



SRI

Jayapura Raja Vamsyavali.

(A History of the Solar Dynasty of Jeypore-Orissa)

BY

Mahopadhyaya, Vidyabhushana

Pundit Ramanatha Nanda Sarma,

DURBAR POET OF JEYPORE.

Second Edition.

PUBLISHED BY

JEYPORE SAMASTHANAM.

PRINTED AT THE VAVILLA PRESS
MADRAS,
1943



SRI

Jayapura Raja Vamsyavali.

(A History of the Solar Dynasty of Jeypore-Orissa)

BY

Mahopadhyaya, Vidyabhushana

Pundit Ramanatha Randa Sarma,

DURBAR POET OF JEYPORE.

Second Edition.

PUBLISHED BY

JEYPORE SAMASTHANAM.

**PRINTED AT THE VAVILLA PRESS,
MADRAS.**

1943

Printed by
V. VENKATESWARA SASTRULU
of V. RAMASWAMY SASTRULU & SONS,
at the 'Vavilla' Press
Madras.—1943.

॥ श्रीः ॥

॥ जयपुरसूर्यवंश्यावलिः ॥

जयपुरसंस्थानदर्बारपण्डित, महोपाध्यायविद्याभूषणोपाधिक
श्रीरामनाथनन्दशर्मणा विरचिता ॥

तेनैव कृतया विवृत्याख्यया व्याख्यया सहिता
सेयं

श्रीझाडखण्डवाडुषा बहादुर राजाधिराजमहाराज साहित्यसम्राट्,
डि. लिट्., कळाप्रपूर्ण इत्यादिविरुदाङ्कित श्री श्री श्री विक्रमदेववर्मभिः जयपुराधीश्वरैः
स्वीयवंशानुचरितविविदिपूणां विदुषां परितोषणाय
तेभ्यो वितरितुं मुद्रयित्वा प्रकाशिता ॥



मन्द्राजनगर्या 'वाविळ्'यन्त्रालये



श्री श्री श्री जयपुरसंस्थानाधीश्वर साहित्यसम्राट् श्रीविक्रमदेववर्मा



कुमारमहाराजा श्रीरामकृष्णदेववर्मा

PREFACE TO THE SECOND EDITION.

Soon after its publication in 1938, eminent scholars have acclaimed "**Jayapura Raja Vamsyavali**" as a unique Kavya reminiscent of the classical age of Bharathavarsha. The Andhra University has prescribed portions of the work as a text for Oriental Titles examination. The consequent demand for copies of the book has necessitated the publication of this second edition.

After the first edition was published the Andhra University conferred on Maharajah Dr. Sree Vikrama Deva Varma the Honorary Doctorate of Kalaprapurna and the verses written by the poet on that occasion are added to this edition. The printing mistakes which have unfortunately crept into the previous edition have been corrected.

Mahopadhyaya, Vidyabhushana Pandit Ramanatha Nanda Sarma, the author belongs to a family of scholars of Jagannatha Bidyadharpur near Puri and since their migration to Jeypore about a century ago, they have been under the patronage of the Nandapura (now Jeypore) Kingdom. The poet himself was an Asthana Kavi of Jeypore Durbar under three Maharajahs but it is the present Maharajah, Dr. Sree Vikrama Deva Varma, who is a well-known patron of culture and himself a poet, that has discovered him. As Kulapathi of Bharathi Thirtha, the Maharajah conferred on him the title of Mahopadhyaya and by the publication of this excellent work, he not only brought well deserved fame to the poet but also did a distinct service to the Sanskrit culture of modern times.

The poet is now aged sixty three years and it is the ardent prayer of all scholars who know him that he should live long and give to the world the benefit of his extensive and intensive knowledge by creating more classics.

JEYPORE-ORISSA }
VIZAYA DASAMI, 1942 }

THALISSETTI RAMARAU.

FOREWORD

BY

Kumar BIDYADHAR SINGH DEO, B.A., B.L., M.R.A.S.,

(Author of "Nandapur, a Forsaken Kingdom.")

The students of Indian History do always attach less importance to "non-historical" Indian literature. This is very often neglected by students who fail to realise that it contains much of the historical data which cannot be found elsewhere. Sir George Grierson has expressed such a view on many an occasion in connection with his monumental works. Our modern Oriental Research Scholars have proved beyond doubt that the Indian Puranas and Kavyas are full of historical materials which may be examined carefully to trace the missing links in the history of our mother-land. In the following collection which is the work of Mahopadhyaya Pandit Ramanath Nanda Vidyabhusan who adorns the Pandit Sabha of Dr. Maharaja Sri Vikrama Dev Varma, D. Litt., Sahitya-Samrat, Kalaprapurna, Utkal Vikramaditya of Jeypore Raj (Orissa) has rendered a valuable service to the field of classic literature and general history as well, by picking up scattered accounts from different palm-leaf manuscripts and Oriya unpublished Puranas relating to the origin of the Nandapur or Jeypore Raj family. Nandapur was the old name for Jeypore in the Pre-British period and it existed since the time of the Nandas of Pataliputra.

The tiny thinly-populated modern town of Jeypore had in its olden days a prosperous condition which rivalled a city like Ujjain in those days (vide J. B. O. R. S. September-December 1930).

Nandapur is also mentioned in three Brahmi inscriptions found in the excavations of Amaravati and Bhattiprolu.

Buddhist crystal inscription mentioned by Rea (*Archosurv. India, New Imperial series Vol. XV, P. 11 and plate V*) records a gift by

a women from Nandapura and novices from Suvanamaka (Suvarnamukhi) in the Aya Sakasathi Committee of Glanakarya. Thus Nandapur has its own hoary antiquities which cannot be minimised by the historians who have failed in their attempt till now to trace back the link that established connection between the main kingdom of the Orissa Gajapatis and their dominion in the south *i.e.*, the Deccan.

“Political history in India has not been unicentral but multi-central, cannot be traced and studied as a whole, but only in parts, ragments, in missing links, interruptions and isolated restorations, in the different histories of her many regions and people”. R. D. Banerjee and others who are considered as authorities on the history of Orissa have done a great injustice to the cultural and political history of Orissa by not studying its whole history from the standpoint of ‘fragments,’ ‘missing links’ and ‘isolated restorations’; although such scholars are reckoned at present to have left monumental works about the past greatness of Orissa. Every historian says that the period between the death of Pratap Rudra Deva and the final conquest of Orissa by Akbar’s General, Raja Mansing, is almost a dark one and nothing can be said definitely which way the political wind blew at that time in Orissa. That is what Nanda Vidyabhusan’s commendable work in Sanskrit indicates indirectly for the general information of the historians who are eager to know something about the said dark period. Mr. Monomohon Chakravarty who is more or less authority on the accounts of the Northern Circars missed on his main path to trace the destination where the side-track of Nandapur or Jeypore leads to, in order to have a regular connecting and unbroken history of the Orissa kingdom up to the Moghul period through a particular single channel.

As the Raghuvamsa, in the form of Kavya literature, rings with the praises of Raghu’s Digvijaya which is nothing but an account of Samudra Gupta’s conquering expedition, so also Ramanath Vidyabhusan, a classic author of no small erudition, puts the whole history of the origin of the present Suryavamsa line of

Jeypore (Orissa) in beautiful Sanskrit verse in which an up-to-date historian may collect enough pebbles on its shore to build the complete history of Orissa. The late Mr. K. P. Jayaswal remarked that the cultural history of India was nothing without the cultural history of Orissa. If that is the theory propounded by a learned scholar of the type of Jayaswal, there is no wonder that a keen student of Ancient India and culture may find something substantial in this work to feed his own cultural ambition in the domain of research and antiquities.

It is learnt from the accounts of Feristha (Briggs edition) and from that of the Marhatti and Telugu literature and from the writings of the Officers under the East India Company that one Viswanatha Gajapati concluded a treaty with Sultan Kooly Kutb of Golconda by which the modern district of Ellore was given away to the Muhammadans and the river Godavary became the boundary between the Hindu kingdom of Orissa and the Musalman kingdom of Golconda (also vide Historical inscriptions of Southern India, page 248).

This Viswanatha has been called in the fifth Report on the affairs of the East India Company (1812) as "the last great Prince of the house of Gajapathy, who in 1571, united under his sceptre all the ancient domains of the kings of Orissa." This Viswanatha Deo is found in the line of the Chiefs of Nandapur or Jeypore and was fourth in descent from Vinayaka Deva, the founder of the Suryavamsa line in 1443 A.D.

Like Pratap Rudra Dev Gajapati, Viswanatha Deo made the neo-Vaisnavic cult as the state religion of his kingdom. It was preached in his reign that Krishna could be realised only by means of "a love as ardent and all-absorbing as the conjugal passion." The Viswanathapur Dana-Sasana in Puri owes its existence to the grant of Viswanatha Gajapati. Carmichael in his Manual of Vizagapatam says "He was a very great potentate and in emulation of the God Krishna thought proper to marry one hundred and sixteen wives."

He is believed to be the author of Avātar-Vada of Chaitanya in Orissa who had passed through the Nandapur Kingdom in the course of his pilgrimage towards the south.

This aspect of the subject attaches much importance to the Suryavamsa line of Jeypore with which the learned Pandit is much concerned in relation to his work on the same.

The said Surya Vamsa line of Jeypore traces its origin to Jammu (Kashmir) as far back as many centuries ago. Kumbhiraja Deo, a descendant of Kanakasena of the solar race was once King of Jammu. He had three sons, and the second of them Vinayaka Deo, who would not succeed his father while the eldest was alive, repaired to Benares on a pilgrimage where it is *traditionally* believed, he made a penance, and after 21 days of rigid fast saw the God Visweswara in his dream who bade him to go to Nandapur where he would secure the throne of that kingdom in the South. Vinayaka Deo immediately proceeded towards the south without delay and reached the place whither he was enjoined to proceed by the God Visweswara. On reaching the place, he entered the temple of Sureswara or Sarveswara at Nandapur and in the course of his usual prayer he mentioned the object of his visit to the place. The very night the God Sureswar or Sarveswar appeared in a dream to the king of Nandapur which was then ruled by the rulers of the Silavamsa line, and said that an accomplished prince was present at the temple and that he was best qualified to receive the hands of his (king's) only daughter named Lilavati. As the Silavamsa ruler had no male issue he thought that he had better make the prince his son-in-law by marrying his only daughter. With this resolve the king of Nandapur appeared at the temple and saw the prince Vinayaka Deo who related to him (the king) the circumstances that led him to the place. There-upon the king took Vinayaka Deo to his palace and made him his son-in-law, entrusting to him the management of the State. After the death of his father-in-law, Vinayaka Deo became the ruler of Nandapur, and extended the boundaries of his kingdom as far as the river Krishna (so say the family papers of Jeypore).

His descendants later on removed the capital of the Raj from Nandapur to Jeypore (the modern town of Jeypore in Koraput district) which was formerly the capital of the Nandodbhava family that was ruling over these tracts called "Gondarama."

The Jeypore family is well known for their great patronage of art and literature and other sciences.

The great Pandit Simha-Vajpeya flourished in the court of Viswanatha Gajapati and had the honour of being received by the Emperor Akbar. One of the descendants of Vinayaka Deo had the privilege of acquiring the title of 'Sangitā-Sahitya Ratnakara, (the ocean of music and learning).

It is a great pleasure to me as a student of antiquities to see that such an undiscovered and neglected history has been brought to light by Pandit Ramanath Vidyabhusan in his Sanskrit verses and with proper commentaries which reminds one of the flourishing days of the historic classical literature under Sri Harsha, Bana, Dandi, Chand Kavi and other old poets of renowned fame.

The work is very sound and satisfactory, particularly in point of classic literature and local history in general, in bringing out the distinctive features of Orissan culture and civilisation, and in describing the parts played by this region of the country in a particular period when a fresh lustre was given to the extinguishing Hindu-power of the Gajapatis after the fall of Pratap Rudra Deva Gajapati of Orissa.

FORT, JEYPORE,
(KORAPUT DISTRICT.)
MAY, 1938.

}

B. SINGH DEO.

महामहोपाध्याय, कळाप्रपूर्णेत्यादि विरुदाङ्कित श्रीताता सुब्बारायशास्त्रिभिः

विरचितः

उपोद्धातः

श्री श्री श्री जयपुरसंस्थानाधीश्वर साहित्यसम्राट् विक्रमदेववर्म

महाराज महोदयानां नियोगः

तत्र भवता प्रतिभानवता कविप्रवरेण महोपाध्याय विद्याभूषण रामनाथ नन्द-
महाशयेन विराचितस्यास्य जयपुरराजवंशावलिनाम्नः प्रबन्धराजस्योपोद्धातविरचनाय मां
प्रावर्तयत् श्रीमहाराजमहोदयानां नियोगः, विषयौत्कृष्ट्यं, कविप्रदर्शितं काव्यरचना-
कौशलं चेति त्रिष्वेकैकमेव मां प्रोत्साहयितुमीष्टे, किमुत समवायः ।

अस्मिन् काले संस्कृतभाषापरिचये विरलीभूते संस्कृतभाषायां काव्यविरचनमेव
महतः प्रमोदस्य स्थानम् । तत्रापि दानधौरेयतया, वीरपुरुषनिधानतया, विद्यापक्षपातित्वेन,
धर्म्यपथानुवर्तित्वेन च बहोरपि कालादनुवर्तमानस्यास्य जयपुरराजवंशस्य चारित्रोपवर्णन-
मस्य प्रबन्धराजस्य आमोद इव हेम्नः महत्तरमतिशयमादधाति । शैली चास्य ध्वनिप्रधानैः
शब्दार्थैरौचित्यसहकृताभिर्वर्णनाभिश्च नितरां सहृदयहृदयाह्लादिनीत्यत्र मन्ये न कोऽपि विप्रति-
पद्यत इति ॥ अस्मिंश्च ध्वनिकाव्ये श्लेषादिशब्दालङ्काराणामर्थालङ्काराणाञ्च भूयसोप-
लम्भेऽपि ते पृथग्यत्नानपेक्षया कवेरहंपूर्विकया परापतन्तः मुख्यं व्यपदेशमासाद्य काव्य-
विशेषस्यास्य निरतिशयच्छायामादधानाः सहृदयहृदयावर्जकतां नातिपतन्तीति सुस्पष्टमेव
सूक्ष्मदर्शनाम् ॥ 'अनन्तगोभूती'त्यादि पद्यं विरचय्य कविप्रवरोऽयमेकयैवोक्त्या अनन्ता-
नामर्थानां बोधनक्षमा अनितरभाषासाधारणा शक्तिः संस्कृतभाषायामेवास्तीति प्रकाशयन्
चिरन्तनकविभिरनुन्मीलितपूर्वमनितरसाधारणं गौरवं गीर्वाणभाषाया आविरकरोदिति
महाप्रमोदस्थानमेतद्गीर्वाणभाषाप्राधान्यमभ्युपगच्छताम् भारतवर्षीयाणाम् ॥ कविप्रवरोऽयं
प्रबन्धरत्नमिदं स्वयमेव व्याख्याय निगूढानप्यर्थान् सामान्यजनानामपि सुज्ञत्वमापाद्य
लोकस्य बहूपाकरोदिति न रिक्तं वचः ॥

ग्रन्थोऽयं सहृदयहृदयङ्गमतया पाठकानामाह्लादं सञ्जनयन् सुचिरं सारस्वतपथे-
स्थालुमर्हतीत्यभिप्रैमि ॥

इति निवेदयिता ॥

विजयनगरम् }
५-६-३८ }

ताता सुब्बारायशास्त्री,



जयपुरसंस्थानदर्बोरुपण्डित महोपाध्याय विद्याभूषणोपाधिक

श्रीरामनाथनन्दशर्मा ॥

॥ भूमिका ॥

इह खलु भारतवर्षे दक्षिणोत्कलप्रतिष्ठिते सौराष्ट्रे देशे श्रीकूर्मगोदावर्योऽन्तराले नन्दपुरजयपुरनामभ्यां दिगन्तपरिकीर्तितं एतन्महाराज्यं न केषां चिदप्यविदितं भारतेति-
हासविदाम् । अत्र हूणशकस्य पञ्चदशशताब्द्याः पूर्वं पुरुषपरिपाट्या कस्यापि राज-
वंशस्यानुपलम्भेऽपि शिलावंशीया राजान आसन्निति प्राचीननन्दपुरीयराजवंश्यावलि-
पुस्तकेभ्योऽवगम्यते ॥ वर्णितं चैतत् “ तदीश्वरो नन्दपुरेऽस्यनीश्वरः शिलाकुलस्याप्रतमोऽपि
सोऽन्तिम ” इत्यत्र पद्ये तद्व्याख्याने चास्माभिः - तत्पूर्वं क्रिष्टस्य दशमशताब्दीमारभ्य
नन्दवंशीया राजानः स्वसाम्राज्यं विस्तारितवन्तः । ततःप्रभृत्येवात्र नन्दपुरान्नः प्रसिद्धि-
रिति केचिद्वदन्ति । तत्प्राक् पश्चाद्वा जयपुरान्नः प्रसिद्धिरित्यत्र किमपि मानं नैव
लभामहे ॥तद्यथा तथास्तु परं त्वत्र महामण्डले चतुरशीतिदुर्गाण्यासन्निति किंवदन्ती । तत्र
जयपुरनन्दपुरनामभ्यां दुर्गद्वयं चिरात्प्रसिद्धं प्राधान्यतः । अत्र च नन्दपुरे द्वात्रिंशत्पुत्त-
लिकायुक्तसिंहासनस्य पुरा प्रतिष्ठितत्वेन अद्यावधि समुन्नततत्स्थानस्य तन्नाम्ना परिचीय-
मानत्वात् अन्यत्र तदभावान् शककर्तुर्विक्रमादित्यस्यैवेयं प्रथमा राजधानी । तत्पश्चादुज्ज-
यिन्यादिरिति केचित्कथयन्ति । किं तर्हि इतिहासग्रन्थेषु अनेकेषां विक्रमाणामुपलम्भात्
कोऽयं विक्रमः किं जातीयः कदा कुत्र वा तत्सिंहासनमलञ्चकार तत्समस्तनिर्णये
विचारचातुरीधुरीणाः पुरातत्त्वविद एव प्रमाणम् ! विक्रमविषये यत्किञ्चिद्विचारित-
मस्माभिः “ अथासुमित्रे ”त्यादिपद्यव्याख्याने द्रष्टव्यं तज्जिज्ञासुभिः । शिलावंशावसाने
क्रिष्टीयपञ्चदशशताब्दीमध्ये काश्मीरदेशादागतो विनायकदेव एतच्छिंहासनारूढ आसीत् ।
स तु सूर्यवंशीय इति प्राचीनतात्पर्यपुस्तकेषु बहुषूपलभ्यते । तत्रापि राठोरवंशीयोऽयमिति
चिरन्तनास्समामनन्ति । हिन्दीभाषया हि पार्श्वप्रदेशो राठशब्देनाभिधीयते । युवनाश्वस्य
पार्श्वे भित्त्वा मान्धातुरुत्पन्नत्वात् तत्प्रभृत्येव सूर्यवंशे राठोरपदप्रसिद्धिरिति राजस्थानहिष्टरि-
नामकादीतिहासग्रन्थेषु । केषुचिच्च तालपत्रपुस्तकेषु रुक्कवार इति रुक्कवार इति रुक्कवार

॥ भूमिका ॥

इह खलु भारतवर्षे दक्षिणोत्कलप्रतिष्ठिते सौराष्ट्रे देशे श्रीकूर्मगोदावर्योऽन्तराले नन्दपुरजयपुरनामभ्यां दिगन्तपरिकीर्तितं एतन्महाराज्यं न केषां चिदप्यविदितं भारतेति-
हासविदाम् । अत्र हूणशकस्य पञ्चदशशताब्द्याः पूर्वं पुरुषपरिपाट्या कस्यापि राज-
वंशस्यानुपलम्भेऽपि शिलावंशीया राजान आसन्निति प्राचीननन्दपुरीयराजवंश्यावलि-
पुस्तकेभ्योऽवगम्यते ॥ वर्णितं चैतत् “ तदीश्वरो नन्दपुरेस्त्यनीश्वरः शिलाकुलस्याप्रतमोऽपि
सोऽन्तिम ” इत्यत्र पद्ये तद्व्याख्याने चास्माभिः ॥ तत्पूर्वं क्रिष्टस्य दशमशताब्दीमारभ्य
नन्दवंशीया राजानः स्वसाम्राज्यं विस्तारितवन्तः । ततःप्रभृत्येवात्र नन्दपुरान्नः प्रसिद्धि-
रिति केचिद्वदन्ति । तत्रापि पश्चाद्वा जयपुरान्नः प्रसिद्धिरित्यत्र किमपि मानं नैव
लभामहे ॥ तथा तथास्तु परं त्वत्र महामण्डले चतुरशीतिदुर्गाण्यासन्निति किंवदन्ती । तत्र
जयपुरनन्दपुरनामभ्यां दुर्गद्वयं चिरात्प्रसिद्धं प्राधान्यतः । अत्र च नन्दपुरे द्वात्रिंशत्पुत्त-
लिकायुक्तसिंहासनस्य पुरा प्रतिष्ठितत्वेन अद्यावधि समुन्नततत्स्थानस्य तन्नाम्ना परिचीय-
मानत्वात् अन्यत्र तदभावान् शककर्तुर्विक्रमादित्यस्यैवेयं प्रथमा राजधानी । तत्पश्चादुज्ज-
यिन्यादिरिति केचित्कथयन्ति । किं तर्हि इतिहासग्रन्थेषु अनेकेषां विक्रमाणामुपलम्भात्
कोऽयं विक्रमः किं जातीयः कदा कुत्र वा तत्सिंहासनमलञ्चकार तत्समस्तनिर्णये
विचारचातुरीधुरीणाः पुरातत्त्वविद एव प्रमाणम् ! विक्रमविषये यत्किञ्चिद्विचारित-
मस्माभिः “ अथासुमित्रे ” त्यादिपद्यव्याख्याने द्रष्टव्यं तज्जिज्ञासुभिः । शिलावंशावसाने
क्रिष्टीयपञ्चदशशताब्दीमध्ये काश्मीरदेशादागतो विनायकदेव एतच्छिंहासनारूढ आसीत् ।
स तु सूर्यवंशीय इति प्राचीनतालपत्रपुस्तकेषु बहुषूपलभ्यते । तत्रापि राठोरवंशीयोऽयमिति
चिरन्तनास्समामनन्ति । हिन्दीभाषया हि पार्श्वप्रदेशो राठशब्देनाभिधीयते । युवनाश्वस्य
पार्श्वं भित्त्वा मान्धातुरुत्पन्नत्वात् तत्प्रभृत्येव सूर्यवंशे राठोरपदप्रसिद्धिरिति राजस्थानहिष्टरि-
नामकादीतिहासग्रन्थेषु । केषुचिच्च तालपत्रपुस्तकेषु सकरवार इति सकरवार इति शकुरवार


इति च तद्वंशबोधकतया लिखितमस्ति तेन च सीकरवारशब्दस्येदं रूपान्तरं । सीकरवार-
 वंशश्च भारतवर्षप्रसिद्धषट्त्रिंशद्वाजवंशेष्वन्यतमः स तु सूर्यवंशावान्तरभेद इति कैश्चि-
 त्प्रतीयते । अत्र सक्करसक्करशब्दौ शक्करशब्दस्यैवापभ्रंशवित्यस्मन्मतं । प्रतिपादितञ्चैतत्
 “स शक्करस्यैव कृपाम्बुसेचना” इत्यत्र पद्ये । अस्मादेव विनायकदेवादारभ्य विद्यमान-
 साहित्यसम्राट्पदोपेत कळाप्रपूर्ण श्रीविक्रमदेववर्मपर्यन्ताश्चतुर्विंशतिसङ्ख्याकाः सूर्यवंश्या
 राजानोऽत्र सिंहासनारूढास्तमुपलभ्यन्ते । ते चात्र पृष्ठान्तरे वंशवृक्षे नामतो निवेशिताः
 द्रष्टव्याः । तत्र विनायकदेवात् चतुर्थः परमभागवतो विश्वनाथदेवः गङ्गातो गातमापयन्तं
 सर्वत्रोत्कलमण्डले स्वसाम्राज्यं विस्तारितवान् । श्रीचैतन्यमतश्च प्रचारयामासेत्यादि तत्कथा-
 बाहुल्यं अनेकेतिहासतत्त्वविदा राजजामात्रा. B. A., B. L., M. R. A. S. इत्युपाधि-
 धारिणा कुमारश्रीविद्याधरसिंहदेवेन आङ्गभाषया विरचितनन्दपुरेतिहासग्रन्थादाव-
 षगन्तव्यं । आदर्शे तदनुपलम्भात् नास्मत्सन्दर्भे लिखितं । एवमन्यत् । इतः पूर्वं क्रिष्टीये
 (१८७५) वत्सरे समुत्पन्नस्य राज्ञो विक्रमदेवस्यावसरे तदीयश्रद्धासाहाय्यादिसमुत्सा-
 हितैः, 1 पूज्यतमश्रीवैद्यराजविनायकमिश्रशर्मणा, 2 विद्याभूषणोपाधिककृष्णनन्द-
 शास्त्रिणा. 3 क्षत्रियवरविक्रमराजपाहिलबाबु इत्यनेन, 4 आङ्गपण्डितकामराजुपन्तुलुगारु
 इत्यनेन चेति चतुर्भिर्मिळित्वा राजकोशात् तदितरस्माच्च नन्दपुरराजवंशीयपुस्तकानि
 नानाभाषामुद्रितप्राचीनेतिहासग्रन्थांश्च सम्पाद्य तेषु चिरव्यासङ्गात् बहुपरिश्रमेण जयपुर-
 सूर्यवंश्यावलिनामकं पुस्तकमुत्कळभाषया सङ्गृह्य लिखितमासीत् । तत्संस्कृतभाषया मुद्रा-
 पयिषुणा तेनैव राज्ञा समयान्तरे सादरमादिष्टेन मया तत्सारसङ्कलनया यथाबुद्धिविभवं
 वंशस्थचतुश्शत्या विरचितेऽस्मिन्काव्यबन्धे श्लेषबाहुल्यात् सुबोधाय विशदव्याख्या
 विरचिता । नियत्या तत्कालमेवायं महाराजः स्वर्गसोपानमारुरोह । तदानीं शतार्थदलैः
 कोरकितोऽयं प्रबन्धः सान्ध्यसहस्रदलभावमाधत् तत्पश्चाद्राजलक्ष्म्या समुज्जृम्भितः तत्पुत्रो
 रामचन्द्रदेवः । तत्समये किञ्चिदंशैः संवर्धितोऽपि नालं विकासाय । अथेदानीं सकलगुण-
 निधाने साहित्यसम्राट् महाराजश्रीविक्रमदेववर्मणि रविकुलनलिनापरांशुमालिनि सिंहासनो-
 दयमासाद्य जयपुरनभोमण्डले प्रकाशमाने सति तत्करसम्पर्के प्राप्य मान्द्राजीयबाबिळ-
 यन्त्रालयपद्माकरे मुद्रणात् लोके स्फुटतया प्रकाशयतां नीतः । अस्य ग्रन्थस्य देवनागराक्षरैः

मुद्रणाय तदुपयोगिप्रतिलिपिप्रदानैर्वर्षद्वयपर्यन्तं बह्वायासं स्वीकृत्य साहाय्यं प्रयच्छतां,
 1 जयपुरस्थाङ्गपाठशालाप्रधानाध्यापक, पुरातत्त्वकोविद, गोडवर्ति. रामदासुपन्तुलु महा-
 शयानां 2 जयपुरस्थाङ्गपाठशालाप्रधानान्नाध्यापक, उभयभाषाप्रवीण, कोल्लूरु लक्ष्मीनरसिंह-
 शास्त्रिणाञ्च धन्यवादपूर्वकमात्मनः कृतज्ञतां प्रकटयामि; यद्यप्यत्र मनुष्यबुद्धिकृत-
 दोषात्, लिपिदोषात्, मुद्रणदोषाद्वा अन्यथाकृतं तत्सर्वं कृपया क्षमध्वमिति विद्वद्भ्यः
 सविनयमभ्यर्थयेऽहं प्रबन्धरचयिता ॥

3-8-1938. }
 जयपुरम्. }

म. वि. रामनाथनन्दशर्मा.

GENEALOGY OF THE JEYPORE KINGS.



॥ विषयाणां सूचिका ॥

विषयाः

उपोद्धातः महामहोपाध्याय श्रीताता सुब्बारायशास्त्रिभिर्विरचितः	पृष्ठसंख्या १
भूमिका कृतिकार विरचिता	१
Genealogy of Jeypore Kings.			
जयपुरमहाराजानां वंशवृक्षः	
कविवंशप्रशंसा	१
सूर्यनमस्कारः	५
अवतारिका	९
वैवस्वतमनोवर्णना	११
इक्ष्वाकुमुखवर्णनम्	१४
रामचन्द्रस्य चन्द्रेण साकं श्लेषेण वर्णनम्	१५
कुशमारभ्य सुमित्रपर्यन्तं पुराणराजवर्णनम्	३०
विक्रमार्कमहाराजस्य वर्णनम्	४४
विक्रमान्वयजात महाराजवर्णनम्	४८
जयपुरराजवंशस्य प्रथमचारित्रिकपुरुषस्य श्रीविनायकदेवस्य वर्णनम्	६१
तस्यैव विनायकदेवस्य निर्याणम्	७७
अनन्तरकथा—विजयचन्द्रः	७८
दुर्गानारायणस्तवः	८१
विजयचन्द्रस्य पुत्रो भैरवदेवः	९३
विश्वनाथः भैरवदेवस्य पुत्रः	९३
तत्पुत्रो बलरामदेवः	९३
तत्पुत्रः यशस्वान्	९४
तस्य पुत्रो वीरविक्रमः नन्दपुरीं विहाय जयपुरराजधान्यङ्गीकरणम्	९५
शबरी नदीतटमहाद्भुतवर्णनम्	९७
शबरीतटयात्रावर्णनम्	१०२

शिवलिङ्गवर्णनम्	१११
शिवस्तवः तस्य गुप्तिश्वर इति नामकरणम्	११५
कृष्णदेवः	१२७
विश्वम्भरः ॐ प्रथमः	१२८
मल्लकमर्दनकृष्णः	१३०
हरिः	”
बलरामः	”
रघुनाथकृष्णः	१३१
रामचन्द्रः I प्रथमः	१३२
बलरामः	”
विश्वम्भरः II द्वितीयः	१३३
लालाकृष्णः	१३५
विक्रमः I प्रथमः	१३८
रामचन्द्रः II द्वितीयः	१४१
विमलः II द्वितीयः	१५०
भगवतीवर्णनम्	१५४
रामचन्द्रः III तृतीयः तस्य चन्द्रेण साकं श्लेषेण वर्णनम्	१६३
महाराजश्री विक्रमदेवः (K. G. I. E. III) तृतीयः अस्य सूर्येण साकं श्लेषेण वर्णनम्	१७२
महाराजश्री रामचन्द्रः IV चतुर्थः अस्य मनुना साकं श्लेषेण वर्णनम्	१८४
राजनीतिः अर्थत्रयोपेता	१९१
सद्वाज्यपरिपालनावर्णनम्	२०७
तस्य लोकान्तरगमनम्	२०७
महाराजश्री विक्रमदेवः (IV. D. Lt) कलाप्रपूर्ण (वर्तमानमहाराजः) तस्य ब्रह्मणा साकं श्लेषेण वर्णनम्	२०८
अनेकार्थकश्लोकः तस्य व्याख्यानम्	२१७
विक्रमदेवस्य जन्मादिचरित्रवर्णनम्	२४०
कलाप्रपूर्णम्	२५३

॥ श्रीः ॥

॥ जयपुरराजवंश्यावलिः ॥

॥ कविर्वंशप्रशंसा ॥

नेत्रत्रयाकलितभिन्दुकलावर्तसम्

गौराभमक्षरवपुर्विकचाब्जसंस्थम् ।

ईश^१ महः किमपि तत्सकलार्थसिद्धौ

वाचाङ्गणस्य सततं शरणं ब्रजामः ॥

॥१॥

स जयति भुवन्ननिवासो भगवान् लक्ष्मीविलासभूर्यस्य ।

उत्पद्य नाभिपद्मान्मरीचिमुख्यान् ससर्ज तान् ब्रह्मा ॥

॥२॥

ततो मरीचेः किल कश्यपाख्यो

मुनिः कलागर्भसमुद्भवोऽभूत् ।

इमाः प्रजा योऽदितिमुख्यकानां

दाक्षायणीनामुदरेष्वसूत ॥

॥३॥

तस्मात्ते मुनयः क्रमात्समभवत् येत्वाख्यया निघ्नवो

ऽवत्सारोऽपि च काश्यपः प्रवरतां प्राप्तास्तथा व्युत्क्रमात् ।

आसीद्वंशधरस्सकश्यपमुनेर्गोत्रोद्भवः काश्यपो

यस्मात् काश्यपगोत्रिणः क्षितितले ते कोटिशो ब्राह्मणाः ॥

॥४॥

आसीत्कश्चित्तेषु नन्दोपनामा

नन्दाख्यं तं केचिदाङ्पूर्वमाहुः ।

साम्नाङ्गीतैर्नन्दयन् लोकजातं

यातः ख्यातिं यः क्षितौ कौथुमीयः ॥

॥५॥

१. ईशम् शिवात्मकम् ; गणस्य ईशम् गणेशात्मकम् वाचाङ्गणस्य ईशं मातृकासरस्वत्यात्म-
कम् वा (इति टीका)

तदीयकुलजाः क्रमानुगतनन्दनामाङ्किताः

श्रुतिस्मृतिसदागमाद्यखिलशास्त्रपारङ्गताः ।

सदाचरणशालिनो नृपकुलेषु सन्मानिन-

स्तथोत्कलमहीतलं सकलमप्यलञ्छक्रिरे ॥

॥६॥

तस्मिन् वंशपयोनिधौ समुदभूत्सम्पूर्णचन्द्रोपमो

नन्दोपाह्वयवन्दितो द्विजबरो दामोदराख्यस्सुधीः ।

क्षेत्रे श्रीपुरुषोत्तमे सुकृतिनां धाम्नि प्रधाने पुरा

यो वासं कृतवान् सुशासनवरे विद्याधराख्ये पुरे ॥

॥७॥

लक्ष्मीगर्भसमुद्भवोऽस्य तनयश्श्रीदिव्यसिंहाह्वयो

देव्याराधनलब्धसिद्धिविभवो यो भूतलं पर्यटन् ।

प्राप्तो नन्दपुरेऽत्र बन्दितयशाः सर्वज्ञताद्यैर्गुण-

प्रामैर्प्राप्तगणं विविन्द विदधद् दुर्गोत्सवाद्याः क्रियाः ॥

॥८॥

शान्तायां जनयाम्बभूव स सुतौ तौ धर्मपत्न्यां क्रमात्

ज्यायांस्तत्र विनायको विनयधीनैपुण्यपुण्यार्जकः ।

नो दीनो ननु दीनबन्धुरपरो मल्लः पटुर्भोजने

यो लाजादधिभोजनार्थममितां भूमिं नृपालब्धवान् ॥

॥९॥

तावागत्य कुदुम्बिनौ जयपुराधीशेन सम्मानितौ

वृत्तिं भूमिधनादिकामिह चिरं लब्ध्वा सुखेनोषतुः ।

यद्वंशानुजनुर्धृतः क्षितिभृतां तत्पूरुषानुक्रमा-

द्विद्यन्ते सह दानमाननिकरैरद्यापि सम्पूजिताः ॥

॥१०॥

त्रीन्पुत्रान्स विनायकोऽन्वजनयत्तेतानिभानप्सरो-

देव्यां तेषु गृहाश्रमेऽपि मुनिवत्सर्वेश्वराख्योऽप्रजः ।

नाम्नाऽन्यस्तु महेश्वरोऽतिमतिमान् कार्यक्षमो मध्यमः

ख्यातोऽभूत्पुरुषोत्तमश्चरमजो धीरो द्विजेष्टमः ॥

॥११॥

सत्कर्मादिरतो नृपाद्यभिमतः कैलासकूटाभिधे

यश्शास्त्रानगरे सशासनभुवं प्रामात्मकं लब्धवान् ।

तस्माच्छीपुरुषोत्तमात्समभवन्पुत्रास्त्रयो रेवती-
देव्यां भव्यगुणैस्त्रिमूर्तय इवासेव्यास्समस्तैरपि ॥

॥१२॥

तत्राख्यायत चन्द्रशेखर इति ज्येष्ठो वरिष्ठस्सताम्
तत्पश्चाज्जनिमान् जयाभिधसुधीर्निस्सन्ततिर्यो मृतः ।
अन्यः फकिरनन्द इत्यभिहितो यः पट्टयोषीत्यपि
ख्यातो यस्य सुताः स्मृता हरिहरश्रीरायगुर्वाक्षयः ॥

॥१३॥

शुद्धेनाप्यथ चन्द्रशेखरसमुत्सृष्टेन तत्तेजसा
सिद्धो गर्भकटाहमध्यकलितो मुक्ताख्यदेव्या भृशम् ।
यः प्राक्सञ्चितपुण्यसञ्चयपरीपाकस्समुद्भासितः
सोऽयं श्रीप्रहराजनन्दपदभाक् श्रीमाधवाख्योऽभवत् ॥

॥१४॥

यो गङ्गायमुनाप्रधानहिमवत्पादस्थतीर्थोदकैः
सन्तर्प्यात्मपितृन्समर्च्य बदरीकेदारनाथादिकान् ।
सेतौ संस्थितरामनाथमभिषेच्याथ स्वहस्तेन च
स्वार्थं साधितवान् परिभ्रमणतो भूमेस्सभार्यस्वयम् ॥

॥१५॥

विद्यावित्तकुटुम्बस्वरूपगुणधीसद्धर्मकर्मादिभिः
साधीयांसमुदाहरन्ति सुधियोऽप्यन्यत्र यदुत्रचित् ।
तस्मात्केवलमाधवप्रतिनिधेश्रीमाधवात्साधवः
चत्वारो जनितास्सुता गलमणीदेव्यां समायां श्रिया ॥

॥१६॥

ज्येष्ठस्तत्र गरिष्ठसद्गुणयुतो देवद्विजाराधन-
श्रद्धालुर्विविधक्रियासु चतुरो दामोदराख्योऽभवत् ।
अन्यो वैद्यकसारसङ्ग्रहमुखग्रन्थप्रणेता महा-
पात्रेति प्रथितस्वमातृकुलभृच्छ्रीवैद्यनाथस्सुधीः ॥

॥१७॥

श्रीमातापितृपादपालितवपुस्ताभ्याञ्च संलालितो
भ्रातृभ्यां नरसिंहनामचरमभ्रात्रा च संसेवितः ।
आराध्यात्मगुरून्प्रसाद्य च परां विद्यां तथा सिद्धिभाक्
'विद्याभूषण' इत्युपाधिगममथोऽसौ तृतीयात्मजः ॥

॥१८॥

न्यायव्याकरणैकदेशनिपुणो वेदान्तसिद्धान्तवित्
ज्योतिर्नीतिससाङ्ख्ययोगमतिमान् साहित्यतन्त्रश्रमी ।
श्रौतस्मार्तकथायथार्थकथकस्सभ्यस्सतां सेवकः
सोऽयं नन्दकुलोद्भवो द्विजवरदश्रीरामनाथः कविः ॥

॥१९॥

श्रीमद्विक्रमदेवनामनृपतेः कामं मते संस्थितः
पूर्वैराकलितां चिराज्जयपुरश्रीसूर्यवंश्यावलिम् ।
हृद्यैः पद्यचयैर्निबध्य विविधश्लिष्टार्थभावाधिक-
छिष्टैस्तद्विवृतिङ्करोति कृतिनां बोधाय मोदाय च ॥

॥२०॥

महाकविवचश्छायमनाश्रित्य गतश्रमाः ।
निर्दोषे कवितामार्गे यायिनो विरला जनाः ॥

॥२१॥

सव्याख्यानमिदङ्काव्यं समीक्ष्य साधुबुद्धयः ।
शोधयेयुः सदोषश्चेद्भास्वरा हि तमोहराः ॥

॥२२॥



॥ जयपुरराजवंश्यावलिः ॥

१. नमस्सवित्रेऽस्य निरस्यते तम-

स्समस्तलोकाश्रितवर्णकर्मणाम् ।

सुसिद्धये साधुपदार्थसन्ततिम्

स्वतेजसा भासयते विवस्वते ॥

कान्यं यशसेऽर्थकृते व्यवहारविदे शिवेतरक्षतये, इत्यादि प्रामाण्यात् काश्यप्यानेकत्रेयस्करत्वेन प्रारप्सितस्यास्य निर्विघ्नपरिसमाप्तये शिष्टाचारानुमितश्रुतिबोधितकर्तव्यताकस्य विशिष्टेष्टदेवतानमस्कारात्मकस्य मङ्गलस्यापि 'आशीर्नमस्क्रिया वस्तुनिर्देशो वापि तन्मुख'मित्युक्तेः प्रबन्धमुखलक्षणतया अत्रादौ श्रीविवस्वाश्रमस्यते ॥

१. नम इत्यादिना—यद्यपि ग्रन्थकरणादिकार्यारम्भे विघ्नविघातविद्यास्फूर्तिप्रदत्वेन गणेश-सरस्वत्यादेः प्राधान्येनाराधनमनुष्ठेयते शिष्टैः । तथापि 'यमेतमादित्ये पुरुषं वेदयन्ते स इन्द्रः सप्रजापति-स्तद्ब्रह्म 'सूर्यं आत्मा जगतस्तस्थुपश्च' इत्यादि श्रुतेः 'त्रयीमयोऽयं भगवान् कालात्मा कालकृद्भिः । सर्वात्मा सर्वगस्तूक्ष्मस्सर्वमस्मिन् प्रतिष्ठित' इत्याद्यागमाच्च । तस्य सर्वात्मकत्वावगमात् । 'विरिञ्चिनारायणशङ्करात्मने' इत्यादिना विमूर्तिरूपत्वस्यापि प्रतिपादनात् गायत्रीविधानेषु निखिलदेवतानाम् सूर्यमण्डल-मध्यस्थितत्वकथनाच्च सूर्याराधनेनैव सर्वदेवताराधनसिद्धेः प्रत्यक्षप्रत्यक्षयोः प्रत्यक्षस्यैव प्रथमोपस्थित-त्वाच्च प्रत्यक्ष भूतस्य क्रियमाणप्रबन्धविषयीकृतवंशादिभूतस्य च भगवतश्श्रीसूर्यस्यैवात्र नमनं युक्तमिति मन्तव्यम् । विवस्वते नम इत्यन्वयः । विवो रश्मिः तद्वत्ते प्राशस्ये मनुष्ये । रश्मिमत्वेन सदा प्रकाशशालिने इत्यर्थः । बहिरन्तस्तमोपहारिणे इति यावत् । श्रीसूर्याय नमः । मदीयो नमस्कारः कायिक वाचिक मानस-रूप त्रिविधोऽप्यस्तु इत्यर्थः । 'कायिको वाचिकश्चैव मानसस्त्रिविधस्समस्तः । नमस्कारस्तु तत्त्वज्ञैरुत्तमाधम मध्यम' इत्युक्तेः । ननु त्रिविधेऽपि नमस्कारे कायिकश्चोत्तमः स्मृत इत्युक्तेः प्राधान्येन व्यपदेशाभवन्तीति न्यायाच्च कायिकनमस्कार एव व्याख्यातुं युक्त इति चेन्न । प्रत्यक्षे कायिकस्य परोक्षे वाचिकस्य अन्त-र्निष्ठपक्षे मानसस्य नमनस्य प्राधान्यमित्यभिप्रायात् । एतदेव रहस्यं ध्वनयन् श्लेषेण त्रिविधोऽप्यर्थः प्रदर्श्यते । सवित्र इत्यादिना । तत्र प्रत्यक्षपक्षे किम्भूताय । सवित्रे सुवति प्रेरयति लोकानिति सविता । 'सू प्रेरणे' इति धातोः स्तादादिकस्य तृच् प्रत्ययान्तस्य रूपं । तस्मै लोकव्यवहारप्रवर्तकायेत्यर्थः । तत्प्रवर्तकत्वमेव विशदीक्रियते समस्तैत्यादिना-समस्ताः सम्यक् अस्ताः अन्यापृताः दुरालोकतया निष्ठेष्टं सुसा इति यावत् । ये लोकश्रितवर्णाः भुवनमध्यस्थितब्रह्मक्षत्रविद्शुद्धादिरूपाः । लोकमाश्रिता लोकाश्रिताः ते च ते वर्णाश्चेति विग्रहः ॥ 'लोकस्तु भुवने जने' इत्यमरः । तेषां यानि कर्माणि यजन्पालनवाणिज्यसेवादीनि

तेषां । अथवा समस्तलोकैराश्रितानि यानि वर्णकर्मणि यजनादिधर्मकर्मणि । कर्मभिरेव जगतां परिपाल्यमानत्वादिति भावः । तेषां सुसिद्धये सुष्टुसाधनाय प्रवर्तनायेति यावत् । स्वतेजसा निजकिरणरूपकान्त्या अस्य लोकस्य तमः नयनावरकम् नैशान्धकारम् । निरस्यते निरस्यतीति निरस्यन् तस्मै दूरीकुर्वते । अत एव साधु सम्यक् यथा तथा । पदार्थसन्ततिम् घटपटादिपदार्थजातं भासयते प्रकाशयते नयनगोचरतया व्यवहारायोपयोजयते इत्यर्थः । तथा प्रत्यक्षरूपाय विवस्वते नमस्सकलरूपकायिकनत्या तं नमामीत्यर्थः ॥

2. इदानीम् परोक्षे तावत् व्याख्यायते । स्मृते लोकानिति सविता । तस्मै जगजनकाय । 'सर्वलोकप्रसवनात् सविता स तु कीर्तित' इति बह्विपुराणम् । अस्य निजसृष्टस्य जगतस्तमस्सृष्ट्यादौ तदावरकं भ्रान्तम् । निरस्यते । परज्योतिस्वरूपेण खण्डयते । अत्रार्थे ज्यातिपिकाः । तमस्तोमावृते विश्वे जगदेतच्चराचरम् । राशिग्रहोद्भुसङ्घातम् सृजन् सूर्योऽभवत्तदा' इति । 'सङ्कर्षणोऽपस्सृष्ट्यादौ तासु बीजमवासृजत् । तदण्डमभवद्द्वैमं सर्वत्र तमसावृतम्' इत्युपनिषत् । 'आदित्योद्भादिभूतत्वात् प्रसूत्या सूर्यं उच्यते । परज्योतिस्तमः पारे सूर्योऽयम् सवितेति च । पर्येति भुवनान्येव भासयन् भूतभावनः । प्रकाशात्मा तमोहन्ता महानित्येवविश्वत' इति च सूर्यसिद्धान्ते । समस्तलोकाश्रितवर्णकर्मणाम् समस्तलोकाश्रिता निखिलभुवनवर्तिनो ये वर्णाः ब्राह्मणादयः तेषाम् कर्मणाम् यजनादीनाम् । समस्त लोके निखिलजनै राश्रितानाम् वर्णकर्मणाम् चातुर्वर्ण्योचितधर्माचारादीनाम् वा इत्यर्थः । सुसिद्धये अव्यभिचारितया व्यवस्थितये । स्वतेजसा निजरेतसा 'श्रुकान्तेजोरेतसी चे'त्यमरः । साधुपदार्थसन्ततिम् । साधुपदस्य साधुशब्दस्य । अर्थोऽभिधेयरूपा या सन्ततिः सत्सन्ततिरित्यर्थः । अथवा साधूनाम् सज्जनानाम् पदम् षाणम् । 'पदम् व्यवसिति त्राणे' त्यादिकोशात् । अर्थात् दुष्टनिग्रहश्च । तदर्थं तन्निमित्तिका तत्प्रयोजनिका वा या सन्ततिः तां मन्वादिपुत्रपौत्रपरम्परामित्यर्थः । 'अर्थः प्रयोजने मोक्षे वित्तकारणवस्तुषु' इति 'सन्ततिः स्यात् पङ्क्तिः गोक्षे पारम्पर्ये च पुत्रपौत्राणामिति' च कोशात् । भासयते प्रकाशयते उत्पादयते इत्यर्थः । नमः तथाभूतमागमप्रसिद्धम् । परोक्ष्यम् तम् वचसा प्रस्तौमीत्यर्थः । एतेनास्मिन् प्रबन्धे सूर्यवंशीयराजस्तुतिर्विषय इति विषयसूचनञ्च वेदितव्यम् ॥

३. आत्मनिष्ठपक्षे स्मृते प्रेरयति सर्वस्य बुद्धिमिति सविता । तस्मै सवित्रे बुद्धिप्रेरकायेत्यर्थः । धियो यो नः प्रचोदयादिति श्रुतेः बुद्धिप्रेरकत्वेन सुतरामन्तर्गामित्वमवगम्यते । अस्य व्युत्पत्सोलोकास्य भ्रमापीत्यर्थः तमः अज्ञानम् प्रमादादिहेतुकम् गुणविशेषम् वा 'प्रमादमोहौ भवतस्तमसोऽज्ञानमेव चे'ति भगवदुक्तेः । स्वतेजसा निजप्रभावेणैव निरस्यते अपहरते । आराधनानुसारेणेति भावः । समस्तानाम् निखिलानाम् लोकाश्रितवर्णानाम् । लौकिकशब्दानाम् । वर्णाः पदम् प्रयोगार्हा इत्याद्युक्तेः । पदम् यत्तदेव शब्दः वैदिकलौकिकापशब्दभेदेन शब्दानां त्रैविध्येऽपि लौकिकशब्दानामेव काव्यादौ प्रयुज्यमानत्वादिति भावः । कर्मणां प्रकृतिप्रत्ययकल्पनया सन्ध्यायामादेशादीनाम् शोभनासिद्धिर्निष्पत्तिर्यस्मात्तस्मै सुसिद्धये शब्दव्युत्पादनज्ञानदात्रे इत्यर्थः तथा साधूनि प्रयोगार्हाणि यानि पदानि सुसिद्धान्तरूपाणि तेषाम् अर्थानाम् वाच्यलक्ष्यतात्पर्यव्यङ्ग्यरूपाणाञ्च सन्ततिम् समूहम् भासयते बुद्धौ स्फोरयते विवस्वते परज्योतिस्वरूपिणे परमात्मने नमः नमस्यत्वेन अन्तर्निष्टं तं मनसा आवयामीत्यर्थः ॥ समस्तलोकाश्रितवर्णकर्मणाम् सुसिद्धये इत्येतदहं नमस्कारप्रयोजनतया वा समन्वेतव्यम् । 'एकशब्दः सुप्रयुक्तः सम्यग्ज्ञातः स्वर्गे लोके च कामधुग्भवतीति श्रुतेः यथा मेव्युत्पत्त्या शब्दा ज्ञाताः सन्तः प्रयुज्येरन् तदर्थमिति तदर्थः । 'ऋचोऽस्यमण्डलम् सामान्युक्ता मूर्तिर्धनुषि च । त्रयीमयोऽयं भगवान्' इत्याद्युक्तेः निखिलवेदमूर्तेस्तस्याङ्गभूतव्याकरणादिसिद्ध

शब्दार्थप्रतिपत्तिसाधनत्वमप्यस्तीति साधीयस्तन्नमनमिति भावः ॥ अत्र प्रथमपक्षे दृष्टमेव सूर्यमुद्दिश्य तस्य द्वितीयपक्षे श्रवणम् तृतीये मननम् ध्यानम् चेति त्रिविधाराधनमुक्तं भवति । तथा च श्रुतिः 'आत्मा वा अरे द्रष्टव्यः श्रोतव्यो मन्तव्यो निदिध्यासितव्यः' इति ॥

४. अथ प्रकारान्तरेण स एव समर्थ्यते । अस्य जगतः सवित्रे जनिकर्त्रे ब्रह्मरूपेणेत्यर्थः । तथा निरस्यते सुंहरते रुद्ररूपेणेत्यर्थः । अत्रापि अस्य जगत इति योज्यम् । निरस्यत इत्यत्र लादेशेन शत्रा नलोकाव्यय निष्ठेत्यादिना कारकषष्ठ्याः प्रतिषेधेपि भजे शम्भोश्चरणयोः ब्राह्मणस्य कुर्वन् इत्यादाविव शेषषष्ठ्या द्वितीया-प्रतिनिधित्वात् । तमसा अज्ञानेन समस्तानाम् सम्यक् अस्तानाम् विमोहितानाम् इति यावत् । लोकानाम् तदाश्रितवर्णकर्मणाञ्च सुसिद्धये सुस्थितये साधु सम्यक् पदार्थसन्ततिम् लाणकारणसामग्रीम् विष्णवादिभेद-चतुष्टयरूपामित्यर्थः । स्वतेजसा निजांशरूपेण भासयते कल्पयते विष्णुरूपेणैवेत्यर्थः । विष्णवादिभेदचतुष्टय-भिन्नेन विष्णुरूपेण अज्ञानाश्रितलोकादीनाम् परिपालनादिना संस्थापकायेत्यर्थः । अत्रार्थे प्रमाणम् । 'एकां-शेन स्थितो विष्णुः करोति परिपालनम् । मन्वादिरूपी चान्येन कालरूपी परेण च । सर्वभूतेषु चान्येन संस्थितिं कुरुते स्थितः । सत्त्वं गुणमुपाश्रित्य जगतः पुरुषोत्तमः' इति विष्णुपुराणम् । एवं भूताय विवस्वते ब्रह्मरुद्रविष्णुरूपिणे श्रीसूर्याय नम इत्यर्थः । 'एवं विवस्वान् विबुधे सूर्ये' इत्यादिकोशात् विवस्वच्छन्दस्य देवतासामान्यवाचकतया देवतान्तरपरत्वेनापि व्याचिख्यासायां प्रमाणपटुभिरार्थिकैर्यथायथम् विशेषणानि समर्थयितव्यानि इति ॥

५. एतावता जीवेश्वरयोर्भेदपक्षे तस्य सर्वेश्वरस्य ब्रह्मविष्णुरुद्रात्मकतयापि नमस्यत्वमुपपाद्य इदं । नोम् 'सूर्यआत्मा जगतस्तस्थुषश्च अयमात्मा ब्रह्म एष ऊह्येव सर्वे देवाः । आत्मेत्येवोपासीतात्र ह्येते सर्वैर्लोकं भवन्ति' इत्यादिश्रुतिभ्यः । आदियान्तर्गतम्यच्च ज्योतिषां ज्योतिरुत्तमम् । हृदये सर्वभूतानाम् जीवभूतस्स तिष्ठति इति । तथा । 'गवां सर्पिः शरीरस्थम् न करोत्यङ्गपोषणम् । निस्सृतं कर्मसंयुक्तं पुनस्तासां तर्दाधम् । एवं स हि शरीरस्थः सर्पिवत्परमेश्वरः । विना चोपासनां देवां न करोति हितं नृषु' इत्यादिस्मृतिभ्यश्च जीवात्म-भूतस्यापि तस्योपास्तेरावश्यकत्वात् वेदान्तसिद्धान्तरीत्या तत्त्वम् पदार्थयोरभेदप्रदर्शनमुखेन महावाक्यार्थ-भूतमखण्डब्रह्मात्मस्वरूपम् तदेवोपास्यत्वेन प्रस्तूयते नम इति । अस्य जगतः सवित्रे मायावच्छिन्नतया सृष्टि-स्थितिप्रलयकर्त्रे । उत्पादकत्वरूपार्थवाचकोऽपि सवितृशब्दः स्थितिप्रलययोरप्युपलक्षकः । तत्पदवाच्य-सर्वजत्वादिविशिष्टपरोक्षेश्वरचैतन्यरूपायेत्यर्थः । यज्जगन्ति सूते सूर्यते सुवति वा तत् सवितृ तस्मै इत्यनेन तत्पदार्थलाभः । तस्य जगत्कर्तृत्वाद् च यतो वा इमानि भूतानि जायन्ते । येन जातानि जीवन्ति । यत्प्रयन्यभि-संविशन्ति तद्विजिज्ञासस्व तद्ब्रह्मेत्यादिश्रुतिर्मानम् । एतेन तस्य तत्त्वत्वं सम्भाव्यते । तथाभूताय ते तुभ्यम् त्वमुपदवाच्यकिञ्चिज्जत्वादिगुणविशिष्टापरोक्षचैतन्यरूपायेत्यर्थः । ते इत्यनेन साक्षात्त्वम् पदार्थलाभः । विवस्वते प्रशस्तरश्मिमत्त्वेन परज्योतिस्स्वरूपाय । तदेव ज्योतिषां ज्योतिरिति श्रुतेः । तत्पदलक्ष्यपरमात्माभिन्न-त्वं पदलक्ष्यप्रत्यक्षचैतन्यरूपसर्वोपाधिनिर्मुक्ततुरीयब्रह्मात्माने इत्यर्थः । नमः वाच्यत्वेनभिन्नरूपम् तदेव लक्ष्यत्वेनैकरूपं प्रतिपद्य नमस्कारेण सम्भावयामीत्यर्थः । अत्र सवित्रे ते इति विशिष्टवाचकयोस्तत्त्वम् पदयोरेकस्मिन् विवस्वत्पदबोध्यज्योतीरूपचैतन्ये सामानाधिकरण्यात् विशिष्टार्थयोश्च परस्परभेदव्यावर्त-कतया विशेष्यविशेषणभावसम्भवात् । उभयोरपि तयो रेकत्र वाक्यार्थान्वये विरोधात् । जहदजहल्लक्षणया विरुद्धपरोक्षत्वापरोक्षत्वादिविशिष्टांशपरित्यागेन अविरुद्धज्योतीरूपशुद्धचैतन्यमात्रस्य बोधकतया तेन समं तयोर्लक्ष्यलक्षणभावसम्भवाच्च । उक्तसम्बन्धतयेन परज्योतिस्स्वरूपनिर्विशेषप्रत्यक्षचैतन्यमेव तुरीयत्वेन

वाक्यार्थः सम्पद्यते । तदुक्तम् । सामानाधिकरण्याच्च विशेषणविशेष्यता । लक्ष्यलक्षणसम्बन्धः पदार्थ प्रत्यगात्मनमिति ॥ संसर्गोवा विशिष्टोवा वाक्यार्थो नाह सम्मतः । अखण्डैकरसत्वेन वाक्यार्थो विदुषां मतमिति च । अहं परोक्षत्वादि विशिष्टम् सवितृपदस्य वाच्यम् । अपरोक्षत्वादि विशिष्टं तेपदस्य वाच्यम् । एतदुभयविशिष्टं परज्योतीरूपम् सवित्रे ते विवस्वते इति पदसमुदायात्मकवाक्यस्य वाच्यं भवति । उक्तोभयवैशिष्ट्यान्वच्छिन्नम् सर्वस्य लक्ष्यभूतम् यत्परज्योतीरूपम् शुद्धचैतन्यम् । तदेव त्रितयवाक्यार्थापेक्षया तुरीयमित्यवगन्तव्यम् । एवं जीवेश्वरयोरैक्यं प्रदर्श्य सर्वं खल्विदम् ब्रह्म इत्यादि श्रुतेः तस्यैव जगदभ्यासाधिष्ठानभूतस्य स्वसत्तयैव स्वाभ्यस्त जगत्सत्तानिर्वाहकत्वमिति ध्वनयन्नाह । समस्तेत्यादिना । समस्तानाम् लोकानाम् तमःप्रधानविक्षेपशक्तिमदज्ञानपरिकल्पितलज्जादिचतुर्दशभुवनानाम् । विक्षेपशक्तिर्लिङ्गादिब्रह्माण्डान्तम् जगत्सुजे द्रियुक्तेः । आश्रितानाम् तदन्तर्वर्तिचतुर्विधभूतग्रामाणाम् वर्णकर्मणाम् रूपादिगुणकर्मणाञ्च । वर्णशब्दो रूपसामान्यवाचकः । अत्र गुणसामान्यस्याप्युपलक्षकः । सुसिद्धये शोभना सिद्धिः प्रतिष्ठा यस्मिन् तस्मै विवर्ताधिष्ठानरूपायेत्यर्थः । यथा हि रज्जुविवर्तस्य सर्पस्य रज्जुसत्तातिरिक्त सत्ताकत्वम् तथा ब्रह्मविवर्तस्य जडसमूहात्मकस्य जगतो ब्रह्मसत्तानतिरिक्त सत्ताकत्वम् । अधिष्ठानसत्तातिरिक्तताया आरोंपितसत्ताया अनङ्गीकारात् । तथा च ब्रह्मैव सत्यम् जगन्मिथ्येति वेदान्त सिद्धान्तविदः । ननु घटपटादेरेव सर्वदा भानम् न तु कदाचिदपि ब्रह्मण इत्याशङ्काम् तृणीकुर्वन्नाह । साध्वित्यादिना । पदार्थसन्ततिम् घटपटादिपदार्थजातम् स्वतेजसा स्वाभासेन चिदाभासेनैवेत्यर्थः । साधु सम्यक् भासयते । किङ्कत्वा तमः विषयावरकमज्ञानम् निरस्य बुद्ध्या दूरीकृत्य इति प्रथमपादस्थेनान्वयः । तेनैतदुक्तम् भवति । अन्तः करणावच्छिन्नस्यैव तस्य चैतन्यस्य अन्तःकरणवृत्त्या विषयदेशमभिधाय्य बुद्ध्या तद्गताज्ञाननिरसनपुरस्सरम् स्वाभासेनैव घटादिजडपदार्थाभासकत्वम् न तु घटादेः स्वयम् प्रकाशमानतेति । तदुक्तम् । 'बुद्धितत्स्थचिदाभासो द्वावपि व्याप्तो घटम् । तत्ताज्ञानं धिया नश्येदाभासेन घटः स्फुरेदिति' । अत्रायं विशेषः । चैतन्यम् तावत् त्रिविधम् । प्रमेयचैतन्यम् प्रमाणचैतन्यम् प्रमातृचैतन्यमेवेति । तत्र घटाद्यवच्छिन्नम् चैतन्यम् प्रमेयचैतन्यम् । तदेव विषयचैतन्यमित्युच्यते । अन्तःकरणवृत्त्यवच्छिन्नम् चैतन्यम् प्रमाणचैतन्यम् । अन्तःकरणावच्छिन्नम् चैतन्यम् प्रमातृचैतन्यम् । तत्र यथा तडागोदकम् छिद्राश्लिगस्य कुल्यात्मना केदारान् प्रविश्य तद्देव चतुष्कोणाद्याकारं भवति । तथा तैजसमन्तःकरणमपि चक्षुरादिद्वारा निर्गत्य घटादिविषयदेशं गत्वा घटादिविषयाकारेण परिणमते । स एव परिणामो वृत्तिरित्युच्यते । इति वेदान्तिनः । एवं सति तथाविधवृत्त्या बुद्धिपदवाच्यम् तैजसान्तःकरणम् तदवच्छिन्नचैतन्यञ्च द्वे अपि घटादिविषयम् व्याप्तो यदा तदानीमेव तैजसान्तःकरणेन घटाद्यवच्छिन्नचैतन्यावरकेऽज्ञाने निरस्ते सति घटाद्यवच्छिन्नचैतन्यस्य अन्तःकरणावच्छिन्नचैतन्यस्य च । उभयोरपि एकरूपतयाऽऽभासो भवति । तेन चाभासेन जडोऽपि घटादिः स्फुरति । अन्तःकरणादिभेदेनैव चैतन्यभेदः न तु स्वरूपतः । अन्तःकरणादिप्रितयानवच्छिन्नत्वे । अत्रापि तुरीयत्वम् बोध्यम् । तादृशनिर्देशोपतुरीयचैतन्यसाक्षात्कारपर्यन्तमेवहि संसारदशायाम् घटादीनाम् स्थायिष्वं भेदभ्रमश्च । यत्रहि द्वैतमिव भवति तदितर इतरं पश्यतीति श्रुतेः । ब्रह्मसाक्षात्कारानन्तरं ननु । यत्र त्वस्य सर्वमात्मैवाभूत् तत्केन कं पश्येदिति श्रुतेः । ऋषिब्रह्मसाप्रमेवावतिष्ठते । इति सर्वमनवद्यम् । अस्मिन् प्रबन्धे सर्वमेव वंशस्थम् वृत्तम् । एतदुपरिधात् स्फुटी भविष्यति ॥

२. तनोमि वंशस्थसुवृत्तराजकम्
रवेर्गुणालङ्कृतराजिभाजकम्
श्रुताभिरामम् जगतीप्रतिष्ठितं
पदे चतुर्वर्णगणेन संश्रितम् ॥

• स्वाभिमतदेवतानमस्कारात्मकमङ्गलाचरणानन्तरम् स्वचिकीर्षितं प्रतिजानीते ॥

२. तनोमीति । रवेः सूर्यस्य वंशे तिष्ठतीति वंशस्थम् सूर्यवंशप्रतिष्ठितमित्यर्थः सुवृत्तम् सुचरितञ्च 'वृत्तं पद्ये चरित्रे' त्रिष्वतीति दृढनिश्चले इत्यमरः । यद्वा राजकम् राजसमूहः । गोत्रोक्षोद्गोरभ्राजेत्यादिना समूहार्थे बुध् । तत्तनोमि नामगुणादिप्रख्यापनेन विस्तारयामीत्यर्थः । किम्भूतम् तद्वा राजकम् । गुणैः दयादाक्षिण्यादिभिरलङ्कृता परिष्कृता या रीतिः प्रचारः तस्याः भाजकम् भजतीति तथाभूतं तत् श्रुतेषु शास्त्रेषु अभिरामं मनोरमम् शास्त्रसम्पन्नमिति यावत् । जगत्याम् लोके प्रतिष्ठितम् प्रतिष्ठा सञ्जाता अरथेति तथा भूतम् तत् । तारकादित्वादितच् । जगती लोकां विष्टपम् भुवनम् जगदित्यमरः । पदे श्राणे विषये । 'पदं व्यवसिति श्राणस्थानलक्ष्माङ्गिर्वस्तुषु' इत्यमरः । चतुर्णाम् वर्णानाम् ब्राह्मणादीनाम् गणः चतुर्वर्णगणः । तद्वितोत्तरपदेत्यादिना समासः यद्वा चत्वारो ये वर्णानाम् गणाः ब्राह्मणादिभेदसङ्काः । तेषां समाहारश्चतुर्वर्णगणम् समाहारे द्विगुरेकवचनम् सनपुंसकम् । तेन ब्राह्मणक्षत्रियवैश्यशूद्ररूपसङ्गचतुष्टयेनेत्यर्थः संश्रितम् सेवितम् जनसंरक्षणे राज्ञामेव प्राधान्यादिति भावः तथाभूतम् सूर्यवंशप्रतिष्ठितसुवृत्तराजकदम्बकम् नामगुणादिप्रख्यापनेन प्रस्तोमीत्यर्थः । रवेः वंशस्थेत्यादां वंशशब्दस्य सापेक्षत्वेपि गमकत्वात् समासः न च देवदत्तस्य गुरुकुलमित्यत्रेव नित्यसापेक्षत्वादेव न दोष इति वाच्यम् । नित्यसापेक्षत्वाभावेपि सत्त्वाढकमापणीयानाम् किमोदनः शालीनामित्यादां समासदशनेन गमकत्वस्यैव प्रयोजकत्वात् । गमकत्वञ्च विग्रहवाक्यजन्यशब्दबोधसमानप्रकारकशाब्दबोधजनकत्वमेवेत्यन्यत्र विस्तरः । एवमन्यत्रापि बोध्यम् ॥

अथेदं काव्यं वंशस्थवृत्तेनैव निबध्यत इति तदपि प्रकृतत्वात् श्लेषेण प्रस्तूयते । तनोमीत्यनेनैव । अस्मिन् पक्षे रवेः रविमनुकूल्येत्यर्थः । ल्यब्लोपे पञ्चमी । यद्वा रवेः द्वादशाक्षरसङ्ख्यामनुसृत्येत्यर्थः । सूर्यपर्यायाणाम् द्वादशसङ्ख्याबोधकत्वात् वंशस्थवृत्तस्यापि द्वादशाक्षरत्वादिति भावः । राजैव राजकः स्वार्थे कम् । श्रेष्ठ इत्यर्थः । वंशस्थारख्यो यः सुवृत्तानाम् राजकः तं वंशस्थनामसप्तश्रेष्ठमित्यर्थः । तनोमि शब्दार्थविशेषविस्तारयामीत्यर्थः । किङ्कृत्वा गुणा ओजःप्रसादादयः अलङ्कृतानि अनुप्रासोपमाद्यलङ्काराः भावेः कप्रत्ययः । रीतयो गौडीवैदर्भ्यादयः । तद्वा राजकम् तद्युक्तम् अतएव श्रुतेन श्रवणमात्रेणाभिरामो मनोरमः । श्रुतेतिभावेत्तः । श्रुतस्सन् अभिरामो वा तं तथाभूतम् कृत्वा तनोमीति सम्बन्धः । किं स्वरूपम् तम् जगत्यां जगतीनाम् च्छन्दसि प्रतिष्ठितं प्रख्यातम् । द्वादशाक्षराया वृत्तेर्जगतीच्छन्द इति च्छन्दश्शास्त्रम् । तथा पदे एकस्मिन् श्लोकपादे वर्णस्यैकगणा वर्णगणाः । चत्वारो ये वर्णगणा जतजरूपाः । जता तु वंशस्थमुदीरितजराविति तल्लक्षणात् । तेषां समाहारश्चतुर्वर्णगणम् तेन संश्रितम् सेवितम् जतजरूपगणचतुष्टयेन युक्तमित्यर्थः । गणास्तावदभिहिताश्छन्दोग्रन्थेषु यथा म्यरस्तजङ्गमालान्तरेभिर्दशभिरक्षरैः । समस्तवाक्यस्य व्यासम् त्रैलोक्यमिव विष्णुना । तत्र सखिगुरुखिलबुधश्चनकारो भादिगुरुः पुनरादिलुधुयः जो गुरुमध्यगतो रलमध्यः सोन्तगुरुः कथितोऽन्तलुधुस्तः । गुरुरेको गकारश्च लकारो लघुरेककः । इति । रविजनित वंशस्थवृत्तम् रविसङ्ख्या-

३. अचारु दृष्यश्च वचोऽपि चेदिदम्
 सतां प्रयातु श्रवणातिथेयिताम् ।
 स्खलत्पदार्थं नवबालभाषितं
 भृशं विधत्ते श्रुतिकौतुकं न किम् ॥

४. यदुद्भवैकानुगतम् हि कापथाऽऽ
 विलं जलस्रोत इहातिपावकम् ।
 तदन्ववाये समनून् अनुष्मतोऽ
 नुसृत्य नैतत् किमु पावयिष्यति ॥

क्षरनिरूपितवंशस्थवृत्तेनैव वर्णितं युक्तम् सारूप्यादिति तथा तदुभयन्तनोमीति प्रश्लेषेण वचनम् । तदप्र-
 श्लेषालङ्कारः । तनोमीतिग्रन्थविस्तृतिकरणस्य परोपकारार्थत्वात् तज्जनितश्रेयसोपि । यत् करोषि यद्-
 भासि यज्जुहोषि ददासि यत् । यत्तपस्यसि कौन्तेय तत्कुरुष्व मदर्पणमिति । भगवदुक्ते रीश्वरेऽर्पित-
 त्वात् परगामि क्रियाफलमिति परमैपदम् प्रयुक्त मिति प्रतिपत्तव्यम् ॥

खाडङ्कारम् परिहरन् स्वग्रन्थप्रचारार्थम् सतः प्रार्थयते ॥

३. अचाविंति । इदं काव्यरूपं वचः मद्बचनम् । अचारु शब्दार्थयोश्चमत्कारशून्यतया न सुन्द-
 रम् दृष्यं दोषार्हम् च कचिदिति शेषः चेत् स्याद्यदि सतां सज्जनानाम् परगुणग्रहणप्रवणानामिति यावत् ।
 श्रवणेषु कर्णेषु आतिथेयिताम् । अतिथौ साधव आतिथेयाः ढक् । तेऽस्य सन्तीति आतिथेयि तस्य भावस्त-
 ता तां आतिथेयसम्बन्धित्वम् । दृदादिषु भावप्रत्ययेन सम्बन्धाभिधाननियमात् । श्रवणगोचरतामिति
 यावत् । प्रयातु प्राप्नोतु । प्रार्थनायां लोट् । ननु अचारुतादिसत्त्वे श्रवणसुखकरम् नस्यादित्यपि नाशङ्कनीय-
 मिल्यर्थान्तरन्यासेन समर्थयते । स्खलदिति । पदानिचार्थाश्चपदार्थाः । स्खलन्तोऽशुद्धा अस्फुट्टा वा पदार्थाः
 यस्मिन् तत् । तथाविधमपि नवं प्रथमोदितं यद्वालभाषितं बालकभाषणम् कर्तुं श्रुतिकौतुकम् कर्णकुतूहलम्
 कर्म श्रोतुणामिति शेषः । भृशमत्यन्तवधत्ते न कुरुते किं अपि तु विधत्त एव कचिच्छब्दार्थसौष्टवाभावे
 दोषसद्भावेऽपि नूतनकल्पितत्वेन बालोक्तिरिव श्रोतृनानन्दयिष्यतीति भावः ॥

४. ननु श्रवणमात्रफले बालभाषणादौ न सर्वेषां प्रवृत्तिस्स्यात् निरर्थत्वात् पण्डितैरनादृतत्वाच्च ।
 इत्याशङ्क्याह ॥

यदिति । यस्मिन् सूर्यवंशे । उद्भवो जन्म यस्य स चासावेको भगीरथ इत्यर्थः तमनुगतम्
 अनुसृत्यागतम् कापथेभ्यः कुमाग्रंभ्यः तत्संसर्गादित्यर्थः आविलमनच्छम् । व्यञ्जोदुरञ्जो विपथः कदञ्चा
 कापथः समा इति । कलुषोऽनच्छ आविल इति चामरः । तथा भूतं जलस्रोतः वारिप्रवाहः गङ्गारूप-
 मिल्यर्थः । जलपदेन जडत्वमपि व्यज्यते । इहलोकं अतिशयेन पावयतीति अतिपावकम् भवतीतिशेषः ।
 हील्यवधारणे तदन्ववाये स चासान्ववायस्त्वस्मिन् सूर्यवंशे । वंशोऽन्ववाय इत्यमरः । अनुष्मतः अनुजन्म
 एषा मस्तीति मनुष्यं तान् समनून् । मनुनावैवस्वतेन सहितान् । बहुवचननिर्देशादनेकान् श्रीरामादी

५. नवीनवीरात्मनि धर्मरक्षणे

कृते कृतेहः स्वयमादिपूरुषः ।

बभूव भूमे रवनाय धर्मयु

र्मेनु मेनुष्याधिपतिः स सप्तमः ॥

६. अनन्दि तच्छासनया नयाश्रितै

रनीतियुक्तैश्च सुरासुरादिभिः ।

सदा प्रशस्यापि मही महीयसी

तथा प्रशस्याऽऽ स विधाविधायिनी ॥

नित्यर्थः । अनुसृत्य गुणकीर्तनादिना तानाश्रित्य एतत् मद्रच इत्यर्थः ॥ न पावयिष्यति किमु इति काकुः । अर्थात् सूर्यवंशानुसृत मेतत् काव्यं श्रवणदर्शनावगाहनादितो गङ्गास्त्रोत इत सर्वान् पावयिष्यत्येव । तथा च नास्य श्रवणमात्रफलता नापि निरर्थता चेति भावः ॥

अथादाँ वैवस्वतमेव मनुं पञ्चभिः श्लोकैः प्रस्ताति भगवदवतारविशेषत्वप्रदर्शनमुखेन ॥

५ नवीनेत्यादि । कृते कृतयुगे । धर्मस्य चातुर्वर्ण्योचितस्य रक्षणे संस्थापने विषये नवीनवीरात्मनि नूतनवीरशरीरे । तेन धर्मरक्षणादि कृत्येषु विलसितुमित्यभिप्रायः । युद्धधर्मदयादानरूपचतुर्विधवीरलक्षणस्य मनूपज्ञत्वेन । तथाविधशरीरस्याभूतपूर्वत्वान्नवीनमिति विशेषणमुपात्तम् । कृतेहः कृता ईहा स्पृहा येन स तथाभूतः । इच्छाकाङ्क्षा स्पृहेहा तृडित्यमरः । आदिपूरुषः जगतो वर्ण्यमानवंशस्य वा मूलभूतः पुरुषः भगवान् श्रीसूर्य एवेत्यर्थः स्वयं स्वांशेनैवेत्यर्थः । सप्तमः सप्तसङ्ख्यापूरकः चतुर्दशानां मध्ये इत्यर्थः मनुः मन्वात्मना जातः सन् भूमेः पृथिव्याः अवनाय रक्षणाय । धर्मम् यातीति धर्मयुः धार्मिकः । मृगध्वा-दित्वात्कुः । यद्वा धर्मशब्दादस्त्वर्थं युप्रत्ययः । तथा मुग्धबांधादाँ निष्पादितत्वात् । धार्मिकोभूत्वा मनुष्या-धिपतिः नृपतिः बभूव । आत्मावै पुत्रनामासोदिति श्रुतेः भगवान् सूर्यएव स्वपुत्रमन्वात्मनाविर्भवन् मनुष्याधिपतिं रासीदित्यर्थः । चतुर्दशानां मनूनां मध्ये कतमस्स इत्याकाङ्क्षायां सः सप्तम इति वान्ते समन्वे-तव्यम् । चतुर्दशमनवो यथा । विष्णुपुराणादाँ । मनुः स्वायम्भुवोनाम मनुः स्वारोचिषस्तथा । औत्तमि-स्त्रामसिश्चैव रैवतश्चाक्षुषस्तथा । एतेषु मनवोऽतीताः सप्तमस्तुरवेस्तुतः । वैवस्वतोऽयं यस्मैतत्सप्तमोवर्तते युगम् । सार्वणिर्दक्षसावर्णो ब्रह्म सावर्ण इत्यपि । धर्मसावर्णो रुद्रस्तु सावर्णो रौच्यर्भोत्यवदिति । अत्र पाद-चतुष्टयेपि यमकम् ॥

धर्मादर्थस्ततः कामः कामात्सुखसमुच्चति रिति स्मरणात् अर्थादेः धर्ममूलकत्वात् राजानुगतो धर्म इत्युक्तेर्धर्मस्य राजशासनाधीनत्वात् मनोः शासनहेतुकतत्तत्फलसमृद्धिम् दर्शयति ॥

६. अनन्दीति ॥ तस्य मनोः शासना तच्छासना तथा । गिजन्ताच्छासधातोर्ण्यसंश्रन्नेति युच् । मनोः सद्धर्मप्रवर्तनानुकूलयाज्ञया इत्यर्थः नयाश्रितैर्नीतिमाश्रितैः धर्माचारनिरतैरिति यावत् अतएव अनीतियुक्तैः इतयः अतिवृष्टि रनावृष्टि मूर्खिका इशलभाइशुकाः । प्रत्यासन्नाश्च राजानः षडेता ईतयस्सृताः ॥ इत्युक्तरूपाः तद्युक्ता न भवन्तीत्यनीतियुक्ताः तैश्च सुरासुरादिभिः देवदैत्यादिभिः । आदिपदान्मनुष्यादिभि-

७. पदैश्चतुर्भिः ककुभां चतुष्टयं
पिधाय धर्मो ववृधे तदा विभु ।
न वेधि तद्दामनपादसम्मिते
क भूतलेऽधर्मपदैकसंस्थितिः ॥

८. तथा च तस्मिन्सति केवलान्वयि-
न्यधर्मकूटप्रतियोगिनि स्थिते ।
ननु स्वतो धर्मविरोधिनाऽसतः
सुतार्किकैस्सत्त्वमिह क तर्क्यताम् ॥

रपि । अनन्दि नन्दितम् । नन्दतेर्भावे लुक् । चिन्मावकर्मणोरिति च्लेश्चिणू । चिणो लुगिति तशब्दस्य लुक् । भावस्यैकत्वादेकवचनम् । सदा सर्वदा प्रशस्या प्रशस्तानि शस्यानि धान्यादीनि यस्याः सा तथाभूता । अतएव महीयसी अतिशयेन महती । पूर्वापेक्षया विपुलतरेत्यर्थः । मही पृथिव्यपि विधा विधायिनी समृद्धि-
दायिनी सती लोकानामितिशेषः । विधा समृद्धा वित्यमरः । तथा तेन प्रकारेण शस्यसम्पन्नताद्यनुरूपे-
णेत्यर्थः । प्रशस्या प्रशंसनीया । प्रपूर्वात् शंसुस्तुताविति धातोः कर्मणि कचप् आस बभावित्यर्थः । असगति
दीप्यादानेष्विति धातोर्लिट् अलनयाश्रितैरनीति युक्तैरिति अप्रशस्यापि प्रशस्येति विरोधः । तत्परिहारस्तूक्त-
रूप इति विरोधाभासोऽलङ्कारः । पादचतुष्टये यमकञ्चेति द्रष्टव्यम् ॥

धर्मं समृद्धिं दर्शयतिः—

७. पदैरिति । तदा मनुराज्यसमये धर्मः वृषरूपत्वात् चतुर्भिः पदैस्सत्यादिभिः । कृते धर्मश्च-
तुष्पाच्च सयर्थदानं तपोदया इति गारुडोक्तेः । यद्वा तपः परम् कृतयुगे त्वेतायां ज्ञानमुच्यते । द्वापरे यज्ञमे-
वाहुर्दानमेकङ्कलायुगे । इत्युक्तरूपैश्चतुर्भिश्चरणैः । ककुभाम् पूर्वादीनां दिशाम् । दिशस्तु ककुभः काष्ठे
त्यमरः । चतुष्टयम् कर्म चतस्रोऽपि दिश इत्यर्थः । पिधाय आच्छाद्य । विभुर्व्यापको यथातथा । क्रिया-
विशेषणञ्चैतत् । ववृधे वृद्धिङ्कृतवान् । विभुरिति धर्मविशेषणत्वे सर्वमूर्तं संयोगिरूपस्य विभोर्वद्ध्वन क्रिया-
स्वयानुपपत्तिस्त्यात् । अत्र कविराशङ्कते नेति । वामनः वामानावतारी विष्णुः । सएव वामनः । सर्व-
पुरुषः । तस्य पादेन एकैनैव चरणेन सम्मिते परिमिते । भूतले भूमण्डले । अधर्मं पदैकं संस्थितिः अधर्म-
पादैकसम्बन्धः । क कुल वेधि न जाने । विभुपदचतुष्टयेनाच्छादिते क्षुद्रभूतले । अधर्मपादसम्ब-
न्धलेशावकाशसम्भावनापि नास्तीति भावः । यथा सत्ये धर्मश्चतुष्पाद इति ऋमेणोत्तरत्र युगेषु एकैकपाद-
हास्यवशात् । कलावेकपादो धर्मः । तथा अधर्मोऽपि कलां चतुष्पाद इति क्रमेण सत्येभ्येक पाद इति
सत्त्वसिद्धिः । तथा च सत्ये अधर्मपादसम्बन्ध सत्त्वेपि तदसम्बन्ध कल्पनादतिशयोक्तिरिति ॥

ननु एकपादमिते भूतले धर्मपादचतुष्टयस्यैव अधर्मपादैकस्य सम्बन्धे को विरोध इत्याशङ्कानिरा-
साय उक्तमेवार्थं प्रमाणीकृत्य विशदयति ॥

८. तथा चेति । तथा च च च इति द्वन्द्वसमासाश्रयणेन तथाच शब्दः पूर्वोक्तार्थं दृढी-
करण रूपार्थे वर्तते । इति संक्षिप्तसारव्याकरणम् । अव्ययद्वयेनैव सिद्धेः कैश्चिदप्यम् शब्दो न मन्यते ।

९. सुशासितुः स्वार्थपरार्पणे मनो-

गुणैर्निबद्धा नितरां नराः सुराः ।

चिरं विचेरुर्विनिमय्य केवलं

दिवं भुवं सद्बुविषाऽमृतेन च ॥

१०. विशिष्ट शिष्टाचरणं बहु क्षितौ

स इत्थमास्थाप्य च सत्यमक्षिणोत् ।

तथैव तत्सन्ततयस्तदन्तरे

बभूवु रिक्ष्वाकुमुखाः क्षितीश्वराः ॥

तथाच तद्वदेव सति सत्पदार्थे भावस्वरूपे इति यावत् । केवलान्वयिनि केवलम् अन्वयोऽस्यास्तीति केवला-
न्वयी । तस्मिन् सर्वत्र विद्यमाने इत्यर्थः ॥ विभुत्वापन्नत्वादिति भावः । अधर्मकृतस्य अधर्मपुञ्जस्य ।
प्रतियोगिनि प्रतियुज्यत इति प्रतियोगो विरोधः सोऽस्यास्तीति तथाभूते तस्मिन् धर्मे स्थिते सतीत्यर्थः ।
ननु इति प्रश्ने । सुतार्किकैः सदसद्विवेकशालिभिर्नैयायिकै रित्यर्थः । स्वतः स्वरूपतोऽसतोऽसत्पदार्थस्य ।
धर्मस्य विरोधोऽस्यास्तीति धर्मविरोधी तस्य अधर्मस्येत्यर्थः । सत्त्वम् स्थितिरूपम् । इह भूतले क ।
कस्मिन्नपि स्थले इत्यर्थः । तर्क्यताम् तर्केण प्रमितिविषयीक्रियताम् । तथाविधधर्माधिकरणे भूतले न
काप्यधर्मसत्त्वम् प्रमाणमावहतीत्यर्थः । भूतलम् यद्यधर्म सम्बन्धि स्यात्तर्हि तथाविधधर्मसम्बन्धि न स्या-
दिति विषयपरिशोधकेन तर्केण उक्तधर्मसम्बन्धस्य अधर्मसम्बन्धाभाव साधकत्वसिद्धेः प्रतियोगिनं दृष्ट्वा
प्रतियोगी निवर्तत इति न्यायाद्विषयस्योक्तयोरेकत्र समावेशायोगाच्च । सर्वथा प्यधर्मपादसम्बन्धशङ्का
निरस्तैवेति भावः ॥

धर्मकर्मणा स्वर्गादि सुखसमृद्धिं दर्शयति ॥

सुशासितुरिति । स्वार्थस्य स्वद्वन्द्वस्य परार्पणे परस्मै वितरणे विषये सत्प्राप्तविनियोगायेत्यर्थः ।
सुशासितुः सुष्ठुशासकस्य मनोगुणैश्शौर्यादिभिरेव रज्जुभिः । गुणोर्मात्र्यामप्रधानेरूपादां सूद इन्द्रिये ।
त्यागेशौर्यादि सन्न्यादि सत्त्वाद्यावृत्तिरज्जुषु । शुद्धादावपि बुद्ध्याच्चेति मेदिनी । नितरामतिशयेन निबद्धा
नियमेन बद्धाः नरा मनुष्याः सुरा देवाश्च क्रमेणेत्यर्थः । सद्बुविषा मन्त्रपूतहव्येन । अमृतेन पीयूषेर्ज्ञेयं च दिवं
स्वर्गं भुवं पृथिवीञ्च केवलं विनिमय्य । दानादानाभ्यां तयोर्विनिमयं कृत्वा चिरं चिरकालपर्यन्तम् विचेरुः
संचरितवन्तः । नराः यागादि सञ्चितपुण्यचर्यैः स्वर्गं लब्ध्वा तत्रामृतभोजिनश्चिरम् समचरन् देवा अपि
निरन्तरम् यागेषु हविर्भोजिनः पृथिव्यामेवासञ्चित्यर्थः । मन्त्राज्यसमये सर्वेपि यज्ञादिनिरताः स्वर्गांगामि-
नश्चेति फलितम् । दिवम् भुवम् विचेरुरित्यत्र अकर्मकधातुभिर्योगे देशः कालो भावो गन्तव्योऽप्याचकर्म-
संज्ञक इति वार्तिकोक्त्याकर्मत्वम् ॥

मनोरेव शिष्टाचारव्यवस्थापकत्व मिति दर्शयन्नुपसंहरति ।

१०. विशिष्टेति । समनुः क्षितौ पृथिव्याम् । बहु नानाविधम् । विशिष्टशिष्टाचरणम् । विशिष्टम्
प्राधान्यादि वर्णभेदेन भिन्नम् यत् शिष्टाचरणम् वेदोक्त तत्त्वानु सम्धानेन विहित कर्मकारिणः शिष्टाः तेषा-

११. न तेषु कस्या ऽश्रुतपारदृश्यता

न तेजसाऽऽपादि न विश्ववश्यता ।

न वा सवान्ता ऽऽप्लवशुद्धगात्रता

न वासवेनाधिगता न मित्रता ॥

माचरणमाचारः तत् आस्थाप्य उपदेशेन प्रचार्य पृथिव्याम् स्थापयित्वेत्यर्थः । इत्थं मुक्तप्रकारेण सत्यम् कृतयुगम् । अक्षिणोत् क्षपयामास सत्येमनुरेव राजासीत् । सत्यसन्धिमारभ्य त्रेतायामिक्ष्वाकुप्रभृतय इति भागवतमतम् । तदन्तरे तस्य मनोरनन्तरम् इक्ष्वाकुमुखाः इक्ष्वाकुप्रधानाः । तत्सन्ततयस्तस्य मनोरेव पुत्रपौत्रादयः । तथैव तेन प्रकारेणैव मनूपदिष्ट मार्गैवेत्यर्थः । क्षितिश्वराः क्षिति शासका बभूवुः ॥

इक्ष्वाकुमुखानेव विशिनष्टि ॥

११ नेति । तेषु इक्ष्वाकुमुखेषुमध्ये इत्यर्थः । निर्धारणे सप्तमी । कस्य कस्यापि राज्ञ इत्यर्थः । अश्रुत-पारदृश्यता पारं दृष्टवान् पारदृश्या । दृशेः कनिबिति कर्मण्युपपदे भूते कनिप् । श्रुतानाम् शास्त्राणाम् पारदृश्या नभवति यस्तस्य भावस्तत्ता न नासीदित्यर्थः । सर्वेपि शास्त्रपारदर्शिन एवेत्यर्थः । प्रकृतदाढ्यसम्पादनार्थम् नञ् द्वयं एवमुत्तरत्रापि । तेजसा तेषु कस्यापि प्रतापेन विश्ववश्यता विश्वस्य जगतो वश्यता स्वायत्तता नापा-दि न सम्पादित्वेत्यर्थः । सर्वेपि तेजाविभवेन जगद्वशकारिण इत्यर्थः । आपादिति । आहूपूर्वात्पद्यतेः कर्मणि लुङ् चिण् तस्य लुक् । असवान्ताप्लवशुद्धगात्रता सवोयागस्तदन्ते आप्लवः स्नानम् आप्लव आप्लवः स्नान-मित्यमरः । अवभृथस्नानमित्यर्थः । तेन शुद्धम् गात्रम् शरीरम् यस्य सः सवान्ताप्लवशुद्धगात्रः' तथाभूतो न भवति यस्तस्य भावस्तत्ता । न वा नापीत्यर्थः । तेषु कस्यापीति सर्वत्र योज्यम् । सर्वेपि यज्वान इत्यर्थः । मित्रतामैत्री तेषु कस्यापीत्यर्थः । वासवेनेन्द्रेण नाधिगता न प्राप्ता न दुष्टनिग्रहादौ दत्तसाहायकत्वेन सर्वेषां मपीन्द्रेण बद्धसख्यत्वमेवेत्यर्थः । इक्ष्वाकुप्रभृतयो दशरथपर्यन्ता नैव वर्णिता मूले ग्रन्थगौरवमयात् । ते नामतोऽत्र प्रदर्श्यन्ते । यथा इक्ष्वाकुपुत्रो विकुक्षिः (२) तत्पुत्रः ककुत्स्थः । एवम् क्रमेण । (३) अनेनाः (४) पृथुः (५) विश्वगन्धिः (६) चन्द्रः (७) युवनाथः (८) श्रावः (९) बृहदश्वः (१०) धुन्धुमारः (११) दृढाश्वः (१२) हर्यश्वः (१३) निकुम्भः (१४) कृशाश्वः (१५) सेनजित् (१६) युवनाथः (१७) मान्धाता (१८) पुरुकुत्सः (१९) वसदस्युः (२०) अनरण्यः (२१) हर्यश्वः (२२) प्रा रुणः (२३) त्रिबन्धनः (२४) सत्यव्रतः (२५) त्रिशङ्कुः (२६) हरिश्चन्द्रः (२७) रोहितः (२८) हरितः (२९) चम्पः (३०) सुदेवः (३१) विजयः (३२) ऊरुकः (३३) वृकः (३४) बाहुकः (३५) सगरः (३६) असमञ्जाः (३७) अंशुमान् (३८) भगीरथः (३९) श्रुतः (४०) नाभः (४१) सिन्धुद्वीपः (४२) अयुतायुः (४३) ऋतुपर्णः (४४) सौदासः (४५) अश्मकः (४६) मूलकः (४७) दशरथः (४८) एडवीडः (४९) विश्वसहः (५०) खड्गाङ्गः (५१) खड्गाङ्ग एव दिलीपनामेति विष्णुपुराणम् । दीर्घबाहुः (५२) रघुः (५३) अजः (५४) दशरथः (५५) इति ॥ इतः परम् रामचन्द्रमारभ्य सुमित्रान्तम् भागवतोक्तरीत्यैव मूले वर्णितमिति । इहापि इक्ष्वाकु प्रभृतयो दशरथान्ताः पञ्चपञ्चाशत्पुरुषाः श्रीमद्भगवत नवमस्कन्धोक्ता वेदितव्याः । इति ॥

१२. जगत्पिता दाशरथिर्भवन्नथो
कुलेऽमलेऽस्मिन्विमलाशयो हरिः ।
बभार हारब्जिराजबीजिनाम्
स नायकत्वं जगदेकनायकः ॥

१३. जगौ यदीयम् ननु रामनाम
तद्विधामुनीनाञ्जपतां तदन्वहम् ।
मुमुक्षतां तारकमन्त्रं मुख्यता-
मनङ्गसूक्तत्वमथो वृषस्यताम् ॥

इदानीम् भगवत्पूर्णावतारम् रामचन्द्रम् वर्णितुमारभते ॥

१२ जगत्पितेति ॥ अथो अथानन्तरम् इक्ष्वाकुप्रभृति पञ्चपञ्चाशत्पूरुषानन्तरमित्यर्थः । यद्वा इतः प्रभृति कालन्त्येन वंशवर्णनात् । कालन्त्यर्थेक स्तदारम्भार्थकोवा अथो शब्दः । मङ्गलानन्तरारम्भ प्रश्न कालन्त्येष्वथो अथ इत्यमरः । जगत्पिता जगज्जनकः । अत एव निखिलस्य ब्रह्माण्डस्य एकनायकः मुख्यप्रभुः । एके मुख्यान्य केवला इति । अधिभूनायको नेताप्रभुः परिवृढाऽधिप इति चामरः । विमलाशयः अवतारा-
न्तरापेक्षया निष्कपदाभिप्रायः । हरिः श्रीमन्नारायण एव न तु तदन्य इत्यर्थः । दाशरथस्यापत्यं पुमान् दाश-
रथिः । अत इन् । दाशरथपुत्रत्वमना जातस्सञ्चित्यर्थः । स राम इत्यर्थः । अमले अगुद्विहिते । अस्मिन् कुले
सूर्यवंशे । हारो मुक्तावली स इवचरन्तो हारन्तः । आचार किबन्ताद्वारशब्दाच्छतुप्रत्ययः । ते च ते
निज राजबीजिनः स्वकीयराजकुलोत्पन्नाश्च राजबीजी राजवंश्य इत्यमरः । तेषां हारायमाण स्ववंशीय-
राजन्यानां मध्ये नायकत्वं हारमध्य मणित्वम् नेतृत्वञ्च बभार धृतवान् । तेषां सनायकत्वम् नायक सहि-
तत्वम् वा पुपोषेत्यर्थः । नायको नेतरिश्रेष्ठे हारमध्यमणावपोति विध्वः । इहाचार किपा निजराज बीजि-
नाम् हारसादृश्यप्रतीतेः नायकत्वमित्यत्रापि नायक इव नायक इति हारमध्यमणिसादृश्यस्य नेतरि
कल्पितुमुचितत्वादुपमालङ्कारः । एवम् योजगत्पिता स दाशरथि रिति अखिलैकनायकोऽपि तदेक देश
नायक इति च विरोध इत्यपि द्रष्टव्यम् ॥

किञ्चामायमित्याकाङ्क्षायां नाम्नः प्रकाशनमुखेन तन्माहात्म्यं दर्शयति ॥

१३. जगाविति । तत् वेदागमप्रसिद्धम् यदीयम् यस्यदाशरथेः सम्बन्धि रामनाम रमन्ते
योगिनोऽस्मिञ्चिति अन्वर्थं नामधेयम् द्विधा द्विप्रकारीभूय मुमुक्षताम् मोक्तुमिच्छताम् । मुमुक्षुमोक्षण इति
धातोः सर्जन्ताच्छतु प्रत्ययः । अतएव अन्वहम् प्रतिदिनम् तन्नाम जपताम् रामरामेति जल्पतां मुनीनां
मननशीलामुनयः तेषां । तारयतीति तारकम् तच्च मन्त्राणां मुख्यत्वेति कर्मधारयः । तस्य भावः तत्ता ताम् ।
जगौ प्राप । इणोलिटि गाढा देशः । गत्यर्थं धातूनां प्राप्त्यर्थता प्रसिद्धा तारकमन्त्रो बभूवैत्यर्थः । अथोप-
क्षान्तरे । वृषस्यतां वृषस्यन्तीति वृषस्यन्त स्तेवाम् । कामुकीत्वमापन्नानामित्यर्थः । अथवृषयो मैथुनेच्छाया-
मिति क्वचिपरे वृषशब्दादसुगाराग्रः । ततः शतृप्रत्ययः । ननु मैथुनार्थम् वृषमिच्छतीति वृषस्यति गौरिति
व्याकरणे प्रयोगदर्शनात् । तथा मनुष्यविषये कथम् सङ्गच्छत इति चेत् । अप्राश्ववृषरूपप्रकृत्यर्थपरित्यागेन

१४. जगत्तया नन्दनिधानमन्दिरम्
 स रामचन्द्रोऽखिललोकवन्दितः ।
 अमन्दसौन्दर्यं तरङ्गतुन्दिलः
 समुद्रतां सान्द्रगुणैरविन्दत ॥

१५. क्रमात्कलाभिस्सकलाभि रात्मनोऽ-
 भिरामरूपोऽयमखण्डतां दधत् ।
 सलक्षणः सन्नकलङ्कितद्युतिः-
 समाश्रयत्कौशिकशंसितां दिशम् ॥

मैथुनेच्छैवार्थ इति गृहाण । अत एव वृषस्यन्ती तु कामुकीति कोशः स्वरसतः सङ्गच्छते तथाच लक्ष्मणम् सावृषस्यन्तीत्यादि प्रयोगो भट्टिकाव्यादां दृश्यते । अथवा वृषं नरमिच्छन्त्यात्मनो मैथुनार्थमिति तथा । वृषो नरो वृषः काल इत्यनेकार्थं ध्वनिमञ्जरी । तथा भूतानाम् मुनीनां अनङ्गसूक्तत्वम् अनङ्गस्य कन्दर्पस्य भूक्तम् स्त्रोतमन्वादि तत्त्वम् तद्भावमित्यर्थः जगौ ननु इत्यवधारणे । कामातीर्हिकामसूक्तम् जपन्ति । तथा च नैषध चरिते कामसूक्तजपव्रतीति प्रयोगः । रामचन्द्रस्य रूपलावण्यमोहिता मुनयोऽपि तत्सम्भोगार्थिन आत्मनः स्त्रीत्वलिप्सवो बभूवुरिति पुराणादि प्रसिद्धम् । तथा च रत्नाकरे । यत्सौन्दर्यमुदीक्ष्य जीर्णमुनयो वाताम्बुपर्णाशना धैर्यं नार्थं इवापसार्य सहसासन्यज्य लज्जामपि । सम्भोगं किल वृत्ररित्यभिदधे पौराणिकैः स्तत्कृत्वा रामस्यैकानु कामरूपविभवः स्त्रीमात्रनेत्रप्रिय इति ॥

इतः प्रभृति विंशतिभिः श्लोकैः स्तमेव चन्द्रेण संक्षिप्य विशिनष्टि ॥

१४. जगदिति । जगताम् त्रयम् जगत्त्रयम् । तस्य लोकत्रयस्यापि आनन्दानाम् निधीयते अस्मिन्निति निधानम् । तच्च मन्दिरं चेत्येति कर्मधारयः । परवह्निर्द्वन्द्वतत्पुरुषयो रिति परवह्निर्ज्ञता । वेदाः प्रमाणमिति वह्निर्ज्ञभेदो बोध्यः । सर्वेषां मानन्ददायकत्वा स्निग्धजगदानन्द भाण्डागार स्वरूप इत्यर्थः । यद्वा जगत्त्रयानन्द एव निधानम् । पञ्चशङ्खादिरूपो निधिः । तस्य मन्दिरमाश्रयभूतः । एतेन समुद्र सारूप्यमपि घटते । अतएव निखिललोकवन्दितः सकलभुवनाभिष्टुतः । सरामश्चन्द्र इव रामचन्द्रः । तथा प्रसिद्धनामा दशरथ इत्यर्थः । अमन्द मनल्पम् । लोकातिशायीति यावत् यत् सौन्दर्यम् । तदेव तरङ्गोलहरी सामान्यम् तेन तुन्दिलः पिच्छिण्डिलः पुष्ट इति यावत् । तथाभूतः सन् सान्द्रा निरन्तरा ये गुणा दयादाक्षिण्यादयः । अन्यत्राह्लादवत्त्वादयः । तैः समुद्रताम् गुणैर्दुर्गवाहत्वात् समुद्रभावम् अविन्दत प्राप्तवान् । गुणसमुद्रोऽभूदित्यर्थः । अत्र रामचन्द्रपदेन रमणीयचन्द्ररूपार्थोऽपि व्यज्यते । तस्य उत्तरत्रापि श्लेषेण वर्णितत्वात् । अत्ररूपकश्लेषोपमादयोऽलङ्कारा वेदितव्याः । तत्र प्रकृतस्य रामचन्द्रस्य अप्रकृतस्य चन्द्रस्य च श्लेषात् प्रकृता प्रकृतश्लेषः । परेतु प्रकृतयोरेव श्लेषत्वे श्लेषालङ्कारः । एकस्या प्रकृतत्वे तस्य व्यङ्ग्यत्वेन प्रकृतोपयोगाय रामचन्द्र इत्यादौ रामचन्द्र इव रामचन्द्र इति सादृश्यकल्पनं व्यङ्ग्योपमेति प्राहुः ॥ या

१५. क्रमादिति । अभिरामरूपो मनोज्ञरूपः अर्थं रामः क्रमात् काल क्रमेण शिक्षाध्ययन क्रमेण वा सकलाभिस्समग्राभिः कलाभिः । गीतनृत्यादिभिश्चतुष्षष्टिप्रकाराभिरित्यर्थः । कलानृत्यादिकांशेषा इति कोशात् ।

१६. स वायसोद्वेगमयं हि कौशिकम्

सहैत्य घस्त्राधिकजातसाध्वसम् ।

अमोघकृत्यं निशितं नभश्चरम्

पलाशनेष्वाकलयन्नतोषयत् ॥

आत्मनः स्वस्य अखण्डताम् परिपूर्णताम् दधत् दधानः सकलशास्त्रसम्पन्न इत्यर्थः । यद्वा आत्मनः परमात्मनः । 'आत्मा जीवे दृता देहे स्वभावे परमात्मनी'ति कोशात् । सकलाभिः कलाभिः सर्वैरप्यंशैः अखण्डताम् दधत् परिपूर्णतम् इत्यर्थः । तस्य परिपूर्णतमत्वे प्रमाणम् यथा । 'सर्वैर्चांशकलाः पुंसः कृष्णस्तु भगवान् स्वयम् । परिपूर्णतमो रामो ब्रह्मशापात्स्वविस्मृत' इति ब्रह्मवैवर्तपुराणम् । तथा सलक्षणः लक्षणेन निजकनिष्ठभ्रात्रा सहितस्सन्नित्यर्थः । कौशिकेन विश्वामित्रेण शंसिताम् कथितां प्रदर्शितामिति यावत् । दिशम् दिङ् मार्गम् समाश्रयत् सम्यगाश्रितवान् । स्वयागरक्षार्थम् विश्वामित्रेण येन मार्गेण नीतस्तेन मार्गेण गतवानित्यर्थः । अथ सर्वशास्त्रसम्पन्नोऽपि विश्वामित्रेण शंसितबलातिबलादि विद्यासरणिञ् प्राप्तवानित्यर्थः । गृहाण द्वे इमे विद्ये बलामतिबलां तथेति विश्वामित्रेण तन्नामकाखविद्याद्वयम् रामाय दत्तमिति रामायणम् ।

अथ चन्द्रपक्षे-अभिरामरूपोयम् चन्द्रः क्रमात् शुक्लप्रतिपदादि तिथिषु कलावृद्धिः क्रमात् सकलाभिः कलाभिः स्वपोडशांशरूपैः 'कलातुषोडशोभाग' इत्यमरः । आत्मनो निजशरीरस्य अखण्डतां परिपूर्णताम् दधत् दधानः अतएव सलक्षणस्सन् लक्षणेन कलङ्केनसहितस्सन्नपीत्यर्थः । कलङ्काङ्कौ लाण्डनञ्चिह्नं लक्ष्म-च लक्षण मित्यमरः । अकलङ्किता कलङ्करहिता द्युतिज्योत्स्नारूपा कान्तितर्यस्य स तथाभूतस्सन् सकल-कलापूर्णत्वेनाक्षीणकान्तितर्यस्य । कौशिकशंसिताम् कौशिकेन शक्रेण शंसिता आत्मीयत्वेन कथिता । कौशिकः शंसितो यस्यान् सा वा ताम् दिशम् । पूर्वदिशमित्यर्थः । समाश्रयत् । पूर्वदिश्युदियायेत्यर्थः । पूर्ण-चन्द्रकर्तृकपूर्वदिकर्मकसमाश्रयणमिव रामकर्तृकविधामिषदशितदिङ्मार्गं कर्मकातीत कालीन समाश्रयण-मिति वाक्यार्थः । एव मुत्तरत्वापि यथायर्थं सर्वत्र समर्थनीयम् ॥

ननु कौशिकेन साकं गत्वा किं कृतवानित्यत आह ।

१६. सवायेति । अयं रामः सवाय सवो यागस्तस्मै तत्कर्तुं मित्यर्थः । क्रियार्थोपपदेत्यादिना चतुर्थी । सोद्वेगम् उद्वेगेन सहितम् त्वरायुक्तमिति यावत् । तथा घस्त्राधिकजातसाध्वसम् । घस्त्रा हिंसाः 'बलस्तु दिवसे हिंसे' इति कोशात् । तेभ्यो यागविधातु क राक्षसेभ्य इत्यर्थः । अधिकं जातं साध्वसं भयं यस्य तम् । 'भीतिर्भीरसाध्वसम्भयमि'त्यमरः । तथा भूतम् कौशिकं विश्वामित्रं सहैत्य सहायीभूय । निशितं घर्षितं अतएव अमोघम् सफलं कृत्यलक्ष्यवेधनरूपं यस्य तं नभश्चरम् नभसि चरतीति नभश्चरो बाणः 'पृषत्कबाण-विशिखा अजिह्वाखगाशुगा' इत्यादि बाणपर्यायेषु खगादिशब्दानां पठितत्वात् । तं पलाशनेषु पलम् मांसमशनं भोजनं येषां ते पलाशनाः ऋग्यादाः राक्षसा इति यावत् । तेषु आकलयन् प्रयुज्जानस्सन् । कलिघातोरनेकार्थता कलिवली कामधेनु रित्युक्तेः । अतोषयत् । बाणपर्यागैराक्षसान् हत्वा यागसंरक्षणेन विश्वामित्रं सन्तोषितवानित्यर्थः ॥

१७. यदीयपादं परिरम्य जीवन-

स्थितिं समाश्रित्य शिला विलासिनी ।

स चापभङ्गोलसदङ्गसङ्गतिम्

करप्रसारैर्जनकस्य सेवितः ॥

अन्यत्र सोऽयं चन्द्रः वायसोद्वेगं वायसेभ्यः काकेभ्य उद्वेगः क्लेशो भयं वा यस्य तम् । 'उद्वेगः स्तिमिते क्लेशो भये मन्थरगामिनी'ति शब्दार्णवः । अत एव घस्ते दिवसे अधिकजातसाध्वसं अत्यन्तदिवा-भीतमित्यर्थः । उलूकानां दिवान्धत्वात् काकानां तस्य प्रबलत्वाच्चेति भावः । तथा भूतं कौशिकं कौशिक-नामानं तं प्रसिद्धं नमश्चरं पक्षिणं उलूकमित्यर्थः । 'कौशिको नकुले व्यालप्राहे गुग्गुलु शक्रयोः । कोशज्ञो लूकयोश्चस्याद्विधामिलमुनावपी'ति विश्वः । निशिरालो सहैत्य तत्सहायोभूत्वा । निशि पेचकानाम्प्राबल्यादिति भावः । पलाशनेषु पलप्रधानान्यशनानि पलाशनानि तेषु मांसभोजनेषु विषये । असौघकृत्यम् असौघं सफलं कृत्यं कार्यं यस्य तं तथाभूतमाकलयन् विदधत् सन् अतोषयत् आनन्दयामास । निशा संञ्चारिणां मांसाशिना मुलूकानां दिवा वायसभयक्रान्तानाञ्च । स्वयं निशाकरत्वेन सहायीभूय तान् मांसाशनानि-स्वकर्मसाधनक्षमान् कृत्वा परितोषयति स्मेति समुदितोऽर्थः ॥

विश्वामित्रयागसंरक्षणानन्तरं मिथिलानपुरीकृतस्य रामस्य तन्मध्येकृत्यानि दर्शयति ॥

१७. यदीयेत्यादि । शिलापाषाणरूपा अहल्या यदीयपादं यस्यायं यदीयः । वृद्धाच्छ इति छप्रत्ययः । स चासौ पादश्च तम् जनकपुरीगमनसमये मार्गे यस्य रामचन्द्रस्य सम्बन्धिनं पादपद्ममित्यर्थः । परिरम्य-आलिङ्ग्य जीवनस्य स्थितिं रवस्थानम् ताम् पुनः प्राणधारणा सङ्गतिमित्यर्थः । समाश्रित्य प्राप्य विलासिनी पुनः स्वभर्तृसमागमादिना विलासवती स्त्रीरूपिणीत्यर्थः । आसीदिति शेषः । सत्ययुगेच्छन्नगांतमरूपिणेन्द्रेण सतीत्वपरिभ्रष्टाऽहल्या स्वभर्तृ गांतमशापेन पापाणदेहा बभूव । पुनः त्रेतायुगे श्रीरामचन्द्रस्य पादस्पर्शात् शापाद्विनिर्मुक्तासती पुनः पूर्वरूपा मानवी बभूवेति रामायणम् । स रामः जनकस्य तन्नाम्नो महर्षेः कर-प्रसारैः हस्तयोः प्रसारणक्रियाभिः चापस्य शिवधनुषां भङ्गेन भञ्जनेन हेतुना उल्लसत् हर्षोच्छ्वितमित्यर्थः । यदङ्गम् निजशरीरम् तस्य सङ्गतिम् संश्लेषम् । जनककरप्रसारणकरणकालिङ्गनमित्यर्थः । सेवितः प्राप्तवान् । गत्यर्थं कर्मकत्वाकर्तारि कः ! ग्लहीकृत सीताविवाहाथम् शुल्करूपेण स्थितस्य शिवधनुषो भञ्जना जनके-नालिङ्गनादिना सम्मानितो बभूवेत्यर्थः ॥

अन्यतः । शिला चन्द्रकान्तशिला यदीयपादम् यस्य चन्द्रस्य सम्बन्धिनम् रश्मिम् । 'पादारश्म्य-ङ्गित्युयांशा' इत्यमरः । परिरम्य संश्लिष्य चन्द्रिका सम्पर्कं लब्ध्वेति यावत् । जीवनस्य जलस्य स्थितिमिव स्थितिम् प्रतिष्ठाम् । 'जीवनं भुवनं वनमि'ति जलपर्याये अमरः । द्रवभावमित्यर्थः । समाश्रित्य लब्ध्वा विलासिनी विलासितुम् क्रीडितुम् शीलम् यस्यास्सा । तथा भूता जलवत् स्नाविणी बभूवेत्यर्थः । चन्द्र-किरण संयोगेन चन्द्रकान्तशिला द्रवी भवतीति प्रसिद्धिः । सेवितः पूजितः सर्वैरित्यर्थः । स च चन्द्रः क-प्रसारैः निजकिरण प्रसारणैः । जनकस्य निजजातस्य समुद्रस्येत्यर्थः । भङ्गैस्तारङ्गैरुल्लसन्ति उद्वृच्छन्ति यानि अङ्गानि जलमवावयवाः तेषां सङ्गतिम् संश्लेषम् आप प्राप्तवान् । चन्द्रोदये हि समुद्र उत्तरङ्गो भवतीति प्रसिद्धिः ॥

१८. रसोदया कैरवहासशोभिनी

कुमुद्वती पूज्यतया च भाविनी ।

पतिं यमासाद्य जगत्प्रसादना-

द्वितीयमूर्तिं मुदमाददे तदा ॥

१९. अलेख नक्षत्रपराभवज्वलत्

प्रभाभिराग्रावितदिवचयं चयः ।

स्वमार्गं भार्गव मात्मतेजसा

प्रसन्निव ग्लापयति स केवलम् ॥

धनुर्भङ्गानन्तरं सीतां परिणीतवानित्याह ॥

१८. रसोदयेति । तदा शिवधनुर्भङ्गोत्तरकाले कैरवस्येव हासेन शोभत इति कैरवहास शोभिनी कुमुदहास प्रकाशिनी स्वाभिमतवरलाभादिति भावः । कुमुद्वती कुशपत्नी कुशानाम्नो रामसुतस्य पत्नी नाम कुमुद्वतीति पुराणादि प्रसिद्धम् । तत्पूज्यतया तत्पूजार्हतया तच्छ्रुतया वा । उपलक्ष्यमाणा इत्थम्भूतलक्षणे तृतीया । पूज्यां श्वशुर पूजार्हा वित्यमरः । भाविनी भवित्री भविष्यदर्थे णिनिः । तथा स्वरूपा रसोदया रसायाः पृथिव्या उदय आविर्भावो यस्याः सा । भूतान्दनी सीतेत्यर्थः । 'रसा विश्वम्भरा स्थिरे'त्यमरः । जगतां भुवनानां प्रसादने प्रसन्नताकरणे विषये प्रसादयतीति प्रसादना प्रसन्नताकर्त्री वा । भावे कर्तरि वा ल्युट् । अद्वितीया केवला मूर्तिः शरीरम् यस्य तम् तथाभूतम् यम् रामचन्द्रमित्यर्थः । पतिमासाद्य निजभर्तारम् कृत्वा प्राप्य मुदं प्रीति माददे गृहीतवती । प्रीता बभूवेत्यर्थः ॥

अन्यत्र । चन्द्रोदयसमये रसाजला दुदयो यस्यास्सा एव रसोदया अनुरागादिमती स्वभर्तुश्चन्द्रस्योदय दर्शनादिति भावः । 'रसो गन्धरसे स्वादे तित्कार्दां विषरागयोः । शृङ्गारार्दां द्रवे वीर्ये देह धात्वन्तु पारदे' इति विश्वः । कैरवस्य हास एव हासस्तेन शोभिनी । पूज्यतया समस्तस्याह्लादकत्व सौरभत्वादि गुणैः पूजनीयतया भाविनी स्थितिमती । भावः सत्ता सोऽस्या अस्तीति मत्वर्थीय इनिः । तथा भूता कुमुद्वती कैरविणी जगत्प्रसादनाद्वितीयमूर्तिम् । जगदाह्लादकैकविग्रहं यम् चन्द्रम् पतिम् निजबलभमासाद्य मुद माददे प्रोल्लसिता बभूवेत्यर्थः । कुमुद्वतीत्यत्र कौ पृथिव्याम् मुत् प्रीति विंघते यस्यास्सेति । काचन नायिका च स्त्रीलिङ्गाक्षिप्ता व्यज्यते इत्यवधार्यम् ॥

सीतापरिणयानन्तरं प्रत्यावृत्तस्य रामस्य पथि परशुराम विजयं दर्शयति ॥

१९. अलेखेत्यादि । यश्च रामः नास्ति लेखनम् सङ्ख्याबोधकाक्षर विन्यासोऽङ्कविन्यासो वा । येषां ते अलेखना असङ्ख्याता ये क्षत्राः क्षत्रियाः तेषां पराभवेन पराजयेन हेतुना तेषां पराभवो यान्यस्ताः तथाभूता इति वा ज्वलन्त्यो याः प्रभास्तेजोविशेषा स्ताभिः आग्रावितो न्यासो दिक्चयो दिक् समूहो येन तं तथाभूतास्वमार्गं स्वकीय गमनमार्गं प्रविष्टं भार्गवं शृगुवंशे भवो भार्गवः तं । परशुराममित्यर्थः । आत्मतेजसा निजतेजोविशेषेण प्रसन्निव प्राप्तं कुर्वन्निव केवलं सर्वतो भावेन ग्लापयति स तस्मैजोपहारेण ग्लावी-चकारेत्यर्थः ॥ असन्निति असन्नासे इति धातोः शतृप्रत्ययः भौवादिकोऽयं धातुः परस्मैपदोति कविकल्पद्रुमः तथा च प्रसति तव मुखेदुं पूर्णचन्द्रं विहायेत्यादि प्रयोगः ॥

२०. नतस्वभाजो ननु पक्षपातिता-

भृतो विमातुस्समयस्य निश्चयात् ।

तनूजलक्ष्म्या नियमात्कृतोच्छ्रिते

विमानना नास्य बभूव कर्हिचित् ॥

अन्यत् । अलेखानि अपरिमितानि यानि नक्षत्राणि तारकाः तेषां पराभवो निस्तेजस्कतया पराजयो याम्य सथाभूताभिर्ज्वलत् प्रभाभिर्दीप्यमान कान्तिभिराग्रावितो दिक्चयो येन तं । स्वमार्गं निजकक्षावृत्तभ्रमणशालिनं भार्गवं शुक्रं । ताराग्रहविशेषमित्यर्थः । शुक्रो दैत्यगुरुः काव्य उशना भार्गवः कविरित्यमरः । स्वतेजसा ज्योत्स्नारूपेण प्रसन्नैव केवलं ग्लापयति स्म । नितरां ग्लानी चकारेत्यर्थः ॥

२०. अथ स्वगृहमागतस्य समयान्तरे पितुः सत्यरक्षार्थं वनगमनं सूचयन्नाह ॥

न तत्रेति तदस्यास्तीति तत्त्वं स्वरूपं वप्रकरणे अन्यत्रापीति वार्तिकोक्त्या तत् शब्दात् वः तत्त्वं पराप्सिनि वाद्यभेदे स्वरूपेचेति हैमः ॥ तत्त्वं भजतीति तत्त्वमाह । न तत्त्वभागिति निषेधार्थनकारेण साकं सुपु सुपेति समासः । नैकधेत्यादिवत् । तस्याः मन्थरावचनादीनां यथार्थानभिज्ञाया इत्यर्थः । ननु इति अवधारणे । अत एव पक्षे अन्याय्य स्थाय्ये पातोऽभिनिवेशः पक्षपातः स्नेहसम्बन्धाद्यनुरोधत एकस्मिन्नेव वर्गे आनु-कूल्यप्रयोगचिकीर्षेति यावत् । तद्वत्ता पक्षपातिता तां विभर्तीति पक्षपातिता भृत् । किपि ह्रस्वस्यपिति कृति तुक् । तस्याः स्वपुत्र भरतैक सहायिन्या इत्यर्थः । ततश्च समयस्य शपथस्य समयोऽधीन शपथज्ञान विश्वासहेतुषु इति विश्वः । शनैश्चरयुद्धे स्वसारथ्येन प्रीतस्य भर्तुर्दशरथस्य यदा यद्विरिण्यसि तदा तदास्यामीति सत्यप्रतिज्ञारूपस्येत्यर्थः । निश्चयात् निश्चयं कृत्वा । ल्यबलोपेपञ्चमी । तत्समयस्यायमेव समय इति निश्चित्येत्यर्थः । नियमात् । नियममनुसृत्य चतुर्दशवत्सरं रामो वनं गमिष्यति भरतो राजा भविष्यतीति प्रतिज्ञानिश्चयं कृत्वेत्यर्थः । अत्रापि पूर्ववत् पञ्चमी । नियमो यन्त्रणायाञ्च प्रतिज्ञानिश्चये गते इति मेदिनी । तनूजस्य निजाङ्गजन्मनो भरतस्य लक्ष्म्या राजलक्ष्म्याः कृता उच्छ्रितिः प्रवृद्धिर्यथा तस्याः । सापेक्षत्वेऽपि गमकत्वात्समासः । उच्छ्रितं त्रिषु सञ्जाते समुद्भूतप्रवृद्धयोरिति मेदिनी । तथाभूताया विमातुः कनिष्ठमातुः कैकेय्याः सकाशादित्यर्थः । अस्य रामचन्द्रस्य विमानना अवमानना कर्हिचित् कदाचिदपि न बभूव । विमातुरनुमत्यैव वनं जगामेत्यर्थः ॥

अन्यत्र । नतत्त्वं कुटिलत्वं । 'नतं कुटिलनम्रयीरिति' कोशात् । तत् भजतीति तथा भूतस्य । पक्षे एकस्मिन् पक्षे कृष्णपक्षे इत्यर्थः पातः पतनं क्षयित्वेन न्यूनत्वमिति यावत् तद्वत्ताम् विभर्तीति पक्षपातिताभृत् तस्य । तथा नियमात् शुक्रपक्षे कलावृद्धि नियममनुसृत्य तनूज लक्ष्म्याः शरीरजन्यशोभायाः कृतोच्छ्रितेः प्रवर्धकस्य । अत्रापि पूर्ववत् समासः । अतएव निश्चयात् कलाहास वृद्धिनिर्णयवशात् । समयस्य कालस्य विमातुः । विशेषेण परिच्छेदकस्य । स्व कलापचयोपचयैः तिथिपक्षमासादिभेदेन कालपरिच्छेदकस्येत्यर्थः । विपूर्वकात् माझ्माने इति धातोः कर्तरि तृन् प्रत्ययः । तथा भूतस्यास्य चन्द्रस्य कदाचित् विमानना नासीदित्यर्थः । कुटिलत्वे पक्षे क्षयित्वेपि क्षयवृद्धिवशात् कालज्ञापकतया लोकोपकारकत्वादितिभावः ॥

२१. अथापि शीतोऽज्ज्वललक्षणात्विषा
विशेषपक्षश्रियमाकलय्य सः ।
वनोल्बणाभः खरदूषणार्दनो
व्यधत् रात्रिश्चरदर्पवर्धनम् ॥

२२. कुरङ्गरङ्गस्फुरदङ्गचारुता-
नुकृष्टचित्ता पतिमुत्सृजन्त्यहो ।
गुरोस्समस्तस्य हृतापि पूजिता
प्रिया हि तेन द्विषता दिवौकसः ॥

२१. वनं गतस्य रामस्य कृत्यमाह ।

२१. अथेति । अथापि वनगमनस्वीकारानन्तरमपि स रामः शीता जनकजा । शीता दशाननरिपोः सहधर्मिणी चेति तालव्यादौ धरणिः । उच्चैर्ज्वलतीति उज्ज्वलस्तेजोविभवशाली यो लक्षणो निजानुजश्च तयो-
स्त्विषा रूचा विशेषेण विभेदेन बाहुल्येन वा । पक्षश्रियं पार्श्वशोभां । 'पक्षो मासाधके पार्श्वे' इति मेदिनी ।
आकलय्य सम्पाद्य । वने अरण्ये । उल्बणा प्रव्यक्ता आभा यस्य सः । स्फुटम् प्रव्यक्तमुल्बण मित्यमरः ।
तथा खरदूषणौ राक्षसविशेषौ अर्दयतीति खरदूषणार्दनः । खरदूषणादेर्हन्तासन् । रात्रिश्चराणां राक्षसानां
दर्पवर्धनं गर्वच्छेदनं व्यधत् चक्रे । 'वर्धनं च्छेदने वृद्धावि'त्यमरः ॥

अन्यत्र । वनैः सलिलैः । वनं सलिलकानने इत्यमरः । उल्बणा आभा यस्य सः । अबिन्धनत्वा-
दित्यर्थः । अतएव खरं तीक्ष्णगुणः तितमं तीक्ष्णं खरं तद्वदित्यमरः । तदेव दूषणं दोषः तत् उष्णदोषमित्यर्थः ।
अर्दयति विनाशयतीति तथाभूतः स चन्द्रः शोता शीतगुणविशिष्टा उज्ज्वललक्षणा विकाशिलक्षणा विशद-
लक्षणा वा । 'उज्ज्वलस्तु विकाशिनि । शृङ्गारे विशदे दीप्ते' इति हैमः । तथा भूता या त्विद् कान्तिस्तया
विशेषेण पक्षयोः शुक्लकृष्णरूपयोः श्रियं शोभां आकलय्य रात्रिश्चराणां रात्रौ चरन्तीति रात्रिश्चराः चरेष्टः
रात्रेः कृतिविभाषेति मुम् । तेषां निशाविहारशालिनां जीवजातानामित्यर्थः । दर्पो गर्वो हर्षो वा । तथा
पाणिनि स्मरणात् । उत्सृज्यत्वं दर्प इति नीलकण्ठः । तस्य वर्धनं वृद्धिं व्यधत् ॥

खरदूषणवधानन्तरं मायामृगदर्शनं सीताहरणं चेत्याह ॥

२२. कुरङ्गति । कुरङ्गस्य मायासृगस्य मायया मारीचधृतसुवर्णसृगरूपस्थेत्यर्थः । रङ्गेषु श्रीहनेषु
स्फुरत् प्रकाशमानम् यदङ्गं सुवर्णमायवयवघटितशरीरं तस्य चारुतया मनोहारित्वेन अनुकृष्टं आकृष्टं
चित्तम् यस्याः सा तथा । अतएव पतिं निजभतारं राममित्यर्थः । उत्सृजन्ती तन्मृगाहरणार्थं प्रेषयन्ती
एवम्भूता समस्तस्य गुरोर्जगत्पित्ररामचन्द्रयेत्यर्थः । प्रिया सीतेत्यर्थः । पूजिता समस्तस्य मानिताऽपि ।
हीन्यवधारणे । तेन प्रसिद्धेन दिवौकसः देवान् द्वेष्टीति द्विषन् तेन सुरद्विषा रावणेनेत्यर्थः । हृता विमान-
मारोप्य लङ्कां नीतेत्यर्थः । अहो इत्याश्चर्यं द्रुतस्सर्वमेवाश्चर्यजनकमिति भावः ॥

२३. अथो रथाङ्गाद्वयदम्पती विप-

द्विधानहेतुर्निशि सङ्गभङ्गतः ।

स पद्मिनीभर्तृसमुद्भवश्रियं

विलोप्य तारारमणं व्यकल्पयत् ॥

अन्यत्र । कुरङ्गस्य स्रगस्य रङ्गो यस्मिन् । एतेन पशोरप्याकर्षकत्वेन सर्वोत्कृष्टसौन्दर्यशालित्वं व्यज्यते । तेन न व्यर्थविशेषणता । तथाभूतस्य स्फुरदङ्गस्य चारुतया अनुकृष्टचित्ता । अत एव पतिं स्वभर्तारं बृहस्पतिमित्यर्थः । उत्सृजन्ती परित्यजन्ती । समस्तस्य स्वपर समुदायस्य देवसङ्घस्येत्यर्थः । गुरोः निषेकादि कृदप्यापकर्षयैव बृहस्पतेः । 'उपाध्यायोऽन्यापकोऽथ स निषेकादिकृद्गुरुः । गोर्पति धिषणो गुरु' इति चामरः । प्रियाभाषां तारेति यावत् । दिवौकसः द्विषता देवद्वेषं कुर्वता तेन चन्द्रेण हृतापि सम्भुक्तापि पूजिता हि लोकपूजितैवासीदित्यर्थः । अहो महानुभावानां चरितं लांकातिगमिति भावः ॥

अथ सीताहरणानन्तरं किं कृतवान्नामः तदेवाह ॥

२३. अथो इति । अथो सीताहरणानन्तरम् स रामः निशि रात्रौ सङ्गस्य मिथुनीभावस्य भङ्गतः रथाङ्गाद्वयदम्पतीनां सङ्गभङ्गं विधायेत्यर्थः । ल्यब्लोपे पञ्चमी । स्वस्य सीतासङ्गभङ्गा द्वा तद्वैधुर्यादिति भावः । रथाङ्गाद्वयदम्पतीनां चक्रवाकमिथुनानां विपद्विधाने रात्रिचिच्छेदरूपविपत्त्युत्पादने विषये हेतुः कारणं । सीताविरहव्यामोहितेन तत्सन्देशं पृच्छता रामेण उत्तरमप्रयच्छन्तो मैथुनासक्ता श्रकवाका रात्रौ सङ्गभङ्गाय शक्ता इति रामायणम् । तथाभूतः सन् । रमयतीति रमत इति वा रमणः । नन्द्यादित्वाद्भुः । ताराया मर्कटी विशेषाया रमण क्षारारमणो वाली वालिनाम्नो मर्कटराजस्य पत्नीनाम तारेति प्रसिद्धम् । तं विलोप्य शरप्रयोगेण विनाश्य पद्मिनीनां नलिनीनां भर्ता सूर्यः तस्मात्समुद्भवो जन्म यस्य स सुग्रीव इत्यर्थः । सप्त सूर्यरेतसा जातो वालिनः कनिष्ठभ्रातेति पुराणम् । तस्य श्रियं सम्पदं राजलक्ष्मीमित्यर्थः । व्यकल्पयत् विशेषेण कल्पितवान् । वालिनं हत्वा सुग्रीवे वानरसाम्राज्यलक्ष्मीं समर्पयामासित्यर्थः ॥

अन्यत्र । अथो । अथानन्तरं कालान्तर्येन वा । निशि सङ्गभङ्गतः विद्योगाद्धेतोः । सङ्गभङ्गं प्राप्यस्थितानामिति वार्थः । रथाङ्गाद्वयदम्पतीनां विपद्विधाने हेतुः निशिचक्रवाकानां सङ्गभङ्गादस्य च निशाकरत्वाद्बुद्धीपन विभावत्वाच्च तद्विपद्विधानहेतुत्व मित्यवगन्तव्यम् । स चन्द्रः पद्मिनीनां नलिनीनां भर्तृसमुद्भवा निजभर्ता सूर्येण हेतुना जाता या श्रीः शोभा तां । विलोप्य । पद्मानाम्मुद्भवेन ताः मलानीकृत्य ताराभिरश्विन्यादिभिः अन्याभिरपि तारकाभिः रमणं क्रोडाम् । व्यकल्पयत् । तस्य तारापतित्वादिति भावः ॥

२४. स च प्रियाया श्ररितेषु मुह्यतो
निधेरसानां नियते निबन्धनात् ।
प्रभूतिमानस्य ननु प्रमञ्जना-
द्वियोगिनः कामसहायतां गतः ॥

२५. दशास्यगोत्रावलयोद्गतत्विषो
मरुन्महासम्मददानरंहसः ।
अविद्वधाराः शरधिम् पदाय किम्
महारथस्य व्यदधन्न वाजिनः ॥

अथ रामस्य हनूमत्साहाय्यं दर्शयति ॥

२४. सेति ॥ प्रमञ्जनात् पवनात् । 'पवन पवमान प्रमञ्जना' इत्यमरः । प्रभूतिमान् प्रभूतिरूपसि-
द्धिद्वान् पवनाज्जात इत्यर्थः । स प्रसिद्धो हनूमानित्यर्थः । वियोगिनः सीता विरहिणः । अत एव प्रियायाः
सीताया श्ररितेषु तथाऽशोकवनिकास्थिति रूपादिषु स्वसन्देशेषु मुह्यतः मोहम् गच्छतः अस्य रामवन्द्यस्य ।
रसानाम् जलानाम् निधेः समुद्रस्य नियते नियमात् । 'नियति नियमे दैवे' इति विधः । निबन्धनात्
नियमपूर्वकम् सेतुबन्धनम् कृत्वेत्यर्थः । नन्विति प्रश्ने । काम् असहायतामसाहाय्यं गतः प्राप्तः न काम-
पीत्यर्थः । सीतासन्देशाहरण सेतुबन्धनादिना सर्वमेव साहायकम् कृतवानित्यर्थः । एतेन रामस्य हनूमहत्
करणम् । सीतासन्देशप्राप्तिः सेतुबन्धश्चेत्यादि कर्माण्युक्तानीति ॥

अन्यत् ॥ स च चन्द्रोऽपि नियते दैवस्य निबन्धनात् प्रतिबन्धाद्धेतोः प्रवासादा गन्तुमसामर्थ्या-
दिति भावः । रसानाम् निधेः स्थानभूतायाः अनुरागादि गुणयुक्ताया इत्यर्थः । प्रियाया निजवल्लभायाः चरि-
तेषु दुःसह विरहवेदनाम् प्राप्य शयनासनादिषु विषये । मुह्यतः तस्मत्त्वा मोहम् गच्छतः वियोगिनः
विरहिणः पुरुषस्य प्रकर्षेण भूति भवनम् यस्य तथा भूतम् यन्मानम् प्रभूतमभिमानमित्यर्थः । यद्वा प्रकृष्टा
भूतिः सम्पत्तिः सेवयन्मानम् तस्य मानधनेति प्रयोगदर्शनात् संपत्तिवद्गृहीतस्य मानस्येत्यर्थः ।
प्रमञ्जनादामर्दनात् सर्वस्यापि तथा विधस्य वियोगिनो मानभङ्गम् कृत्वेत्यर्थः । कामस्य कन्दर्पस्य सहा-
यताम् गतः कामसहायो बभूवेत्यर्थः । चन्द्र चन्दनरोलम्ब रतायुद्दीपनम् मतमिति स्वस्य कामोद्दीपकत्वा-
दिति भावः ॥

सेतु बन्धानन्तरम् लङ्काम् गत्वा रामेण राक्षसकुलम् निहतमिति ध्वनयन्नाह ॥

२५. दशास्येत्यादि ॥ रमन्ते लोका अस्मिन्निति रथः । हनि कुपिनोरमिकशिष्यः बधन् । महाश्वसो
रथश्चेति महारथः निखिलजगदाधारस्वरूप इत्यर्थः । महान् रथो यानभूतो हनूमान् यस्य स इति महान्
रथो नन्दिघोषो रावणबधसमये यस्य स इति वा महारथः । यद्वा । 'एको दशसहस्राणि योधयेःस्तु धन्वि-
नाम् । अक्षशस्त्रप्रवीणश्च महारथ इति स्मृत' इत्युक्तलक्षणो महारथः । तस्य रामचन्द्रस्येत्यर्थः । दशसङ्क्रय-
कान्थास्यानि मुष्कानि यस्य स दशास्यो रावणः तस्य गोत्रस्य वंशस्य राक्षसकुलस्येति यावत् अवलयात्
अवमस्य विनाशनात् उद्गता उत्तेजिता खिद्र कान्तिर्येषाम् ते तथाभूताः । अतएव मरुताम् देवानाम् ।

२६. स्वदारविद्रोहकृदप्ययं तथा

क्षयं समासाद्य विभीषणं स्वयम् ।

विमृष्टरुक्त्वेन च सीतया मिळ-

न्नापायि सर्वैरनिमेषलोचनैः ॥

‘मरुतौ पवनामराविधमरः । महान् यः सम्मदः प्रमोदः ‘प्रमोदामोदसम्मद’ इत्यमरः । तस्य दाने वितरणे विषये रंहो वेगो येषाम् ते तथोक्ताः । असुरास्त्रिहृत्य सुरप्रमोददानव्यग्रा इत्यर्थः । अविद्धा अकुण्ठिता धारा अग्रभागा येषां ते तथा । असुरकुलोच्छेदनेनापि निष्ठिद्रिताग्रभागा इत्यर्थः । तथाभूता वाजिनो बाणाः । ‘वाजीबाणाश्वपक्षिपु’ इति मेदिनी । शरधिं शरा बाणा धीयन्ते अस्मिन्निति शरधिस्तं तूणीरं पदाय स्थानाय । तादर्थ्यं चतुर्थी । न व्यदधन् किं इति काकुः । अपितु व्यदधन्नेव राक्षसवधार्थं रामेण प्रयुक्ता बाणा राक्षसा- स्त्रिहृत्य देवानानन्दयित्वा स्वयमेव तूणीरं विविशुरित्यर्थः । अवन्ध्यरामबाणानां स्वयं तूणीरं प्रत्यभिगमनं रामायणादावभिहितम् ॥

अन्यत्र । महारथस्य पूर्वोक्तलक्षणस्य अस्य चन्द्रस्य । यद्वा अस्य चन्द्रस्य यो महारथो महान् यान- विशेषः । तस्य तत्सम्बन्धिनो ये दश वाजिनः दशसङ्ख्याका घोडकाः । अष्टादशान्ता एकाद्याः सङ्ख्याः सङ्ख्ये- यगोचरा इत्युक्ते दशशब्दस्य सङ्ख्येयपरत्वम् । चन्द्रस्य दशशब्दत्वमुक्तं । यथा । दशशब्दं श्वेतपद्मस्य विचिन्त्यो- भाधिदैवतमितिग्रहयागत्वे सोमच्याने । ते किम्भूताः । गोत्रायां पृथिव्यां । गोत्राकुः पृथिवी पृथ्वी’त्यमरः । पृथिव्युपरिभागे इत्यर्थः । बलयाकाराणि यानि उद्गतानि ऊर्ध्वप्रदेशोगमनानि । भावेक्तः ! गोत्रावलये भूमण्डलोपरिप्रदेशे यान्युद्गमनानि वा तैः त्विद् प्रभा येषां ते तथोक्ताः । भूगोलोपरि खगोलभ्रमणशालिन इत्यर्थः । मरुतः पवनस्य यो महान् सम्मदः शीघ्रगामित्वेन गर्वातिशयः । ‘मदोरेतसि कस्तूरां गर्वे हर्षेभ- दानयोरे’ति मेदिनी । तस्य दानं खण्डनं यस्मात् । दोऽत्रखण्डने इति धातोर्भावेत्युद् । तथाभूतं रंहो वेगो येषां ते तथा । पवनाधिकजवा इत्यर्थः । अविद्धा अप्रतिहता धारा गतिविशेषा येषां ते तथा । अश्वानां गतिविशेषा धाराशब्देनोच्यन्ते । तथाच । आस्कन्दितां धोरितकं वलितं रेचितं प्लुतम् । गतयोऽमीपञ्च- धारा’ इत्यमरः । तथाभूताः सन्तः । शराणि जलानि धीयन्तेऽस्मिन्निति शरधिः समुद्रः । ‘शरस्तु तेजने बाणे दध्यग्नेनाशरम् जले’ इति विश्वमेदिन्यौ । तं पदाय पादमात्रप्रमाणाय । नव्यदधन् किं । अपितु विदधुरेव । अतिविस्तृतमपि समुद्रं तदूर्ध्वप्रदेशे शीघ्रगत्या पादप्रक्षेपक्रियामात्रोलङ्घ्य प्रदेशमिव तमुलङ्घ्य तावन्मात्रेण प्रमाणितं कृतवन्त इत्यर्थः ॥

इदानीं रामस्य रावणवधादिक्रियाकलापं दर्शयति ॥

२६. स्वदारेत्यादि । स्वदारेषु निजभार्यायां सीतायामित्यर्थः । ‘भार्या जायाधपुंभूञ्जिदारा’ इत्यमरः । विद्रोहो बलादपहरण रूपानिष्टचिन्तनं यस्य स स्वदार विद्रोहो रावणः तं कृन्ततीति स्वदारविद्रोहकृत् । कृतिच्छेदने इति धातोः कर्तरिक्प् । रावणहन्तेत्यर्थः । अयं रामः स्वयं आरम्भनैव विभीषणं तन्नामानं रावण- कनिष्ठभ्रातरं तथा तेन प्रकारेण । यावच्चन्द्रश्च सूर्यश्च यावत्तिष्ठति मेदिनी । यावन्मम कथालोके तावद्वाक्यं करोत्वर्था इति स्वकथनरूपेणेत्यर्थः । अक्षयमविनाशिनं कृत्वा समासाद्य संस्थाप्य । सीतया निजकान्तया मिकन् सङ्गच्छन् । विमृष्टरुक्त्वेन । विमृष्टा विरहम्लानिशून्या रुक् कान्तिर्यस्य तस्य आवस्तरं । तेन

२७. विहायसाऽसावथ दक्षिणापथम्

विहाय गच्छन्निजराज्यदिङ्मुखः ।

क्षितौ शितच्छत्रपरिस्फुरद्वपुः

रराज राजात्मपदप्रपूजितः ॥

अधिककान्तिशालित्वेन हेतुनेत्यर्थः । सर्वैर्देवासुरवानरादिभिः कर्तुभिः । अनिमेषलोचनैः नास्ति निमेषः पक्ष्मपरिक्षेपो येषां तैश्च लोचनैः । अक्षिपक्ष्मपरिक्षेपो निमेषः परिकीर्तित इत्यभिप्रायम् । निर्निमेषनयनैः करणभूतैरित्यर्थः । अपायि पीतः । पिबते कर्मणि तद् चिणू तलोपः । सीतासङ्गमनेन प्रोद्धासितं रामं सर्वे सादरमपश्यन्नित्यर्थः । एतेन रावणमारणं विभीषणे राज्यदानं सीतासम्मिलितत्वं इत्यादिविषया उक्ताः ॥

अन्यत्र ॥ अयं चन्द्रः स्वदाराणां दाक्षायणीनामश्विन्यादीनां विद्रोहकृत् रोहिण्यामधिकप्रेमा-सक्ततया तासामपकारकत्वेन विद्रोहीत्यर्थः । अत एव स्वयं आत्मनैव तथा तेन रूपेण दक्षाशालह्वन-तच्छापोद्भावनरूपेणेत्यर्थः । विभीषणं विशेषेण भयानकं क्षयं क्षयनामकरोगविशेषं । राज्यक्षमाणमिति यावत् । समासाद्य सम्यक् प्राप्य तत्प्राप्त्यनन्तरमित्यर्थः । सीतया सीतानाम्भ्या देवनद्या मिलन् । तज्जलेन स्नातः सन्नित्यर्थः । विमृष्टा धौता त्यक्तेति यावत् रुक् रोगो यस्य तस्य भावस्तत्त्वं । तेन निरुणतया हेतुना सर्वैरनिमेषलोचनैः नास्ति निमेषो येषां । तथाभूतानि लोचनानि येषां ते अनिमेषलोचना देवाः । 'सुरम-स्यावनिमेषा' विलम्बः । तैः अपायि पीतः अमृतशरीरं तं देवा पपुरित्यर्थः । अत्रेयं पौराणिकी वार्ता । पुराकिल चन्द्रोऽश्विन्यादिसप्तविंशतिं दक्षकन्या विवाह्य रोहिण्यामेव बद्धप्रेमा रममाणः सन् भर्तृवाह-भ्यमलभमानाभिरश्विन्यादिभिः स्वदुःखं विजृम्भेन दक्षेण भार्यासु समप्रेम्णा वर्तितव्यमिति तदाज्ञाभ्रेष्ट-कारितया क्षयरोगग्रस्तो भवेत्यभिप्रेते तेन क्षीणे चन्द्रमसि निरौषधिलतायां पृथिव्यां यज्ञभागमप्राप्नु-वन्तो देवा व्याकुलीभूय । जगत्क्षयकारणं चन्द्रक्षयं ब्रह्मणे विज्ञाप्य । तदाज्ञया चन्द्रस्य पक्षोपचयाय दक्षं प्रसाद्य ब्रह्मणा सह चन्द्रभागगिरिं गत्वा तत्र सीतानाम्भ्या देवनद्या जलेन चन्द्रमसं संस्त्राप्य नीरुजं अमृतपरिपुष्टशरीरं तं पपुरिति कालिकापुराणे विंशीध्यायादिषु द्रष्टव्यम् । तत्र च द्वाविंशाध्याये । 'यत्र देवसभा भूता सानौ तस्य महागिरेः । तत्र जाता देवनदी सीताख्या वचनाद्विधेः । स्नापयित्वा यथा चन्द्रं सीतातोयैर्मनोहरैः । चन्द्रं पपुर्ब्रह्मवाक्यात्सर्वे ते त्रिदिवाकस' इति सीतानदीप्रादुर्भावप्रकारश्च तत्र तत्रावलोकितव्य इति ॥

रावणवधाद्यनन्तरं रामस्याधोव्यागमनादिकमित्याह ॥

२७. विहायेति । अथ रावणवधानन्तरं असौ रामः दक्षिणापथं दक्षिणदिक्कार्गं विहाय त्यक्त्वा निजं स्वकीयं राज्यं राष्ट्रं यस्यां दिशि तन्मुखस्तदभिमुखं भूत्वा विहायसा आकाशमार्गेण पुष्पकयानमारुह्य-त्यर्थः । गच्छन् स्वदेशमर्याप्यां प्राप्नुवन्नित्यर्थः । क्षितौ पृथिव्यां शितच्छत्रेण श्वेतातपत्रेण राजचिह्नभूतेन परिस्फुरत् जाज्वल्यमानं वपुः शरीरं यस्य स तथाभूतः राजेति आत्मपदेन स्वकीयचिह्नेन राजेति निजबोधकशब्देन वा प्रपूजितः समर्चितः राजभिः क्षितितलवर्तिभिः समस्तैरपि पार्थिवैः आत्मपदे आत्मनः पादपद्मे प्रपूजित इति वा यद्वा राजेति पृथक्पदं राजा सन् । आत्मपदे निजस्थाने अधोव्याप्यां प्रपूजितः सर्वैरपि लोकैराराधितो भूत्वेत्यर्थः । रराज रेजे ॥

२८. स चन्द्रिकाचारुतरप्रकीर्णका-
न्तरस्फुरत्स्फारवपुर्मनोहरः ।
अलक्षि साक्षादिव देवदीर्घिका-
प्रवाहमध्यस्थमहासितोपलः ॥

अन्यत्र । अथ समयान्तरे । स्वस्योत्तरायणे इत्यर्थः । असौ चन्द्रः दक्षिणापथं दक्षिणगोलभागं विहाय क्रमेण परित्यज्य निजराज्यदिक्मुखः । निजं राज्यं राष्ट्रं अधिपत्यं वा यस्यां सा तथा भूता या दिक् उत्तरा दिक् । वायुदिग्वा । उत्तरा दिक् चन्द्रदिगित्यागमोक्तेः । वायुदिगधिपतिश्च चन्द्र इति ज्योतिषिकाः । तस्यां दिशि मुखमाभिमुख्यं यस्य स उत्तरादिगभिमुख इत्यर्थः । गच्छन् उत्तराक्रान्तिमवलम्बमानः स क्षित्यर्थः । क्षितौ पृथिव्यां शितच्छत्रं श्वेतातपलमिव परिस्फुरत् प्रकाशमानं वपुर्विम्बात्मकशरीरं यस्य स एव शितच्छत्रेण परिस्फुरद्वपुः । अतएव राजेति आत्मपदेन स्ववाचकशब्देन । 'राजा श्रेष्ठे नृपे चन्द्रे' इत्यादि-कोशात् । पूजितः निजराजशब्दाभिवादितः सन् रराज । राज्ञां छत्रादिचिह्नितत्वेन स्वस्यापि तथात्वा-ञ्जिराजशब्दं सार्थं चकारेत्यर्थः । चन्द्रस्य तद्वपुषो वा क्षित्यधिकरणकत्वाभावात् क्षितौ स्फुरणक्रियायाः सम्बन्धः । शितच्छत्रसादृश्यस्य लोकबुद्धिपरिकल्पितत्वात् तथा तत्र चन्द्रवपुः स्फुरणस्य सम्बन्धे बाधका-भावात् । क्षितिपदेन क्षितिस्थजना लक्ष्यन्ते गमकत्वेन समासविधिः । क्षितौ राजात्मपदप्रपूजित इति वा योज्यम् ॥

अथ राजपदारूढं रामचन्द्रं मुप्येक्षते ॥

२८. सेति । चन्द्रिका इव ज्योत्स्नापुञ्जाविव चारुतरे अतिरुचिरे ये प्रकीर्णके चामरे । 'चामरं तु प्रकीर्णकमित्यमरः । तयोरन्तरे मध्ये स्फुरत् प्रकाशमानं स्फारं विपुलञ्च यद्वपुः शरीरम् तेन मनोहरः मनोरमः । श्वेतचामरद्वयवौज्यमानतन्मध्यप्रकाशितशरीर इत्यर्थः । स तथाभूतो रामः देवदीर्घिकायाः मन्दाकिन्याः । 'मन्दाकिनी विषद्वङ्गा स्वर्णदी सुरदीर्घिका' इत्यमरः । प्रवाहमध्ये तिष्ठतीति देवदीर्घिका प्रवाहमध्यस्थः महान् समुज्जतश्च योऽसितोपलः श्यामवर्णमणिः । महामरकतमणिरित्यर्थः । 'उपलोप्राव-रत्नयोरिति हैमः । असितोपलपदेन मरकतमणिरूपार्थो रामस्य तद्रूपत्वादिति बोध्यम् । साक्षात्पत्यक्ष इव अलक्षि लक्षितः लोकैरिति शेषः । 'साक्षात्पत्यक्षतुल्ययो रि'त्यमरः । अत्र रामस्य समुच्छ्रितत्वेन श्याम-वर्णत्वेन च महासितोपलसाम्यं महासितोपलस्य मन्दाकिनीमध्यस्थितत्वकथनात्सत्यालुलङ्घ्यत्वेन तदुभयपार्श्वनिःसृतप्रवाहद्वयसाम्यञ्च श्वेतचामरद्वयस्येति तथोप्येक्षितः । दृष्टृभिरिति बोध्यम् । नात्रोपमा शङ्क्या । ययोरुपमानोपमेयभावः प्रसिद्धस्तत्रैवोपमायाः प्रसरात् । अत्र तु अप्रसिद्धस्यैव कल्पनमित्युपेक्षा-लङ्कारः । एवमन्यत्रापि ज्ञेयम् ॥

अन्यत्र । चन्द्रिका एव चारुतरप्रकीर्णकानि मनोहरचामराणि चन्द्रमण्डलचतुःपार्श्वनिःसृत-चन्द्रिकाणामनेकत्वात् । तदन्तरे तेषां मध्ये स्फुरत् प्रकाशमानं स्फारं विपुलञ्च वपुर्विम्बात्मकशरीरं तेन मनोहरश्चात्कषेकः सः चन्द्रः । देवदीर्घिकाया आकाशगङ्गायाः प्रवाहमध्यस्थो यो महान् सितोपलः-हीरकोपलः स्फाटिकोपलोवा । सितोपलः स्फटिकं इति राजनिर्घण्टः । हीरकोपल इत्यन्ये । स इव साक्षाद्

२९. रसैः कथा यस्य सुधोपमा विधुः

स रामरूपोऽभवदद्भुतो गुणैः ।

सुवर्णदण्डैकसितातपत्रित-

ज्वलत्प्रभावस्थिरकीर्तिमण्डलः ॥

लक्षि । अयमाकाशगङ्गाप्रवाहमभ्यस्थितः सितोपलः किं इति लोकैरुपेक्ष्यतेस्मेत्यर्थः । चन्द्रिकाप्रवाहयोः शौक्ल्येन प्रसरणक्रियावैशिष्ट्येन च साम्यम् । अन्यत्सर्वं पूर्ववत् । पूर्वत्र श्लोके चन्द्रे राजत्वारोपादन्नापि चन्द्रिकासु प्रकीर्णकत्वारोप इति रूपकञ्चेत्यादि द्रष्टव्यम् ॥

रामस्य गुणादिकं सर्वोत्कृष्टमिति दर्शयति ॥

२९. रसैरिति । यस्य रामचन्द्रस्य कथाश्रितानि रसैस्त्वादैः सुधोपमा अमृतमुल्याः सुधैव उपमा यासामिति विग्रहः । यद्वा सुधाया उपमा उपमानभूताः सुधाधिका इत्यर्थः । एतेन इतरमाधुर्य-गुणविशिष्टवस्तूनामुपमा सुधा । तदुपमानभूता रामकथेति व्यतिरेको व्यज्यते । सरामरूपो रामावतारो विधुर्विष्णुः । 'विधुर्विष्णो चन्द्रमसी' त्यमरः । गुणैः शौर्यौदार्यादिभिः । अद्भुतः अलौकिकातिशायिमहिम्ना चमत्कारजनकोऽभवत् । बभूव । अद्भुतप्रकारमेव दर्शयति सुवर्णेति । सुवर्णनिर्मितो दण्डः सुवर्णदण्डः । स च एकं सितातपत्रं च ते कृते । तत्कृताविति प्यन्तात्कर्मणि क्तः । प्रभावः कोशदण्डजस्तेजोविशेषः । 'स प्रभावः प्रतापश्च यत्तेजः कोशदण्डज'मित्यमरः । स च स्थिरं निश्चलं कीर्तिमण्डलञ्च ते तथा भूते यस्य येन वा तथा भूतः । अन्ये राजानः लोकप्रसिद्धच्छत्रेणैव राजोपचारभाजः । अयं तु ज्वलत्प्रभाव रूप सुवर्णदण्डाच्छितस्थिरकीर्तिमण्डलरूपच्छत्रेणापि राजोपचारभागिति लोकातिगतया अद्भुत इति बोध्यम् । रूपकालङ्कारः ॥

अन्यत्र । रसैः सहिता उपलक्षिता वा कथाः प्रबन्धकल्पनाः । 'प्रबन्धकल्पना कथे' त्यमरः । यस्य चन्द्रस्य सुधोपमा सुधैव उपमा यासां तथा भूताः । रसपुष्टेयं कथा चान्द्री सुधेव मधुरा इति यस्य चन्द्रस्य सुधा उपमात्वेन दीयत इति भावः । स रामरूपो रमणीयरूपो विधुश्चन्द्रः । गुणैः वर्तुलाद्वादककान्तिमत्वादिभिः अद्भुतोऽभवत् । कथं भूतः । शोभिनी वर्णः शुक्लरूपं यस्य सः । सुधु वर्ण्यत इति वा सुवर्णः । चौरादिकाद्वर्णवर्णन इत्यदन्ताद्वातोर्णिजन्तात् एरजित्यच् । सचासां दण्डश्च सुवर्णदण्डः स च एकं सितातपत्रं च ते कृते ज्वलन्ती दण्डाकारेणाधः प्रसरन्ती या प्रभा ज्योत्स्नारूपा कान्तिः सा च अवस्थिरा अवस्थिति-विशिष्टा कीर्तिः प्रसादः कान्तिर्वा यस्मिन् तत् । 'कीर्तिः प्रसादयशसो'रिति मेदिनी । कान्त्यामपोति शब्द-रत्नावली । तथा भूतं मण्डलं निजबिम्बञ्च ते यस्य स तथा भूतः । अत्र दण्डाकारेण परिदृश्यमानाधः सत्-ज्योत्स्नायां दण्डत्वस्यारोपणं मण्डले छत्रत्वस्येति । अन्यत्सर्वं पूर्ववत् इति ज्ञेयम् । इदं पद्यं श्रीहर्ष मुखोच्छिष्टप्राप्तमपि अमररोच्छिष्टं पुष्पमिव कतिपयवर्णविन्यासैः पुनः संस्कृत्य भगवति रामचन्द्रे चन्द्रे चार्पितमिति तद्गन्धेन दृष्टादृष्टोभयार्थसाधनत्वात् पूर्वापेक्षयास्य विशिष्टेति सुधीभिर्मान्यमेव । इत्यलम् ॥

३०. अशेषलोकेश्वरशीर्षसञ्चर-

न्मणिप्रभाभासुरपाद एष सः ।

स्वतेजसाऽऽशानिवहं विभासय-

न्नाव नक्षत्रगणैस्सहायिताम् ॥

३१. यदीयपादादमृतं ह्युपेयुषो

द्विजान्परं तद्विदुषो विशेषतः ।

असारसंसारफलैकहेतुको

न बाधते जातु परिभ्रमकृमः ॥

३०. साम्राज्यं दर्शयति ॥ अशेषेति । अशेषाणां निःशेषाणां लोकेश्वराणां जनाधिपानां । 'लोक-
स्तु भुवने जने' इत्यमरः । भूमण्डलवर्तिनिखिलराजानामित्यर्थः । शीर्षेभ्यः सञ्चरन्तीभिर्मस्तकेभ्यो निर्ग-
च्छन्तीभिः मणिप्रभाभिः रत्नकान्तिभिः शीर्षेषु सञ्चरन्तः सङ्गताः ये मणयः तेषां प्रभाभिरिति वा । भासुरौ
जाज्वल्यमानौ पादौ चरणौ यस्य तथा भूतः । स एष रामः । स्वतेजसा निजप्रतापेन आशानिवहं दिक्समूहं
विभासयन् विशेषेण प्रकाशयन् । निजतेजांविभवेन निखिलदिग्गतजनसमूहं वशीकुर्वन्नित्यर्थः ।
क्षत्रगणैः क्षत्रियाणां सहैः सहायिताम् सहायोऽस्यास्तीति सहायी तस्य भावस्तता तां । नावाप न प्राप्तवान् ।
सहायमनपेक्ष्यैव जगद्वशं कृतवानित्यर्थः ॥

अन्यत्र । अशेषाणां लोकानां भुवनानां ईश्वरः प्रभुः । अशेषल्लोकेषु ईश्वरपदवाच्यो वा शिव इत्यर्थः ।
तस्य शीर्षे सञ्चरन्तः मणिप्रभावद्भासुराः पादा रश्मयो यस्य स तथोक्तः । 'पादा रश्म्यङ्घ्रिप्रतुर्याशा' इत्यमरः ।
स एषः प्रत्यभिज्ञातश्चन्द्रः स्वतेजसा निजकान्त्या आशानिवहं विभासयन् दिक्समूहं प्रकाशयन् नक्षत्रगणैः
तारासमूहैः सहायितां सहायवत्त्वं अनुचरसम्बन्धित्वमिति यावत् । नावाप प्राप । यस्य जगत्प्रकाशकस्य
नक्षत्रगणा अनुचरा एव बभूवुरित्यर्थः । यद्वा सहेति पदच्छेदः । नक्षत्रगणैस्सह अयितां अयः शुभावहो
विधिरस्यास्तीति अयि । तस्य भावस्तता तां अपेक्षित्यर्थः । 'अयः शुभावहो विधि' रित्यमरः ॥

३१. रामस्य मुक्तिदातृत्वमिति दर्शयति ॥ यदीयेति । यदीयपादात् यस्य रामचन्द्रस्य सम्बन्धि-
पादपद्मं व्यात्वेत्यर्थः । ह्यच्छ्लोपे पञ्चमी । अविशेषतः विशिष्टेऽभेदतः । प्रकृतिपुरुषयोर्मिलितत्वे एकत्वेन
ब्रह्मत्वमिति विशिष्टाद्वैतमतसिद्धान्तात् । जीवेश्वरयोर्विशेषतां वा । जीवेश्वरयोर्भावाधिवशाद्भेदः । न तु
स्वरूपत इति द्वैतितिनः । यद्वा जीवेश्वरयोर्विशेषतां भेदतः । ईश्वरो नित्यज्ञानाधिकरणं जीवादतिरिच्यत
इति द्वैतवादिनः । परं केवलं सर्वोपाधिनिर्मुक्तं जीवातिरिक्तं वा । तत् ब्रह्म रामरूपमित्यर्थः । विदुषो
ज्ञानतः । विदेः शत्रुर्वसुः संसारणञ्च । अतएव अमृतं मोक्षं । 'अमृतं सलिले मोक्षे' इति कौशात् । उपेयुषः
प्राप्नुवतः । उपेयिवानित्यादिना निपातः । इति अवधारणे । तथाभूतान् द्विजान् ब्राह्मणादीन् । असारं सार-
रहितं यत् संसारफलं संसारणरूपं हेतुकृतं । 'सस्ये हेतुकृते फल' मित्यमरः । तस्यैको मुख्यो हेतुः कारणं ।

३२. सुवृत्तताह्लादनमार्दवादिस-

द्रुणैस्सुखस्पर्शकरैश्च तर्पणैः ।

यथा समस्तस्य स शस्तता मगात्

तथा न कश्चिद्भविता न वाऽभवत् ॥

ततः स्वार्थेकम् । यद्वा संसारफलं मिथ्याज्ञानजन्यवासनोपलब्धिः । संसारो मिथ्याज्ञानजन्यवासनेति नैयायिकाः । तदेव एको हेतुर्यस्य सः । बहुव्रीहिस्रोतकः कप्प्रत्ययः । तथाभूतो यः परिभ्रमकृमः सांसारिक-
व्यापारासक्तिः जगद्धमेण विषयव्यामोह इति यावत् । जातु कदाचिदपि न बाधते । आमुक्तेः संसार इति सिद्धान्तादिति भावः । ज्ञानकाण्डे शूद्राणामनधिकारात् द्विजानित्युक्तम् । ज्ञानान्मुक्तिरिति श्रुतिः ॥

अन्यत्र । यदीयपादात् यस्य चन्द्रस्य सम्बन्धिकरिणात् । अमृतं पीयूषं । पीयूष ममृतं सुधेत्यमरः । उपेयुषः पिबत इत्यर्थः । ह्रीति निश्चितम् । ज्योत्स्ना पेया चकोरैरिति कविसमयसिद्धं अत एव । विशेषतो बाहुल्यात् । तत् ज्योत्स्नाऽमृतं कर्म परं श्रेष्ठं निखिलखाद्यपेयद्रव्यादधिकमिति यावत् ॥ परः श्रेष्ठारिदूरा-
न्योत्तरे क्लीबं तु केवल इति मेदिनी । तथा कृत्वा विदुषः जानतः द्विजान् पक्षिणः । दन्तविप्राण्डजा द्विजा इत्यमरः । चकोरानित्यर्थः । असाराणि तदमृतापेक्षया निःसाराणि यानि संसारफलानि सांसारिकप्रसिद्ध-
चूतफलादीनि तान्येव एको हेतुः मुख्यं प्रयोजनं यस्य सः । तथा भूतः परिभ्रमकृमः । परिसर्वतो भावेन भ्रमणायासः । जातु कदाचित् न बाधते । न पीडयति । चन्द्रिकाशतं लभमानाश्चकोरा इतरफलाधिनी नैव भवन्तीत्यर्थः । चन्द्रिकायाः सामृतत्वेन तत्पायिनां चकोराणाममृतपानोक्तिर्न विरुध्यत इत्यव-
गन्तव्यम् ॥

३२. सुवृत्ततेति । स रामः सुवृत्तता सुचरितता शोभनं वृत्तं वेदबोधिताचारपरिपालनं वा तथा वृत्तान्ययनार्द्धिपदव्याख्याने भरतेनोक्तत्वात् । तद्यस्य तस्य भावस्तत्ता आह्लादनं आह्लादकता मृदोर्भावं मार्दवं कोमलता च तदादयो ये सदगुणः प्रशस्तगुणास्तैः । सुखः सुखकरः । त्रिषु द्रव्ये पापं पुण्यं सुखादिचेत्यभिधानात् । स्पर्शो दानं येषां ते सुखस्पर्शाः 'स्पर्शो वर्गाक्षरे दाने' इति हैमः । स्पर्शनं प्रति-
पादनमिति अमरः । ते च ते कराः 'बलयश्च बलिहस्तांशवः करा' इत्यमरः । तैः प्रजाभ्योऽत्यल्पकरग्रहणै-
रित्यर्थः । तर्पणैः प्रीणनैश्च एतैः कृत्वा । यथा येन प्रकारेण समस्तस्य शस्ततां समस्तलोके प्राशस्त्यं अगात् प्राप । समस्तस्य तर्पणैरिति वा योज्यं । तथा तेन प्रकारेण कश्चित् कोपीत्यर्थः । न भविता न भविष्यति । न वा अभवत् नापि बभूव । भवितेत्यत्र । लुट् । सदगुणादि प्राशस्त्ये नानन्यसदृशो बभूवेत्यर्थः ॥

अन्यत्र । स चन्द्रः सुवृत्तताह्लादनमार्दवादिसदगुणैः बर्तुलाह्लादककोमलत्वादि साधुगुणैः सुखः स्पर्शः स्पर्शगुणो येषां तैः करैः करिणैः तर्पणैः तथाभूत किरणकरणकप्रीणनैश्च । यथा समस्तस्य शस्तता-
मगात् तथा कश्चिद्व्यः न भविता न वाऽभवत् । पूर्ववदर्थः ॥

३३. अयं हितायैव ममेति मोदिनीम्
क्षिपन्स सन्तापमुखे हि मेदिनीम् ।
अनन्यसाधारणसच्चरित्रता-
विचित्ररूपस्समये तिरोदधे ॥

३४. कुशाभिधोऽस्याथ सुतः कुशाग्रधीः
कुशीलदेशं कलयन् कुशस्थलम् ।
सुशीलपालः कुशलः कुशासनेऽ-
कुशान्दधे राज्यधुरं निरङ्कुशम् ॥

३३. अयमिति । अन्यम् साधारणम् समानम् यस्य तत् अन्यसाधारणम् तन्न भवतीत्यनन्यसाधारणम् तथाभूतम् चरित्रम् स्वभावो यस्य तस्य भावस्तत्ता तथा विचित्ररूपः अद्भुतस्वरूपः स रामः समये मानुषलीलापरित्यागसमये 'अयम् रामो मम हिताय पथ्याय इति ममैवेष्टसाधनार्थमास्ते इति बुद्ध्या इत्यर्थः । मोदिनीम् प्रमोदयुक्ताम् मेदिनीम् पृथिवीम् तत्रस्थजीवाजातमित्यर्थः । एतेनास्य लोकापुरागित्वरूपशोभाख्यो गुणो व्यज्यते । उक्तञ्च । शूरता दक्षता सत्यम् महोत्साहोऽनुरागिता । नीचे वृणाधिके स्पर्धा यतः शोभेति ताम् विदुरिति । सन्तापमुखे स्वविरहजन्यदुःखमुखे क्षिपन् स्वविरहेण लोकाजातम् सन्तापग्रस्तम् कुर्वन्नित्यर्थः ॥ ह्रीत्यवधारणे तिरोदधे अन्तर्हितवान् वैकुण्ठम् जगामेत्यर्थः ॥

अन्यत्र ॥ अनन्यसाधारणसच्चरित्रता विचित्ररूपः स चन्द्रः समये निशावसाने अस्ताचलावलम्बनसमये । अयम् चन्द्रः मम हिताय शैत्याद्वादकत्वादिगुणैः ममैवानुकूल्यसम्पादनायेति मोदिनीम् मेदिनीम् सन्तापमुखे सूर्यकरसन्तप्तिमुखे क्षिपन् । सूर्यकरजन्यसन्तापग्रस्ताम् कुर्वन्नित्यर्थः । तिरोदधे अस्ताचलाच्छादितो बभूवेत्यर्थः ॥ अत्र सर्वत्र भूतकालीनचन्द्रस्यैवापमानता बोध्या । तेन न भग्नप्रक्रमता इति ॥

समासोक्त्या रामचरितं वर्णयित्वा इदानीम् वंशकथन परिपाठ्या तत्पुत्रः कुश इत्याह ॥

३४. कुशाभिध इति । अथ रामतिरोधानानन्तरं कुशस्य तृणविशेषस्या प्रवत् सूक्ष्मा धीः बुद्धिर्यस्य स कुशाग्रधीः । तीक्ष्णबुद्धिरित्यर्थः । अहञ्च भाष्यकारश्च 'कुशाग्रीयधियातुभौ । नैव शब्दाभ्युधेः पारं किमन्ये जडबुद्धय इत्यादि प्रयोगदर्शनात् । कुस्मितं शीलं स्वभावो येषां ते कुशीला दुर्वृत्ताः तेषां देशः स्थानमित्यर्थः तं कुशस्थलं कुशप्रधानानि स्थलानि यस्य तं तथा भूतं कलयन् कुर्वन् । दुर्वृत्तोच्चासने न तद्देशं तृणप्रचुरं कुर्वन्नित्यर्थः । सुशीलपालः साधुपालकः । अतः एव कोः पृथिव्याः शासनं शिष्टिः । गोत्रा कुः पृथिवी पृथ्वी त्याद्यमरः । तस्मिन् विषये कुशलः समर्थः । तथा भूतोऽस्य रामचन्द्रस्य कुशाभिधः सुतः । कुशैर्मार्जनीयत्वात्तदाख्यो ज्येष्ठपुत्र इत्यर्थः । उक्तञ्च रामायणे । यस्तयोः पूर्वजो जातः सकुशैर्मन्त्र संस्कृतैः निर्मार्जनीयस्तु तदा कुश इत्यस्य नाम तत् इति । अङ्गशामक्षीणां दुर्भरामित्यर्थः । राज्यधुरं राज्यस्य राष्ट्रस्य स्वाम्याद्यङ्गात्मकस्य वा धुरं भारं । धूर्यानिमुखभारयोरिति हैमः । निरङ्कुशं नास्त्यङ्कुशस्तद्वत् प्रतिबन्धको यस्मिन् कर्मणि तद्यथा तथा निर्बाधमित्यर्थः । दधे बभार । संभ्राड्भूदित्यर्थः । राज्यमिति राजशब्दात् कर्माद्यर्थे पत्यन्तपुरोहितादिभ्यो यगिति यक्प्रत्ययः । तस्याङ्गाङ्गत्वमुक्तम् । यथा कामन्दकीये ।

३५. भ्रमाजगत्यास्सदसद्विवेकतो
विहीनमज्ञानमिव प्रपीडकम् ।
विलीनयन् दुर्जयमात्मतेजसा
प्रबोधवत्तेन च यो व्यलीयत ॥

३६. उदारबुद्धिस्समभूततोऽतिथि-
र्य आदाराभित्यसमर्चितातिथिः ।
सुतं महिम्ना निषधं महीभृतं
निषेधयन्तं निषधं विवेद सः ॥

स्वान्धमाल्यश्च राष्ट्रञ्च दुर्गं कोशो बलं सुदृढम् । परस्पररोपकारीदं ससाङ्गं राज्यमुच्यते । पारश्रेण्या सहाष्टाङ्ग-
मपि राज्यं प्रकीर्तितमिति ॥

तमेव विशिनष्टि ॥

३५. भ्रमादिति । यः कुशः सच्चासच्च सदसती तथोर्विवेकः विवेचनम् तस्माद्विहीनम् साध्व
साधुविचारहितमित्यर्थः । अन्यत्रापि । सदसद्भ्यामनिर्वचनीयमिति वेदान्तिनः । तथा भ्रमात् परिभ्रमणं
कृत्वा जगत्या लोकस्य प्रपीडकं पीडादायकम् । अन्यत्र । जगत्याः भ्रमात् रजो संपन्नमवत् ब्रह्मणि जगद्भ्रमेण
प्रपीडकं आत्मानं कलुषीकुर्वाणं । अत एव अज्ञानमिव अविद्यावदिव स्थितमित्यर्थः । तथा भूतं दुर्जयं
तन्नामानमसुरं इदमप्यज्ञाने विशेषणीयं दुःखेन जयो यस्य तत् दुर्जयं निरन्तरज्ञानाभ्यासादिब्रह्मयास
साध्यमिति तत्रार्थः । आत्मतेजसा निजपराक्रमेण । तेजो दीप्तौ प्रभावे च स्यात्पराक्रमरेतसंगिरिति मेदिनी ।
अन्यत्र ब्रह्मात्मनस्तेजसा । ज्योतिर्मयात्मनीत्यर्थः । विलीनयन् विलीनं कुर्वन् तेन दुर्जया सुरेण च । अन्यत्र
अज्ञानेन सह प्रबोधवत् प्रबोध इव । तेन तुल्यं क्रिया चेद्वतिरिति वति प्रत्ययः । ज्ञानवदिवेत्युल्लेखा ।
व्यलीयत विलीनो बभूव । उक्तञ्च तत्त्वबोधे । अज्ञानकलुषं जीवं ज्ञानाभ्यासाद्विनिर्मलं कृत्वा ज्ञानं स्वयं
नश्येज्जले कतकरेणुवदिति । यथा ज्ञानमज्ञानं निरस्य तेन समं स्वयमपि विनश्यति । तद्वत् कुशापि
दुर्जयं रणे हत्वा तेन ताडितः स्वयमपि हतोऽभूदित्यर्थः । उक्तं च रघुवंशे सप्तदशसर्गे । जघान समरे दैत्यं
दुर्जयं तेन चावधीति ॥

कुशस्य पुत्रोऽतिथिस्तपुत्रो निषध इत्याह ॥

३६. उदारोति । ततः कुशात् अतिथिस्तस्मात् । राजा समभूत् बभूव । योऽतिथिः उदारा महती
सरला वा बुद्धिर्यस्य स तथा । उदारोदात् महतोः । दक्षिणे सरलोदाराविति चामरः । आदरात् नित्यं
समर्चिताः पूजिता अतिथयो येन सः तथा भूतो बभूवेत्यर्थः । सोऽतिथिः महिम्ना निजमहत्त्वेन निषधं
तदाख्यं महीभृतं महीं बिभ्रतीति महीभृत् तं पर्वतं निषधपर्वतमित्यर्थः । निषेधयन्तं प्रतिषेधयन्तं ततो-
ऽधिकमित्यर्थः । निषधं सुतं निषधनामानं पुत्रं विवेद लेभे । विदूलाभे इत्यस्माद्विद्वत् । निषेधक्रियासामर्थ्या
अतिरेकोऽलङ्कारः ॥

३७. दधद्विशेषस्वगुणैकवेद्यतां
नभोनिभस्तत्तनुजो नमोऽभिधः ।
ततान लोकाद्भुतकृत्यमेव किं
न पुण्डरीकं तनुषो विकासयन् ।

३८. अवर्तत क्षेमपदादिधन्वना
स धन्विनामग्रगतेन पुत्रवान् ।
ततोऽप्यनीकोऽजनि देवपूर्वको
व्यभादनीको भुवि यस्य माधिकः ॥

निषधपुत्रो नभास्तपुत्रः पुण्डरीक इत्याह ॥

३७. दधदिति । विशेषैरतिशयितैः स्वगुणैः स्वकीयदयादक्षिण्यादिगुणैः एको वेद्यः अद्वितीयत्वेन ज्ञेयस्तस्यभावस्तत्ता ताम् । दधत् । निजगुणोत्कृष्टैकप्रख्यातिवानित्यर्थः । अन्यत्र विशेषः एकेन्द्रियप्राज्ञत्वे-
नासाधारणः यः स्वस्य गुणः शब्दरूपोगुणः । 'आकाशस्य तु विज्ञेयः शब्दो वैशेषिको गुण' इति नैयायिकाः ।
तेन एकवेद्यतां एकात्वेन वेदनयोग्यतां दधत् । आकाशस्य शब्दगुणकत्वलक्षणादिति भावः । अत एव नभो-
निभ आकाशसदृशः । ततश्च नभा इत्यभिधा नामधेयं यस्य सः । तत्तनुजः तस्य निषधस्य तनुजः नभोनामा-
पुत्र इत्यर्थः । तनुषः निजशरीरात् पुण्डरीकं पुण्डरीकनामानं पुत्रं । सिताम्भोजमिवेति च व्यज्यते । पुण्ड-
रीकं सिताम्भोजमित्यमरः । विकासयन् जनयन्नित्यर्थः । अन्यत्र विकसितं कुर्वन् लोकेऽद्भुतान्यतिशयितानि
कृत्यानि कार्याणि यस्य तं तथाभूतं कृत्वा । अन्यत्र लोकाश्चर्यजनककृत्यं न ततान न विस्तारयामास ।
किमिति काकुः । अपितु ततान्वेत्यर्थः । आकाशाच्छिताम्भोजविकसनस्यात्यन्तासम्भावितत्वात् तस्माददृश्य-
प्रदर्शनादद्भुतत्वमिति ॥

पुण्डरीकस्य पुत्रः क्षेमधन्वा । तत्पुत्रो देवानीक इत्याह ॥

३८. अवर्ततेति ॥ सपुण्डरीकः । धन्वानि चापानि सन्त्येषामिति धन्विनः । धन्वा तु मरुदेशे
ना ह्रीबम् चापे स्थलेपि चेति मेदिनी । ब्रीह्यादित्वादिनिः ॥ तेषामग्रगतेन पुरोगामिना प्रधानेनेत्यर्थः ।
क्षेमपदम् आर्द्रा यस्य तथाभूतो धन्वेति वाचकशब्दो यस्य सः । क्षेमपदादिधन्वा तेन क्षेमधन्वाख्येनेत्यर्थः ।
पुत्रवान् प्रशस्तपुत्रोऽस्यास्तीति प्राशस्त्ये मत्तुप् । तथा अवर्तत भभूवेत्यर्थः । ततः क्षेमधन्वनः देवइति
पूर्वो यस्य सः । अनीकः देवानीक इत्यर्थः । अजनि जातः । दीपजनेति चिण् । जनिवन्त्योश्चेति वृध्यभावः ।
यस्य देवानीकस्य अनीकः सैन्यम् । वरुथिनी बलम् सैन्यम् चक्रज्वानीकमस्तियामित्यमरः भाभिः प्रभाभिः
अधिकोऽतिशयितः सन् । भुवि व्यभात् विशेषेण भर्मा देवपूर्वकोऽनीक इत्यत्र देव इति पूर्वः प्रथमावय-
वार्थो धरथेति देवरूपाथवयवार्थविशेषितेन अनीकरूपोत्तरावयवार्थेन देवानीक इति सैजिनोऽवयविरूपाथस्य
ज्ञोऽः । अवयवविशिष्टस्य सम्मिलितावयवपुञ्जस्य वा । अवयविवस्वरूपत्वात् । परे तु देवशब्दपूर्वकोऽनीकः
शब्दः तस्य च प्रकृतेन्वयासम्भवात् लक्षणया देवानीकरूपार्थो ग्राह्य इत्येवमेतादृशस्यके व्याख्यन् ॥

३९. अभूदनीहो महितस्तदोजसा

यमप्यनीहा रिपवो निरीक्षितुम् ।

स पारियात्रञ्जनयाम्बभूव यो

महत्त्वसत्त्वानतपारियात्रकः ॥

४०. अजायतास्मात्प्रबलो बलस्थल-

स्ततः प्रतापाकुलिताखिलस्थलः ।

स वज्रनाभं रिपुगोत्रभेदने

विवेद वज्रादधिकप्रभं सुतम् ॥

देवानीकस्य पुत्रोऽनीहस्तपुत्रः पारियात्र इत्याह ॥

३९. अभूदिति ॥ तत् तस्मात् देवानीकादित्यर्थः । ओजसा तेजसा । महितः पूजितः । अनीहः तन्नामा पुत्रोऽभूत् । उद्वभूव । यम् अनीहम् रिपवः शत्रवः निरीक्षितुम् द्रष्टुमपि । का कथा योद्धुमित्यर्थः । अनीहाः नास्ति ईहा स्पृहा येषाम् ते तथा भूता आसन्नित्यर्थः । स्पृहेहा वृद् वाक्का लिप्तामनोरथ इत्यमरः । सः । अनीहः पारियात्रम् । पारियात्रनामानम् पुत्रम् जनयाम्बभूव जनयामास ॥ यः पारियात्रः महत्त्व-मौल्यम् सत्त्वम् सारवत्त्वञ्च तान्याम् । आनतोऽवनतीकृतः पारियात्रः पर्वतविशेषो येन स तथाभूतोऽभू-दित्यर्थः । हिमवान्निषधो विन्ध्यो माल्यवान् पारियात्रक इत्येते पर्वतविशेषा अमरेणोक्ताः ॥

पारियात्रस्य पुत्रो बलः । तत्पुत्रः स्थलः । तत्पुत्रो वज्रनाभ इत्याह ॥

४०. अजायतेत्यादि ॥ अस्मात् पारियात्रात् प्रकृष्टम् बलम् सामर्थ्यं सैन्यम् वा । यस्य स तथा भूतः । स्थौल्यसामर्थ्यसैन्येषु बलमित्यमरः । बलो बलनामा पुत्रोऽजायत ॥ ततः बलात् प्रतापेनाकुलि-तानि व्याप्तानि, अखिलस्थलानि निखिलभूप्रदेशा येन तथा भूतः स्थलः स्थलनामा पुत्रः अजायतेत्यर्थः । बलस्थल इति भागवतादीं तथैवोल्लेखात् बल इत्येकस्तपुत्रः स्थल इति तौ द्वौ वा । पारियात्रस्य पुत्रो बल स्थल नामा इत्येको वा । इति संशयो जायते । न च द्वित्वे बलशब्देन सविसर्गौषैव भाव्यम् । खर्परे शरि वा विसर्गलोपो वक्तव्य इति वार्तिकोक्त्या तत्र स्थलशब्दे परे विसर्गलोपस्यापि वैकल्पिकत्वात् । आधुनिक-सूर्यवंशसङ्ग्रहपुस्तकेषु बलस्य पुत्रः स्थल इत्युल्लेखादुक्तव्याख्या समीचीना । बल स्थल इत्येकस्य पक्षे ततः प्रसिद्धात् । उक्तगुणविशिष्टाद्या अस्मात् पारियात्रात् बलस्थलोऽजायतेत्यन्वयः । न च ततोऽस्मात्प्रबलो बलस्थलोऽजायतेति वाक्यार्थपरिसमाप्तौ प्रतापेत्यादि विशेषणसमन्वयार्थम् । पुनः स किम्भूत इत्याकाङ्क्ष-यामुत्थापितायाम् सस्याम् समाप्तपुनरात्तो दोष इति शङ्क्यम् । नास्ति बल स्थलपदद्वयसार्थक्याय प्रबल इति प्रतापाकुलितस्थल इति विशेषणद्वयस्योपात्तत्वात् इति । सः स्थलः बलस्थलो वा । रिपवो गोत्राः पर्वता इव दुर्भेद्यत्वात् । यद्वा रिपुगोत्राणि वैरिकुलानि तान्येव ते वैरिभूतपर्वताः तेषाम् भेदने विदारणे विषये । वज्रात् कुलिशात् अधिका प्रभा तेजोविशेषो यस्य तम् । तथा भूतम् वज्रनाभम् वज्रस्य नामा वज्रा-दिति द्युत्पत्त्या तथा सार्थनामानम् पुत्रम् विवेद लब्धवान् । विदूलाभ इत्यस्मात्कर्तरि लिट् ॥

४१. बभूव नाम्ना खगणोऽस्य नन्दनः
 प्रभूतधाम्ना खगणस्य नन्दनः ।
 ततः प्रसूतो विधृतिर्महाबलो
 महाहवे यो धृतिमानिवाचलः ॥

४२. हिरण्यनाभोऽस्य तनूद्भवोऽभव-
 द्गुणैर्वरेण्योऽमितपुण्यकर्मकृत् ।
 सपुण्यमायुष्य यशस्य साधुस-
 त्क्रियम्महेश्वासमसूत तं सुतम् ॥

४३. अभूत्सुतोऽस्य ध्रुवसन्धिराह्वया
 भयाद्धि यस्मिन्ध्रुवसन्धयोऽरयः ।

वज्रनाभस्य खगणस्तस्य विधृतिः पुत्र इत्याह ॥

४१. बभूवेति ॥ अस्य वज्रनाभस्य नन्दनः पुत्रः नाम्ना खगणः खगण नामेत्यर्थः । प्रभूतधाम्ना प्रचुरप्रभावेन । धाम शक्तौ प्रभावे चेति विश्वः । खगणस्य स्वसैन्यस्य ज्ञातिसमूहस्य वा । स्वज्ञातावात्मनीत्यमरः । गणः स्यात्प्रमथे सङ्घे सङ्ख्या सैन्यप्रभेदयोरिति मेदिनी । नन्दयतीति नन्दनः । नन्दिग्रहीत्यादिना ह्युः । आनन्ददायको बभूवेत्यर्थः । ततः खगणात् विधृतिः तन्नामापुत्रः प्रसूतो जातः । यो विधृतिः । महाबलः महासत्त्वः । अत एव महाहवे घोरसङ्ग्रामे । सङ्ग्रामाभ्यागमा हवा इत्यमरः । अचल इव धृतिमान् धैर्यवान् बभूवेत्यर्थः ॥

विधृतेः पुत्रो हिरण्यनाभस्तस्य पुत्रः पुण्य इत्याह ॥

४२. हिरण्येत्यादि ॥ अस्य विधृतेः तनूद्भवस्तनुजः हिरण्यनाभः हिरण्यनाभाख्यः गुणैः दया वाक्षिण्यादिभिः वरेण्यः मुख्यः । मुख्यवर्यवरेण्याश्चेत्यमरः । अत एव अमितानि अपरिमितानि पुण्यकर्माणि यागादीनि करोतीति अमितपुण्यकर्मकृत् । किप् चेति किप् । अभवत् । स हिरण्यनाभः । आयुषेहिता आयुष्याः । यशस्ययः । तथा यशसेहिता यशस्याः । साध्यः मनोज्ञ रूपाश्च । तथा भूताः सक्रिया आरम्भादि प्रशस्त करणविशेषा यस्य तम् क्रियास्तावत् । आरम्भो निष्कृतिः शिक्षा पूजनम् सम्प्रधारणम् । उपायः कर्मचेष्टा च चिकित्सा च नवक्रिया इत्यमरोक्ताः । इषवो बाणा अस्यन्ते क्षिप्यन्तेऽने नेति इष्वासो घनुः धन्वी वा । इष्वासो धन्वधन्विनोरिति हैमः । महानिष्वासो यस्य महान्वासौ इष्वासश्चेति वा महेश्वासः । तं तथामृतम् पुण्यम् पुण्याख्यम् तम् प्रसिद्धम् पुत्रम् असूत जनयामासेत्यर्थः ॥

पुण्यस्य सुतो ध्रुवसन्धिस्तसुतः सुदर्शन इत्याह ॥

४३. अभूदिति ॥ अस्य पुण्यस्य सुतः आह्वया नाम्ना ध्रुवसन्धिरभूत् । यस्मिन् ध्रुवसन्धौ अरयः शत्रवः भयात् । ततो भयं प्राप्येत्यर्थः । ध्रुवम् निश्चितम् सन्धिः । धनदानादिना प्रीत्युत्पादनम् येषाम् ते । तथा भूताः । कृतसन्धिकार्या बभूवुरित्यर्थः । अस्मात् ध्रुवसन्धेः अम्बिकायाः । भगवत्प्राक्पण्डिकायाः ।

सुदर्शनो दर्शितभक्तिरम्बिका
पदद्वयेऽस्मादतिशक्तिमानभूत् ॥

४४. ततोऽग्निवर्णोऽजनि योषिदावली
श्रितस्सदा कामकळाकुतूहली ।
सुतोऽस्य शीघ्रः कृतकृत्य शीघ्रधी-
रभून्मरुस्तत्कृतकृत्तपोनिधिः ॥

४५. श्रुतान्वितोऽनेन च लोकविश्रुतः
प्रसुश्रुतोनाम सुतस्स स्रूयते ।
ततोऽपि सन्धिस्समजायतावनी-
म्बुभोज सन्धिप्रणयी च योऽग्रणीः ॥

मृदानी चण्डिकाग्निकेत्यमरः । पदद्वये पादपद्मयुगले दर्शिता भक्तिराराध्यत्वेन ज्ञानम् येन सः । अत एव
अतिशक्तिमान् अतिशयितसामर्थ्यविशिष्टः । अतिशयेन प्रभावोत्साहमन्त्रजरूप शक्तिप्रयविशिष्टो वा ।
अभूत् । यथा च तस्य चण्डिकाराधनेन प्रभावादिप्राप्तिः देवीभागवतादौ द्रष्टव्या ॥

सुदर्शनस्य पुत्रोऽग्निवर्णस्तत्पुत्रश्शीघ्रस्तत्पुत्रो मरुतिर्याह ॥

४४. तत इति ॥ ततः सुदर्शनात् । सदा अनवरतम् योषिदावलीभिः रमणीश्रेणिभिः श्रितः सेवितः
सन् । कामकळायाम् कन्दर्पसम्बन्धिशिल्पे । कळास्यात्कालशिल्पयोरिति कोशात् । कुतूहली कौतुकी ।
तथा भूतोऽग्निवर्णः तन्ममापुत्रः । अजनि जातः । अस्याग्निवर्णस्य सुतः शीघ्रः शीघ्राख्यः । कृतकृत्येषु । विहित
कार्येषु । शीघ्रा धीर्बुद्धिर्यस्य सः । कृतानि कृत्यानि येन स चासौ शीघ्रधीश्चेति वा । विशेष्यविशेषणसमासः ।
तथा भूत आसीदित्यर्थः । तत् तस्मात् शीघ्रादित्यर्थः । कृतम् सत्ययुगम् करोति प्रवर्तयतीति कृतकृत् । सत्य-
प्रवर्तकः । निधीयन्तेऽस्मिन्निति निधिः । तपसाम् निधिराश्रयभूतः । योगयुक्तत्वात् । मरुर्मरुनामापुत्रः ।
अभूत् । अयं हि अद्यापि योगयुक्तः कलापग्रामे वर्तते कलेरन्ते राजा भूत्वा सत्यम् प्रवर्तयिष्यतीति भागव-
तादावभिहितम् ॥

मरोः पुत्रः प्रसुश्रुतः । तत्पुत्रः सन्धिरित्याह ॥

४५. श्रुतान्वित इत्यादि ॥ अनेन मरुणा श्रुतान्वितः शास्त्रसम्पन्नः । अत एव लोकेषु भुवनेषु
विश्रुतः प्रख्यातः प्रसुश्रुतो नाम नामेति सम्भावनायाम् । प्रसुश्रुत इति प्रसिद्ध इत्यर्थः । सुतः पुत्रः स्रूयते स्म ।
प्रसवितः । सूत्रातोः स्म योगे भूतार्थे कर्मणि लट् । ततः प्रसुश्रुतादपि सन्धिः सन्धिनामा पुत्रः । समजायत ।
यः सन्धिः । सन्धौ सन्धिकार्ये । धनदानादिना शत्रुकृतप्रीत्युत्पादनायामित्यर्थः । प्रणयोऽस्यास्तीति प्रणयी ।
स्नेही । अत एव अग्रे नीयते सर्वैरिति अग्रणीः क्लृप् । अग्रग्रामान्यामिति णत्वम् । सर्वप्रधान इत्यर्थः ॥ तथा
भूतस्सन् । अवनीम् भूमिम् बुभोज पालयामास ॥

४६. पुनश्च बाल्यादिरसप्रसेवन
प्रसक्तचेतोऽपरितोषकर्षितः ।
सरत्नगर्भामलगर्भविम्बितः
सुतात्मनामर्षणनामवानभूत् ॥

४७. ततो महस्वानभवन्महाप्रभः
प्रभुर्महस्वानिव विश्वदीपनः ।
सविश्वसाहं नयनप्रसादनम्
स्वतेजसो द्योतमिवोदपादयत् ॥

४८. समस्तराजन्यगुणैकभाजनम्-
प्रसेनजित्संज्ञमसावजीजनत् ।

४६. पुनरिपि—ससन्धिः पुनश्च पुनरपि । बालस्य कर्म बाल्यम् । पत्यन्तपुरोहितादिभ्यो यगिति षक् । आषोडशाद्भवेद्बाल इत्युक्तेः षोडशवर्षावधिकम् यत्कीडनादिकर्म तदेव बाल्यशब्देनोच्यते । तदादय एव रसाः । आदिपदेन यौवनोचितकर्मादयो गृह्यन्ते तेषाम् प्रसेवने प्रकर्षणास्वादने विषये प्रसक्तमनुरक्तम् । यच्चेतश्चित्तम् । तस्यापरितोषेण तृप्त्यभावेन कर्षित आकृष्टं प्रापितः । कृषि धातोर्णिजन्तात् क्तः । अत एव । सुतात्मना निजपुत्रस्वरूपेण । आत्मा वै पुत्रनामासि इति श्रुतेः । स्वयमेव पुत्रात्मना जात इत्यर्थः । रत्नानि गर्भे मन्ये यस्याः सा रत्नगर्भा पृथिवी । रत्नगर्भा पृथिवीति द्वैमचन्द्रः । तस्या अमले स्वच्छे गर्भे कुक्षौ बिम्बितः सजातबिम्बः । पृथिव्याम् प्रतिफलितः सन्नित्यर्थः । अमर्षण इति नामवान् अभूत् । अमर्षणनाम लब्धवानित्यर्थः । सन्धेः पुत्रोऽमर्षण इति फलितम् ॥

अमर्षणस्य पुत्रो महस्वान् तत्पुत्रो विश्वषाडिति कथयति ॥

४७. तत इति । ततोऽमर्षणात् । महस्वान् । अभवत् उत्पन्नो बभूव । स किं भूतः । महती प्रभा तेजोविशेषो यस्य सः । विश्वं दीपयतीति विश्वदीपनः । कृत्यल्युटोर्बहुलमिति कर्तरि ल्युट् । लोकप्रकाशक इत्यर्थः । प्रभुर्लोकाधिपः । प्रभुः परिवृढोऽधिप इत्यमरः । अत एव महस्वान् सूर्य इव स्थित इत्यर्थः । महस्वत्सादृश्यान्महस्वानिति नाम तस्य सार्थकमिति भावः । स महस्वान् । स्वतेजसः निजरेतसः । शुक्रं तेजो रेतसीचेत्यमरः ॥ अन्यत्र स्वदीप्तिः निजप्रभावाद्वा । तेजो दीप्तौ प्रभावे च स्यात्पराक्रमरेतसोरिति मेदिनी । नयनानि चक्षूषि प्रसादयतीति नयनप्रसादनः तम् नेत्रानन्ददायकमित्यर्थः । विश्वसाहम् विश्वम् साहयतीति विश्वषाट् तम् । तन्नामानम् पुत्रम् द्योतमिव प्रकाशमिव । प्रकाशो द्योत आतप इत्यमरः । उदपादयत् उत्पादयामास । यथा सूर्यः स्वतेजसोद्योतमुत्पादयति तद्वत् सोऽपि तादृशम् तमुत्पादयामासेत्यर्थः ॥

विश्वसाहः पुत्रः प्रसेनजित् । तत्पुत्रस्तत्तक इत्याह ॥

४८. समस्तेति । असां विश्वषाट् समस्तानाम् निखिलानाम् राजन्यगुणानाम् क्षत्रियगुणानाम् । राजन्यः क्षत्रियो विराडित्यमरः । दुष्टनिग्रहसाधुपालनकारित्वादीनामिति यावत् । एकभाजनम् मुख्यम् प्राञ्जलम्

परासुवातस्य बुभुक्षुतक्षक-
स्तदुद्भवोऽभण्यत तेन तक्षकः ॥

४९. प्रधानवंशादमुतो बृहद्वल-
स्समुद्भवन्मौक्तिकभावमावहत् ।
प्रकाशयामास बृहद्रथम्पृथक्
स च स्वकायादिव कान्तिसञ्चयम् ॥

५०. दुरूहसत्त्वोऽस्य सुरुपवानभू-
दुरुक्रियोनाम गुरुप्रियस्सुतः ।
स वत्सवृद्धादिसमानुवर्तिनम्
सवत्सवृद्धं समवाप नन्दनम् ॥

स्थानभूतमित्यर्थः । प्रसेनजित्संज्ञम् प्रसेनजिज्ञामानम् पुत्रम् अजीजनत् जनयामास । णिजन्ताज्जनिधातो लुङि णिध्रीतिच्लेश्चङ् । चङिषेति द्वित्वम् । सनवल्लघुनि चङ्परेत्यादिन(सन्वत् कार्यम् सन्वत इत्यभ्यासा-
कारस्य इकारः । दीर्घोच्चोरिति दीर्घश्च । तदुद्भवः तस्मात् प्रसेनजितः उद्भवो जन्म यस्य सः । जनिरूपत्ति-
रुद्भव इत्यमरः । तत्पुत्र इत्यर्थः । पराणाम् शत्रूणाम् असवः प्राणाः पुंसि भूम्यसवः प्राणा इत्यमरः । तद्रूपो
वातः परासुवातः तस्य शत्रुप्राणपवनस्य बुभुक्षुर्भोक्तुमिच्छुः । भुजिधातोः सनन्तादुः । सचासी तक्षकः
सर्पविशेषश्च तद्रूपः । शत्रुप्राणापहारीत्यर्थः । तेन हेतुना तक्षकस्तक्षकनामा अभण्यत । लङ्कैरिति शेषः ।
तक्षकनाम्ना हूयतेत्येत्यर्थः ॥

तक्षकस्य पुत्रो बृहद्वलस्तपुत्रो बृहद्रथइत्याह ॥

४९. प्रधानेति । क्रीवे प्रधानम् प्रमुखम् प्रवेकानुत्तमोत्तमा इत्यमरः । प्रधानमुत्तमो वंशोऽन्ववायो
यस्य स एव प्रधानवंशः श्रेष्ठवेणुरिवेत्यर्थः । तस्मात्तथाभूतात् अमुतोऽमुष्मात् पञ्चम्यां तसिल् तक्षका-
दित्यर्थः बृहद्वलः तन्नामा पुत्रः समुद्भवन् जातः सञ्चित्यर्थः । मौक्तिकभावम् मौक्तिकत्वम् विशुद्धत्वादि-
गुणवत्त्वेन तत्सादृश्यमिति यावत् । आवहत् बभार । आङ्पूर्वाद्वहतेर्लङ् । स च मौक्तिकभावापन्नो
बृहद्वलः । स्वकायात् निजशरीरात् पृथक् पृथक्कृतम् उत्तरादितमित्यर्थः । बृहद्रथम् । तन्नामानम् पुत्रम् ।
कान्तिसञ्चयम् प्रभापदलमिव प्रकाशयामास । मौक्तिकाद्वह्निर्निःसृतः कान्तिसञ्चयो यथा पृथक्त्वेन
प्रकाशते । तस्मात्सोऽपि तद्वदित्यर्थः । मौक्तिकानां वेणुसमुद्भवत्वमपि सुप्रसिद्धं ॥

बृहद्रथस्य पुत्र उरुक्रियस्तपुत्रो वत्सवृद्ध इत्याह ॥

५०. दुरूहेति । अस्य बृहद्रथस्य दुःखेन ऊह्यत इति दुरूहम् । कर्मणि क्लृप्त्ययः । दुर्गतऊहस्को
यस्य वा तत् । अध्याहारस्पर्कजह इत्यमरः । दुर्ज्ञेयमित्यर्थः । सत्वम् बलम् यस्य सः । शोभनम् रूपम् । अज्ञान्य-
भूषितान्धेव केनचिद्रूपणादिना । येन भूषितवद्गमिति तद्रूपमिति कथ्यत इत्युक्तलक्षणम् । तद्विषये यस्य
स सुरुपकान् रूपसम्पत्तिशालीत्यर्थः । गुरुणाम् पित्रादीनाम् प्रियः । आज्ञाकारित्वमहिगुणेन प्रियकरः ।

५१. समस्तभूतोपकृतौ दधद्वपु-
 गुणश्रिया व्योमवदप्नुवन् जगत् ।
 स्मृतः प्रतिव्योमपदेन तत्सुत-
 स्सभानुमम्भानुममासयत्सुतम् ॥

५२. ततो दिवाको भवति स सत्कवेः
 प्रबन्धवत्सद्गुणशाल्यदोषभाक् ।
 ततोऽर्थवत्सश्रुतिरागभाक् श्रिया
 प्रदर्शनीयोऽजनि बाहिनीपतिः ॥

उत्क्रियो नाम नामेति सम्भावनायाम् उत्क्रिय इति प्रसिद्धनामेत्यर्थः । तथाभूतः सुतः अभूत् । स उत्क्रियः । वत्साः पुत्रादिकल्पाः शिशव इत्यर्थः । वत्सः पुत्रादिवर्षयोरिति मेदिनी । तैः सहिता ये वृद्धादयः । आदि-
 पदेन यूनाम् परिग्रहः । तैस्तेषु वा समम् दुल्यम् अनुवर्तितुम् शीलम् यस्य सः । सवत्सवृद्धादिसमानु-
 वर्ती तम् । शिशुषु शिशुवत् युवसु युववत् वृद्धेषु वृद्धवदनुवर्तिनमित्यर्थः । वत्सवृद्धम् तन्नामानम् नन्दनम्
 समवाप प्राप्तवान् ॥

वत्सवृद्धस्य पुत्रः प्रतिव्योमस्तत्पुत्रो भानुरित्याह ॥

५१. समस्तेति । तत्सुतः तस्य वत्सवृद्धस्य पुत्रः । समस्तानाम् भूतानाम् प्राणिनाम् अन्यत्र
 वाय्वादीनाम् महाभूतानाम् उपकृतौ उपकारविषये । वपुः शरीरम् दधत् दधानः उत्पन्न इत्यर्थः । एतस्मा-
 दात्मन आकाशः सम्भूत इत्यादि श्रुतेः आकाशस्याप्युत्पत्तिमत्त्वात् तस्य चावकाशदानादिना वाय्वादिसक-
 लभूतोपकारकत्वमिति ज्ञेयम् । अत एव गुणश्रिया शोभादिगुणसम्पत्त्या । अन्यत्र शब्दरूपगुणसम्पदा
 जगत् भुवनम् व्योमेन दुल्यः व्योमवत् आकाशश्च आमुवन् व्यामुवन् प्रतिव्योमपदेन प्रतिरूपम् व्योम
 पश्येति व्युत्पत्त्या तथाभूतस्ववाचकशब्देन । स्मृतः रम्यातः आसीदिति शेषः । स प्रतिव्योमः भानोः सूर्यस्य
 मेव भा कान्तिर्धस्य तम् । अतएव भानुम् भानुनामानम् सुतम् स्वपुत्रम् अभासयत् प्रकाशयामास ।
 आकाशमन्तरा सूर्यस्य प्रकाशासम्भवात् तद्वेष्टुकं तत्प्रकाशनमिव तदूपात्तस्मात्तादृशस्य तस्य प्रकाश-
 नमिति भावः ॥

भानोः पुत्रो दिवाकस्तत्पुत्रो बाहिनीपतिरित्याह ॥

५२. तत इति । सत्कवेः सत्पण्डितात् । अन्यत्र सत्कवयितुः । ततः तस्माद्भानोः । सद्गुणैः औदा-
 र्यादिभिः । अन्यत्र ओजः प्रसादादिभिः । शाल्यते श्लाघ्यत इति सद्गुणशाली सद्गुणयुक्त इत्यर्थः । दोषा
 रागद्वेषादयः । अन्यत्र पदपदांशवाक्यार्थरसगताः काव्यदोषाः । तन्नाक न भवतीति अदोषभाक् दोषशून्यः ।
 तथाभूतो दिवाकः दिवाकनामपुत्रः । प्रबन्धवत् काव्यसन्दर्भवदेवेत्युपेक्षा । एवमुत्तरप्रापि । भवतिस्व
 उद्भव । समयोगे भूतार्थे लट् । ततः दिवाकात् । श्रुतीं वेदे रागभाक् अनुरागी अन्यत्र श्रवणानुराजकः ।
 स्वबोधकशब्दद्वारेण्यर्थः । यद्वा श्रुतिः षड्जादिस्वरारम्भिका रागः श्रीवसन्तभैरवादिः तद्गजतीति तस्या
 षट्कन्देर्गावालापनादिपूर्वकमभिनेयत्वात् । श्रुतिस्त्वावत् द्वाविंशतिप्रकारा उक्तः । मन्दी चालिका रसाच्च

५३. ततोऽनुभावादियुतो विभाव-
त्सदस्यसङ्गी सहदेव आबभौ
अखण्डतां बिभ्रदलौकिकश्रियाऽ
मुतोऽपि वीरो रसवद्वयभासत ॥

५४. अमुष्य स्रुवृहदश्व आलस-
द्रसोदरान्ते हरिदश्वबिम्बवत् ।
ततस्तनुष्माननु भानुमान्प्रति
प्रभो नभोऽब्धौ समभावि भानुमान् ॥

सुमुखी चित्रा विचित्रा घना । मातङ्गी सरसामृता मधुकरी मैत्री शिवा माधवी । बाला शार्ङ्गरवी कला
कलरवा माला विशाला जया । मात्रेति श्रुतयः पुराणकविभिर्द्वाविंशतिः कीर्तिताः ॥ इति ॥ रागलक्षणमप्यु-
क्तम् । यथा । यैस्तु चेतांसि रज्यन्ते जगत्तितयवर्तिनाम् । ते रागा इति कथ्यन्ते मुनिभिर्भरतादिभिः । इति
अधिकम् सङ्गीतरत्नाकरादौ द्रष्टव्यम् । श्रिया कान्त्या । अन्यत्र वेशरचनादिना । श्रीवेशरचनाशोभेत्यादि-
कोशात् । प्रदर्शनीयः मनोज्ञः । अन्यत्र अभिनेयः । तथाभूतः स प्रसिद्धः वाहिनोपतिः । तन्नामा पुत्रः । अर्ध-
इव अभिनेयप्रबन्धात्तदर्थ इव । अजनि जातः । प्रकाशितो बभूवेत्यर्थः ॥

वाहिनीपतेः पुत्रः सहदेवः तत्पुत्रो वीर इत्याह ॥

५३. तत इति । ततः तथाविधात् वाहिनीपतेः । अनुभावादियुतः प्रभावादिसम्पन्नः अनुभावः
प्रभावे स्यात्सताञ्ज मतिनिश्चये इत्यमरः । अन्यस्य अनुभावाः भावबोधका भ्रूक्षेपकटाक्षादयः । तदादिभिर्युतः
सहितः । आदिपदेन व्यभिचारिभावादेः परिग्रहः । सदसि साधवः सदस्याः अन्वयवः । तत्र साधुरिति
यत् । तेषाम् सङ्गी संसर्गो अन्यत्र रङ्गप्रविष्टसहृदयसभ्यसंसर्गो । सहदेवः तन्नामा पुत्रः । विभाववत्
नायकादिरूपविभावइव । आबभौ आभाति स्म अविशेषात् काव्याथोवगमानन्तरम् विशेषतो विभावादि-
प्रतीतेः काव्यार्थाद्विभाव इव तद्विधात्तस्मात्तादृशः स प्रसूयतेत्येत्यर्थः । रत्याद्युद्धोका लोके विभावाः काव्य-
नायक्योरित्यादि तत्स्वरूपभेदादिकम् साहित्यदर्पणादौ द्रष्टव्यम् । अमुतोऽपि तथाभूतात् सहदेवादपि
अलौकिकश्रिया लोकातिगसम्पत्त्या । अन्यस्य लोकोत्तरचमत्कारवत्तया । अखण्डताम् परिपूर्णताम् अन्यस्य
एकरूपताम् विभावादिसमूहालम्बनज्ञानतादात्म्यादिति भावः । दधत् बिभ्रत् । वीरस्त्वामपुत्रः रसवत्
वीररस इवेत्यर्थः । व्यभासत विकसितो बभूव । विभावानुभावव्यभिचारिसंयोगाद्भ्रसनिष्पत्तिरित्युक्तेः ।
अनुभावाद्येकरूपतापञ्चविभावाद्भ्रसनिष्पत्तिरिव तादृशात्तस्मात्तादृशस्य तस्योत्पत्तिरिति भावः ॥

वीरस्य वृहदश्वः तस्य पुत्रो भानुमानित्याह—

५४. अमुष्येति । अमुष्य वीरस्य । वृहदश्वः तन्नामा स्रुः पुत्रः । रसायाः पृथिव्या उदरमेव
रसोदरम् जलधर्मः । तदन्ते तन्मध्ये । हरिदश्वबिम्बवत् सूर्यबिम्ब इव आलसत् विललास । ततो वृहदश्वत्
तनुष्मान् शरीरी तदुत्पन्नइत्यर्थः । भानुमान् तन्नामा पुत्रः । नभोऽब्धौ आकाशरूपसमुद्रे । प्रति

५५. सुतं प्रतीकाश्वमतिश्रियाऽश्विनी
 सुतप्रतीकाशमसावसूयत ।
 स सुप्रतीकेन रतीशसौषमम्
 वमत्प्रतीकेन सुती स मोदते ॥

५६. सदैव देवद्विजपूजने रतः
 सुतस्ततोऽभून्मरुदेवसंज्ञितः ।
 ततोऽपि सूत्याश्रयणात्सदक्षिणो
 बभौ सुनक्षत्र इवाङ्गवान् सवः ॥

गता प्रभा यस्य स प्रतिप्रभः प्रतिबिम्बितकान्तिस्सन् । भानुमान् समभावि सूर्यइति सम्भाव्यते स्मेत्यर्थः ।
 ननु इत्यवधारणे । यस्य प्रतिबिम्ब एव सूर्यात्मना नभोऽब्धौ वितर्क्यते स्मेत्यर्थः ॥

भानुमतः पुत्रः प्रतीकाश्वस्तपुत्रः सुप्रतीकइत्याह ॥

५५ सुतमिति । असौ भानुमान् अतिश्रिया अतिशयितशोभया अश्विनीसुतप्रतीकाशम् स्ववैद्य-
 सदशम् । स्ववैद्यावश्विनीसुता । स्युरुत्तरपदेत्वमी निभसङ्काशनीकाशप्रतीकाशोपमादय इति चामरः । तथा
 भूतम् प्रतीकाशम् सुतम् असूयत सूयते स । देवादिकस्य वृद्धातोर्लङ्कृषम् । स प्रतीकाशः । रतीशस्य
 कन्दर्पस्य सुषमैव सौषमम् स्वाधेऽणु सुषमा परमा शोभेत्यमरः । यक्षा सुषमस्य भावः सौषमम् सौन्दर्यम् ।
 सुन्दरम् रुचिरम् चाह सुषमम् साधु शोभनमित्यमरः । तत् वमन्त उद्गिरन्त इव प्रतीका अवयवा यस्य ।
 अङ्गम् प्रतीकोऽवयव इत्यमरः । तेन तथाभूतेन सुप्रतीकेन तस्मान्ना पुत्रेण । सुतोऽस्यास्तीति सुती पुत्री सन्
 मोदते स मुमुदे ॥

सुप्रतीकस्य मरुदेवस्तस्य पुत्रः सुनक्षत्र इत्याह ॥

५६ सदैवेति—ततः सुप्रतीकात् । सदा सर्वदैव । देवद्विजपूजने विषये रत आसक्तः मरुदेव
 इति संज्ञा जाताऽप्येति तथा । मरुदेवनामेत्यर्थः । सुतः अभूत् । ततः मरुदेवादपि सूतिः प्रसूतिरुत्तिरिति
 प्रावत् । तदाश्रयणात् तामाश्रित्येत्यर्थः । अन्यत्र सूतिः सोमाभिषवभूमिः । अभिषूयते कण्ठ्यते सोमो-
 ऽस्यामिति सूतिः सोमाभिषवभूमिरिति विष्णुपुराणव्याख्याने रत्नगर्भाचार्यः । सूत्या यज्ञकर्मविशेषो वा ।
 सूत्याभिषवः सवनञ्चसेत्यमरः । तदाश्रयणात् उक्तवदर्थः । स प्रसिद्धः । दक्षिणो दाक्षिण्यगुणयुक्तः ।
 दक्षिणैः पुरुषैः सहितः सदक्षिणो वा । दक्षिणे सरलोदारावित्यमरः । अन्यत्र दक्षिणया कर्मान्तदान
 रूपस्यपत्न्या सहितः । यज्ञोगन्धर्वस्तस्य दक्षिणाऽप्सरसः इति श्रुतिः । सुनक्षत्रस्तस्मान्ना पुत्रः । अङ्गवान्
 श्रुतिमान् सवो यम इव बभौ ॥

५७. शरीरतोऽस्यावततार पुष्करः
स्फुरन्प्रभावानिव पावकोऽरणेः ।
सुतोऽसुतोऽजायत गार्हपत्यतोऽ-
न्तरिक्षनामाहवनीयलक्षणः ॥

५८. ततो दिदीपे सुतपा महातपाः
सुतः प्रदीपादपरप्रदीपवत् ।
अमित्रजित्पुत्रमजीजनत्स योऽ-
प्यमित्रजिन्मित्रजिदोजसोजितः ॥

५९. भवन्बृहद्राज इतो विभूतिमान्
दधद्रतिश्चक्रिणि राजशेखरः ।

५७. सुनक्षत्रस्य पुत्रः पुष्करस्तत्पुत्रोऽन्तरिक्ष इत्याह ॥

शरीर इति ॥ अस्य सुनक्षत्रस्य शरीरतः देहात् प्रभावान् कान्तिमान् अतएव स्फुरन् जाज्वल्य-
मानः पुष्करः पुष्करनामा पुत्रः । अरणेः मन्थनदाखविशेषात् । 'निर्मन्थ्यदारुणि त्वरणिर्द्वयोरि' त्यमरः
पावको वह्निरिव अवततार अवतीर्णोऽभूत् । गार्हपत्यतः गार्हपत्याग्निस्वरूपात् पितृत्वादिति भावः ।
उक्तञ्च मनुना । 'पिता वै गार्हपत्योभिर्मातृभिर्दक्षिणः स्मृत' इति । अमुतः पुष्करात् आहवनीय इव
लक्षत इति आहवनीयलक्षणः । बाहुलकाकर्तारं द्युद् । आहवनीयस्य लक्षणमेव लक्षणं यस्य स इति वा
तद्वृत्तोऽन्तरिक्षनामा सुतः । अजायत जज्ञे । गार्हपत्यादुद्धृत्य होमार्थम् संस्क्रियते योऽग्निः स आहवनीय
इत्युच्यते । उपमारूपकयोः संसृष्टिः ॥

५८. अन्तरिक्षस्य पुत्रः सुतपास्तत्पुत्रोऽमित्रजिदित्याह ॥

तत इति ॥ ततः अन्तरिक्षात् महत्तपो यस्य सः महातपाः । आन्महत इत्याकारोन्तादेशः । कठोर-
कर्मा । अतएव सुतपाः सुष्ठु तपो यस्य इति व्युत्पत्त्या तथा प्रसिद्धनामा सुतः । प्रदीपात् अपरश्चासौ प्रदीप-
श्चेत्यपरप्रदीपः । तद्वत् दिदीपे बभौ । दीपादीपान्तरमिवाजायतेत्यर्थः । स सुतपाः । अमित्रजिज्ञामा पुत्रः
अमित्रजित्पुत्रः । शाकपार्थिवादित्वान्मन्थपदलोपः । तम् । अजीजनत् जनयामास ऊर्जो बलं सञ्जातोऽस्य
ऊर्जितः ऊर्जस्वलः । 'ऊर्जस्तु कान्तिकोत्साहबलेष्विति मेदिनी । यः अमित्रजित् अमित्रान् शत्रून् जयतीति
अमित्रजित् शत्रुहन्ताऽपि । ओजसा तेजसा मित्रम् सूर्यम् जयतीति मित्रजित् । उभयत्रापि कर्तारि क्रिप् ।
तथा बभूवेत्यर्थः । अत्र पूर्वार्धे उपमा । उत्तरार्धे विरोधश्चेत्यनयोः संसृष्टिः ॥

अमित्रजित्पुत्रो बृहद्राजस्तत्पुत्रो बर्हिरीत्याह ॥

५९. भवज्जितः । इतः अमित्रजितः विभूतिमान् उत्पत्तिमान् ऐश्वर्यवान् वा । अन्यत्र भस्मालिप्त-
शरीरः । 'भूतिर्भस्मनि सम्पत्तावित्यादि' कोशात् । चक्रिणि विष्णौ सूर्ये च । रतिम् प्रीतिम् दण्डं दधानः ।

अभासयद्बर्हिषमात्मनस्स रु-
ग्मरेण दृक्पातमलक्षितस्मरम् ॥

६०. कृतञ्जयोऽस्याजनि तेजसां निधी
रणञ्जयो जात इतो जयान्वितः ।
स सञ्जयम् सञ्जनयाम्बभूव यं
जगज्जनाः प्राञ्जलयोऽनुसंययुः ॥

६१. सुतोऽस्य नेत्रालिविभासितप्रभो
बभूव शक्यः क्षितिपाकशासनः ।
अभूत् प्रसिद्धस्तरसौजसा श्रिया
धिया च शुद्धोद इतो जयन्तवत् ॥

‘चक्री कोके कुलालेऽर्द्धा वैकुण्ठे चक्रवर्तिनी’ति हैमः । राज्ञाम् नृपाणाम् शेखरः शिरोमाल्यमिव, राज-
शेखरः । ‘शिखास्वापीडशेखरा’ वित्यमरः । नृपश्रेष्ठ इत्यर्थः । अन्यत चन्द्रशेखरः । ‘राजा प्रभौ च नृपतौ
क्षत्रिये रजनीपता’ विति मेदिनी ॥ अत एव भवन् भव इवाचरन् । आचारकिबन्ताद्भवशब्दाच्छतुप्रत्ययः ।
शिवसदृश इत्यर्थः । स प्रसिद्धो बृहद्वाजः । आत्मनः स्वस्मात् । रुग्मरेण कान्त्यतिशयेन हेतुना । दृक्पातम्
दृशोः पतनम् दृग्विषयतामिति यावत् । अलक्षितः अप्राप्तः स्मरो येन तम् । दुर्लक्ष्यकन्दर्पमित्यर्थः । अन्यत्र
आत्मनः स्वस्य दृशो भालनेत्रात् पातो यस्य तम् । अलक्षितः भस्मसात्कृतः स्मरो येन तम् । बर्हिषम् बर्हि-
र्नामानम् पुत्रम् वह्निमिवेति च व्यज्यते । ‘बर्हिश्शुष्मा कृष्णवर्मेत्यादि वह्निपर्यायेष्व’ मरः । अभासयत्
प्रकाशयामास उपमालङ्कारः ॥

बर्हिषः पुत्रः कृतञ्जयः । तत्पुत्रो रणञ्जयस्तत्पुत्रः सञ्जय इत्याह ॥

६०. कृतञ्जयेत्यादि ॥ अस्माद्बर्हिषः तेजसाम् महसाम् निधिः स्थानभूतः कृतञ्जयः कृतञ्जयनामा
पुत्रः अजनि जातोऽभूत् । इतः कृतञ्जयात् जयेन अन्वितः जयान्वितः सर्वदा जययुक्त इत्यर्थः । रणञ्जयो
रणञ्जय नामापुत्रो जातः जज्ञे । स रणञ्जयः सञ्जयम् तज्जामानम् पुत्रम् सञ्जनयाम्बभूव सञ्जनयामास । यं
सञ्जयम् । जगज्जनाः जगन्मध्यस्थितनिखिलजनजातमित्यर्थः । प्राञ्जलयः कृताञ्जलयस्सन्तः । अनुसंययुः
अनुगता बभूवुरित्यर्थः ॥

सञ्जयस्य पुत्रः शक्यः । तस्य पुत्रः शुद्धोद इत्याह ॥

६१. सुत इति ॥ अस्य सञ्जयस्य सुतः शाक्यः शाक्यनामा । नेत्रालिविभासितप्रभः नेत्राणाम्
नायकगुणविशिष्टानाम् पुरुषाणाम् आलिपु पङ्क्तिषु विशेषेण भासिता प्रकाशिता प्रभा कान्तिर्यस्य येन वा स
तथाभूत् । अन्यत्र नेत्रालिमिनयनपङ्क्तिभिर्विभासितप्रभः । अतएव ‘क्षितौ पृथिव्याम् पाकशासन इव
क्षितिपाकशासनः बभूव क्षितीन्द्रो बभूवेत्यर्थः । इतः शाक्यात् तरसा शौर्येण ‘द्रविणम् तरः सडोबल-
शौर्याणी’त्याद्यमरः । ओजसा बलेन कान्त्या वा श्रिया शोभया धिया बुद्ध्या च प्रसिद्धः लोके प्रख्यातः । तथा

६२. धरातिशुत्तयुज्ज्वलमौक्तिकद्युतिः

क्षितीश्वरोऽस्मान्भवति स्म लाङ्गलः ।

ततस्त्वशक्त्या विततात्मवैभवोऽ-

भवन्महासेन इव प्रसेनजित् ॥

६३. अभूत्ततः क्षुद्रक आदृतप्रजो

रणप्रवीणो रणकस्तदात्मजः ।

स निग्रहानुग्रहयोरजीजन-

त्सुतं समर्थं सुरथाभिधानकम् ॥

भूतः शुद्धोदः शुद्धोदनामा पुत्रः जयन्तवत् जयन्तेन इन्द्रपुत्रेण तुल्यः । तेन तुल्यमित्यादिना वति-
प्रत्ययः । 'जयन्तः पाकशासनि' रित्यमरः । अभूत् । पाकशासनसदृशात् शाक्यात् जयन्तसमानधर्मां
शुद्धोदनामा पुत्रः समजनीत्यर्थः ॥

शुद्धोदपुत्रो लाङ्गलस्तपुत्रः प्रसेनजिदित्याह ॥

६२. धरेत्यादि ॥ अस्मात् शुद्धोदात् । धरा पृथिवी सैव अतिशयिता शुक्तिरिव अतिशुक्तिः मुक्ता-
स्फोटसदृशा । 'मुक्तास्फोटः क्षियांशुक्ति' रित्यमरः ॥ तस्याम् उज्ज्वलम् जाज्वल्यमानम् यत् मौक्तिकम्
मुक्ताफलम् तस्य द्युतिरिव द्युतिर्यस्य स तथाभूतः । अन्यत्र धरे कैलासपर्वते अतति सन्ततम् क्रीडतीति
धराती । 'अतसातत्यगमने इत्यस्मात् कर्तरीन्' शुक्तिभिः कपालशकलैः शुक्तिः 'कपालशकले' इत्यादि-
मेदिनी । उज्ज्वलः प्रकाशमानश्च मौक्तिकद्युतिः । मौक्तिकस्य द्युतिरिव शुभ्रा द्युतिर्यस्य स तथाभूतश्च
क्षयाणाम् विशेषणत्वेऽपि उत्तरोत्तरम् प्रति पूर्वपूर्वस्य विशेष्यत्वविवक्षया विशेष्यविशेषणसमासः । अतएव
क्षिता ईश्वर इव क्षितीश्वरः तथाभूतो लाङ्गलः लाङ्गलनामा पुत्रः । भवति स्म बभूव । ततः लाङ्गलात् ।
स्वशक्त्या निजसामर्थ्येन अन्यत्र आयुधविशेषेण । विततम् विस्तृतम् आत्मनः स्वस्य विभव एव वैभवम्
स्वार्थेऽण् । तद्यस्य येन वा स तथाभूतः प्रसेनजित् तन्नामा पुत्रः महासेनः कार्तिकेय इव अभवत् ॥

प्रसेनजिपुत्रः क्षुद्रकस्तपुत्रो रणकस्तपुत्रः सुरथ इत्याह ॥

६३. अभूदिति ॥ ततः प्रसेनजितः । आदृताः प्रजा येन स आदृतप्रजः । प्रजावत्सल इत्यर्थः ।
क्षुद्रकः तन्नामा पुत्रोऽभूत् । तदात्मजः तस्य क्षुद्रकस्यात्मजो मन्दनः रणकः रणकनामा । रणप्रवीणः युद्ध-
विद्याविशारदः । अभूदित्यर्थः । सरणकः निग्रहो निरोधो दण्डो वा अनुग्रहोऽनिष्टवारणपूर्वकमिष्टसाधनम् ।
अभ्युपपत्तिरनुग्रह इत्यमरः । तयोः समर्थः क्षमतापन्नः तम् सुरथ इति अभिधानं नाम यस्य तम् सुतम्
पुत्रम् अजीजनत् जनयामास ॥

६४. स्वमन्त्रशक्त्याऽखिललोकमित्रता
मवाप पुत्रोऽस्य सुमित्रनामवान् ।
अमी प्रयत्नादिह सङ्गृहीकृताः
पुराणरत्नाकरतः सुरत्नवत् ॥

६५. अथासुमित्रेऽप्रमराजमण्डले
शकान्धकारैर्विकलीकृतेऽखिले
ज्वलन् द्वितीयोऽर्क इवावनीतले
स विक्रमार्को जनिमाप तत्कुले ॥

सुरथस्य पुत्रः सुमित्र इत्याह ॥

६४. स्वेति ॥ अस्य सुरथस्य सुमित्र इति नाम तद्वान् शोभनानि मित्राणि यस्येति द्युत्पत्त्या सर्वेषाम् शोभनम् मित्रमिति वा । अन्वर्थनामेति द्योतनाय प्राशस्त्ये मनुष्ये । सुमित्रनामा पुत्रः स्वमन्त्र-शक्त्या निजगुप्तवादप्रभावेण । 'वेदभेदे गुप्तवादे मन्त्र' इत्यमरः । अखिललोकमित्रताम् निखिलजन-मैत्रीम् । अवाप प्राप । अमी राजानः कुशादयः सुमित्रान्ताः षष्टिपरिमिताः पुरुषाः प्रयत्नात् भागवते प्रसि-द्धत्वेनाभिहितत्वादेतेषाम् सङ्ग्रहणे एव प्रकर्षेण यत्नम् विधाय । व्यञ्जलोपे पञ्चमी । पुराणान्येव रत्नाकरः रत्नाधारभूतः समुद्र इव । ततः तस्मात् । पञ्चम्यान्तसिद्धः । केवलभागवतरूपपुराणरत्नाकरतो वा । सुरत्न-वत् सुरज्ञैस्तुल्याः तेन तुल्यम् क्रियाचे द्वितिरिति वतिप्रत्ययः । शोभनरत्नानीव इह सूर्यवंशावलिप्रबन्धे । सङ्गृहीकृताः असङ्ग्रहाः सङ्ग्रहाः सम्पद्यकृताः सङ्गृहीकृताः सञ्जयीकृताः सङ्क्षेपेणोक्ता इत्यर्थः । सङ्ग्रह इति कर्तृर्थः । अप् वा सम्यक् ग्रहः सङ्ग्रहो येषामिति वा साधनीयः । 'समाह्वतिस्तु सङ्ग्रह' इत्यमरः । यथा रत्नाकरे असङ्ख्यातातानाम् रत्नानाम् सत्त्वात् तन्मग्न्यात् कियन्ति एव रत्नानि गृह्यन्ते तत्सङ्ग्रहकैः तथा सूर्य-वंशीयानामसङ्ख्यातत्वेन सर्वेषाम् तेषामलभ्यत्वात् तान् सङ्ग्रहीतुमशक्यत्वाच्च तन्मग्न्यात् केचन एव सार-भूता भागवतोक्ता अत्र समाहृत्य निबद्धा इत्यभिप्रायः । तेन रामायणभारतमत्स्यगरुडपुराणादिषु केषाञ्चि-दधिकानामपि तद्वंशीयानाम् राज्ञामुपलभ्यत्वेऽपि न क्षतिः । न च निबन्धान्तरेषु एकहीकृत्य सङ्ख्या-तत्वेन ते सर्वे निबद्धाः सन्तीति वाच्यम् त्रेतान्ते भगवतो रामचन्द्रस्यावतीर्णत्वात् कलौ सहस्राधिक-वर्षान्ते सुमित्रस्योत्पत्तेः युगीकस्यानेकवत्सरपरिमितत्वेन तन्मग्न्ये इक्ष्वाकुप्रभृतीनाम् कुशप्रभृतीनाम् वा तावतामेव राज्ञाम् सम्भवस्यासम्भावितत्वात् । अदृष्टवशात्तेषाञ्चिरजीवित्वेन तथासम्भवेपि प्रधानविवक्षाया एव तत्र नियामकत्वात् । अन्यथा तत्तत्पुराणादिष्वपि न्यूनाधिकतया तदुद्देशात्तेषामप्रामाण्यापत्तिः । यत्र तु पुराणादिषु कचिन्नामविनिमयो दृश्यते तत्र लेखकग्रमस्य व्यक्त्यन्तरसत्त्वस्य नामान्तरसत्त्वस्य वा कल्पनया समाधेयम् । न्यूनाधिकता तु तत्र तत्र तेषाम् प्रधानविवक्षयैव । एवमुत्तरत्रापि तत्र तत्रेतिहास-रसिकैः प्रतिपत्तव्यम् ॥

सुमित्रानन्तरम् तद्वंशे विक्रमादित्यस्योत्पत्तिरित्याह ॥

६५. अथेति । अथ सुमित्रानन्तरम् । असुमित्रे सुमित्र एव शोभनो मित्रः सूर्यइव तस्याभासो षष्ठिन् तत् असुमित्रम् यस्मिन् अग्रभम् निष्प्रभम् तेजोबलहीनमिति यावत् यत् राजमण्डलम् नृपतिसमूहः तदेव क्षीणत्वेन निष्प्रभचन्द्रमण्डलमिव यस्मिन् 'राजा प्रभौ च नृपतौ क्षत्रिये रजवीपता' इति मेघिनी

तस्मिन् तथाभूते अखिले समग्रे अवनीतले भूतले । शकान्धकारैः शका म्लेच्छजातिविशेषाः । ततः शकान् सयवनान् काम्भोजान् पारदास्तथेत्यादिपुराणम् । ते अन्धकारा इव तैः । विरुलीकृते विह्वलीकृते पीडित इति यावत् तथाभूते सति तत्कुले तस्मिन् सूर्यवंशे तस्य सुमित्रस्य कुले वा द्वितीयोऽर्कः सूर्य इव ज्वलन् प्रकाशमानः स प्रसिद्धो विक्रमार्कः विक्रमेण शक्तिसम्पत्त्या अर्कः सूर्य इव तथा प्रसिद्धनामा । विक्रमादित्य-नामा नृप इत्यर्थः । जनिम् जन्म आप प्राप । जन्मग्रहणं कृतवानित्यर्थः । 'जनुर्जननजन्मानि जनिरुत्पत्तिश्च' इत्यमरः । तत्कुले इत्यनेन सुमित्रात् कतिपुरुषानन्तरमित्यर्थः । अश्वेदम्बोभ्यम् । सूर्यवंशीया राजानः सुमित्रपर्यन्ता एव क्रमादयोऽप्यासिंहासनमलंचक्रुः । सुमित्रानन्तरम् प्रबलैः शकैर्यवनैश्चाक्रमितमासीद्भारत-भूमण्डलम् । ततश्च तेजोबलहीना भरतखण्डवासिनां नृपतय इतस्ततो भूत्वा विलुप्तप्राया आसन् एवं गच्छति काले सुमित्रात् कतिपुरुषानन्तरं तद्वंशे समुत्पन्नो विक्रमार्कः शकादिहृत्य सार्वभौमो बभूवेति चिरन्तनीकथाऽत्रानुसन्धेया । विक्रमविषये किञ्चिदत्र विचार्यते । सच गन्धर्वसेनस्य राज्ञो धारानगराधि-पतेः पुत्र इति वेतालपञ्चविंशतिकथा निबन्धादौ । गन्धर्वसेनश्च चन्द्रभानुनाम्नो राज्ञः पुत्र इति तस्मादेवा-वगम्यते । एतेन म्लेच्छैराक्रमितेऽयोप्यामण्डले सुमित्रस्य पुत्रादयस्तत आगत्य धारानगरे स्वराज्यं स्थाप-यामासुः । तद्वंशे समुत्पन्नो विक्रमादित्यः स्वप्रतापविभवेन शकान् विजित्य उज्जयनीनगरे स्वराज्यं कृतवा-निति प्रतीयते । परे तु नायं गन्धर्वसेनो धारानगराधिपतिः । किन्तु स तस्य जामाता । धाराधिपतिस्तु स्वस्य सन्तत्यभावात् स्वदांढ्रिनाय विक्रमादित्याय भर्तृहरये च राज्यं प्रादात् । किञ्चित्कालानन्तरम् वि-क्रमादित्यः धारानगरं विहाय उज्जयनीं गत्वा तत्रापि स्वज्येष्ठभ्रातरं भर्तृहरिम् राज्यभाराय राजानम् प्रबोध्य कदाचित् स्वयं विन्ध्यस्योत्तरदिशि सञ्चरन् ढकानगरं प्राप्य तत्र स्वशौर्येण तद्राज्यं लब्ध्वा तत् परिपालयन् विक्रमनगराभिधया तदाह्लात् । इति विमुनिकल्पतरौ । एतेन उज्जयिन्यधिपतिर्गन्धर्वसेनो भवेत् । तत्पुत्रो विक्रमादित्यः धारानगराधिपतेश्चन्द्रभानुनाम्नो राज्ञो दांढ्रिस्तस्यादिति प्रतीयते । तत्रैव च विक्रमादित्य-श्चन्द्रगुप्तनाम्नो द्विजस्य पुत्रः चन्द्रगुप्तद्विजस्तु यथा ब्रह्मराक्षसात् महाभाष्यमधीत्य वर्णक्रमेण चतस्रो भार्याः उद्भूता तानु वररुचि विक्रमार्कं भट्टिभर्तृहरिनामकान् चतुरः पुत्रान् क्रमेणोत्पादयामासेत्यादि तद्विस्तरस्तत्रैव द्रष्टव्यः । प्रन्थगारवभयात् प्रयोजनभावाच्च नात्र लिख्यते । केचित् ब्राह्मण्यामभवद्ब्राह्मिहिरो ज्योतिर्वि-दामप्रणीः राजा भर्तृहरिश्च विक्रमनृपः क्षत्रात्मजायामभूत् । वैश्यायां हरिचन्द्रवैद्यतिलको जातश्चशङ्कुः कृती-शूद्रायाममरः षडेव शबरस्वामिद्विजस्यात्मजाः इति ॥ अन्ये तु चन्द्रगुप्तनाम्नो राज्ञः पुत्रो विक्रमार्क इति कथ-यन्ति । स तु चन्द्रगुप्तो बहुधा श्रूयते । स तु उक्तप्रामाण्याद्वाह्मण इति केचित् । तदन्ये न मन्यन्ते । चन्द्रगुप्त-द्विजपुत्रस्य विक्रमादित्यस्य चक्रवर्तित्वासम्भवात् । कुतः । प्रथमं चन्द्रगुप्तस्य द्विजस्य राज्यमासीन्नवा । आघे-राज्ञोऽस्य बहुभृत्यस्य एकाकितया ब्रह्मराक्षससमीपम्भाष्याभ्ययनार्थं गमनं तत आगमनसमये स्त्रीशिरसिपुच्छ-कभारग्रहणादि तत्तद्विद्वत्कृत्यादिकमुपहास्यास्पदमेव स्यात् । अन्ये तस्य राज्याभावेन पुत्रेण विक्रमादित्येनापि राज्यं कुतोपि न कथमप्युपलब्धमिति । तस्य राज्यपरिपालनवर्णनं चक्रवर्तित्वकथनञ्चायुक्तं स्यात् । तस्मात् प्रसिद्धः शककर्ता विक्रमादित्यो नास्य पुत्र इति केचित् । महावंशनामकादिर्बाह्वर्ण्येषु चन्द्रगुप्तस्य उत्तमक्षत्र-वंशसम्भूतत्वमुपपादितम् । नन्दस्यारसः पुत्रः कश्चिन्नाम्ना चन्द्रगुप्त आसीदिति बृहत्कथाकारोऽपि । अयं नन्दस्तु मगधवंशोत्पन्नानां नवनन्दानामन्तिमः । परे तु 'शमादेवश्च विप्रस्य वर्माराजा च भूवृत्तः । गुप्तो दत्तश्च वैश्यस्य दासः शूद्रस्य कारये' दिति यमोक्तेः । 'शमान्तं ब्राह्मणस्योक्तं वर्मान्तं क्षतियस्य वै । वैश्यस्य गुप्तं संयुक्तं दासान्तं शूद्रजन्मन' इति स्मृत्यन्तरप्रामाण्यच्च । 'चन्द्रगुप्तपदे गुप्तपदवर्त्तनास्तस्य वैश्यपदेति जगद्गुः । रूपकप्रणेता विशाखदत्तस्तु चन्द्रगुप्तं वृषलत्वेनासङ्गिर्दिशति । तदनुयायिनश्च नन्देन परिगृही-

तायां अवरजातिसम्भूतायाम्पुराणानाम्नां समुत्पन्नोऽयं मौर्यश्चन्द्रगुप्तो वृषल एवेति वदन्ति । तथा च विष्णुपुराणे चतुर्थोऽंशे मागधानां राज्ञां वंशानुक्तथनप्रकरणे । नवैताश्चन्द्रान् कौटिल्यो ब्राह्मणसमुद्धतिष्यति इत्यन्तेन नवनन्दानभिधाय तेषामभावे मौर्याश्च पृथिवीं भोक्ष्यन्ति । कौटिल्य एव चन्द्रगुप्तमभिषेक्ष्यतीति चन्द्रगुप्तस्य मौर्यवंशीयत्वप्रतिपाद्य तस्यापि पुत्रो बिन्दुसारो भविष्यति ॥ तस्याप्यशोकवर्धन इत्यादि मौर्यकुलमभिहितम् । किन्तु चन्द्रगुप्तस्य पुत्रो विक्रमार्क इति नोक्तम् । राजस्थानीयेतिहासादौ तु तुअरवंशो विक्रमादित्यस्योत्पत्तिरिति प्रदर्शितम् । स तु वंशः यदुकुलोत्पन्न इति केचित् । पाण्डुकुलोत्पन्न इत्यन्ये । भविष्यपुराणे तु अग्निवंशवर्णने तन्मध्ये प्रमरवंशोत्पन्नात् गन्धर्वसेननाम्नो राज्ञः वीरमतीनाम्नां देवाङ्गनायां समुत्पन्नो विक्रमादित्य इति । भविष्यपुराणोक्त कलियुगीयवंशानुचरिताधिकं सर्वं न व्यासोक्तम् । तत्र बहुत्र व्यभिचारदर्शनात् कियदंशास्त्र केनचित्प्रक्षिप्ता इव लक्ष्यन्ते । अतस्तदप्रमाणमिति केचित् । व्यासोक्तत्वेन तस्य प्रमाणत्वे उत्तरुपाद्भिन्नत्वेन । कलियुगान्तरीयविषयत्वेन वा तत्सर्वं कल्पनीयमिति । एवं विक्रमविषये बहुधा किंवदन्ती सत्त्वात्तत्सर्वं यथाकथं वाऽस्तु । किं त्वत्र । नन्दपुरीयसूर्यवंश्यावलोचिरन्तर्नैर्विक्रमादित्यस्योल्लेखात् तत्सङ्केतत्वेन नन्दपुरदुर्गे चिरात् पूर्वं प्रतिष्ठापितस्य द्वात्रिंशत्सोपानयुक्तराजसिंहासनस्य स्थानचिह्नादीनामद्यावधिपरिदृश्यमानत्वात् पुराणप्रसिद्धानां सूर्यवंशीयानाम्मध्ये प्रधानस्य त्रेतायामवतीर्णस्य भगवतो रामचन्द्रस्य कलौ तद्वंशसमुद्भूतानामितिहासप्रसिद्धानां मध्ये प्रधानस्य विक्रमस्य च उभयोरपि निजभूयंवंशप्रभवत्वविस्मृतिः कदापि मामूढिति बुद्ध्या जयपुरदुर्गास्थितैर्नन्दपुरादोषैरिदितीन्तर्नैरपि चिरात् पुरुषानुक्रमेण परिवर्तिताभ्यां तदुभयनामभ्यामभिहितत्वाच्च सूर्यवंशो एवास्य विक्रमार्कस्योत्पत्तिरिति वयमप्रतीमः । न चास्य सूर्यवंशोयत्वमिति कुत्राप्यनुल्लेखात्तदप्रमाणमिति वाच्यम् ॥ आंगलभाषायां मुद्रितस्य राजस्थानहिष्टरीतिप्रसिद्धस्य ग्रन्थस्य द्विचत्वारिंशत्पृष्ठायां सुमित्रस्य सन्ततिर्विक्रमादित्य इति लिखितत्वात् स्वस्य सूर्यवंशीयत्वं प्रख्यापयतां नेपाळदेशसाम्राज्यधुरन्धराणामपि विक्रमादित्यसन्ततित्वप्रसिद्धेश्च । न चैतस्य सर्वसम्मतत्वाभावादप्रामाण्यमिति वाच्यम् । एतद्विज्ञपूर्वोक्तप्रकारणामपि परस्परानभिमतत्वेन तेषामप्रामाण्यं केन वार्येत । न हि कोपि शृङ्गग्राहिकया कस्मिन्नपि वंशे विक्रमार्कं प्रदर्शयेत् । परञ्च विक्रमार्क इति विक्रमादित्य इति च नाम्नि सूर्यपर्यायाणामुपलब्धत्वात् सनु सूर्यसम्बन्धीति सूर्यवंशो एव तस्योत्पत्तिरिति वक्तुं युज्यत इति युक्तमुपस्थायामः । किञ्च विक्रमसम्भारत्नभूतेन कविना कालिदासेनापि विक्रमवंशकथनेच्छयैव रघुवंशशृङ्गाव्यञ्जिमितम् ॥ तत्र अग्निवर्णवर्णनपर्यन्तं लभ्यते तदुत्तरभागः केनचिदपहृतो वा कालक्रमेण विलुप्त आसीदिति प्रतीमः । अन्यथा भगवतो रामचन्द्रस्य वर्णनादेव विरम्येत । तदुत्तरवंशवर्णने प्रयोजनाभावादित्यलम्पल्लवितेन । अथ सर्वस्मिन्नपि मते विक्रमादित्यस्य नन्दराज्यकालोत्तरकालीनोत्पत्तिकत्वात् नन्दान्ताः क्षत्रिया गता इत्याद्युक्तेर्नन्दकालावधिकमेव क्षत्रियकुलसत्त्वं । तदुत्तरं तदुच्छेदश्चेति प्रतीतिः कथं सूर्यवंशीयविशुद्धक्षत्रियकुले तस्योत्पत्तिः सङ्गच्छतामिति माभाषिष्टः । तादृशोक्तेः प्रमाणत्वे नन्दः अन्तो येषां ते क्षत्रिया इत्यनेन नन्दवंशीयक्षत्रियाणामेवोच्छेदप्रतीतिः स्यान्ननु निखिलक्षत्रियाणाम् । अन्यथा जातेरप्युच्छेदापत्तेः । जातेर्नित्यत्वेन क्षत्रियव्यक्तिमन्तरा क्षत्रियत्वजातेरन्यत्रासम्भवादिति ध्येयम् । वस्तुतस्तु नन्दान्ताः क्षत्रिया इत्यनेन नन्दकालपर्यन्तमेव प्राचुर्येण क्षत्रियधर्मसत्त्वम् । अनन्तरं क्रमेण तद्वर्मलोपइत्याद्यर्थ उल्लेखः । तेन कलावेकपादो धर्म इत्यादिसङ्गच्छते । अन्यथा क्षत्रियभावे क्षत्रियधर्मपादस्यासत्त्वप्रसक्तया तदसङ्गतं स्यादित्येवमादि । कलौ क्षत्रियसत्त्वासत्त्वप्रतिपादकपुराणवचनानि बहूनि सन्ति । तल्लेखने प्रयोजनाभाव इत्यलम् ॥

६६. यदीययानेऽन्धितरङ्गमङ्गिभिः
पतपटे प्राभृतरत्नसङ्कटे ।
अनृत्यदानर्तधरातले ज्वल-
त्प्रतापदण्डोपरि कीर्तिनर्तकी ॥

६७. गजालिभित्तौ ध्वजचित्रितेऽस्त्रदी-
पिते हयोद्भूतरजोवितानिते ।
शताङ्गपर्यङ्किनि सङ्गराङ्गणे
जयश्रियाऽशङ्कितयाप्यलिङ्गि यः ॥

६८. अधीरया कामशराग्निदग्धया
तथा गलद्गालदुकूलबन्धया ।

तमेवं विक्रमं विशिनष्टि ॥

६६. यदीयेत्यादि । यदीययाने यस्य विक्रमाकंस्य सम्बन्धि जैत्रयात्रायां । उपचितशक्तेः कृतमूल-
राष्ट्ररक्षणस्य शत्रोरास्कन्दनाय 'यात्रा यान' मिति भरतः । अन्धीनां समुद्राणां चतुर्णामित्यर्थः । तरङ्ग-
मङ्गिभिः लहरीव्याजैः 'व्याजच्छलनिभेमङ्गि'रिति रभसः । पतन्तः पटाः सुचेलका यस्मिन् । 'सुचेलकः
पटोऽस्त्री' त्यमरः । तस्मिन् तथा प्राभृतानिः प्रदेशनभूतानि । भयात्सन्धिः सुभिर्भूतपतिभिर्दीयमानानीति
यावत् । यानि रत्नानि तैः । सङ्कटे संबाधे सङ्कीर्णत्वेन दुष्पवेष्टे इति यावत् । 'सङ्कटं ना तु संबाधे' इत्यमरः ।
आनृत्यनृत्यस्मिन् योद्धारो नदा वेति आनर्तः । समरस्थानमेव नृत्यस्थानम् । 'आनर्तः समरे नृत्यस्थाननी-
वृद्धिशेषयो' इत्यमरः । तथाभूतं यद्भरातलं तस्मिन् । प्रताप एव दण्डः प्रज्वलितत्वेन यष्टिरूपः । तदुपरि
कीर्तिरेव नर्तकी । सा अनृत्य ननर्त । द्रष्टारोहि नृत्यभूमौ नर्तक्याद्युपरि रत्नवस्त्रादिकं क्षिपन्तीति
तथोक्तिः । एतेनास्य स्वप्रतापार्जितनिखिलधराधिकृतत्वमभिहितम् । रूपकालङ्कारः ॥

तस्यैव शौर्यसम्पत्तिं द्वाभ्यां दर्शयति ॥

६७. गजेति ॥ योऽपि यश्च विक्रमः । गजालिर्हस्तिपङ्क्तिरेव भित्तिः आवरणम् यत्र तस्मिन् ।
ज्वजैः पताकाभिश्चित्रिते सञ्जातचित्रे अस्त्रैर्बाणैः दीपिते प्रकाशिते सञ्जातदीपे वा । हयैर्घोटकैः
उद्भूतानि खुरोस्त्रिस्तानि यानि रजांसि धूलयः तैर्वितानिते सञ्जातविताने । शताङ्गो रथः याने चक्रिणि
युद्धार्थे 'शताङ्गः स्यन्दनो रथ' इत्यमरः । स एव पर्यङ्कः पल्लवः सोऽस्यास्तीति शताङ्गपर्यङ्कि तस्मिन् ।
तथाभूते । सङ्गराङ्गणे युद्धप्राङ्गणे । जयश्रिया विजयलक्ष्म्या । क्षीलिङ्गाक्षिसया कयाचिन्नायिकयैवेति
व्यज्यते । अशङ्कितया निर्विंशङ्कतया । अलिङ्गि अलिङ्गितः । सर्वत्र जयवानित्यर्थः । रूपकम् ॥

शकानपि निर्मूलयामासेत्याह ॥

६८. अधीरेति ॥ यश्च विस्मः । अधीरया अवमर्देनास्तव्यस्तया । अन्यत्र कुलभधया । काममत्य-
न्तम् । शराग्निना बाणवह्निना दग्धया । अन्यत्र कन्दर्पशराग्निदग्धया । गलन्तः स्रंसमाना बालदुकूल-

रजोतिमात्राकुलयातिरक्तया

भितः शकानां नगरीश्रिया च यः ॥

६९- चिराय रामादिविचित्रसत्कथा-

दिमिर्यथा तैर्जगति प्रथां गता ।

तथैव यस्योज्जयिनीपतेर्गुण-

प्रतापकीर्त्यादिभिरेधते मही ॥

७०. तदांयशुद्धान्वयदुग्धधां महा-

रथीति नामाऽजनि राजचन्द्रमाः ।

चचार चञ्चद्रुचिचन्द्रिकायितं

जगत्सु यच्छौर्यगुणार्जितं यशः ॥

बन्धाः । 'केशक्षौमवासबन्धनानि यस्यास्तया । युद्धे परास्ततया कामविवशतयेति च व्यज्यते । रजोभिः पांसुभिरतिमात्राकुलया अतिशयेन व्याप्तया । अन्यत्स परागैर्लिप्तया । आर्तवेनाधिकक्रियमानया वा । 'रजः क्लीबकृणान्तरे । आर्तवे च परागे च रेणुमात्रेपि दृश्यते' इति मेदिनी । अतिरक्तया अतिशयितरुधिरया अन्यत्र अतिशयानुरागयुक्तया । तथाभूतया । शकानां म्लेच्छविशेषाणामगरीश्रिया पुरश्रिया । क्लीलिङ्गाक्षिप्तनाथिकयेति च व्यज्यते । भितः सेवित आसीदित्यर्थः । कर्मणि क्तः । शकान् समरे निहत्य तच्छौर्यं स्वयं गृहीत्वा निजशकं प्रवर्तयामासेत्यर्थः ॥

तथैव प्रसिद्धिं दर्शयति ॥

६९. चिरायेति ॥ मही पृथिवी । तैः प्रसिद्धैः रामो दाशरथिः स एव आदिवैष्वां ते रामादयः रामस्यादयो वा । तेषां सूर्यवंशीयप्रधानभूपानां विचित्रा लोकोत्तरचमत्कारजनिका याः सत्कथाः सचरितानि तदादिभिः । यथा येन रूपेण चिराय चिरकालपर्यन्तम् । आचन्द्रतारकमिति यावत् । जगति लोके प्रथां प्रख्यातिं गता प्राप्ता सती । एधते वर्धते । तथैव तेन रूपेणैव उज्जयिनीपतेः । उज्जयिनी नामनगर्याः अधिपतेः यस्य विक्रमाकस्य । गुणाः शौर्यादयः । प्रतापः कोपदण्डजतेजोविशेषः । कीर्तिर्दानादिप्रभवा क्यतिः । तदादिभिः तैः । विचित्रसत्कथादिभिः । चिराय जगति प्रथां गता सती एधते । यस्य विक्रमस्य कथा रामकथावत् पृथिवीं व्याप्य वर्तते । तथा अन्यः कोऽपि न भविष्यतीति भावः ॥

विक्रमान्वये महारथिनामा नृप उत्पन्न इत्याह ॥

७०. तदीयेति ॥ तस्य विक्रमस्यायम् तदीयः तत्सम्बन्धीत्यर्थः । शुद्धोऽशुद्धिरहितः । योऽन्वयो वंशः सूर्यवंश इत्यर्थः । स एव दुग्धधिः क्षीरसमुद्र इव तस्मिन् विशुद्धत्वेन क्षीरसमुद्रकक्षे विक्रमवंशे इत्यर्थः । महारथीति प्रसिद्धं नाम यस्य स महारथिनामेत्यर्थः । राजा चन्द्रमा इव राजचन्द्रमाः राजश्रेष्ठः । अजनि जातः । तस्य महारथिनः शौर्यगुणेन शूरस्य भावः कर्म वा शौर्यम् व्यङ्ग्यम् । तद्रूपी यो गुणः तेन अर्जितम् सम्पादितम् यशः प्रशक्तिविशेषः शौर्यादि प्रभवम् यश इत्युक्तेः । तदेव कर्तुं । जगत्सु सुवनेषु चञ्चन्ती

७१. ततो बभूवातिरथी प्रमन्थनाज्जडीकृता येन विकत्थनारयः ।
अकल्पि मन्थाचलवन्मृधाम्बुधौ बली च तेनाचलसेननन्दनः ॥

७२. जगदिधक्षुषिव तेजसा यशःपयोभिर्निच्छिन्नव तन्निमज्जनम् ।
नृपस्तदासीत्कनकादिसेनकं विदुर्यदीयाह्वयमैतिहासिकाः ॥

लसन्ती रुचिः कान्तिर्वस्याः सा चासौ चन्द्रिका चेति कर्मधारयः । चञ्चदित्यत्र गत्यर्थकचञ्चधातोः शतृप्रत्ययः । तद्वदाचरितं चञ्चदुचिचन्द्रिकायितम् । कर्तुः क्यङ् इत्यादिना आचाराथे क्यङन्ताच्चन्द्रिकाशब्दाच्छतृ-
प्रत्ययः तथाभूतं सत् चचार सञ्चरणं चकार । सर्वत्र जगति प्रख्यातवान् स इत्यर्थः ॥

महारथिपुत्रोऽतिरथी तत्पुत्रोऽचलसेन इत्याह—

७१. तत इति ॥ ततः महारथिनः । अतिरथी बभूव । अतिरथिनामा पुत्र उदभूदित्यर्थः । येनाति-
रथिना विकत्थनत इति विकत्थनाः आत्मस्वाधानिरताः येऽजयः शत्रवः ते मृधमेवान्बुधिः समुद्रः ।
'मृधमास्कन्दनं जन्य'मित्यादि युद्धपर्यायेष्वमरः । तस्मिन् युद्धसमुद्रे प्रमन्थनात् तत्रमन्थनाद्धेतोः जडी-
कृताः । अजडा जडाः सम्पद्यकृताः । अभूततद्भावे च्विः । मूढीकृताः अथ च जलवत्कृताः । डलयोरैक्यात् ।
तेनातिरथिना बली शत्रुनिग्रहसामर्थ्यवान् । अचलसेननन्दनः अचलसेन नामा नन्दन इत्यर्थः । शाकपार्थि-
वादित्वाज्जामेत्यस्योत्तरपदस्य लोपः मन्थाचलवत् मन्दरपर्वत इव अकल्पि कल्पित आसीदित्यर्थः ।
कर्मणि तङ् च्लेश्रण् तलोपः । यः युद्धसमुद्रे स्वयमेव शत्रून् जडीकृतवान् स एव युद्धसमुद्रे स्वपुत्रं मन्थाचलं
परिकल्प्य तान् ममन्थेत्यर्थः । मन्थाचलकल्पनादचलसेननाम्नि अचलपदमपि सार्थकमिति भावः ।
विक्रमादित्यस्य सन्ततीराजपालस्तद्वंशीयो महारथस्तत्पुत्रोऽतिरथस्तत्पुत्रोऽचलसेन इत्यादि राजस्थानहिष्टरि-
नामकाक्षरलग्नये उपलभ्यते । किन्तु हिन्दीभाषामुद्रितराजस्थानेतिहासादौ राजपालस्य विक्रमादित्य
समसामयिकत्वं तद्विज्ञवंशीयत्वञ्च स्फुटमिति बोध्यम् ॥

अचलसेनस्य पुत्रः कनकसेन इत्याह—

७२. जगदित्यादि । तत् तस्मात् अचलसेनादित्यर्थः । जगत् लोकं दिधक्षन् दग्धुमिच्छन्निवेत्युत्प्रेक्षा ।
दहधातोः सञ्चन्ताच्छतृप्रत्ययः । तथा यशांस्येव पयांसि क्षीराणि तैः । 'पयः क्षीरं पयोम्बुधे'त्यमरः । यशो
रूपक्षीरैः तन्निमज्जनं तस्य जगतः निमज्जनमाप्तावनम् इच्छन्निव यशःपयोभिर्जगन्निमज्जयिषन्निवेत्यर्थः ।
तथा भूतो नृपः आसीत् तस्मादुदभूदित्यर्थः कः स इत्याकाङ्क्षायामाह कनकेत्यादि । इतिहासं विद-
न्तीति ऐतिहासिकाः आख्यानाख्यायिकेतिहासपुराणेभ्यश्चेति ठक् । पुरावृत्तज्ञ इत्यर्थः । 'इतिहासः
पुरावृत्त'मित्यमरः । यदीयाङ्ग्यं यस्य नृपस्य सम्बन्धनामधेयं कनकादिसेनकम् कनकशब्द आदौ
यस्य तथा भूतः सेनशब्दो यस्मिन् आह्वये स कनकादिसेनकः तं कनकसेनमित्यर्थः । विदुः जानन्ति
कथयन्तीत्यर्थः । विदोऽलोवेति झेजुंसादेशः । अचलसेनस्य पुत्रोऽयं कनकसेनः आङ्गशकस्य (१४४)
चतुश्चत्वारिंशदधिकैकशतपरिमितेऽब्दे आसीदिति ऐतिहासिकाः । ख्रिष्टीयाब्दप्रवृत्तिकाङ्गपूर्वम् (५६)
७६५३३३३३ परिमिताब्दादूर्ध्वं विक्रमादित्यशकप्रवृत्तिकालः । तेन विक्रमादित्यस्थितिकालात् (२००)
शतवत्स्रस्रानन्तरं कनकसेनस्य स्थितिकाल इति प्रतीयते ॥

७३. स्वबाहुवीर्यात् क्षितिनिर्जरेशतामुपार्जयन् सैन्यघनैः समूर्जितैः ।
स जर्जरीकृत्य च गुर्जरं शरापवर्जनैर्द्वारवतीमतर्जयत् ॥

७४. अथात्र दुर्हृद्वलमीतिदायिनीं सखेयदुर्गां बलमीविशालिनीम् ।
पुरीं प्रकुर्वन् बलमीति गुर्जरे चकार राज्यं बलभिन्नणामसौ ॥

७५. प्रभुर्बभूवास्य दयारसैकभूर्धुवं समाक्रम्य ततः श्रिया श्रितः ।
महान्पदेऽस्मिन्मदनादिसेनसत्पदाभिधेयस्तनयो नयाम्बुधिः ॥

तमेव द्वाभ्यां विशिनष्टि ॥

७३. सेति ॥ स कनकसेनः स्वबाहुवीर्यात् निजभुजबलमाश्रित्यैवेत्यर्थः । क्षितिनिर्जरेशताम् । निर्जराणां देवानामीशो निर्जरेशः । क्षितेः पृथिव्याः निर्जरेशः क्षितिनिर्जरेशस्तस्य भावस्तत्ता तां क्षितीन्द्रत्वं भूपतित्वमिति यावत् । उपार्जयन् प्राप्तुवन् इत्यर्थः समूर्जितैः सम्यक् बलदर्पितैरित्यर्थः । सैन्यघनैः सैन्यान्घेव घना मेघवज्जिरन्तराः तैः सहायभूतैः सह । शरापवर्जनैः । शरा बाणा एव शराणि जलानीव । 'शरं जले' इति विश्वमेदिन्यौ । तेषामपवर्जनैर्विसर्जनैः । शरवर्षणैरित्यर्थः । गुर्जरं गुर्जरदेशं जर्जरीकृत्य । आप्लाव्य पीडयित्वेत्यर्थः । द्वारवतीं द्वारकानामनगरीञ्च । 'द्वारावती द्वारवतो द्वारका वनमालिनी'ति शब्दरत्नावली । अतर्जयत् तर्जयामास । तां जितवानित्यर्थः ॥

७४. अथ इति ॥ नृणाम् नराणाम् । नृचेति नामि वैकल्पिको दीर्घाभावः । बलभित् इन्द्रः । बलारातित्वात् । 'मिथ्याप्रतिज्ञो बलभि'दिति च प्रयोगः । नरेन्द्र इत्यर्थः । असौ कनकसेनः । अथ द्वारका विजयानन्तरम् गुर्जरे दुष्टम् हृदयम् येषाम् ते दुर्हृदः शत्रवः । 'सुहृदुर्हृदौ मित्रामित्रयो'रिति निपातनात् । हृदयस्य हृददेशः । तेषाम् बलानाम् शत्रुसैन्यानाम् भीतिदायिनीम् भयप्रदाम् । खेयम् परिहृत् । 'खेयं तु परिखे'त्यमरः । दुर्गम् दुष्पवेद्यपुरप्राकारादि । ताभ्याम् सहिता तां बलभीभिश्चन्द्रशालाभिः 'शुद्धान्ते बलभी चन्द्रशाले सौधोर्ध्ववेश्मनी'ति रभसः । विशेषेण शालयते श्लाघ्यत इति विशालिनी ताम् । बलभी इति प्रसिद्धाम् । बलभीति केचित् । निपातेनाप्यभिहिते कर्मणि न कर्मविभक्तिरिति वामनः । तन्नाम्नीम् पुरीम् नगरीम् प्रकुर्वन् प्रतिष्ठापयन् । अत्र नगर्याम् राज्यम् निजराजत्वम् चकार कृतवान् । अयम् हि प्रथमतो वर्तमानप्रसिद्धलाहोर इति देशे आसीत् । ततः दिग्विजयं कृत्वा द्वारकाम् विजित्य तत्र गुर्जरदेशो अभिनवम् बलभीनगरम् प्रतिष्ठापयामासेति इतिहासविदः । एतस्य चरितबाहुव्यम् उत्कलभाषामुद्रितभारतवर्षीयेति हासादौ द्रष्टव्यम् ॥

कनकसेनस्य पुत्रो महामदनसेन इत्याह ॥

७५. प्रभुरिति ॥ ततः तद्राज्यानन्तरम् दयाएव रसः तस्य एकभूः एकस्थानभूतः । भुवम् पृथिवीम् समाक्रम्य पितुः सकाशाद्भव्येत्यर्थः । श्रिया राज्यसम्पदा श्रितः सेवितः । नयेषु नीतिशास्त्रेषु विषये अभ्युधिः समुद्रद्वय दुरवगाहत्वात् समुद्रोऽपि रसस्य जलस्य भूः भुवमाक्रम्यावृत्त्य तिष्ठति श्रिया लक्ष्म्या च श्रितः जनकत्वादिति तत्सादृश्यम् वेदितव्यम् । तथाभूतो महान् महत्पदवाच्यः मदनशब्द आदौ यस्य तथाभूतः सेनशब्दो यस्मिन् तथाभूतम् यत् सत्पदम् सदभिधानम् तस्याभिधेयो वाक्यार्थभूतः

७६. ततः सुदन्तः समभूत्समुन्नतः ससारसम्पत्सुरदन्तिसम्मितः ।
व्यभासयत्सोऽजयसेनमात्मनः प्रभावदीप्तं विबुधाग्रवन्दितम् ॥

७७. बभूव गम्भीरपदादिसेनभाक् यदाह्वयस्तद्विधिचोदितस्तु यः ।
परैः पराभूत इतस्ततो भ्रमन् जगाम काश्मीरनरेशसन्निधिम् ॥

७८. स तं रणादित्य उदारकृत्यवान् प्रतीत्य सच्छीलकुलार्थपूजितम् ।
सजम्बुनाम्न्याम् पुरि तीर्थवारिभिर्विभज्य राज्यं निजमभ्यसिञ्चयत् ॥

महामदनसेननामेत्यर्थः । अस्य कनकसेनस्य तनयः पुत्रः । अस्मिन् पदे स्थाने वलभीनगर्यामित्यर्थः ।
प्रभुरधिपतिः बभूव तत्रैव राजधान्याम् स्थितस्सन् राज्यम् चकारेत्यर्थः ॥

महामदनसेनस्य पुत्रः सुदन्तस्तत्पुत्रोऽजयसेनइत्याह ॥

७६. ततइति ॥ ततः नयाम्बुधेर्मदनसेनात् । समुन्नतः सर्वतः समुच्छितः । सारसम्पदा बलं
सम्पत्त्या सह वर्तत इति ससार सम्पत् 'सारो बले स्थिरांशे चेत्यमरः । अतएव सुरदन्तिना ऐरावतगजेन
सम्मितः पुण्यः सुदन्तनामा पुत्रः । इदमपि नाम ऐरावतसादृश्यसम्पादकम् तस्यापि शोभनदन्तत्वात्
समभूत् । समुद्रादैरावतइव तस्मात्स समुद्रभूवेत्यर्थः । स सुदन्तः आत्मनः स्वस्वात् । स्वसम्बन्धाधेति
गम्यते । प्रभावदीप्तम् तेजोविभवसम्पन्नम् । विबुधानाम् पण्डितानां देवानां वेति गम्यते । 'विबुधो ज्ञे-
सुरे' इति कोशात् । अग्रवन्दितः अग्रपूजितः इन्द्रइवेति व्यज्यते । तं तथाभूतं अजयसेनम् अजया सेना-
यस्येति व्युत्पत्त्या तथा अन्वर्थनामधेयम् पुत्रमित्यर्थः । इदमपीन्द्रे योज्यम् । व्यभासयत् प्रकाशयामास ।
यथा ऐरावत आत्मसम्बन्धादिन्द्रम् प्रकाशयति तद्वदयमप्यात्मनस्तं प्रकाशयामासेत्यर्थः ॥

अजयसेनस्य पुत्रो गम्भीरसेन इत्याह ॥

७७. बभूवेति ॥ तत् तस्मादजयसेनात् । यदाह्वयः यन्नामधेयम् । गम्भीरपदम् आदौ यस्य तथा
भूतो यः सेनशब्दस्तम् भजतीति तथा पूर्वत्रयच्छब्दोपादानादत्र तच्छब्दोऽप्याहार्यः । स गम्भीरसेन नाम्ना
इत्यर्थः । बभूव जज्ञे । यस्तु गम्भीरसेनः विधिचोदितः विधिना देवेन प्रेरितः सन् दुर्विपाकग्रस्तइति यावत् ।
परैः शत्रुभिः पारशदेशीयैरित्यर्थः । पराभूतः पराजितः । अत एव इतस्ततो भ्रमन् अनास्थया भ्रमणम्
कुर्वन्नित्यर्थः । वलभीपुरीम् त्यक्त्वा पलायमानः सन्निधिं यावत् । काश्मीरनरेशसन्निधिम् काश्मीरदेशाधि-
पतेरणादित्यनाम्नो राज्ञः समीपमित्यर्थः । जगाम प्राप । स्वकुटुम्बविद्रोहेण वलभीन्यक्त्वा काश्मीरदेशं
जगामेति पुस्तकान्तरे । तत्रायम् गम्भीरसेनः कनकसेनस्य वंशीय इत्येव वर्तते नवजयसेनस्य पुत्र इति
राजस्थानीयेतिहासादौतु कनकसेनादारभ्य अजयसेनपर्यन्तम् पुरुषचतुष्टयमपि पुत्रपौत्रादिपरम्परया लिखि-
तमस्ति । तत्र च अजयसेनस्य विजय इति नामान्तरं प्रदर्शितम् तेन च पश्चिमसौराष्ट्रे विजयपुरमिति
विराटगड इति वा नाम्ना राजधानी स्थापितेति तत्रैव लिखितम् । अजयसेनस्य पुत्रः पश्चादित्य इत्यप्यभि-
हितम् । न तु गम्भीरसेन इति । किन्तु तत्पूर्वपुरुषाणां नामसु प्रायः सेनशब्दस्य दृष्टत्वात् अजयसेनस्य
ज्येष्ठः पुत्रो गम्भीरसेनः स्यादिति प्रतीयते इति ॥

ननु काश्मीरनरेशसन्निधिम् जगामेत्युक्तम् को वा स नरेशः तम् किं कृतवानित्यत आह ॥

७८. सेति ॥ सशब्देन काश्मीरनरेशः परामृश्यते । न च तदयुक्तम् पाणिनिना 'अर्थवद्ग्रहणेनानर्थ-
क्यग्रहणमिति निबन्धस्य ब्रह्मेति सूत्रे आजग्रहणेन राजग्रहणसम्मन्वेऽपि पृथक् राजग्रहणेन स्थापितत्वात् ।

७९. दयानयाचारविचारकर्मभिः स मूर्तिमान् धर्म इवात्र कीर्तितः ।
सुतम् यशस्वन्तमजीजनत्समं समर्थमर्थेन निरर्थपोषणे ॥

८०. अजीजनत्काममिवामिरजनम् स वानसिंहान्तकमेहराहयं ।

स बालकृष्णम् जनयन् सुखोच्चयम् चकार लोकस्य च दुःखमोचनम् ॥

अत्र काश्मीरनरेशपदस्य समासवृत्तौ निरर्थकत्वादिति शङ्क्यम् । सर्वनाम्नाऽनुसन्धिवृत्तिच्छन्नस्येति नियमात् अजहत्स्वाधुत्तिरिति पक्षे च बाधायोगात् । रणादित्य इति नामधेयस्योद्धेत्तात्स्य इत्यनेन तस्यैव शीघ्रोपस्थितिकत्वाच्चेति बोध्यम् । उदारकृत्यवान् । उदारकर्मा प्राशस्त्ये मत्पुत्र । 'उदारो दातुमहर्तो'रित्यमरः । रणादित्यः रणादित्यनामा च काश्मीरनरेशः । तम् गम्भीरसेनम् सत् प्रशस्तम् मान्यम् वा यत् शीलम् स्वभावः कुलम् वंशश्च ताभ्याम् सत्स्वभावत्वेन सत्कुलप्रसूतत्वेन च हेतुना आर्यपूजितम् सज्जनैः पूजनीयमित्यर्थः । 'महाकुलकुलीनार्यसभ्यसज्जनसाधव' इत्यमरः । तथाभूतम् कृत्वा प्रतीत्य ज्ञात्वा तन्नामकुलादिकम् पृष्ठा तस्मात्सम्यगवबोध्य इत्यर्थः । निजम् स्वकीयम् राज्यम् राष्ट्रम् विभज्य विभागेन द्विधाकृत्वा । जम्बु इतिनाम जम्बुनाम तेन सह वर्तमाना सज्जम्बुनाम्नी । ऋद्धेभ्यो ङीप् । तस्याम् पुरि नगर्याम् जम्बुनामनगर्यामित्यर्थः । तीर्थवारिभिः तीर्थदकैः अभ्यसिञ्चयत् अभिवेषयामास । महाकुलप्रसूतम् दैवादिपञ्चम् मत्वा स्वराज्यादधेभागम् दत्वा जम्बुराज्ये तमभिषिक्तवानित्यर्थः । अयम् रणादित्योऽपि सूर्यवंशीय इति राजतरङ्गिण्यादाँ तन्निष्ठ इत्यपरे । गम्भीरसेनप्रभृतयो वक्ष्यमाणा राजानः पुत्रपौत्रादिपारम्पर्येण एतन्नन्दपुरीयवंश्यावलिपुस्तकादावेव लभ्यन्ते । नान्यत्रेति तदेवात्र प्रमाणम् । इति ॥

गम्भीरसेनस्य गुणकीर्तनमुखेन तत्पुत्रो यशस्वानित्याह ॥

७९. दयेत्यादि ॥ स गम्भीरसेनः अत्र जम्बुनगर्याम् । दया परदुःखप्रहाणेच्छा नयो राजनीतिः । आचारस्तदाचरणम् शिष्टाचारो वा विचारः सदसद्विवेकश्च तैः यानि कर्माणि पालनादिराजकार्याणि तैरुपलक्षितः । अतएव मूर्तिमान् धर्म इव कीर्तितः प्रख्यातस्सन् । नास्ति अर्थो धनम् येषाम् ते निरर्थानि निःस्वादिरिवा इति यावत् तेषाम् पोषणे दारिद्र्यापनोदनेन पुष्टिकरणे विषये इत्यर्थः । समर्थम् शक्तम् अतएव अर्थेन द्रव्येण समम् तुल्यम् अर्थस्य दारिद्र्यापहारकत्वादिति भावः । यद्वा अर्थेन सह । विनापि तद्योगे तृतीयेति सहाय्ये तृतीया यशस्वन्तम् यशस्वानिति नामानम् सुतम् पुत्रम् अजीजनत् जनयामास । अर्थस्यापि राज्ञाम् प्रजापालनार्थत्वादिति भावः ॥

यशस्वतः पुत्रो मेहवान् सिंहस्तत्पुत्रो बालकृष्ण इत्याह—

८०. अजीजनदिति ॥ स तथाभूतो यशस्वान् अभिरञ्जयति लोकानित्यभिरजनः तम् । अतएव कामम् विषयभोगमिव स्थितमित्यर्थः । वानसिंहशब्दोऽन्ते यस्य यथाभूतो यो मेहर शब्दः स एव आह्वयो नाम यस्य तम् मेहवान् सिंहनामानमित्यर्थः । अजीजनत् । 'धर्मादर्थस्ततः काम' इति स्मरणात् अर्थः काममिव स तम् जनयामासेत्यर्थः । स मेहवान्सिंहः सुखोच्चयम् सुखसमूहमिव स्थितमित्यर्थः । अत्रापि 'कामस्तुल्यसमुन्नतिरिति स्मरणात् पूर्ववद्योजना । बालकृष्णम् तन्नामानम् जनयन् लोकस्य जनजातस्य दुःखमोचनम् दुःखक्षण्डनञ्च चकार नृपगुणयुक्तपुत्रोत्पादनेन लोकानानन्दयामासेत्यर्थः । दुःखस्य सुखप्राप्तिनाशयत्वाच्चेति भावः ॥

८१. ततोऽवतीर्णो भुवनान्तरस्फुरन्महाप्रभावाच्छुभकर्णनामवान् ।
निजानुभावादभवत्प्रजापतिः सपन्ननामादिव पद्मसम्भवः ॥
८२. दरिद्रचिन्तामणिरुद्धभूव तत्सदा दयाद्रो बलभद्रनामकः ।
वदान्यवर्यो व्रजलल्ल उद्धमौ ततः पयोधेरिव कल्पपादपः ॥
८३. स हीरलल्लं सुतमाप हीरकं महीन्द्रसन्दोहशिखाग्रसन्दिताम् ।
सनन्दलल्लाभिधमात्मनन्दनं मणिक्कुलस्य धुमणेरविन्दत ॥
८४. धराशिरोरत्नमयत्नभासुरं स लल्लमाणिक्यसुतं समागमत् ।
विदिद्युते तत्तनुषः समुल्लसद्युतिप्रकर्षो नवलल्लसंज्ञितः ॥

बालकृष्णस्य पुत्रः शुभकर्ण इत्याह ॥

८१. तत इति ॥ भुवनान्तरे जगन्मध्ये स्फुरन् जाज्वल्यमानः महाप्रभावो लोकातिशायिप्रतापो यस्य तस्मात् । अन्यत्र भुवनान्तरे महाप्रलयकालीन जलमध्ये । 'विष्टं भुवनं जगत् जीवनं भुवनं वन'मिति च जलपर्यायेषु अमरः । ततः बालकृष्णात् । अन्यत्र बालमुकुन्दरूपात् । शुभकर्ण इति नामवान् प्रख्यातनामा । प्राशस्त्ये मतुप् । प्रख्यातिरेवात्र प्राशस्त्यम् । स प्रसिद्धो राजा । नामौ पद्मं यस्य स पद्मनाभः । गङ्गादिवात्सप्तम्याः परनिपातः । अजितयोगविभागात्समासान्तोऽच् । तस्मात् विष्णोः तन्नाभिपद्मादित्यर्थः । पद्मसम्भवः पद्मात् सम्भवो जन्म यस्य सः । अञ्जयोनिरिव अवतीर्णः उत्पन्नः सन् । निजानुभावात् आत्मप्रभावात् प्रजापतिः प्रजानां पालकः । अन्यत्र प्रजापतिपदवाच्यः । अभवत् बभूव । यथा बालमुकुन्दरूपस्य विष्णोर्नाभिपद्मादुत्पद्य ब्रह्मा प्रजापतिरभूत् तद्वदयमपीत्युपमा ॥

शुभकर्णस्य पुत्रो बलभद्रस्तत्पुत्रो व्रजलल्ल इत्याह ॥

८२. दरिद्रेत्यादि ॥ तत् तस्मात् शुभकर्णात् दरिद्रचिन्तामणिः दरिद्राणां चिन्तामणिः चिन्तानुरूपफलप्रदमणिविशेष इव दुर्विधमनोरथप्रदत्वादिति भावः । सदा सर्वदा दयाद्रो दयापूर्ण इत्यर्थः । तथाभूतो बलभद्रः उद्धभूव । ततः बलभद्रात् वदान्येषु दानशौण्डेपु वदान्यानां वा वर्यः मुख्यः । पुरयोत्तमादिवत्साधुः । 'स्युर्वदान्यस्थूललक्ष्यदानशौण्डा बहुप्रदे । मुख्यवर्यवरेण्याश्चे'त्युभयसाध्यमरः । तथाभूतो व्रजलल्लनामा पुत्रः पयोधेः कल्पपादप इव उद्धमौ उद्धृत्य भातिस्त्वर्थः ॥

व्रजलल्लस्य पुत्रो हीरलल्लस्तत्पुत्रो नन्दलल्लइत्याह ॥

८३. सेति ॥ स व्रजलल्लः ब्रह्मा इन्द्रइव महीन्द्रा राजानः । तेषां सन्दोहस्य समूहस्य शिखाग्रेषु मुकुटादिवित्यर्थः सन्दितां ग्रथितं हीरकं रत्नभूतं निखिलराजशिरोलङ्कृतमुकुटस्त्वचितहीरकरत्नस्वरूपमित्यर्थः । हीरलल्लनामानं सुतं आप प्राप्तवान् । स हीरलल्लः धुमणेः कुलस्य सूर्यवंशस्य । मणिम् श्रेष्ठम् नन्दलल्लाभिधम् आत्मनन्दनम् अविन्दत लेभे ॥

नन्दलल्लस्य पुत्रः माणिक्यलल्लस्तत्पुत्रो नवलल्ल इत्याह ॥

८४. धरेत्यादि ॥ स नन्दलल्लः अयत्नेन प्रसाधनादिना विना प्रयत्नेन भासुरं देवीप्यमानं धरायाः पृथिव्याः क्षिरसि रत्नं रत्नभूतं । मल्लकमणिवत्स्वितमित्यर्थः । लल्लश्चासौ माणिक्यश्च लल्लमाणिक्यः ।

८५. ततोऽभवन्मोहनसिंहनामभृत्करादितारिर्नरसिंहविक्रमः ।
ततोऽपि भीमस्समजायत द्विषत्सुयोधनेऽवन्ध्यमहापराक्रमः ॥

८६. स सामसूत्रेण भुजावलम्बिताचलेन रेजे चतुरेण पुत्रवान् ।
विनष्टविद्विद्वनितासु सत्कृपः कृपालुरेतेन बभूव तातवान् ॥

८७. अजायतास्साज्जयरामनामवान् क्षमोऽपि कामं क्षमया क्षमासमः ।
अजीजनत्सोऽजयसिंहमाहवे द्विषद्दटादुर्जयसिंहवच्च यः ॥

माणिक्यलल्लइत्यर्थः । तस्मात्मा सुतः पुत्रः । तं समागमत् प्राप्तवान् ॥ तत् तनुषः तस्य रत्नभूतस्य माणिक्य-
लल्लस्य शरीरात् संज्ञा सजाता अस्य संज्ञितः नवलल्लइत्यनेन संज्ञितः जातसंज्ञः नवलल्लनामा इत्यर्थः ।
समुल्लसन् प्रोज्ज्वलन् द्युतिप्रकर्षः कान्त्यतिशयो यस्य स एव तथाभूतद्युतिप्रकर्षइव तथाभूतस्सन्
विद्युते विद्योतितवान् । शुद्धमाणिक्यात् पृथक् निस्सृतकान्तिप्रकर्षइव तस्मात्स प्रकाशितो बभूवेत्यर्थः ॥

नवलल्लपुत्रो मोहनसिंहस्तत्पुत्रो भीम इत्याह—

८५. ततइति—ततः नवलल्लात् करैः षष्ठांशरूपबलिभिरर्दिताः पीडिता अरयः शत्रुभूता राजानो
येन सः । अन्यत्र करान्यां हस्ताभ्यां नखकृन्तनैरित्यर्थः । अर्दितो विदारितः अरिः शत्रुभूतो हिरण्य-
कशिपुर्थेन सः । अतएव नरसिंहस्येव नरसिंहावतारिणो विष्णोरिव विक्रमः पराक्रमो यस्य सः । तथाभूतो
मोहनसिंहनामभृत् मोहनसिंहइतिनाम विभर्तीति तथा मोहनसिंहनामा पुत्र इत्यर्थः । अभवत्
उदभूत् । ततः मोहनसिंहादपि योधने युद्धे द्विषत्सु शत्रुविषये अन्यत्र द्विषन् शत्रुभूतो यः सुयोधनो
दुर्योधनस्तस्मिन् । अवन्ध्यः सफलः महान् पराक्रमो यस्य स भीमः भीमसेनसाम्याद्रीमनामा पुत्रः
समजायत जज्ञे । नामैकदेशग्रहणे नाममात्रस्यापि ग्रहणमिति नियमात् । भीमपदेन भीमसेनरूपार्थो
बोध्यः एवमन्यत्रापि ॥

भीमस्य पुत्रश्चतुरस्तत्पुत्रः कृपालुरित्याह ॥

८६. सेति ॥ स भीमः साम्ना उपायविशेषस्य 'भेदो दण्डः सामदानमित्युपायश्चतुष्टयमि'त्यमरः ।
सुखं व्यवस्था सैव तन्तुः । 'सूत्रन्तु सूचनाकारिग्रन्थे तन्तुव्यवस्थयो'रिति हैमः । तेन भुजावलम्बिता
भुजाभिता निजबाहुबलस्वायत्तीकृतेति यावत् । अचला पृथ्वी यस्य तेन सूत्रेणाचलोत्तोलनचातुर्यवत्त्वर्थः ।
अतएव चतुरेण चतुरपदवाच्येन पुत्रेण पुत्रवान् पुत्री सन् रेजे चकास्ति स्म । एतेन चतुरनाम्ना राज्ञा
विनष्टाः युद्धेषु स्वेन मारिताः ये विद्विषः शत्रवः तेषां वनितासु स्त्रीषु अनाथतया दीनावस्थया वर्तमानासु
इत्यर्थः । सत्कृपः सती विद्यमाना कृपा यस्य सः । अतएव कृपालुः कृपां कृति गृह्णातीति द्युत्यस्या तथा
अन्वर्थनामा पुत्रः । तातवान् पितृमान् बभूव । अनन्यसाधारणपितृगुणविशिष्टतया प्रशस्तत्वातोऽस्येति
प्राशस्त्ये मनुए ॥

कृपाळोः पुत्रो जयरामस्तत्पुत्रोऽजयसिंह इत्याह ॥

८७. अजायतेति ॥ अस्मात् कृपालुनाम्नः क्षितिपतेः । काममत्यन्तं क्षमः निग्रहानुग्रहसमर्थोऽपि ।
क्षमया क्षमिगुणैव क्षमासमः क्षितिपुत्र्यः । 'क्षितिक्षान्त्योः क्षमायुक्ते क्षमं शक्ते द्विषे त्रिषु' इत्यमरः ।
तथाभूतो जयरामनामवान् जयराम इति नाम विज्ञाते अस्थेति क्षः अजायत जायते स्म । स जयरामः

८८. ततो विपूर्वो जयसिंह आहया बभूव गाम्भीर्यविनिर्जितार्णवः ।
अनल्पदानाल्पितकल्पपादपं सदानसिंहं विधिनोदपादयत् ॥

८९. अनेन जज्ञे सुखरामनामवान् सुखास्पदः सर्वजनप्रियंवदः ।
सशालयुगग्रामपदामिवादितं सुतं प्रपेदेऽतुलसम्पदाम्पदम् ॥

९०. ततोऽनुजातो वखतान्तसङ्गतं सुधीर्यदीयं विललाभिधानकम् ।
सुतं सरामं वखसम्मखाप्रियं निखातयूपं भरतक्षितौ व्यधात् ॥

अजयसिंहं पुत्रं अजीजनत् । यश्च अजयसिंहः आहवे द्विषतां घटा समूहो घटा करिसमूह इव 'करिणां घटना घटे'त्यमरः तत्र दुर्जयो दुर्गतो जयो यस्य स चासौ सिंहश्च तद्वत् तेन ह्यस्य आसीदित्यर्थः । तेन च तस्या जयसिंहनाम सार्थकमिति भावः ॥

अजयसिंहस्य पुत्रो विजयसिंहस्तपुत्रो दानसिंह इत्याह ॥

८८. तत इति ॥ ततः अजयसिंहात् आह्वया नाम्ना । 'आख्याङ्गे अभिधानञ्च नामधेयं च नाम चेत्यमरः । विशब्दः पूर्वो यस्य स जयसिंहः विजयसिंहनामेत्यर्थः । बभूव उदभूत् । यः गाम्भीर्येण हर्षशोकाद्यनभिभूतस्वभावत्वरूपगुणविशेषेण विनिर्जितो न्यूनीकृतोऽर्णवः समुद्रो येन । हर्षशोकादीनां दुरवगाहत्वात् स तथाभूत आसीदित्यर्थः । स विजयसिंहः अनल्पैरन्यूनैर्दानैः वितरणैः अल्पितोऽल्पीकृतः कल्पपादपः कल्पवृक्षो येन । तं दानसिंहं दानशौण्डत्येन तथानामानं पुत्रं विधिना स्वगृह्योक्तजातकर्मादिविधानेन उदपादयत् उत्पादयामास ॥

दानसिंहस्य पुत्रः सुखरामः तपुत्रः शालग्राम इत्याह ॥

८९. अनेनेति ॥ अनेन दानसिंहेन सुखरामनामवान् सुखेन रमन्ते जना अस्मिन्निति व्युत्पत्त्या तथा तन्नामवान् जज्ञे जनितः । कर्मणि तङ् । यः सुखास्पदः सुखाश्रयः । सर्वजनसुखप्रदत्वादिति भावः । सर्वेषां जनानां प्रियंवदः प्रियभाषी । प्रियवशे वदः खश् मुम् । अतएव तथा अन्वर्थनामेत्यर्थः । स सुखरामः नास्ति गुला साम्यं यासां तासां सम्पदां सम्पत्तीनां पदं स्थानभूतं । 'पदं शब्दे च वाक्ये च व्यवसायापदेशयोः पादतच्छिद्ध्योः स्थानत्राणयोरङ्कवस्तुनो'रिति विश्वः । शालशब्देन युज्यत इति शालयुक् । सस्तुद्विषेति क्रिप् । तथाभूतं यत् ग्रामपदं तेन अभिवादितं वदितं शालग्रामनामानमित्यर्थः । सुतं प्रपेदे प्राप ॥

शालग्रामस्य पुत्रो वखतविललस्तपुत्रो रामवखस इत्याह ॥

९०. तत इति ॥ ततः शालग्रामात् यदीयं यत्सम्बन्धि विलल इति अभिधानमेव विललाभिधानकं । स्वार्थे कन् । वखतशब्दस्यान्ते प्रान्ते सङ्गतं समभिव्याहृतं आसीदित्यर्थः । सवखतविललनामेत्यर्थः । यत्तदोर्नित्यसम्बन्धात् यदीयमित्यत्र पूर्ववाक्ये यच्छब्दोपादानात् स इत्युत्तरवाक्येपि तच्छब्दनिर्बन्धः । अनुजातः अनुजज्ञे । सुधीः शोभनबुद्धिः पण्डितो वा । स वखतविललः । मखो यागः प्रियः प्रियकरो यस्य तं । यागादिकर्मनिरतमित्यर्थः । रामं रामपदावर्त्य वखसं वखसनामानं रामवखसमित्यर्थः । सुतं पुत्रं भरतपालिता क्षितिः भरतक्षितिः । शाकपार्थिवादिः । तस्यां भारतवर्षे इत्यर्थः । निखात आरोंपितो यो यूपः संस्कृतवाक्यविशेषः । तं तदूपं व्यधात् भारतसार्वभौमपदे नियोजयामासेत्यर्थः ॥

९१. स राजराजं जनयांबभूव यत्पदस्य नीराजकमास्त राजकम् ।
सदीर्घपालं सुतमाप दुर्नृपप्रियापितार्घ्यप्रणयीकृताक्षिकम् ॥

९२. अजातशत्रोः प्रियसूनुरस्य यो गवावनैकः सहदेवसंज्ञकः ।
स्वतः प्रसूतं शिवरामनामकं व्रजे विराजां वृषभं व्यवर्धयत् ॥

९३. अजायतासाकगराज आजिगोवृषत्सु शार्दूल इव द्विषत्सु यः ।
अभून्महाराजपदस्तदात्मजोऽभिघातिदुर्व्याघ्र निघातिदुर्गजः ॥

रामवत्सस्य पुत्रो राजराजः तस्य पुत्रो दीर्घपाल इत्याह ॥

९१. सेति ॥ स रामवत्सः राजराजं तन्नामानं पुत्रं जनयांबभूव जनयामास । राज्ञां समूहः राजकम् । गोस्रो क्षोड्रेत्यादिना समूहार्थे बुन् । यत्पदस्य यस्य राजराजस्य पदद्वयस्य नीराजयतीति नीराजकम् । आरात्रिकदानेन पूजकमास्त उपविष्टं बभूवेत्यर्थः आसन्नातोर्लङ् । स राजराजः दुर्नृपाणां दुष्टराजानां प्रियाभिः रमणीभिः अपि तं उपहृतं यत् अर्घ्यं पूजोपहारद्रव्यविशेषः । अर्घ्यायेदमर्घ्यं 'पादार्घ्याभ्यां च' इति यत् । 'मूढ्ये पूजाविधौ' । अर्घ्यमर्घार्थे पादं पादाय वारिणी'ति चामरः । तत्र प्रणयः स्नेहो ययोस्तौ । अतथातथासम्पद्यकृतौ अङ्गी पादौ यस्य तम् । दुष्टराजानां निर्मूलनात् तेषामत्यन्तपीडनाद्वा अनाथतया स्वस्य भर्तृजीवनरक्षणेच्छया वा तद्रमणीभिः पूजितपादयुगळमित्यर्थः तथाभूतं दीर्घपालं दीर्घपालाख्यं पुत्रं आप प्राप्तवान् ॥

तत्पुत्रः सहदेवस्तस्य पुत्रः शिवराम इत्याह ॥

९२. अजातशत्रोरिति । जातः शत्रवो यस्य स न भवतीति अजातशत्रुः । तस्य तथाभूतस्यास्य दीर्घपालस्य युधिष्ठिरस्येवेति च व्यज्यते तस्य तदभिधेयतया भारतादौ प्रसिद्धेः । प्रियसूनुः प्रियपुत्रः । अन्यत्र प्रियभ्राता । सूनुः 'पुत्रेऽनुजेऽर्कं' इति मेदिनी । गोः पृथिव्या अवने रक्षणे विषये एको मुख्यः । अन्यत्र पशुपालनदक्षः । 'स्वर्गेषु पशुवाग्जप्रदिक्रानेन्रष्टणिभूजले । लक्ष्यदृष्टयास्त्रियां पुंसि गौरि'त्यमरः । गवावनैकः अवक् स्फोदायनस्येति पक्षेऽवक् । सहदेवसंज्ञकः सहदेवनामा स एव पाण्डवविशेष इवेति व्यज्यते । यस्तथाभूतः स सहदेवः स इति अभ्याहृतः । यच्छब्दोपादानात् । स्वतः स्वस्मात् । अन्यत्र स्वप्रयत्नात् । प्रसूतं उत्पन्नं शिवरामनामकं पुत्रमित्यर्थः । कञ्चित्तन्नामानं वत्समिवेति च व्यज्यते । विराजां क्षत्रियाणां 'बाहुजः क्षत्रियो विराड्'त्यमरः । व्रजो निवहः स एव गोष्ठमिवेति च व्यज्यते । 'गोष्ठाज्जनिवहव्रजा' इत्यमरः तत्र वृषभं श्रेष्ठं वृषमिवेति च व्यज्यते । तथाभूतं कृत्वा व्यवर्धयत् वर्धयामास । 'वृषभः श्रेष्ठवृषयो'रिति विश्वः ॥

शिवरामस्य पुत्रो नगराजः तत्पुत्रो महाराज इत्याह ॥

९३. अजायतेति । अस्मात् शिवरामात् नगराजः अजायत । यो नगराजः आजिगौः रणभूमिः । 'समक्ष्मांश्च रणेप्याजि'रित्यमरः । सैव गौः सौरभेयीव माहेयी सौरभेयी गौरिति । 'दिक्क्षेत्रघृणिभूजले लक्ष्यदृष्टया स्त्रियां गौ'रिति चामरः । तत्र वृषत्सु वृषइवाचरत्सु वृषशब्दादाचारकिबन्ताच्छतृप्रत्ययः । द्विषत्सु क्षत्रुषु मध्ये इत्यर्थः । शार्दूलो व्याघ्रइव आसीदित्यर्थः । महाराज इति पदं वाचकशब्दो यस्य स तदात्मजः । तस्य नगराजस्य पुत्रः अभिघातिनः शत्रवः ते दुर्व्याघ्रा इव तेषां निक्षाली निहननशीलः सुपीति ताच्छीक्ये गिनिः । तथाभूतो यो दुर्गजो मदोन्मत्तदन्ती स इव अभूत् अभिघाति

९४. द्विषत्प्रमाद्यद्विरदोद्भवद्वरेः स पद्मनाभस्य विभूतिभूरभूत् ॥
ततोऽभवच्छम्पतिसिंह अहयभृत्सिंहवृंहच्छरभो महाहवे ।

९५. नगौकसां तं बलखण्डिनं द्विषां स गण्डभेरुण्डमिवोदपादयत् ॥
समिन्महारण्यविपक्षघातुकस्तदुद्भवोऽभूत्सदनादिसिंहकः ॥

९६. अजोऽङ्गजोऽस्याखिलतन्त्रमन्त्रवित्समस्तमूर्त्या निजसन्ततेस्त्वयम् ।
समर्चयामास कुलाभिमानिनीं विशालभूपृष्ठमधिष्ठितां श्रियम् ॥

दुर्घ्याघ इत्यादौ उपमितं व्याघ्रादिभिरिति समासः । मयूरन्यंसकादिवे उपमाक्रमभङ्गस्यादिति बोध्यम् ।
वृषादीनामुत्तरोत्तरबलवत्त्वमुक्तम् यथा । 'नराद्वृषो दशगुणो बलेन परिकीर्तितः । वृषादशगुणो व्याघ्रो
व्याघ्रादशगुणो गजः । गजादशगुणः सिंहः सिंहाच्च शरभस्तथे'त्यादि । एवमुत्तरत्वापि बोध्यम् ॥

महाराजस्य पुत्रः पद्मनाभस्तत्पुत्रश्चम्पतिसिंह इत्याह ॥

९४. द्विषदित्यादि—स राजराजः प्रमाद्यन्तीति प्रमाद्यन्तः ते च ते द्विरदाश्चेति प्रमाद्यद्विरदाः
द्विषन्तः शत्रव एव प्रमाद्यद्विरदाः मदोन्मत्ता दन्तिनः तान् उद्भवति पीडयतीति तदुद्भवन् स चासौ हरिः
सिंह इव तस्य तथाभूतस्य पद्मनाभस्य पद्मनाभनामधेयस्य विभूतिभूः उत्पत्तिस्थानं जनक इति यावत्
अभूत् बभूव । ततः पद्मनाभात्, महाहवे महायुद्धे आह्वयन्तः युद्धार्थमाह्वानं कुर्वन्तः युद्धे स्पर्धमाना इति
यावत् । तथाभूता ये नराः सिंहादिव नृसिंहाः तेषां वृंहन् प्रवर्धमानः शरभोऽष्टापद इव वृंहन्ति वृहि-
व्याघ्राविति धातोः शतृप्रत्ययः । तथाभूतश्चम्पतिसिंहः चम्पतिसिंहनामा पुत्रः अभवत् भवति स्म ॥

तत्पुत्रो बलखण्डो तत्पुत्रः सदनसिंह इत्याह ॥

९५. नगौकसामिति । स चम्पतिसिंहः नगः पर्वत एव ओकः स्थानं येषां ते नगौकसः पर्वत
दुर्गनिवासिनः शरभा इवेति च व्यज्यते । 'नगौकाः शरभेऽपि स्या'दिति कोशात् । तेषां द्विषां शत्रूणां
गण्डभेरुण्डं तन्नामानं शरभघातिपक्षिविशेषमिव बलखण्डिनं बलं शत्रुबलं खण्डितुं शीलं यस्येति व्युत्पत्त्या
तथा प्रसिद्धनामानं पुत्रं उदपादयत् । तदुद्भवः उद्भवत्यस्मादित्युद्भवः सबलखण्डो एव उद्भव उत्पत्तिकारणं
यस्य तस्मादुद्भवो यस्येति वा । 'जनिरूपत्तिरुद्भव' इत्यमरः । सः सदनादिसिंहकः । सदनशब्द आदौ यस्य
स सिंहशब्दो वाचको यस्य सः सदनसिंहनामेत्यर्थः । समिधुद्धं महारण्यमिव तस्मिन् ये विपक्षाः शत्रवः ते
एव वीणां पक्षिणां पक्षाः पतत्राणीव । यद्वा विशिष्टा महान्तः पक्षाः पतत्राणि येषां ते विशिष्टपक्षिणो गण्ड-
भेरुण्डाः तेषां घातुकः हिंस्रः । पक्षिघातिपुलिन्द इवेति व्यज्यते तथाभूतोऽभवत् बभूव । अस्य सदनसि-
हस्य ज्येष्ठभ्राता सदनसिंहनामा काश्मीराधिपतेर्विद्रोहेण युद्धे मृत इति साङ्गबालसाधपति मृत्युञ्जय
शङ्करनिशङ्करचितान्ध्राक्षरमुद्रित वंशावलौ ॥

सदनसिंहस्य पुत्रोऽज इत्याह ॥

९६. अज इति ॥ अस्य सदनसिंहस्य अङ्गाजायत इति अङ्गजः पुत्रः अजः तन्नामा आसीदित्यर्थः ।
किं भूतः सः अखिलानीं तन्त्राणां आगमादिशास्त्राणां मन्त्राणां गुप्तवादानां मन्त्रानां च वेत्तीति विद् ज्ञाता
अतएव स्वर्ब-त्रिजगत्सन्तः स्वपुत्रपौत्रादिपरम्परायाः समस्तमूर्त्यां समुदायशरीरेण कुले निजवंशे अथ च

१७. चतुस्समुद्रान्तरलिप्तचत्वरे त्वरद्वयोद्भूलिवितानिताम्बरे ।

प्रसाध्य सिद्धार्थमरीन्किशोरकः सुदूरमुत्सारयति स तत्सुतः ॥

१८. दिशासु घण्टारण्यद्रजध्वनिं प्रधोष्य तज्जो हृदयेशनन्दकः ।

विभिन्नमूर्तिं परितोऽस्नतेजसा स देवलक्ष्मीं तनुषो व्यभासयत् ॥

कुलशास्त्रे अभिमानिनीमघिष्ठाश्रीं विशालं महत् यद्गृष्टं पृथिःपुपरिभागः तदेव भूप्रसाराम्भकयन्त्रं तदधिष्ठितं तत्रोपरि स्थितामित्यर्थः । अधिशीङ्ख्यासामिति कर्मत्वं । तथाभूतां श्रियं राजलक्ष्मीं तामेव श्रीविद्यां समर्चयामास पूजयामास दशमहाविद्यान्तर्गतं षोडशीविद्या श्रीविद्येत्युच्यते । तामिवेत्यर्थः वैष्णवीशक्तिपक्षे वक्ष्यमाणमांसवसासुगादिभिर्बैलिकल्पनस्यानुचितत्वात् तस्याः केवलसात्विकांशत्वादिति बोध्यम् ॥

अजस्य पुत्रः किशोरइति कथयन् तत्पूजाक्रमं सन्ततिक्रमेण दर्शयति ॥

१७. चतुरित्यादि ॥ तत्पुत्रः तस्याजस्य पुत्रः किशोरकः किशोरनामा । स्वार्थे कन् । चतुर्णां समुद्राणामन्तरे मध्ये लिप्तं अन्तरितमित्यर्थः यत् चत्वरं चत्वरकारभूमण्डलं तदेव लिप्तप्राङ्गणं तस्मिन् पुनः किं भूते तस्मिन् चत्वरं त्वरन्तो धावन्तो ये ह्यास्तैर्हेतुभिर्द्विता या धूलयो रेणवः 'रेणुद्वयो-स्त्रियां धूलिरित्यमरः । तामिर्वितानितं संजातवितानं अम्बरं यस्मिन् तस्मिन् तथाभूते चत्वरं सिद्धः पित्रादिभिः साधितो योऽर्थो द्रव्यं स एव सिद्धार्थः श्वेतसर्पपः तं प्रसाध्य करादानेन संगृह्य अथ च मन्त्रसिद्धं कृत्वा अरीन् तानेव विघ्नभूतान् सुदूरमुत्सारयित्वा उत्सारयामास । परिष्कृते हि पूजास्थाने प्रथमतो गौरसर्पपादिना विघ्नोत्सारणस्य आगमसुप्रसिद्धत्वादिति भावः । प्रकृतेऽश्वादिसमृद्धिः प्रदर्शिता ॥

किशोरस्य पुत्रो हृदयेशनन्दस्तत्पुत्रो देवलक्ष्मीरित्याह ॥

१८. दिशास्त्विति ॥ तस्मात् किशोराज्जायत इति तज्जः हृदयेशनन्दकः हृदयेशनन्दनामा । स्वार्थे कः । दिशासु । 'वष्टिभागुरिलोपमवाप्योलपसंगयोः । टापञ्चैव हलान्तानां निशा वाचा दिशा गिरा' इत्यादिना दिक्शब्दात्पक्षे टाप । घण्टां रणयतां राजानां च निरेव घण्टारणनप्रयोजको राजध्वनिरिति मन्त्रः तं प्रधोष्य उच्चैः शब्दयित्वा अन्यत्र वाचयित्वा राजध्वनिमन्त्रमातः स्वाहेति घण्ट्यमन्त्रः जगद्भुनिरिति काचित्कः पाठः । तनुषः निजशरीरात् अन्यत्र शरीराद्बहिरित्यर्थः । अस्यते क्षिप्यते इत्यङ्गं तदेव अक्षमन्त्रः तत्तेजसा परितः समन्तात् विभिन्ना नानाविधया लक्ष्यमाणा मूर्तिः शरीरं यस्य तम् । अन्यत्र इन्द्रादिभेदभिन्नमूर्तिं देवलक्ष्मीं तन्नामानं पुत्रं तमेव देवानामिन्द्रादिदशदिक्पालानां लक्ष्मीं कृत्वा व्यभासयत् । 'लक्ष्मीः सम्पत्तिशोभयोः'ति मेदिनी । 'पूजादौ राक्षसास्त्याज्या घण्टानादैश्च देशिकैरित्युक्तेः घण्टावादनपूर्वकं अक्षमन्त्रेण दिग्बन्धनं विधाय ध्यानयोगेन स्वात्मरक्षार्थं परितो दशदिक्पालान् दशानु दिक्षु प्रकाशितान् भावयन्ति साधकाः तदपेणाथमपि कृतवान् इति फलितार्थः । प्रकृते हृदयेशनन्दस्य राजसमृद्धिः देवलक्ष्मीनाञ्जलपुत्रस्य च शास्त्रावलीङ्ग्यं विभिन्नमूर्तिर्विशेषयोगेन शत्रुविद्धलकारकत्वं प्रदर्शितमिति ॥

९९. सुतोऽस्य सिंहः कलहोऽखिलक्षयं विभेद्य चक्रं परधामनि व्यधात् ।
विशोध्य पापं तनुजोऽस्य माधवो न्ययोजयद्वर्णचर्यं यथोचितम् ॥

१००. तदङ्गजन्मोदयसिंहनामवानदभ्रदानोदकजातकर्दमैः ।
सगन्धयन् तां क्षितिमूर्धनि स्वजं स भावसिंहं शतपत्रमार्पयत् ॥

१०१. अधूपयद्गधसपत्नपत्तनात्समुत्थधूमैः शिवदासतत्सुतः ।
तदीयदेहोदितदीननाथकः प्रतापदीपं परितोऽप्यदीपयत् ॥

देवलक्ष्म्याः पुत्रः कलहसिंहस्तत्पुत्रो माधवइत्याह ॥

९९. सुत इति ॥ अस्य देवलक्ष्मीनाम्नो राज्ञः सिंहः सिंहपदवाच्यः कलहः कलहसिंहनामेत्यर्थः ।
सुतः पुत्रः चक्रं शत्रुराष्ट्रं । चक्रं राष्ट्रेपीलयमरः । तदेव शरीरमन्यकल्पिताधारादि षट्चक्रजातम् । तद्विभेद्य
क्रमेण भेदयित्वा परस्य शत्रोः धाम मन्दिरं । तदेव परमतेजः । 'धाम शक्तौ प्रभावे च तेजोमन्दिरजन्मसु'
इति विश्वः । शिरस्थाधोमुखसहस्रदलकमलान्तर्गतपरमशिवरूपमिति यावत् तस्मिन् अखिलक्षयं सर्व-
नाशं अथ च संहारक्रमेण पञ्चभूतसहितचतुर्विंशतितत्त्वानां लयं व्यधात् । माधवः अस्य तनुजः पाप-
मस्यास्तीति पापः । अशं आद्यच् । तं दुर्वृत्तजनजातमित्यर्थः जातावेकवचनम् तमेव वामपार्श्वे स्थितं पापं
पुरुषं कञ्जलप्रभमित्याद्युत्तरूपं विशोध्य दण्डाद्युपायेन शोधयित्वा अन्यत्र शोधदाहप्लावनदिना
शुद्धशरीरमुत्पाद्येत्यर्थः । वर्णानां ब्राह्मणादीनां चयः समूहएव पञ्चाशद्वर्णसमूहस्तं यथोचितं उचितमनसि-
भ्रम्य स्वस्वधर्मकर्मस्वित्यर्थः अन्यत्र यथाशास्त्रं लिपिन्यासक्रमेणेत्यर्थः । न्ययोजयत् नियोजयामास
अन्यत्र विन्यस्तवानित्यर्थः ॥

माधवस्य पुत्र उदयसिंहस्तत्पुत्रो भावसिंह इत्याह ॥

१००. तदित्यादि । तस्य माधवस्य अङ्गाजन्म यस्य स तदङ्गजन्मा । उदयसिंह इति नामवान्
प्रशस्तनामा । अदभ्राणामनल्पानां दानानां सम्बन्धीनि यान्युदकानि 'प्रभूतं प्रचुरं प्राज्यमदभं बहुलं बहु
इत्यमरः । तैः अपरिमितवितरणवारिभिः जातैः कर्दमैः पङ्क्तैः क्षितिमूर्धनि भूपृष्ठोपरि तां पूर्वोक्तां श्रियं
सगन्धयन् गन्धेन सहितां कुर्वन् तत्करोत्यर्थे जिजन्तात्सगन्धशब्दाच्छतृप्रत्ययः । स्वजं स्वस्राजायत
इति स्वजः तं स्वपुत्रमित्यर्थः भावसिंहं शतं अपरिमितानीत्यर्थः । पत्राणि वाहनानि यस्य तमेव शतपत्रं
पद्मपुष्पं कृत्वा । 'सहस्रपत्रं कमलं शतपत्रं कुशेशयमिति' पद्मपर्यायेण्वमरः । आर्पयत् समर्पयामास
शतपत्त्रेणानेन तां श्रियं पूजयामासेत्यर्थः ॥

तस्य शिवदासस्तस्य च दीननाथः पुत्र इत्याह ॥

१०१. अधूपयदिति । तस्य भावसिंहस्य सुतस्तत्सुतः शिवदासनामा तत्सुत इति विग्रहः । शाकपार्थि-
वदिः । स शिवदासः दग्धं स्वतेजसा भस्मीकृतं यत् सपत्नपत्तनम् वैरिपुरं 'रिपौ वैरिसपत्नारी'त्यादि 'पुंस्त्री
पुरीनगणौ वा पत्तन'मिति आमरः । तस्मात् समुत्तिष्ठन्तीति समुत्थाः । समुत्पूर्वात् स्या धातोः आतश्चोपसर्ग

१०२. सुतोऽस्य मल्लो भगवान् प्रकल्पयन् बलिं द्विषां मांसवसासृगादिभिः ।
स कुम्भराजं कुलदीपमात्मजं समर्प्य नीराजनयान्वकूलयत् ॥

१०३. त्रिवर्गरूपं तनुजप्रयं वरं परं सलब्ध्वऽत्र सुखोपलम्भितः ।
अमुत्र रम्भापरिरम्भसम्भवप्रभूतसम्भावनया व्यजृम्भत ॥

इति कः । उदस्यास्तम्भोरिति पूर्वसवर्णेः झरोझरीति सवर्णे लोपश्च । तैश्च तैर्धुमैः अधूपयत् भूपयामास । तदीयदेहात् तस्य शिवदासस्य सम्बन्धिशरीरात् उदित उत्पन्नो यो दीननाथकः स्वार्थे कन् दीननाथनामा शिवदासपुत्र इत्यर्थः । परितः समन्तादपि प्रताप एव दीपः । तं अदीपयत् प्रदीपयामास ॥

दीननाथस्य पुत्रो मल्लिकदेव इत्यपरनामा भगवान् तत्पुत्रः कुम्भराज इत्याह ॥

१०२. सुत इति ॥ अस्य दीननाथस्य सुतः पुत्रो भगवान् भगवानिति पित्रा कृतनाम्नेत्यभिप्रायः । मल्लः मल्लविद्याविशारदः तेन च लोके मल्लिकदेव इति प्रसिद्ध इति भावः । स तथाभूतः द्विषां मांसवसासृगादिभिः बलिं नैवेद्यरूपपूजोपहारं प्रकल्पयन् श्रीदेव्याः बलिदानान्तं कर्म समापयन्नित्यर्थः । आत्मजं कुम्भराजं कुलस्य सूर्यवंशस्य दीपइव प्रकाशकत्वात् कुलं दीपयतीति वा तथा स एव कुलदीपः क्षत-
क्षात्क्षप्रज्वलित पिष्टकावर्तिरूपः । तथा च कालिकापुराणे—‘रुक्मादिपात्रे गोधूमयवपिष्टकस्यन्दने । कुर्या-
द्भर्तिशतं मन्त्री यजेद्वाजेध्वरीं प्रिये । कुलदीपमिदं प्रोक्तं सर्वसिद्धिप्रदायकम्’ इति । पञ्च सप्त नव
वर्तिकां क्रमादित्याद्यन्यत्र । नीराजनया नीराजनविधिना । नीराजनेति गिजन्ताञ्जीराजतेः ण्यासग्रन्थेति
युष् ततश्चाप । अन्वकूलयत् अनुकूलयामास स्वेष्टं साधितवानित्यर्थः ॥

अयं हि मल्लिकदेवः अष्टनवत्यधिक त्रिशतोत्तरसहस्रपरिमिते (३२५७) ऋषाब्दे निजजम्बुराज्यमा-
शतेनतैमुरलङ्कवादिशा इति प्रसिद्धेन यवनचक्रवर्तिना पराभूत इति पारशीयलिपिसुद्रितफरिष्टानामक-
ग्रन्थे वर्तते । एवं तस्मिन्नेव समये उक्तवादिशाचक्रवर्ती पार्वतीयमार्गेण जम्बुदेशं जगामेति विच्छन्दपट्ट-
भायककृतोत्कलभाषामुद्रितभारतेतिहासनामकग्रन्थेऽपि वर्तते । तेन आनुमानिकश्चतुःशतोत्तरसहस्र-
परिमित (१४००) क्रिष्टाब्दः कुम्भराजस्य समयः १४४ क्रिष्टाब्दे कनकसेनस्य स्थितिः एतथोरन्तरं १२५६
क्रिष्टाब्दमध्ये कनकसेनमारभ्य कुम्भराजपर्यन्ता (४८) अष्टचवारिंशत्पुरुषा लभ्यन्ते । तेन एकैकपुरु-
षान्तरकालः (२६) षड्विंशति वत्सरपरिमित आनुमानिक इति बोध्यम् ॥

देव्या आनुकूलेन किं लब्धम् तदेवाह ।

१०३. त्रिवर्गोत्यादि ॥ स कुम्भराजः क्षयाणां धर्मार्थकामानां वर्गः समूहः त्रिवर्गः । ‘त्रिवर्गो धर्म-
कामार्थै’ रित्यमरः । तद्रूपं तत्स्वरूपं परं प्रधानं सकलगुणसम्पन्नमिति यावत् तनुजस्य पुत्रप्रयं वरं
उक्तदेवताराधनफलभूतं । ‘देवाहुते वरः श्रेष्ठइत्या’द्यमरः । तत्कृत्वा लब्ध्वा । अत्र इहलोके सुखं उपलम्भितः
अनुभाषितः । प्रापित इति यावत् । ‘उपलम्भस्त्वनुभवे’ इत्यमरः । अमुत्र परलोके रम्भायाः स्वर्गेश्याविशेष-
रूपायाः परिरम्भादालिङ्गनात् सम्भवा या प्रभूतसम्भावना तथा व्यजृम्भत स्फीतो बभूवेत्यर्थः । अत्र
कुम्भराजस्य ककुदेव इत्यपि नामान्तरं प्रसिद्धम् ॥

१०४. स्वरूपमेतेषु पुरोजमच्युतस्वरूपमुर्वीशपुरोऽर्चितं ततः ।
न्यरूपयन् मन्त्रिपुरोगमाः कुलानुरूपमासेच्य पुरोहितैर्नृपम् ॥
१०५. तमन्वयात्पालयितारमात्मनः सुकोमलात्मा युगळो जघन्यजः ।
प्रजावती मर्तमते स्थिता मही निजाङ्गमारोप्य तमप्यखेलयत् ॥
१०६. अथानयोर्भूहृदयस्थनायकस्रजन्तमण्योरिव मध्यनायकः ।
व्यभाद्विशिष्टो ह्यतिशायिनायकस्वरूपनिर्दिष्टगुणैर्विनायकः ॥

तनुजप्रथं कृष्णमित्युक्तं तत्र ज्येष्ठः स्वरूपदेवनामेत्याह ॥

१०४. स्वरूपमिति । ततः कुम्भराजस्य स्वर्गमनानन्तरम् मन्त्रिपुरोगमाः मन्त्रिप्रधानाः । प्रकृत्य इत्यर्थः । एतेषु तनुजेषु मध्ये इत्यर्थः । निष्कारणे सप्तमी । पुरोऽग्रे जयत इति पुरोजः तं ज्येष्ठमित्यर्थः । अच्यु- तस्वरूपं विष्णुसमानलक्षणं अत एव उर्वीशानां पृथ्वीपतीनां पुरोऽग्रेऽर्चितं पूजितं श्रेष्ठमित्यर्थः । स्वरूपं स्वरूपदेवनामानं पुरोहितैः पुरोधोभिः कुलानुरूपं कुलस्यानुरूपं यथा तथा यथाकुलाचारमित्यर्थः । आसेच्य अभिषेच्य नृपं राजानं न्यरूपयन् निरूपयामासुः चक्रुरित्यर्थः । तत्र स्वरूपदेवनामा ज्येष्ठपुत्र एव राजा बभूवेत्यर्थः ॥

कनिष्ठ आतृनाम युगलदेव इत्याह ॥

१०५. तमिति । शोभनः कोमलो मृदुश्चात्मा शरीरं यस्य स सुकोमलात्मा । शैशवावस्थापञ्चत्वादिति भावः । जघन्ये अवरकाले जायत इति जघन्यजः कनिष्ठः 'जघन्यजे स्युः कनिष्ठवयोषोऽवरजानुजा' इत्यमरः । युगळः युक्तलदेवनामा आत्मनः स्वस्य पालयितारं पालयतीति पालयिता तं निजसंरक्षणकर्तारमित्यर्थः । तं ज्येष्ठभ्रातरं स्वरूपदेवं अन्वयात् अनुजगाम । तमेवानुसृत्य तदनुमत्या तस्यावित्यर्थः । प्रजा जनाः प्रशस्ता अस्याः सन्तीति प्रजावती जनसमृद्धिशालिनी । प्राशस्ये मतुप् । 'प्रजा स्यात्सन्ततौ जने' इत्यमरः । सैव आतृजायेव । 'प्रजावती आतृजाया' इत्यमरः । तथाभूता मही भूदेव्यपि 'भर्तुः निजपालकस्य स्वामिनः स्वरूपदेवस्येत्यर्थः । मते अभिप्राये स्थिता विद्यमाना सती यं युगलदेवं अङ्गमुत्सङ्गमारोप्य देव- वात्सल्यादिव निजोत्सङ्गे धृत्वेत्यर्थः । अखेलयत् श्रीडयामास ज्येष्ठः स्वरूपदेवो राजा बभूव तत्किञ्चेऽनु- गतः कनिष्ठो युगलदेवस्तस्यावित्यर्थः ॥

कुम्भराजस्य मध्यमपुत्रो विनायक नामेति सूचयन् तं विशिनष्टि ॥

१०६. अथेति । अथशब्दोऽत्र निबन्धवैशिष्ट्यघोषितनार्थः गम्भीरसेनमारभ्य कुम्भराजप्रथमता ये पञ्चचत्वारिंशत्पुरुषा जम्बुराज्ये राज्यं कृतवन्तः ते नाममात्रप्राधान्यकथनेनैवौपदिष्टाः तेषां विशेषचरि- तादीनामनुपलम्भात् इतः प्रभृति वक्ष्यमाणाः वर्ण्यमानमध्यमपुत्रमारभ्य तद्वंशीया राजानः किञ्चित्- किञ्चैव वर्णयिष्यन्ते इति तदर्थः । अथ अथानन्तरं भूहृदयस्था भूदेवीवक्षस्त्यलवर्तिनी या नायकस्रजं त्यागी कृती कुलीनः सुभीको रूपवोवनात्साही दक्षोऽनुरक्तलोकस्तेजोवैदग्ध्यशीलवाञ्छेता इत्युक्तनायकलक्षण- गुणचिसिद्धये राजानस्ते नायकाः तेषां सम्बन्धिनी स्रक्माला तस्या अन्तौ अवयवभूतौ । 'अन्तःस्वरूपे निक्ते प्राप्ते' निश्चयनाशयोः अवयवेऽपीति हैमः । नायकोमथपार्श्वभाजौ नायकसदृशवर्ति भावः यौ

१०७. अपार्थिवत्वाभृपवंशजन्मनः सुपत्न्यमावाहयसस्तथात्मनः ।
निरर्थतेत्येव स मानिनां वरः कदर्थितोऽभूदवमानितान्तरः ॥

१०८. मनोगतं व्याधिमयं तथाविधं यदाविनेतुं न शशाक सर्वथा ।
तदैव देवं भवमेषजं भवं निषेवितुं वारणसीमशिश्रयत् ॥

मणी श्रेष्ठवस्तुविशेषां ताविव तयोस्तथाभूतयोः अनयोः स्वरूपदेवयुगलदेवयोः मध्यनायकः मध्यस्थित-
नायकमणिरिव । 'नायको नेतरि श्रेष्ठे हारमध्यमणाव'पीति विश्वः । तथा भूतो विनायकः विनायकदेव
नामा अतिशायिनः सर्वोत्कृष्टः नायकस्वरूपे नायकसामान्यलक्षणे स्वं नायकादि रूपं रूप्यते लङ्घ्यते
अनेनेति स्वरूपं लक्षणं तस्मिन् त्यागी कृतीत्याद्युक्तरूपे इत्यर्थः निर्दिष्टा उक्ता ये गुणाः त्यागित्वादयः तैः
विशिष्टः श्रेष्ठ इत्यर्थः । तेन च विशिष्टो नायको विनायक इत्यन्वर्थानामेति फलितम् । तथा भूतः सन्
व्यभात् विशेषेण वर्मा ॥

इदानीं तच्चरितं कथयिष्यन् तदुपक्रमते ॥

१०७. अपार्थिवत्वादिति । मानिनां रूपगुणाद्यभिमानवतां जनानां वरः श्रेष्ठः स विनायकः ।
आत्मनः स्वस्य अपार्थिवत्वात् । पृथिव्या ईर्ष्यः पार्थिवः । तस्येश्वर इत्यन् । न पार्थिवः अपार्थिवः तस्य
भावस्तत्त्वम् तस्मात् पार्थिवत्वाभावादित्यर्थः । नृपवंशे जन्म तस्य राजकूलोत्पन्नत्वस्येत्यर्थः निरर्थता
व्यर्थता तथा तेन प्रकारेण सुपत्न्यभावात् स्वसमानरूपगुणशालिन्या भार्याया विरहात् वयसः यौवना-
वस्थायाः निरर्थतेत्यर्थः । इत्येव इति बुद्धेयं अवमानितः अनादतः अन्तरोऽन्तरात्मा यस्य स तथाभूतस्सन्
राजकुलोत्पन्नस्य मम यदि राज्यं नास्ति तर्हि इदं जन्म निरर्थकम् तथा अस्यां युवावस्थायां यदि मम
सदृशी पत्नी नास्ति तर्हि इदं यौवनमपि निरर्थकं इति तदुभयविरहात् शोच्यमानः सन् कदर्थितः विह्व-
लितोऽभूत् । कथं मे तदुभयप्राप्तिः स्यादिति व्याकुलितो अभूवेत्यर्थः ॥

तदा किं कृतवान् तदाह ॥

१०८. मनोगतमिति । अयं विनायकः तथा तादृशी इष्टानवासिरूपेत्यर्थः विधा प्रकारो यस्य तम्
'विधा विधीं प्रकारेचे'त्यमरः । मनोगतं अन्तर्निष्ठं चिन्ताजन्यमित्यर्थः । व्याधिसुपतापं सर्वथा सर्वप्रकारेण ।
प्रकारवचने थात् । येनकेनचिदप्युपायेनेत्यर्थः । यदा यस्मिन् काले विनेतुमपनेतुं न शशाक शक्तो
नाभूत् । तदा तस्मिन् काले एव भवस्य संसारस्य मेषजं सर्वव्याधिहरमौषधस्वरूपम् । भवं भव-
त्यस्मात्सर्वमिति भवः । जगत्कारणम् । तं देवं विश्वेश्वरमित्यर्थः । निषेवितुं तमनुसृत्य वर्तितुं वारणसीम्
वरणा च असी च तयोः नद्योरदूरे भवा वारणसी । अदूरं, भवश्चेत्यण् ङीप् पृषोदरादिवात्साधुः । उक्तञ्च
'वारणासी च नद्यौ द्वे पुण्ये पापहरे उभौ । तयोरन्तर्गता या तु सैषा वारणसी स्मृता' इति । वारणसी
वारणसीत्यादि कासी पर्याया द्वेभे । तां वारणसीपुरीं अशिश्रयत् आश्रितवान् । शिष्टं सेवायामिति
'श'होर्लङ् निशिति कर्तरि ण्येति रूपम् ॥

१०९. अदभ्रमभ्रंलिहहर्म्यरम्यतामरेण कैलासगिरेर्निरासिनीम् ।
सदर्पणद्वारमुखान्तरस्फुरत्प्रकाशरूपैरलकाप्रहासिनीम् ॥

११०. वितत्य चत्वारि पदानि नोन्नतिं गतः समाकुञ्च्य च तत्र निःस्पृहः ।
परं पदं प्राप्तुमना निषेदिवाभिषेवते यामपि मूर्तिमान् वृषः ॥

१११. अथ श्रुतिग्राह्यवपुः परार्थवान् त्रिपाच्चतुः शृङ्गधुतो द्विशीर्षकः ॥
त्रिधा निबद्धश्च स सप्तहस्तवान् प्रविश्य मर्त्यानापि यां नमस्याति ॥

वाराणसीमेव चतुर्भिः श्लोकैर्विशिनष्टि ।

१०९. अदभ्रमित्यादि । अदभ्रमनल्पं यथा तथा अभ्रं लिहन्तीति अभ्रं लिहानि । वहाभ्रे लिह इति 'खङ्' अरुद्विषजन्तस्य मुमिति मुम् । अत्युच्चानीत्यर्थः यानि हर्म्याणि धनिकगृहाणि । 'हर्म्यादि धनिनां वास' इत्यमरः । तेषां रम्यतामरेण सौन्दर्यातिशयेन कैलासगिरेः कैलासपर्वतस्य निरासिनीं विजयिनीमित्यर्थः । तथा सदर्पणानि दर्पणैः सह वर्तमानानि यानि द्वाराणां गुह्यमार्गाणां मुखानि अभ्रभागाः तेषां अन्तरेभ्यः अन्तः प्रदेशेभ्यः स्फुरन्तो बहिः प्रसरन्तः ये प्रकाशरूपाः प्रशस्तप्रकाशाः प्रशंसायां रूपप्रत्ययः । तैः हासरूपैरित्यर्थः अलकां कुबेरपुरीं प्रहसितुं शीलं यस्याः सा अलकाप्रहासिनी तां तथाभूतामित्यर्थः । कुबेरनगरापेक्षया अधिकशोभाशालिनीमित्यर्थः । एतेन वाराणसीपुर्यां हर्म्याद्याश्रयत्वेन अर्थसमृद्धिमेतत्वं तथाविधहर्म्याद्युपभोक्तृजनाश्रयत्वेन विषयभोगरूपकामसमृद्धिमत्त्वञ्चेति पुरुषार्थद्वयं प्रदर्शितं इति ॥

इदानीं धर्मसमृद्धिं दर्शयति ॥

११०. वितत्येति । वृषो धर्मः । 'वृषो धर्मे बलीवर्दे' इति मेदिनी । स एव मूर्तिमान् शरीरवान् । 'वृषो वृषभः धर्मो वृषरूप' इति स्मृतः । किम्भूतः सः चत्वारि चतुःसङ्ख्यानि पदानि सत्यदानतपोदयारूपाणि चरणानि तानि वितत्य तत्र वाराणस्यां विस्तार्य उन्नतिं न गतः औन्नत्यं न प्राप्तवान् । तत् साक्षात् परमार्थकलाभावादिति भावः । अत एव तत् चतुर्वर्षि पदेद्वित्यर्थः । निःस्पृहः नास्ति स्पृहा यस्य सः तान्मनीहमानः सन् इत्यर्थः । समाकुञ्च्य च तेषां पदानां सम्यगाकुञ्चनं कृत्वेत्यर्थः । परं नित्यनिरतिशयत्वादिना सर्वोत्कृष्टं पदं मोक्षपदं । तदेव सर्वौन्नत्यसाधनभूतं चरणं तत् प्राप्तुमनाः लब्धुकामः पुं काममनसोरपीति मलोपः । तथा भूत्वा निषेदिवान् निषण्णः उपविष्टः सन्नित्यर्थः । भाषायां सदवसश्च इति कसु प्रत्ययः । यां वाराणसीं निषेवते नितरां सेवते । तत्र विद्येश्वरमन्दिरादो वृषभस्य तथावस्थितत्वेन परिदृश्यमानत्वाद्धर्मएव तथा वर्तते किं इत्यभिप्रायः । एतेन निखिल धर्माश्रयत्वमभिहितम् ॥

अथ स्वरूपान्तरेण तस्यैव वृषस्योपास्तिप्रकारं दर्शयति ।

१११. अथेति ॥ अथ पक्षान्तरे सः वृषः वर्षति कामानिति वृषो वृषभः वृषभः कामवर्षणादित्युक्तेः श्रुतिग्राह्य वपुः श्रुत्या श्रवणेन्द्रियेण प्राप्तं वपुः शरीरं शब्दरूपं यस्य सः । श्रोत्रग्राह्यगुणः शब्दइत्युक्तेः शब्दग्रामस्वरूपइत्यर्थः । वेदप्रतिपाद्यस्वरूपइत्यप्यर्थः । स किम्भूतः तत्स्वरूपमेवोच्यते त्रिपादित्यादि त्रयः पादाः भूतभविष्यद्वर्तमानस्वरूपाः कालाः प्रथममध्यमोत्तमपुरुषास्तयो वा अस्य सन्तीति त्रिपाद सङ्ख्यासु

११२. सुषुम्निकां यां जगदन्तवर्तिनीं चिदात्मिकां ब्रह्मविकासिनीं विदुः । दिवं परित्यज्य समर्त्यमूर्तिभिः श्रिताममर्त्यैरपि मृत्युमिप्सुभिः ॥

पूर्वस्येति पादशब्दस्यान्तलोपः । चतुर्णां शृङ्गाणां समाहारश्चतुः शृङ्गं नामाख्यातोपसर्गनिपातरूपं तेन युतः संयुक्तः । द्वेशीर्षेकार्यताव्यङ्ग्यतारूपे यस्य स द्विशोर्षकः । त्रिधा निबद्धः । एकवचन द्विवचन बहुवचनैर्बद्धः । उरः कण्ठशिरोबद्धो वा । सप्तसप्तसङ्ख्यका हस्ता विभक्तिरूपाः तेऽस्य सन्तीति सप्तहस्तवान् । तथा शब्दग्रामस्वरूपः सः परार्थवान् पराः प्रधाना येऽर्था अभिधेयरूपाः ते एव परार्थः परमपुरुषार्थरूपः तद्वान् सन् मर्त्यान् मनुष्यान् प्रविश्या विश्व मनुष्येषु प्रतिपाद्येत्यर्थः । मनुष्याधिकारत्वाच्छास्त्रस्येति न्यायात् । तन्माभूत्वापि यां वाराणसीं नमस्यति पूजयतीत्यर्थः । नमोवरिवसित्यादिना नमः शब्दात् क्यच् । तथा च श्रुतिः 'चत्वारिंशद्वा त्रयोऽस्य पादा द्वे शीर्षे सप्तहस्ता सोऽस्य । त्रिधा बद्धो वृषभो रोरवीति महोद्देवो मर्त्या आविवेश' इति । एतद् व्याख्यानपरं पाणिनीयमतदर्पणश्लोकौ यथा । 'नामाख्यातनिपातोपसर्गशृङ्ग-
च्छिकालपात् । कार्यताव्यङ्ग्यता मूर्धा शब्दः सप्तविभक्तिदोः उरः कण्ठशिरोबद्धो वृषभः कामवर्षणात् महान् देवो महत्कायो ज्ञातः स्यादिति च श्रुतेरिति । प्रकृते नमः शब्दं करोति नमस्यतीत्यनेन रोरवीत्यर्थो लभ्यते । एवं परार्थवान् इति परशब्देन महत्त्वं अर्थवान् इत्यनेन सर्वेषामुपजीव्यत्वं च लभ्यत इति महादेवइति पदसमानार्थतया श्रुतेः समानार्थता बोध्या । यद्वा स वृषो यज्ञरूपः । स किम्भूतः । त्रयः पादाः त्रयस्त्रिंशत्सामरूपा यस्य सः । चत्वारि शृङ्गाणि ब्रह्मोद्गातृहोतृत्वव्युत्पन्नानि तद्युतः । द्वे शीर्षे द्विविधानं प्रवर्त्याख्ये यस्य सः । शिरएवायं द्विविधानम् । ग्रीवा वै यज्ञस्थोपसदः शिरः प्रवर्त्य इति श्रुतेः । सप्तहस्ता सप्तहोतारः सप्तच्छन्दांसि वा । तद्वान् त्रिधा त्रिप्रकारैः प्रातः सवनमार्ध्यं दिनसवनतृतीयसवनैर्निबद्धः । विस्तरस्तु वेदभाष्येषु द्रष्टव्यः । तथाविधो यज्ञरूपो वृषोपि परार्थवान् परमयोजनकः सन् यां नमस्व-
तीत्यर्थः । अन्यस्सर्वम् पूर्ववत् । एतदर्थद्वयेन विद्यासमृद्धिः यज्ञादिकर्मसमृद्धिश्च प्रदर्शिता ॥

मोक्षसमृद्धिं दर्शयति ।

११२. सुषुम्निकामिति ॥ यां वाराणसीं जगदन्तवर्तिनीं जगतामन्ते प्रलयेऽपि विद्यमानां । उक्त-
ञ्च काशीखण्डे 'मुने प्रलयकालेऽपि न तत्क्षेत्रं कदाचन । विमुक्तं न शिवाभ्यां यदविमुक्तं ततो विदुः । न यदा भूमिवलयं न यदापांसमुद्भवः । तदा विहर्तुमीशेन क्षेत्रमेतद्विनिर्मितमि' ति । चिदेव आत्मा स्वरूपं यस्याः सा चिदात्मिका । तां चिच्छक्तिरूपां अतएव ब्रह्मविकासिनीम् ब्रह्मसाक्षात्कारजननीं ज्ञानप्रकाशकत्वा-
दिति भावः । सुषुम्निकां सुषुम्नानाडीस्वरूपाम् । जगद्रूपशरीरस्थेत्यर्थः । आहुः वदन्ति प्रेक्षावन्त इति शेषः । पुनः किम्भूतां सृष्टुं मरणं आसुमिच्छुमिरिप्सुभिः । काशीमरणान्मुक्तिरिति श्रुतेः । अत एव दिवं स्वर्गं परित्यज्य त्यक्त्वा समर्त्यमूर्तिभिः मर्त्यानां मूर्तिभिः सहितैः मानुषशरीरधारिभिरित्यर्थः । अमरैः देवैः अपि श्रितां सेवितां स्वर्गस्यापि क्षयित्वान्मुक्तिं कामा देवा अपि यासुपासत इत्यर्थः । अस्याः सुषुम्नादि-
स्वरूपत्वमुक्तं काशीमुक्तिविवेके श्रीमद्भगवत्पूज्यपादपरमहंसपरिब्राजकाचार्य श्रीसुरेश्वरसूरिपादैः यथा इयं हि ब्रह्मप्रकाशरूपिणी चिन्मयी ज्ञानप्रकाशकतया अस्यास्तथात्वं वेदतन्त्रादिज्ञानप्रतिपादकशास्त्रे सुषुम्नाया एव ब्रह्मनाडीत्वं प्रतिपादितं । तथा सर्वप्रकाशकतया चिच्छक्तेरेव स्वरूपं काशीत्वं विशिष्टं । यथा यथेदं काश्यते सर्वं सा काशी परिकीर्त्यत इति । यदि चिच्छक्तिरेव काश्याः स्वरूपाथैवविका । तर्हि तस्या वाराणसीस्वख्यायां कागतिरिति संशयश्चेत्ततोऽवधार्यताम् । तदिवं अन्ये देशानां देवयजनं सर्वेषां

११३. परिक्रमन् तां बलिपुष्पसंकुलप्रवाहपातोत्थितवातसेवितम् ।

समन्ततस्तापससन्ततं ततो मरुत्तटिन्यास्तटमध्यवास सः ॥

११४. स तत्र नित्यं प्रयतो महेश्वरं निषेव्य बाह्यमानसकायकर्मभिः ।

समीरशेषानशनव्रतं दधत्क्रमेण शीर्णैस्तृणसन्निभोऽभवत् ॥

भूतानां ब्रह्मसदनं अत्र हि जन्तोः प्राणैरुत्क्रममाणस्य रुद्रस्तारकं ब्रह्म व्याचष्टे । येनासावमृती भूत्वा मोक्षी भवति । तस्माद्विमुक्तमेव निषेवेत । अविमुक्तं नविमुक्षेदेवमैवैतथाज्ञवक्ष्यः । अथ हैनमग्निः पप्रच्छ याज्ञवल्क्यम् । य एषोऽनन्तोऽप्युक्त आत्मा कथमहमिमं विजानीयामिति सोऽविमुक्त उपास्य इति सोऽविमुक्तः कस्मिन् प्रतिष्ठित इति वरणायामस्यां च प्रतिष्ठित इति का च वरणा भवति काचासिर्भवति । सर्वाग्निद्विषकृतान् दोषान् वारयति तेन वरणा भवति । सर्वाग्नीन्द्रियकृतानि पापान्यस्यति तेनासिर्भवति कतममस्याः स्थानं भवतीति । भ्रुवो घ्राणस्योभयसन्धिः स शैल्लोकस्य परस्य च सन्धिर्भवति । एवमेवैवं सन्धिं सन्ध्यां ब्रह्मविदुपासते । कोऽसौ रुद्र इति रुद्रापत्रयात्मकं संसारदुःखं तद्धेतुर्वा तत्सर्वं द्रावयति शरणागतानामुपासकानामिति । अत एव चिच्छक्तिमयः सर्वज्ञः परमेश्वरएव रुद्रः । तथा हि 'एको रुद्रो न द्वितीयायवत्स्थुः इत्यादि ॥

११३. परिक्रमञ्चिती ॥ स विनायकः तां तथाभूतां वाराणसीम् पुरीम् परिक्रमन् तत्क्षेत्रपरिक्रमोक्त-विधिना तत्परिक्रमणं कुर्वन् ततः परिक्रमणानन्तरं बल्यर्थं पूजोपहारार्थं यानि पुष्पाणि तैः सङ्कुले व्यासे प्रवाहे गङ्गाया निम्नरे यः पातः पतनम् तस्मादुत्थितेन वातेन सेवितम् । वोजितमित्यर्थः । अत्र वातस्य पुष्पसम्बन्धसौरभ्यं प्रवाहसम्बन्धात् शैल्यं पतनोत्थितत्वान्मान्यं च लब्धम् । तद्विशिष्टस्यैव तस्य कवि-भिर्वर्णितत्वादिति । समन्ततः सर्वतः तापससन्ततम् तपस्विजनव्याहसम् मरुताम् देवानाम् तटिनी नदी 'मरुत्तटिनी गङ्गा देवनदी स्वर्नदी सुरदीर्घिका' इत्यमरः । तस्याः तटं तीरं अभ्युवास गङ्गातटे निवासं चकारेत्यर्थः । 'उपान्वध्याक्वस' इत्याधारस्य कर्मत्वम् ॥

११४. स इति॥ स विनायकः तत्र वाराणस्यां नित्यं प्रयतः पूतस्सन् । 'पवित्रः प्रयतः पूत' इत्यमरः । वाक्च मानसञ्च कायश्च बाह्यानसकायाः तेषां कर्माणि वाकर्ममानसकर्मकायकर्मचेति त्रिविधकर्माणीत्यर्थः । ब्रह्मन्तान्ते श्रूयमाणपदस्य प्रत्येकं योगः । तत्र वाकर्म स्तुतिपाठादि मानसकर्म जपध्यानादि कायकर्म पूजा-प्रणामादि तैः महेश्वरं श्रीकाशीविश्वनाथं निषेव्य आराध्य शिष्यतद्गतिशेषः समीरएव शेषोऽवशिष्टो यस्मिन् तथाभूतं यत् अनशनं निराहाररूपं व्रतं तत् । दधत् दधानः वायुमात्रभक्ष्यइत्यर्थः । उपासनाकाण्डे 'निराहारो नोपवसेति'ति स्मृत्या वायुभक्षणस्यैव सर्वप्राधान्यादिति भावः । तथा च स्मृतिः 'नक्तं इविष्या-कमनोदनं वा फलं तिलाः क्षीरमथाम्बुवाड्यं । यत्पञ्चगव्यं यदिवापि वायुः प्रशस्तमत्रोत्तरमुत्तरं स्पष्टेति' । 'जलाशीमास्तुतारो निराहारस्तथैवचेति' । रामायणादौ 'निराहारस्य पृथक्वेनोद्देखाद्वायो-भक्ष्यत्वं कल्पितमिति बोध्यम् । तथाभूतः अतएव क्रमेण दिनकालक्रमेण शीर्णः क्षीणशरीरः सन् तृणसन्निभः तृणतुल्यः अभवत् दुर्बलो बभूवेत्यर्थः ॥

११५. अथैकविंश्यां निशि कण्ठगासुना दशेन्द्रियेभ्यो विरतान्तरात्मना ।
दधद्भुः स्वप्नवशात्तपस्विनो व्यलोकि लोकार्तिहरो हरोऽमुना ॥

११६. जगाद तं दर्शनमात्रनिर्गदं करेण संस्पृश्य स सस्मिताननः ।
समुत्सहसाशु विधित्सिते ध्रुवं मनोरथः सेत्स्यति वत्स तेऽचिरात् ॥

११७. प्रगाढदुर्गैरचलैरनुत्तरो निगूढमार्गो विषयोऽस्त्यनुत्तरः ।
प्ररूढसौराष्ट्रपदोऽप्यनुत्तरः खलीढगोदासरितोननुत्तरः ॥

ततः किमभूत्तदाह ॥

११५. अथेति ॥ अथ कियद्दिनान्तरम् एकविंशति दिवसगमनान्तरमित्यर्थः । एकविंशतेः पूरणी एकविंशी तस्य पूरणे षट् तिर्विंशतेर्द्वितीति टिलोपः । टिड्ढाणमीति ङीप् तस्यां निशि एकविंशदिवसावसान रात्रावित्यर्थः । कण्ठगासुना कण्ठगाः कण्ठगताः उत्क्रममाणा इत्यर्थः असवः प्राणा यस्य तेन आसन्नस्य-
त्युनेत्यर्थः । अतएव दशेन्द्रियेभ्यः श्रोत्रादीनि पञ्चज्ञानेन्द्रियाणि वागादिपञ्चकर्मेन्द्रियाणि मिलित्वा दशे-
न्द्रियाणि दिक्संख्ये संज्ञायामिति समासः तेभ्यः ज्ञानकर्मसाधनेभ्यः बाह्येन्द्रियेभ्य इत्यर्थः । विरतो निवृत्त-
व्यापारोऽन्तरात्मा मनोरूपमन्तरिन्द्रियं यस्य तेन तथाभूतेन अमुना विनायकदेवेन स्वप्नवशात्
स्वप्नावस्रतया स्वप्नवस्थायामित्यर्थः । लोकार्तिहरो लोकानामार्तिः पीडा तां हरति आराधनानुसारेणाप-
नयतीति तथा अत एव हरः तथान्वर्थनामा भगवान् विश्वेश्वर इत्यर्थः । तपस्विनः तापसस्य वपुः शरीरम्
दधत् गुह्यतः सन् व्यलोकि विलोक्यते स्म । कर्मणि लुङ् । स स्वप्ने तपस्विरूपिणं शिवं ददर्शेत्यर्थः ॥

११६. जगादेति ॥ स्मितेन सहितं सस्मितं ईषद्वासयुक्तं आननं वक्त्रम् यस्य स तथोक्तः । स
तपस्विरूपो हरः दर्शनमात्रनिर्गदम् दर्शनमात्रेण ऐश्वर्यशरीरावलोकनेनैव निर्गतो गदो रोगो यस्य तं ।
निराहारादिजन्यक्रमशून्यमित्यर्थः । तं विनायकं करेण संस्पृश्य निजहस्तसंवाहनेनाश्वास्येत्यर्थः । जगाद
कथयामास कथनप्रकारमेवाह सार्धंलोकत्रयेण समुत्सहस्वेत्यादिना-हे वत्स हे पुत्रक वसेति सम्बोधनम्
तस्मिन् प्रेमातिशयक्यापनार्थम् 'पुत्रादीं तर्णके वर्षे वत्सो वत्सन्तुवक्षसी'ति रुद्रः । विधित्सिते विधातुमिष्टे
वस्तुनि आशु शीघ्रम् समुत्सहस्व सम्यक् उत्साहयुक्तो भव ते तव मनोरथः अभिलाषः अचिरात् अविलम्बा-
देव सेत्स्यति सिद्धो भविष्यति । ध्रुवं निश्चितमेवैतदित्यर्थः ॥

तव प्राप्यो देशोऽस्तीति तं विशिष्य दर्शयति ॥

११७. प्रगाढेत्यादि ॥ अचलैः पर्वतैः कृत्वा प्रगाढानि प्रकर्षेण दृष्टानि यानि दुर्गाणि नगरप्रावरणानि
तैर्हेतुभिः प्रगाढदुर्गभूतै रचलैर्वा अनुत्तरः उत्तरितुं शक्यो न भवतीति तथा दुर्लङ्घनीय इत्यर्थः । निगूढा
आच्छन्नतया दुर्ज्ञेया मार्गा अन्तःप्रवेशपन्थानो यस्य स तथाभूतः अतएव अनुत्तरः नास्ति उत्तरं साम्प्रतया
प्रतिवाक्यं यस्य सः अनुपम इत्यर्थः नास्ति उत्तर उत्तमो यस्मादिति वाऽनुत्तरः । 'उत्तरः प्रतिवाक्ये स्वातृ-
ष्णोदीष्योत्तमेऽप्यवदि'ति विश्वः । तथाभूतः विषयो देशः अस्ति । 'देशविषयात्पर्वतन' मित्यमरः । स किं
नामा काकीत्यत आह । प्ररूढेति । प्रकर्षेण रूढं प्रसिद्धं सौराष्ट्रपदं सौराष्ट्र इति वाचकशब्दो यस्य सः ।
उत्तर उदीष्यो न भवतीत्यनुत्तरः । इतो दक्षिणइत्यर्थः । तथापि स्वेन लीडा आस्तादिता अभिष्वजेति
वाच्यम् । या गोदा सरित् गोदानाम्नी सरित् गोदावरीनदीत्यर्थः । ततः उत्तरः ननु इत्यवधारणे । उदीष्येष्व
गोदावरीनद्या उत्तरे तीरे दक्षिणसौराष्ट्रनामा देशोऽस्तीत्यर्थः ॥

११८. तदीश्वरो नन्दपुरेऽस्त्यनीश्वरः शिलाकुलस्याग्रतमोऽपि सोऽन्तिमः ।

अपुत्रिकः केवलमेकपुत्रिको जराप्रयुक्तोऽपि यथैव निर्जरः ॥

११९. वरान्मदीयात्परिणीय तत्सुतां वरां वयोरूपगुणैरशङ्कितः ।

परैरजय्यो विजयस्य राज्यभाक् चिराय तत्रौरसपुत्रपौत्रकैः ॥

११८. तदीश्वरइति ॥ तस्य 'दक्षिणसौराष्ट्रदेशस्य ईश्वरस्तदीश्वरः तदधिपतिः । अनीश्वरः नास्ति ईश्वरो यस्य सः । तदुपरि अन्यः कोऽपि स्वामी नास्तीत्यर्थः । तथाभूतः सन् नन्दपुरे नन्दपुरनाम्नि नगरे सौराष्ट्रदेशइत्यर्थः । अस्ति स राजा शिलाकुलस्य शिलावंशस्य तद्वंशीयानमित्यर्थः । अग्रतमः सर्वप्रधानोऽपि अन्तिमः अन्तेभवः । अन्तशब्दात् ढिमच् प्रत्ययः । तद्वंशस्य चरमो राजेत्यर्थः । अन्तिमत्वे हेतुमाह अपुत्रिक इति नास्ति पुत्रो यस्य सोऽपुत्रः ततः स्वायें ठक् अपुत्रिकत्वादन्तिम इत्यर्थः तस्मादेव तद्वंशो लुप्यत इति भावः । पुत्रिकापि नास्तीत्याशङ्क्याह । 'केवलमिति केवलशब्दोऽभ्यस्ववंशीयव्यवच्छेदाधः । केवलं एका पुत्रिका यस्य सः एकपुत्रिकः । एवमपि पुनः पुत्रोत्पत्तिस्त्यादित्याशङ्क्याह । जराप्रयुक्तइति । जराया वार्धक्येन प्रयुक्तः जरावस्थां प्राप्त इत्यर्थः । अपिः समुच्चये । तेन च तस्य पुत्रान्तरोत्पत्तिस्सम्भावनापि नास्तीत्यर्थः । मनु ब्राह्मणद्व्यापहारादिना हि वंशोच्छेदः स्मर्यते । तेन च पापकर्मा स्यादित्यत आह । यथेत्यादि यथा निर्जरो देवस्तथैव सः । सत्कर्मधर्मादिना देवतासमान इत्यर्थः । तथा च ईश्वरेच्छयैव तस्मात्तद्वंशविश्रान्तिः । न तु तदुष्कर्मजन्येति भावः । अग्रतमोऽप्यन्तिम इति जराप्रयुक्तोऽपि निर्जर इति च विरोधः । तत्परिहारस्तत्कारणः किन्नामायं राजा कस्य वा पुत्र इत्यादि किमपि न ज्ञायते । प्राचीनवंशावलीपुस्तकेऽपि तदनुल्लेखात् । किन्तु शिलावंशीयो राजेत्येव वर्तते । कोऽयं शिलावंशास्तप्रापि मानं न लभामहे । किन्त्यं भारतमध्यभूमौ प्रसिद्धानां षड्विंशतोरारजवंशानामभ्युत्थः शिलारवंश इति लोके यः प्रसिद्धः स स्यात् स तु चन्द्रवंशान्तर्गत इति राजस्थानीयेतिहासादौ न तु वा शिलादित्यनामः सूर्यवंशीयस्य राज्ञः सम्बन्धी स्यात् पूर्वोक्तवलभीनगरी यदा यवनैर्ध्वस्ता तदा शिलादित्यप्रभृतय इतस्ततो जन्मुरिति तत्रैवेतिहासादौ तेन तदुभयवंशयोर्मध्ये संशयः । अस्यराज्ञो नाम गङ्गाराज इति तत्पिता वत्सरज इति सिंहचल श्रीकूर्मक्षेत्रस्थितप्रासादभित्तिलिखितशिलालेखो वर्तते इति केचिद्वदन्ति । तत्रैवायं सप्तविंशति कचपुत्रशतोत्तरसहस्रपरिमिते (१४२७) क्रिष्टाब्दे नन्दपुरराजसिंहासनारूढ आसीदिति लिखितमस्तीति च वदन्ति ॥

११९. वरादिति ॥ ममार्यं मदीयः । त्यदादीनिचेति वृद्धसंज्ञायां वृद्धाच्छ इति छ प्रत्ययः । अस्मात् मदीयात् कस्य 'बुतात् देवाहुतेवरः भेटे' इत्याद्यमरः । महत्तवराद्धेतोः अशंकितः शङ्कारहितः । 'यस्या न विद्यते आता न च विज्ञायते पिता । नोपयच्छेत'तां कन्यां पुत्रिकाधर्मशङ्कये'त्यादिना अभातृकायाः परिणयनिषेधेऽपि मद्भरेण हेतुना तव तादृशपरिणयोऽधर्माय नैव भविष्यति । अतस्तत्र शङ्का न कर्तव्येति भावः । वयोरूपगुणैः यौवनसौन्दर्यकुलशीलादिभिः वरां भेटां स्वत्समानामित्यर्थः । तत्सुतां तस्य नन्दपुराधिपतैः कुंवितरस्य परिणीय विवाह्य तत्र सौराष्ट्रदेशे राज्यभाक् राज्यं सप्तक्रमशः वा पूर्वोक्तरूपं तत्रज-तीति तस्मात्कञ्चरारण्यइत्यर्थः । परैः शत्रुभिः अजय्यो जेतुं शक्यो न भवति 'यः क्षय्यजय्यौ शक्यार्थे' उक्तस्तुतः सक् । औत्तवैः 'स्वक्षेत्रे संस्कृतायां तु स्वयमुत्पादयेद्धि यम् । तस्मात्तस्य विजानीयात्पुत्रम् मन्मथ-

१२०. इति प्रसिक्तो वचनामृतैरसौ निशावसाने शयनात्समुत्थितः ।

ससम्भ्रमं सान्द्रतनुस्त्वगङ्कुरैर्मृगेन्द्रलीलामवलोकने दधौ ॥

१२१. अथेश्वरादेशविनिर्णयात्क्षणं प्रतीक्ष्य कन्यां तुलयात्सुम्ननाः ।

जगाम भाखानिव कर्कमारुहन् स सिंहविक्रम्यपि दक्षिणां दिशम् ॥

१२२. स्वदक्षिणासङ्गितयाऽऽनुकूल्यतश्चलत्सु वाय्वश्वभुजेषु तत्पिपु ।

स वाह वाहेत्यपि पामरोदितं सुशब्दयामास तदा प्रसन्नधीः ॥

कल्पित 'मिति मन्त्ररूपैः । न तु दत्त क्रीतादिभिरित्यर्थः । पुलपात्रकैः पुलपात्रादिपरम्परयेत्यर्थः । शिराय चिरकालपर्यन्तं विजयस्व सर्वोत्कर्षेण वर्तस्वेत्यर्थः ॥

१२०. इतीति ॥ निशाया अवसानम् प्रान्तभागस्तस्मिन् रात्रिचतुर्थयामे इत्यर्थः । तत्र स्वप्नस्य शीघ्रफलदत्वात् । उक्तञ्च 'स्वप्नस्तु प्रथमे यामे संवत्सरफलप्रदः । द्वितीये चाष्टभिर्मासैश्चित्रभिर्मासैस्तृतीये । चतुर्थे वार्धमासेन स्वप्नस्त्यात्तत्फलप्रदः । दशाहे फलदः स्वप्नोऽप्यरुणोदयदर्शने । प्रातः स्वप्नस्तु फलदस्तक्षणं यदि बोधितः' इति । कियत्कालविलम्बेन फललाभाच्चतुर्थयामे इति व्याख्यातम् इति उक्तरूपैः वचनामृतैः स्वप्नावस्थायां भगवतो वचोरूपपीयूषैः प्रसिक्तः आप्यायित इत्यर्थः । असौ विनायकदेवः शयनात् शय्यायाः समुत्थितः जाग्रदवस्थां प्राप्य शय्यायामुपविष्ट इत्यर्थः । यद्वा शयनादिति ल्यब्लोपे पञ्चमी । शयनं निद्रां परित्यज्येत्यर्थः । 'शयनं सुरते निद्राशययोश्च नपुंसकमि'ति मेदिनी । समुत्थितः उत्थाप्योपविष्ट इत्यर्थः । त्वगङ्कुरैः त्वचोऽङ्कुरा इव त्वगङ्कुरा रोमाञ्चाः तैः पुलकैः सान्द्रतनुः सान्द्रा निरन्तरा तनुः शरीरं यस्य सः । दर्शयदिति भावः । तथाभूतः सन् सम्भ्रमेण सह वर्तमानं यथा तथा ससम्भ्रमम् सत्वरं अवलोकने दर्शनक्रियायां मृगेन्द्रलीलाम् सिंहस्य विलासं दधौ । सिंहावलोकन-न्यायेन उभयपार्श्वं विलोकयामासेत्यर्थः । स्वप्नभङ्गदशायां स्वप्नस्यैवायं वृत्तान्त इति निश्चयाभावादिति भावः ॥

१२१. अथेति ॥ अथ किञ्चिदक्षानन्तरम् । स विनायकः ईश्वरादेशविनिर्णयात् ईश्वरस्यादेशः स्वप्नादेशः तस्य विनिर्णयात् ईश्वरस्यैवायं स्वप्नादेश इति विविच्य निर्णयं कृत्वेत्यर्थः । ल्यब्लोपे पञ्चमी अन्यत्र ईश्वराज्ञानुसारात् । क्षणं यात्रामुद्धृतं प्रतीक्ष्य अवलोक्य । अन्यत्र दक्षिणायनसमयं ज्ञात्वा । तुल्य निजतौल्येन । स्वसमानामित्यर्थः । कन्यां राजकन्यां आप्तुं विवाहेन प्राप्तुं उन्मना उत्सुकितमनाः । अन्यत्र तुल्याराशिना सहागामिनं कन्याराशिं गन्तुं स्वरितः । सिंहविक्रमी सिंहस्येव विक्रमः पराक्रमोऽस्यास्तीति तथापि पादगत्या गन्तुं समर्थोऽपीत्यर्थः । कर्कः श्वेताश्वः तं आरुहन् अधितिष्ठन् दूरदेशयात्रासौकार्यार्थमिति भावः । अन्यत्र कर्कराशिमाश्रयन् । सिंहराशिं संक्रम्यपि अत एव भाखान् सूर्यइव दक्षिणां दिशं जगाम दक्षिणदेशयात्रां चकारेत्यर्थः । सूर्योपि तथा दक्षिणगोळमालम्बते तद्वदयमपीति पूर्णोपमा ॥

अथ गमनसमये तेन शुभशकुनानि दृष्टनीत्याह ॥

१२२. श्वेति ॥ तदा यात्रा समये वाय्वश्वभुजेषु वायुश्चाश्वश्च भुजश्च वाय्वश्वभुजाः तेषु । सत्यर्थे सप्तमी स्वदक्षिणासङ्गितया स्वस्य दक्षिणम् दक्षिणपार्श्वम् तदासङ्गितया तत्संसर्गितया हेतुना । अतः स्वपदम् अथ पक्षे अश्वपरम् अन्यत्र यात्रिपरम् बोध्यम् । अनुकूल्यतः अनुकूलताम् प्राप्य इत्यर्थः । ल्यबर्थे पञ्चम्याः

१२३. नदीनदग्रामवनानि सञ्चरन्निरीक्ष्य शोभामकुतोभयो रयात् ।
प्रविश्य तत्तन्गरीषु स श्रिया स सार्वभौमोयमिति प्रतीयते ॥

१२४. पयोधरस्वर्णघटोद्गहा मुहुः कटाक्षनीलोत्पलवर्षणोज्झटाः ।
पताकयन्त्यो जघनाञ्चलान् पथि प्रधावमानास्तमुपासत स्त्रियः ॥

तसिल् । चलत्सु सञ्चरत्सु सत्सु । प्रसञ्जधीः प्रसञ्जा धीर्बुद्धिर्यस्य सः । हर्षोत्कलमतिः स विनायकः बाहवा-
हेति अनुकरणपदमेतत् । अनुकार्यञ्च देशविशेषभाषारूपम् प्रशंसार्थकम् बाहवाह इत्याकारकम् यद्वचः
तदित्यर्थः । पामरोदितम् प्राकृतजनभाषितमपि कर्म तत्तत्पु तेषु वाय्वश्वभुजेषु स्त्रिषु सुशब्दयामास । सायुशब्द-
चकार । तत्करोत्यर्थे सुशब्दाणिच् । अयमाशयः अश्वमारुह्य यायिनः तस्य रूपलावण्यतेजोविभवानीन्
अश्वगतिवैचित्र्यञ्च निरीक्ष्य द्रष्टृभिर्देशीयभाषवा बाहवाहेति प्रशंसायाम् प्रयुज्यमानस्यापि बाहशब्दस्य 'बाहो
भुजे पुमान् मानभेदेऽश्व वृषवायुषु' इत्यादि कोशात् वाय्वश्वभुजानामपि वाचकतया यात्रायां शुभसूचका-
नाम् तेषाम् नामसङ्कीर्तनरूपेण चरितार्थत्वेन संस्कृतवात् सुशब्दत्वम् परिकल्पितमिति भावः । तेषाम्
शुभसूचकतास्वरूपमुक्तम् दीपिकायाम् यात्राप्रकरणे । 'अनुकूलगतौ प्रदक्षिणे सुरभौ देहसुखेऽनिले गतिः ।
तिमिराणि गभस्तिमानिव प्रसभम् हन्ति बलानि विद्विषाम् । आरोहति क्षितिपतौ विनयोपपन्नो यात्रानु-
गोऽन्यतुरगम् प्रति हेषमाणः । वज्रेण वा स्पृशति दक्षिणमात्मपार्श्वम् योऽश्वः स यातुरशिराश्रतनोति
लक्ष्मीम्' । दक्षिणपार्श्वस्पन्दनमिष्टम् हृदयम् विहाय पृष्ठमेति यात्रिणः । प्रसन्नधोरित्यत्रापि शुभा-
शुभानि "सर्वाणि निमित्तानि स्यु रेकतः । एकतश्च मनो यातुस्तद्विशुद्धिर्जयावहेत्यादिना शुभावहत्वमुच्येयम् ॥

१२३. नदीति ॥ नास्ति कुतोपि भयम् यस्य सः अकुतोभयः । मयूरग्यंसकादिः । भयरहितः सः
विनायकः नदीनगग्रामवनानि । अत्राधारस्य कर्मत्वम् अकर्मकधातुभिर्योगि देशः कालइत्यादि वार्तिकोक्तेः ।
मार्गपतितं तत्प्रधानदेशेऽप्यित्यर्थः । रयात् वेगात् नन्दपुरगमनेच्छयेति भावः । सञ्चरन् विचरन् शोभाम्
नद्यादीनामित्यर्थः । निरीक्ष्य तत्तन्गरीषु तासु तासु मार्गपतितासु पुरीषु प्रविश्य श्रिया निजतेजःसम्पत्त्या
अयम् सार्वभौमः चक्रवर्ती इत्येव प्रतीयतेस्म लोकेरिति शेषः । स यागे भूतार्थैर्कर्मणि लट् यम् इष्ट्वा लोकाः
सार्वभौमोयमिति मेनिरे इत्यर्थः ॥

१२४. पयोधरेति ॥ पथि तद्गमनमार्गे स्त्रियस्तपुराङ्गनाः पयोधराः स्तना एव स्वर्णघटाः क्षीरपूरित
सुवर्णकलशाः । 'क्षीस्तनाब्दौ पयोधरौ' पयः क्षीरम् पयोऽम्बु चेत्यु' भयत्राण्यमरः । तेषामुद्गहा धारिण्यः ।
मुहुः पुनः पुनः कटाक्षाणि अपाङ्गदर्शनान्येव नीलोत्पलानि तेषां वर्षणे क्षेपणे उज्झटाः तत्पराः जघना-
ञ्चलान् जघनावलम्बितवस्त्रप्रान्तभागान् पताकयन्त्यः पताकाः कुर्वन्त्यः तत्करोत्यर्थे णिच् । पताकाबद्धुदीय-
मानजघनांशुका इत्यर्थः । प्रधावमानाः धातुगताविरुद्धाच्छानच् । तद्रूपलावण्यमोहितास्त्रमनुधावन्य
इत्यर्थः । तथा भूतास्त्रयः तम् विनायकम् उपासत सेवन्तेस्म । मङ्गलार्थम् हि यात्रिणः पूर्णकुम्भादयः
प्रदक्ष्यन्ते इति भावः ॥

१२५. पुरे पुरे रूपगुणामिमानिनः प्रशस्तिमाजः खलु शस्त्रशास्त्रयोः ।

अमुष्य सम्भाषणदर्शनोज्झितस्वपौरुषास्ते पुरुषा उदासत ॥

१२६. स इत्थमध्वास्थिततीर्थदैवतावगाहनालोकनपूतविग्रहः ।

कियद्दिनैर्नन्दपुरं निशामुखे प्रविश्य सर्वेश्वरमन्दिरेऽवसत् ॥

१२७. अथात्र संवेशनिदेशमैश्वरं यथाऽऽप तस्यां निशि तन्मरेश्वरः ।

तथा प्रमाते तमवेक्ष्य सादरं कथाप्रसङ्गाद्बुधे कुलादिकम् ॥

१२५. पुर इति ॥ पुरे पुरे प्रत्येकनगरीषु “नित्यवीप्सयोरिति द्विर्भाषः । रूपम् सौन्दर्यम् गुणाः शौर्यादयश्च तैरभिमानिनः । शास्त्रम् शस्त्रविद्या खड्गसाधनादि शास्त्रम् धर्माध्यज्ञानसाधनम् स्थितिनीतिष्वेवास्तादि शास्त्रम् तयोः प्रशस्तिमाजः प्रवीणाः । ते प्रसिद्धाः पुरुषाः जनाः अमुष्य विनायकस्य सम्भाषणदर्शनाभ्याम् उज्झितम् परित्यक्तम् पौरुषम् पुरुषस्य भावः कर्म वा यैस्ते तथाभूताः सन्तः । उदासत उदासीना बभूवुः । ते पुरुषाः तद्दर्शनेन तद्रूपलावण्यनिर्जिताः कथोपकथनेन तेन निर्युक्तिकाः शास्त्रास्त्रविद्यालाघवेन च ह्रीनाः तत्तद्विषयकाभिमानम् परित्यज्य तत्तत्कथाप्रसङ्गेषु आदासीन्बभूवुः स्वस्य प्रकटीचकुरिति समुदितोर्थः ॥

१२६. स इति ॥ स विनायकः इत्थम् अनेन प्रकारेण नानादेशपर्यटनं कृत्वेत्यर्थः । अज्वनि माते स्थितानि यानि तीर्थानि पुण्यजलावताराः ‘तीर्थम् शास्त्राश्वरक्षेत्रोपायनारीरजस्सु च । अवतारार्चिषुष्टान् यात्रोपाण्यायमन्त्रिषु’ इति मेदिनी । दैवतानि तत्तत्क्षेत्रस्थितदेवतामूर्तयः तेषामवगाहनालोकनैरीत्येष्वगाहनैर्देवतानाम् दर्शनैरित्यर्थः । पूतः पवित्रीकृतः विग्रहो देहो यस्य सः । तथा भूतः सन् कियद्दिनैः कतिपयदिवसैः आगत्येत्यर्थः । निशामुखे निशायाः प्रारम्भे सायम् समये इत्यर्थः । नन्दपुरम् ईश्वरनिर्दिष्टं नन्दपुरनाम्नीम् नगरीमित्यर्थः । प्रविश्य तत्र प्रवेशम् कृत्वा सर्वेश्वरमन्दिरे सर्वेश्वरस्य मन्दिरम् सर्वेश्वरमन्दिरम् तस्मिन् नन्दपुरदुर्गे स्थितस्य सर्वेश्वरनाम्नः शिवस्यालये तत्स्थितनिवासगृहे इत्यर्थः । अवसत् निवासम् कृतवान् यतिसन्यासिब्रह्मचारिवैष्णवादिवैदेशिकजननिवासाथम् तन्मन्दिरनिकटे यानि मठगृहाणि निर्मिताभ्यासन् तत्रैकस्मिन् गृहे समुत्तीर्थं तत्र सायन्तनीम् क्रियाम् समाप्य यत्किञ्चित्फलमूलाद्याहारम् कल्पयित्वा तत्रैव शयानः सुष्येन रात्रिम् निनायेति फलितार्थः ॥

ततः किमभूत्तदाह ॥

१२७. अथेति ॥ अथ अनन्तरम् अत्र नन्दपुरे तन्मरेश्वरः तस्य नन्दपुरस्य नृपतिः तस्याम् निशि क्व तत्र कस्यानुरूपो वरः समागत्य मन्मन्दिरे तिष्ठति तस्मै स्वदुहितरम् सराज्यभारम् समर्प्य स्वाधीकृत्य साधयेत्त्यादि रूपेणेत्यर्थः । ऐश्वर्यम् ईश्वरसम्बन्धि संवेशनिदेशम् स्वप्नदेशम् । ‘स्वप्नः संवेश’ इत्यपीत्यमरः । आप प्राप । तथा तेन रूपेण प्रभाते प्रातःकाले तम् विनायकम् अवेक्ष्य दृष्ट्वा सादरम् आदरेण स्वयं कथाप्रसङ्गान् कथोपकथनादिना पृष्ट्वेत्यर्थः । कुलादिकम् पूर्ववर्णशोत्पन्नगुणकर्मिण्यवैशादिकम् अविविधं नामगोत्रदेशादिकञ्च बुधे ज्ञातवान् ॥

१२८. प्रधानमन्त्रिप्रमुखैः कृतेक्षणं प्रधार्थं तस्याखिलराजलक्षणम् ।
स दैवविद्विर्विगणय्य सत्क्षणं व्यधत्त वैवाहिकमङ्गलक्षणम् ॥
१२९. अर्घु भरद्वाजसगोत्रमर्चयन्वरं ततोऽसौ विधिनाऽभिसाक्षिकम् ।
प्रदाय लीलावतिकाभलङ्कृतां सुताममुष्मैकृतकृत्यतामगात् ॥
१३०. प्रशस्तरत्नाकरचारुविग्रहां धराधरोत्तुङ्गपयोधरां धराम् ।
रसप्रभूताश्च चिरात्स्वरक्षितां सदक्षिणायार्पयत्तिस दक्षिणाम् ॥

तदनन्तरम् किङ्कृतवान् तदाह ॥

१२८. प्रधानेत्यादि ॥ स नन्दपुराधिपतिः प्रधानानि महामात्राः । 'महामात्राः प्रधानानी' इत्यमरः । मन्त्रिणो धीसचिवाश्च । 'मन्त्री धीसचिवोऽमात्य' इत्यमरः । ते एव प्रमुखानि प्रधानानि । 'प्रधानम् प्रमुखम् ऋषि' इत्यमरः । मुख्या इति यावत् येषाम् तैः सामुद्रिकादि लक्षणविज्ञिः कृतम् ईक्षणम् दर्शनम् यस्य तत् तथाभूतम् । तस्य विनायकस्य अखिलराजलक्षणम् सर्वम् राजचिह्नम् प्रधार्थं प्राधान्येनावधार्यं । दैवविदो दैवज्ञाः तैः सत्क्षणम् शुभमुद्दृतम् विगणय्य विशेषेण गणयित्वा वैवाहिकमङ्गलक्षणम् विवाहसम्बन्धि मङ्गलोत्सवम् व्यधत्त कारयामास । 'क्षण उद्धर्षो महउद्धव उत्सव' इत्यमरः ॥

१२९. अमुमिति ॥ ततः वैवाहिकसामग्रीसङ्ग्रहानन्तरम् असौ नन्दपुराधिपतिः भरद्वाजसगोत्रम् । अत्र गोत्रप्रदर्शनम् वरगोत्राद्युच्चारणपूर्वकम् कन्याप्रदानमपीति सूचनाय । उक्तञ्च । 'वरगोत्रं समुच्चार्य प्रपितामहपूर्वकम् । नाम सङ्कीर्तयेद्विद्वान् कन्यायाश्चैवमेवहि । मधुपकांचितायैनाम् तस्मै दद्यात्सदक्षिणा' मिति । वरम् जामातृत्वेनोपकल्पितम् । 'वरो जामातरि वृतावि'त्यादि मेदिनी । अमुम् विनायकनामानम् अर्चयन् मधुपकांदिना पूजयन् अमुष्मै वराय अलङ्कृतम् नानालङ्कारभूषिताम् लीलावतिकां लीलावतीनाङ्गीम् । स्वाथं ठक् । सुताम् निजपुत्रीम् । विधिना स्वगृहोक्तविधानेन । अग्निः साक्षी साक्षाद्गृहोत्वेनोपकल्पितो यस्मिन् दानकर्मणि । साक्षाद्गृहं संज्ञायामिति । तद्यथा तथा प्रदाय कन्यायाः प्रदानम् कृत्वेत्यर्थः । कृतम् कृत्यम् निजेषितरूपम् कार्यम् येन स 'कृतकृत्यः तस्य भावस्तथा ताम् अगात् प्राप कृताथो बभूवेत्यर्थः । भरद्वाजसगोत्रमित्यत्र भरद्वाजः सगोत्रो यस्येति विग्रहः । सगोत्रपदेन गोत्रपदेन वा वंशपरम्पराप्रसिद्धम् आदिपुरुषम् ब्राह्मणरूपमेवोच्यते । स्मृत्यन्तरे सकाररहितपाठश्रवणात् सकारेण तु कर्तव्यम् गोत्रम् सर्वत्र धीमतेति मत्स्यायुक्तेः सकाररहितत्वस्यापि श्रवणात् गोत्रसगोत्रयोः पर्यायत्वाच्छास्त्राभेदेन व्यवस्थेति श्रुताणिः तेन पराशरसगोत्रस्य वृद्धस्य तु महात्मन इति । अमुकामुकगोत्रैतत्सुभ्यमन्त्रम् स्वधानम् इत्यादिश्च प्रयोगः । भरद्वाजगोत्रस्य भरद्वाजाङ्गिरस बार्हस्पत्याः प्रवराः । क्षत्रियादेरितिदिष्टगोत्रप्रवस्त्वेन पुरोहित गोत्रप्रवरावेवेति सर्वसिद्धान्तः । अतएव पूर्वपुरुषेषु येन राज्ञा यः कुलपुरोहितत्वेन आचार्यत्वेन वा गृहीतः । तद्गोत्रेणैव तेषाम् व्यवहारः । तथा च अग्निपुराणे, 'क्षत्रियं वैश्यं शूद्राणाम् गोत्रञ्च प्रवरादिकम् । तथा वर्णसङ्कराणाम् येषाम् विप्राश्च याजकाः' इत्यादि । तेन एकस्मिन् सूर्यवंशरूपे महावृक्षे सप्तशतमेवेषु बसिष्ठ, काश्यप, गौतम, भरद्वाजादि गोत्रभेददर्शनम् निर्विवादमेवेति बोध्यम् ॥ तस्मै दद्यात्सदक्षिणामिति युक्तेः कन्यादानाङ्गदक्षिणादानम् प्रदर्शयति ॥

१३०. प्रक्षस्येति ॥ स राजा दक्षिणाय दक्षिण्यगुणयुक्ताय । 'दक्षिणे सरकोदारा' वित्यमरः । अनेकमङ्गलान् समराणो दक्षिणः कथित इत्युक्त दक्षिणायकगुणयुक्तम् । तस्मै वराय चित्वा चिरकालाय

१३१. प्रतिग्रहानन्तरवामदक्षिणप्रवेष्टसंश्लिष्टवधूवसुन्धरः ।

स नूतनसारोहणषोडशद्वयातितुङ्गसिंहासनगोऽभ्यसिच्यत ॥

१३२. तदा महाराष्ट्रकलिङ्गकोत्कलस्थिताः कियत् स्थायुकगोपभूमिपाः ।

सचामरच्छत्रकराः पुरस्कृतप्रदेशनास्तं परितोऽप्युपासत ॥

स्वरक्षिताम् स्वेन पालिताम् प्रशस्यैः प्रकृष्टशस्यैः ग्रीष्मादिभिः रत्नानामाकरैः खनिभिश्च 'खनिः स्त्रियामाकरः' स्यादित्यमरः । चाखविग्रहाम् मनोहरशरीराम् । अन्यस्य प्रशस्यैः प्रशसनीयैः रत्नानामाकरैः समूहैः 'आकरो निकरो खना' विति मेदिनी । चाखविग्रहाम् । धराधरेषु पर्वतेषु उत्तङ्गा उच्छ्रिताः पयोधरा मेघा यस्याम् ताम् । मेघसञ्चरणोचितमहोन्नतपर्वतबहुकामित्यर्थः । अन्यत्र धराधराविभ उन्तुङ्गौ समुन्नतौ पयोधरौ स्तनौ यस्यास्ताम् । 'स्त्रीस्तनाब्दौ पयोधरा' वित्यमरः । रसप्रभूताम् जलप्रचुराम् । 'रसो गन्धरसे जले' इति मेदिनी । अन्यत्र शृङ्गार रसभावाश्रयाम् नानागुणयुक्ताम् अनुरागिणीम् वा । 'शृङ्गारादौ विषे वीर्ये गुणे रागे द्वये रस' इत्यमरः । तथाभूताम् धराम् पृथिवीम् दक्षिणाम् दक्षिणात्वेन परिकल्पितामित्यर्थः । दक्षिण्यगुणयुक्ताम् काञ्चिन्नायिकामिवेति व्यज्यते । अपर्यतिस्म प्रददौ दुहितरम् त्वा सर्वमपि राज्यम् समर्पितवानित्यर्थः ॥

१३१. प्रतिग्रहेति ॥ प्रतिग्रहानन्तरम् कन्यासुबोरादानादनन्तरम् वामदक्षिणयोः प्रवेष्टयोर्भुजयोः 'भुज बाहू प्रवेष्टौ दो'रित्यमरः । संश्लिष्टे आलिङ्गिते वधूर्जाया वसुन्धरा पृथिवी च ते यस्य सः । 'वधूर्जाया कुशाश्री' चेत्यमरः । वामभुजालिङ्गितभार्यैः दक्षिणभुजावलम्बितभूभार इत्यर्थः । तथाभूतः स विनायकनूतन नूतनत्वेन निर्मापितम् पूर्वपुरुषाणामपि विक्रमार्कसिंहासनाधिरुढत्वात् तत्सङ्केतप्रदर्शनायेति भावः । आरुढत्वेऽनेनेत्यारोहणम् सोपानम् । 'आरोहणम् स्यात्सोपान' मित्यमरः । षोडशानाम् द्वयम् षोडशद्वयम् आरोहणानां षोडशद्वयेन सहवर्तमानम् अतितुङ्गम् अत्युन्नतञ्च यत् सिंहासनम् नृपासनम् तत्र गच्छतीति तथा अन्येष्वपि दृश्यत इति इः । अभिनवद्वारिंशत्पावत्सयुक्तमहासिंहासनोपविष्ट इत्यर्थः । तथा भूतसन् अभ्यसिच्यत नृपोपचारेणाभिक्षितो बभूवेत्यर्थः ॥

१३२. तदेति ॥ तदा तस्याभिषेकसमये कलिङ्ग एव कलिङ्गकः । स्वार्थे कन् । महाराष्ट्रश्च कलिङ्गश्चोत्कलश्च तेषु देशविशेषेषु स्थिताः स्थितिं कृतवन्तः कियन्तः ननु समस्ता इत्यर्थः । ये स्थायुकाः एकैकग्रामाधिकारिणः गोपाः बहुग्रामाधिकारिणः । 'स्थायुकाधिकृतो ग्रामे गोपोग्रामेषु भूरिषु' इत्यमरः । भूमिपसामन्ता राजानश्च ते । चामरैश्च छत्रैश्च सहिताः कराः पाणयो येषां ते तथोक्ताः । धृतच्छत्रचामर इत्यर्थः । पुरस्कृतानि अग्रतः कृतानि प्रदेशानि उपदौकनानि प्रभोस्तस्य दर्शनाय देयद्रव्याणीति याचकप्राभृतंतु प्रदेशानम् । 'उपायनमुपग्राह्यमुपहारस्तथोपदे' त्यमरः । यैः ते तथाभूताः सन्तः तं सिंहसमारुढं विनायकं देवं परितः सर्वतोऽपि उपासत परिचेरुः अपिशब्दात् स्वसौराष्ट्रदेशीया अपि यन्निर्माणम् परिचेरुर्ित्यर्थः । अयं हि त्रिचत्वारिंशदधिकचतुःशतोत्तरसहस्रपरिमिते (1443) क्रिष्टाब्दराजसिंहासनमारुढवान् । तदानीम् तस्य राज्यसीमा पूर्वे अिकाकौलनागराखाना पर्यन्तं दक्षिणे कम्बजमेण्डु प्रभृति सर्वसिद्धिरायिवारपर्यन्तम् । पश्चिमे बस्तरदेशस्थितभास्करनदीपर्यन्तं । उत्तरे कलाहण्यदेशमभिध्याप्य बुढालिङ्गेति प्रसिद्धस्थानपर्यन्तं एवं दृढदुस्सेमुण्डीनिकटस्थस्फुटितपाषाण (कटाक्षका) पर्यन्तं । पारकास्त्रिमुण्डिसमीपस्थगुमागढाग्रामपर्यन्तम् । सामन्तराजानश्च ब्राह्मणुल गुल्मीपि गुण्डुल प्रभृति वेश्माधिपतयः । एतैः सेवित स्त्वावत्परिमिते भूमण्डले राज्यं कृतवानिति शेषम् ॥

१३३. समेत्य सर्वोऽपि परम्परागतक्रियाभिरस्य प्रकृतिप्रजाव्रजः ।
तिलार्धमाज्ञामपि नात्यवर्ततार्णवस्य वेलाभिव वीचिसञ्चयः ॥

१३४. ततः प्रभृत्यस्य भुवं प्रशासतो गतेऽथकाले श्वशुरे सुरालयम् ।
परस्परद्वेषितयाऽतिदुर्धियो वनाश्रया देशमुपाद्रवन् प्रजाः ॥

१३५. स तच्छमोपायमुपायविद्वदा विचार्य तत्पश्चिमदिङ्मुखो व्रजन् ।
द्विराहताष्टादशदुर्गमध्यगे मितानुगो रायपुरे प्रविष्टवान् ॥

१३३. समेत्येति ॥ सर्वोऽपि निखिलोऽपि प्रकृतीनां मन्त्रिपुरोद्दितादीनां प्रजानां जनानाञ्च व्रजः समूहः परम्परया पितृपितामहाद्यनुक्रमेण आगतभिः प्राप्ताभिः क्रियाभिः स्वस्वनियोगकर्मभिः । अन्यत्र धारावाहिकागमनक्रियाभिरित्यर्थः । तदुपलक्षितः सञ्चित्यर्थः । इत्थं भूतलक्षणे तृतीया । समेत्य तं विनायक-देवं सङ्गत्य अस्य विनायकदेवस्य आज्ञां शासनं तिलार्धमपि तिलार्धप्रमाणमपि स्वल्पमपीत्यर्थः । अर्णवस्य समुद्रस्य वीचिसञ्चयः वेलां समुद्रकूलमिव नात्यवर्तत न व्यतीयाय । सर्वोऽपि तदाज्ञावशवर्ती बभूवेत्यर्थः ॥

१३४. तत इति ॥ ततः प्रभृति भुवं प्रशासतः पालयतः तस्य विनायकदेवस्य श्वशुरे श्वशुरभूते पूर्वस्मिन् राज्ञि काले समयान्तरे सुरालयं स्वर्गं गते प्राप्तेसति पञ्चत्वं प्राप्ते सतीत्यर्थः । अतिदुर्धियः । अतिशयेन दुष्टाधी-येषति अतिदुर्धियः वनाश्रयाः अरण्यवासिनः प्रजाः परस्परद्वेषितया अन्योऽन्यविद्रोहितया देशं नन्दपुरराष्ट्रं उपाद्रवन् पीडयामासुः राजशासनमुल्लङ्घ्य स्वेच्छया दुराचारिणो बभूवुरित्यर्थः । अन्नायमभिसन्धिः-अस्मिन् नन्दपुरप्रदेशे पर्वतारण्यादिनिवासिनो म्लेच्छजातिविशेषा बहवः सन्ति । तेषां सौराकोन्ध इत्यादि दैशिकनामानि प्रसिद्धानि । ते तु शूराः युद्धविद्याकुशलाः तत्सम्बन्धीयमन्त्रयन्त्रौषधादिप्रवीणाश्च तथा-विधा अपि मूर्खता यदवधिरेव यैः निशितपरशुकुठारादीनां धारापरीक्षाथं निरपराधिना जना अपि च्छि-द्यन्ते । तथाभूतास्ते दुर्धियः । तस्मिन् प्राचीने नन्दपुराधिपतौ मृते सति नान्योऽस्माकमन्यः प्रभुरिति मन्य-मानाः विनायकदेवं राजानं नैव मेनिरे । बुद्धिकुशलोऽयं विनायकः सामाद्युपायेन क्रियतीः प्रजाः स्वायत्ती-कृतवान् । कियत्यश्चास्वाधीनाः ताभिः साकं विरुध्य देशोपद्रवं ददुरिति बोध्यम् ॥

ततः किं कृतवानित्याह ॥

१३५. सेति ॥ उपायान् सामदानभेददण्डरूपान् वेत्ति जानातीति उपायवित् । 'सामदाने भेददण्डा-वित्युपायचतुष्टय' मित्यमरः । स विनायकदेवः तच्छमोपायम् तासां दुर्वृत्तप्रजानां तत्कृतराष्ट्रविप्लवस्य वा शमाय शान्तये उपायं बन्धनताडनादिरूपदण्डोपायं न तु वधरूपं निजप्रजानामनेकेषां वधस्यानुचित-त्वात् । दण्डस्यावच्छिन्नविधः । उक्तञ्च 'बधोऽयं ग्रहणं चैव परिक्रेशस्तथैव च । इति दण्डविधानश्लेषणोऽपि त्रिविधः स्मृतः' इति । हृदा स्वबुद्ध्या न तु विचारेऽन्यसहायापेक्ष इति भावः । विचार्य विचारेण स्थिरीकृत्य चतुर्थोपायसाध्या हमे इति निश्चित्येत्यर्थः । मितानुगः मिताः परिमिताः आवश्यकीयकार्योपिताः पञ्चषा इत्यर्थः । अनुगः अनुचरा यस्य स तथाभूतः । दुष्टप्रजामन्यो मार्गेऽनिष्टशङ्कया बहुजनराहित्येन तदज्ञातः सञ्चित्यर्थः । तस्मात्तदपुरात् पश्चिमा या दिक् । सर्वनाम्नो वृत्तिमात्रे पुंवद्भावो वक्तव्य इति पश्चिमशब्दस्य पुंवद्भावः । तन्मुखः तदभिमुखो भूत्येत्यर्थः । व्रजन् यात्रां कुर्वन् द्विराहता द्विगुणिता अष्टादशसंख्या येषां

१३६. समृद्धमस्मिन् लवणिं वणिग्वरं प्रणीतसौहार्दमुपेत्य सादरम् ।
नृपोपचारेण च तेन पूजितः प्रजोपजापं निखिलं व्यजिज्ञपत् ॥

१३७. तदीयसाहायकलब्धधुर्यगोऽयुतैतदर्धापुधभृत्यदातिकः ।
पुनस्ततोऽसौ प्रतिगम्य दुर्जनान् प्रदम्य राज्यं स्ववशं समानयम् ॥

१३८. चिराय विज्ञापयितुं कृतज्ञतां निजां तथा वाणिजिकोपकारिताम् ।
विधीयतेऽद्यावधि शासनेषु यत्प्रतिश्रुतं राजनदाम् मुद्रणम् ॥

तानि षट्त्रिंशत्परिमितानीत्यर्थः दुर्गाणि राजधान्यो यस्मिन् देशे स तथोक्तः । कृतिशगढ इति प्रसिद्धे देश इत्यर्थः । तन्मध्यगे तदन्तर्वर्तिनि रायपुरे रायपुरनाम्नि नगरे प्रविष्टवान् प्रविवेश । कियन्निर्दिनैरिति शेषः ॥

तत्र किं कृतवान् तदाह ॥

१३६. समृद्धमिति ॥ अस्मिन् रायपुरे तक्षिवासिनमित्यर्थः । समृद्धम् अधिकर्द्धिशालिनम् लवणिम् तन्नामानम् वणिग्वरम् वणिक्प्रेष्टम् । किम्भूतम् प्रणीतसौहार्दम् सुहृदः सुहृदयस्यवा भावः सौहार्दं सख्यं । हायनान्तयुवादिभ्योऽणिति अण् । हृदयस्य हृददेशः । हृद्गसिन्ध्वन्ते पूर्वपदस्य चेतो उभयपदवृद्धिः । प्रणीतं प्रापितं सौहार्दं येन तं तथा भूतं चिरमित्रमित्यर्थः । उपेत्य सङ्गत्य तेन च वणिजः नृपोपचारेण राजपूजनोचितसम्भारेण सादरम् आदरेण सह यथा तथा पूजितः सम्मानितः सन् निखिलं समग्रं प्रजानां निजदेशीयानामित्यर्थः । ‘उपजापं भेदं ‘भेदोपजापा’ वित्यमरः । स्वाज्ञामुलङ्घ्य यथा च दुर्वृत्तानां तेषां राष्ट्रविभ्वंसकपरस्परभेदो जातस्तत्सर्वमित्यर्थः । व्यजिज्ञपत् विज्ञापयामास ॥

ततः किमभूत्तदाह ॥

१३७. तदीयेत्यादि ॥ असौ विनायकः सहायस्य भावः साहायकं योपधादुरूपोत्तमा दुष्कृ इत्यत्र सहायाद्वेति वार्तिकोक्त्या पक्षिको पुनर् तदीयेन तस्य वणिजः सम्बन्धना साहायकेन साहाय्ये हेतुना लब्धाः प्राप्ताः धुर्याणां धुर्वहानां गवां अयुतं अयुतपरिमितधुरंघरबलीवर्दा इत्यर्थः । धुर्वहै ‘धुर्यधैरेय धुरीणाश्च धुरन्धर’ इत्यमरः । तदर्धमयुतार्धम् पञ्चसहस्रपरिमिता इत्यर्थः । आयुधभृतः शस्त्राश्चाधारिणः पदातयः सेनाङ्गविशेषाश्च येन सः तथाभूतः । वणिक् सकाशात् शस्त्रास्त्राद्यद्रव्यादिभारवाहकानां गवामयुतं पञ्चसहस्रपरिमितान् शस्त्रधारिणः सैनिकांश्च लब्ध्वा तत्सहितः सञ्चित्यर्थः । ततः रायपुरात् पुनः प्रतिगम्य स्वदेशं प्रत्यागत्य प्रतिगम्येति वा ल्यपीति व्यवस्थितविभाषया मान्तानिद्यमनुनासिकलोपस्य वैकल्पिकत्वादनुनासिकलोपोभावपक्षे रूपं । दुर्जनान् पूर्वोक्तान् प्रदम्य प्रकर्षेण दण्डयित्वा । ‘साहसं तु दमोदण्ड’ इत्यमरः । राज्यं निजराष्ट्रं स्ववशं स्वायत्ततां समानयत् प्रापयामास ॥

१३८. चिरापेति ॥ चिराय चिरकालपर्यन्तम् । निजां स्वकीयां कृतज्ञतां कृतं उपकृतं जानन्तीति कृतज्ञः तस्य भावस्तत्ता तां विज्ञापयितुं बोधयितुं लोकानिति शेषः । वणिगेव वाणिजिकः स्वार्थे कम् तत् उपकारिता उपकारकरिता तथा तद्वत् चिराय विज्ञापयितुमित्यर्थः । शासनेषु तान्त्रपत्रादिषु लेखेषु ‘शासनां राजवत्तोर्णां लेखाशासकशान्तिष्विति मैदिनी । यत् प्रतिश्रुतं येन विनायकदेवेन राज्ञा ज्ञातं

१३९. स नन्दपुर्या प्रभवन्नरिन्दमो विपक्षपक्षानभिभूय भूयसः ॥

अनिन्दिताचारचयं च शिक्ष्यन्ननन्दयन्नन्दनवभिजाः प्रजाः ॥

१४०. सुकीर्तिदिव्योभयमूर्तिभृद्भुवं दिवश्च भोक्तुं चिरमर्चिताशयः ।

नवं स सर्वेश्वरमन्दिरं दृढं प्रष्टुष्टमृष्टैरुपलैरकल्पयत् ॥

१४१. स शङ्करस्यैव कृपाम्बुसेचनैः प्रवर्धमानो रविवंशजाङ्कुरः ।

अशङ्कितः कापि समुन्नतिं वहन् बभौ क्षितौ शङ्करवंशशब्दितः ॥

कृतं । 'अङ्गीकाराभ्युपगमप्रतिश्रवसमाधय' इत्यमरः । राजनदाममुद्रणं राज्ञ इदं राजनं । तस्येदमित्यण् । अनिति अणि टि लोपाभावः । राजसम्बन्धि यत् दाममुद्रणं । 'पशुबन्धनरज्जुविशेषो दामेत्युच्यते । नपुंसि-
द्रामसन्दान' मित्यमरः । तदाकारं मुद्रणं मुद्रा तत् । अद्यावधि इदानींतनकालपर्यन्तमपि । विधीयते
लेखपत्रेषु स्वाक्षरदानस्थलेऽङ्कयते इत्यर्थः । वणिक्प्रदत्त साहाय्येन स्वराज्यं साधयता राज्ञा तत्परितोषि-
कदित्सया पृष्टोवणिक् स्वकथां चिराय संस्थापयितुं द्वयं याचितवान् । तत्र लेखपत्रे राज्ञः स्वाक्षरदानस्थले
गोबन्धनरज्जुचिह्नदानमेकं द्वितीयं भाद्रपदामावास्यायां तद्वंशीयैः सर्वैरपि मृन्मयगवां पूजा कर्तव्याचेति
चिरन्तनीयं वातां । ततश्च अद्यावधि तदुभयं यथास्वीकृतं परिपाल्यतेऽत्र राजप्रजादिभिरिति बोध्यम् ॥

१३९. स इति ॥ अरीन् दामयति उपशमयतीति अरिन्दमः । दमिः शमनायां तेन सकर्मक इत्यु-
क्तम् । अन्तर्भावितण्यर्थो वा ततः खलु मुम् । शत्रुशमनकर्ता स विनायकदेवः नन्दपुर्या प्रभवन् प्रभुमेवन् ।
भूयसः बहून् विपक्षपक्षान् शत्रुपक्षान् । पक्षः सहायः । अग्निभूय पराभूय निजाः प्रजाः स्वकीयान् जनान्
अनिन्दिता ये आचाराः साध्याचरणानि तेषां चयं समुदायं च शिक्षयन् उपदिशन् नन्दनेन निजपुत्रेण मुख्यं
नन्दनवत् स्वपुत्रानि वेत्यर्थः । अनन्दयत् आनन्दयामास ॥

१४०. सुकीर्तिदिव्येत्यादि ॥ अर्चितः पूजितः प्रशंसनीय इति यावत् आशयोऽभिप्रायो यस्य स
तथा भूतः स विनायकदेवः शोभना सुदृढा वा या कीर्तिः प्रासादरूपा सा च दिव्या तज्जन्यपुण्यवशात्
दिवि भवा च तदुभयरूपा या मूर्तिः शरीरं तद्विभर्तीति तथाभूतः सन् भुवं पृथिवीं दिवं स्वर्गं च कीर्तिं
शरीरेण पृथिवीं दिव्यशरीरेण स्वर्गमित्यर्थः । चिरं चिरकालपर्यन्तं भोक्तुं अनुभोगेन तत्र विलसितुमित्यर्थः ।
नवं नवीनं भूतपूर्वमपि जीर्णमुद्भूत्येत्यर्थः सर्वेश्वरमन्दिरं सर्वेश्वरनाम्नः शिवस्य प्रासादं प्रष्टुष्टमृष्टैः प्रकर्षेण
पृष्टा श्रुते मृष्टाश्च तैः जिग्मसमीकृतैरित्यर्थः । उपलैः प्रस्तारैः 'पाषाणप्रस्तारप्रावोपलास्मानः शिला इष'दित्य-
मरः । दृढं चिरस्थायि यथा स्यात्तथा अकल्पयत् । कल्पयामास शिल्पिभिः कारयामासेत्यर्थः ॥

महलयस्मिन् सूर्यवंशे शास्त्राभूतस्य शङ्करवंशस्य 'मूलभूतोऽयमेवेति बोधयन् तस्य स्ववंशे शङ्कर-
नामधोजनप्रयोजनं दर्शयति ॥

१४१. सेति ॥ रवेः सूर्यस्य वंशएव वंशो वृक्षविशेषः तस्याङ्कुरः करीरस्वरूपः स विनायकदेवः
शङ्करस्य श्रीकाशीकोविश्वेश्वरस्यैव कृपाम्बुसेचनैः । कृपा दया एवाम्बूनि जलानि तेषां सेचनैः सेकैः प्रवर्धमानो
वृद्धिं लभमानः अतएव कापि कस्मिंश्चिदंशेऽपि अशङ्कितः परेभ्यश्छेदनभेदानादिशङ्कारहितः तथा समुन्नतिं
वहन् औत्कर्ष्य लभमानः अतएव क्षितौ पृथिव्यां शङ्करवंशशब्दितः शङ्करस्य वंश एव वंशो यस्य स इति । यद्वा
शङ्करस्य तद्वत्प्रसादात्क्षेतोः वंशो यस्य यस्माद्वा स शङ्करवंशः स इतिशब्दितः कीर्तितः सन् बभौ प्रकाशितो
यस्यैव । ततः प्रवृत्त्येव तद्वंशः शङ्करवंश इति लोके प्रख्यातिं गत इत्यभिप्रायः ॥

१४२. अथैकपत्नी व्रतिनी सुतार्थिनी दृढं सिषेवे महिषी तमन्वहम् ।
व्रतादिनाऽलभ्यफलं हि लभ्यते न तत्सतीनां पतिसेवनात्परम् ॥

१४३. स्वकं भजन्त्यां परिशुद्धभावतः सदा प्रसन्नोऽखिललोकरञ्जनम् ।
यथा प्रसादं स्वरुचौ शरच्छशी सुतं स तस्यामुदपादयन्नपः ॥

१४४. बलक्षपक्षाभितशीतदीधितिद्युतिर्वितन्वन्नतनुं तनुभियम् ।
क्रमादतिप्रीतिरङ्गसन्ततिं ततान तातस्य गुणार्णवस्य सः ॥

१४२. अथेति ॥ अथ कियत्कालानन्तरं महिषी कृताभिषेका राजपत्नी । 'कृताभिषेका महिषी'त्यमरः । सुतार्थिनी सुतः पुत्रएवार्थः प्रयोजनमस्या अस्तीति सुतमर्थयते वा तथा गृह्यादित्वाणिनिः क्रीप् । पुत्रं कामयमाना अतएव एकः पतिर्यस्याः सा एकपत्नी पतिव्रता । नित्यं सपत्नादिष्विति नांतादेशः नांतत्वात् क्रीप् । एकपरम्याः व्रतं मनोवाक्कायकर्मभिः पतिसेवनरूपं तदस्या अस्तीति मत्वर्थीय इनिः क्रीप् । पतिव्रता धर्मचारिणी सतीत्यर्थः । अहन्यहनीत्यन्वहं प्रतिदिनं । वीप्सायामव्ययीभावः नपुंसकादन्यतरस्यामिति टच् । तं पतिं विनायकदेवं दृढमत्यन्तं सिषेवे स्वपुत्रसम्पत्तिमनवेक्ष्य तत्प्राप्तये सर्वतोभावेन निजभर्तारमेव उपचरितवतीत्यर्थः । न च मिथुनीभावस्यैव पुत्रोत्पत्तिहेतुत्वं । यत्किञ्चिदुदष्टविशेषस्यापि तत्र प्रतिबन्ध-कत्वेन तद्विज्ञाताय सत्पुत्रप्राप्तिहेतुभूतशुभादृष्टसम्पादनाय च तपोव्रताद्यनुष्ठानस्य विधेयत्वात् तस्या भर्तृ-सेवनरूपव्रताचरणं युक्तमिति तमेव विशेषं सामान्यरूपार्थान्तरोपन्यासेन द्रवयति । व्रतादिनेति । व्रतादिना नियमादिना हेतुना 'नियमो व्रतमस्त्री'त्यमरः । अलभ्यं लब्धुमशक्यमपि फलं दृष्टफलं लभ्यते प्राप्यते । हि निश्चये । श्रुतिस्मृतिपुराणादिष्वभिहितमित्यर्थः । ननु पुत्रार्थिभिः देवद्विजाराधनं सन्तानगोपालमन्त्रोपासनं हरिवंशश्रवणं विनायकव्रतं पुत्रप्रदसप्तमीव्रतं चेत्यादि तत्तदुपायाः कर्तव्या इति तत्रतत्राभिहितमेव । तर्हि किमनया भर्तृमात्रसेवया इत्याशङ्क्याह । नेति सतीनां पतिव्रतानां तत् व्रताराधनादि पतिसेवनात् पतिसेवां विहाय । ल्यब्लोपे पञ्चमी । परं न अन्यत् किमपि नास्ति पतिसेवैव सकलव्रतादिस्वरूपमित्यर्थः । यद्वा पतिसेवनापेक्षया परं श्रेष्ठं नेत्यर्थः । नास्ति स्त्रीणां पृथग्यज्ञो नवतं नाप्युपोषणमित्यादिना स्त्रीणां पतिशुश्रूषणमेव प्रधानमिति मन्वादिभिरुक्तत्वादिति भावः । तथैव फलमपि प्राप्तमित्याह ॥

१४३. स्वकमिति ॥ स नृपः विनायकदेवः स्वकं स्वमेव । स्वार्थेकन् । परिशुद्धभावतः । अण्यभिचारि स्वभावेन सदा अनवरतं भजन्त्यां सेवमानायां तस्यां निजपट्टमहिष्यां प्रसन्नः सन्तुष्टः सन् अखिल-लोकरञ्जनं सर्वजनमनोरमं सुतं पुत्रं शरच्छशी शरत्कालीन चन्द्रः स्वरुचौ ज्योत्स्नारूपायां प्रसादं नैर्मल्य-गुणं यथातथेत्यर्थः उत्पादयामास । अत्रोपमानभूतेषु चन्द्रज्योत्स्नाप्रसादेषु पूर्वार्थोक्तान्यपि विशेषणानि यथायथं प्रयोज्यानि तत्र प्रसन्नो निर्मलः । अन्यत्सर्वमुपयत्र समानम् १४४९ श्रीलब्धेऽस्य जन्म ॥

१४४. बलक्षेयादि ॥ बलक्षपक्षः शुक्रपक्षः । 'शुक्रशुभशुष्विषेत विशदधेतपाण्डराः । अवदातः क्षीतोत्तौरो बलक्षो धवलोर्जुनः' इत्यमरः । तमाश्रितः क्षीतदीधितिश्चन्द्रः शुक्रपक्षीय चन्द्र इत्यर्थः । तस्य सुतिरिव सुतिः काम्तिर्यस्य स तथाभूतः । स पुनः क्रमात् दिनेदिने वृद्धिक्रमेण अस्तु अकृशां बोतेगुणः

१४५. वयस्यमुष्ण्याधिगतेऽथ मध्यमे विधापयामास स पट्टबन्धनम् ।

स्वयञ्च गीर्वाणगणैः पणायितो जगाम निर्वाणपदं निरापदम् ॥

१४६. बुभोज भूमिं स महौजसोर्जितो जयी महाजावरिवारदुर्जयः ।

व्यामाद्यदीयं विजयादिचन्द्रभाक् समं ततो नाम यशः समन्ततः ॥

वचनादिति वैकल्पिको ङीपोऽभावः तनुभ्रियं कायशोभां । 'तनुः काये त्वचि क्रीत्यातिप्रवृत्त्येविरलेकृशे' इति मेदिनी । वितन्वन् विस्तारयन् गुणैः शौर्यादिभिः अर्णव इव गुणार्णवः तस्य गुणसमुद्रस्य तातस्य जनकस्य । 'तातस्तु जनकः पिते' त्यमरः । अतिप्रीतितरङ्गसन्ततिम् अतिशयिता या प्रीतिरानन्दः सैव तरङ्ग इव उत्तरोत्तरवृद्धत्वेन तरङ्ग साम्यं तत्सन्ततिं तत्परम्परां उत्तरोत्तरप्रवृद्धानन्दोर्मिपरम्परामित्यर्थः । ततान विस्तारयामास ॥

१४५. वयसीति ॥ सविनायकदेवः अमुष्य पुत्रस्य मध्यमे वयसि यौवने अधिगते प्राप्ते सति पट्ट-
बन्धनं । 'पट्टउष्णीषादि' रिति स्वामी । तस्य बन्धनं राज्यारोपणसमर्पोचितकौषेयबन्धनमित्यर्थः ।
विधापयामास विधिना कारयामास । यद्वा राज्ञां किरीटविशेषस्वरूपस्य पट्टस्य बन्धनं विधापयामासे-
त्यर्थः । राजादीनां पट्टलक्षणमुक्तम् । वृद्धसंहितायां यथा । विस्तरशोढ निर्दिष्टं पट्टनां लक्षणं यदाचार्यैः ।
तत्संक्षेपः क्रियते मयात्र सकलार्थसम्पन्नः । पट्टः शुभदो राज्ञां मध्येऽष्टावङ्गुलविस्तीर्णः । सप्त नरेन्द्रमहि-
ष्याः षष्ठ्यवराजस्य निर्दिष्टः । चतुरङ्गुलविस्तरः पट्टः सेनापतेर्भवति । मध्ये द्वे च प्रसादपट्टः पञ्च ते कीर्तिताः
पट्टाः सर्वे च शुद्धकाञ्चनविनिर्मिताः श्रेयसो वृक्ष्ये । पञ्चशिक्षो भूमिपतेस्त्रिशिक्षो युवराज पार्थिव महिष्योः ।
एकशिक्षः सैन्यपतेः प्रसादपट्टो विना शिक्षया । क्रियमाणं यदि पत्रं सुखेन विस्तारमेति पट्टस्य । वृद्धिजयौ
भूमिपतेस्तथाप्रजानां च सुखसम्पत् । जीवितराज्यविनाशं करोति मध्ये व्रणः समुत्पन्नः । मध्ये स्फुटित-
स्याज्यो वित्त्रकरः पार्श्वयोः स्फुटितः । अशुभनिमित्तोत्पत्तौ शास्त्रज्ञः शान्तिमादिशेद्वाज्ञः । शास्त्रनिमि-
त्तः पट्टो नृपराष्ट्रविवृद्धये भवतीत्यादि ॥ अथ पुत्रे राज्यभारार्पणानन्तरं स्वयं च विनायकदेवः गीर्वाणगणैः
देववृन्दैः पणायितः अभिष्टुतः सन् । "इडितशस्त्रपणायित पनायित प्रणुत पणितपनितानि अपिगीर्ण-
वर्णिताभिष्टुतेडितानि स्तुताथानी" त्यमरः । निरापदं संसारापद्रवहितं निर्वाणपदं मुक्तिस्थानं । 'मुक्तिः
कैवल्यनिर्वाण'मित्यमरः । जगाम प्राप । स्वयं देहं विषष्टवानित्यर्थः । अयं हि षट्सप्तत्यधिकवयुः शतो-
त्तरसहस्रपरिमिते [1476] क्रीस्ताब्दे लोकान्तरं गतवानिति ॥

१४६. बुभोजेति ॥ ततः विनायकदेवस्य लोकान्तरगमनानन्तरं महौजसा सामर्थ्यातिशयेन
ऊर्जितो बलवर्धित इत्यर्थः । महाजौ महायुद्धे । "समित्याजि समिधुध" इत्यमरः । जयी जयनशीलः
अरिवारैः शत्रुसमूहैः दुर्जयः पराजयरहितः सः प्राप्तराज्यो राजपुत्र इत्यर्थः । भूमिं पृथिवीं बुभोज पाकृषा-
मास । यदीयं यत्सम्बन्धि विजयशब्द आदौ यस्य तं चन्द्रशब्दं भजतीति तथोक्तं नाम नामधेयं विजय-
चन्द्र इति नामधेयमित्यर्थः । यशः समं शौर्यप्रशस्त्या सहेत्यर्थः । दानादि प्रमत्ता कीर्तिः शौर्वादिप्रमत्त-
यस इत्युक्तेः । समन्ततः समन्तात् । चतसृष्वपि दिक्षु इत्यर्थः । व्यामाद्य विशेषेण बभौ ॥

१४७. अथैकदा श्रीपुरुषोत्तमाधिराट् प्रकृष्टधामा पुरुषोत्तमाभिधः ।
विजित्य कर्णाटमगुप्य पर्यटन् विवेश राष्ट्रं सबलैर्मदैर्बुधैः ॥

१४८. ततः सटाकेतनकेतनभ्रमन्मदोत्कटावारणवारणच्छटाः ।
विचार्य नो कार्यमकार्यमत्र ते व्यधुः प्रभूतावमतावमर्दनम् ॥

१४९. यथार्हवर्णैर्विदितो यथायथं निवेदयद्भिः परवीरसङ्क्रमम् ।
ययौ युयुत्सुर्बलिभिर्बलैर्वृतस्तदा क्रुधासौ परवीरमर्दनः ॥

१४७. अथेति ॥ अन्त्याशब्दः कथान्तरारम्भबोधकः अथानन्तरं एकदा एकस्मिन् काले । सर्वै-
कान्य किं यत्तदः काले दा इति दा प्रत्ययः । श्रीपुरुषोत्तमस्य तन्नामकक्षेत्रप्रधानभूमेः अधिराट् अधिराजः
प्रकृष्टं धाम प्रभावो यस्य स प्रकृष्टधामा । गृहं देहत्विद् 'प्रभावा धामानी'त्यमरः । पुरुषोत्तमाभिधः ।
पुरुषोत्तमनामा नृप इत्यर्थः । सबलैः बलसहितैः भदैर्योद्धुभिः । 'भदायोधाश्च योद्धार' इत्यमरः । वृतः
वेष्टितः सन् कर्णाटं कर्णाटदेशं विजित्य तद्विजयं कृत्वा पर्यटन् परिव्रज्यागच्छन् अमुप्य विजयचक्रमद्रस्य
राज्ञः राष्ट्रं देशं विवेश प्रविष्टवान् । अत्रेयं चिरन्तनी कथा । दाक्षिणात्ये कर्णाटारूपे देशे काञ्चीनामनगर्यात्
दक्षिणतरेका पश्चिमी कन्या आसीत् । तदर्थं पुरुषोत्तमक्षेत्रनिवासिनः पुरुषोत्तमदेवनाम्नो राज्ञः उत्कलेश्व-
रस्य काञ्चीपुराधीश्वरेण साकं विप्रहोजातः । स च पुरुषोत्तमदेवः महता सैन्येन परिवृतः सन् काञ्चीनगरं
गत्वा तदधिपतिं समरे पराभूय तत्पुत्रीं पश्चिमीकन्यां तत्पुराधिष्ठितगणेशगोपालप्रतिमाद्वयं तत्पुराधि-
ष्टात्रीं कनकमयजयदुर्गामूर्तिं कर्णाटमण्डलाधिष्ठित शिलासुघटितनारायणविग्रहं च गृहीत्वा स्वदेशं प्रत्या-
गमनसमये अस्य नन्दपुरराष्ट्रस्य दक्षिणसीमामार्गे गतवान् । इत्यादि तत्कथाबाहुल्यं उत्कलभाषमनिबद्ध
ओष्ठिशेतिहास काञ्ची कावेरी युद्धनाटकद्वौ द्रष्टव्यम् । तत्समयस्यु किष्टाब्दस्य [1479] एतत्परिमितः ॥

१४८. तत इति ॥ ततः एतद्देशप्रवेशानन्तरं ते 'जयोन्मत्ता भट्टादयः अभ्र नन्दपुरप्रदेशो सटाः
केसराः । 'सटा जटाकेसरयो'रिति मेदिनी । ते केतनं चिह्नं यस्य स सटाकेतनः सिंहः तस्य केतने गृहे ।
'गृहे चिह्ने च केतन' मिति हेमचन्द्रः । भ्रमन्तः सञ्चरन्तः मदोत्कटा मदोन्मत्ताः अतएव अवारणाः
दुर्बाराश्च ये वारणा गजाः तेषां छटा इव छटाः कान्तयो येषां ते तथाभूताः सन्तः कार्यमकार्यं नो विचार्य
इदं करणीयमिदं मकरणीयमिति विचारमकृत्वेत्यर्थः । प्रभूतं भूयिष्ठं अवमतमवगणितं निन्दितमिति
यावत् यत् अवमर्दनं पीडनं देशोपद्रवदानमित्यर्थः । अवमर्दस्तु पीडनमित्यमरः व्यधुः विदधुः पाद-
चातुष्टयेऽपि यमकम् ॥

१४९. यथार्हवर्णै रिति ॥ तदा तस्मिन् समये परवीर संक्रमम् परवीराणां शत्रुवीराणां संक्रमो दुर्गप्रवे-
शक्रमिष्य । 'संक्रमो दुर्गसञ्चार' इत्यमरः । तं यथायथं यथास्वं यथास्वे यथायथमिति निपातनाभ्यासः ।
केसरात्मज्ञादिना परवीरैर् दुर्गसञ्चारः कृतस्तदनुकुर्येत्यर्थः । निवेदयद्भिः विज्ञापयद्भिः यथार्हवर्णैः चरैः
'यथार्हवर्णैः प्रविधिरपसर्पारः स्पष्टः, चारश्च गृहपुरुष' इत्यमरः । विदितः विदितं वेदनं भावे कः तदवस्था-
स्तीति विदितः अज्ञेयमप्य, पीता ग्रावी विभक्ता आतुररुग्णादिबलशालुत्वं । परवीरसंक्रमस्य कृतकाल-

१५०. चलद्रथाश्वेमपदातिसंहतेः पदाहतिक्षुण्णचलाचलाऽचला ।
तदुत्थपांशुप्रकरो विसारयन् तदाऽभितोऽभ्रभ्रममभ्रमभ्रमत् ॥

१५१. निरीक्ष्य तत्तेऽद्भुतसैन्यमण्डलं परिक्षयोऽजृम्भितसिन्धुसोदरम् ।
दरीगिरिग्रामवनादिसङ्कुलं न लेभिरेऽन्यं शरणं पलायनात् ॥

१५२. निगृह्य तन्मार्गमयं बलाहली गजैकमध्यासितमश्वविग्रहम् ।
तदैव नारायणनाम सुग्रहं समग्रवैकनिधानमग्रहीत् ॥

चानित्यर्थः । अतएव कुधा क्रोधेन युयुत्सुः योद्धुमिच्छुः । युधधातोः सञ्जन्तादुः । परवीरमर्दनः शत्रु-
वीरसंहारकर्ता असौ विजयचन्द्रः बलिमिथुद्वयसमर्थैः बलैः सैन्यैः वृतः वेष्टितः सन् ययौ जैत्रयास्त्रां चक्रे
इत्यर्थः ॥

१५०. चलदिति ॥ तदा तस्य जैत्रयास्त्रासमये अचला पृथिवी । 'भूर्भूमिरचला' इत्याद्यमरः । सकिं
भूतासीत् । तदाह ॥ चलदित्यादि विशेषणेन । रथाश्च अश्वाश्च इमा इस्तिनश्च पदातयश्च रथाश्वेमपदातयः ।
एतेन सेनाङ्गचतुष्टयमभिहितम् । तथा च 'हस्त्यश्चरथपादात् सेनाङ्गं स्याच्चतुष्टयमित्यमरः । चलतां युद्धार्थं
गच्छतां रथाश्वेमपदातीनां संहतेः वृन्दस्य 'संहतिर्बुन्दं निकुरुभ्वं कदम्बक' मित्यमरः । पदाहतिभिः
पादाताङ्गैः क्षुण्णा चूर्णिता च सा चलाचला कम्पमाना च तथाभूता आसीदिति शेषः । पदाहतीत्यस्य
सापेक्ष्यत्वेऽपि गमकत्वासमासः । पदाहतिक्षुण्णेति चलाचलेति अनयोर्विशेषणत्वेऽपि उत्तरस्य विशेषणत्व-
विवक्षया विशेष्यविशेषणसमासः । चलाचलेत्यत्र पचाद्यचि । चरिचलीत्यादिना वैकल्पिको द्विधादिः ।
युद्धार्थं गच्छतां चतुरङ्गसैन्यानां पादघातैः पृथिवी चूर्णिता कम्पमाना च बभूवेत्यर्थः । तदुत्थपांशुप्रकरः
तस्या अचलायाः भूम्यादित्यर्थः । उत्थः उत्थितः उत्पूर्वात् स्थाघातोरातश्चोपसर्गे इति कप्रत्ययः ।
'उदःस्था स्तम्भोः पूर्वस्ये'ति पूर्वसवर्णः सवर्णलोपश्च यः पांशुप्रकरो धूलिपटलः सैन्यपादघातोत्थित धूलि-
पटल इत्यर्थः । अभितः समन्तात् अभ्रभ्रमं मेघभ्रान्तिं विसारयन् विस्तारयन् जनयन्नित्यर्थः । अभ्रमाकाशं
अभ्रमत् आकाशदेशे बभ्रामेत्यर्थः । अकर्मकधातुभिर्योगे देशः काल इत्यादि वार्तिकोक्त्या कर्मत्वम् । अहं
अभित इति योजनायां अभितः परित इत्यादिना कर्मत्वम् । 'अहं मेवो वारिवाह इत्यादि षो दिवौ द्वे
क्षिपामभ्रमित्यादि' चामरः ॥

१५१. निरीक्ष्येति ॥ ते शत्रुपक्षीय भटाः दरीगिरिग्रामवनादिसङ्कुलं कन्दरापर्वतग्रामारण्यवादि-
भ्यासं । अतएव परिसर्वतोभावेन क्षयः प्रलयः । 'कल्पः क्षय' इत्यमरः । तस्मिन् महाप्रकले उज्जृ-
म्भितस्य प्रबृहत्स्य सिन्धोः समुद्रस्य सोदरं सह समानमुदरं यस्य तत् सहस्य सः । तत्सदृशमित्यर्थः ।
शेषविशीर्णत्वादिना समुद्रसाम्यं । तत् तादृशं अद्भुतसैन्यमण्डलं विस्मयजनकसेनासमूहं निरीक्ष्य पला-
यनात् अन्वयं पलायनभिन्नं शरणं प्राणरक्षणोपायं न लेभिरे न प्रापुः । पलायनमेव शरणं जम्बुरित्यर्थः ॥

१५२. निगृह्येति ॥ तदा तस्मिन् समये एव बली शत्रुनिग्रहसमर्थः । अयं विजयचन्द्रः तन्मार्गं
तेषां पलायनानामां शत्रुसैन्यानां पन्थानं बलात् बलं स्वसामर्थ्यम् निजसैन्यं वा अवलम्ब्य । एषकोपे
यन्मनी । निगृह्य स्वसैन्येन निजन्वेत्यर्थः । 'निग्रहस्तु निरोधः स्या'दित्यमरः । तेषां मार्गचरोऽहं हृष्येति

१५३. चिराय काञ्चीपुरसञ्चितभिर्यं शिवाञ्च पञ्चासन्निकेतनाञ्चिताम् ।
चतुर्भुजां कांचन काञ्चनात्मिकामकिञ्चनः काञ्चनसञ्चिकामिव ॥

१५४. ततो विनिर्मुक्त्य जयेति शब्दितो जयाख्यदुर्गा स्वजयाय तां निजे ।
पुरे प्रतिष्ठाप्य समर्च्य भक्तियुक् शरद्वसन्तादि महोत्सवं व्यधात् ॥

यावत् । गजानामेकी मुख्यो गजैकः । 'एको मुख्यान्त्यकेवला' इत्यमरः । निर्धारणे षष्ठी । न च ननिर्धारणे
इति निर्धारणपट्याः समासप्रतिषेध इति बाध्यम् । यस्मान्निर्धार्यते यस्मैकदेशो निर्धार्यते यञ्च निर्धारण-
हेतुः । एतत्तत्तयसञ्चिधाने सत्येवायं निषेधइति । द्विवचन विभज्येति सूत्रे कैयटोक्त्या पुरुषोत्तम इत्यादि-
वत्साधुत्वात् । विशेषणविशेष्यसमासाश्रयणे तु पूर्वकालैकेत्यादिना एकशब्दस्य पूर्वनिपातापत्तिः । तं
गजश्रेष्ठं तस्मिन्नित्यर्थः । अधिशीङ्ग स्थासामित्याधारस्य कर्मत्वम् । अभ्यासितम् अधिष्ठापितं गजोपरि स्थित-
मित्यर्थः । समग्रवर्गैकनिधानं समग्रानां समस्तानां वर्गाणां धर्मार्थकाममोक्षाणां चतुर्णामपि एकमद्वितीयं
निधानम् । निधीयन्तेऽस्मिन्निति निधानं आश्रयभूतः तं निधानशब्दस्य नित्यनपुंसकत्वात् छिन्नभेदेऽपि
भेदाः प्रमाणमित्यादाविव विशेषणत्वम् । नारायण इति नाम्ना सुग्रहः सम्यग्रग्रहणं ज्ञानमित्यर्थः यस्य ग्रह-
वृद्धिनिश्चिन्नाग्रहणम् । नारायणनाम्ना सुपु गृह्यत इति वा । विभाषाग्रह इत्यच् । तं अस्मद्विग्रहं शिलानिर्मित-
विग्रहं शिलानिर्मितं बलभनारायणाख्य मूर्तिमित्यर्थः । अग्रहीत् गृहीतवान् ॥

१५३. चिरायेति ॥ चिराय चिरकालादारभ्य । 'चिराय चिररात्राय चिरस्याद्याश्चिरार्थका' इत्य-
मरः । काञ्चीपुरस्य काञ्चीनामनगर्याः सञ्चिता संगृहीता या श्रीः सम्पत् तद्रूपा । पञ्चास्यः सिंहः 'सिंहो
सृगेन्द्रः पञ्चास्य' इत्यमरः । स एव निकेतनेऽस्मिन्निति निकेतनम् वाहनतया स्थानभूत इत्यर्थः । कित-
निवासे इति धातोरधिकरणे ण्युट् । वज्राञ्चितां पूजितां सिंहोपरि स्थितामित्यर्थः । चतुर्भुजां चत्वारो भुजाः
बाहवो यस्यास्तां बाहुचतुष्टययुक्तमित्यर्थः । काञ्चनात्मिकां काञ्चनचदित अस्मा देहो यस्यास्तां सुवर्ण-
विग्रहामित्यर्थः । 'आत्माजीवे धर्तौ देहे' इति वैजयन्ती । काञ्चन रूपकावण्याद्यनिवेचनीयां शिवां दुर्गाञ्च
चकारोऽत्र पूर्वश्लोकोपात्तत्वात्समुच्चायकः । कनकमयजयदुर्गामूर्तिमित्यर्थः । अकिञ्चनः नास्ति किञ्चन
यस्य सः । मयूरवर्ग्यसकादित्वात्समासः । दरिद्र इत्यर्थः । काञ्चनसञ्चिकां सुवर्णभरितसूत्रादिनिर्मिताधार-
विशेषमिव । अग्रहीदिति पूर्वेण सन्बन्धः । कर्णाटविजयं कृतवता राज्ञा पुरुषोत्तमदेवेन तद्देशात् इक्षि-
पृष्ठे समावेश्य आनीतां शिलासुचदितबलभनारायणाख्यमूर्तिं काञ्चीपुराधिष्ठात्रीं कनकमयदुर्गामूर्तिञ्च
मार्गावरोधपूर्वकं अयं इक्षिनासह गृहीत्वा आनीय स्वदेशे नन्दपुरादीं प्रतिष्ठापयामासेति पुरावृत्तमिदं
भग्नानुसन्धेयम् । यथा च इक्षिसहिततन्मूल्यैरन्नावस्थानं श्रीपुरुषोत्तमक्षेत्रे कानगोयी गोपिनाथ इत्ये-
तेषां गृहेऽस्थापितं मादलकवृद्धं पञ्जीति प्रसिद्धपुस्तके द्रष्टव्यम् । तसैवायं सर्वोपि वृत्तान्तो वर्तत इति
श्रीजगन्नाथमन्दिरस्य सेवकपण्डिताः ॥

१५४. तत इति ॥ ततः मजसहितमूर्तिद्वयग्रहणानन्तरं । जयेति शब्दितः । जयजय इत्याकारक-
शब्दादिभ्युत्तः । अयं विजयचक्रः पूर्वश्लोकादयमित्यनुवर्तते विनिर्मुक्त्य युद्धप्रवेशात्स्वदेशं प्रत्यागत्य स्वज-
याय स्वस्य सर्वेश जयप्राप्त्यर्थम् ॥ निजे आत्मनि । 'निजआत्मनि तस्यवो' इति विश्वः । अरे निजसत्त्वानी

१५५. पुरेऽथ नारायणपट्टणाभिधे पुरं विनिर्माय नवं मनोहरम् ।
स तत्र नारायणमूर्तिमादराभिधाप्य नित्यं विधिनाप्यपूजयत् ॥

१५६. रसोज्ज्वलं गदयायुजं करौ निषेव्य यस्या दरदश्च वर्षकम् ।
दरश्च चक्रं च दिवौकसां द्विषां स्मरेद्धरिं तं हरिवाहिनीं च ताम् ॥

भूते नन्दपुरे इत्यर्थः । तां पूर्वोक्तां जयाख्यदुर्गां जया इति आख्या नामधेयं यस्याः तां जयदुर्गामूर्ति-
मित्यर्थः । प्रतिष्ठाप्य प्रासादादिनिर्माणेन स्वेष्टतया तत्त संस्थाप्य भक्तियुक्तं देवादिवु परातुरकिर्भक्तिः ।
तद्युक्तः सन् सत्सुद्विषेयादिना किं समर्थं सम्यक् पूजयित्वा शरद्वसन्तादिमहोत्सवं शरत्कालीन
षोडशाहः पूजावास्तन्तिक नवरात्रपूजायात्मकं महोत्सवं व्यधात् विदधे कारयामासेत्यर्थः ॥

१५५. पुर इति ॥ अथ स्वपुरे दुर्गादेभ्यः प्रतिष्ठापनानन्तरम् स विजयचन्द्रः नारायणपट्टणाभिधे
नारायणपट्टणा इति अभिधा यस्य तस्मिन् तदाख्ये पुरे नन्दपुरान्तर्गतनारायणपट्टणाल्यशास्त्रानगरे नवं
नूतनं पुरं देवागारमित्यर्थः । मनोहरं सुन्दरं यथातथा विनिर्माय शिल्पिभिः कारयित्वा तत् नूतनप्रासादे
नारायणमूर्तिम् पूर्वोक्तवज्रभ नारायण प्रतिमामपि आदरात् भक्तिपूर्वकं मित्यर्थः । निधाप्य संस्थाप्य नित्यं
प्रतिदिनं विधिना वैष्णवतन्त्रोक्तानुसारेण अपूजयत् । पूजकैः पूजयामासेत्यर्थः । नन्दपुरस्य उत्तरदिग्भागे
नारायणपुराख्यया एका नगरी वर्तते । विचारचतुरोयं विजयचन्द्रः मन्त्रिपुरोहितादिभिः सह विचार्य अथ
हि नारायणविग्रहः नारायणपट्टणायै पुर एव स्थाप्य योग्यः नामैक्यादिति निश्चित्य तत्त नारायणपट्टणा-
ख्यपुरे अभिनवं मन्दिरं निर्माय तत्प्रतिष्ठाप्य तत्र तत्पुराधीश्वरतया तं भगवद्विग्रहं संस्थाप्य यथाविधि
राजोपचारादिभिस्तं प्रतिदिनं पूजयामासेति चिरन्तनी वार्ता । एवमेवायं विजयचन्द्रदेव महाराजः षट्-
सप्तत्यधिकं चतुःशतोत्तर सहस्रपरिमित १४०६ क्रिष्टाब्दमारभ्य त्रिशद्वर्षपर्यन्तं स्वराज्यं परिपाल्य दशा-
धिकपञ्चदशशतमिते १५१० क्रिष्टाब्दे देहं विजहौ इति ॥

१५६. इतः प्रभृति षोडशभिः श्लोकैः तावेव दुर्गानारायणौ विशेषणैः प्रक्षिप्य स्तौति । रसेत्यादि । तं
हरिं नारायणं तां हरिवाहिनीं सिंहवाहिनीं दुर्गां च स्मरेत्, अविशेषात् दोगौ वा वैष्णवो वा सर्वोपि भाव-
येदिति सर्वत्रान्वयः । तत्र नारायणपक्षे किं भूतं हरिं दरं पाञ्चजन्यः शङ्खः चक्रं सुदर्शनं च द्वयं कर्तुं यस्य
हरेः करौ हस्तौ निषेव्य दक्षिणवामक्रमेण संश्रित्य दिव ओकोयेषां ते दिवौकसा देवाः तेषां द्विषां देवविद्रो-
हिणां दैत्यानामित्यर्थः । आसर्वतो भावेन दरं ददातीति दरदम् भयप्रदं अदरम् अभयं ददाति खण्डयतीति वा
तथा 'दोऽवखण्डने । उभयप्रापि आतोऽनुपसर्ग इति कः । 'दरत्रासौ भीतीर्माः साध्वसम्मय' मित्यमरः ।
तथा वर्षकं छेदकं च भवतीतिशेषः । वृधुछेदने इत्यस्मात् कर्तरि ण्वुल् वर्षनं छेदने वृद्धावित्यजयः । यस्कर
द्वयमाश्रित्य शङ्खचक्रद्वयं दैत्यानां भयक्षयोभयकारकम् तं रसोज्ज्वलं रसाज्जलादुद्भवोज्ज्वलं यस्य तत्
रसोज्ज्वलं जलजं तस्य करधृतपद्मस्येत्यर्थः । आभा कान्तिर्यस्मात् तं यस्करमवलम्ब्य पद्मं कान्तिमदिति
भावः । रसोज्ज्वलेन आभा यस्येति विग्रहे नारायण शोभाजनकत्वेन पद्मस्यैव प्राधान्यं प्रतीयेत न तु नारा-
यणस्य तेन प्रथमव्याख्याप्रकार एव रहिरः । गदया कौमोदक्या । 'कौमोदकी गदे' लमरः । युज्यत इति
युक् । युजसमाधावित्यस्माद्धातोः क्त्विच् इति क्तिप् । तं गदयाः सहयोगिनमित्यर्थः । तथाभूतं हरिं स्मरे-

१५७. स्वमूर्ध्नि शूलेन विशेषितोऽखिलं द्विषन् स बाहोचितविग्रहो व्यधात् ।
यदङ्घ्रिपाथो जगतोऽघखण्डनं सरेद्धरिं तं हरिवाहिनीञ्च ताम् ॥

द्वित्यर्थः । रसोज्ज्वलं गदया युजमित्येतद्विशेषणद्वयं दरचक्रयोर्वा क्रमेण समन्वेतव्यम् । रसोज्ज्वलं आभा यस्य तथाभूतं वरतयोर्दक्षकद्वयसाहचर्यात् । तथा गदया युजं चक्रं तयोः वामकरद्वयसाहचर्यात् । अत्र युजशब्दोऽदन्तः । इगुपधत्वात् प्रत्ययेन निष्पन्नः । यद्यपि युजमित्यत्र किपि'कप्रत्यये वा युजेरस-
मासे इति नुम् प्राप्नोति तथा च युजमित्वेव स्यात्तथाऽपि नुम्बिधायकसूत्रे धातुपाठपठितेकारविशिष्टस्य युजिरयोगे इति धातोरैव ग्रहणाच्च नुम् किप्स्थाने रुक्विक्दृशित्यादिना किन्प्रत्ययेऽप्यविशेषः । यद्वा आ सर्वतो भावेन युनक्ति युज्यते वा तथा सत्सुद्विषेत्यादिना किपि इगुपधत्तेत्यादिना कप्रत्ययेऽपि आङ्ग समस्तत्वाच्च नुम् प्रसक्तिः । एवमन्यत्रापि ज्ञेयम् । अस्मिन् पद्ये भगवत आयुधचतुष्टयं प्रदर्शितं । उक्तञ्च 'विष्णु वन्दे दरकमलकौमोदकीचक्रपाणि' मिति क्रमदीपिकायाम् ॥ दुर्गापक्षे दरं चक्रं च शङ्खचक्रद्वय-
मपि यस्याः हरिवाहिन्या दुर्गायाः करौ इत्युच्यते निषेधं दिवौकसां देवानां दरंभयं धृतीति दरदम्, भयापहं वर्धकम् वृद्धिजनकम् च तथा द्विषां शत्रूणां दरदम् भयप्रदम् वर्धकञ्च छेदकञ्च भवतीति शेषः । तां तथाभूतां रसायां पृथिव्यां उद्भवा जन्म येषां ते रसोज्जवाः पृथिव्याश्रितजनाः तेषु अभङ्गा अकुटिला या दया तां युनक्ति सङ्गच्छतीति रसोज्जवाभङ्गदयायुक्ता तां हरिवाहिनीं हरिः सिंहः "सिंहो मृगेन्द्रः पञ्चास्थो हर्षक्षः केसरी हरि'रित्यमरः । स एव बाहो वाहनमस्या अस्तीति । इन् ङीप् । तां दुर्गां सरेदित्यर्थः ॥

१५७. स्वमूर्ध्नि ॥ बाहे वृषभोपरीत्यर्थः 'बाहो भुजे पुमान् मानमेदाश्च वृषवायुषु' इति मेदिनी ॥ उचितः उपयुक्तः विग्रहो देहो यस्य सः वृषभारूढ इत्यर्थः । शूलेन आयुधविशेषेण विशेषितः इतरेभ्यो व्यावर्तितः 'शिवः' शूली महेश्वरः' इत्यादि कोशात् शूलशब्दस्य शिवे एव योगरूढत्वात् तथाभूतः सन् अखिलं जगजातं द्वेष्टीति द्विषन् द्विषोऽमित्रे इति कर्तरि शतृप्रत्ययः । द्विषः शत्रुर्वेति पक्षे षष्ठीप्रतिषेधात् द्वितीया । निखिललोकविष्वंसकर्ता सः प्रसिद्धः शिव इत्यर्थः । स्वमूर्ध्नि निजमस्तके जगतो लोकस्य अघखण्डनं अधानां पापानां खण्डनमपनोदनं यस्मात् तत् भावे ल्युट् । यद्वा खण्ड्यतेऽ-
नेनेति खण्डनं करणे ल्युट् । अधानां खण्डनं खण्डनसाधनम् अधानि खण्डयतीति वा अघखण्डनं । बाहुलकाकर्तारि ल्युट् । तत्तथाभूतं यदङ्घ्रिपाथः यस्य हरेः पादनिःसृतं नीरं गङ्गारूपं व्यधात् विधृतवान् । 'पाथोऽर्णतोयपानीयनीरक्षीराम्बुशम्बर' मित्यमरः ॥ तथाविधः संहारमूर्तिः शिषोऽपि जगत्संहरणजन्म-
पापापनुत्तये यस्य हरेः पादोदकभूतां गङ्गां शिरसि दधाति तं सर्वोत्कृष्टं हरिं सरेदित्यर्थः ॥

दुर्गापक्षे ॥ अखिलं द्विषन् अखिललोकद्वेषकर्ता स प्रसिद्धः बाहेष्वन्धेऽर्चित उपयुक्तः शाश्वतिक-
वैरात् विग्रहः कलहो यस्य स महिषः 'लुलायो महिषोवाहद्विष्कासरसैरिभा' इत्यमरः ॥ महिषासुर इत्यर्थः ॥ यदङ्घ्रिपाथोजगतः यस्या दुर्गाया अङ्घ्रिपाथोजं पादपद्मं गतः प्राप्तः शूलेन देवीकरधृतसिशूलेन स्वमूर्ध्नि निजमस्तकभागे कण्ठप्रदेशे इत्यर्थः विशेषितः विच्छेदितः । उक्तं च मार्कण्डेयपुराणे—'पादेना-
क्रम्य कण्ठे च शूलेनैवमताडय'दिति ॥ तथाभूतः सन् अघखण्डनं व्यधात् पापं खण्डितवान् । असुर-
भावान्मुक्त इति भावः । तां महिषमर्दिनीं दुर्गां सरेदित्यर्थः ॥ एतेन देव्या एकः पादो महिषोपरि अपरः सिंहोपरि करधृतसिशूलेन निर्भिन्नश्च महिष इति कलितम् ॥

१५८. विशीर्णनिर्णाशविशिष्टभाज्वलत्सुधावपुष्मच्छिरसं स्फुरच्छ्रियम् ।
गृहीतविद्युत्परिहासिभाससं सरेद्धरिं तं हरिवाहिनीं च ताम् ॥

१५९. त्रिनेत्रयुक्तामितदैवतास्तृतस्तुतिं कुमार्यादरलब्धसङ्गतिम् ।
परीतमुक्तावलिकल्पितद्युतिं सरेद्धरिं तं हरिवाहिनीं च ताम् ॥

१५८. विशीर्णेति ॥ नारायणपक्षे निष्क्रान्तो नाशकिर्णाशः 'निरादयः क्रान्ताद्यर्थे पञ्चम्या' इति समासः । अमृतपानादविनाशीत्यर्थः अतएव विशिष्टा सर्वोत्कृष्टा या भा कान्तिः तया ज्वलन् प्रकाशमानश्च स्वभानुत्वात् सुधामयं वपुः शरीरं यस्य स सुधावपुश्चन्द्रः तं मम्रातीति सुधावपुष्मतः राहुः सत्सूक्ष्मिण्यादिना क्तिप् । विशीर्णं विच्छिन्नं निर्णाशविशिष्टस्य भाज्वलतश्च सुधावपुष्मतः शिरः शीर्षं येन तं अविनाशिनोपि प्रदीप्तस्य राहोः शिरश्छेत्तारमित्यर्थः । स्फुरन्ती जाज्वल्यमाना श्रीलक्ष्मीर्यस्मिन् यस्माद्वा तं तथाभूतम् ॥ गृहीता विद्युतो येन स गृहीतविद्युन्मेघः तद्वित्वानित्यभिधानात् तं परिहसितुं शीलं यस्य तथाभूतं भासो दीप्तिर्यस्य तं भासु दीप्ताविति धातोः सर्वधातुभ्योऽसुञ्जित्यसुन् प्रत्ययः ॥ भासो दीप्तिरिति द्विरूपकोशः तथाभूतं तं हरिं सरेदित्यर्थः ॥

दुर्गापक्षे ॥ विशीर्णोऽतिसूक्ष्मः कलामात्रात्मकत्वात् निर्णाशः कदाप्यविनाशी अतएव विशिष्टया वृद्धिक्षयादि राहित्येन विलक्षणया भया कान्त्या ज्वलन् तथा भूतो यः सुधावपुश्चन्द्रः सोऽस्यास्तीति मनुष्य तथाभूतं शिरो यस्यास्तां । अर्धेन्दुकृतशेखरामित्यर्थः ॥ स्फुरन्ती श्रीः शोभा यस्यास्तां । विद्युतं सौदामिनीं 'तद्वित्सौदामिनी विद्युदित्यमरः ॥ परिहसितुं शीलं यस्य तच्चासौ भासश्चेति विद्युत्परिहासिभासः गृहीतं निजशरीरे धृतं विद्युत्परिहासिभासो यया सा गृहीतविद्युत्परिहासिभासाः तां विद्युज्जितप्रभामित्यर्थः ॥ तां हरिवाहिनीं दुर्गां सरेदित्यर्थः ॥

१५९. त्रिनेत्रेति ॥ हरिपक्षे श्रीणिनेत्राणि यस्य स त्रिनेत्रः शिवः तेन युक्तानि सद्वितानि अमितानि अपरिमितानि च यानि दैवतानि तैरास्तृता विस्तृता स्तुतिर्यस्य तं निखिलदेवस्तुतमित्यर्थः ॥ कुः पृथिवी मा लक्ष्मीः अर्थे स्वामिनि आदरः अर्थादरः 'स्यादर्यः स्वामिवैश्ययो'रित्यमरः ॥ कुमाभ्यामन्यादरेण स्वामिभक्त्या लब्धा सङ्गतिः संस्तेषो यस्य । यद्वा आर्यैः कर्तव्य आदरः आर्यादरः शाकपार्थिवादिः । कर्तव्यमाचरन् काममकर्तव्यमनाचरन् ॥ तिष्ठति प्रकृताचारे स तु आर्य इति स्मृत इति वसिष्ठः ॥ कुमयोराद्यादरेण लब्धासङ्गतिर्येन तं । श्रीधराखिद्युत्पार्श्वमित्यर्थः ॥ परिसमन्तात् इताः प्राप्ताः ये मुक्ताः सामीप्यमुक्तिभाजः तेषामावलिः पङ्क्तिः तया तस्याः तस्यां वा कल्पिता द्युतिः कान्तिर्यस्य यस्मात् येन वा तं मुक्तजनसंसर्गिणमित्यर्थः ॥ तं हरिं सरेदित्यर्थः ॥

दुर्गापक्षे ॥ त्रयाणां नेत्राणां समाहारः त्रिनेत्रं तेन युक्तां । त्रिनेत्रामित्यर्थः ॥ इतैः सङ्गतैः दैवतैः देवगणैः आस्तृता स्तुतिर्यस्याः तां । कुमारीभिः आदरेण लब्धा सङ्गतिः सङ्गो यस्यास्तां कुमारीभिः सेवितामित्यर्थः ॥ परीता कण्ठादिषु व्याप्ता या मुक्तावलिः मौक्तिकचक्रं तथा कल्पिता विलक्षणीकृता द्युतिर्यस्यास्तां । तथाभूतां हरिवाहिनीं सरेदित्यर्थः । एतैरुक्तैश्चतुर्भिः स्तोत्रैः देव्याः ज्यायेत्सुवर्णवर्णाभामित्यादि ध्यानस्वरूपमुक्तं । तद्यथा ॥ 'ज्यायेत्सुवर्णवर्णाभां त्रिनेत्रां चारुहासिनीं । सर्वलक्षणसम्पन्नमर्धेन्दुकृतवोक्षरां ॥ चतुर्भुजां शङ्खचक्रधरां बालां सुरपिणीं । उद्यत्तूष्णनिभिर्ज्वलमहिषां सिंहवाहिनीं । मुक्ता-

१६०. तनूं यदीयामपि मोहिनीं भ्रिया विमुञ्च सम्भोक्तुमना महेश्वरः ।
मनोभवोद्भावनकारणं पुनः सरेद्धरिं तं हरिवाहिनीं च ताम् ॥

१६१. श्रुतिं प्रतिष्ठृत्य चलच्छवोचितां चितोत्सवं भैरवरोहितात्मकम् ।
अभीष्टदं कालिकमेव यद्रूपः सरेद्धरिं तं हरिवाहिनीं च ताम् ॥

दामलसत्कण्ठां मुनिभिः स्तुतिपाठकैः । सिद्धैर्देवगणैर्ज्युष्टां कुमारिभिश्च सेवितां । सर्वकामप्रदां दुर्गां वरदां भक्तवत्सलां 'मिति दुर्गाकल्पादौ ज्ञेयम् ॥

१६०. तनूमिति । विष्णुपक्षे महेश्वरः महाश्र्वासौ ईश्वरश्चेति तथा सर्वेश्वरोऽपि शिवः पुनः धारां तरे धृतमित्यर्थः ॥ यदीयां यस्य हरेः सम्बन्धिनीं मनोभवस्य कन्दर्पस्य उद्भावेने प्रकाशने विषये कारणं हेतुभूतां कारणमिति नित्यनपुंसकत्वात् लिङ्गभेदेऽपि वेदाः प्रमाणमित्यादाविव विशेषणम् ॥ मोहिनीं मोहिनीरूपां तनूं मूर्तिं श्रिया तच्छोभया विमुञ्च मोहं प्राप्य सम्भोक्तुमनाः सम्भोक्तुं रन्तुं मनो यस्य स तथा भूतोऽभवदिति शेषः ॥ 'तुंकाममनसोरपीति' मलोपः ॥ पुरा किल विष्णुः विवदमानयोर्देवासुरयोः अमृतपरिवेषणावसरे मोहिनिरूपेण सर्वान् मोहयामास तथा समयान्तरेऽपि वक्षित्वादिगुणेनाभिमानिनं शिवं पुनस्तद्रूपं धत्वा विह्वलयामासेति पुराणवार्ता ॥ मनोभवोद्भावनकारणमिति पृथक् विशेषणं वा हरेः ॥ पुनः पश्चान्तरे कृष्णावतारे इत्यर्थः ॥ मनोभवस्य प्रयुञ्ज्तरूपिणः कन्दर्पस्य उद्भावेने उत्पादने कारणं हेतुभूतमिति तदर्थः ॥

दुर्गापक्षे ॥ महेश्वरः सर्वेश्वरोऽपि शिवः विमुञ्च मोहं प्राप्य तद्वशीभूयेत्यर्थः ॥ यदीयां यस्या दुर्गायाः सम्बन्धिनीं श्रिया शोभया मोहयितुं शीलं यस्यास्तां मोहिनीं चित्ताकर्षिणीमित्यर्थः तनूं पार्वतीरूपां सम्भोक्तुमनाः रन्तुमनाः सन् पुनः मनोभवस्य उद्भावेने स्वनेत्रानलदग्धस्यापि कन्दर्पस्य पुनरुज्जीवने विषये कारणं हेतुभूत आसीदिति शेषः ॥ तथा च कालिदासः 'परिण्यति पार्वतीं यदा तपसा तप्यवनीकृतो हरः । उपलब्धसुखः स्मरं तदा वपुषा स्वेन समग्रयिष्यति' ॥ इति कुमारसम्भवे रतिविलापसर्गे ॥

इतः प्रभृति हरेर्दशावतारान् दुर्गाया दशमहाविद्याभेदांश्च प्रदर्शयन् क्रमेण तावेव विशिनष्टि ॥ दशावतारास्तु । मत्स्यः कूर्मो वराहश्च नरसिंहोऽथ वामनः । रामो रामश्च रामश्च बुद्धः कल्की च ते दश इत्युक्तरूपाः दश महाविद्यास्तु 'काळी तारा महाविद्या षोडशी भुवनेश्वरी । भैरवी छिन्नमस्ता च विद्या भूमावती तथा । वराळा सिद्धविद्या च मातङ्गी कमलात्मिका । एतादशमहाविद्याः सिद्धविद्याः प्रकीर्तिताः' इति चामुण्डा तन्त्रोक्तरूपाः । अत्रादौ मत्स्यावतारं काळीरूपं च प्रस्तौति—

१६१. श्रुतिमिति ॥ मत्स्यपक्षे । यद्रूपः यस्य हरेः वपुः मत्स्यशरीरं अभीष्टदं वाञ्छितवरप्रदमेव स्मृतं भवतीत्यर्थः ॥ किं भूतं तत् कालेभवं कालिकं भवार्थे ऽन्य ॥ प्रलयकालीनमित्यर्थः ॥ भैरवोऽतिमहत्त्वाद्भवद्भरः यो रोहितो मत्स्यविशेषः स एव आत्मा स्वरूपं यस्य तत् तथाभूतं सत् श्रुतिं वेदं प्राप्नुः सुरापद्ममित्यर्थः प्रतिष्ठृत्य प्रलयसमुद्रजलादुद्धरणेन प्रस्तुत्य चलरुपं स्वस्य खेलमावुल्लोकास्तु शबेन समुद्रपानीयेषु 'शबः स्यादकुण्ठे पुमान् । नपुंसकं तु पानीये' इति मेदिनी ॥ उचितः युक्तः अञ्जितः पूजितश्च उत्सवो महो यस्य 'मह उद्भव उत्सव' इत्यमरः । तत् चलच्छवोचितां चितोत्सवं उद्भोक्षित-

१६२. परा यदीयाऽपि तनूः स्वकर्परोद्धृतत्रिलोकी जडन्तापहारिणी ।
महोम्रताराजितगुह्यरूपिणी सर्रेद्धरिं तं हरिवाहिनीं च ताम् ॥

प्रलयसमुद्रजले समुचितोत्सवीत्यर्थः ॥ तथाभूतं यद्वपुः तं हरिं सर्रेदित्यर्थः ॥ महारोहितमत्स्यरूपो हि भगवान् शाङ्खासुरापहृतान् वेदान् प्रलयपयोधिजलादुद्धारेति पुराणम् ॥

काळीरूपपक्षे ॥ काळिकाया इदं काळिकं तस्येदमित्यण् ॥ काळिकास्वरूपमित्यर्थः ॥ यद्वपुः यस्या दुर्गाया मूल्यन्तरमित्यर्थः ॥ अभीष्टदं भक्ताभीष्टवरप्रदमेव भवतीति शेषः ॥ किं भूतं तद्वपुः चलन्ती दोळ-
यमानौ-यौ शवौ कुण्पौ 'शवः स्यात्कुण्पे' पुमा 'निति मेदिनी ॥ तौ उचितौ अवतंसत्वेन समुचितौ यस्याः
यस्यां वा तां चलच्छवयोरवतंसभूतयोरुचितां भूष्यत्वेन समुचितां वा तथाभूतां कृत्वा श्रुतिं कर्णयुगलं
जातावेकवचनम् । 'वेदे श्रवसि च श्रुतिरित्यमरः ॥ प्रतिष्ठुल्य प्रस्तुल्य प्रकट्येत्यर्थः । 'कर्णावतंसतां नीत-
शवयुग्मभयानका'मित्युक्तेः ॥ चितायां चितौ उत्सवो यस्य तत् चितोत्सवं चितामभ्यगतमित्यर्थः ॥
प्रकटितचितायां हरवधूं प्रविष्टां सन्तुष्टामित्यादि काळीकर्पूरस्तोत्रे ॥ भैरवं महाकालभैरवं भैरवे वा भैरवो-
परीत्यर्थः रोहित आरोहितः णिजन्तात् क्तः भैरवोपरि प्रादुर्भावित इत्यर्थः आत्मा स्वरूपं यस्य तत्
शवरूपमहाकालहृदयोपरि संस्थितामित्यादि तच्ञानम् ॥ तथा भूतं यद्वपुस्तां हरिवाहिनीं सर्रेदित्यर्थः ॥

अथ कूर्मावतारं ताराविद्यां च प्रस्तौति ॥

१६२. परेति ॥ यदीया यस्य हरेः सम्बन्धिनी परा अन्यापि तनूः द्वितीयावताररूपाऽस्तीत्यर्थः ॥
किं भूता सा महोम्रताराजितगुह्यरूपिणी महान् विपुलतरः 'उग्र उत्कटः 'उग्रः शूद्रासुतेक्ष्णादुद्रे' पुंसि
त्रिप्लुकटे' इति मेदिनी ॥ भूभारवहनादिदारुणकर्मैत्यर्थः । महाश्र्वासां उग्रश्च महोम्रः यद्वा महसा
वैष्णवतेजोविशेषेण अग्रः प्रधानः तस्य भावस्तत्ता तया राजितं विराजितं यत् गुह्यरूपं कमठरूपं गुह्यं
रहस्युपस्थे च 'गुह्यः कमठदंभयो'रिति विश्वः ॥ तदस्या अस्तीति तथा । स्वकर्परे निजपृष्ठस्वर्परोपरि उद्ध-
तायाञ्जिलोक्या लोकत्रयस्य जडे जले डलयोरैक्यात् यस्तापो ब्रह्माण्डावरणरूपे जले आलम्बनाभाव-
प्रयुक्तः सन्तापः तं हर्तुं शीलं यस्याः सा तथा भूता । अत्रेदं पौराणिकतत्त्वं ब्रह्माण्डमन्ये चतुर्दशभुवनानि
वर्तन्ते तत्र सप्तपातालानामधस्तात् शेषो भूमण्डलं विभर्ति । तस्मादधस्तात् ब्रह्माण्डस्थाधः कपालं स्वपृष्ठे
गृहीत्वा कमठरूपी भगवान् ब्रह्माण्डावरणभूते महाकाहण्यजले वर्तते इति ॥ तथा यदीया तनूः तं हरिं
सर्रेदित्यर्थः ॥

पश्चान्तरे ॥ परा अन्यापि द्वितीया विद्यास्वरूपेत्यर्थः पराशक्तिरूपा वा यदीया यस्या दुर्गायाः
सम्बन्धिनी तनूः स्वकर्परे निजकरधृतकपाले इत्यर्थः उद्धता गृहीता या त्रिलोक्याः लोकत्रयस्य जडता
जाड्यं तामपहरतीति तथा । 'जाड्यं न्यस्य कपालके स्त्रिजगतां हन्त्युग्रतारास्वयं'मिति तच्ञानेऽभि-
हितत्वात् । महोम्रा महोम्रजभावा तारयति लोकानिति तारा च । 'महोम्रतारापदवाच्येत्यर्थः ॥ अजितमपरा-
जिज्ञं देवदेव्यादिभिरित्यर्थः गुह्यं गोपनीयं च सर्वतन्त्रेषु रहस्यभूतमित्यर्थः यद्वपुं तदस्या अस्तीति
तथाभूता यदीया तनूः तां हरिवाहिनीं दुर्गां सर्रेदित्यर्थः ॥

१६३. विधीशेषाश्रितरुद्रदैवतैः समञ्चितोदग्रस्वरूपरिस्थिरः ।

श्रियाऽर्चितो यद्भूतकौलविग्रहः स्मरेद्धरिं तं हरिवाहिनीं च ताम् ॥

वराहावतारं षोडशीविधां च प्रस्तौति ॥

१६३. विधीत्यादि ॥ यद्भूतकौलविग्रहः ॥ येन हरिणा धृतो गृहीतः कौलस्य वराहस्यायं कौलः वराहः सूक्तो घृष्टिः कौलः 'पुत्री किरिः किटि'रित्यमरः ॥ तस्येदमित्यण् वराहसम्बन्धीत्यर्थः ॥ विग्रहो देहः । विधिर्ब्रह्मा ईशो महादेवः शेषोऽनन्तः तान् आश्रिताः तत्प्रधाना इत्यर्थः ये रुद्रा रुद्रगणाः 'रुद्राश्च गणदेवता' इत्यमरः । दैवतानि देवगणाश्च तैर्ब्रह्मादिदेवगणैः समञ्चितः सम्यक् पूजितो य उदग्र उन्नताग्रः स्वरुदन्तः तस्योपरि स्थिरा भूषण्डलं यस्य सः ॥ 'भूर्भूमिरचलानन्ता रसां विश्वंभरा स्थिरे'त्यमरः ॥ निखिलदेवनमस्कृतदन्ताग्रस्थितवसुन्धर इत्यर्थः ॥ श्रिया लक्ष्म्या शोभया वराहोचितवेषरचनया वा अर्चितः पूजितः ॥ 'श्रीवैष्णवचनशोभाभारतीसरलद्रुमे । लक्ष्म्यां श्रिवर्गसम्पत्तौ वेषोपकरणे मतौ' । इति विश्वमेदिन्यौ । स्वरुरिति ॥ स्वरुशङ्कुपीयु नीलंगु लिगु इत्युणादि सूत्रेण स्नन्तेः कुप्रत्ययोरश्चान्तादेशो निपातनात् । 'स्वरुदन्ते हरे दैत्ये हये श्वेते तु वाच्यवत्' ॥ इति विश्वत्रिकाण्डशेषौ । यद्भूतकौलविग्रह उक्तरूपस्तं हरिं स्मरेदित्यर्थः ॥

पक्षान्तरे ॥ स प्रसिद्धः यद्भूतकौलविग्रहः । यथा दुर्याय धृतः कौलाभिमतो विग्रहः कौलविग्रहः ॥ शाकपार्थिवादित्वादुत्तरपदलोपः । कौल इति कुले कुलाचारे रतः कुलं कुलतत्वं वेत्तीति वा कौलः अण् दिव्यवीरपशुभावत्रयान्तर्गतदिव्यभावरतः स तु ब्रह्मशानी ॥ उक्तं च कुलाणवतन्त्रे 'दिव्यभावरतः कौलः सर्वत्र समदर्शनः' इति ॥ कुलमधिकृत्य कृतो ग्रन्थोऽपि कौल इत्युच्यते । स च कुलाचारतत्त्वविधि-प्रतिषेधोपदेशसाध्यसाधनव्यापारविशिष्टकुलोपनिषदादिग्रन्थविशेषः ॥ कौलग्रहणं तत्र तस्याधिक-प्राशस्त्यदर्शनात् । कोयं कौलविग्रहः श्रिया श्रीविद्यास्वरूपेण अर्चितः पूजितः ॥ अभेदे तृतीया । श्रीविद्या या एव षोडशी त्रिपुरा सुन्दरीत्यादि नामानि तन्त्रेषु प्रसिद्धानीति ज्ञेयानि ॥ किं स्वरूपोयं विग्रहः विधि-र्ब्रह्मा ईश ईश्वरः शेषमाश्रितः शेषाश्रितो विष्णुः शेषशायित्वात् रुद्रसदाख्यो देवविशेषः तैश्चतुर्भि-दैवतैः सह सहायै तृतीया । मञ्जितो मञ्जः कृतः मन्विषातोः कप्रत्ययः ॥ यद्वा मञ्जः सञ्जातोऽस्य मञ्जितः तारकादित्वादितच् पर्यङ्की कृत इत्यर्थः । 'मञ्जपर्यङ्कपर्वका' इत्यमरः । उदग्र उच्छ्रितश्च 'उच्चप्रांश्चकृतो-दग्रोच्छ्रितास्तुक्ते' इत्यमरः ॥ सर्वोपरि स्थितत्वात् सर्वप्राधान्याच्च तथात्वं ॥ तथभूतो यः स्वरुः शिवः स्वरुः शिवे हये इपे दन्ते चेत्यादि मेदिनी । परमशिव इत्यर्थः तस्योपरि तिष्ठतीति मञ्जितोदग्रस्वरूपरिस्थिरः मञ्जितइत्यस्य सापेक्षत्वेपि गमकत्वात्समासः । अन्त्यायं भावः ॥ ब्रह्माविष्णुरुद्रेश्वररूपान् चतुरो देवान् पर्वकस्य पादचतुष्टयम् कल्पयित्वा तदुपरिभागे सदाशिवपदवाच्यं परमशिवं प्रच्छदपदीकृत्य तत्र विराजते भगवती राजराजेश्वरी मूर्तिरिति बोद्धव्यम् ॥ उक्तं च 'ब्रह्मा विष्णुश्च रुद्रश्च ईश्वरश्च सदाशिवः ॥ एते पञ्च महाप्रेताः शिवा मन्वे ज्यवस्थिता' इति । श्रीमच्छङ्कराचार्यपार्श्वरप्युक्तमानन्दलहर्षां ॥ शिवाकारे मन्वे परमशिवपर्यंकनिलया' मित्यादि । तथाभूतो यद्भूतकौलविग्रहस्तं हरिवाहिनीं स्मरेदित्यर्थः ॥

१६४. ज्वलत्प्रभालीनखरांशुगोपितासुरासुरार्च्योच्छ्रितपञ्चवक्त्रका ।
यदात्मभूता भुवनाधिदेवता सरेद्धरिं तं हरिवाहिनीं च ताम् ॥

१६५. यदीयमूर्तिर्बलिपूजिताशयाऽभयप्रदानोन्नतभास्वदाकृतिः ।
जगत्पाराध्यपदाऽपि भैरवी सरेद्धरिं तं हरिवाहिनीं च ताम् ॥

इदानीं नृसिंहं भुवनेश्वरीं च प्रस्तौति ॥

१६४. ज्वलदित्यादि ॥ नृसिंहपक्षे ज्वलन्ती जाज्वल्यमाना प्रभाली प्रभापटलं यस्याः सा ज्वल-
त्प्रभाली ॥ नखरांशुभिः नखकिरणैः गोपित आच्छादितः व्याकुलीकृतो वा गुपगोपने इत्यस्मात् गुपग्या-
कुले इत्यस्माद्वा धातोः कर्मणि क्तः ॥ असुरो हिरण्यकशिपुर्यया सा । सुरैः समस्तदेवैरर्च्यो पूजनीया
उच्छ्रितं सञ्जातं प्रवृद्धं वा 'उच्छ्रितं त्रिषु सञ्जाते समुच्चदप्रवृद्धयो'रिति मेदिनी । पञ्चवक्त्रस्य सिंहस्य
कं शिरो यस्याः सा 'कं शिरोऽम्बुनो'रित्यमरः ॥ पञ्चवक्त्र इति मुखं पादाश्च पञ्च वक्त्रमिव आत्यमिव
आननमिवेत्यादि व्युत्पत्त्या पञ्चवक्त्र पञ्चास्य पञ्चाननेत्यादि नाम्ना व्यवहियते सिंहः ॥ तथाभूता भुवनाधि-
देवता भुवनेश्वधिका महिमातिशायिनी देवता नरसिंहरूपेत्यर्थः ॥ यदात्मभूता । यस्य हरेरात्मस्वरूपा
यदभिज्ञेत्यर्थः ॥ तं हरिं स्मरेदित्यर्थः । हिरण्यकशिपोर्द्वैत्यस्य वधार्थं तत्सभायामाविर्भूतो नरसिंहाकारो
भगवान् तं नक्षैर्विदारयामासेति पुराणम् ॥

भुवनेशीपक्षे ॥ ज्वलन्त्यो याः प्रभाः शरीरत्विषः तामिर्लीनः निष्प्रभ इत्यर्थः खरांशुस्तिग्मांशुः
सूर्य इति यावत् यस्याः सा 'तीग्मं तीक्ष्णं खरं तद्व'दित्यमरः । सूर्याधिकप्रमेत्यर्थः ॥ उक्तं च तच्छाने
'उद्यदिनद्युतिमिन्दुकिरीट'मित्यादि । गोपिता व्याकुलीकृता असुरा यया सा गुपग्याकुलत्वे इत्यस्मादेव
कर्मणि क्तः ॥ ज्वलत्प्रभालीनखरांशुश्चासौ गोपितासुरा चेति विग्रहः ॥ उभयोर्विशेषणत्वेऽपि उत्तरस्य विशेष-
ण्यत्वविषयस्य समासः ॥ सुरार्च्यो देवैः पूज्या । यद्वा ज्वलत्प्रभया लीनो हतप्रभः खरांशुः सूर्यः गां नेत्रं
पितः प्राप्नो यस्याः सा तयोक्ता । देव्या दक्षिणेनैव सूर्यात्मकत्वात् ॥ यत्तेजसाऽभिभूतः सूर्यः नेत्रमाश्रित-
वानित्यर्थः ॥ 'स्वर्गेषु पशुवाग्वज्रदिङ्मनेष्वृणिभूजले लक्ष्यदृष्ट्यास्त्रियां पुंसि गो'रित्यमरः ॥ पित इति
तौदादिकस्य पिगताविति धातोर्गल्यर्थकर्मकत्वात्कर्तरि क्तः । सुरैः असुरैश्चार्च्यो सुरासुरपदं मनुष्याणामप्युप-
लक्षकम् । तेन देवदैत्यमनुष्यैः पूज्येत्यर्थः ॥ उच्छ्रित उच्छतिं प्रापितः पञ्चवक्त्रः शिवो यया सा उच्छ्रित-
पञ्चवक्त्रका । बहुव्रीह्योक्तः कप्रत्ययः ॥ यद्वा उच्छ्रितं प्रवृद्धं पञ्चवक्त्रस्य कं सुखं यया यतो वा सा
तथाभूता भुवनाधिदेवता भुवनेश्वधिकादिगिरी देवता भुवनेश्वरीत्यर्थः ॥ यद्वा भुवना तदाख्या अधिदेवता
अधिका सर्वोत्कृष्टा देवीत्यर्थः ॥ 'भुवना भुवनेशानी भुवनानन्दवर्धि' नीत्यादि तत्सहस्रनामादां पाठात्
यदात्मभूता यस्या दुर्गाया स्वरूपभूता तां हरिवाहिनीं दुर्गां स्मरेदित्यर्थः ॥

वामनं भैरवीं चाह ॥

१६५. यदीयेति ॥ यदीया यस्य हरेः सम्बन्धिनी मूर्तिः वामनरूपा बलेर्विरोचनपुत्रस्य दानववि-
शेषस्य पूजितः प्रज्ञासितो य आशयोऽभिप्रायः आत्मना सह सर्वं भगवदपंगं कृत्वा कृतार्थो भवेयमित्याका-
शरूपः 'छन्दोऽभिप्राय आशय' इत्यमरः ॥ तेनाभयप्रदा तस्यैवाभयवरप्रदायिनी । न उज्जता नोजता सुष्ठु
पेति समासः ॥ नैकमेत्यादिवत् । सर्वेत्यर्थः भास्वती ब्रह्मतेजसा जाज्वल्यमाना च आकृतिराकारो यस्याः

१६६. प्रतर्प्यसोद्रेकविराङ्गलासृजा मुखे पितृणां विपिने प्रमोदिनी । तनूर्यदीया जननी पृथक् शिराः स्मरेद्धरिं तं हरिवाहिनीं च ताम् ॥

सा तथाभूतापि जगतां त्रयं जगत्त्रयम् तस्मिन् एकदा स्वर्गमर्त्यपातालेषु त्रिषु स्थानेष्वित्यर्थः ॥ आरा-
ध्यानि पदानि त्रयः पादा यस्याः सा तथा भूता । अतएव त्रिविक्रमरूपत्वात् मैरवी भयङ्करस्वरूपा तथा
यदीयमूर्तिः तं हरिं स्मरेदित्यर्थः ॥ पुरा किल कपटवामनरूपी विष्णुः बलिनामासुरं पादत्रयपरिमितां
भूमिं याचयित्वा तेन प्रदत्तं त्रिभुवनं त्रिविक्रमरूपेण व्याप्तवानिति पुराणवार्ता ॥

मैरवीपक्षे ॥ यदीयमूर्तिः यस्या दुर्गायाः सम्बन्धिनी मैरवीमूर्तिः बलिभिः पश्चाद्युपहारद्वयैः
पूजिता लोकैरिति शेषः ॥ शययोः पापयोः अभयं प्रदीयत इति प्रदानं वरश्च यस्याः सा 'पञ्चशास्त्रः शयः
पाणि'रित्यमरः वराभयकरेत्यर्थः । सक्तु पुस्तकयोरपि तस्याश्चतुर्भुजायाः करयुतत्वेऽपि अभयप्रदानद्वयप्रदर्शनं
देव्या भक्तानुग्रहप्रद्योतनार्थम् ॥ यद्वा अभयप्रदानपदद्वयं तद्विषययोरपि तयोरुपलक्षकं । तेन न शयद्वय-
मिति ॥ उन्नतभास्वदाकृतिः ॥ उन्नतः प्रभातिशायित्वेन उन्नतिं गतः यो भास्वान् सूर्यः तस्येवाकृतित्यस्याः
सा 'भास्वद्विवस्वत्सप्ताश्वे'त्यादि सूर्यपर्यायेऽमरः ॥ 'जगत्त्रये त्रिभुवनेऽपि आराध्ये सेवनीये पदे पादपद्मे
यस्याः सा । मैरवी तदाख्याया प्रसिद्धा च तथाभूता यदीया मूर्तिः तां हरिवाहिनीं स्मरेदित्यर्थः ॥ मैरव्या
व्यानस्वरूपं यथा । उद्यद्गानुसहस्रकान्तिमरुणक्षौमां शिरोमालिकां रक्ता लिप्तपयोधरां जपवटीं विद्यामभीतिं
धारम् ॥ हस्ताब्जैर्दधती'मित्यादि ॥

अथ परशुरामं छिन्नमस्तां च प्रस्तौति ॥

१६६. प्रतर्प्येति ॥ तत्र परशुरामपक्षे । पृथक् कृतं विच्छिन्नं शिरो यस्याः सा पृथक् शिराः
जननी पृथक् शिरा यथा सा तथोक्ता । आहिताग्न्यादित्वाद्विशेषणस्य वैकल्पिको परनिपातः ॥ आहिता-
ग्न्यादेराकृतिगणत्वात् । मातृ शिरश्छेत्तीत्यर्थः ॥ तथाभूता यदीया यस्य हरेः सम्बन्धिनी तनूः मूर्तिः ।
परशुरामरूपेत्यर्थः ॥ उद्रेकेण सहितं सोद्रेकम् प्रवृद्धमित्यर्थः यत् विराजां क्षत्रियाणां 'क्षत्रियो विरा'-
दित्यमरः । गलासृक् कण्ठनिःसृत रुधिरम् तेन पितृणां जमदग्निमुखानां निजपितृगणानां मुखे वक्त्रे प्रतर्प्य
सन्तर्पणं कृत्वा विपिने वनाश्रमे प्रमोदिनी प्रमोदभाक् । तपस्विनी सती वनाश्रमे स्थितवतीत्यर्थः ॥
तथा भूता यदीया तनूः तं हरिं स्मरेदित्यन्वयः । दुष्टराजकुलनिग्रहार्थं परशुरामरूपेणावतीर्णो हि भगवान्
पित्रा जमदग्निनादिष्टो मातु रेणुकायाः सभार्यं जलक्रीडारतं चैतरथनामानं नृपं हृष्ट्वा व्यभिचरन्त्याः शिरः
चिच्छेद । तेन कर्मणा सन्तुष्टस्य पितुः सकाशात् मातुः पुनरुत्थानं वधाभ्ररणं चेत्यादि वरान् लब्धवान् ।
पुनरनेन बलदर्पात् स्वाश्रमवत्सापहरणापराधेन हतस्य कार्तवीर्याश्रुनस्य पुत्राः कदाचिद्दामविरहितमाश्र-
ममागत्य अमर्षाज्जमदग्निं निजघ्नुः रामस्तु अस्मात् पितृवधामर्षात् त्रिसप्तकृत्वः पृथिवीं निः क्षत्रियां कृत्वा
तद्रक्तधारया पितृतर्पणं कृतवानिति पुराणम् ॥

छिन्नमस्तापक्षे ॥ जनयति लोकानिति जननी । बाहुलकात् कर्तरि ल्युट् क्रीए जगज्जनयित्री-
त्यर्थः ॥ पृथक् विच्छिन्नं शिरो यस्याः पृथक् शिराः छिन्नमरतेति नास्ति प्रसिद्धेत्यर्थः ॥ सा यदीया
यस्या दुर्गायाः सम्बन्धिनी तनूः मूर्तिः तां दुर्गां स्मरेदित्यर्थः ॥ किं स्वरूपा सा सोद्रेकमुपकृष्टकं प्रवृत्तं
विक्षेपेण राजत इति विराट् विकारात्मानं च यद्गलासृक् स्वकबन्धाद्गलमार्येण निःसृतं रुधिरं तेन विरा-
दिति गलविक्षेपणं वा सोद्रेक विरादिति पृथक् पदच्छेदात् देव्या विक्षेपणं वा यथायथं ज्ञेयम् । मुखे निज-

१६७. कुरूपशीलाऽऽहतशूर्पपाणिरुद्रप्रतर्जनोद्वृत्तपरान्तकच्छविः ।

यतः सकाकाक्षिविकृन्नभिघते सरेद्धरिं तं हरिवाहिनीं च ताम् ॥

१६८. गदाग्रियाभिष्टुतपाणिकर्षितप्रलम्बसापव्यरसज्ञमुन्मदम् ।

यदीयरूपं किल कामपालकं सरेद्धरिं तं हरिवाहिनीं च ताम् ॥

वामकरधृतस्वकीयवक्त्रे प्रतप्यं रुचिरेण स्वात्मसन्तर्पणं कृत्वा स्थितेत्यर्थः ॥ पितृणां विपिने वने स्मशाने इत्यर्थः 'स्मशानं स्थापितृवनं' इत्यमरः प्रमोदिनी प्रीतिमतीत्यर्थः ॥ तच्छानस्वरूपं यथा । 'प्रत्यालीढपर्दा सदैव दधतीं च्छिन्नं शिरः कर्तुंकां दिग्बन्धां स्वकबन्धशोणितसुधाधारां पिबन्तीं मुदा' इत्यादि ॥

अथ श्रीरामं भूमावतीं च प्रस्तौति ॥

१६७. कुरुपेति ॥ तत्र श्रीरामपक्षे काकाक्षिविकृतं काकस्य तन्नामः पक्षिविशेषस्य अक्षि चक्षुः तद्विकरोति एकचक्षुषोऽपहरणेन विकृतं करोतीति तथा । पुरा किल रामचन्द्रः सीताप्रद्वेषिणः काकस्य चक्षुरेकं बाणप्रयोगेण हतवानिति रामायणम् । स तथा प्रसिद्धो राम इत्यर्थः । यतः हरेः न भिघते हरे-रभिघ्न एवेत्यर्थः । किं भूतः सः पाणौ करे रोहतीति पाणिरुद्र नखः ॥ पुनर्भवः 'कररुहो नखोऽस्त्री' इत्यमरः । शूर्पवत् पाणि रुद्र यस्याः सा शूर्पपाणिरुद्र शूर्पणखानाम्नी रावणभगिनी कुत्सितं रूपं शीलं स्वभावश्च येषां तैः राक्षसैरित्यर्थः आहता अर्चिता या शूर्पपाणिरुद्र शूर्पणखा तस्याः प्रतर्जनेन नासाकर्णच्छेदना-दिना भर्त्सनेन हेतुना उद्वृत्ता दुर्वृत्ताः स्वप्रद्वेषण सीतापहरणादिदुष्टकर्मरता इति यावत् ये पराः शत्रवः खरदूषणप्रभृतय इत्यर्थः ॥ तेषु अन्तकच्छविः यमसदृश इत्यर्थः ॥

भूमावतीपक्षे ॥ कुत्सितं रूपं स्वरूपं शीलं स्वभावश्च यस्याः सा 'आहतमर्षितं आहतौ सादरा-र्चिता' इत्यमरः शूर्पं प्रस्फोटनं 'प्रस्फोटनं शूर्पमस्त्री' इत्यमरः ॥ पाणौ यस्याः सा चासौ रुषा श्लोघेन प्रतर्जनं करविधूननेन भर्त्सनं यस्याः सा च रुषा तर्जयन्तीत्यर्थः ॥ उभयोर्विशेषणयोर्विशेष्यविशेषणसमासः परस्य विशेष्यत्वविवक्षणात् । उद्वृत्ता दुर्वृत्ता ये पराः तेषामन्तकच्छविः यमोपमा काकेन सहिता सकाका कारुणा 'काकभ्वजरथारुढा वा । काकभ्वजरथारुढे'ति न्यायान्तरोक्तेः ॥ अक्षिणी विकरोति विकारयुक्ते करोतीति अक्षिविकृतं कुटिलेक्षणत्वाद्भ्रूक्षित्वाच्च । एतैर्विशेषणैरुपलक्षिता भूमावती यतः दुर्गाया न भिघते तां सरेदित्यर्थः । यत्र विशेषणद्वारा विशेष्यलाभः सा सुधर्मतानामर्थगुण इति काव्यप्रकाशादौ । भूमावत्या न्यायस्वरूपं यथा—'काकारुढाऽतिकृष्णा प्रविरलदशना मुक्तकेशी विरक्ता भूज्राक्षी क्षुत्पार्ता प्रतिभटचकिता चञ्चला कामलोला । हृष्टा पुष्टालसाङ्गी भ्रमजलमलिना व्यक्तदर्पा विरूपा भूर्ति भूमावती वः प्रदिशानु विपुलां भूतसूर्पाग्रहरते'ति ॥

अथ बलरामं वगलां च प्रस्तौति ॥

१६८. गदेत्यादि ॥ तत्र बलरामपक्षे यदीयरूपं यस्य हरेः रूपान्तरं कामान् पालयतीति काम-पालकं किलेति प्रसिद्धौ कामपाल इति प्रसिद्धाभिधानमित्यर्थः ॥ 'रामः कामपालो हलायुध' इत्यमरः । किं भूतं तत् गदस्य बसुदेवपुत्रविशेषस्य अग्रियोऽग्रजः । श्रीकृष्ण इत्यर्थः ॥ 'पूर्वजस्त्वग्रियोऽग्रजः' इत्यमरः । 'गदः कृष्णालुजे' इति हैमः । तेन श्रीकृष्णेनाभिष्टुतमीदृशम् अग्रजत्वाद् पाणिना करेण कर्षितः पीडितः

१६९. अधिभि मातङ्गमतिप्रतिष्ठितं स्फुटं च खड्गादिभिरेव यद्गुः ।
दयामयं वेदविगीतगौरवं स्मरेद्धरिं तं हरिवाहिनीं च ताम् ॥

करमुष्टिना हत इति यावत् यः प्रलम्बः दानवविशेषः तस्मिन् यः सापत्न्यरसः सपत्न्यस्य वैरिणः कर्म-
भावो वा सापत्न्यं ब्राह्मणादिवात् प्यक् 'रिपौ वैरि सपत्नारी'त्यमरः ॥ तदेव रसः स्वादविशेषः तं
जानातीति तथा । आतोऽनुपसर्गं इति कः प्रलम्बासुरविनाशकमित्यर्थः ॥ गदाग्रिषाभिष्टुतं च तत् पाणि
कर्षितप्रलम्बसापत्न्यरसज्ञं चेति समासः । उन्मदं उद्भूतमदं सर्वदा कादम्बरीपानरतत्वादिति भावः ॥
तथाभूतं यदीयरूपं तं हरिं स्मरेदित्यर्थः । प्रलम्बोनाम दानवविशेषः सचैकदा बाह्यबाहकलक्षणप्रीत्या
गोपालैः सह क्रीडमानः समये पराजितः बलरामं वहन् कृष्णमसहमानो दूरं प्रागात् । तदभिप्रायं
जानन् रामः तच्छिरसि मुष्टिप्रहारेण तं जघानेति भागवतम् ॥

बगलापक्षे ॥ कामं यथेष्टं पालयति भक्तानिति कामपालकं यदीयरूपं यस्या दुर्गायाः सम्बन्धि
बगलास्वरूपं गदा तन्नामायुधविशेषः तासामग्रियं प्रधानं तेन गदावरेणेत्यर्थः अभिष्टुतो बन्धितः
पाणिर्दक्षिणकरो यस्य तत् यद्वा गदा अग्रिया अभिष्टुता च पाणौ यस्य तत् बहुपदो बहुव्रीहिः 'यत्करं प्राप्य
गदायाः प्रधान्यमभिष्टुतत्वं चेत्यर्थः । कर्षिता वामकरेणाकर्षिता अतएव प्रलम्बत इति प्रलम्बा लम्बमाना
च पचाद्यच् सपत्नएव सापत्न्यो वैरी स्वार्थेऽप्यन् । तस्य रसज्ञा जिह्वा येन तत् 'रसज्ञा रसना जिह्वे'त्यमरः ॥
उन्मदं मादकद्रव्येणोन्मत्तं तथाभूतं यदीयरूपं तां हरिवाहिनीं स्मरेदित्यर्थः ॥ अत्रापि विशेषणैर्बगलारूप-
विशेष्यार्थलाभः तथा च 'जिह्वाप्रमादाय करेण देवीं वामेन शक्नु परिपीडयन्ती । गदाभिघातेन च
दक्षिणेन पीतान्बराब्जां द्विभुजां नमामी'ति बगलाध्यानम् ॥

अथ बाँदावतारं मातङ्गीविधां च प्रस्तौति ॥

१६९. अधिभ्रीतिः। बुद्धपक्षे यद्गुः यस्य हरेः सम्बन्धि बाँदाशरीरं अधिभि अधिका श्रीरस्य यस्मिन्
वा तत् श्रीघनत्वात् इत्यो नपुंसक इति इस्त्वं 'मुनीन्द्रः श्रीघनः शास्ता' इत्यादि तत्पर्यायेष्वमरः ॥
मातङ्गोऽर्द्धदुपासकविशेषः तथा हेमचन्द्रोक्तेः तस्य मत्या बुद्ध्या प्रतिष्ठितं सजातप्रतिष्ठं तारकादिस्वादि-
तच् गौरवान्वितमिति यावत् मातङ्गस्य मतिरिव मतिर्येषां ते मातङ्गमतयः तैः प्रतिष्ठितं वा यद्वा मातङ्गा म्ळे
च्छजातिविशेषाः 'चण्डालप्लवमातङ्गे'त्यादि अमरः । तेषां मत्या प्रतिष्ठितं वेदविरुद्धार्थानुष्ठातत्वात् । अङ्गो
बुद्धभेदः 'अङ्गो गण्डकशृङ्गासि बुद्धभेदे'ष्विति विश्वमेदिन्यौ । तदादिभिर्बाँदावतारविशेषैरित्यर्थः तत्स्वरूपै-
रित्यर्थः धाम्ये न धनं इतिवत् अभेदे तृतीया स्फुटं प्रत्यक्तं प्रख्यातमिति यावत् । दया परदुःख प्रहाणेच्छा
तन्मयं तत्पञ्चुरं दयापूर्णमित्यर्थः । विगीतं निम्नितं गौरवं प्राशस्त्यं येषां ते विगीतगौरवाः वेदाः विगीत-
गौरवा येन तत् वेदेषु पशुर्हिंसा दर्शनात् तस्मिन्दकमित्यर्थः । विगीतशब्दः विरुद्ध गीयत इति व्युत्पत्त्या
निम्नितरूपाश्वाचकः तथा च अविरातिशिष्टाचारविषयत्वादित्यादिमङ्गलवादादौ प्रयोगः । तथाभूतं
यद्गुः तं हरिं स्मरेदित्यर्थः । बुद्धानां तावत् बुद्धभेदाः सन्ति तस्य बाँदाशास्त्रसमूहेषु सम्प्रोक्ताः पञ्चविंशति-
बुँदा इत्यन्ते तेष्वपि शुद्धादनौरसात् मायादेवीगर्भजातः शाक्यसिंहसर्वाथेसिद्धार्कबन्धुगौतमेति नाम
चतुष्टयेन प्रसिद्धोऽन्तिमतमो लोकविश्रुतो बुद्धः कपिलवस्तुनगरे कलेः पञ्चशीत्यधिक चतुश्शततोत्तर द्विसहस्र-
मितेषु गतेष्वेवेषु शुक्रवासरे सुरादिषां सम्प्रोहनाय साक्षाद्विवेकमूर्तिः स्वेच्छाविग्रहेण प्रादुर्बन्धुवेत्यादि
तद्विवरणं कलितविरादाववगन्तव्यम् ॥

१७०. अनेकपापात्मविस्फुटकलिकतास्फुटां श्रिया काञ्चन मासमावहन् ।
यदीयकायः कृतधर्मसंश्रयः स्मरेद्धरिं तं हरिवाहिनीं च ताम् ॥

मातङ्गीपक्षे ॥ मातङ्गया इदं मातङ्गं तस्येदमित्यण् । यस्येति चेतीकारलोपः मातङ्गीसम्बन्धि-
यद्वपुः यस्या दुर्गायाः शरीरं अधिका श्रीः शोभा यस्य तत् अधिश्रि अतिप्रतिष्ठितम् अतिशयितप्रतिष्ठा-
युक्तं खड्गादिभिरायुधविशेषैः वेदैर्बाहुदण्डैरसिखेटकपाशाङ्कुशधरामिति तच्चानोक्तरूपैरित्यर्थः ॥ स्फुटं
प्रत्यक्षमेव दयामयं भक्तालुकम्पि वेदेषु आगमेष्वपि वेदपदस्योपलक्षणात् विगीतं विशेषेणगीतं गौरवं यस्य
तत् निखिलवेदागमप्रतिपाद्यमहिमेत्यर्थः ॥ तां तथारूपिणीं हरिवाहिनीं दुर्गां स्मरेदित्यर्थः ॥

अथ कल्कि लक्ष्मीं च प्रस्तौति—

१७०. अनेकेत्यदि ॥ कल्किपक्षे । यदीय कायः यस्य हरेः सम्बन्धी देहः पापविशिष्ट आत्मा येषां
पापे अधर्मे आत्मा बुद्धियेषां वा ते पापात्मानोऽधार्मिकाः अनेकेषां पापात्मानां सम्बन्धे तेषां नाशार्थ-
मित्यर्थः सम्बन्धमात्रविक्षायां षष्ठीसमासः सम्बन्धश्चात्र नाशनाशकभावादिः क्रियार्थोपपदस्येत्या-
दिना चतुर्थ्या वा समासः ॥ विशेषेण सृष्टा कल्पिता या कल्किता कल्कित्वं कल्पयवतारस्वरूपमित्यर्थः ॥
तेन स्फुटां प्रत्यक्षां । श्रिया शोभया सहितां उपलक्षितां वा सहार्थे इत्थंभूतलक्षणे वा तृतीया काञ्चन अनिर्वच-
नीयामित्यर्थः । भासं दीप्तिं आवहन् दधत् कल्किस्वरूपेणावतीर्थं पापिकुलोन्मूलनेन प्रकाशमनः
सञ्चित्यर्थः ॥ कृतस्य सत्ययुगस्य ये धर्माः तपोयज्ञादिरूपाः तेषामाश्रयः प्रवर्तकत्वेन संश्रयः भविष्यती-
त्यर्थः ॥ तं हरिं स्मरेदित्यर्थः । कल्किरूपो हि भगवान् कलियुगावसाने पापात्मानां विनाशाय शम्भलग्रामे
भविष्यति । सत्ययुगीयधर्मान् प्रवर्तयिष्यति च इत्यादि भागवतकल्किपुराणादाववगन्तव्यम् ॥

लक्ष्मीपक्षे श्रिया लक्ष्मीस्वरूपेण स्थित इत्यर्थः अनेके तृतीया यदीयकायः यस्या दुर्गायाः सम्बन्धी
देहः अनेकेन मुखेन करेण च पिबन्तीति अनेकपा हस्तिनः 'दन्ती दन्तावलो हस्ती द्विरदोऽनेकपो द्विपः'
इत्यमरः ॥ तदुत्क्षिप्त्वा तेषां सम्बन्धिन्यो वा आपो जलानि अनेकपापानि शाकपार्थिवादित्वादुत्तरपदलोपेन
सम्बन्धसामान्यपक्ष्या वा समासः ऋक् पुरवृत्तिरित्यादिना सर्वसमासान्तोऽप्यत्ययः क्रीबत्वं च लोका-
दाश्रयणीयं तैर्हस्त्युत्क्षिप्तजलैर्हस्तिस्त्वन्धिजलैर्वा आत्मनः स्वस्य विस्फुटा त्यक्ता धौतेति यावत् वा
कल्किता मालिन्ध्यं तया स्फुटां कल्कितेति कलकशब्दान्मतत्पर्येयिन् प्रत्ययान्तात् तत्त्वं कल्कः पापाशये पापे
दग्ने विद् किट्टयोरपीति विश्वः ॥ काञ्चनभासं काञ्चनस्य सुवर्णस्य भा इव भाः कान्तिः तां आवहन् दधानः
कृतानि धर्माणि बैस्ते कृतधर्माणो धार्मिकाः तेषां संश्रयः आश्रयभूतः धार्मिकैरेवोपलभ्यमान इत्यर्थः वा
श्रीः स्वयं सुकृतिनां भवनेष्वित्यादि मार्कण्डेयायुक्तेः तां तथारूपां दुर्गां स्मरेदित्यर्थः ॥ तच्चानस्वरूपं च
कान्त्या काञ्चनसन्धिभां हिमगिरिप्रकृत्यैश्चतुर्भिर्गजैर्हस्तोत्क्षिप्तहिरण्यमासृतघटैरसिन्धुमानां श्रियमित्यादि
शेषम् ॥

एवं दुर्गां नारायणयोस्तदुभयभेदानां च क्रमेण परस्परशब्दसारूप्यमभिधाय इदानीं श्रुतमेव
यथायथमर्थसारूप्यमपि प्रमाणमावहतीति ध्वनयन् तत्तन्नेदविशिष्टां तावेष प्रस्तौति ॥

१७१. प्रसिद्धविद्यादशकेन काळिकादिकेन कृष्णादिदशावतारमाह ।

यदेकरूपं प्रकृतिः पुमानपि सरेद्धरिं तं हरिवाहिनीं च ताम् ॥

१७२. पदानवच्छिन्ननिषेवणाद्योः कदाप्यविच्छिन्नसमृद्धसन्ततिः ।

सदाऽत्र सिंहासनकंकिलालसिभियाऽन्ववायः सवितुर्निषेव्यते ॥

१०१. प्रसिद्धेत्यादि ॥ यदेकरूपं यस्य हरेः दुर्गाया वा 'एकमद्वितीयं रूपं एकमेवाद्वितीयं ब्रह्मे'त्यादि श्रुतिप्रतिपाद्यमित्यर्थः काव्येव काळिका सा आदिः प्रथमा यस्य तेन दशानां सङ्घः दशकं सङ्ख्यायाः संज्ञासङ्ख्यसूत्राभ्ययनेष्विति कन् प्रसिद्धा या विद्या महाविद्याविशेषाः तासां दशकं तेन काव्यादिदशमहाविद्यास्वरूपेणेत्यर्थः कृष्णादयो ये दशावताराः तान् भजतीति तथा । भजो णिवः ॥ अतएव प्रकृतिः प्रकृतिपदवाच्या पुमान् पुरुषोपि उच्यते इति शेषः । ययोरैकमपि रूपं कल्यादिदशमहाविद्यास्वरूपेण प्रकृतिरित्युच्यते कृष्णादिदशावताररूपेण पुमानिति चोच्यते इत्यर्थः ॥ यद्वा यदेकरूपं परब्रह्मात्मकं प्रकृतिः पुमानपि द्विधाकृत्वात्मनो देहमर्धेन पुरुषोऽभवत् अर्धेन नारीत्यादि स्मृत्या प्रकृतिपुरुषभेदेन द्विधाकृतशरीरमपि काव्यादिदशविद्यास्वरूपेण कृष्णादिदशावतारान् भजतीति तथा इत्यन्वयभेदः अर्थात् काव्यादिस्त्रीरूपमपि कदाचित् कृष्णादि पुरुषपतां लभते कृष्णादिपुरुषमपि काव्यादि स्त्रीरूपतां च लभते तथा च स्वेच्छाविग्रहयोस्तयोरवतारभेदेन शरीरभेदसत्वेऽपि स्वरूपस्य वास्तवो भेदो नास्त्येत्यर्थः ॥ उक्तं च चांगुण्डातन्त्रे 'कृष्णरूपा काळिकास्याद्रामरूपाचतारिणी । बगळा कूर्ममूर्तिः स्यान्मीनो भूमावती भवेत् ॥ छिन्नमस्ता नृसिंहः स्याद्वराहश्चैव भैरवी ॥ सुन्दरी जामदग्न्यः स्याद्दामनो भुवनेश्वरी । कमला बौद्धरूपा स्यान्मातङ्गी कल्किरूपिणीत्यादि ॥ प्रकृतिशब्दव्युत्पादनमुखेन पुं प्रकृत्योरभेदोऽपि प्रदर्शितो ब्रह्मवैवर्ते प्रकृतिलख्णे यथा प्रकृष्टवाचकः प्रश्न कृतिश्च सृष्टिवाचकः ॥ सृष्टौ प्रकृष्टा या देवी प्रकृतिः सा प्रकीर्तिता ॥ गुणे प्रकृष्टे सत्त्वे च प्रशब्दो वर्तते श्रुता । मण्यमे रजसि कृश्न तिशब्दस्तामसः स्मृतः त्रिगुणात्मस्वरूपा या सर्वशक्तिसमन्विता ॥ प्रधाना सृष्टिकरणे प्रकृतिस्तेन कथ्यते ॥ प्रथमे वर्तते प्रश्न कृतिश्च सृष्टिवाचकः । सृष्टेराद्या च या देवी प्रकृतिः सा प्रकीर्तिता' इत्यादि ॥ तथा योगेनात्मा सृष्टिविधौ द्विधारूपो बभूव सः ॥ पुमांश्च दक्षिणाधोऽङ्गाद्वामाङ्गात् प्रकृतिः स्मृता । सा च ब्रह्मस्वरूपा च या या नित्या सनातनी । यथात्मा च यथा शक्तिर्यथाज्ञा दाहिका स्मृता ॥ अतएव हि योगीन्द्रः स्त्रीपुंभेदं न मन्यते । सर्वं ब्रह्ममयं ब्रह्मन् शब्दल्पयति नारदेत्यादि ॥

एवं दुर्गानारायणौ प्रस्तुत्योपसंहरति ॥

१०२. पदेत्यादि ॥ सवितुः सूर्यस्य अन्ववायो वंशः 'वंशोन्ववाय' इत्यमरः ॥ ययोः दुर्गानारायण-सूर्ययोः पदानवच्छिन्ननिषेवणात् पदयोः 'सन्ततभजनाद्धेतोः गमकत्वात्समासः ॥ कदापि कश्चिन्नपि काके इत्यर्थः ॥ अविच्छिन्ना अविनष्टा समृद्धा अधिकर्षियुक्ता च 'अधिकर्षिः समृद्धिः स्या' इत्यमरः ॥ सन्ततिः पुनर्प्राप्तादिपरम्परा यस्य स तथा भूतः सन् अत्र नन्दपुरे यत् सिंहासनं राजासनं तस्मिन् वा केकिः ब्रह्मा विकासः तत्त यो काकस्तो महाभिकायः 'कामोऽभिलाषस्तर्षश्च सोऽत्यर्थं काकसाक्षी' इत्यमरः ॥ सोऽन्ववासीति इत् तथामृता या श्रीः राजकक्ष्मीः तथा सदा निषेव्यते परिचर्यते इत्यर्थः ॥

१७३. ततो भवद्भैरवनामलक्षितः क्षितेर्गुणोभैरवनैकदीक्षितः ।

जलाशयं बोम्बिलिदेश आशयन् स्वयाऽऽख्यया ख्यापयति स यः स्वयम्॥

१७४. स विश्वनाथं स्वसुतं सदा रतं सदारमाराधनया रमापतौ ।

सुरैः समाराधि न ये धुरन्धरं धुरंधरायाः समये समन्वयन् ॥

१७५. पितुः पथाऽऽतिथ्यमथाऽऽमृणोद्यथा मनोरथान् प्रार्थयितुः स सार्थयन् ।

धराकरग्राहितया तदा तदासने व्यलासीद्वलरामनामवान् ॥

१७३. ततइति ॥ ततः विजयचन्द्रात् भैरवनाम्ना लक्षितश्चिह्नितः भैरवदेवनामेत्यर्थः अभवत् उद्भवूत् ॥ यः भैरवदेवः गुणोद्यैः दयादाक्षिण्यादिगुणसमूहैः तदुपलक्षित इत्यर्थः ॥ इत्थं भूतलक्षणे तृतीया क्षितेः पृथिव्याः अवन रक्षणे विषये एकदीक्षितः दीक्षा व्रतसंग्रह इति हेमचन्द्रः ॥ एका मुख्या दीक्षा सञ्जाता अस्य तारकादित्वादितच् पृथ्वीपालनैकव्रतीत्यर्थः ॥ तथाभूतः सन् बोम्बिलिदेशे बोम्बिलिनाम्नो जनपदस्यैकस्मिन् प्रदेशे जलाशयं सरोवरमेकं आशयन् खनयित्वा प्रतिष्ठापयन् स्वया स्वकीयया आख्याया नाम्ना स्वयं आत्मनैवेत्यर्थः प्रख्यापयति स्म स्वनाम्ना तन्नामकरणं चकारेत्यर्थः ॥ भैरवसागरनाम्ना प्रख्यापयामासेति फलितार्थः ॥ अर्थ हि क्रिष्टस्य १४८६ परिमितेन्दे जातः ॥ १५१० मितेन्दे राज्यं पितुः सकाशाच्छ्रुत्वा सप्तदशवत्सरपर्यन्तं भुवं प्रशास्य १५२० मितेन्दे स्वर्गं गत्वा सुरैस्समाराधीति उत्तररक्तोक्तेन सम्बन्धः ॥

तत्पुत्रो विश्वनाथ इत्याह ॥

१७४ सेति ॥ स भैरवदेवः समये स्वस्य चरमदशायां रमापतौ श्रीमन्नारायणे आराधनया सेवया कृत्वा सदा सर्वदा रतं अनुरक्तं नये नीतिशास्त्रे धुरन्धरं धुरीणं प्रवीणमित्यर्थः ॥ तथाभूतं विश्वनाथं । तन्नामानं स्वसुतं निजपुत्रं धरायाः पृथिव्याः धुरं भारमित्यर्थः समन्वयन् सङ्गमयन् प्रापयन्नित्यर्थः । गति-बुद्धीत्यादिना द्विकर्मकत्वं सदारं दारैर्भार्याभिः सह यथातथा सुरैः देवैः समाराधि आराध्यते स्म कर्मणि तच्च चिण् चिणो लुगिति तलुक् स्वर्गं गत्वा देवैः सम्मानितो बभूवेत्यर्थः । सदारमित्यनेन स्वर्गं गतवतो राज्ञः क्षिप्रोपि अग्निप्रवेशनेन तत्सहगमनं कृतवत्य इत्यर्थः ॥ सदारमिति पदं स्वसुते वा विशेषणीयं दारैः सह रमापतौ आराधनया रतमिति तत्रार्थः ॥

विश्वनाथदेवस्य पुत्रो बलरामदेव इत्याह ॥

१७५. पितुरिति ॥ स विश्वनाथः प्रार्थयितुः प्रार्थिजनस्य मनोरथान् अभिलाषान् यथा येन रूपेण मनोरथाः तथा तानित्यर्थः । सार्थयन् सार्थान् कुर्वन् पूरयन्निति यावत् अथ कियत्कालानन्तरं पितुः निज-तास्य पथा मार्गेण येन मार्गेण पिता स्वर्गं गतवान् तेन मार्गेणेत्यर्थः ॥ आतिथ्यं अतिथये इदं अतिथेभ्यः तत् अतिथिसत्कारमित्यर्थः ॥ आश्रणोत् अङ्गीकृतवान् ॥ स्वर्गमार्गे आतिथ्यं प्रापेत्यर्थः 'उरीकृतसुररीकृत-मङ्गीकृतमाधुतं प्रतिज्ञात'मित्यमरः ॥ तदा तत्स्वर्गगमनसमये बलरामनामवान् तन्नामा तत्पुत्र इत्यर्थः ॥ धरायाः पृथिव्याः करः पट्टांशरूपोक्तिः 'स एव करो इहः बलिहस्तांशवः करा' इत्यमरः ॥ तं गृह्णातीति धराकरग्राही-ग्रह्णादित्वाणिनिः ॥ तस्य भावस्तत्ता तथा भूपतित्वेनोपलक्षित इत्यर्थः ॥ तदासने सत्य

१७६. दिगन्तविभ्रान्तयशस्तदन्तरे सुतो यशस्वाभ्रपतामवाप्तवान् ।
अवेक्ष्य दुर्मिक्षमरं करं क्षितौ दयोदयादत्यजदब्दयोर्द्वयम् ॥
१७७. तदन्तरे तत्तनुजोऽतिविक्रमो निजेननाम्ना किल वीरविक्रमः ।
स्वनिष्क्रमासादितसिद्धयुपक्रमः कुलक्रमाद्राजपदं समाक्रमत् ॥
१७८. प्रदाय मृङ्गारककोटदेशकं सुखाकरोद्यो मुखिवंशमादरात् ।
अनन्दयद्वाहुबलेन्द्रमर्पयन् तथा च भोगापुरपोद्नरोर्द्वयम् ।

विश्वनाथदेवस्य सिंहासने व्यलासीत् विललास । भूपतिर्बभूवेत्यर्थः ॥ अयं हि बलरामदेवः क्रिष्टस्य १५४० मितेन्दे समुत्पद्य १५७१ अब्दे राज्यं प्राप्य १५९७ मितेन्दे देहं विसृष्टवान् ॥

बलरामदेवस्य पुत्रो यशस्वान् इत्याह ॥

१७६. दिगन्तेत्यादि ॥ तदन्तरे तस्य बलरामदेवस्य अन्तर्धानसमये 'अन्तरमवकाशावधिप्रणिधानान्तर्दिभेदतादर्थ्ये' इत्यमरः । दिगन्तेषु दिक् प्रान्तेषु 'अन्तः स्वरूपे निकटे प्रान्ते निश्चयनाशयो'रिति हैमः ॥ विभ्रान्तं विख्यातमित्यर्थः यशः कीर्तिर्यस्य सः अतएव यशस्वान् यशो विद्यतेऽप्येति अन्वयनामा सुतः यशोवन्तदेव इति प्रसिद्ध इत्यर्थः । नृपतां राजस्वमवाप्तवान्, प्राप्तवान् ॥ यः यशस्वान् देवः क्षितौ पृथिव्याम् अरमत्यर्थं अलमित्यव्ययस्य बालमुलेत्यादिना पक्षे रः भिक्षाया अभवो दुर्मिक्षं भिक्षायाः प्राचो निष्फलत्वमित्यर्थः । अव्ययं विभक्तीत्यादिनाऽभावार्थेऽव्ययीभावसमासः ॥ यद्देशे यत्काले तद्देशतत् कालयोर्म्यसस्यादिकं न जायते तद्देशे तदा याच्यमानद्रव्यालाभात् दुर्मिक्षं जातमिति व्यवहियते लोकैः तत् भिक्षाया अप्राप्तिमित्यर्थः अवेक्ष्य दृष्ट्वा दयायाः परदुःखप्रहाणेच्छायाः उदयात् स्वस्य लोकेषु कृपाप्राप्तुर्मांवादित्यर्थः ॥ अब्दयोः द्वयं वर्षद्वयमभिधाय्येत्यर्थः अत्यन्तसंयोगे द्वितीया करं कृषकेभ्यो ग्राह्यं षट्शरूपं षड्विम् 'भागधेयः करो बलि'रित्यमरः अस्यजत् तत्प्राज ॥ अयं हि १५८१ मिते क्रिष्टाब्दे जन्म लब्ध्वा १५९७ मितेन्दे पितुः सकाशाद्राज्यं लब्ध्वा १६३७ मितेन्दे स्वपुत्रे विक्रमदेवे राज्यलक्ष्मीं समर्प्य स्वयं लोकान्तरं गतवान् ॥

१७७. तदन्तरे तस्य यशस्वतोऽनन्तरं तत्स्वर्गागमनानन्तरमित्यर्थः ॥ तत्तनुजः तस्य यशस्वतः पुत्रः कुलक्रमात् स्वकुलोचितविधिनेत्यर्थः राजपदं राजचिह्नं छत्रचामरादिकं राज्ञः पदं स्थानं सिंहासनमित्यर्थो वा समाक्रमत् सम्यक् आक्रमितवान् ॥ कोसौ किं भूतः अतिविक्रमः अतिशयितः विक्रमः पराक्रमो यस्य सः अतएव निजेन स्वकीयेन नाम्ना वीरविक्रमः वीरविक्रमदेवनामेत्यर्थः प्रकृत्यादिभ्य उपसङ्गुथानमिति वृत्तीया किलेति प्रसिद्धौ पुनः किं भूतः स्वस्य निष्क्रमेण धीशक्त्या 'धीशक्तिर्निष्क्रम' इत्यमरः आसादित्वा प्राप्तौ सिद्धिर्निष्पत्तिर्यस्यात् यस्मिन् वा तथाभूत उपक्रम आरम्भो यस्य सः यस्य बुद्धिशक्त्या निष्क्रियकार्यारम्भः सकलपुत्रेत्यर्थः । 'प्रक्रमः स्यादुपक्रमः स्यादभ्यादानमुद्धात आरम्भ' इत्यमरः अयं हि क्रिष्टीया १६१३ ब्दे जातः ॥

१७८. प्रदावेति ॥ यः विक्रमदेवनामा राजा मुखिवंशं कुलीनामा कश्चिद्विशिष्टः तद्वंशं तत्कुलं काश्चिद्वंशीयानित्यर्थः ॥ आदरात् स्वोपकारित्वेन तेष्वनुरागप्रदं मृङ्गारककोटदेशकं मृङ्गारकोटेति प्रसिद्धं

१७९. गृहीतमार्योऽपि पुनर्विवाह यः सुतां सुतार्थी खलु पारलेशितुः ।
गुमागडग्रामत आकिणेश्व तं भुवं प्रतिग्राहयति स साग्रहः ॥

१८०. स नन्दपुर्या जयपूर्विकां पुरीं चिरात्प्रसिद्धां खकुलामिवृद्धये ।
परीक्षणाद्गुणजातिवेदिभिर्निरीक्ष्य तां क्षात्रभुवं समाश्रयत् ॥

जनपदं प्रदाय तेभ्यो दत्वेत्यर्थः सुखाकरोत् अनुकूलाचरणेन तानानन्दयति स्मेत्यर्थः ॥ सुखप्रियादानु-
लोभ्ये इति कृन् योरो ङाच् प्रत्ययः तथा च तेन प्रकारेणापि आदरादित्यर्थः । बाहुबलेन्द्रं बाहुबलेन्द्र इति
कश्चित् क्षत्रियः तद्वंशीया अपि बाहुबलेन्द्रा इत्युच्यन्ते । तन्मध्यात्कञ्चिदित्यर्थः ॥ भोगापुरपोदनरोऽयं
भोगापुरमिति पोदनर इति नामभ्यां प्रसिद्धयोर्देशयोर्द्वयमित्यर्थः ॥ अप्येयन् तस्मै प्रयच्छन्नित्यर्थः
अनन्दयत् आनन्दयामास बाहुबलेन्द्र इति तद्वंशीया राजानः राजमहेन्द्रनाम्नि देशे राज्यमकुर्वन् ॥

१७९. गृहीतेति ॥ यः विक्रमः गृहीता परिगृहीता भार्या येन सोऽपि कृतदारपरिग्रहोऽपीत्यर्थः
सुतमर्थयत इति सुतार्थी स्वस्वित्यवधारणे पुत्राकांक्षी एव न तु भोगाकांक्षीत्यर्थः पुनः द्वितीयवारं
पारलेशितुः पारलाख्यनगराधिपतेः सुतां पुत्रीं विवाह उपयम्य साग्रहः आग्रहेण सहितः सन् तं पारलाधि-
पतिं निजश्वशुरमित्यर्थः ॥ गुमागडग्रामतः गुमागडानामकग्रामादारभ्य आकिणेः किणिनामकग्राम-
पर्यन्तमित्यर्थः ॥ आकाश्यादा वचने इति पञ्चमी । भुवं तन्मध्यवर्तिभूपदेशं प्रतिग्राहयति स प्रतिग्राहया-
मास । तस्मै प्रदत्तवानित्यर्थः ॥ अयं भावः स च विक्रमः प्रथमभार्यायां चिरकालपर्यन्तं पुत्रोत्पत्त्यदर्शनात्
पुनर्द्वितीयविवाहार्थं पारलाधिपतेर्दुहितरं मध्यस्थैः याचितवान् । तस्य च यौवनातिक्रमं दृष्ट्वा निजदुहितरं
हातुमनिच्छन्तं पारलाधिपतिं कियदेशोत्सजनेन प्रलोभ्य तद्दुहितरमयं परिणीतवानिति ॥

१८०. सेति ॥ स विक्रमः नन्दपुर्याः नन्दपुरीं विहायेत्यर्थः ह्यन्लोपे पञ्चमी चिरात् चिरकालात्
प्रसिद्धां प्रख्यातां शास्त्रानगरस्वरूपेण स्थितामित्यर्थः जयशब्दः पूर्वं यस्यास्तां पुरीं जयपुरनामनगरीमि-
त्यर्थः ॥ भूगुणजातिभेदिभिः भुवः पृथिव्याः गुणाः स्थैर्यादयः जातयो ब्राह्मणक्षत्रियस्वादिरूपाः तद्वेदिभिः
परीक्षणशीलैर्जनैरित्यर्थः ॥ परीक्षणात् परीक्षां कारयित्वेत्यर्थः ॥ तां जयपुरीं क्षात्रभुवं क्षत्रजातिसम्बन्धि-
भूमिं निरीक्ष्य ज्ञात्वा खकुलामिवृद्धये निजवंशामिवृद्धयर्थं समाश्रयत् समाश्रितवान् । नन्दपुरे स्वसन्तान-
प्रतिबन्धं मत्वा तद्विहाय जयपुरं गतवानित्यर्थः । भूमेर्गुणजात्यादय उक्ताः महाभारते शिल्पितमन्त्राद्वा च
यथा । 'भूमेः स्थैर्यं गुरुत्वं च काठिन्यं प्रसवार्थता । गन्धो गुरुत्वं शक्तिश्च सहातः स्थापना धृतिरिति
महाभारते मोक्षधर्मः । अस्यार्थः स्थैर्यमचाञ्चल्यं गुरुत्वं पतनप्रतियोगी गुणः काठिन्यं प्रसवार्थता धान्या-
शुष्पक्षिप्तद्वयता गन्धः गुरुत्वं पिण्डपुष्टिः शक्तिः गन्धग्रहणसामर्थ्यं सहातः श्लिष्टवयवत्वं । स्थापना
मनुष्याद्याभयं धृतिः पाञ्चभौतिके मनसि यो धृत्यंशः इत्यादिगुणाः । जातयस्त्वन्यत्र यथा 'ब्राह्मणा क्षत्रिया
वैश्या शूद्रा भूमिश्चतुर्विधा । शुक्रा रक्ता तथा पीता कृष्णवर्णा इति क्रमात् । आज्यगन्धा ब्रह्मभूमिः
क्षत्रिया रक्तगन्धिका । क्षारगन्धा भवेद्वैश्या शूद्रा विजृम्भिकास्मृता । कुशयुक्ता शरबहुला दुर्वाकाशावृता
ऋणेण मही । अबुवर्णवृद्धिकरी कषायाम्ला कटुका मधुरा च । तिलानां वपनैस्त्र ज्ञातव्या भूमिजातयः
त्रिरात्रेणाद्भ्यो यत्र सा भूमिर्ब्राह्मणा मता । क्षत्रिया पञ्चरात्रेण वैश्या स्यात्सप्तभिस्तथा । नवभिः

१८१. प्रकुर्वतो नासिकनामकूटवत्तदे ततस्तत्पुटभेदनं नवम् ।
निजेष्टमसिभजनिए च क्रमात्सुतद्वयं ज्येष्ठकनिष्ठयोः स्त्रियोः ॥

१८२. अभाणि कृष्णेति पुरोज ओजसा ज्वलन् यशस्वानिति सद्यशाः परः ।
बभार ताभ्यां परिमासयन् भुवं स पुष्पवज्यामिव रत्नभूधरः ॥

१८३. विमर्दयन् प्रद्रवतः स्वदेशकं दुराशयान् यो यवनांश्च संयति ।
स्तुतश्च तैः काकुवचोभिरुष्कैर्विधाय सन्धिं प्रणयं प्रणीतवान् ॥

जातिः स्थाप्यताम्यं भूमिलक्षणं । स्वजातौ सुखमाप्नोति सर्वासु ब्राह्मणस्तथा । तिसृषु क्षत्रियश्चैव वैश्यो
भूमिद्वये तथा । शूद्राणामेकभूमिश्च चतुर्थी परिकीर्तितेत्यादि ॥

१८१. प्रकुर्वत इति ॥ अस्मिन् जयपुरे कूटोऽस्यास्तीति कूटवान् शिखरी पर्वत इत्यर्थः ॥ 'कूटोष्ठी-
शिखरं शृङ्ग' मित्यमरः । नासिकनामा यः कूटवान् नासादण्डाकारत्वाद्नासिक इति नाकदिपर्वत इति च
प्रसिद्ध इत्यर्थः तस्य तदे समीपभूमौ पश्चिमप्रदेशे इत्यर्थः ॥ नवं नूतनं तत् प्रसिद्धं पुटभेदनं 'पतनं
पुटभेदनं' मित्यमरः । दुरांमिति यावत् । प्रकुर्वतः स्थापयतः ततः विक्रमात् ज्येष्ठकनिष्ठयोः स्त्रियोः निजराशयोः
क्रमात् ज्येष्ठानुक्रमात् निजेष्टं निजेष्ट्याविषयीभूतं स्वेच्छानुरूपमिति यावत् ॥ सुतद्वयं पुत्रद्वयं अजनिष्ट जज्ञे
दोपजनेति वैकल्पिकश्रिणभावः ॥

१८२. अभाणीति ॥ ओजसा तेजसा ज्वलन् दीप्यमानः पुरोजः सुतद्वयमभ्येऽग्रज इत्यर्थः ॥
कृष्णेति कृष्ण इति नास्त्रेत्यर्थः अनुकरणशब्दत्वाद्विभक्त्यपेक्षाभावः अभाणि भणितः कर्मणि तच् च्लेक्षिण्
तशब्दस्य लुक् परः द्वितीयपुत्र इत्यर्थः सद्यशाः शोभनं यशो यस्य सः अतएव यशस्वानिति यशस्वान् लोके
यशोवन्त देव इति नाम्ना प्रसिद्ध इत्यर्थः । अभाणीति सम्बन्धः स विक्रमदेवः ताभ्यां पुत्राभ्यां रत्नभूधरः
रत्नप्रचुरपर्वतः सुमेरुरिति यावत् रत्नसानुत्वात् ॥ 'मेरुः सुमेरुर्हमाद्री रत्नसानुः सुरालय' इत्यमरः । पुष्प-
वज्यां दिवाकरनिशकाराभ्यामिव 'एकयोक्त्या पुष्पवन्तौ दिवाकरनिशकरा' वित्यमरः ॥ भुवं पृथिवीं
परिभासयन् सर्वतो भावेन प्रकाशयन् बभार धृतवान् मेरुरिव स्वयं भूभारं धृत्वा चन्द्रसूर्याभ्यामिव
पुत्राभ्यां शुभ्रवशः प्रतापयुक्ताभ्यां पर्यभासयदित्यर्थः ॥

१८३. विमर्दयन्ति ॥ यश्च विक्रमः दुराशयान् दुष्टस्वभावान् अतएव स्वदेशकं निजराष्ट्रं जय-
पुरीमित्यर्थः ॥ प्रद्रवतः उपद्रवतः यवनान् यवनजातीयान् संयति युधि 'संयत्समित्याजिसमिष्टुष' इत्यमरः । विमर्दयन् तान् पीडयन्नित्यर्थः तैर्यवनैः कर्तुंभिः उष्कैः काकुवचोभिः उष्कैः काकूकिभिः करणैः
'काकुः स्त्रियां विकारो यः शोकभीत्यादिभिर्ज्वने' रित्यमरः । स्तुतः वन्दितः सन् सन्धिं विधाय तैः साकं
सम्वाय प्रणयं स्नेहं प्रणीतवान् कृतवान् प्रीतिमुत्पादयामासेत्यर्थः ॥ अत्रेदं बोध्यं क्रिष्टस् १६६४ परि-
मितेऽब्दे यवनचक्रवर्तिसम्बन्धिं नो हैदराबादनवाबस्य वंशीयौ द्वौ नवाबपदवाच्यौ । सफवरज्जबहादूर्
स्वानुवाहदूर् नामाभी करप्रहणार्थं महता सैन्येन सह समागत्य निरुद्धनादिना एतद्देशं पीडयामासमुपैता
तदाऽसी विक्रमः निजचतुरङ्गबलमाश्रित्य युद्धे यवनसैन्यानि निहत्य हतबलाभ्यां ताभ्यां सम्मिश्रसुभ्यां
सम्वाय मैत्रीं चकारेति विदितानी कथा ॥

१८४. निश्म्य तस्याद्भुतशौर्यसम्पदं स हैदराबादनबाब आदरात् ।
महीमरात् स्वर्णशिरोद्वयासिसद्रजैः सहासै विरुदं महद्दौ ॥

१८५. अथैकदा रामगिरेस्समागतः सुखोषितं संसदि तं सखिव्रजैः ।
सविस्तरं कश्चिदिदं वचो मुदा जगाद पात्रोऽवनतः पुटाञ्जलिः ॥

१८६. अहो महाभाग्यमदृष्टमश्रुतं यथा च सौराष्ट्रभुवो महाप्रभो ।
निश्म्यतां रामगिरिप्रदेशतो दिशि प्रतीच्यां शबरीनदीतटे ॥

१८४. निश्म्येति ॥ स लोकप्रसिद्धः हैदराबादनबाबः हैदराबादनान्या नगर्या अधीश्वरो नबाब पदवाच्यः सम्राट् तस्य विक्रमदेवस्य अद्भुता लोकातिशायिनी या शौर्यसम्पत् शौर्यगुणसम्पत्तिः तां निश्म्य श्रुत्वा आदरात् तथाविधशूरस्य तस्य निजसहायभूतस्य स्वानुकूल्यसम्पादनायेत्यर्थः अरमै विक्रमाय महीमरात् यवनभाषया तस्मान्ना प्रसिद्धं यत् स्वर्णशिरोद्वयं सुवर्णनिर्मितनरशिरोयुगलं तच्च असिः तीक्ष्णधारो बहुमूल्यो महानेको खड्गश्च 'खड्गे तु निक्षिपचन्द्रहासासि रुष्ट्य' इत्यमरः । सन्नुत्तमो गजः सद्रजः महानेको दन्तावलश्च तैः सह महत् पौरुषातिशयप्रबोधकं विरुदं गुणोत्कर्षादिवर्णनं ताम्रपट्टलिखितमित्यर्थः । 'विरुदं कवयः प्राहुर्गुणोत्कर्षादिवर्णनं'मित्युक्तेः ॥ ददौ तत्प्रेषणेन तं सम्मानितवानित्यर्थः ॥ अत्रेदं बोध्यं सन्धिविधानानन्तरं कियत्कालपर्यन्तं पूर्वोक्तौ द्वावपि नबाबौ अत्र जयपुरे राजा विक्रमदेवेन सम्मानितौ स्थित्वा समयान्तरे स्वदेशं हैदराबादं गत्वा तत्स्थसम्राजं नबाबपदवाच्यं एतस्य राज्ञो विक्रमस्य शौर्यौदार्यदयादाक्षिण्यादिगुणप्रख्यापनेनानुकूलयामासतुः । तच्छ्रुत्वा स च नबाबोऽमुं तत्तद्बहुमानप्रदानेन सम्मानितवानिति अद्यावधि महीमरात् नामकस्वर्णशिरोद्वयं खड्गः ताम्रपत्रलिखितयवनभाषानिबद्ध-विरुदश्च वर्तते । व्यवहित्यते चेति बोध्यम् ॥*

१८५. अथेति ॥ अथशब्दोऽत्र प्रस्तावान्तरारम्भार्थकः अथानन्तरं एकदा एकस्मिन् समये किष्टस्य १६६५ पञ्चषष्ठयुत्तरषोडशशताब्द्यामित्यर्थः ॥ सर्वैकान्येत्यादिना दाप्रत्ययः रामगिरेः रामगिरिनाम्ना प्रसिद्ध एको ग्रामः शास्त्रानगररूपः जयपुरात् नैर्ऋतदिशि योजनत्रयान्तरे वर्तते । तस्मात् समागतः सम्प्राप्तः कश्चित् अनिर्दिष्टनामा पात्रः पात्रोपपदवाच्यः रामगिरिपात्र इति प्रसिद्ध इत्यर्थः ॥ पुटाञ्जलिः बद्धाञ्जलिः तथा अवनतः अवनम्रीभूय स्थितः सन् सखिव्रजैः सुहृत्समूहैः सह सहायै तृतीया । 'अथ मिसं सखा सुहृ' इत्यमरः । 'संसदि सभायां सभासमिति संसद' इत्यमरः सुखोषितं सुखेनोपविष्टं तं वि क्रमदेवं इदं वक्ष्यमाणं वचः अहो महाभाग्यमित्यादि वक्ष्यमाणरूपं सविस्तरं विस्तरेण सहितं यथातथा मुदा प्रीत्या सह जगाद कथयामास ॥

किं तत् तदेव प्रतिपादयत्येकादशभिः श्लोकैः ॥

१८६. अहो इत्यादि ॥ महाप्रभो इति राजसम्बोधनं । हे महाप्रभो महाराज अदृष्टं केनाप्यनवलोकितं अश्रुतं अवगणयितव्यतामप्राप्तं च अतएव अहो आश्चर्यजनकमित्यर्थः ॥ सौराष्ट्रभुवः दक्षिणसौराष्ट्रभूप्रदेशस्य

* आजम् महाराजा उदद् दौला मोहवत् आसारयदत् एमिन् सलतनर् समसामखेलाफत् ईशालाम श्रीसाहबशाहसाहबहादुर । इत्यादि ॥

१८७. त्रिकूटवत् कूटवतां श्रयं समं चकास्ति तत्रोभतिविस्तृतिस्फुटं ।
वनैः परीतं परितोऽपि दुर्गमैरनेकहिंस्रैकनिवाससंश्रयः ॥

१८८. वनाद्वनं सञ्चरतां यदृच्छया वनेचराणां मृगया विधित्तया ।
इहैकमेकः प्रविलोक्य शल्यकं तमन्वधावद्वनुरात्तसायकः ॥

१८९. अनुप्रविष्टश्च तथा तदन्तरागिरेरुदग्द्वारमहागुहान्तरे ।
ततोऽवरुद्धप्रसरोऽत्रकेवलं गिरं स शुश्राव निजावमर्षिणीं ॥

एतज्जयपुराधिष्ठानस्येत्यर्थः ॥ महाभाग्यं निखिलभूमण्डलातिशायि भागधेयं यथा येन प्रकारेण समुत्पन्न-
मित्यर्थः ॥ तादित्यप्याहार्यं । निशम्यतां श्रूयतां स्वया श्रीमतेत्यर्थः ॥ प्रार्थनायां कर्मणि लोट् । तन्महा-
भाग्योत्पत्तिकारणप्रबोधकस्य मद्भवनस्य बहुवक्तव्यत्वात् श्रवणे कालविलम्बोऽपि सद्य इति प्रार्थनाभि-
प्रायः ॥ कुत्रेत्याह रामगिरीत्यादिना रामगिरिप्रदेशतः—उत्तररामगिरिग्रामप्रदेशात् प्रतीच्यां दिशि पश्चिम-
दिशिभागो शबरीनदीतटे शबरीनाम्न्या नद्याः पूर्वतटे यथा महाभाग्यं तस्मिन्प्रदेशमिति योजना इयं हि
शबरीनदीनन्दपुरान्तर्गतखुलापनामकग्रामात् शबरपल्लीभूतात् समुत्पन्नेति । खुलाप इति शबरीति च
नाम्ना व्यवह्रियते सदानीरा चेयं गोदावर्या मिलति ॥

तत्र शबरीनदीतटे किमस्ति तदाह ॥

१८७. त्रिकूटवदिति ॥ तत्र पूर्वोक्तनदीतटे दुर्गमैः दुष्प्रवेशैः वनैः काननैः अन्यत्र सलिलैः
समुद्रमन्यस्थितत्वात् 'वने सलिलकानने' इत्यमरः परीतं व्याप्तं परितो वेष्टितमिति यावत् । अतएव अनेकेषां
हिंसाणां व्याघ्रभल्लुकादीनां घातुकजन्तूनां अन्यत्र राक्षसादीनां निवाससंश्रयो वासस्थानं । उच्चति-
विस्तृतिभिः स्फुटं प्रव्यक्तं । औन्नत्यविस्तारादियुक्तमित्यर्थः समं तुल्यरूपं कूटवतां कूटाः शिखराणि
सन्ध्येवामिति कूटवन्तः शिखरिणः 'कूटोऽस्त्री शिखरं शृङ्गमिति महीधरे शिखरिस्मा भृदहार्यधरपर्वता' इति
चास्यः । तेषां श्रयं पर्वतश्रयमित्यर्थः त्रिकूटेन लङ्काधिष्ठानपर्वतविशेषेण तुल्यं त्रिकूटवत् 'तेन तुल्यं
क्रिया चेद्वति'रिति वति प्रत्ययः ॥ 'त्रिकूटश्चिककुत्समा' वित्यमरः चकास्ति शोभते ॥

तत्र यत्प्रवृत्तं तदाह ॥

१८८. वनादिति ॥ मृगयन्ते मृगा अहेति 'मृगया 'आखेटः । परिचर्यां परिसर्यां मृगये 'त्यादिना
साधुः 'आखेटो मृगया क्रिया'मित्यमरः तां विधातुमिच्छा मृगयाविधित्सा तथा हेतुना वनात् एकस्मा-
द्वर्ण्यात् वनं अपरमरण्यं सञ्चरतां सञ्चरतां कुर्वतां वने चरन्तीति वनेचराः किराताः खरेष्ट इति टः । तत्पुरुषे
कृति बहुकमिति सप्तम्या अलुक् तेषां तन्मन्ये इत्यर्थः निर्धारणे षष्ठी एकः किरात इत्यर्थः इह पर्वतश्रय-
समीपवनप्रदेशे इत्यर्थः एकं शल्यएव शल्यकः स्वार्थे कन् तं श्वाविधं प्रविलोक्य प्रकर्षेणावलोक्य धनुषि
आचो गृहीतः सायको बाणो येन स तथा भूतः सन् तं शल्यं अन्वधावत् अनुलक्षीकृत्य धावति स्मेत्यर्थः ॥

१८९. अन्वदिति ॥ स वनेचरः तथा तेन प्रकारेण तमनुधावमानः सन्नित्यर्थः ॥ तदन्तरागिरेः
तन्मन्यपर्वतस्य पूर्वोक्तशबरीनदीतटस्थितपर्वतश्रयस्य मन्ये मन्यस्थपर्वतस्येत्यर्थः ॥ उदगुत्तरप्रदेशे द्वारः

१९०. क मूढ निर्भीकतयाऽभिगच्छसि ब्रजब्रजाऽऽशु त्वमितो यथाऽऽगतः ।
यदेदमन्यत्र निवेदयिष्यसि ध्रुवं तदैवान्तदशामवाप्स्यसि ॥

१९१. इति श्रुतिं चुम्बति वाक्कदम्बकेऽभितः स भीतश्चकितो विलोकयन् ।
समं महाकायममेयसौष्ठवं ददर्श पार्श्वे शिवलिङ्गमव्ययम् ॥

१९२. अथ क्षमाप्रार्थनया प्रणम्य तं ततो बहिर्भूय भयाद्विमूढधीः ।
सहायहीनश्च समेत्य सङ्गं निगद्य मां सर्वमसून् विसृष्टवान् ॥

प्रवेशनिर्गममार्गो यस्याः सा तथाभूता 'या महागुहा अकृत्रिमं महत् पर्वतबिलं 'देवस्तातबिले गुहा' इत्यमरः । तस्या अन्तरे मध्यप्रदेशे अनुप्रविष्टश्च तं शल्यमनुसृत्य कृतप्रवेश इत्यर्थः चकारेण पलायमानः शल्यः गुहां प्रविवेश अयमपि तमनुप्रविष्टवानिति फलितोऽर्थः ॥ ततः किमभूत्तदाह । तम इत्यादि अत्र महागुहान्तरे तमसा अन्धकारेणावरुद्धः प्रतिहतः प्रसरो गतिर्यस्य स तथाभूतः सन् गुहामध्ये क्रियदूरं गत्वा अन्धकारेण व्याकुलीभूयस्थितः सन्नित्यर्थः ॥ निजावमर्षिणीं स्वावमानदायिनीं गिरं वाचं आकाश-वाणीमित्यर्थः । केवलं शुश्राव श्रुतवान् । निजावमर्षिणीमिति निजं स्वात्मानं अवमर्षयति अवमत्प धर्षय-तीति मृषधातोरवपूर्वात् सुप्यजाताविति ताच्छील्ये बहुळमाभीक्ष्ये इति वा णिनिः मृषधातोस्तादृशार्थत्वे परस्वहारे परदारमर्पणं अर्धोघमर्पणं सप्रत्यवमर्ष इत्यादयः प्रयोगा ज्ञेया ॥

तद्विरः स्वरूपमेवाह ॥

१९० केति ॥ रे मूढ अज्ञ गम्यागम्यविवेकशून्येति यावत् 'अज्ञे मूढयथाजातमूर्खवैषेय बालिशा' इत्यमरः । निर्भीकतया निर्भयतया क इहेत्यर्थः अभिगच्छसि अभिमुखेनागच्छसि यथा येन मार्गेण आगतः सम्प्राप्तोऽसि तथेत्यप्याहार्यं यत्तदोर्नित्यसम्बन्धात् तेन मार्गेणैवेत्यर्थः इतः गङ्गारमज्यात् आशु शीघ्रं ब्रज ब्रज । नित्यवीप्स्योरिति द्विर्भावः सर्वतो भावेन गच्छेत्यर्थः । यदा यस्मिन्काले इदं रहस्य-स्थानं अन्यत्र जनसन्निधावित्यर्थः निवेदयिष्यसि कथयिष्यसि तदैव तस्मिन्काले एव अन्तदशां चरम-दशां मृत्युमित्यर्थः अवाप्स्यसि प्राप्स्यसि ध्रुवं निभितम् ॥

१९१. इतीति ॥ स वनेचरः इति अनेनोक्तप्रकारेण वाक्कदम्बके वचनसमूहे श्रुतिं कर्णयुगलं चुम्बति सति श्रोत्रप्रदेशं गच्छति सतीत्यर्थः । भीतः भययुक्तः अतएव चकितः इतिकतन्वतायां प्रतिहतः चक्रप्रतिघाते इति धातुः तथाभूतस्सन् । अभितस्समन्तात् विलोकयन् पश्यन् पार्श्वे निजपार्श्वभागे समीपे इत्यर्थः समं सर्वावयवेषु स्थौल्यपन्नैर्गम्यादिभिः दृढ्यरूपं महाकायं बृहच्छरीरं अमेयं अनुपमेयं सौ-ष्टवं अतिशायित्वं यस्य तं अन्ययं अविनाशिस्वरूपं तथाभूतं शिवलिंगं लिङ्गाकारशिवरूपमित्यर्थः । ददर्श दृष्टवान् ॥

१९२. अथेति ॥ अथ शिवलिङ्गदर्शनानन्तरं क्षमाप्रार्थनया हे प्रभो अज्ञानादहमत्र प्रविष्टः तस्मात्-स्थेति प्रार्थनां कृत्वेत्यर्थः तं शिवविग्रहं प्रणम्य तत्प्रणामं कृत्वा भयात् भयं प्राप्य ततः गङ्गारमज्यात् बहिर्भूय तत आगत्येत्यर्थः विमूढा रुदसद्विवेकशून्या धीर्दुस्त्रियस्य सः सहायहीनः सहचरकिरातसङ्ग

१९३. प्रतीत्य तद्वाचमहं ततो गतः कुटीमधिष्ठाय तदद्रिसन्निधौ ।
उपासनाभिः परितोषयन् भवं सहानुगैर्गह्वरमध्यगोऽभवं ॥

१९४. तदन्धकारं परिधूय दीपनैः प्रदीपकानां परितः प्रलोकयन् ।
तदीयशोभाहृतनेत्रमानसः कचास्मि कोऽहं नकिमप्यवेदिषं ॥

१९५. अहो महेशालयशिल्पवैभवं भवातिगं यच्च शिलैककल्पितं ।
सहस्रशः स्तम्भवितानभित्तिभिर्बिलैश्च पाताळगतैर्विजम्भते ॥

एतच्च स वनेचर इत्यर्थः । सद्यः स्वगृहस्थितं 'गृह गेहोदवसितवेष्टम सन्न निकेतन'मित्यमरः । मां समेत्य संगत्य सर्वं निगद्य कथयित्वा च असून् प्राणान् विसृष्टवान् विससर्ज गह्वराद्वहिरागत्य स्वसंगिनो वनेचरा-
नपश्यन् भयात्तत एकाकी सन् अस्मद्गृहमागत्य मत्सन्निधौ विमूढत्वेन निजमरणहेतुभूतमपि तद्वृत्तकथनं सर्वमामूलं शिवलिङ्गदर्शनादि कथानकं मां कथयित्वा तत्रैव धूर्णित इव स्थित्वा पञ्चत्वं गतवानिति फलितोऽर्थः ॥

१९३. प्रतीत्येति ॥ अहं तद्वाचं तस्य वनेचरस्य वचनं प्रतीत्य कथनानुरूपप्राणत्यागदर्शनात् विश्वस्य । 'प्रत्ययोधीनशपथज्ञानविश्वासहेतुषु' इत्यमरः । ततः स्वगृहात् गतः उक्तशबरीनदीतटं प्राप्त-
स्सन् । तदद्रिसन्निधौ स चासौ अद्रिस्तदद्रिः वनेचरोक्त शिवलिङ्गाधिष्ठानपर्वतः तस्य सन्निधौ समीपभूमौ ।
कुटीं पर्णादिरचितशालां वासः 'कुटीद्वयोः शाले'त्यमरः । अधिष्ठाय तत्र स्थित्वेत्यर्थः अधि शीघ्रं स्यासां
कर्मेति कर्मत्वं भवं उमापतिं 'भवो भीमः स्थाणु रुद्र उमापति'रित्यमरः उपासनाभिः निराहाराद्वितच-
रणेन सन्ततनामकीर्तनादिभिः परितोषयन् परितोष्यानुकूलयन् गह्वरान्तः प्रवेष्टुं स्वमादिष्टसन्नित्यर्थः ।
अनुगैः स्वानुचरवर्गैः सह गह्वरमप्यगः गह्वरमप्यं प्राप्तः । अभवं अभूवं लङि रूपं ॥

गह्वरमप्यप्रवेशानन्तरकृत्यमाह—

१९४. तदिति ॥ प्रदीपकानां दीपनैः दीपान् प्रज्वालयेत्यर्थः तदन्धकारं तस्य गह्वरस्य मध्यव्या-
प्तमित्यर्थः अन्धकारं ध्वान्तं परिधूय परिसर्वतोभावेन अपसार्य परितः समन्तात् प्रलोकयन् प्रकर्षेण
पश्यन् तदीया तस्य गुहान्तः प्रदेशस्य सम्बन्धिनी या शोभा तथा हतं विषयान्तराव्याप्तं नेत्रं चक्षुः
मात्रेण चित्तं च यस्य स तथाभूतस्सन् । कोऽहं क चास्मि कुत्र वा वर्ते किमपि किञ्चिदपि नावेदिषं न
ज्ञातवानस्मि तद्वञ्जितमनोनयनः स्वात्मानं स्वस्थितिमपि नावबोधितवानस्मीत्यर्थः ॥

तस्यानुरजकतामेवाह ॥

१९५. अहो इति ॥ महेशालयशिल्पवैभवं महेशालयस्य तस्य शिवनिकेतनस्य विभवएव वैभवं
शिल्पस्य रचनाविशेषस्य वैभवं सम्पत्तिः अहो आश्चर्यजनकमित्यर्थः । यच्च निकेतनं शिलैककल्पितं सुदृढैक-
शिलया निर्मितमित्यर्थः पर्वतमप्यस्थितगुहाचतुःपार्श्वमपि अखण्डितैकपाषाणमथत्वेन परिदृश्यमानत्वा-
दिति भावः अतएव भवातिगं शिल्पसंसारतिशायि लोकातिशायीत्यर्थः सहस्रशः बहुभिरित्यर्थः बहुस्यान्वा-
च्छकारकदम्पतरस्यामिति शब्दप्रत्ययः । सहस्रशब्दो बहुस्ववाची सहस्रशीर्षा इत्यादि श्रुतेः स्तम्भवितानं

१९६. सुवृत्तलुस्त्रिगधतनुः स्वयं भवन् विभाति शंभुर्भगवान् तदन्तरे ।
न वाचि तादृक् दृशि यादृशी विधिप्रदत्तशक्तिर्ननु तन्निरूपणे ॥

१९७. इति क्षितीपस्य तदुक्तिचन्द्रमाः प्रवर्ध्य साश्वर्यरसं सुखाम्बुधिं ।
तदीक्षणोत्साहतरङ्गभङ्गिभिर्निवेशवेळानियतिं व्यलङ्घयत् ॥

१९८. सभानिवृत्तावथ तत्कथा क्रमाद्रता पुरान्तःपुरमार्गवीथिषु ।
प्रवादसोद्रेकतया मुखे मुखे समुद्रघोषस्य चकार मुद्रणम् ॥

भित्तिभिः स्तम्भैः स्थूणाकारैः वितानैरुल्लांकाकारैः भित्तिभिः कुड्यैश्च पाताळगतैः अतिदूरगतैः दुष्पवै-
श्वैरित्यर्थः । बिलैः गुहाभिश्च विजृम्भते प्रकाशते सर्वमेव देवनिर्मितत्वादलौकिकत्वेन आश्चर्यजनक-
मिति भावः ॥

१९६. सुवृत्तेति ॥ तदन्तरे तस्य गङ्गास्य मध्यप्रदेशे स्वयं भवन् स्वयमुत्पद्यमानः सुवृत्तं शोभन-
वर्तुलाकारं सुस्त्रिगधं सुधु मसृणं च तनुलिङ्गशरीरं यस्य स तथाभूतः । भगवान् भगं माहात्म्यमस्यास्तीति
तथा इच्छानुरूपपरवर्तनेन तत्र कृतसास्त्रिग्य इत्यर्थः । शम्भुः लिङ्गाकारः शिवः विभाति प्रकाशते तन्नि-
रूपणे तन्निरूप्यप्रतिपादने विषये विधिप्रदत्तशक्तिः विधिना विधात्रा प्रदत्ता या शक्तिः, सामर्थ्यं सा दृशि
चक्षुषि यादृशी यद्रूपा वर्तते इति शेषः तादृक् तद्रूपा सा शक्तिः वाचि न वचसि नास्ति । तत्सर्वं दर्शनीय-
मेव न कथनीयमित्यर्थः यादृशी तादृगित्यत्र त्यदादिषु दृशो नालोचने कन् च इति एकत्र कन् अन्यत्र
चात् किन् आसर्वनाम्न इति आकारोऽन्तादेशश्च ॥

१९७. इतीति ॥ इति उक्तप्रकारः तदुक्तिचन्द्रमाः तस्य रामगिरिपासस्य उक्त्य एव चन्द्रमा
वचरूपचन्द्रः क्षितीपस्य भूपतेर्विक्रमस्य आश्चर्यरसोऽद्भुतरस एव रसो जलं तेन सहितं साश्वर्यरसं सुखां-
बुधिं सुखसमुद्रं । प्रवर्ध्य प्रकर्षेण वर्धयित्वा चन्द्रोदये हि समुद्रो वर्धते इति प्रसिद्धिः तदीक्षणोत्साह
तरङ्गभङ्गिभिः तस्य शिवलिंगस्य तत् स्थानादेशश्च ईक्षणे दर्शने विषये य उत्साहः आत्सुक्यं सएव तरङ्गो
लहरीसामान्यं तस्य भंगिभिः विच्छित्तिविशेषैः व्याजच्छलनिभे भंगिरिति रभसः निवेशवेळानियतिं
निवेशस्य निवेशनस्य वा वेळा कालः सभायामुपवेशनसमय इत्यर्थः । तस्या नियतिर्नियमः सा एव
समुद्रनिवेशमर्यादानियतिः तां व्यलङ्घयत् अतिक्रमयामास तदद्भुतकथाप्रस्तावैर्दीर्घकाल एव सभाभङ्ग
आसीदित्यर्थः । 'अव्यम्बुविकृतौ वेळा कालमर्यादयो'रपीत्यमरः ॥

१९८. सभानिवृत्ताविति ॥ अथ तदद्भुतकथोपकथनानन्तरं । सभानिवृत्तौ समिति भङ्गेसति
तत्कथा तत्स्थेभ्यस्याविर्भावादितत्स्थानवैचित्र्यकथा पुरान्तःपुरमार्गवीथिषु नगरावरोधकर्त्तृगृहराजिषु
गता प्राप्ता सती मुखे मुखे प्रत्येकजनमुखे वीप्सायां द्विर्भावः प्रकृष्टो वादः प्रवादः परस्परोपकथनं तस्य
सोद्रेकतया उद्विक्ततया अतिशयिततयेति यावत् समुद्रघोषस्य समुद्रगर्जनस्य मुद्रणं मौनीभावं चकार
समुद्रबोषणं तत्कथा परितोऽपि बुध्यते स्मेत्यर्थः ॥

१९९- ततः शिवप्रीतिकरोपहारयुक् शिवागमस्फीतमना नृपोत्तमः ।
तपस्यमासस्य तिथिं शिवप्रियामनूद्य यात्रां विदधे शिवप्रियः ॥

२००. पदातयः केचन यानयायिनो गजाश्वदोळाशिबिकाविकाशिनः ।
सबालकस्त्रीसवयोवयोधिका ययुः पुरस्थाश्च समे समेत्य तम् ॥

२०१. धराटवीग्रामनिकायनिर्गतै रयात्पयोमूलफलोपहारिभिः ।
मनुष्यवारैरपि मार्गसङ्गतैः क्रमेण सेना वधृषे नदीव सा ॥

१९९. तत इति ॥ ततः कियदिनानन्तरं शिवप्रियः । शिवः प्रियो विशिष्टत्वेन सेवनीयो यस्य सः अतएव शिवस्य अद्भुताकारशिवलिंगस्य आगमेन आविर्भावेण हेतुना स्फीतं हर्षोत्फुल्लं मनो यस्य स तथा-भूतः नृपोत्तमः नृपश्रेष्ठः स विष्णु इत्यर्थः । शिवप्रीतिकरोपहारयुक् शिवप्रीतिकरा ये उपहाराः सुवर्णविल्व-पत्रगङ्गोदकादय उपग्राह्याः 'उपायनमुपग्राह्यमुपहारस्तथोपदा' इत्यमरः । तद्युक्तं तद्युक्तः 'सस्तु द्विषे' स्यादिना किंपू गृहीतशिवाचनोचितसम्भार इत्यर्थः तपस्यमासस्य फाल्गुनिकमासस्य 'स्यात्तपस्यः फाल्गुनिक' इत्यमरः । शिवप्रियां तिथिं शिवरात्रिचतुर्दशीमित्यर्थः 'माघमासस्य शेषे या प्रथमे फाल्गुनस्य च । कृष्णचतुर्दशी सा तु शिवरात्रिः प्रकीर्तिता' इत्याद्युक्तेः शिवप्रिया रात्रिः शिवरात्रिरिति व्युत्पत्त्या तस्यास्तिथेः शिवप्रियत्वात् । तथा च ईशानसंहितायां । 'माघे कृष्णचतुर्दश्यामादिदेवो महानिशि । शिव-लिङ्गतथोद्भूतः कोटिसूर्यसमप्रभ' इति एवं 'माघफाल्गुनयोर्मध्ये या च कृष्णाचतुर्दशी । तस्यां जागर-णाद्भुदः पूजितो भुक्तिमुक्तिदः' इति गारुडाद्युक्तेश्च माघफाल्गुनयोर्महर्षेण मुख्यगौणमासद्वयाभिप्रायं तथा च शिवरात्रौ शिवाचने बहुफलश्रवणात् तां तिथिं अनूद्य उद्दिश्य यात्रां विदधे ययावित्यर्थः ॥

अन्येपि तमनुजगमुरित्याह ॥

२००. 'पदातय इति ॥ पञ्चयामतन्तीति पदातयः पादचारिणः । 'अत सत्तत्त्वगमने' इत्यस्मात् पादे चेतीणू पादस्य पदे स्यादिना पदादेशश्च यान्येभिरिति यानानि रथगजादीनि तैः यातुं शीलं येषां ते तथाभूताः केचन जना इत्यर्थः । गजा इस्तिनः अश्वा घोटाकाः दोळा प्रेङ्गा डोलीति ख्याता 'शिबिका च । 'शिबिका याप्ययानं स्यादोळा प्रेङ्गादिकाः क्षिया'मित्युभयत्राप्यमरः । तासु विकाशन्ते इति विकाशिनः तदारूढा इत्यर्थः बालकैः सहिताः स्त्रियश्च वयसा यौवनेन सहिताः सवयसो युवानश्च वयोधिका वृद्धाश्च ते समे सर्वे पुरस्था नगरवासिनः चकारेण अन्तः पुरादिवासिनश्च तं विक्रमदेवं नृपोत्तमं समेत्य सङ्गस्य तत्सहिता भूत्वेत्यर्थः । ययुः यात्रां चक्रुः समे इति सर्वादिगणपठितः सर्वपर्षाथोऽयं समः तेन जसः शि भावः ॥

यात्रिणस्तस्य मार्गेऽपि बहुजनसमागम आसीदित्याह ॥

२०१. धरेत्यादि ॥ सा ह्येन प्रमुणा राज्ञा सङ्घर्तमाना सेना सैन्यं । 'इनः सूर्ये प्रभा'वित्यमरः पुरासैन्यमित्यर्थः स्यात् राजदर्शनात्सुक्यवेगात् अन्यत्र प्रवाहवेगात् पयः क्षीरं मूकानि कन्दमूलादीनि फलानि कदलीनरिकेलीदीनि तदुपहारिभिः उपहारत्वेन तानि गृह्णन्तिः अन्यत्र पयसा प्रवाहजलेन सह मूलफलाद्युपहारिभिः 'पयः क्षीरं पयोम्बु'वित्यमरः धराटवीग्रामनिकायेभ्यः पर्वतात्पयसम्बलकमिकैः

२०२. रयाद्भयाद्दूरमरण्यजन्युषु द्रवत्सु निः श्वापदके निरापदः ।
स्वयूथभिन्नान् मृगशाबकान् वने निगृह्य पाशैः शिशवो मिजहिरे ॥
२०३. अचारिषुः साचि पुरस्सरा जरातुराः करालम्बनदण्डखण्डनैः ।
सुवंशकाण्डान् धनुरादिसाधने प्रधावनैः काण्डभृतोऽप्यरुण्डयन् ॥
२०४. सुपल्लवौष्ठस्फुटसौमहासभासुरा द्विरेफावलि कोमलालकाः ।
रसालपुन्नागकदम्बसङ्गता गताः सखीत्वं वनिता लताश्च ताः ॥

निर्गतैः आगतैः अन्यत्र 'निस्त्यक्तैः निकायस्तु पुमालक्ष्ये सधर्मिप्राणिसंहतौ । समुच्चये संहतानां निलये परमात्म'नीति मेदिनी मार्गसङ्गतैः पथिमिलितैः मनुष्याणां वाराः समूहा एव वाराणि वारिसमूहा इव वारिशब्दात् समूहार्थेऽण् प्रत्ययः तैः क्रमेण उत्तरोत्तरवृद्धिक्रमेणापि नदीव आपगेव ववृधे वृद्धिं प्राप ॥

गच्छतः मार्गे वनविहारप्रकारं दर्शयति ॥

२०२. रयादिति ॥ अरण्यजन्युषु वनजन्तुषु 'जन्तुजन्यु शरीरिण' इत्यमरः भयात् बहुजनागमन-दर्शनजसाध्वसाद्धेतोः रयात् वेगात् दूरं जनशून्यदूरप्रदेशं द्रवत्सु पलायमानेषु सत्सु निर्गताः श्वापदा हिंस्रपशवो यस्मात् शुनोदन्तदंष्ट्राकर्णेकुन्दवराहपुच्छपदेष्विति वार्तिकोक्त्या दीर्घः श्वापदो हिंस्रपशुरिति हेमचन्द्रः तस्मिन् तथाभूते वने मार्गविपिने निरापदः नास्ति आपत् येषां ते तथाभूताः शिशवो बालकाः । स्वयूथभिन्नान् स्वमात्रादिविस्पृष्टानित्यर्थः मृगशाबकान् पलायनासमर्थान् मृगशिशूनिर्त्यर्थः 'शाबक-शिशु'रित्यमरः पाशैः निगृह्य पाशीकृतरज्जुभिः बन्धेत्यर्थः विजहिरे विहारं चक्रुः ॥

२०३. अचारिपुरिति ॥ जरया वार्धक्येन आसुरा जरातुरा वृद्धाः करालम्बनदण्डखण्डनैः हस्ता-लम्बनभूतानां हस्तेग्रहणार्थं वा यष्टीनां छेदनैः उपलक्षिताः दुर्गममार्गपुलकसन्तरणार्थमिति भावः तथा-भूताः पुरस्सरा अग्रगामिनः सन्तः साचि तिर्यक् यथातथा 'तिर्यगर्थे साची'त्यमरः अचारिषुः सञ्चरित-वन्तः काण्डभृतः वस्त्राजीवा अपि धनुरादिसाधने आदिपदेन काण्डादीनां परिग्रहः । धनुर्बाणादिकरणे विषये शोभना ये वंशकाण्डा वेगुदण्डास्तान् 'काण्डोऽस्त्री दण्डबाणाववर्गावसरचारि'ष्वित्यमरः । प्रधावनैः गमने विलम्बासहत्वेन शीघ्रगमनैः अरुण्डयन् संगृहीतवन्तः एतेन तन्मार्गे बहवः । सुदृढा वंशवृक्षा अपि वर्तन्ते इति फलितम् ॥

२०४. स्थिति ॥ सुमस्य कुसुमस्यायं सौमः 'प्रसूनं कृसुमं मुम'मित्यमरः यद्वा सौमस्य चन्द्र-स्यायं सौमः उभयस्यापि तस्येदमित्यण् सौमो हास इव हासः सौमहासः स्वायेंऽणि सौमस्येव हासः सौम-हास इति वा शोभनानि आरक्तस्निग्धकोमलत्वादि गुणविशिष्टत्वादिति भावः यानि पल्लवानि किसलपानि तेष्विव ओष्ठेभ्यः स्फुटैः प्रव्यक्तैः सौमहासैः कुसुमहासैः चन्द्रहासैर्वा भासुराः प्रकाशमानाः अन्यत्र सुपल्लवा एव ओष्ठाः तेषु स्फुटैः कुसुमसम्बन्धिहासैः । भासुराः 'द्विरेफावलिभ्रमरपङ्क्तिरिव कोमलाः' सुकुमाराः अकलाङ्कर्णकुमला यासां ताः अन्यत्र द्विरेफावलिरेव कोमलालका यासां ताः रसानालांति

२०५. गुरुप्रधानैः कविमित्रपण्डितद्विजेशमुख्यानुगतैः समावृतः ।
हराद्रियायी विजहार नन्दने वने नराधीश इवामरेश्वरः ॥

२०६. निजोन्नतिं दर्शयतः समुन्नतान् विलोकयन्ध्वनिः सालशाखिनः ।
स कीचकैः श्रावितवंशसद्गुणान् तुतोष शृण्वन् रविवंशजाग्रणीः ॥

२०७. शिरोऽवनम्राः फलिनो द्रुमाः पुरः समर्प्य पक्वानि फलान्यतर्पयन् ।
प्रसूनगुच्छं नवपल्लवाञ्जलौ प्रदाय तं कुन्दलताप्यमोदयत् ॥

गृह्णन्तीति रसाला रसिका ये पुष्पागाः पुरुषश्रेष्ठाः 'नागः पञ्चगमातङ्गः क्रूराचारिषु तोयदेः नागकेसरः पुष्पागः नागदन्तः प्रभेदेकः । देहानिलप्रभेदे च श्रेष्ठे स्यादुत्तरस्थितः' इति मेदिनी । तेषां कदम्बेन समुद्भूतः सङ्गताः मिलिताः । अन्यत्र रसाला आन्रवृक्षाः आन्रश्रूतो रसालोऽसा 'वित्यमरः पुष्पागाः वृक्षविशेषाः कदम्बा नीपवृक्षाः तैः सङ्गताः । वनिताः स्त्रियः ताः प्रसिद्धाः लताश्च सखीत्वं समानधर्मत्वात् परस्परसख्यं गताः प्राप्ताः रसिकपुरुषसहिता रसिकाः स्त्रियोऽपि पुष्पावचयादिना लतानिकेतनादिषु विजहुरिति भावः ॥

२०५. गुरुप्रधानैरिति ॥ गुरुर्मन्त्रदः स एव प्रधानं येषां पुरोहितादीनां तैः अन्यत्र बृहस्पति-प्रमुखैः । मन्त्रदो गुरुरित्यागमः । 'बृहस्पतिस्सुराचार्यो गीर्पतिधिषणो गुरु' रित्यमरः कवयः कवयितारः मित्राणि सुहृदः पण्डिताः शास्त्रोच्चलबुद्धयः द्विजेशा ब्राह्मणश्रेष्ठाः मुख्यानुगताः प्रधानानुचराः सेनाधिपति-मन्त्रिप्रमुखाः तैः अन्यत्र शुक्रसूर्यबुधचन्द्रप्रधानैर्देवतैः समावृतः वेष्टितः हरः पूर्वोक्तशिवलिङ्गरूपः तद्युक्तोऽद्रिः पर्वतः हराद्रिः तं यातुं शीलं यस्य स तथाभूतः अन्यत्र हराद्रिः कैलासः तथायी नराधीशः नरपतिः स विक्रमदेवः नन्दयतीति नन्दनं तस्मिन् आनन्ददायके वने विपिने अन्यत्र नन्दनालये वने अमरेश्वर इन्द्र इव विजहार श्रद्धितवान् ॥

२०६. निजोन्नतिमिति ॥ अग्रे नीयत इत्यग्रणीः श्रेष्ठः किम् अग्रप्रामाण्यां चेति णत्वम् । रविवंश-जानां सूर्यवंशप्रसूतानामग्रणीः स विक्रमः ध्वनिः मार्गे समुन्नतान् अतिप्राञ्छन् अतएव निजोन्नतिं स्वकीयमौन्नत्यं दर्शयतः तर्वाङ्गलमीदृगेवेति प्रदर्शयत इव स्थितानित्यर्थः व्यङ्ग्योष्मेक्षा । सालशाखिनः सर्ज-वृक्षान् सालः सर्जतरां स्मृत इति कोशात् विलोकयन् पश्यन् कीचकैः अनिलोद्धतत्वेन स्वनग्निः वेणुभिः कर्तुंभिः 'वेणवः कीचकास्तेस्युर्ध्वेस्वनन्यनिलोद्धता' इत्यमरः श्राविताः श्रवणविषयतां प्रापिताः ये वंशावां वेणूनां सद्गुणाः मधुरध्वनिमत्तादयः ते एव गीयमाननिजसूर्यवंशसद्गुणा इव तान् शृण्वन् तुतोष । तुष्टिं प्राप ॥

वृक्षलतादिभिरपि पूज्यतेरमेत्याह—

२०७. शिर इत्यादि ॥ फलिनः फलवन्तः अतएव शिरसा अग्रभागोऽवनम्राः नतमस्तका इति यावत् । उपायनयुक्तविनयिजना इवेति व्यज्यते तथाभूताः द्रुमाः वृक्षाः पुरोऽग्रभागो तं नृपं । पक्व-फलानि समर्प्य उपायनानीष दत्त्वा अतर्पयन् । तर्पणमाप्नुः कुन्दलतापि भाव्यत्वेन तत्रैव सङ्गाः

२०८. भ्रमन् समन्ताद्बहुपुष्पगन्धभृन्निपीय खेदादिरिनिर्झरोदकम् ।
श्रितस्तरुच्छायमनाकुलः शनैरगुं सिषेवेऽनुगतो वनानिलः ॥

२०९. इति क्षितीशो दिवसद्वयान्तरे तमिस्रसञ्चारिकया सरागया ।
अभीष्टदेशे स्वरितोऽथ सन्ध्यया प्रविष्टवानिष्टकथाकुतूहलात् ॥

२१०. प्रदीप्ततारावलिदीपसङ्कुले स विष्णुमानीह रहस्यले मिलन् ।
गिरित्रयं तच्चवसङ्गमे शिरः स्तनद्वयासक्तमिवैक्षत क्षितेः ॥

प्राप्तुयात् नवपल्लवांजलौ नवपल्लवान्येवांजलिरिव तस्यां स्थितमित्यर्थः प्रसूनपुच्छम् पुष्पस्तवकम् 'स्याद्बुच्छ-
स्तवके स्तम्बे द्वारभेदकलापयो'रिति मेदिनी । प्रदाय तमेव प्राहयित्वा अमोदयत् आनन्दयामास 'रिक्त-
हस्तो न सेवेत राजानं दैवतं गुरु'मित्यादि स्मरणात् वृक्षादयोऽपि फलपुष्पादिना यं सेवन्ते स्मेत्यर्थः ॥

वनानिलोऽपि तं सिषेवेति तत्सेवाप्रकारं दर्शयति—

२०८. भ्रमक्षितिः ॥ समन्तात् परितः भ्रमन् पर्यटन् बहूनाम् नानाविधानां पुष्पाणाम् गन्ध-
भृत् गन्धवाहकः । अतएव खेदात् परिभ्रमणजन्यपरिभ्रमाद्धेतोः गिरिनिर्झराणां पर्वतनिस्सृतवारिप्रवा-
हाणां 'वारिप्रवाहे निर्झरो झर' इत्यमरः उदकम् जलम् । निपीय पीत्वा तरुणां छाया तरुच्छायम्
छायाबाहुल्ये इति क्लीबत्वं तत् श्रितः सेवितः यथा कश्चिद्भ्रमणपरिश्रान्तः तृषितो जलं पीत्वा छायाभाश्रित्य
शनैर्गच्छति तद्वदेवेत्यर्थः । न आकुलोऽनाकुलः जलपानादिना परिहृतखेदत्वेनाव्याकुलित इत्यर्थः तथाभूतो
वनानिलः अरण्यमन्यसञ्चारी वायुः अमुम् विक्रमदेवम् । अनुगतः पृष्ठसञ्चारित्वेन अनुकूलतां प्राप्त-
स्सन् । शनैः सुस्थितयेत्यर्थः 'अदृते शनै' रित्यमरः सिषेवे सेवितवान् । राज्ञोऽपि गमनपरिभ्रमजन्यखेदं
व्यपनोदयामासेत्यर्थः वायोरनुकूलगतिर्हि प्रशस्ता इह वायोर्वनानिल इत्यनेन वनवर्हिभूतस्य मान्द्योप-
लम्भेऽपि वनमन्यगतस्य तस्य गतौ कदाचिदौद्धत्यप्रातिकूल्यादिशङ्कायां तस्मिन्नासाय उत्तरोत्तरं हेतुत्व-
प्रदर्शनाय च तरुच्छायाश्रितत्वादिविशेषणमुपात्तमिति न व्यर्थविशेषणतेति बोध्यम् ॥

२०९. इतीति ॥ क्षितीशः क्षितिपतिः स विक्रम इत्यर्थः इति अनेन प्रकारेण दिवसद्वयान्तरे
दिवसद्वयानन्तरम् । तमिस्रमन्धकारम् सञ्चारयति प्रापयतीति तमिस्रसञ्चारिका सैव तमिसे सञ्चारिका
द्वृती 'द्वृती सञ्चारिके समे' इत्यमरः । तथा सरागया रक्तिमालुण्युक्तया अनुरागसहितयेति च ध्यज्यते
तथाभूतया सन्ध्यया सायंकालेन हेतुना स्त्रीलिङ्गाक्षिसया द्वृतीकर्मकारिण्या कथायिन् स्मिन्नेवेति च
ध्यज्यते । स्वरितः त्वरां प्रापितस्सञ्चित्यर्थः इष्टकथाकुतूहलात् इष्टैस्सह रहस्यकथोपकथनकौतुकात् नर्मकथा
कौतुकात् इति च ध्यज्यते । प्रविष्टवान् प्रविवेश ॥

२१०. प्रदीप्तेति ॥ विष्णुम् आत्मानं मन्यत इति विष्णुमानी । आत्ममाने स्तब्धे चकारास्तुप्युप-
पदेः चिभिः । नाऽविष्णुः पृथिवीपति'रित्यादि स्मरणात् । स्वात्मानं विष्णुं मन्यमान इत्यर्थः । स विक्रमः
प्रदीप्ततारावलयक एव दीपाः तैः सङ्कुले आकीर्णं इहास्मिन् रहस्यले एकाम्तस्थाने मिलन् प्रविशन् सन्

२११. व्यलोकयत्तत्र च तद्वलित्रयाकृतिं त्रिचारां शबरीं सरिद्वराम् ।
लुठन्ति बाणोपलकल्पमेखलागळच्छिलारत्नचया यदन्तरे ॥

२१२. निवेशयोग्ये जघनश्रियाऽऽत्मनो मनोरमे तत्पुलिने कृतश्रयः ।
निजाङ्गसङ्गात्परितः प्रकम्पयन् सुखेन रात्रिं गमयाम्बभूव सः ॥

२१३. पुरः प्रभातप्रहरिण्यथो हरित्सुरक्षितक्षेत्रश्रुवि सरद्विषः ।
निरीक्ष्य सम्यक् तमगम्यगामिनं बभूव कोपादिव लोहितानना ॥

तत् पूर्वोक्तरूपम् गिरित्रयम् पर्वतत्रयम् कर्म नवसङ्गमे स्वस्य प्रथमसङ्गमसमये क्षितेः भूदेव्याः स्तनद्वया-
सक्तम् कुचद्वयमभ्यावलम्बितं लज्जयेति भावः शिरो मस्तकमिव ऐक्षत इष्टवान् शिवदर्शनार्थं गतस्यापि
भूपतेस्तस्य विष्णुमानित्वेन 'क्षित्यंशे' सादृश्यमहिम्ना तथा ऐक्षत किमित्युल्लेखाया कविगतत्वेन कल्प-
नया न प्रकृतेश्वरभक्तेरपकर्षः एवमुत्तरत्रापि बोध्यम् ॥

२११. व्यलोकयदिति ॥ तत्र तत्पर्वतत्रयस्य पश्चिमप्रदेशे तिष्ठो धारा जलप्रवाहरूपा यस्यास्तां
अतएव तस्या भूदेव्याः वलित्रयस्य त्रिवल्या आकृतिरिव आकृतिर्यस्यास्तां शबरीम् तन्नाझीम् पूर्वोक्तां
सरिद्वरां सरितां नदीनां वरा श्रेष्ठा तां । व्यलोकयत् विलोकयामास यदन्तरे यस्यास्त्रिवलीरूपायाः
सरिद्वरायाः अन्तरे मध्यप्रदेशे बाणेन पूजिता उपला बाणोपलाः बाणलिङ्गानि तत्कल्पास्तत्सदृशा
इत्यर्थः । ईषदसमासौ कल्प प्रत्ययः मेखला शैलनितम्बम् सैव काञ्ची 'मेखला स्तम्बबन्धे स्यात् काञ्ची शैल
नितम्बयो'रिति मेदिनी । ततो गलन्तः स्खलन्तः ये शिलारत्नचयाः पाषाणश्रेष्ठसमूहा स्ते एव अङ्गमजाति
मणिसमूहा इव लुठन्ति विलसन्ति 'रत्नं स्वजातिश्रेष्ठेऽपि मणावपि नपुंसक'मिति मेदिनी । पर्वतनितम्बस्त्व-
लितपाषाणा यदन्तरे बाणलिङ्गाकृतयो भूत्वा दृश्यन्ते तएव काञ्चीविलुलितरत्नचया इव परिदृश्यन्त
इत्यर्थः तत्र तस्याम् नद्याम् बह्वयः बाणलिङ्गाकृतयः शिलाः लभ्यन्त इति ज्ञेयम् ॥

२१२. निवेशयोग्य इति ॥ जघनश्रिया स्त्रीकट्याः पुरोभाग लक्ष्म्या स्त्रीकट्याः 'क्रीडे तु जघनं
पुरः' इत्यमरः मनोरमे शोभने अतएव आत्मनः स्वस्य निवेशयोग्ये प्रवेशनार्हं तत्पुलिने तस्याः शबरीनद्या
स्तोयोत्थितबालुकामयप्रदेशे कृतश्रयः कृतस्थितिः गमकत्वात्समासः स विक्रमः निजानि स्वकीयानि यानि
अङ्गानि चतुरङ्गसैन्यरूपाणि तान्येव अवयवविशेषा इति व्यज्यन्ते तेषां सङ्गात् संसर्गात् तानि सङ्गम-
व्येत्यर्थः ल्यब्लोपे पञ्चमी परितः तद्भूचतुःपार्श्वं प्रकम्पयन् सैन्ययातायातसुखभावैः पूरयन्नित्यर्थः
भूशरीरं परिचालयन्निति च व्यज्यते रात्रिं तां निशां सुखेन गमयाम्बभूव प्रापयामास सुखेनेत्यत्र प्रकृ-
त्यादिन्य उपसंख्यानमिति तृतीया ॥

इतः प्रभृति पञ्चभिः श्लोकैः प्रातः कालं वर्णयति ॥

२१३. पुर इति ॥ अथो निशावसाने इत्यर्थः प्रभातप्रहरिणी प्रभातप्रहरविशिष्टा 'द्वौ यामप्रहरौ
समा'वित्यमरः । पुरो हरित् पूर्वादित्यर्थः 'दिशस्तु ककुभः काष्ठा आशाश्च हरितश्च ता' इत्यमरः । सैव
पुरोऽग्ने विद्यमानः प्रभाते प्रहरिणी यामिका यामरक्षिणीति यावत् काञ्चीनायिकेव सा स्वरं कन्दर्पं

२१४. निशाचरचौरभुजङ्गसङ्गिनीं कुकर्मिणीं कुंच कुकारमुच्चरन् ।

तमःपटोत्फेदनदृष्टविग्रहां व्यग्रहंत स्पष्टतथैव कुक्कुटः ॥

२१५. प्रबोध्यमानो ननु सत्यवाक्स्वनैर्भुजङ्गघाती क्षितिभृत्समाश्रितः ।

विभेद्य पुंसो वनिताश्च कुत्सयन् चकार केकाध्वनिमुच्चकैर्मुहुः ॥

द्वेष्टीति स्मरद्विद् शिवः तस्य कन्दर्पद्वेषिणोऽपि शिवस्येत्यर्थः सुष्ठु रक्षिता या क्षेत्रभूः तस्यां सुपालितसिद्ध स्थानभूतपृथिव्यामित्यर्थः 'क्षेत्रं शरीरे केदारे सिद्धस्थान कळत्रयो'रिति मेदिनी । अगम्ये तस्मिन् भूप-
देशे गामी गमनशीलः स एव अगम्यस्त्रीजनगामी तं तथाभूतं तं विक्रमं सम्यक् निरीक्ष्य याथात-
थ्येनावलोक्य कोपात् क्रोधादिव लोहितानना आरक्तवदना बभूव । अरुणोदये हि पूर्वदिग्मुखम् रक्तवर्णं
भवति रक्तो च क्रोधरागावित्यादि कविसमयसिद्धत्वात्तद्युक्तस्यापि तथैवं प्रतिपत्तव्यमिति ॥

२१४. निशाचरदिति ॥ कुक्कुटः कुं पृथिवीं कुटतीति । पृषोदरादित्वात्साधुः तथा प्रसिद्धनामा
चरणायुधश्च निशायाम् चरन्तीति निशाचरन्तो रात्रिचराः राक्षसादयः चौरास्तस्कराः भुजङ्गाः सर्पाः
षिद्राश्च । 'भुजङ्गस्सर्पषिङ्गयो'रिति हैमः । तत्सङ्गिनी तत्संसर्गिणी सैव निशायां सञ्चरतः चौरवत् प्रच्छन्न-
कामुकस्य षिङ्गस्य संसर्गिणी ताम् । अतएव कुकर्मिणीम् कुत्सितानि कर्माणि चौर्यादीनि परपुरुषसंसर्गा-
दीनि च अस्याः सन्तीति तां तथाभूतां तमोऽन्धकार एव पटः प्रच्छादनपटः यवनिकास्वरूप इति यावत्
तस्योत्फेदनेन परिहरणेनेत्यर्थः । दृष्टविग्रहां प्रकाशितस्वरूपां कुं पृथिवीम् । 'गोहा कुः पृथिवी पृथ्वी'त्याद्य-
मरः । कुकारं कुत्सार्थकं कुशब्दमित्यर्थः वर्णात्कार इति कारप्रत्ययः 'पापकुत्सेषदर्थे कु' इत्यमरः उच्चरन्
उच्चैः शब्दयन्त्रित्यर्थः । स्पष्टतथैव प्रव्यक्तत्वेनैव व्यग्रहंत निनिन्द 'कुत्सा निन्दा च गहणे' इत्यमरः
कुक्कुटस्ते हि कुकार श्रुतेरिति भावः ॥

२१५. प्रबोध्यमान इति ॥ क्षितिम् विभर्तीति क्षितिभृत् पर्वतः स एव क्षितिपोषकः तं समा-
श्रितः पर्वतशिखरारूढ इत्यर्थः । अस्य च क्षितिपोषकसमाश्रितत्वेन क्षितिरक्षणसमुचिततापि व्यज्यते
तथाभूतो भुजङ्गघाती भुजङ्गान् सर्पान् हन्तीति णिनिः मयूर इत्यर्थः । तस्य भुजङ्गभुक्त्वात् स एव षिङ्ग-
घाती सत्या वाक् येषां ते सत्यवाचः काकाः 'सत्यवाक्काक' इति त्रिकाण्डशेषः । ते एव तथ्यवादिनः तेषाम्
स्वनैः ध्वनिभिः कथनरूपैरित्यर्थः प्रबोध्यमानः विनिद्र इत्यर्थः स एव प्रकर्षेण जानानश्च तथाभूतः ननु
इत्यवधारणे पुंसः पुरुषान् वनिताः स्त्रियश्च विभेद्य पृथक्कृत्य कुत्सयन् निन्दयन् सन् कुत्सधातुः कश्चित्-
रस्मैपदीति दुर्गादासः मुहुः पुनः पुनः उच्चकैरुच्चैः अज्ययसर्वनाम्नामित्यादिना टेः प्रागकच् केकाध्वनिम्
चकार कृतवान् 'केका वाणी मयूरस्येत्यमरः किम् शब्दस्य कुत्सार्थकत्वम् मनसि निधाय के इत्यनेन
पुंलिङ्गनिर्दिष्टाः पुरुषाः कुत्सिताः का इत्यनेन स्त्रीलिङ्गनिर्दिष्टाः स्त्रियश्च कुत्सिता इति विभेद्य केका-
ध्वनिम् प्रवर्तयामासेत्यर्थः । 'किं कुत्सायाम् वितर्के च निषेध प्रभयोरपी'ति मेदिनी ॥

२१६. द्विजालिकोलाहलशब्दसूचनैः प्रचण्डरश्मिश्च करं प्रसारयन् ।
विनिस्तृतानामलिनां छलात्समुच्चकर्षं निक्षिप्तकमञ्जकोशतः ॥

२१७. व्यधत्त तत्तासवशात्कुमुद्वतीततिस्तदेन्दीवरनेत्रमुद्रणम् ।
अकीर्तयन् कृष्णशिवेशमाधवाच्युतेति दुर्गेति च साधवो मुखे ॥

२१८. अथोत्थितोऽसौ पुरुषोत्तमः शयात्सशङ्खशब्दं त्वरया गदाशयः ।
शिवं सरन् सङ्गतचक्रचङ्क्रमात्स्वभूपदेऽर्कं रजसाऽप्यधापयत् ॥

२१६. द्विज्यादि ॥ सूच्यते ज्ञायते एभिरिति सूचनानि द्विजाः पक्षिणस्ते एव 'विप्राः दन्तवि प्राण्डजा द्विजा' इत्यमरः तेषामालीनां श्रेणीनां कोलाहलशब्दा एव सूचनानि तैः सह प्रचण्डा रश्मयो यस्य सः उष्णरश्मिः सूर्य इत्यर्थः स एव तीक्ष्णरश्मिवान् पुरुष इत्यर्थः स च करः किरणमेव करो हस्तः तं प्रसारयन् वर्धयन्नित्यर्थः अञ्जानाम् पद्मानां कोशः कुट्टमलमेव कोशः खड्गपिधानम् ततः पञ्चग्यां तसित् 'कोशोऽस्मी कुट्टमले खड्गपिधानेऽयौघदिव्ययोरित्यमरः विनिस्तृतानाम् निर्गतानाम् अलिनाम् भ्रमराणां 'मधुलिङ्गं मधुपालिन' इत्याद्यमरः । छलात् व्याजात् निक्षिप्त एव निक्षिप्तकः खड्गस्तं समुच्चकर्षं दृक्कृष्टवान् 'खड्गेषु निक्षिप्त' इत्याद्यमरः ॥

२१७. व्यधत्तेति ॥ तदा तस्मिन् समये कुमुद्वतीततिः कुमुदिनीकुलम् तस्मात् प्रचण्डरश्मेः आसवशात् भयवशात् इन्दीवराण्येव नेत्राणि नयनानि तेषाम् मुद्रणम् निमीलनम् व्यधत्त चकार साधवः सज्जनाः कृष्ण शिव ईश माधव अच्युत इति ईश्वरनामानित्यर्थः दुर्गेति च उपलक्षणत्वादितरदेवी-देवनामानि च मुखे निजवक्त्रे अकीर्तयन् कीर्तयामासुः शुभाकांक्षिणो हि सज्जनाः प्रातःकाले परोपघात-समयेऽपि । ईश्वरनामकीर्तनम् कुर्वन्तीति ॥

२१८. अथेति ॥ अथ अनन्तरं शयात् शय्यायाः 'शयः शय्याऽहि पाणिषु' इति मेदिनी । त्वरया अम्युदितत्वमिया सम्भ्रमेणेत्यर्थः अनिष्टदर्शनजन्ययेति च व्यज्यते शङ्खशब्देन सह यथा तथा सशङ्ख-शब्द उचितः शिवालये राजभवनानादावपि प्रातः शङ्खान् वादयन्तीति प्रसिद्धिः शङ्खसंयोगेन विष्णुरूपा-र्थोऽपि अर्प्यते । उक्तं च संयोगां विप्रयोगश्च साहचर्यम् विरोधिता अर्थः प्रकरणं लिङ्गम् शब्दस्यान्यस्य सन्निधिः सामर्थ्यमौचित्यं देशः कालो व्यक्तिः स्वरादयः । शब्दार्थस्यानवच्छेदे विशेषरस्यतिहेतव इति । अगादोऽरुणः स्वच्छ इति यावत् आशयोऽभिप्रायो यस्य सः नास्ति गदा शये करे यस्य स इत्यनेनापि गदाविद्योगो विष्णुरूपार्थं स्मारयति उक्तप्रामाण्यात् असौ पुरुषोत्तमः पुरुषश्रेष्ठः क्षीतीश इत्यर्थः स एव पुरुषोत्तमो विष्णुः शिवं सरन् शिवनामोच्चरन् यद्वा पूर्वोक्तं शिवलिङ्गम् चिन्तयन्नित्यर्थः खड्गोत्तोलनादि रूपानिष्टं इहैव स्वस्य शिवं मङ्गलम् चिन्तयन्नित्येति च व्यज्यते सङ्गतं स्वानुगतं यच्चक्रम् सैन्यम् तदेवायुध-विशेषरूपम् 'चक्रः कोके पुमान् ङीवम् भजे सैन्यरथाङ्गयोः । त्रे दम्भान्तरे कुम्भकारोपकरणान्नवो'रिति मेदिनी । तस्य चङ्क्रमात् पुनः पुनः भ्रमणात् परिभ्रामणेनेत्यर्थः अर्कम् समुदयन्तम् 'उत्तररूपम् प्रचण्डरश्मि-नित्यर्थः । स्वभूपदे विष्णुपदे आकाशे इति यावत् 'केशवो माधवस्त्वम्'रिति 'विष्णुपदे वा तु पुंस्वात्मज्ञ

२१९. लताप्रतानैर्जटिलाः स वल्कलाः शिलाकुलोत्सेधविष्टदशाखिनः ।
वसन्तमन्त्रे तमबोधयन् तदा पिकास्यनिर्यत्स्वरसामञ्जस्यमिति ॥

२२०. स तान् समीक्ष्य प्रतिपक्षिणो मनुप्रगल्भिनो हीकृत हुङ्कृतस्वनैः ।
लताकुटीरेषु च मौनमास्थितान् वनेस्थितान् तत्र तुतोष धर्मवित् ॥

२२१. पुरस्कृतैः कोमलबिल्वपल्लवैः फलैश्च पुष्पैश्च पृथग्विधैस्तदा ।
हरार्चनाय त्वरयाञ्चकार तं वनस्थली मालिककन्यका यथा ॥

विहायसीति चामरः । तस्मिन्नेव स्वकीयभूसंलग्नपादस्थाने रजसा स्वसैन्यचङ्क्रमोत्थितधूलिपटले-
नेत्यर्थः तेनैव निजपादस्थानीयरजसा अप्यधापयत् आच्छादयामास 'अपिधान तिरोधान पिधानाच्छाद-
नानि' चेत्यमरः ॥

२१९. लतेति ॥ तदा तस्मिन्समये लतानां प्रतानाः शाखापत्रसङ्ख्याः तन्तुरूपास्तैः जटा
एषाम् सन्तीति जटिलाः पिच्छादित्वादिलच् 'मूले लग्नकचे जटे'त्यमरः वल्कलैः त्वग्भिः सह वर्तमानाः
सवल्कलाः शिलाकुलानां पाषाणसमूहानां उत्सेधेषु उद्ग्रायेषु उन्नतप्रदेशेषु इत्यर्थः विष्टदशाः विशेषेण
उद्धिताः वयोधिकाश्च ये शाखिनः वृक्षाः ते एव अधीतत्वेन वेदांशा एषां सन्तीति वेदशाखैकदेशाभ्यायिन
इत्यर्थः । 'शाखादुमांशे वेदांशे भुजे पक्षान्तरेऽन्तिके' इति हैमः । पिकास्येभ्यः कांकिलवक्त्रेभ्यो निर्यन्तः
निर्गच्छन्तो ये स्वरा ध्वनिविशेषाः ते एव सामसूक्तयः सामवेदोक्तमन्त्रपाठाः साम्बवचनानि च तैः
अन्ते निकटे वसन्तं पुष्पसमयं तदानीमेव कांकिलरुतस्य प्रसिद्धेः अथ च वसतीति वसन् तं स्वानिकटोप-
विष्टम् तम् विक्रमम् अबोधयन् प्रबोधयामासुः तत्त्वमजानाना नैते वनवासिनस्तपस्विनो हिंसाः नाप्यथ
शरणापन्नोऽपीति प्रबोधितवन्त इवेत्यर्थः प्रकृते वसन्ततुष्टादुभावं प्रबोधितवन्त इत्यर्थः ॥

२२०. सेति ॥ धर्मं वेत्ति जानातीति धर्मवित् स विक्रमः तत्र वनेस्थितान् अरण्यवासिनः ते
एव वानप्रस्थाश्रमावलम्बिन इत्यर्थः हीम् कृत हुम् कृत स्वनैः हींकार हुङ्कार ध्वनिभिः मनुशब्दो मन्त्रसंज्ञे
त्यागमः हीङ्कारस्य शक्तिबीजत्वात् हुङ्कारस्य रुद्रबीजत्वात् तद्रूपान् मनून् मन्त्रानित्यर्थः प्रगल्भितुं शीलमे-
षामिति प्रगल्भिनः उच्चैर्मन्त्रजल्पनशालिनः मन्त्राणामितरासंवेद्यतया जस्यत्येवमपि प्रगल्भिन इत्यनेन
तत्प्रकटनकथनम् भयात् स्वस्येश्वरोपासकत्वं ज्ञापनेन स्वात्मसंरक्षणार्थमिति वेदितव्यं लता एव कुटीराः
स्वल्पगृहाः कुटीराब्दादल्पाथं रम्यतः तेषु मौनं आस्थितान् आलम्बितान् ध्याननिष्ठांश्चेति यावत् । कांश्चि-
दित्यर्थः तथाभूतान् तान् प्रतिपक्षिणः प्रत्येकाश्च ते पक्षिणश्च ते एव प्रतिकूलः पक्षोऽस्त्येषामिति विरोधिनः ।
तान् समीक्ष्यावलोक्य तुतोष नैते वधाहं इति शर्मं प्रापेत्यर्थः । प्रकृते अहो महेशविपिनस्य माहात्म्यम् यत्र
पक्षिणोऽपि मन्त्रपाठकाः ध्याननिष्ठाश्चेति तुष्टिं प्रापेत्यर्थः ॥

२२१. पुरस्कृतैरिति ॥ तदा तस्मिन् समये वनस्थली सैव वनभूमिः पुरस्कृतैरग्रतः प्रदक्षितैः
कोमलबिल्वपल्लवैः अभिनवबिल्वपत्रैः पृथग्विधैः नानाप्रकारैः फलैः कन्द्यादिभिः पुष्पैः अर्कद्रोण-
दिभिश्च हरार्चनाय शिवछिन्नपूजनाय तं विक्रमं मालिककन्यका यथा माहाकारकन्येव त्वरयाञ्चकार

२२२. अलौकिकालोकनकृष्टमानसोऽप्यसौ मनीषी कृतनित्यसत्क्रियः ।
गृहीतसम्भारचयः शिवार्चने महोत्सवैस्तद्विशतिस्र गहरम् ॥

२२३. तमन्वगात्तत्र बहिः समुद्रवत् स्थितो जनानां निवहो महाखनैः ।
बिले सुमेरोः सुरदन्तिकल्पिते भगीरथं त्रैपथगप्रवाहवत् ।

२२४. घृतप्रदीपान् पुरतः प्रदीपयन् सहार्दमत्तयाऽऽपदमस्तकं नृपः ।
अपूपुजत्क्षिप्तदृगञ्जमालया लयादुपेत्य प्रथमं तमीश्वरम् ॥

स्वरयामास स्वयमेव शुचिर्भूत्वा वनं पर्यटन् बिल्वपत्राद्यवचयम् कृतवानित्यर्थः राज्ञोऽस्य बहुभृत्यस्यापि पुष्पाद्याहरणे स्वयं प्रवृत्तिस्तु । 'याचितं निष्फलं, पुष्पं क्रयकीतञ्च निष्फलं' इत्यादिना परोपहत पुष्पा-
देर्निष्फलत्वश्रवणात् । 'समित्युष्पकुशादीनि ब्राह्मणस्वयमाहरे'दिति हारीतशातातपायुक्तेः स्वयमाहर-
णीयत्वस्यापि तस्य तस्य विहितत्वाच्चेति बोध्यम् ॥

२२२. अलौकिकेति ॥ मनीषा अस्यास्तीति मनीषी विद्वान् कर्मणाम् पौर्वापर्यज्ञानवानिति यावत्
अतएव अलौकिकस्य लोकोत्तरभूतस्य पूर्वोक्तरूपस्य । शिवलिङ्गस्य तत्स्थानादेश्च आलोकने दर्शने विषये
तदिच्छयेत्यर्थः कृष्टं आकर्षितं मानसं मनो यस्य स तथाभूतोऽपि कृताः क्रमेणाचरिता नित्या अकरणे प्रत्य-
वायसाधनभूताः सत्क्रियाः स्नानसन्ध्यावन्दनादिरूपप्रातःकृत्यानि येन स तथाभूतः असौ विक्रमदेवः
शिवार्चने तस्य शिवलिङ्गस्य पूजने विषये गृहीतः सम्भारचयः पूजोपकरणद्रव्यसमूहो येन स तथाभूतः
सन् महोत्सवैः गोतवादिप्रनृत्यादिभिः सह तत् पूर्वोक्तं शिवाभिधानभूतं गहरम् गुह्यम् विशति स्म प्रवि-
वेश स्म योगे भूतार्थं कट् ॥

२२३. तमन्वगादिति ॥ तल गङ्गाद्वारे बहिः बाह्यप्रदेशे महाखनैः 'मुखरावैः अन्यत्र कल्लोलादि-
जन्मैः समुद्रवत् समुद्रेण तुल्यः स्थितः जनानां निवहः समूहः तं गङ्गाप्रविष्टं विक्रमदेवं सुरदन्तिना
पैरावतेन गजेन कल्पिते दन्ताघातनिष्पादिते सुमेरोः मेरुपर्वतस्य बिले छिद्रप्रदेशे । भगीरथम् भगीरथ-
नामानम् नृपं त्रिपथगायाः गङ्गाया अयं त्रैपथगः स चासौ प्रवाहश्च तेन तुल्यः गङ्गायाः निर्झर इव
अन्वगात् अनुप्रविवेश ऐरावतस्फोटितमेरुपर्वतबिले प्रयान्तं भगीरथं गङ्गाप्रवाहवत् तत्र गङ्गरे तं विक्रमं
जनसमूहोऽनुयजामित्यर्थः ॥

२२४. घृतप्रदीपानिति ॥ नृपः स विक्रमः तं ईश्वरं महालिङ्गम्कारं उपेत्य तत्समीपं प्राप्य पुरतः
अग्रे घृतप्रदीपान् घृतपूरितप्रदीपान् । प्रदीपयन् प्रज्वालयेत्यर्थः हृदयस्य कर्म हार्दम् । युवादित्वादर्ण । हृदयस्य
हृदये यदणू कालेष्विति हृदादेशः तेन सह वर्तमाना सहादा साचासा भक्तिश्च तथा सप्रेमभक्त्या 'प्रेमा-
ना प्रियता हार्द'मित्यमरः । प्रथमं पूर्वम् आपादमस्तकं तस्य शिवलिङ्गस्य पदप्रदेशादारभ्य मस्तकपर्यन्तमि-
त्यर्थः । आपदान्मस्तकात् आ आपदमस्तकमिति मर्यादाऽभिविच्यर्थः काङ्क्षयप्रभेधात्तथार्थलाभात्
क्षितया समर्पितया दश एवाञ्जानि तेषां मालया परिक्षिप्तनेत्रनीलोत्पलजलेत्यर्थः । लयात् । संक्षिप्य
लीङ्गं स्तेषणे इति धातुः एरच् इति भावेऽच् व्यञ्जोपे पञ्चमी सम्यक् निरूप्येत्यर्थः । लयात् बिलास्तादिति

२२५. द्विसंगुणं वृत्तमितौ समुन्नतावपौरुषेयं पुरुषप्रमाणकम् ।

शिरःप्रदेशादवलम्बिपिङ्गळज्जटाजूटकरम्बिताङ्गकम् ॥

२२६. जगन्निवासं शुषिरत्रयच्छलाजगन्ति पञ्चाभिःशिरःसु विभ्रतम् ।

विराजते यत्र सदा तदन्तरा स्रवत्तनुः संश्रयिणी त्रिमार्गगा ॥

वार्थः 'लयस्तूर्यत्रयीसाम्यसंश्लेषणविलासयोरिति हैमः । अपूपुजत् पूजयामास णिजन्तालुङ्क् सर्वेऽपि प्रथमं तल्लिङ्गमेव सादरम् ददृशुरिति भावः ॥

इतः प्रभृति तमेव शिवलिङ्गम् नवभिः श्लोकैः वर्णयति ॥

२२५. द्विसंगुणमित्यादि ॥ प्रथमं तत्स्यौल्याङ्गत्यादि प्रकारं दर्शयति—द्विषङ्गुणमिति ॥ किं भूतम् तं लिङ्गाकारेश्वरं अपौरुषेयं पुरुषेण कृतः पौरुषेयः सर्वपुरुषाभ्यां णङ्गानावित्प्र ! तेनकृतमित्यर्थे ङङ् स न भवतीत्यपौरुषेयस्तं न शिल्पिकृतं किन्तु स्वयंभुवमेवेत्यर्थः समुन्नतौ औन्नत्ये पुरुषप्रमाणकं पुरुषस्य प्रमाणं मानमेव प्रमाणं यस्य तं सार्धहस्तत्रयपरिमितमित्यर्थः 'ऊर्ध्वविस्तृत दोः पाणिनुमाने पौरुषं सि'ष्विति कोशात् सार्धहस्तचतुष्टय परिमितमिति वार्थः । उभयत्राप्यनिश्चयात् यत्किंचित् न्यूनाधिकत्वेपि न क्षतिः वृत्तमितौ परिधिमाने स्थौल्ये इति यावत् द्विसंगुणं द्वाभ्यामङ्गाभ्यां सङ्गुणौ गुणनं यस्य द्वौ सङ्गुणौ यस्येति वा तं औन्नत्यमानेन द्विगुणितमित्यर्थः तथा च औन्नत्ये वितस्त्यधिक हस्तत्रयपरिमितत्वे तद्विगुणितत्वेन सप्तहस्तपरिमितम् तद्वर्तुलाकारशरीरस्य वेष्टनमानमित्यर्थः । पुनः किं भूतं शिरः प्रदेशात् शिरोवेशमारम्य अवलम्बिनो अवलम्बमानाः पिङ्गळाः पिङ्गवर्णाः ज्वलन्तो जाज्वल्यमानाश्च ये जटानां जूटाः समूहाः तैः करम्बितम् मिलितमङ्गं यस्य तं परितोऽपि लिङ्गशरीरं जटाकार सुचटितमिति भावः ॥

२२६. जगन्निवासमिति ॥ निवसन्त्यस्मिन्निति निवास आश्रयस्थानं जगतां निवासस्तं जगदाधार-स्वरूपमित्यर्थः अत एव 'पञ्चाभिःशिरःसु पादनाभिःशिरःप्रदेशेषु दकारान्तोऽपि पच्छन्दोऽस्ति 'पदं त्रि-श्र-रणोऽञ्जिया'मित्यमरः पदद्वयोमासीति सूत्रे प्रभृतिग्रहणस्य प्रकारार्थकत्वात् पादादेश एवायं पदित्यन्ये शुषिराणां रन्ध्राणाम् ग्रथं तच्छलात् तद्व्याजात् जगन्ति भुवनानि पाताळमर्त्यस्वर्गरूपाणीत्यर्थः । विभ्रतं बिभर्तीति विभ्रत् तं धारयन्तमित्यर्थः । श्रुतिकरणस्य डुभृङ् धारणपोषणयोरिति धातोः शतृप्रत्यया-न्तस्य ह्यविति द्वित्वे भृङ्मिदिति अभ्यासस्य इत्वे च रूपं नाभ्यस्ताच्छतुरिति नुमभावः यत्र त्रिष्वपि जगत्सु संश्रयोऽस्या अस्तीति संश्रयिणी जगत्त्रयाश्रितेऽर्थः त्रयाणां मार्गाणां स्वर्गमर्त्यपाताळकल्पितानां समाहारस्त्रिमार्गं तेन गच्छतीति त्रिमार्गगा त्रिपथगा उक्तं च महाभारते 'क्षितौ तारयते मर्त्यं नागा-स्तारयतेऽप्यधः । दिवि तारयते देवांस्तेन त्रिपथगा स्मृते'ति तथा त्रिमार्गगादिपदवाच्या गङ्गैत्यर्थः 'गङ्गा विष्णुपदी जङ्घतनया सुरनिष्पन्ना भागीरथी त्रिपथगे 'त्यमरः तदन्तरा तस्य शुषिरत्रयापङ्कतजगत्त्रयस्य मध्ये इत्यर्थः जवन्त्यस्तनवस्तिष्ठः प्रवाहरूपा यस्याः सा तथामृता सती सदा रुचंदा विराजते प्रकाशते अयं भावः तस्य शिवलिङ्गस्य शरीरे मूलमध्याग्रभागेषु त्रिषु स्थानेषु त्रीणि छिद्राणि वर्तन्ते तेभ्यः सर्वदाऽपि गङ्गा रूपजलस्रावो भवतीति बोध्यम् ॥

२२७. प्रकाशयन्तं निजमैश्वरं शिरस्थया तथा विष्णुपदं पदस्थया ।
त्रिभावतो नाभिकमण्डलस्थया विरिञ्चिचिह्नं ननु जङ्गुकन्यया ॥

२२८. प्रदर्शयन्तं हृदयादयारसं प्रसेच्य सुव्यक्ततया च तत्तिष्ठु ।
त्रिधा विभक्तामध ऊर्ध्वमध्यगां त्रिलोकभक्तानिव मुक्तिपद्वतिम् ॥

२२९. जगच्छरीरे क्षितिचक्रमध्यगं स्फुटप्रतीचीवदनं स्वयम्भुवम् ।
सदा सुधास्रावनिरन्तरान्तरत्रिनाडिवक्त्रैरिव विद्वविग्रहम् ॥

एवं जगदाधारस्वरूपं प्रदर्श्य त्रिमूर्तिं सङ्केतमपि दर्शयति ॥

२२७. प्रकाशयन्तमिति । त्रयाणां ब्रह्म विष्णु रुद्राणां भावः त्रिभावः तस्मात् पञ्चन्यां तसित् ब्रह्म विष्णु रुद्रात्मकत्वादित्यर्थः । शिरस्थया मस्तकस्थितया तथा पूर्वोक्तरूपया शुभिरस्त्राविष्येत्यर्थः जङ्गुकन्यया गङ्गाया निजं स्वीक्रीयमैश्वरं ईश्वरत्वं प्रकाशयन्तं प्रकटीकुर्वन्तं ईश्वरमूर्तेः शिरसि गङ्गाया विद्यमानत्वादिति भावः पदस्थया पादस्थानस्थितया तथा जङ्गुकन्ययैवेत्यर्थः विष्णुपदं विष्णोर्लक्षम् 'पदं भवसितिग्राणस्थान लक्षमाङ्गिचस्तु' इत्यमरः । अत्रापि प्रकाशयन्तमिति योज्यं गङ्गाया विष्णुपादाप्रसम्भूतत्वादिति भावः तथा नाभिकमण्डलस्थया नाभिरेव कमण्डलु तत्स्थितया तथा विरिञ्चिचिह्नं ब्रह्मलक्षणं प्रकाशयन्तं 'घाताब्जयोतिर्दुहिणो विरिञ्चिः कमलासन इति 'चिह्नं लक्षम् च लक्षण'मिति चामरः । ननु इत्यवधारणे गङ्गाया ब्रह्मकमण्डलुस्थत्वकथनाच्चेति भावः उक्तं च पञ्चोत्तरखण्डे त्रिविक्रमावतारवर्णनप्रस्तावे ततः पितामहो दृष्ट्वा चक्रपद्मादिचिह्नितं । श्रीपादं देवदेवस्य हर्षसम्भ्रमचेतसा । धन्योऽस्मीति वदन् ब्रह्मा गृहीत्वा स्वं कमण्डलुं । भक्त्या प्रक्षालयामास तत् संस्थितवारिणा । इत्यादि गङ्गोत्पत्तिप्रकारस्तत्रैव द्रष्टव्यः ॥

२२८. प्रदर्शयन्तमिति ॥ तत्तिष्ठु च शुभिरस्रयापङ्कतजगत्सु तिष्ठन्पीत्यर्थः हृदयात् निजहृत्पद्मात् दयारसं कृपासु प्रसेच्य प्रकर्षेण सेचयित्वा त्रिधा विभक्तां लोकत्रयोपकाराय त्रिप्रकारं पृथक्कृतां अत एव अध ऊर्ध्वमध्यगां पादस्थानीयाधोलोकं शिरस्थानीयोर्ध्वलोकं नाभिस्थनीयमध्यलोकं प्राप्तां मुक्तिपद्वतिं मोक्षमार्गं सुव्यक्ततया कृपासुसंसिक्तशुभिरस्ररूपेण सुष्ठु व्यक्तीकृत्येत्यर्थः त्रिलोकभक्तान् लोकत्रयस्थित भक्तजनान् प्रदर्शयन्तमिव स्थितमित्यर्थः पाताळस्थानस्थितान् भक्तान् पादस्थानीयशुभिररूपेण भव्यस्थान् नाभिशुभिररूपेण स्वर्गलोकस्थितान् तान् शिरस्थशुभिररूपेण च मुक्तिपद्वतिं तत्र हृदयनिर्गतदयारसं प्रसेच्य दर्शयन्तमिव स्थितमिति फलितोऽर्थः ॥

एवं भगवतो विराड्रूपं प्रस्तुत्य तच्छरीरमप्यस्थितमूलाधारचक्रमाख्यम्भूक्तिरूपतां च विज्ञापयति ॥

२२९. जगच्छरीरे इति ॥ जगदेव शरीरं जगच्छरीरं तस्मिन् ब्रह्माण्डे वे गुणाः सन्ति ते तिष्ठन्ति कलेबरे इत्याद्युक्तैः ब्रह्माण्डरूपशरीरमप्ये इत्यर्थः क्षितिचक्रमध्यगं क्षितिचक्रं भूमण्डलमेव क्षितिचक्रं क्षितिमण्डल्यधिष्ठानमूलाधारचक्रं तन्मध्यगं तन्मध्यवर्तिनं स्फुटं ग्रन्थकं प्रतीचीवदनं पश्चिममुखं यस्य तं पश्चिमाभिमुखमित्यर्थः गुह्यमुक्तस्य उत्तरदिग्गतत्वेऽपि लिङ्गसन्निधौ पश्चिमदिक्ष्वेव द्वारस्य विज्ञापन-

२३०. स्वविश्वरूपस्य हृदि स्थितं स्थिरप्रदीपदीप्यत्कलिकासहोदरम् ।

उपासकानागमवेद्यमात्मनः समीक्ष्यन्तं खलु जीवलक्षणम् ॥

२३१. विद्यत्ययोधिक्षितिशुक्तिकान्तरस्फुरन्महामौक्तिकयुक्तिपोषकम् ।

अनेकलोकोद्वरणैकसाधनावनीतलारोपितयूपरूपकम् ॥

त्वात् पश्चिमाभिमुखत्वम् तस्येति ज्ञेयं आधारचक्रस्य स्वयम्भुलिङ्गस्यापि अधोमुखत्वेन पश्चिममुखत्वमागमप्रसिद्धं स्वयमेव भवतीति स्वयम्भूः तं न केनापि निर्मितं स्वयम्भूलिङ्गलक्षणाक्रान्तं चेत्यर्थः उक्तं च लोके प्रसिद्धानां स्वयम्भूलिङ्गानां लक्षणं सिद्धान्तशेखरे नानाछिद्रसंयुक्तं नानावर्णसमन्वितं । अष्टमूलं यलिङ्गं कर्कशं भुवि दृश्यते । तलिङ्गं तु स्वयम्भूतमपरं लक्षणच्युतं । स्वयम्भु लिङ्गमित्युक्तं तच्च नानाविधं मतमित्यादि यत्नैव स्वयं व्यक्तं लिङ्गमस्तु स्वयम्भु तत् । धमनीयस्य संस्पर्शाद्दहति क्षिप्रमेव तु इत्यादि लक्षणं त्वन्यत्र । तिसृणां नाडीनां इष्टापिङ्गलासुषुम्नाख्यानां सुषुम्नाचिखिणीब्रह्माख्यानां वा समाहार-
खिनादि समाहारे द्विपूरकवचनं स नपुंसकं ह्रस्वो नपुंसके प्रातिपदिकस्य चेति ह्रस्वत्वञ्च सदा सर्वदा सुधाज्जावैः शिरस्स्थाधोमुखसहस्रदलकमलान्तर्गतचन्द्रमण्डलासृतिः स्यन्दैः निरन्तरं परिपूर्णं अन्तर-
मन्तः प्रदेशो यस्य तथा भूतं यत्तिनाडि नाडिकात्रयं तस्य वक्त्रैः मुखैः त्रिभिश्चिद्रैरित्यर्थः विद्वांसोऽधोमध्यो-
र्ध्वभागेषु कृतबिलो विग्रहो देहो यस्य तं तथाभूतमिव स्थितमित्यर्थः । अयं भावः शरीरे मेरुदण्डाश्रिता-
स्तिजोनाडिका वर्तन्ते तत्र वामपार्श्वस्थिता इडानाम नाडी दक्षिणपार्श्वस्था पिङ्गला मेरुदण्डान्तर्गता सुषु-
म्नाख्या सुषुम्नामध्ये चिखिणीनाडी तन्मध्ये ब्रह्मनाडीति च वर्तते गुदलिङ्गयोर्मध्यप्रदेशे सुषुम्ना लघं शोणं
चतुर्दलपत्रं वर्तते तन्मध्ये चतुरस्त्राकारं भूमण्डलं एतदेव पञ्चमाधारचक्रमित्युच्यते तत्कर्णिकायां अधो
वक्त्रं स्वयम्भुलिङ्गं वर्तते तलिङ्गमुखमारम्य ब्रह्मरन्ध्रपर्यन्तं यद्गन्ध्रं वर्तते तदेव ब्रह्मनाडीत्युच्यते । अन्यत्
सर्वं षट्चक्रमरूपकग्रन्थेभ्योऽवगन्तव्यं तथा च स्वयम्भुलिङ्गे वक्त्रदेशे एकमेव रन्ध्रं अत्र तु रन्ध्र-
त्रयस्य परिदृश्यमानत्वात् उक्त नाडीत्रयस्य सञ्छिद्वितत्वेन तद्गन्ध्रैरेव विद्वशरीरमिवेत्युल्लेखामात्मन् ॥

२३०. स्वविश्वरूपस्येति ॥ स्वविश्वरूपस्य निजविराट्शरीरस्य हृदि हृत्पत्रे स्थितं विद्यमानं
शङ्करविजयादौ विराट्शरीरस्य कुक्षिभागे भूमिरित्युक्तत्वात् कुक्षिभागस्यापि हृदयसञ्छिद्वितत्वात् भूमेरु-
परिभागे विद्यमानस्य तस्य लिङ्गस्य हृदि स्थितत्वोक्तिरिति ज्ञेयं । स्थिरो निश्चलो यः प्रदीपः तस्य दीप्यन्ती
प्रकाशमाना या कलिका तस्याः सहोदरं तत्तुल्यमित्यर्थः अतएव उपासकान् उपासितयुक्तान् आगमवेद्यं
आगमशास्त्रप्रतिपाद्यं आत्मनः स्वस्य जीवलक्षणं जीवात्मचिह्नं 'प्रदीपकलिकाकारं हृदि जीवं विचिन्तये'दि-
त्युक्तरूपमित्यर्थः समीक्ष्यन्तं दर्शयन्तमिव स्थितमित्यर्थः । खलु इति वाक्यालङ्कारे जिज्ञासायां वा । जिज्ञा-
सास्य उपासकनिष्ठा वेदितव्या 'अङ्गुष्ठमात्रः पुरुष' इत्युक्तेः अस्मदादिशरीरकल्पिततथाकारजीवापेक्षया
विश्वशरीरकल्पितस्य तथाकारस्य तस्य महत्वेऽपि न क्षतिः आश्रयानुरूपमेवाश्रयिणं कल्पितमुचितत्वात् ॥

२३१. विद्यदिति ॥ विद्यदाकाशमेव पयोधिः समुद्रः तस्मिन् क्षितिरेव शुक्तिका मुक्तास्फोटः
'मुक्तास्फोटः क्षिपां शुक्तिरित्यमरः तस्या अन्तरे मध्ये स्फुरत् प्रकाशमानं महत् पृथुलञ्च यत् मौक्तिकं
मुक्ताफलं तदेवेति' इति शब्दार्थः तस्याः पोषकं आकाशरूपसमुद्रमभ्यस्थितपृथ्वीरूपशुक्तिकामुक्तास्फोटं

२३२. अपारसंसारसमुद्रतारणे वहन्तमालम्बनतुम्बिडम्बरम् ।
विमुक्तिबीजस्य पलालवेष्टनप्रकल्पिताधानपुटीपटान्तरम् ॥

२३३. निसर्गकारुण्यरसप्रपूरितान्तरं चतुर्वर्गफलैकसंश्रयम् ।
अशेषविश्वस्य वसुन्धराजिरस्थितं शुभारम्भककुम्भसंनिभम् ॥

२३४. प्रणम्य साष्टाङ्गमष्टं समर्चयन् सरुद्रक्षकैरभिषेच्य सद्भिजैः ।
तदङ्घ्रिपाथोजनिविष्टमानसः पुटाञ्जलिः स्तोतुमथोपचक्रमे ॥

प्रकाशमानं महत्वेनानन्यसाधारणं मौक्तिकमेवेदमिति तर्कणीयमित्यर्थः । अथ प्रकारान्तरेणोत्प्रेक्षते अनेकेति । अनेकेषां लोकानां भुवनानां जनानां वा संसारपाशप्रस्तानामित्यर्थः उद्धरणे विमोचने विषये एकं अद्वितीयं साधनं उपायभूतोऽवनीतलारोपितः पृथिवीतलनिष्ठातश्च यो यूपः दारुविशेषः तद्रूपकं तत्स्वरूपमित्यर्थः ॥

२३२. अपारेति ॥ नास्ति पारं परं तीरं यस्य सः 'अपारः । पारावारे परावाची तीरे' इत्यमरः । सत्त्वाभूतो यः संसारएव समुद्रः तस्मात्तारणे समुद्धरणे विषये आलम्बनं अवलम्बनभूतं यत् तुम्बिडं तुम्बी-फलं 'अवयवे च प्राण्योषधि वृक्षेभ्य' इत्युत्पन्नस्य तद्वितस्य फले लुगिति प्रत्ययस्य लुक् । द्विहीनं प्रसवे सर्व-मिष्टयुक्तत्वाच्चपुंसकत्वं ज्ञेयं । तस्य डम्बरमाडम्बरं वहन्तं धारयन्तं पुनः किं भूतं विमुक्तिबीजस्य मोक्षरूपा-ङ्कुरकारणस्य 'बीजं तु रेतसि । स्यादाधाने च तत्त्वे च हेतावङ्कुरकारणे' इति हैमः ॥ पलालवेष्टनैः निष्फल-धान्यकाण्डनिर्मितरजुवेष्टनैः प्रकल्पिता प्रबद्धा या आधानपुटी आधीयतेऽस्मिन्नित्याधानं आधानभूता पुटी आधानपुटी आधारपुटिका सैव अन्यत् पटं पटान्तरं सदृशी यस्य तं तथाभूतम् ॥ आधानपुट्याः पटान्तरं सदृशमिति वाऽर्थः ॥

२३३. निसर्गेति ॥ निसर्गकारुण्यरसेन स्वभावकर्तृणारूपजलेन प्रपूरितमन्तरं गर्भप्रदेशो यस्य तं चतुर्वर्गो धर्मार्थकाममोक्षरूप पुरुषार्थचतुष्टयं तद्रूपस्य फलस्य एकसंश्रयं तदायकमित्यर्थः 'वसुन्धरा पृथिवी सैवाजिरं प्राङ्गणं 'प्राङ्गणं चत्वरजिरे' इत्यमरः तस्मिन् स्थितं विद्यमानं अतएव अशेषविश्वस्य निश्चिह्नजगतः शुभारम्भको मङ्गलहेतुभूतो यः कुम्भः पूर्णकुम्भ इत्यर्थः तत्संनिभं तत्सुखमित्यर्थः मङ्गल-कार्यारम्भे हि कार्याधिभिर्मङ्गलार्थं चत्वरदाँ जलफलादियुक्तः पूर्णकुम्भः स्थाप्यते तथाभूतं तं दृगञ्जमा-लया अपूपुजदिति पूर्वेण सम्बन्धः ॥ तेनात्र दशभिः कुलकं ज्ञेयम् ॥

२३४. प्रणम्येति ॥ स विक्रमदेवः अमुं तथावलोकितं तं लिङ्गविग्रहं साष्टाङ्गं अष्टभिर्ङ्गैस्सह यथा तथा प्रणम्य प्रणमं कृत्वा 'पद्मार्थं कराम्बां जालुम्यामुरसा शिरसा दृशा । वचसा मनसा चेति प्रणामो ऽष्टाङ्ग इरित' इत्युक्तरूपभक्तिश्रद्धातिशययुक्तनमस्कारानन्तरमित्यर्थः सद्भिजैः सुब्राह्मणैः प्रयोज्यैः रुद्रसूक्तैः 'नमस्ते रुद्रमन्त्रव' इत्यादिरुद्रदेवताकवैदिकमन्त्रैरभिषेच्य अभिषेकं कारयित्वा 'समर्चयन् सम्पन्न महोपचारैः पूजयन् । अथ समर्चनानन्तरं तस्य शिवस्य अङ्घ्रिपाथोजे पादपद्मे निविष्टं दत्तं मानसं ज्ञानो येन सः पुढाजकिः प्राञ्जलिस्सन् स्तोतुं स्तुतिं कर्तुं उपचक्रमे प्रारम्भवान् ॥

२३५. नमः शिवायामलनिर्गुणात्मने कलैकरूपाय गुणावलम्बिने ।

क्रमेण शक्त्या प्रविभक्तमूर्तेये वितत्य सर्वत्र विभिन्नवृत्तये ॥

इतः प्रभृति द्वाविंशत्या श्लोकैः सौति ॥

२३५. नम इत्यादि । शिवाय नम इत्यन्वयः शिवो निस्त्रैगुण्यस्तुरीय ब्रह्मात्मक इति शैवाः 'शिवम-
द्वैतं चतुर्थं मन्यन्ते' इति श्रुतेः सोऽप्यत्र निर्गुणः सगुणश्च ज्ञेयः 'निर्गुणस्सगुणश्चेति शिवो ज्ञेयस्सनातनः ।
निर्गुणः प्रकृतेरन्यः सगुणः सकलः स्मृतः' इत्युक्तेः तत्राद्यस्वरूपमाह अमलेति अमलो विशुद्धचिद्रूपः
स चासौ निर्गुणश्च तस्मै शक्तिसम्बन्धराहित्येन निस्त्रैगुण्यस्वभावसूक्ष्मरूपायेत्यर्थः 'साक्षी चेता केवलो
निर्गुणश्चे'त्यादि श्रुतेः 'नित्यरसर्वगतः सूक्ष्मः सदानन्दो निरामयः । विकाररहितः साक्षी शिवो ज्ञेयः सनातन'
इत्याद्यागमाच्च द्वितीयस्वरूपमाह कलैकरूपायेति कला महामायाऽपरपर्याया प्रकृतिः सैवैश्वरशक्तिरि-
त्युच्यते 'मायान्तु प्रकृतिं विद्यान्मायिनन्तु महेश्वरं' इत्याद्युक्तेः । साङ्ख्यमते सत्त्वरजस्तमसां साम्यावस्था
प्रधानापरपर्यायाः प्रकृतिः वेदान्तनयेस्त्वविद्या शिवतन्त्रे शक्तिः सा च चन्द्रस्य षोडशीकलेव सूक्ष्मत्वाद्
नित्यत्वाच्च कलेरुच्यते तथा एकरूपाय संवलितस्वरूपाय ईश्वरपदवाच्यायेत्यर्थः अत एव गुणावलम्बिने
गुणाः सत्त्वरजस्तमसि तानवलम्बत इति गुणावलम्बी तस्मै गुणमयशक्त्या सहितत्वात्सगुणायेत्यर्थः देवात्म-
शक्तिम् स्वगुणैर्निगूढां 'अजामेकां लोहित शुक्लकृष्णा'मित्यादि श्रुतेः 'दैवी शेषा गुणमयी'ति भगवदुक्तेश्च
शक्तेरेव त्रिगुणात्मकत्वादिति भावः । प्रपञ्चस्वरूपमाह क्रमेणेति । क्रमेण पञ्चतन्मात्रसहकृताकाशादि
सृष्टिक्रमेण 'एतच्चादात्मन आकाशः सम्भूतः' इत्यादि श्रुतेः शक्त्या अविद्यागतविक्षेपशक्त्या 'विक्षेपशक्ति-
र्लिङ्गादि ब्रह्माण्डान्तं जगत्सृजे'दित्युक्तेः इच्छा शक्त्या वा 'स पैक्षत बहुस्या' इत्यादि श्रुतेः प्रविभक्ता
सूक्ष्मरूपेण पृथक्कृता मूर्तिर्हिरण्यगर्भाविद्यानलिङ्गशरीरं यस्य तस्मै यद्वा स्वेच्छया प्रविभक्ता मूर्तयो ब्रह्म-
विष्णु रुद्ररूपा यस्य तस्मै उक्तञ्च प्रयोगसारादां 'तच्छक्तिभूतः सर्वेशो भिन्नो ब्रह्मादिमूर्तिभिः । कर्ता भोक्ता च
संहर्ता सकलः स जगन्मयः' इति । सर्वत्र स्थूलशरीरभूतेषु ब्रह्माण्डेष्वित्यर्थः वितत्य विस्तृतीभूय विराड्रूपेण-
इत्यर्थः विभिन्ना व्यक्तिभेदेन भिन्ना वृत्तिः प्रवर्तनारूपो व्यापारः सृष्टिस्थितिसंहाररूपो वा यस्य तस्मै । अत्राद्ये
शिवस्य उक्तरूपैश्चतुर्भिर्विज्ञेयैः स्थूलसूक्ष्मकारणरूपशरीरत्रयावच्छिन्नत्वं तदनवच्छिन्नगुरीयत्वं चेति
चत्वारो भेदाः सृष्टिक्रमेण प्रदर्शिता वेदितव्याः शक्तयेत्यादि आगमानुसारेणैव वा व्याख्येयं शक्त्या शक्ति-
पुरस्कारेण प्रविभक्ता मूर्तयः शक्तिनादविभन्नादिस्वरूपभेदा यस्य तस्मै अन्यत्सर्वं समानं तथा च शारदार्या
पूर्वोक्तस्वरूप निर्गुण सगुणभेदेन शिवो द्विविध इत्युक्त्वा । 'सच्चिदानन्दविभवादव्यक्तात् परमात्मनः । आसी-
च्छक्तिस्ततो नादो नादद्विन्दुः समुद्रवः' इत्यादि शब्दार्थोभयसृष्टिप्रकारः प्रदर्शितः एवञ्च शब्दार्थोभयरूप-
त्वाच्छिवस्य द्वे ब्रह्मणी वेदितव्ये शब्दब्रह्म परञ्च यत् । शब्दे ब्रह्मणि निष्णातः परब्रह्माधिगच्छतीत्युक्तेः
मन्त्रात्मना हेक्तेत्यागमप्रसिद्धेश्च स्तुत्यादौ शब्दब्रह्मात्मकमन्त्रोपास्ति सूचयन् नमः शिवायेति पञ्चाक्षर
मन्त्रस्वरूपप्रदर्शनमिति च बोध्यम् ॥

२३६. क ते स्वरूपं शिव सच्चिदादिकं क पञ्चवक्त्रादितनुप्रपञ्चनम् ।

क चाहमज्ञो मम या स्तुतिस्पृहा स एष नूनं शशिनः करग्रहः ॥

२३७. विकल्प्य नेतीति विमुह्यति श्रुतिः प्रकल्प्य मूर्तीरपि यत्र चागमम् ।

अनन्तरूपं गुणकर्मदुर्गमं निरूप्य तं स्तौतु चतुर्मुखोऽपि कः ॥

एवं शिवस्य सामान्यस्वरूपप्रस्तावनपूर्वकं स्वापकर्षबोधकनमस्कारेण तं सम्बोध्य विशेषेण त्वां स्तोतुमहमक्षम इत्याह—

२३६. केति ॥ हे शिव ते तव सच्चिदादिकं 'सदेव सौम्येदमग्र आसीत्' चिन्मात्रोऽहं सदाशिवः आदिपदेन 'विज्ञानमानन्दं ब्रह्म' इत्यादि श्रुतिप्रतिपाद्यमित्यर्थः स्वरूपं निजरूपं क तथा पञ्चवक्त्रादि तनूनां पञ्चवक्त्रं त्रिनेत्रमित्यादि ध्यानरूपैरागमप्रतिपाद्यानां मूर्तिभेदानामित्यर्थः प्रपञ्चनं विस्तारः क अति-दूरे इत्यर्थः उभयोरपि दुरवगाहत्वेन दुर्ज्ञेयत्वादिति भावः । अज्ञो मूढमतिः अहं च क अतिदूरे इत्यर्थः तथा च तव वेदागमप्रतिपाद्यस्वरूपस्य दुरुहत्वान्मन्दमतेर्मम दुर्ज्ञेयत्वात् उभयोरपि ज्ञातृज्ञेयभावो दुर्बल एव तेन च त्वां स्तोतुमहं अक्षम इत्यर्थः । तथापि मम या स्तुतिस्पृहा तव स्तोत्रकरणेच्छा भवतीति शेषः सः स्तुतिस्पृहारूप एषः विधेयप्रधान्यात्पुंस्वनिर्देशः शशिनः चन्द्रस्य करग्रहः हस्तग्रहण-स्वरूपः यथा चन्द्रमण्डलं उत्तोलितस्यापि हस्तस्य दुर्लभं तद्वत्तव स्तुतिकथापि मदिच्छाया दुर्लभैवेत्यर्थः अथ च चन्द्रमण्डलस्यास्पृश्यत्वेऽपि तस्य कराणां किरणानां ग्रहः ग्रहणं स्पर्शनमिति यावत् यथा भवति तथा तव समग्रनामरूपगुणकर्मणां स्तवनस्य मदिच्छाया अविषयत्वेपि यस्किञ्चिदंशो सविषयत्वमेवेति भावः ॥

ननु तर्हि वेदागमाध्ययनसम्पन्नेन भवितव्यं तन्न तत्र निखिलस्वरूपाणां प्रतिपादितत्वा-दित्यत आह ॥

२३७. विकल्प्येति ॥ श्रुतिर्वेदः 'श्रुतिस्त्रीवेद आम्नाय' इत्यमरः । यत् सच्चिदानन्दादिरूपे त्वयि विकल्प्य 'सदेव सौम्येदमग्र आसीत्' 'असदेवेदमग्र आसीत्' इत्यादि सदसज्जेदादीन् विशेषेण कल्प-यित्वा नेतीति एवं प्रकरणे नेत्येवं रूपेणेत्यर्थः विमुह्यति विशेषेण मोहं गच्छति नेति नेति 'यतो वाचो निवर्तन्ते अग्राप्य मनसा सह' इत्यादि श्रुतेरिति भावः आगमं श्रुतिभिन्नपुराणेतिहासादि शास्त्रमात्रं शिवोक्त-प्रबन्धविशेषरूपं वा एतल्लक्षणं यथा 'सृष्टिश्च प्रलयश्चैव देवतानां तथाचर्चनं । साधनं चैव सर्वेषां पुरश्चरण-मेव च ॥ षट्कर्मसाधनं चैव ध्यानयोगश्चतुर्विधः । सप्तभिलक्षणैर्युक्तं त्वारामं तद्विदुर्बुधाः ॥' इति आगम-शब्दार्थोप्युक्तस्तन्त्रे 'आगतं शिववक्त्रेभ्यो गतञ्च गिरिजानने । मतञ्च बाह्यदेवस्य तस्मादागममुच्यते ॥ इति तच्चागमं तन्त्रशास्त्रमपि यत् भक्तलोकम्पया गृहीतलीलाविग्रहे त्वयि मूर्तीः शिवशक्त्यादि मूर्तिभेदा-नित्यर्थः प्रकल्प्य मन्त्र यन्त्र ध्यानपूजादिभिः सह प्रकर्षेण कल्पयित्वा उपासकानां कार्यार्थं ब्रह्मणो रूप-कल्पनेति शिवशक्तिगणेशार्कविष्णुरूपास् इन्द्रः उपासनासुरारेण भक्त्येभ्यो मुक्तिमुक्तिद इति च सर्व-तन्त्रसम्मतत्वादिति भावः । विमुह्यतीति सम्बन्धः असङ्ख्यातमूर्त्यादिकल्पनया मोहं गच्छतीत्यर्थः । अत एव अनन्तं अपरिमितं रूपं श्रुतिप्रतिपाद्यं यस्य तं 'अनन्तं ब्रह्म' इति श्रुतेरनन्तपदवाक्यार्थबोधक

२३८. बुधैस्त्वमस्तीति यदि प्रतीयसे तथापि सिद्धिर्न तवैकरूपतः ।

किमाकृतिः क स्थितिराप्यसे कथं यदत्र सिद्धान्तचयैर्न निश्चयः ॥

२३९. न बोधरूपो न स यन्निराश्रयो न चादिविद्वानसि सत्त्वतोऽन्ततः ।

न दिश्यसे चापि विनैव देशिकं न वादशक्तेरुपपत्तिरेकिका ॥

त्वेऽपि अपरिमितत्वायस्यापि बोधकत्वादिति भावः । तथा गुणैः सत्वप्रधानैः भक्ताभीष्टफलदातृत्वादिभिर्वा कर्मभिः साधुपालनदुष्टनिग्रहादिभिः मन्त्रयन्त्रोपासनादिभिर्वा आगमोदितैरित्यर्थः दुर्गमं दुरधिगमं तथाभूतं तं त्वां निरूप्य वेदागमप्रतिपादितनिखिलस्वरूपावधारणेनावगम्य चतुर्मुखोऽपि कः कोपीत्यर्थः स्तौतुं श्रुतिं करोतु । यद्वा चतुर्मुखः कः ब्रह्मा को ब्रह्मणीति कोशात् सोऽपि स्तौतुं तथा च चतुर्मुख ब्रह्मणोऽपि तथा स्तौतुमशक्यमिति भावः ॥

ननु निखिलस्वरूपाणां दुर्निरूप्यत्वेऽपि 'अस्तीत्येवोपलब्धय' इति काठकथुतेः अस्तित्वेन रूपेण सत्तां तिपाद्य प्रस्तूयतां इति चेत् अत्राह ॥

२३८. बुधैरिति ॥ हे शिव त्वं अस्तीति तथाश्रुतेरिति भावः बुधैः श्रुत्यर्थकोविदैः प्रतीयसे प्रतीतो भवसि यदि तथापि सत्त्वसम्पत्त्या प्रतीतिविषयत्वेऽपि तव एकरूपतः एकेनैव रूपेणेत्यर्थः सिद्धिः सत्त्वसम्पत्तिः न नोपपद्यत इत्यर्थः कुतः यत् यस्मात्कारणात् किमाकृतिः तवाकारः किं स्वरूपः क स्थितिः कुत्र वा तव स्थानं तथा कथं केन प्रकारेण आप्यसे प्राप्यसे सामीप्यादिमुक्तिं ददासीत्यर्थः अत्र तवाकारस्थितिप्राप्त्यादिविषये सिद्धान्तचयैः प्रामाणिकत्वेनाभ्युपगतोर्थः सिद्धान्तः तेषां समूहैः अनेकेषां सिद्धान्तानां सत्त्वादित्यर्थः निश्चयो न निर्णयो नास्तीत्यर्थः तथा च श्रुतिस्मृतिपुराणतिहासादौ शरीरित्वाशरीरित्वादिभेदेन मन्त्रयन्त्रादिभेदेन च नानाकारस्य कैलासादिनानास्थानस्य तपोमन्त्रकर्मयोगाज्ञानाद्यनेकप्राप्त्युपायस्य च सिद्धान्तितत्वात् तत्र परस्परानभिमतत्वेन संशय एवेति भावः ॥

तत्र श्रुत्यर्थसन्देहे दर्शनशास्त्राणामेव निर्णायकत्वं तत्रापि न संशयासत्त्वं विवादप्रसत्त्वादिति प्राधान्येन वेदान्तसाङ्ख्यमीमांसान्याय्यरूप दर्शनचतुष्टयमतमुपन्यस्य तद्वशयति ॥

२३९. नेति ॥ तथा हि कुसुमाञ्जलि वृत्तौ शुद्ध बुद्ध स्वभाव इत्यौपनिषदाः आदिविद्वान् सिद्ध इति कापिषः उपास्यत्वेन हेक्षित इति मीमांसकाः यावदुक्तोपपन्न इति नैयायिकाः तत्र बुद्धो बोधस्वरूपः हे शिव त्वं बोधरूपः 'सत्यं ज्ञानमनन्तं ब्रह्मे'ति श्रुतेः वेदान्तसिद्धान्तरीत्या नित्यविविक्तस्वरूपोऽसि इति चेन्न यत् यस्मात्कारणात् स बोधो ज्ञानं निराश्रयो न गुणस्य द्रव्यवृत्तित्वनियमात् तस्यापि कश्चन आश्रयो वाच्यः ज्ञानगुणस्य निराश्रयत्वे मानाभावात् न च ज्ञानं ब्रह्मेति श्रुतिरेव मानं तत्र ज्ञानमित्यस्य चटो नील इत्यस्यैव ज्ञानगुणवदिति तदर्थवत्त्वात् तेन च यः सर्वज्ञः स सर्वविदिति श्रुतेः प्रामाण्यं एवञ्च नित्यज्ञानाधिकरणत्वमीश्वरस्येति मतान्तरे प्रदर्शितमिति भावः तथा आदिविद्वान् आदौ सर्गादौ विद्वान् चिद्रूपः इति साङ्ख्यमतज्ञाः केवलं तद्रूपोऽसीति चेत् न च नापीत्यर्थः कुतः अन्ततः महाप्रलयवेदीत्यर्थः सार्वविभक्तिकस्तसिद्ध सत्त्वतः तव तद्रूपस्य विद्यमानत्वादित्यर्थः पञ्चम्यां तसिद्ध

२४०. अखण्डरूपोऽप्यथ खण्डितात्मना विभासि शश्वद्बहिरन्तरास्थितः ।

यथा यथा भावगतेन चेतसा तथा तथा त्वं ननु बुद्धिगोचरः ॥

२४१. त्वमेव देहे किल मूलमाश्रितः परात्मना वक्त्रबिलाद्विनिःसृतः ।

क्रमाच्चतुर्भेदविभाजितः स्वयं स्वशब्दमूर्त्या बहुधा प्रगीयसे ॥

साङ्ख्यमते महाप्रलयो नास्तीक्रियते तत्तु सर्वसम्मतत्वाभावादनारणीयमेवेति भावः उपास्यत्वेन देशितो मन्त्रादिः सीमांसकानां मते तद्रूपोऽपि त्वं देशिकं उपदेष्टारं विना न दिश्यसे तव देशितत्वं न सिष्यत्वे वेत्यर्थः उपदेशकाभावे उपदेश्यत्वासम्भवादिति भावः 'देशिको मन्त्रदो गुरु'रित्यागमं एवञ्च यावदुक्तोप-
पन्न इति नैयायिकमतमपि न युक्तिसङ्गं यावदुक्तेषु यदुपपन्नं तेनोपपन्नइति तदर्थः तथा हि वादशक्तेः
वादस्य सामर्थ्यात् वादशक्तेः सत्त्वादित्यर्थः उपपत्तिर्निष्पत्तिः सिद्धान्त इति यावत् एकैव एकिका स्वार्थे
कन् प्रत्ययस्यादितित्वं केवला न एकेनैव रूपेण नोपपद्यत इत्यर्थः तत्र वादिनां दौर्बल्यं न तु वादानामिति
सिद्धान्तादिति भावः एवमन्यान्यपि मतानि परस्परं खण्डितानीति ज्ञेयं तथा स्थितिप्राप्त्यादिरपि मत-
भेदेन भिन्नत्वात् तत्सर्वं शिष्येणोपमशक्यत्वेन दुर्निरूप्य मेवेति फलितम् ॥

ननु सर्वेश्वरस्य सर्वरूपस्य शिवस्य नानारूपनिरूपणं कल्पनामात्रं किन्तु एक एव स इति चेत्सत्यं
तथापि तत्र विशेषोऽस्तीत्याह ॥

२४०. अखण्डेति ॥ हे शिव अथ कात्स्न्येन वेदान्तसिद्धान्तरीत्येत्यर्थः 'मङ्गलान्तरारम्भप्रश्न-
कात्स्न्येयत्वो अथ'त्यमरः अखण्डरूपः 'एकमेवाद्वितीयं ब्रह्मे'ति श्रुत्या सजातीय विजातीय स्वगत विगत
भेदराहित्येन त्वं परिपूर्णस्वरूपोऽपि खण्डितात्मना विभक्तरूपेण बहिः बाह्येन्द्रियविषयतया अन्तः अन्त-
रिन्द्रियविषयतया चेत्यर्थः आस्थितः विद्यमानस्सन् 'शश्वत् अनारतं अभीष्टं शश्वदनारतं' इत्यमरः ।
विभासि विभिन्नतया प्रकाशसे 'सर्वाणि रूपाणि विचित्र्य धीरो नामानि कृत्वाभिवदन् यदास्ते'
'रूपं रूपं प्रतिरूपो बभूव एको देवो बहुधा सञ्चिविष्ट' इत्यादि श्रुतिशक्त्यै इत्यर्थः । अतएव त्वं यथा
यथा भावगतेन यद्यद्भावमुपाश्रितेन चेतसा भावयितृणां मनसा करणेन तथा तथा बुद्धिगोचरो ज्ञातो
भवसीत्यर्थः ननु इत्यवधारणे येन येन रूपेण भावयितारस्त्वां मनसा भावयन्ति तेन तेन रूपेणैव
तेषां बुद्धौ स्फुरसीति फलितोऽर्थः ॥

एवञ्च स्फूर्त्यनुसारिप्रत्यक्षप्रेरितेन वायुना त्वमेव स्वशब्दमूर्त्या मूलाधारादाविर्भूतस्सन् निबन्ध-
कारैः निबन्धेषु नानाकारेण गीयसे इत्याह ॥

२४१. त्वमिति ॥ हे शिव त्वमेव नादरूप इत्यर्थः । देहे प्राणिनां शरीरमध्ये मूलं मूलाधारचक्रं
आश्रितः स्वयम्भु लिङ्गरूपेण स्थित इत्यर्थः परा चैतन्यरूपा कुण्डलिनी तदात्मना स्वकीयस्वयम्भुलिङ्ग-
शरीराधिष्ठितकुण्डलीरूपेणेत्यर्थः । वक्त्रबिलात् निजमुखद्वारात् तत्प्राप्त्येत्यर्थः विनिःसृतः विभिन्नशब्द-
रूपेणोद्गतः तथा क्रमात् मूलाधारादिस्थानचतुष्टयस्थित्यनुसारेणेत्यर्थः चतुर्भेदेन परापश्यन्तीमभ्यासा
वैष्णवीरूपभेदचतुष्टयेन विभाजितो विभक्तीकृतः सन् स्वशब्दमूर्त्या निजशब्दशरीरेण स्वयमात्मनैवेत्यर्थः

२४२. वदन्ति केचिद्विविधञ्चतुर्विधं त्रिधाऽष्टधा त्वां नवधा च पञ्चधा ।
अनेकधा चैवमिति प्रधानतः समस्तरूपो मम तु त्वमेकधा ॥

बहुधा नानाप्रकारं प्रगीयसे श्रुतिस्मृतिपुराणादिषु प्रकर्षेण गीतो भवसीत्यर्थः किलेत्यागमवार्तायां उक्तञ्च शब्दसृष्टिप्रस्तावे शब्दब्रह्मोत्पत्तिस्वरूपं शारदातिलके 'भिद्यमानात्पराद्विन्दोरव्यक्तात्मा रवोऽभवत्' अर्घ्यक्तात्मा वर्णादिविशेषरहितः रवो नादमात्रात्मकः 'शब्दब्रह्मेति तं प्राहुः सर्वागमविशारदाः । शब्द-ब्रह्मेति शब्दार्थं शब्दमित्यपरे जगुः ॥ न हि तेषां तयोः सिद्धिर्जडत्वादुभयोरपि । चैतन्यं सर्वभूतानां शब्दब्रह्मेति मे मतिः ॥ तत्प्राप्य कुण्डलीरूपं प्राणिनां देहमभ्यगं । वर्णात्मनाविर्भवति गद्यपद्यादिभेदत' इत्यादि यथा च सर्ववाक्स्वरूपिणी कुण्डलिनी स्वयम्भुक्तिस्मुखकुहरे विलसति तद्विस्तरस्तन्त्रशास्त्रे-भ्योऽवगन्तव्यः परादि भेदप्रकारः प्रदर्शितो यथा अलङ्कारकौस्तुभे आगमे च 'मूलाधारात्पञ्चममुदितो यस्तु तारः परास्वः पश्चात्पश्यन्त्यथ हृदयगो बुद्धियुक्ताप्यमाख्यः । वक्त्रे वैख्यंथ रुरुदिपोरस्य जन्तोः सुषन्नाबद्धस्तस्माद्भवति पवनप्रेरितो वर्णसङ्घः' इति तारोवर्णरूपो नादः रुरुदिपोर्जन्तोर्नासामभ्यस्थित सुषुन्नानाख्या बद्धः तथा च नासाद्वारैव यथा कथञ्चिन्नादरूपः प्रत्यक्षमभवतीत्यर्थः । अन्यत्सृष्टं । एतेन कस्यचिदपि मतं न दुष्टं किन्तु स्वसिद्धान्तानुसारेण सर्वमेव सप्रमाणं तेन च मदुक्तमेतत् स्तोत्रं क्वचित् स्वकपोलकल्पितमपि तत्र त्वमेव प्रमाणमिति न कस्यापि कदाश्चनिकेपावकाश इति भावः ॥

बहुधा प्रगीयसे इत्युक्तं यथा च बहुधा त्वं तत्प्रदर्शयन् स्वसिद्धान्तमाह ॥

२४२. वदन्तीति ॥ हे शिव केचिज्जनाः त्वां द्वे विधे प्रकारौ यस्य तं 'विधाविधौ प्रकारे'चेत्यमरः तथा विधं वदन्ति कथयन्ति सगुणनिगुणभेदेन प्रकृतिपुरुषभेदेन वा द्वैविध्यस्योक्तवादिति भावः उक्तञ्च महाभारते 'तद्ब्रह्म द्विविधं वस्तु सगुणं निर्गुणं तथा । केचिद्वदन्ति द्विविधं ब्रह्मप्रकृतिपूर्वकं'मिति च तथा चतुर्विधं पूर्वोक्तरीत्या विराट् द्विण्यगर्भः ईश्वरः पुरीयश्चेति चतुः प्रकारं 'चतुर्विभागः संसृष्टौ चतुर्धा संस्थितः स्थितौ । प्रलयञ्च करोत्यन्ते चतुर्भेदो जनार्दन' इत्यादि विष्णुपुराणोक्तरीत्या वा चतुः प्रकारं केचि-द्वदन्तीति सर्वत्र योज्यं त्रिधा त्रिप्रकारं सङ्ख्याया विधार्थेधेति क्रियाप्रकारार्थे वर्तमानात् सङ्ख्याशब्दात् स्वार्थे धाप्रत्ययः एवमुत्तरत्रापि एकं ब्रह्म त्रयो देवा ब्रह्मविष्णु महेश्वरा इत्युक्तेरिति भावः अष्टधा अष्टमूर्ति-महेश्वर इत्युक्तत्वात् मूर्त्यश्च भूतार्कचन्द्रयज्वानो मूर्त्योर्धा प्रकीर्तिता इत्युक्तरूपाः नवधा महाभारतप्रद-र्शित रूपभेदेन उक्तञ्च मोक्षधर्मे योगिनो यं वदन्त्येवं ज्योतीरूपं सनातनं । ज्योतिरभ्यन्तरे नित्यरूपं भक्ता वदन्ति यं । वेदा वदन्ति सत्यं यं नित्यमाद्यं विचक्षणाः । यं वदन्ति सुरास्सर्वे परं श्वेच्छामयं प्रभुं । सिद्धेन्द्रा मुनयस्सर्वे सर्वरूपं वदन्ति यं । यमनिर्वचनीयञ्च योगोन्द्रः शङ्करो वदेत् । स्वयं धाता च प्रवदेत्कारणानां च कारणं । शेषो वदेदनन्तं यं नवधा रूपमीश्वरं । तर्काणामेव पण्णां यं षड्विधं रूपमीश्वरं । वैष्णवानामेकरूपं वेदानामेकमेव च । पुराणानामेकरूपं तस्मान्नवविधं स्मृतं । न्यायोनिर्वचनीयञ्च यन्मतं शङ्करोऽजवीत् । नित्यं वैशेषिका यं तु वदन्ति च विचक्षणाः । साङ्ख्या वदन्ति तं देवं ज्योतीरूपं सनातनं । मीमांसा सर्वरूपञ्च वेदान्तः सर्वकारणं । पातञ्जलोऽप्यनन्तञ्च वेदाः सत्यस्वरूपकं । श्वेच्छामयं पुराणञ्च भक्ताश्च नित्यविग्रहमिति तथा पञ्चधा च पञ्चप्रकारमपि शिवशक्तिराणेशार्कविष्णुरूपः स ईश्वर इत्यादि पूर्वमुक्तवादिति भावः इत्येवं उक्तप्रकारैरित्यर्थः अनेकधा अनेकप्रकारञ्च त्वां वदन्तीत्यर्थः मम तु मन्मते तु शब्दोऽत्र पञ्चान्तर व्यावृत्त्यर्थः समस्तरूपः निखिलस्वरूपः त्वं प्रधानतः समस्तरूपत्वेन निखिलमतप्राधान्यादित्यर्थः एकधा

२४३. न पाणिपादं न तवास्ति लोचनं न चास्ति कर्णो न मनो न चासवः ।

विशुद्धविज्ञानविमुक्तसत्यसच्चिदद्वयानन्दवपुस्त्वमेव हि ॥

२४४. त्वमीश्वरेत्येव निरीक्षितो जनैर्न भण्यसे किं जगदेककारणं ।

इदं न किं लिङ्गशरीरमेव ते विमर्षि किं स्थूलतनूं न च स्वयम् ॥

एकप्रकार एव प्रधानमिति भावे ह्युद् यद्वा मितिप्रधानत इत्येकं पदं मितिव मानेषु मन्ये प्रधानं प्रत्यक्षानुभव इत्यर्थः प्रत्यक्षस्यैवानुमानादिं प्रति उपजीव्यत्वाद्याध्याप्तेति बोध्यं ततः पञ्चम्यां तसिल् प्रत्यक्षानुभवादित्यर्थः समस्तरूपो निखिलरूपोपपन्नः त्वं एकश्च मन्मते एकप्रकार एवेत्यर्थः यद्यपि वेदान्तनयेत्येकत्वेन प्रतिपत्तिः तत् निराकारत्वेन अत्र तु साकारत्वेनापीति ममेत्युक्तम् ॥

समस्तरूपत्वमेवोपपादयिष्यन् तत्रादौ निखिलदर्शनमौकीभूतवेदान्तोक्तस्वरूपमुपपादयति न पाणिपादमित्यादिना श्लोकद्वयेन तत्र ॥

२४३. नेति ॥ हे शिव तव पाणी च पादौ च पाणिपादं प्राण्यङ्गत्वादेकवद्भावः करचरणं नास्ति केवलं लिङ्गकारत्वादिति भावः तथा लोचनं नेत्रं नास्ति जातावेकवचनं कर्णश्च श्रोत्रमपि नास्ति एवं मनोऽन्तरिमिद्वयमपि नास्ति असवः प्राणाश्च न सन्तीति वचनविपरिणामेनान्वयः तथा च अचक्षुः श्रोत्रं तद्पाणिपादं 'अप्राणोद्गमनाः शुभ्र' इत्यादि श्रुतिप्रतिपाद्यत्वमेवेत्यर्थः एवं त्वमेव विशुद्धोऽशुद्धिरहितः मलादिसंसर्गदोषशून्यत्वादिति भावः विविधं विरूपं वा ज्ञानं यस्मिन्निति विज्ञानस्वरूपश्च प्राणिनां शरीरेषु चैतन्यरूपेण स्वयं प्रकाशमानत्वात् विज्ञानस्वरूपो वा यद्वा विज्ञायते विद्यमानतया साक्षात्क्रियते महादेवोऽस्मिन्निति विशेषेण ज्ञानं शिवज्ञानविद्याप्रतिपादकतयाऽस्मिन् लिङ्गस्वरूपे इति वा विज्ञानस्वरूपः उक्तञ्च कौर्मं उपविभागे चतुर्दशोऽध्याये 'यथा स देवो भगवान् विद्यते यत्र विद्यते । साक्षादेव महादेवस्तज्ज्ञानमिति कीर्तितं' इति विमुक्तो जन्ममरणादिसंसारबन्धरहितः सत्यः सदैव समानरूपतया प्रत्यक्षतः परिदृश्यमानत्वेन मिथ्यात्वान्नाम्नः (सत्) सन् सत्वसाधुत्वप्रशस्तत्वादियुक्तत्वेन सत्यदवाच्यः उक्तञ्च 'सद्भावे साधुभावे च सदित्येतत्प्रयुज्यते । प्रशस्ते कर्मणि तथा सच्छब्दः पार्थ युज्यते' इति । चित् पूर्वोक्तकुण्डल्याकारचैतन्यरूपः ब्रह्माण्डात्मकविराट्शरीरेऽपि स्वयम्भुलिङ्गकारेण प्रतिष्ठितत्वस्योक्तत्वात् तद्रूपस्य तव कुण्डलिन्यात्मकचित्चित्केश न वास्तवो भेदः अभेदोऽद्विकाशकित्वत् सूर्यस्य च प्रकाशशक्तिवदभिन्नत्वात्तद्रूपस्त्वमिति फलितोऽर्थः कुण्डलिनीरूपस्यातिसूक्ष्मत्वाद्योगगम्यत्वाच्च स्वयि प्रत्यक्षत्वाभावेऽपि न क्षतिरिति भावः नास्ति द्वयं द्विव्यं यस्य सोऽद्वयः एकस्यैव तव समस्तरूपोपपन्नात्वात् स्वसमानलिङ्गान्तराभावाच्चेति भावः । आनन्दवपुः सुखदुःखादिरहित्येन नित्यनिरतिशयसुखास्पदत्वेन च परमानन्दविग्रह इत्यर्थः हीत्यवधारणे । तथा च विशुद्धत्वादिप्रतिपादकनिखिलवेदान्तवाक्यानां त्वय्येव सार्थकत्वात् तव वेदान्तप्रतिपादितस्वरूपं सम्यगुपपादितमिति भावः ॥

२४४. एवं च वेदान्ते परब्रह्मणः ईश्वर हिरण्यगर्भं विराटरूपेण त्रय आं पादिक भेदास्सन्ति तानुपपादयितुमाह त्वमिति ॥ ईश्वरस्यैव जगत्प्राप्तिनिमित्तत्वमिति सूचयन् जगदेककारणेति हेतुगर्भकसम्बोधानं हे जगत्कर्मवृत्तादिगुणयुक्त त्वं जवैः ब्रह्मभिः निरीक्षितोऽवलोकितः सन् ईश्वरेत्येव ईश्वरेति वार्त्तक्येति अत्रोक्तं ब्रह्मब्रह्मद्विभक्तिर्नापेक्ष्यते यद्वा ईश्वरेति सम्बोधनपदमिदं हे ईश्वर इत्येव रूपेणैवेत्यर्थः

२४५. समानरूपः परितोऽपि दृश्यसे तदुच्यसे त्वं खलु सर्वतोमुखः ।
अथाग्रभागेन समं तवैव तत्समग्रतः पञ्चमुखप्रकल्पनम् ॥

२४६. इदं च ते निर्व्वथनत्रयच्छलाब्ज नेत्रकूपत्रितयं किमीक्ष्यते ।
त्रिभिर्गुणैर्नेत्रतयाऽखिलस्य वा तव त्रिनेत्रत्वमितीर्यते बुधैः ॥

न भण्यसे नोच्यसे किं अपि तु ईश्वरनाम्ना व्यवह्रियस एवेत्यर्थः किं शब्दोऽत्र काकुवचनः तथा च तव निखिललोकण्यवहारसिद्धत्वादीश्वरत्वं निर्व्विवादमेवेति भावः । तथा ते तव इदं परिदृश्यमानं शरीरं लिङ्गशरीरं लिङ्गाकारत्वात्तत्पदवाच्यमेव न किं न भवति किं अपि तु भवत्येव तेन च लिङ्गशरीराधिष्ठित हिरण्यगर्भाधिष्ठितापि तवैवेति भावः । एवं स्वयमात्मनैव स्थूलतर्पुं परिधां व्यामयुगपरिमितत्वात् स्थूलाकारं शरीरं न विभर्षि न धत्से किं विभर्ष्येवेत्यर्थः तथा च स्थूलशरीराभिमानो विराट्पदवाच्योऽपि त्वमेवेति भावः । सप्तदशावयवकं लिङ्गशरीरं हिरण्यगर्भाधिष्ठानं तदेव सूक्ष्मशरीरमित्युच्यते अपञ्चीकृत सूक्ष्मरूप पञ्चभूत घटितत्वात् । स्थूलशरीरं तु पञ्चीकृतपञ्चमहाभूतघटितं विराडधिष्ठानं उक्तञ्च शाङ्कराचार्य-पादैः 'पञ्चप्राणमनोबुद्धिदशेन्द्रियसमन्वितं । अपञ्चीकृतभूतोत्थं सूक्ष्माङ्गं भोगसाधनं ॥ पञ्चीकृतमहाभूत-सम्भवं कर्मसञ्चितं । शरीरं सुखदुःखानां भोगायतनमुच्यते ॥' इति ॥

एवं श्रुतिप्रतिपाद्यस्वरूपमुपपाद्य इदानीमागमप्रतिपाद्यपञ्चवक्त्रादिस्वरूपमुपपादयितुमाह ॥

२४५. समानेत्यादि ॥ हे शिव त्वं परितः सर्वतोपि चतसृष्वपि दिक्षु इत्यर्थः समानरूपः लिङ्गरू-
पात्वात्तुल्याकारः दृश्यसे अवलोक्यसे तत् तस्मात्कारणात् सर्वतः समन्तात् चतसृष्वपि दिक्षु इत्यर्थः
मुखानि अग्रभागा यस्य सः तथा उच्यसे अभिधीयसे खल्विति वाक्यपूरेण । तथा च 'चतुर्मुखपदवाच्योऽपि
त्वमेवेत्यर्थः अथ पक्षान्तरे तवैव अग्रभागेन समं शिरोभागेन सह 'साकं सार्धं समं सहै'त्यमरः तत्समग्रतः
तेषां मुखानाम् समुदायात् तत्सकलं प्राप्येत्यर्थः पञ्चमुखप्रकल्पनं पञ्चानां मुखानां प्रकल्पनमात्रं ऊर्ध्वभा-
गपरिकल्पितमुखेन सह दिक्चतुष्टयोपलक्षितमुखानां पूर्णत्वात्तव पञ्चवक्त्रं काल्पनिकं न तु वास्तविकं
नासाकर्णाक्षियुक्तवक्त्रपञ्चकं एकस्मिन् शरीरे तस्य तथाविधस्य दुर्धटत्वाद्वैरूप्यप्रसङ्गाच्चेति भावः ॥

त्रिनेत्रत्वमुपपादयति ॥

२४६. इदमिति ॥ हे शिव ते तव निर्व्वथनानां रन्ध्राणां त्रयं निर्व्वथनत्रयं 'छिद्रं निर्व्वथनं
रोकं रन्ध्रं शब्दं वपा श्रुषि'रित्यमरः तच्छलात् तद्व्याजात् नेत्रकूपानां नेत्रगतांनां 'कूपः कूपकमृन्माने
गतांश्च गुणवृक्षके' इति मेदिनी त्रितयं त्रयं सङ्ख्याया अवयवे तथर्प । नेक्ष्यते न दृश्यते किं अपि तु दृश्यत
एव तव पादनाभिः शिरः प्रदेशेषु नेत्रकूपाकारछिद्रत्रयस्य विद्यमानत्वादेव त्रिनेत्रत्वं प्रतिपाद्यत इत्यर्थः
वा अथ वा पक्षान्तरेण विकल्प्यत इत्यर्थः त्रिभिः गुणैः सत्त्वरजस्तमोरूपैः करणैः अखिलस्य जगतः नेत्रतया
सृष्टिस्थितिप्रलयकर्तृत्वेन नेतृतया 'नेत्रोनेतरिभेद्यवदिति' विश्वः णीकृ प्रापणे इत्यस्मात् इन् प्रत्ययः तव
त्रिनेत्रत्वं त्रिभिर्गुणैर्नेत्र इति व्युत्पत्त्या तथात्वं इति बुधैः पुराणकोविदैरीर्यते कथ्यते तथा च नेत्रभूतगुण-
त्रयावलम्बित्वेनैव तव त्रिनेत्रत्वं कल्पितं न तु स्वरूपत इति भावः उक्तञ्च ब्रह्मवैवर्ते 'चक्षूषि गुणरूपाणि
तस्य ब्रह्मस्वरूपिणः । सत्त्वं रजस्तम इति तस्य हेतुं निशामय ॥ सत्त्वांशेन दशा शम्भुः पश्यन् पाति च
सात्त्विकाश्च । राजसेन राजसिकाश्च तामसेन च तामसा'नित्यादि ॥

२४७. चतुर्भुजस्त्वं परिधौ चतुर्भुजोपलक्षितव्यामयुगप्रमाणितः ।

परस्वधर्मः परिखण्डितस्तथा तवैव यत्खण्डपरस्वधोऽसि तत् ॥

२४८. भवादितानां भजतां भवत्पदं प्रमोऽभयामीष्टकरो न किं भवान् ।

न किं चतुर्वर्गफलं हि मृग्यते त्वयीति युक्ता मृगधारिता तव ॥

२४९. वृषो हि धर्मः किल तत्र ते स्थितिस्तदुच्यसे त्वं वृषवाहनोऽखिलैः ।

निधानभूतो जगतस्त्वमेव यत्प्रकाम्यसे कामहरो हराऽसि तत् ॥

२४७. चतुर्भुज इति ॥ हे शिव त्वं परिधौ वेष्टनमाने चतुर्णां भुजानां समाहारश्चतुर्भुजं तेनोपलक्षितं यत् व्यामयुगं तिर्यग्विस्तृतयोर्बाह्वोर्यदन्तरमानं तद्व्याम इत्युच्यते 'व्यामो बाह्वोः स करयोस्तयोः स्तिर्यगन्तर' मित्यमरः । तयोर्भुगं युग्मं तेन प्रमाणितः सञ्ज्ञातप्रमाणः व्यामस्य सार्धं हस्तत्रयपरिमितत्वात्-युगप्रमाणितत्वेन वेष्टने सप्तहस्तपरिमित इत्यर्थः । तथा च व्यामयुगस्य चतुर्भुजोपलक्षितत्वेन हेतुना चतुर्भुजः त्वं चतुर्भुजपदवाच्य इत्यर्थः तथा तेन प्रकारेण तव यत् यस्मात्कारणात् परस्वधर्मः परापरधर्मः परिसर्वतोभावेन खण्डितः त्यक्त एव समदर्शित्वात् तत् तस्मात्कारणात् खण्डपरस्वधः ध्रियत इति धोधर्मः तथा मेदिनीकोशात् खण्डौ खण्डितौ परस्वधौ परापरधर्मौ यस्येति व्युत्पत्त्या तथोक्तोऽसि परस्वध-शब्दस्य परशुपर्यायपठितत्वात् तव खण्डपरशुरित्यादिकं नामान्तरमापचारिकमेवेति भावः ॥

२४८. भवादितानामिति ॥ हे 'प्रमो' सर्वाभ्यक्ष भवान् भवादितानां संसारपीडितानां अतएव भवत्पदं भवतः पादपद्मम् भजतां सेवमानानां जनानामित्यर्थः अभयं अभयाभावः अभीष्टमभीप्सितं च तदुभयं करोतीति तथा अभयामीप्सितप्रद इत्यर्थः न किं न भवति किं अपि तु भवान् भवत्त्वेन अभयाभीष्टोभयंकरे करगृहीतवयस्य स तथोक्तो वा करगृहीतपदार्थस्य यथेष्टविनियोगार्हत्वात् तदुभयम् स्वयि तथाभूतमिव स्थितमित्यर्थः तेन च त्वं अभयामीष्टकरः न तु तदुभयाभिनीतकर इति भावः तथा त्वयि चतुर्वर्गफलं धर्मार्थकाममोक्षरूपं न मृग्यते अन्विष्यते किं अपि तु मृग्यत एव हीत्यवधारणे इति हेतोरेव तव मृगधारिता मृग्यत इति मृगस्तं धर्तुं शीलं यस्य तस्य भावस्तत्ता मार्गणाश्रयतेत्यर्थः युक्ता उचिता संवीक्षणं विचयनं 'मार्गणं मृगणा मृग' इत्यमरः । चतुर्वर्गफलमृगस्थानत्वेनैव ते मृगधारिता न तु पशुजातिविशेषरूपभारवाहकत्वेन तत्त्वानौचित्यादिति भावः ॥

एवन्तावत् परशुमृगवराभीतिरूपायुधचतुष्टयं समर्थितं तत्र त्वयि चतुर्वर्गफलं मृग्यत इत्युक्तं इदानीं चतुर्वर्गसम्बन्धित्वं दर्शयन् उपकरणान्तरयुक्तपदानि समर्थयते ॥

२४९. वृष इत्यादि ॥ हरति आत्मन्येव सर्वं गृह्णातीति हरः तस्य सम्बुद्धौ हे हर धर्मः प्रथमपुरुषार्थरूपो वर्गः वृषो वृषपदवाच्यः 'वृषो धर्मे बलीवर्द्ध' इत्यादि कोशात् हीत्यवधारणे तत्र वृषपदवाच्ये धर्मे ते तव स्थितिः प्रतिष्ठा किलेति प्रसिद्धी तत् तस्मात्कारणात् त्वं अखिलैर्जनैरित्यर्थः वृषवाहनः वृषो वाहनं यस्य स तथा उच्यसे वृषवाहननाम्ना व्यवह्रियसे इत्यर्थः तेन च तव धर्मे सम्बन्धित्वं अथ त्वमेव जगतो लोकस्य निधानभूतः निधीयन्तेऽस्मिन्निति निधानं तद्भूत आश्रयभूतः सुप्सुपेति समासः अथ च

२५०. त्वदंशभूतं पुरुषार्थसंहतेर्यतस्समस्तो परिवर्ततेऽमृतम् ।

त्वयि स्थितं तत्सकलं च मूर्ध्नि ते किमत्र चित्रं कलयामृताकरः ॥

२५१. ऋणोषि सर्वत्र समस्तमीक्षसे ततश्च चक्षुःश्रवसां त्वमाश्रयः ।

जिनप्रधानैर्न हि सज्यसे यतोऽजिनोत्तरासङ्ग इति प्रगीयसे ॥

निधिस्वरूपः तेन च द्वितीयपुरुषार्थरूपः अतएव प्रकाम्यसे सर्वैरपि प्रकर्षेण काम्यसे अभिलष्यसे यत् यस्मात्कारणात् तत्तस्मादेव कामहरः कामानभिलाषान् हरति स्वात्मन्येव संगृह्णातीति तथाऽसि कामहर-पदवाच्योऽसीत्यर्थः 'हरः स्मरहरो भगं' इत्यादिप्रयोगेषु स्मरहरादिपदमौपचारिकमेवेति भावः । एतेन तृतीयपुरुषार्थसम्बन्धित्वमभिहितम् ॥

२५०. त्वदंशभूतमिति ॥ हे शिव'यतः यस्माद्देतोः पुरुषार्थानां धर्मार्थकाममोक्षाणां संहतिः समूहः तस्या स्तम्भश्चे इत्यर्थः निर्धारणे पृथी अमृतं मोक्षरूपपुरुषार्थः 'अमृतं सलिले मोक्षे' इत्यादि कोशात् त्वदंशभूतं तवैकदेशरूपं साष्टिसारूप्य सारलोक्य सामीप्य सायुज्य रूपाणामपि मुक्तिभेदानां त्वत्सम्बन्ध-रूपत्वात् त्वदंशभूतत्वमित्यर्थः तच्चामृतं समस्तोपरि सर्वेषामपि पुरुषार्थानामूर्ध्वभागे वर्तते सर्वप्राधान्यात् परमपुरुषार्थपदवाच्यत्वाच्चेति भावः सकलञ्च साष्टिसारूप्यादि समस्तरूपमपि तत् अमृतं त्वयि स्थितं त्वत्सम्बन्धितया वर्तत इत्यर्थः तस्मादेव ते मूर्ध्नि मस्तके कलया अंशस्वरूपेण अमृतानां मुक्तिभेदाना-माकरः समूहः 'आकरो निकरेखना'विति कोशः । वर्तत इति शेषः अत्र विषये किं चित्रं किमाश्चर्यं न किमपीत्यर्थः अमृतस्य पीयूषस्य आकरः स्थानभूतश्चन्द्रः स च कलया तव मूर्ध्नि वर्तत इति तु परमार्थतो नेति भावः ॥

२५१. ऋणोषीति ॥ हे शिव सर्वत्र प्रदेशे समस्तं शब्दजातं ऋणोषि श्रावणप्रत्यक्षं करोषि ईक्षसै परमाण्वादि समस्तं वस्तुजातं च पश्यसीत्यर्थः तत्तस्माद्देतोः त्वं चक्षुषि च श्रवांसि च चक्षुः श्रवांसि तेषां नयनकर्णेन्द्रियाणां आश्रयः स्थानभूतः 'सहस्रशीर्षां पुरुषः सहस्राक्षः सहस्रपा'दित्यादि श्रुत्या तव चक्षुरादीन्द्रियाणामनेकत्वप्रतिपादनादिति भावः । न च 'चक्षुःश्रवाः काकोदरः फणी'त्यादि कोशात् चक्षुः श्रवसां सर्पाणामाश्रयत्वं तव युक्तं तथा त्वं यतो हि यस्मादेव जिनो बुद्धः 'समस्तभद्रो भगवान् मारजिल्लोकजिजिन' इति बुद्धपर्याये अमरः । स एव प्रधानं येषां ते जिनप्रधाना बौद्धादयः तैः न सज्यसे नैव संसक्तो भवसि तस्मादेव अजिनोत्तरासङ्गः जिनपुत्रः श्रेष्ठो येषां ते जिनोत्तराः 'उपयुदीच्य श्रेष्ठे-ष्वप्युत्तर' इत्यमरः । जिनोत्तरैरासङ्गः संसक्तिर्यस्य स जिनोत्तरासङ्गः स न भवति इति अजिनोत्तरासङ्ग इति प्रगीयसे प्रकर्षेण गीतो भवसीत्यर्थः निरीश्वरवादिनो हि बौद्धाः अत एव तेषां त्वयि संसक्तिर्नास्त्येव अजिनं चर्म तदेवोत्तरासङ्ग 'उत्तरीयं यश्चेति द्युत्यस्या अर्थकल्पनं व्यामोहमाश्रमिति भावः 'द्वौ प्रावारोत्तरासङ्गौ समौ वृहत्तिका तथा संन्यानमुत्तरीयं च' इत्यमरः ॥

२५२. सभूतिता यजगतोऽसि भूतिभूः कपालिता पालयसीति केन तत् ।
त्वमन्तकोऽपि त्रितयस्य तस्य यत्तवैव तेन त्रिपुरान्तकारिता ॥

२५३. श्मशानभूते निखिले तवैव यत् स्थितिः श्मशानालयवासिता लये ।
यदर्धभागः पुरुषास्तथा स्त्रियस्ततोऽर्धनारीश्वरताऽप्युदीरिता ॥

२५४. अनावृतत्वात्प्रथितो दिगम्बरो गिरौ शयानो गिरिशस्त्वमेव तत् ।
स्वभूः स्वयम्भूरपि शम्भुशब्दितस्तथा त्वमिन्द्रादिपदाभिवन्दितः ॥

२५२. सभूतितेति ॥ हे शिव यत् यस्मात् जगतो लोकस्य भूतिर्भवन्न उत्पत्तिरिति यावत् यद्वा भूतिः सम्पत् 'भूतिर्भस्मनि सम्प' दीत्यमरः । तस्या भूः स्थानमसि तस्मादेव तव सभूतिता भूतिसहितता न तु भस्मालिसता । तथा केन सुखेन 'सुखशीर्षजलेषु कमि'ति मेदिनी । तत् जगत् पालयसि रक्षसि इति हेतोरेव तव कपालिता केन सुखेन पालयितुं शीलं यस्य तस्य भावस्तत्ता न तु कर्परपात्रधारिता जगदीश्वरस्य तव तथाऽनौचित्यादिति भावः । तथा त्वं त्रितयस्य तस्य जगतः जगत्त्रयस्यापीत्यर्थः यत् यस्मात्कारणात् अन्तकः अन्तं करोति अन्तयति अन्तयतीत्यन्तकः प्रलयकर्ताऽसि तत्करोतीति प्यन्तात् पुनरु तेनैव हेतुना तव त्रिपुरान्तकारिता त्रिपुरस्य लोकत्रयरूपस्य अन्तकारिता, नाशकता न तु त्रिपुरान्तः कस्यचिद्दसुरस्यान्तकारिता तथाविधस्यासुरस्यात्यन्तासम्भावितत्वादिति भावः ॥

२५३. श्मशानभूत इति ॥ हे शिव लये निखिलजन्यध्वंसरूपे महाप्रलय्ये निखिले लोके श्मशान-भूते सति तदानीम् प्राणिन्यत्वादिति भावः यत् यस्माद्धेतोः तवैव स्थितिः विद्यमानता तस्मादेव तव श्मशानालयवासिता आ सर्वतोभावेन लय आलयः श्मशाने तथाभूते आलये महाप्रलयकाले वस्तुं शीलं यस्य तस्य भावस्तत्ता न त्वन्यत्र भ्रेतभूमिरूपनिकेतने वासिता । तथा तव पुरुषास्सर्वेऽपि पुमांसः यत् यस्मात् अर्धभागः अर्धांशरूपाः तथा तेनप्रकारेण स्त्रियः अर्धभागरूपा इत्यर्थः ततः तस्मादेव अर्धनारीश्वरता अर्धं समांशरूपा नार्थः पत्नीरूपाः स्त्रियः द्वैश्वराः पतिरूपाः पुरुषाश्च यस्य तस्य भावस्तत्ताऽपि उदीरिता कथिता न त्वेकस्मिन् शरीरेऽर्धनारीश्वरता असम्भवादिति भावः ॥

२५४. अनावृतत्वादिति ॥ हे शिव त्वमेव अनावृतत्वात् न आवृतोऽनावृतः तस्य भावस्त्वत् तस्मात् वच्चायनाच्छादितत्वात् दिगम्बरः दिश एव अम्बरं वस्त्रं यस्य स तथा प्रथितः प्रख्यातोऽसि तस्मात् यत् यस्मात्कारणात् गिरौ अस्मिन्नेव गिरिगङ्गरे इत्यर्थः शयानः सुप्त इव लिङ्गस्वरूपेण विद्यमानोऽसि तत् तस्मादेव गिरिः गिरौ शेत इति गिरिशपदवाच्यरत्नमेवासीत्यर्थः तथा तेन प्रकारेण त्वं स्वभूः स्वतो भव-तीति तथोक्तः 'केशवो माधवस्त्वभू' रित्यादि कोशात् विष्णुपर्यायपठितशब्दवाच्योऽसीत्यर्थः स्वयमेव भवतीति स्वयम्भूः 'स्वयम्भूः कमलासन' इत्यादि ब्रह्मपर्यायशब्दवाच्योऽपि त्वमेवासीत्यर्थः एवञ्च शम्भु-शब्दितः शम्भुशब्देन व्यवहृतः 'शम्भुरीशः पशुपति' रित्यादि शिवपर्यायबोध्योप्यसीत्यर्थः तद्वत् त्वं इन्द्रादिपदैर्भिर्विन्दितोऽसि इन्द्रः परमैश्वर्यवान् इति परमैश्वर्यं इति धातुः तस्मादौगण्डिको रन् प्रत्ययः आदिपदादक्षरादिपदाभिवन्दितोऽपि त्वमेवेत्यर्थः तथा च श्रुतिः 'स ब्रह्मा स शिवस्सहस्रिस्तेन्द्रः सौक्ष्मः परमः स्वराद्' इति ॥

२५५. सदातने सर्वगसर्वरूपिणि त्वयीह सर्वेश्वर एव केवले ।
विभेदबुद्धिर्यदहो महानट त्वदीयमायापरिलुण्ठितं जगत् ॥

२५६. परम्परानन्दरसैकधाम यदयाम्बुधे तत्त्वमसीति बोधवान् ।
पदाम्बुजं नित्यविकासि संश्रयन्नसानि सोऽहं तव हंसभावभाक् ॥

एवन्तावत् श्रुत्यागमप्रतिपाद्यस्वरूपं समासतः उपपाद्य कचिदपि तव वास्तविको भेदो नास्तीत्याह ॥

२५५. सदातन इति ॥ सदातने शाश्वते 'शाश्वतस्तु ध्रुवो नित्यः सदातन सनातने' इत्यमरः सर्वगे सर्वत्रविद्यमाने सर्वरूपिणि निखिलरूपधारिणि सर्वगश्चासौ सर्वरूपीचेति विशेष्यविशेषणसमासः सर्वेश्वरे निखिलजगदीश्वरे केवले भेदरहिते एव एवकारोऽत्र सजातीयविजातीय स्वगतभेदराहित्यद्योतनाय तथाभूते इह लिङ्गस्वरूपे त्वयि यत् विभेदबुद्धिः नायमीश्वरः पापाणमयत्वादित्यादिरूपेण ब्रह्मविष्णवादि-रूपेण वा पृथक्स्वरूपेण तदिदमित्यर्थः हे महानट महांश्चासौ नटश्च तस्य सम्बुद्धौ हे लीलानाटकसूतधार जगत् लोकजातं त्वदीया त्वत्सम्बन्धिनी या माया अविद्यारूपा शम्बरी शक्तिः 'माया स्याच्छम्बरी' त्यमरः तथैव परिलुण्ठितं व्यामोहितमित्यर्थः अहो इत्याश्रये अघटनघटनापटोयस्यास्वप्नामायाया न किञ्चिदसाध्यमित्यर्थः तथा च तव मायिको भेदो न वास्तविक इति भावः ॥

इदानीं स्वाभिलषितं प्रार्थयते ॥

२५६. परम्परेत्यादि ॥ दयया अम्बुधिः समुद्र इव दयाम्बुधिः तस्य सम्बुद्धौ हे कृपासमुद्र यत् परं सर्वोत्कृष्टं परः प्रधानो य आनन्दरसः ब्रह्मानन्दरसः स एव रसः जलं तस्य एकधाम अद्वितीयस्थानं सरित्समुद्रादिरूपं तेन च तव दयाम्बुधिपदं सार्थकमिति भावः तत् तथाभूतं धाम त्वमसि त्वमेव भवसि इति बोधवान् जानानः तथा नित्यविकासि नित्यविकाशशालि यत् तव पदाम्बुजं पादपद्मं तत् संश्रयन् मनोगत्या प्राप्तुवनित्यर्थः स तथा भूतोऽहं हंसस्य पक्षिविशेषस्य भावः हंसत्वमित्यर्थः तं भजतीति हंसभावभाक् असानि भवानि हंसवद्विलसानीत्यर्थः असंभुवोति धातोः प्रार्थनायां लोटि उत्तमपुरुषैकवचनं हंसा हि जलाशयेषु पद्माश्रिताः विलसन्ति तद्वत् दयासमुद्ररूपे परानन्दरसाश्रये त्वयि त्वत्पादपद्माश्रि-तोऽहं हंसभावापन्नस्त्वं विलसानीति वरप्रार्थना अथ योगमार्गपरतया व्याख्यायते संसारदुःखापनोदने-च्छा दया तस्या अम्बुधिरिव तस्य सम्बुद्धौ हे तथाविध शिव हंसभावभाक् हंसो जीवः तन्नाबभाक् जीवस्त्व-मापन्नोऽहमित्यर्थः 'तत्त्वमसी'ति बोधवान् 'तत्त्वमसी'ति श्रुतिप्रतिपाद्याखण्डब्रह्मात्मस्वरूपमहावाक्यार्थ-ज्ञानवान् भूत्वेत्यर्थः यथा च तत्त्वमसीति महावाक्यादखण्डार्थप्रतीतिसिद्धकारो ग्रन्थादिमल्लोक्याख्याने प्रदर्शितः परम्परया परिपाठ्या उत्तरोत्तरेणेति यावत् य आनन्दरसः षट्चक्रभेदक्रमात् ब्रह्मानन्दात्तादः तस्य एकधाम अद्वितीयस्थानं नित्यविकासि नित्यविकाशशालि तथाभूतं यत् तव पदाम्बुजं पदम् तत् अम्बुजञ्चेति पदाम्बुजं स्थानभूतं पद्मं 'पदे व्यवसितग्राणस्थानलक्ष्माङ्गिवस्तुष्वि'त्यमरः शिरस्थाधोमुखं स्रग्-खदकमलमित्यर्थः यत्तद्वीर्यनित्यसम्बन्धात् पूर्ववाक्ये यच्छब्दनिर्देशात् तच्छब्दोऽप्याहार्यः तत् अम्बुज-मित्यर्थः संश्रयन् षट्चक्रभेदक्रमेण प्राप्तुवन् सन्नित्यर्थः षट्चक्रभेदप्रकारस्तु योगशास्त्रेभ्योऽवगन्तव्यः

२५७. इति प्रतिष्ठृत्य पुनः पुनर्नमन् प्रमोदबाष्पाकुलितेक्षणः क्षणम् ।
विविच्य गुप्तस्य चिरात् प्रचारयाञ्चकार गुप्तेश्वरनाम तस्य सः ॥

२५८. ततस्तदन्तस्यगुहाविहारिणा सहैव सर्वैर्बहुविसितात्मना ।
कृतस्पृहेण प्रतिवार्षिके महे त्र्यहादिह स्वं गृहमाजगेऽमुना ॥

२५९. भुजाश्रितं प्राज्यमतोमतस्सतां विभुज्य राज्यं समये वयोऽधिकः ।
स योगविद्योगवशात्कळेवरं परात्मनि स्वात्मनियोजनाजहौ ॥

सोऽहं असानि सः परमात्मरूपोऽहं जीव इति महावाक्यार्थसंस्कारजन्याभेदप्रतिपत्त्या परमस्वरूपो भवानीत्यर्थः हंसशब्दो जीववाचकः सोऽहं शब्दः परमवाचकः जीवपरमयोर्भेदोपचारात्पयोधेण तदुभय-
वाचकौ तौ तयोर्मन्त्ररूपौ चेत्याद्यागमसुप्रसिद्धम् ॥

एवं स्वाभिलषितप्रार्थनानन्तरं किं कृतवान् तदाह ॥

२५७. इतीति ॥ स वीरविक्रमदेवनामा राजा इति अनेन प्रकारेण प्रतिष्ठृत्य तं लिङ्गरूपं शिवं प्रस्तुत्य पुनः पुनर्नमन् पञ्चसप्तवारपर्यन्तं प्रणामं कुर्वन्नित्यर्थः प्रमोदबाष्पैः हर्षोद्वेकजनिताश्रुतिः आकुलिते व्यासे ईक्षणे नेत्रे यस्य स तथाभूतस्सन् क्षणं क्षणमात्रं विविच्य केन नाङ्गाऽयं प्रख्यापितव्य इति विचारं कृत्वेत्यर्थः चिरात् चिरकालात् प्रभृति गुप्तस्य आच्छन्नतया स्थितस्य अतएव तस्य शिवस्य लिङ्गात्म-
कत्वेत्यर्थः गुप्तेश्वरनाम गुप्तश्राप्सो ईश्वरश्च तथाविधं नामधेयं प्रचारयाञ्चकार प्रख्यापयामास तथा च ततः प्रभृत्येव तस्य शिवलिङ्गस्य गुप्तेश्वर इति नाम लोके प्रसिद्धमासीदिति बोध्यम् ॥

तथा तस्य शिवलिङ्गस्य नामकरणानन्तरं तेन किं कृतं तदाह ॥

२५८. तत इति ॥ ततः तस्य शिवलिङ्गस्य स्तुतिप्रणामादिनामकरणानन्तरं सर्वैः मन्त्रिपुरो-
हितादिपरिजनवर्गैः सहैव तत्सहितो भूत्वैवेत्यर्थः तस्य पर्वतस्थान्तस्था अन्तर्वर्तिन्यः या गुहाः गङ्गराणि
तासु विहर्तुं शीलमस्येति विहारोऽस्यास्तीति वा तेन तथाभूतेन अत एव बहु नानाप्रकारं विस्मितश्चमत्कारं
प्राप्त आत्मा अन्तरात्मा यस्य तेन पर्वतान्तःसुघटितदुरवधिकनानाप्रकारविचित्रबिलानामवलोकनेन
जनिताश्चर्येणेत्यर्थः तथा वर्षे भवो वार्षिकः सांवत्सरिकः कालात् ठञ् प्रत्येकश्राप्सो वार्षिकश्च तस्मिन्
प्रतिवार्षिके इत्यर्थः महे उत्सवे कृता स्पृहा येन तेन प्रतिवर्षप्रमेनेनैव प्रकारेणात्र शिवरात्र्यां महोत्सवः
कर्तव्य इतीच्छुक्येनेत्यर्थः तथाभूतेन अमुना विक्रमदेवेन राजा इह गुप्तेश्वरक्षेत्रे त्रयाणामह्नां समाहारः
त्र्यहः राजाहः सन्निभ्यष्टच् अष्टहस्रोरेवेति ढिलोपः तस्मात् त्र्यहात् त्रिदिनं स्थित्वेत्यर्थः व्यङ्ग्ये पञ्चमी
स्वं स्वकीयं गृहं राजभवनमित्यर्थः आजगे पाहं इण् गताविति धातोः कर्मणि लिट् गात्रदेशश्च ॥

२५९. भुजाश्रितमिति ॥ योगश्चित्तवृत्तिनिरोधः तं तत्प्रकारं वेत्तीति योगवित् योगमार्गज्ञः अतएव
सर्ता सज्जनानां मतोऽभिमतः पूजित इत्यर्थः कस्य च वर्तमाने इति षष्ठी तथाभूतः सः विक्रमदेवः अतः
अनन्तरं निजपुरप्रवेशानन्तरमित्यर्थः भुजाश्रितं मिजभुजाचलम्बितं प्राज्यं प्रभूतं राज्यं राहं सप्ताङ्गरूपं
वा 'स्वात्मनाल्य सुहृत्कोशाराद्गुर्गबलानि च राजवाङ्मानी'त्यमरः । विभुज्य विशेषेण पाकथित्वा वयोधिकः

२६०. तदा तदीयाऽऽसनसन्निवेशितः सुतस्सितोष्णीषशिराः पुरोभवः ।

बभौ स सिक्तः सुरनिम्नगाऽम्भसा नगेन्द्रशृङ्गाश्रितचन्द्रचूडवत् ॥

२६१. पुरे गुणाख्ये गुणिनं विमातृजं नियोजयन् राजपदे गुणाग्रणीः ।

पुरः स सौभ्रात्रगुणं गुणिव्रजे निजं गुणानां गणनास्वजीगणत् ॥

वृद्धः सन् समये अन्तकाले योगवशात् समाधिवशात् परात्मनि परमात्मरूपे निष्कले परब्रह्मणीत्यर्थः स्वात्मनियोजनात् स्वात्मनो निजजीवात्मनः नियोजनं कृत्वेत्यर्थः ल्यब्लोपे पञ्चमी कलेबरं शरीरं जहौ तत्याज योगवित्त्वेन योगेनैव प्राणान् विससर्जैत्यर्थः ॥

२६०. तदेति ॥ तदा तस्मिन् समये विक्रमस्य प्राणोत्क्रान्तिसमये इत्यर्थः पुरोभवोऽग्रजः ज्येष्ठ इति यावत् सः पूर्वोक्तः कृष्णदेवनामेत्यर्थः सुतः विक्रमदेवस्य पुत्र इत्यर्थः तदीयासने तस्य विक्रमस्य सिंहासने सन्निवेशितः मन्त्रिपुरोहितादिभिः सम्यक् राजोपचारादिना उपवेशितः सितोष्णीषं श्वेतपट्टवेष्टनं शिरसि मस्तके यस्य स तथा मस्तकबद्धश्चेतपट्टवस्त्र इत्यर्थः 'उष्णीषं शिरोवेष्टकिरीट्यां' इत्यमरः तथा सुरनिम्न-गाम्भसा गङ्गाम्भसा सिक्तः प्रथमराज्याभिषेकविधिनाऽभिषिक्तः सन् नगेन्द्रस्य हिमालयस्य शृङ्गं शिखरमाश्रितोऽधिष्ठितः स चासौ चन्द्रः चूडायां यस्य स च चन्द्रशेखरः शिव इत्यर्थः तेन तुल्यस्तद्वत् बभौ चकाशे नगेन्द्रशृङ्गे गङ्गाम्भसा सिक्तश्चन्द्रशेखर इव बभावित्यर्थः अत्र सिंहासनस्य पृष्ठतत्वाच्च नगेन्द्रशृङ्गसाम्यं सितोष्णीषस्य चन्द्रसाम्यं तेन च राज्ञः शिवसादृश्यं प्रतिपत्तव्यं अयं हि क्रीस्तस्य (१६३०) लिंशदधिक-षोडशशततमेऽब्दे जातः एकोनसप्तत्यधिकषोडशशततमेऽब्दे (१६६९) लोकान्तरं गतस्य पितुः सकाशाद्राज्यं लब्धवान् ॥

२६१. पुर इति ॥ अग्रे नोयत इत्यग्रणीः किप् अग्रग्रामाभ्यामिति लृत्वं गुणैर्दयादाक्षिण्यादिभि-रग्रणीः अग्रिमः श्रेष्ठ इति यावत् सः कृष्णदेवः गुणाख्ये पुरे निजराष्ट्रान्तर्गतगुणपुरनाम्नि नगरे गुणिनं राज्यपरिपालनदक्षत्वादिगुणयुक्तं विमातृजं वैमात्रेयभ्रातरं पूर्वोक्तयशस्वन्नामानं यशोवन्तं देव इति प्रसिद्धमित्यर्थः राजपदे राजव्यवसाये 'पदं व्यवसितप्राणेत्यादि' कोशात् नियोजयन् तत्र तं नृपं कुर्वन्नित्यर्थः गुणि-व्रजे गुणिकजनसमाजे गुणानां औदाय्यादीनां गणनासु सङ्गृह्यानेषु सस्य पुरोऽग्रे निजमात्मीयं सौभ्रात्र-गुणं शोभनो भ्राता यस्याऽसौ सुभ्राता नष्टतश्चेति कपि प्राप्ते वन्दिते भ्रातुरिति निषेधान्न कप तस्य भावः सौभ्रात्रं युवादित्वाद्वाण तदेव गुणः तं अनुजवात्सल्यगुणमित्यर्थः अजीगणत् गणयामास सौभ्रात्रगुणस्यास्य अनन्यसाधारणत्वादिति भावः अयं हि यशस्वान् देवः द्वालिंशदधिकषोडशशततमे (१६३२) क्रीस्ताब्दे ससुल्लभः गुणपुरे राज्यं कृतवान् तत्पुत्रो विश्वनाथदेवः एतस्य प्रथः पुत्राः रघुनाथः शङ्करयशोवान् मुकुन्द-देवश्चेति तत्र रघुनाथस्य निजपितामहभ्रातृपुत्रस्य बलरामनाम्नो राज्ञः दत्तकपुत्रः सन् जयपुरे राज्यं कृतवान् एतदुपरिष्ठात् कथयिष्यते इतरौ तु पितृक्रमेण गुणपुरादिषु राज्यं कृत्वा निस्सन्तती सृता इति ॥

२६२. कुमुल्लिकाबोव्विलिदेवपल्लिकादिकांश्च देशान् सुहृदादिसेवकैः ।
स्वयञ्च भुञ्जन् अपि भोजयन् चिरं वदान्यमान्येष्वयमप्यगण्यत ॥

२६३. स आप पुत्रान् चतुरो गुणैः परान् क्षितौ सुराणामुपकास्तत्परान् ।
परास्तनिशेषबलोन्मथत्परान् महारथान् दाशरथीनिवापरान् ॥

२६४. अयं हि विश्वम्भरया समुल्लसन् श्रियां च विश्वम्भरणेन तोषयेत् ॥
इतीव विश्वम्भरमूर्तिरग्रजः स तेषु विश्वम्भरनाम लब्धवान् ॥

२६२. कुमुल्लिकेति ॥ अयं कृष्णदेवः कुमुल्लिकाबोव्विलिदेवपल्लिकाः तत्तन्नामभिः प्रसिद्धा देशा आदयो येषां तान् देशान् चिरं चिरकालपर्यन्तं स्वयं भुञ्जन् राजभागग्रहणेन पालयन् अपि सुहृदादिसेवकैः निजमित्रप्रभृतिभिरनुगतवरैः भोजयन् सामन्तादिपदप्रदानेन तेषु तान् नियोजयन्नित्यर्थः वदान्यमान्येषु दानशौण्ड्यप्रधानेषु मध्ये इत्यर्थः अगण्यत स्वयञ्च सङ्ख्यातो बभूवेत्यर्थः अयं हि वेजवाडनामकदेशात् स्वाभ्रष्टान् स्वाभ्रिततामुपागतान् पुष्पाटि (पूषवाट्) वंशीयान् निजराष्ट्रान्तर्गतं कुमुल्लिगंदेवुनामकग्राम-
द्वयसहितेषु कियत्सु देशेषु निजसामन्तपदे नियोजयन् संस्थापयामास तथा हैदराबादप्रदेशात् समागतं इस्तवेगनामकनवावं बोव्विलिदेशे राजानं प्रबोधयामास स च नवाबः समयान्तरे रत्नरायपदप्रसिद्धं कश्चित् गोपालकृष्णनामकं तस्मिन् बोव्विलिदेशे स्वाधिकारपदे नियोज्य स्वयं पुनः हैदराबादं जगामेति सङ्ग्रामबलसम्पूतकृतवंशावलौ एवं छोटाराय इति पदेन सम्भाव्य रामचन्द्ररायनामानं देवपल्लिनामक-
देशप्रदानेन स्थापयामास ततश्च सुरेडिवंशीयान् निजभक्तान्निरीक्ष्य रेकपल्लिनामकदेशं प्रादात् स्वस्य प्रधानमन्त्रिणं शिवराममहापातं समादरात् कटकप्रदेशान् विभुञ्जयामास जगन्नाथराय इति कश्चित् तं जेदिनीरायपदेन प्रख्याप्य नारुवाप्रदेशेषु अधिकृतं संस्थापयामास मुत्तावंशीयान् कौटपाले-
मुप्रदेशे स्थापयामास एवं स्वानुगतवर्गान् तत्तद्देशेषु स्वसहायतया संस्थाप्य तैः सेवितः स्वराज्यं कृतवान् ॥ इति ॥

२६३. स इति ॥ सः कृष्णदेवः चतुरः चतुःसङ्ख्याकान् पुत्रान् आप प्राप जनयामासेत्यर्थः किं भूतान् गुणैः शौर्यादिभिः परान् श्रेष्ठान् क्षितौ सुराणां भूदेवानां ब्राह्मणानामिति यावत् 'द्विजात्यग्रजम्भ भूदेवबाडबाः विप्रश्च ब्राह्मणश्चैत्यमरः उपकारे विषये तत्परान् आसक्तान् 'तत्परे प्रसितासक्त'वित्यमरः अन्यत्र पृथिव्यामवतीर्णः देवानामुपकारिणः बलेन सामर्थ्येनोन्मथन्ति पीडयन्ति जगामिति बलोन्मथन्तः बलदर्पिता इत्यर्थः ते च पराः शत्रवः परास्ताः परामृताः मारिता इति यावत् निश्क्षेपाः समग्राः बलोन्मथत्पराः बलहसारयो यैस्तान् अन्यस बलनामासुरमुन्मथतीति बलोन्मथन् इन्द्रः तस्य पराः शत्रवः राक्षसा इत्यर्थः । अन्यत् पूर्ववत् समग्रा इन्द्रवैरिणो राक्षसा यैर्निहतास्तानित्यर्थः महारथान् महारथलक्षणोपेतान् तल्लक्षणादिकं प्राक् पञ्चविंशतितमश्लोकव्याख्यानेऽभिहितं अतएव अपरान् दाशरथीन् दाशरथापत्यभूतान् रामलक्ष्मणभरतशत्रुघ्नानिव स्थितानित्यर्थः ॥

तत्र ज्येष्ठस्य नामधेयं सप्रयोजनमाह ॥

२६४. अयमिति ॥ विश्वम्भरस्य विष्णोः मूर्तिरिव मूर्तिर्बस्य सः 'नाविष्णुः पृथिवीपतिरित्युक्ते-
कृतस्त्वय इत्यर्थः अतएव सः प्रसिद्धः तेषु पुत्रेषु मध्ये इत्यर्थः अग्रजो ज्येष्ठः अयं हि अयमेव ज्येष्ठ इत्यर्थः

२६५. स चावसाने पितुरुत्तमाशयः शयोल्लसच्छासनदण्डचण्डिमः ।

स्वदत्तदेशाधिकृतैर्नैवद्वयप्रधानसामन्तचयैरसेव्यत ॥

विश्वम्भरया पृथिव्या 'भूमि'मिरचलानन्ता रसा विश्वम्भरा स्थिरं'त्यमरः श्रिया राजलक्ष्म्या च सहेत्यर्थः सहार्थे तृतीया । समुल्लसन् प्रकाशमानः विश्वं सर्वजनजातं भरणेन पोषणेन तोषयेत् प्रीणयिष्यतीत्यर्थः सम्भावने लिङ् । इतीव इति हेतोरिव विश्वम्भरनाम विश्वम्भर इति नामधेयं लब्धवान् प्राप विष्णुस्तु पृथिव्या लक्ष्म्या च समुल्लसितो विश्वं बिभर्ति अयमपि तथा भविष्यतीति तन्नाम्नाभिहित इत्यर्थः ॥

२६५. सेति ॥ उत्तमाशयः शोभनाभिप्रायः स च विश्वम्भरदेवः पितुः निजतातस्य कृष्णदेवस्येत्यर्थः अवसाने अन्तकाले शये पाणो उल्लसन् प्रकाशमानः यः शासनार्थं दण्डः दुर्णयोपशमनार्थदण्डः तेन चण्डिमा उग्रता यस्य सः तथाभूतस्सन् स्वेन दत्ताः स्वीकारिताः देशाः अष्टादशसङ्ख्याकप्रदेशाः तेषु अधिभूतैः अभ्यक्षतां प्राप्तुवन्तिः 'अभ्यक्षाधिकृतौ समा'वित्यमरः नवानां द्वयं लक्षणया अष्टादशसङ्ख्याकाः इत्यर्थः ये प्रधानाः सामन्ताः स्वदेशानुन्तरराजानः तेषां चयैः समूहैः असेव्यत प्रणताशेषसामन्तो बभूवेत्यर्थः अत्रेदं बोध्यं अस्य राज्ञो राज्यसमये स्वपितृदत्तकुमुदिगंदेहप्रधानप्रदेशोऽधिकुर्वन्तः पुष्पाट (पूषवाह) वंशीयाः तदानीं शिक्षाकोलस्थनवाबसहायेन बाहुबलेन्द्रोपभुक्तदेशेभ्यः कियतोदेशान् स्वायत्त-तामानयन् तथा जयपुरराष्ट्रान्तर्गतानपि गाडिगडानामकप्रदेशपर्यन्तान् देशान् स्वायत्ती चक्रुः तथा दुराशयान् तानवलोक्य अयं विश्वम्भरदेवः स्वदेशरक्षार्थमष्टादशसामन्तान् संस्थापयामास तद्यथा (१) किमुरिकुलोपज्ञान् घ्येष्टांशिनः बलियारसिंहपदेन सम्भाव्य सालरु पेटापदं नामकदेशद्वयेऽधीशतया स्थापयामास (२) तद्वंशीयानेव कनिष्ठांशिनः रणभानुपदोपेतान् कुर्वन् रामभद्रपुरे तत्पालकतया प्रबोधयामास (३) अरिशल्यनामानं कञ्चित् माकुवाप्रदेशे प्रधानसाचिव्यपदे नियोजयामास (४) रणसिंहनामानं सियुडि-प्रदेशे व्यावहारिकं चकार (५) सन्यासि दोरोपपदवाच्याय वैरिशल्यपदेन रुम्मान्य कुरुपादेशं प्रादात् (६) जगन्नाथदोरानामानं शत्रुशल्यराजपदेन मेरुद्विदेशाधिपं व्यधात् (७) बाल्यकालात् निजाश्रितं योगि-नायकं पालपदारूढं कुर्वन् पालमुदेशखण्डे निधापयामास (८) जनार्दननाम्नः कस्यचित्पुत्रं नरेन्द्रराय पदेन संयोज्य पालकोण्ड बिरिकोट नामकदेशद्वयेऽधिकारयामास (९) तेडाग्रामस्थितताम्रनामानं युद्धेऽग्रगं दृष्ट्वा दक्षिणकवाट युवराजपदेन पाचिपेण्डा (पाठसपेण्डा नामदेशोऽधिष्ठितं विदधे (१०) दीनबन्धुनामानं पाथिकरायपदप्रदानेन पोरामुप्रदेशमन्वभोजयत् (११) हरिहररायनामानं मङ्गराजपदेन प्रख्याप्य सङ्गवलसरसाधिपं प्राबोधयत् (१२) गारिपदोरामिधेयस्य शौर्यादिगुणं दृष्ट्वा प्रतापरायपदप्रख्यापनेन तं आण्डरप्रदेशमनुग्राहयामास (१३) शालवरायनामानं कोडूरुप्रदेशे प्राज्ञिवाकपदं स्वीकारयामास (१४) पीताम्बरमभिरायं वण्डापल्लिवराखण्डपदं स्वीकारयामास (१५) कल्याणरायस्य पुत्रं युगसाङ्गपदे-नाभिधाय कलहंबिराज्ये न्ययोजयत् (१६) स्वाश्रितं नीलकण्ठसाइननामानं नवदुर्गे (नुवागड इति प्रसिद्धे) अधीश्वरं चकार (१७) कुमारीपत्तनादागतं महापाखोपनामकं कञ्चित् खडिआल्यभूपालं चकार (१८) माहुगुल्लदेसे स्वविद्वोद्विणः कृष्णभूपतिवंशीयान् भूपतिपदाङ्गिष्कास्य तत्र मुक्तालोकनामानं कञ्चित् गाणतु-लाशम्भुभूपतिनाम्ना प्रख्याप्य तस्य भूभारं समर्पयामास स्वसाहाय्यं प्राप्तं पारल्लकेमुण्डिधराधीशं च बन्धुभावात् अणराशिनामकप्रदेशं गाडिगडानीग्रामभारभ्य गौरीबन्धपर्यन्तं अनु भोजयामास एवन्तावत्

२६६. तनुश्रिया पैतृकरामणीयकं दधद्वितीयोऽभिदधे तदाह्वया ।

अमर्दयद्यावनमल्लकं यदा तदा स तन्मर्दनशब्दभागभूत् ॥

२६७. तृतीय आख्यायि हरिस्वभिख्याया व्यभात्तुरीयो बलरामनामभाक् ।

अनुक्रमात्ते तनुजानिव प्रजाः प्रगोप्य निन्युः समर्थं विस्मनवः ॥

तत्तद्देशेषु तांस्तान् अधिकारपदेषु संयोज्य गिरिमठं एकजदवीरयाख्यस्य बलरामप्रतिष्ठितस्य गुम्फसोमे-
श्वरस्य वृत्त्यर्थं गुम्फ कोदुलगुम्फेति ग्रामद्वयं दत्त्वा ज्येष्ठानुक्रमेण धर्मकर्तृत्वं निरूप्य तत्साहाय्येन निष्कण्टकं
राज्यं चिरं विभुज्य षट्सप्तत्यधिकषोडशशततमे (१६७६) क्रिष्टाब्दे निजानुजे राज्यभारं दत्त्वा स्वयं
स्वर्गसोपानमधिरोहति स्म ॥

२६६. तनुश्रियेति ॥ द्वितीयः कृष्णदेवस्य द्वितीयपुत्र इत्यर्थः तनुश्रिया निजशरीरकान्त्या पैतृक-
रामणीयकं रमणीयस्य भावः रामणीयकं रमणीयशब्दात् योपधादुरूपोत्तमाद्भुति वुञ् पितुरिदं पैतृकं
यत् रामणीयकं पितृसम्बन्धिनी रमणीयता तत् दधत् दधानः अतएव तदाह्वया तस्य पितुराह्वया आख्याया
'आख्याया' इत्याद्यमरः कृष्णदेवनाम्नेत्यर्थः अभिदधे आख्यायते स्म जनैरिति शेषः सः तथाऽभिहितो
द्वितीयः यदा यस्मिन् काले यावनमल्लकं मल्लएव मल्लकः स्वार्थे कन् यवनानामर्थं यावनः स चासौ मल्लकश्च
तं यवनजातिसम्बन्धिमल्लविशेषं अमर्दयत् रणे जितवान् तदा तस्मिन् काले ततः प्रभृत्येवेत्यर्थः तन्मर्दन-
शब्दभाक् तं मल्लकं मर्दयतीति तन्मर्दनः मल्लकमर्दन इत्यर्थः तन्मर्दन इति शब्दः तं भजतीति तथा
अभूत् मल्लकमर्दनकृष्णदेव इति नामभागबभूवेत्यर्थः अयं हि पञ्चाशदधिकषोडशशततमे (१६५०)
क्रिष्टेऽब्दे जातः (१६७६) क्रिष्टीयाब्दे निजज्येष्ठभ्रातुः सकाशाद्राज्यं लब्धवान् । कदाचित् स्वराज्यसमये
प्राञ्चिदेशीयाः एतन्नन्दपुरमागत्य महोपद्रवं ददुः तदानीं स्वचतुरङ्गसैन्येन सहाऽयं कृष्णदेवः समरे
तान् विजित्य तत्सैन्याधिपतिस्वप्राप्तं मल्लिकनामानं कञ्चित् यवनवीरं जघान तेन च तस्य मल्लिकमर्दन
कृष्णदेवेति नाम लोके प्रसिद्धिमगात् तद्युद्धपरास्तानां तत्सैन्यानां सकाशात् अशीति (८०) सङ्ख्याकान्
शतव्रीनामायुधविशेषान् ये तु तोष इति नाम्ना लोके प्रसिद्धाः तान् लब्धवान् तन्मभ्याहतुर्दशसङ्ख्याका
इदानीमपि राजभवने वर्तन्ते अन्येऽपि भूमिगता यत्र कुत्राप्यत्र वर्तन्ते इति किं वदन्ती ॥

२६७. तृतीयेति ॥ तृतीयः कृष्णदेवस्य तृतीयपुत्र इत्यर्थः हरिस्वभिख्याया हरिरिति शोभननाम्ना
'अभिख्या नामशोभयो'रिति कोशात् । आख्यायि आख्यायते स्म कर्मणि तच् च्लेश्रिण् तुरीयः चतुर्थपुत्र
इत्यर्थः चतुरशब्दात् पूर्णार्थे छप्रत्ययेनाद्यक्षरलोपेन च, तुरीयशब्दो निष्पन्नः बलरामनामभाक् व्यभात्
बलरामनाम्ना बभौ ते चत्वारोऽपि भ्रातरः अनुक्रमात् ज्येष्ठानुक्रमेणेत्यर्थः प्रजाः जनान् तनुजान् पुत्रानिव
प्रगोप्य पालयित्वा विगताः सूनवः पुत्रा येषां ते तथाभूताः सन्तः समर्थं कालं निन्युः यापयामासुः
निस्सन्ताना मृता इत्यर्थः हरिदेवस्तु द्विपञ्चाशदधिकषोडशशताब्द्यां (१६५२) समुत्पन्नः एकाशीत्यधिकषोड-
शशततमे (१६८१) क्रिष्टाब्दे निजभ्रातुर्मल्लकमर्दन कृष्णदेवस्य सकाशाद्राज्यं लब्ध्वा चतुरशीत्यधिकषो-
डशशताब्द्यां (१६८७) निजकनिष्ठे बलरामे राज्यभारं समर्थं स्वयं गोलोकं जगाम बलरामस्तु चतुः
पञ्चाशदधिकषोडश (१६५४) शताब्द्यामवतीर्णः षडशीत्यधिकषोडशशततमे (१६८६) क्रिष्टाब्दे लोकान्तरं
गतवानिति ॥

२६८. अथात्र पौत्रो ननु यो यशोवतः स वैश्वनाथी रघुनाथनामवान् ।
सुतत्वमाप्तो बलरामवर्मणोऽभ्यधायि कृष्णाभिधया धराधिपः ॥

२६९. अपि प्रभुं स्वं परिभाव्यवर्तनात्स्वयं तमोरायशिरो विकर्तयन् ।
निरूप्य मेरंगिपुरेऽस्य योऽनुगं नृपं जगन्नाथमथो दिवं ययौ ॥

२७०. षडर्घ्यमाप्तस्य सुरैः षडास्यवत् षडस्य पुत्राः षडुपायवेदिनः ।
षडङ्गविज्ञा षडरीन् विजित्य ये षडङ्गसौम्याः सषडुन्नता बभूवुः ॥

२६८. अथेति ॥ अथ बलरामादीनां लोकान्तरगमनानन्तरं रघुनाथनामवान् धराधिपो बभूवेति सम्बन्धः स कः यः यशोवतः यशोवन्तदेवनाम्ना प्रसिद्धस्य पूर्वोक्तस्य गुणपुराधीश्वरस्य पौत्रः ननु इत्यवधाने तथा वैश्वनाथिः विश्वनाथस्यापत्यं पुमान् अत इन् । बलरामवर्मणः बलरामनाम्नो राज्ञः वर्मा राजा च भूभुत इत्याद्युक्तेः सुतत्वं दत्तकपुत्रत्वमाप्तः प्राप्तस्सन् कृष्णाभिधया कृष्णनाम्ना अभ्यधायि अभिहितः सः रघुनाथ इति नाम तद्वान् रघुनाथकृष्णदेव इति प्रसिद्ध इत्यर्थः अत्र जयपुरे धराधिपो राजा बभूवेति शेषः अयं हि रघुनाथकृष्णदेवः सप्तत्यधिकषोडशशताब्द्यां (१६७०) जातः गुणपुरादागत्य जयपुरे राज्यं कृतवान् एतस्य कनिष्ठभ्रातरौ गुणपुररायगडनामकदेशद्वये राज्यं कृत्वा निस्सन्तती मृताविति पूर्वमेवाभिहितं ॥

२६९. अपोति ॥ यः रघुनाथकृष्णदेवः स्वयं प्रभुं स्वामिनमपि स्वमात्मानं परिभाव्यावमत्य तिरस्कृत्येति 'यावत् परिभावस्तिरस्त्रिक्रये'त्यमरः वर्तनात् स्थितत्वाद्देतोः तमोरायस्य तन्नाम्नः स्वामिद्वेषिणः मेरंगिपुराधीश्वरस्य शिरः मस्तकं विकर्तयन् छेदयन् अस्य तमोरायस्य तामारायि इति प्रसिद्धस्येत्यर्थः अनुगं अनुचरं जगन्नाथं तन्नाम्नं मेरंगिपुरे मेरंगिनाम्नि पत्तने नृपं निरूप्य तत्र तं राजानं प्रबोध्य अथ समयान्तरे दिवं स्वर्गं ययौ गतवान् मानवलीलां तत्याजेत्यर्थः अत्रेयं कथा अयं रघुनाथकृष्णदेवः राहुवंशीयं कञ्चन कृष्णनाम्नं स्वभक्तं भीष्मकदके दुर्गे स्वसामन्ततया संस्थाप्य तं थाटराजाबहादुर इति पौरुषनामप्रदानेन सम्भावयामास तदसहमानो मेरंगिधराधीशो तम्मरायपदवाप्यः सामन्तः स्वामिनो जयपुराधीश्वरस्य अवमानेन विद्रोहं चकार अवमतोऽर्त्ता रघुनाथकृष्णदेवः तद्वधार्थं जैत्रयातां चकार स च, प्राणभयात् स्वदेशं परित्यज्य पारळानरपतिं शरणं जगाम तदानीमसौ जयपुराधीशः पारळाधिपतेः समीपं लिलेख किमिति अस्मद्विद्रोहिणं शिरच्छेदनयोऽयं तमोरायमस्त्राक्षिकदे समर्पय नोचेत् युद्धार्थं सङ्ग्रहो भव इति स च तथा लेखं दृष्ट्वा तद्रक्षणोऽनायत्या वातेलिमुठानामकप्रदेशादानेन तं विद्रोहिणं जयपुरगोचरे समर्पयामास अयं जयपुरनरेशः तम्मरायस्य शिरच्छेदं कारयित्वा तत्स्थाने तस्यैवानुचरं जगन्नाथनाम्नं राजपदप्रदानेन स्वसामन्तं चकारेति पुराविदः ॥

२७०. षडर्घ्यमिति ॥ षड्भ्यो देयमर्घ्यं षडर्घ्यमिदं पुच्यते षडर्घ्याहं भवन्ति आचार्य ऋत्विह आतको राजा विवाहः प्रियोऽतिथिरिति इति गोभिलाद्युक्तेः यद्वा षण्णामर्घ्याणामर्हणानां समाहारः षडर्घ्यं विष्टरादिगवान्तःषट्प्रकारमर्हणमित्यर्थः तथा च गोभिलेन विष्टरपाद्याचमनीच भद्रपदी

२७१. धरामवन् तत्प्रथमस्तु तत्र यः स रामचन्द्रः प्रथमं स्तुतोऽर्थिभिः ।
प्रभुत्वमाभाष्य च साङ्गवालसारसासु निःशङ्कमशङ्कितं व्यधात् ॥

२७२. ततोऽनुजन्मा बलरामनामवान् निजेन धाम्ना बलरामसाम्यष्टकम् ।
राराज नारायणपत्तने पुरः पुरोजवैरात्कृततत्पुरस्थितिः ॥

नेकैकशस्त्रिर्वेदयेरक्षित्यादिना विष्टादिपञ्चप्रकाराणामर्हणानां विधिं प्रदर्श्य अन्ते आचान्तोदकाय गौरि
त्याद्यभिहितं विष्टः पाद्यमर्च्यमाचमनीयं मधुपर्कं गौरित्येतेषां क्षिप्रैरनेकैकं वेदयन्ते इति च गुह्यान्तरं
अत्र षडर्थ्यमातिथेयमेव सुरैर्देवैः षडर्थ्यमासस्य षडर्थ्यकर्मणा पूजितस्येत्यर्थः कस्येव? षडास्यवत् यथा
षडास्यः कार्तिकेयः देवैः पूजितः तद्वत्पूजितस्येत्यर्थः अस्य रघुनाथकृष्णदेवस्य स्वर्गातस्येत्यर्थः षट् पुत्राः
अभवन् अत्रापि षडास्यवदिति योज्यं षडास्येन तुल्याः षडास्यवत् षट्पुत्रा अभूवन्नित्यर्थः ते किम्भूताः
षट्पुत्रपदेनैवः सन्धिविग्रहयानासनद्वैधसंश्रयात्मकषट्गुणरूपाः उपायाः सन्ध्यादीनां गुणशब्दवाच्य-
त्वेऽपि स्वार्थसम्पादकत्वेनोपायता बोध्या यद्वा षट्पदेन सन्ध्यादयः षट्गुणाः उपायास्सामादयश्च
तान् वेदिषु शीलं येषां ते तथाभूताः अथवा साम दानञ्च भेदश्च दण्डश्चेति चतुष्टयं मायोपेक्षेन्द्रजालञ्च
सप्तोपायाः प्रकीर्तिता इत्यत्र इन्द्रजालस्य मायारूपत्वात् षण्णामपि पुत्राणां प्रत्येकस्य एकैकोपायज्ञान-
शालित्वाद्वा षट्पुत्रायेत्युक्तं वेदितव्यं षडङ्गानि जङ्घादीनि सौम्यानि शोभनानि येषां ते तथोक्ताः जङ्घे
बाहू शिरो मध्यं षडङ्गमिदमुच्यते इति शब्दचन्द्रिका षट्भिरुक्तैरवयवैः सहिताः सषडङ्गताः उक्तञ्च
सामुद्रके 'नासानेत्रञ्च दन्ताश्च ललाटञ्च शिरस्तथा । हृदयञ्चैव विज्ञेयमुक्तं षट् प्रशस्यते' इति तथाभूताः
ये पुत्राः षडङ्गे वेदङ्गानि षट्शास्त्राणि उक्तञ्च शब्दरत्नावली 'शिक्षा कल्पो व्याकरणं निरुक्तं ज्योतिषं
तथा । छन्दश्चेति षडङ्गानि वेदानां वैदिका विदुः' इति तत्र विज्ञाः शिक्षिताः अतएव षडरीन् कामक्रोध-
लोभमोहमदमात्सर्यरूपमरिषण्डगमित्यर्थः विजित्य तेष्वासाक्ता भूत्वेत्यर्थः बभूवुः शुशुभुः रघुनाथकृष्णदेवस्य
द्वे भार्ये प्रथमभार्यात्पञ्चाब्जयः पुत्राः द्वितीयोत्पञ्चाब्जय इति षट्पुत्रा बोद्धव्याः ॥

२७१. धरामिति ॥ तत् तस्मात् रघुनाथकृष्णदेवस्यानन्तरमित्यर्थः तत्र तेषु पुत्रेषु मध्ये निर्धारणे
श्रद्धा । यस्तु प्रथमः ज्येष्ठः रामचन्द्रः तन्नामा स ज्येष्ठपुत्रः प्रथमं पूर्वं धरां पृथिवीं अवन् पालयन्
अर्थिभिर्याचकैः स्तुतः आदरार्थगुणेनभिवन्दिताः सन् साङ्गवालसारसासु साङ्गवालसानामकभूप्रदेशेषु
'भूर्भूमिरुचलानन्तारसाविश्वम्भरास्थिरे'त्यमरः निःशङ्कं तन्नामानं कञ्चिद्वाजवीजिनं प्रभुत्वमधिपत्वं
आभाष्य प्रापयित्वा भूसावित्र्यस्माद्वातोर्गिजन्ताल्लयम् अशङ्कितं शङ्कारहितं व्यधात् तत्र तं राजानं
कृत्वा स्वयं साहाय्यप्रदानेन सार्थनानामां चकारेत्यर्थः अयं रामचन्द्रदेवः (१९८०) सप्ताशीत्यधिकषोड-
शशततमे क्रिष्टाब्दे जातः अष्टोत्तरसप्तदशशताब्द्यां (१७०८) लोकान्तरं गतस्य पितुः सकाशाद्वाज्यं कृत्वा
वर्षत्रयं राज्यं कृत्वा लोकान्तरं गतवान् ॥

२७२. तत इति ॥ ततः रामचन्द्रात् अनुपश्चात् जन्म यस्य सोऽनुजन्मा अनुजः बलरामनामवान्
तन्नामा निजेन आत्मीयेन धाम्ना तेजसा बलरामस्य कृष्णाम्रजस्य साम्यं घृणोतीति तथा बलराम-
समाचक्षेजस्वीत्यर्थः तेन तस्य तन्नाम सार्थकमिति भावः श्रुतिल्ल 'जि धृषा प्राणस्ये' इति श्रुतिः

२७३. तदन्तरे तच्चरमोद्भवः प्रभुर्वभूव विश्वम्भरवत्तदाह्वयः ।
सदाव्यनोदत्प्रमदाजनैर्मुदा नदीवनोद्याननिकेतनेषु यः ॥

२७४. व्रती पुरा नन्दपुरप्रतिष्ठिताऽम्बिकाऽङ्गिशेषाशनपूर्वभोजने ।
दिनेतदप्राप्तिवशादुपोषितो निशीप्सितस्वप्ननिदेशचोदितः ॥

ऋत्विगादिना किनो विधानात् किन् प्रत्ययस्य कुरित्यत् किन् प्रत्ययो यस्मादित्यनुसंविज्ञान बहु-
व्रीह्याश्रयणात् किप्यति कुत्वं पिनाकष्टगित्यादिप्रयोगदर्शनात् तथाभूतः सः नारायणपत्तने नारायणपट्ट-
णाख्ये पुरे रराज राजा बभूवेत्यर्थः ननु जयपुरं त्यक्त्वा किमर्थं तत्र गतवानित्यत आह—पुर इति पुरः
स्वराजत्वप्राप्तेः पूर्वमेव पुरोजेन निजाग्रजेन सह वैरात् विरोधाद्धेतोः कृता तत्पुरे तस्मिन् नारायण
पट्टणाख्ये स्थितिर्येन स तथा भूतः तथा च प्रथमत एव निजज्येष्ठभ्रात्रा रामचन्द्रदेवेन राज्ञा सह
विरुध्य नारायणपट्टणाख्यं पुरं गत्वा तत्र स्थितवान् ज्येष्ठभ्रातुरपुत्रकस्य लोकान्तरगमनानन्तरं तत्रैव
पुरे राज्याभिषिक्तस्सन् राजधानीं चकारेति बोध्यं भ्रातृविरोधकारणं त्विदं ज्येष्ठो रामचन्द्रदेवो राजा
भूत्वा विजयनगराधिपतेर्विजयरामराजस्य ज्येष्ठभ्रातरं सीतारामराजनामानं निजसाचिव्यपदे नियोजया-
मास तस्य मन्त्रिणः क्रूरबुद्धिं समीक्ष्यायं बलरामदेवः तत्पक्षपातिना ज्येष्ठभ्रातृणा राज्ञा सह विरुध्य
स्थानान्तरं जगाम ज्येष्ठभ्रातुरनन्तरमपि तस्य मन्त्रिणो बुद्ध्या प्रवर्तितानां वैमात्सेयभ्रातृणां वैमनस्यास्त्रिज-
कनिष्ठसहोदरेण विश्वम्भरदेवेन सह नारायणपट्टणाख्ये पुरे एव स्थित्वा तत्र राज्यं कृतवान् वैमात्सेयाख्यो
भ्रातरः तेन मन्त्रिणा सह जयपुर एव स्थिताः इति बोध्यं अयं बलरामदेवः एकोननवत्यधिकषोडश
(१६८५) शताब्द्यां जातः वर्षद्वयं राज्यं कृत्वा त्रयोदशाधिकसप्तदशशततमे (१७१३) क्रिष्टाब्दे निजकनिष्ठ-
भ्रात्रे राज्यभारं दत्त्वा लोकान्तरं गतवानिति ॥

२७३. तदिति ॥ तदन्तरे तस्य बलरामदेवस्यानन्तरं तच्चरमोद्भवः तत्पृष्ठजन्मा कनिष्ठ इति
यावत् विश्वम्भरेण कृष्णेन लुप्यः विश्वम्भरवत् अत एव तस्याह्वय एवाह्वयो नाम यस्य स तथोक्तः
विश्वम्भरनामेत्यर्थः अथाह्वयः आख्याद्धे अभिधानं च नामधेयं च नाम चेत्यमरः । प्रभुरधिपतिर्बभूव यः
विश्वम्भरदेवः नदीवनोद्याननिकेतनेषु तत्तत्स्थानेषु प्रमदाजने रमणीक्रीडनेः सह मुदा प्रीत्या सदा व्यनोदत्
विनोदं चकार एतस्य षोडशशतपरिमिता विलासिन्यः स्त्रिय आसन्निति पुराविदः अयं हि स्वराजधान्यां
चम्पकनगरान्ना एकं बृहत्पुरं निर्माय तल्लोपवनपुष्पवादिवादिकं क्रीडावाण्यादिकं च कारयित्वा नगरनि-
कटवर्तिनीं झञ्जावतीनामनदीं बध्वा तज्जलधारामानीय वाण्यादिकं पूरयित्वा तत्र तत्र तामिस्रसह
क्रीडाकान्तुकेन कालं यापयति स्मेति च किंवदन्ती अद्यावधि तद्यथाः सेतुबन्धस्थानं (गरियाबाद) नाम्न
प्रसिद्धमास्ते इति ॥

२७४. व्रतीति ॥ युग्मकमेतत् द्वाभ्यान्तु युग्मकं प्रोक्तमित्युक्तेः तेनास्य उत्तरच्छोकेन साकं
सम्बन्धः पुरा पूर्वस्मिन् काले यः विश्वम्भरदेवः मन्दपुरे तस्मान्नि दुर्गे प्रतिष्ठिता संस्थापिता या अम्बिका
काञ्चीनगरादानीता पूर्वोक्त कनकमयजयदुर्गामूर्तिः अपर्णा पार्वती दुर्गा मृडानी ऋषिडाऽम्बिकेत्यमर-

२७५. सुवर्णदौर्गप्रतिमां चतुर्भुजां य उग्रतारामपि यन्त्रविग्रहां ।
नवां प्रतिष्ठाप्य निजेष्टसाधनं प्रसाधयामास शवादिसाधनैः ॥

२७६. महीध्रलक्षाश्रयदेशशासको महीध्रमिश्रश्च यदक्षदर्शकः ।
प्रलब्धवान् यन्मधुपाडुशासनं प्रवृद्धनेरल्लनृसिंहमट्टकः ॥

तस्याः अङ्गयोः पादपद्मयुगलस्य या शेषा समर्पितनिर्मात्यकुसुमादिकं 'शेषा निर्मात्यदानेत्या'दिति हैमः तदशनपूर्वकं यज्ञोजनं भक्तादिभक्षणं तस्मिन् व्रती नियमवान् 'नियमो व्रतमन्त्री'त्यमरः तस्याः दुर्गायाः प्रसादकुसुमादिभक्षणानन्तरमेवाज्ञभोजीत्यर्थः अतएव दिने एकस्मिन् दिवसे तदप्राप्तिवशात् तस्याः शेषायाः दुर्लभत्वप्रयुक्तवादेतोः उपोषितः भोजनविरहितः अथ निशि रात्रौ ईप्सितस्वप्नभिदेशेन निजेष्ट-भृतस्वप्नलब्धदेव्याज्ञया चोदितः प्रेरितः प्रवर्तित इति यावत् अत्रेयं कथा असौ नृपः प्रतिदिनं निषोगि-जनैर्नन्दपुरात् श्रीकनकदुर्गायाः प्रसादकुसुमबिल्वपत्रादिकमानयन् तत्सेवनानन्तरं भोजनं कृतवानास्ते स्म एवं गच्छति काले एकस्मिन् दिने अतिवृष्ट्यादिना दुर्गमे पथि आगन्तुमशक्यत्वेन नियोज्यपुरुषेण प्रसादकुसुमं नानीतं तेन हेतुना निराहारोऽसौ नृपः स्थितवान् तस्यामेव रात्रौ तथा शयानस्य स्वप्ने साक्षाद्भगवती दुर्गा निदिदेश किमिति ? हे राजन् प्रतिदिनमेवं निर्मात्यं तव दुर्लभं भवेत् तदर्थं मत्प्रतिमूर्तिमन्यां नव्यां प्रतिष्ठाप्य तदाराधनया स्वार्थसाधकेन भवितव्यं त्वयेति ॥

तथा स्वप्नादिष्टोऽसौ किं कृतवान् तदाह—

२७५. सुवर्णैत्यादि दुर्गाया इयं दौर्गी दौर्गी चासौ प्रतिमा चेति दौर्गप्रतिमा सुवर्णमयी दौर्गप्रतिमा सुवर्णदौर्गप्रतिमा तां किम्भूतां चतुर्भुजां चत्वारो भुजा यस्यास्तां पूर्वोक्तज्यानस्वरूपिणी-मित्यर्थः तथा नवां नूतनां नवामिति उभयत्रापि योज्यं यन्त्रविग्रहां यन्त्रस्वरूपिणीं उग्रतारां एकमुग्रतारा यन्त्रमपीत्यर्थः प्रतिष्ठाप्य शिल्पिभिः कारयित्वा प्रतिष्ठाकर्मणा संस्कृत्य स्थापयित्वा शवादिसाधनैः शवप्रधानसाधनकर्मभिः तन्त्रोदितैरित्यर्थः निजेष्टसाधनं स्वाभीष्टसिद्धिं प्रसाधयामास सम्पादितवान् एतस्य सन्निधौ तदानीं कश्चन महापात्रपदवाच्यरामचन्द्रपुरोहितनामा ब्राह्मणो महान् मान्त्रिक आसीत् तेनोत्तरसाधकेन सह स्वयमयं शवसाधनादिभिः सिद्धिं गतवानिति वृद्धाः ॥

२७६. महीध्रेत्यादि ॥ यस्य राज्ञोऽक्षदर्शकः प्राङ्निषाकः 'द्रष्टरि व्यवहाराणां प्राङ्निषाकाक्षदर्शकः' वित्यमरः महीध्रमिश्रः तज्ज्ञाता च महीध्राणां पर्वतानां लक्षं अपरिमितपर्वता इत्यर्थः शतसहस्रलक्षादयः शब्दा असङ्ख्यातस्वरूपार्थबोधकाः 'सहस्रशीर्षापुरुष' इत्यादौ तथात्वात् तदाश्रयभूतस्य देशस्यास्य नम्बपुराणस्य शासकः शासिता आसीदित्यर्थः अमुमेव राज्यव्यवहारद्रष्टारं स्वप्रतिनिधितया राज्यशासने संस्थाप्य स्वयञ्च राजा देव्याराधनासकलस्थावित्यवगन्तव्यं अथ यत् यस्मात् राजस्सकाशात् प्रवृद्धो वयसा ज्ञानकर्मादिना चाधिकः नेरल्लो नेरल्लपदोपाङ्गः नृसिंहमट्टकः तज्ज्ञाता कश्चिदान्धब्राह्मण इत्यर्थः स्वार्थे कन् मधुपाडुशासनं मधुपाडुवामकमग्रहारं प्रलब्धवान् प्रतिग्रहेण प्राप कलिङ्गदेशपरिसरे गजपति नगरस्य समीपे अनेन राज्ञा प्रदत्तो मधुपाडुनामग्रामोऽद्यावधि नृसिंहमट्टवंशीयैः शासनरूपेण भुज्यते अस्य राज्ञो मुद्राङ्कितशासनपत्रमपि तेषां निकटे वर्तत इति ततोऽवगन्तव्यमेतदिति ॥

२७७. ममायमित्येव परत्र यत्पुरो मिथो विवादे पथि दिव्ययोषिताम् ।
स्वकीययोषाः शतशोऽग्निवेशनैः समेत्य सत्यो जितवत्य एव ताः ॥

२७८. ततस्तदीयाऽवरजो विमातृजो रराज लालादिककृष्णसंज्ञकः ।
अचीकरञ्चीपुरपल्लिमध्यगे सरोवरं यो गुडिवाडशासने ॥

२७९. स सर्वराज्यं सहजे समुत्सृजन् सविक्रमे विक्रमनाम्नि मध्यमे ।
मुकुन्ददेवेन समं कनीयसा ननन्द सिंहाख्यपुरे नरेश्वरः ॥

२७७. ममेति ॥ परत्र परलोके पथि मार्गे यत्पुरः यस्य स्वयंतस्य विश्वम्भरदेवस्य पुरोऽग्रभागे ममायमित्येव अयं राजा ममैव मदुपभोगार्हं एवेत्येवं रूपेणेत्यर्थः दिव्ययोषितां स्वर्गाङ्गनानां ऊर्वश्यादीनामित्यर्थः मिथः परस्परं विवादे वाक्कलहे सति सत्यः पतिव्रताः स्वकीययोषाः स्वस्य राज्ञः सम्बन्धिन्यो नार्यः स्वकीयेति गहादित्वाच्छः स्वस्य चेत्युक्तेः कुक् शतशः शतशतसङ्ख्याका इत्यर्थः सङ्ख्यैकवचनाच्च वीप्सायामिति शस् तासामनेकासां सत्वादिति भावः । अग्निवेशनैः अग्निप्रवेशनक्रियाभिः सहगमनविधिनैत्यर्थः समेत्य परलोकगतं तं निजभर्तारं सङ्गृह्य ताः दिव्ययोषितः जितवत्य एव केवलं विजयन्ते स्म नानेनास्मत्पतिना यूयं विलसितुमर्हा इति पराभवन्ति स्मेत्यर्थः । अस्य राज्ञः स्वर्गमनसमये तदीयानां ऋणामनेकासामपि सहगमनाच्चारयणपट्टणाख्ये पुरेऽद्यावधि तत्स्थानं सतीगर्तनाम्ना प्रसिद्धमस्तीति ज्ञेयं अयं हि द्विनवत्यधिकषोडश (१६९२) शतान्यामवतीर्णः द्विपञ्चाशदधिकसप्तदश (१७५२) शतान्यां स्वर्गं गत इति ॥

२७८. तत इति ॥ तस्यानन्तरं तदीयावरजस्तस्सम्बन्धी कनिष्ठः विमातृजो वैमात्रेयभ्राता लालादिककृष्णसंज्ञकः लालाकृष्णदेवनमित्यर्थः रराज राजा अभूवेत्यर्थः यः लालाकृष्णदेवः चीपुरपल्लिमध्यगे चीपुरपल्लिनामकदेशविशेषान्तर्गते गुडिवाडशासने गुडिवाडनामा कश्चिद्राजः तदाख्याग्रहारे सरोवरमेकं जलाशयं अचीकरत् कारयामास एकदा अयं राजा श्रीजगन्नाथदर्शनार्थं पुरुषोत्तमक्षेत्रयात्रां चकार ततः प्रत्यागमनसमये विजयनगरराज्यान्तर्गतचीपुरपल्लिनामकशाखानगरान्तरे गुडिवाडशासनीया ब्राह्मणाः समागत्य मार्गे एनं राजानं बह्मशिषा सम्मान्य जगद्गुरुः हे महाराज ! भवदीय पूर्वपुरुषप्रदत्ताऽयं शासनः अत्राष्टौ त्रैलोक्यब्राह्मणाः अष्टौ उत्कलब्राह्मणाश्चेति षोडशब्राह्मणगृहाणि सन्ति शिवालथोपवनादयश्च सम्पन्नास्तस्मिन् परं तत्र जलाशयाभावः तस्सम्पादनेनात्र श्रीमता निर्जीवनाया निजपूर्वाजितकीर्त्या जीवनप्रदेन भवितव्यमिति तच्छ्रुत्वाऽयं तत्र जलाशयमेकं खनयाम्नाकारं यत्स्याद्यावधि लालाचेरुतुनाम्ना प्रसिद्धमास्ते अयं लालाकृष्णदेवः कृष्णरायपुरादीनि अष्टादशशासनानि बोदिबलिसमीपे स्थापितवान् इत्यपि बोध्यम् ॥

२७९. स इति ॥ स लालाकृष्णदेवः विक्रमेण पराक्रमेण सहितः सविक्रमस्तस्मिन् अतएव विक्रम इति नाम यस्य तस्मिन् मध्यमे सहजे मध्यमसहोदरे तमनाहत्येत्यर्थः 'षष्ठी चानादरे' इति पक्षे सप्तमी । अनादरकारणं तथोरनैकमयं सर्वराज्यं निखिलमपि राजकर्म समुत्सृजन् परित्यजन् कनीयसा कनिष्ठभ्रात्रा मुकुन्ददेवेन सदाख्येन समं सह सिंहाख्यपुरे सिंहपुरनाम्नि नगरे नरेश्वरः तत्र गत्वा नृपतिस्सन् ननन्द

आनन्दितवान् अथ लालाकृष्णदेवस्य विक्रमदेवस्य च आत्मारुभयोरप्यनैकमत्यकारणं मूले ग्रन्थविस्तर-
भयादनिबद्धमपि प्रसङ्गसङ्ख्या यत्किञ्चिद्विरुद्धमतखण्डनोपयोगितया चात्र तत्सर्वं लिख्यते किमिदं
तत्कारणमिति चेत् द्वितीयआशुबलरामदेवस्य नारायणपट्टणापुरगमनप्रयोजकमेव तदिति गृहाण । विजय-
नगराधिपतेज्यैष्ठभाता सीतारामराजः रामचन्द्रदेवस्य राज्ये साचिव्यं प्राप्त इति पूर्वमेवाभिहितं स्वयंते च
तस्मिन् रामचन्द्रे स च सचिवो जयपुरे कियत्कालं स्थित्वा राज्ञा बलरामदेवेन निष्कासितो विजयनगरं
गत्वा तदवमानर्पितो जयपुरराज्यक्षयं चिन्तयन् तत्रैव तस्थौ तस्मिन्नवसरे विजयनगरसमीपवर्तिनः
कियतो देशान् जयपुरमहाराज्यान्तर्मुक्तानपि तान् सामाद्युपायैः विजयनगरान्तर्गततया स्वायत्ततां
नीतवान् तथा जयपुरीयप्रधानसामन्ता अपि कलहंडि, नुवागड, खडि आलयनामकदेशाधिपतयस्तदीय
भेदोपायेन महाराष्ट्रीयानां साहाय्यं प्राप्य जयपुरानधीनतया स्वायत्ततां गताः एतन्मध्ये बलरामदेवः
विश्वम्भरदेवश्चेति द्वौ राजानौ गतौ अथ लालाकृष्णदेवस्य राज्यसमयेऽपि स च सीतारामराजः आत्रोरपि
लालाकृष्णदेव विक्रमदेवयोरुपायेन भेदं जनयित्वा कौटिल्येन पुनर्जयपुरे साचिव्यं प्राप्य जयपुरान्तर्गता-
ननेकानपि देशान् विजयनगराश्रिततया आक्रमितवान् ननु कथं सोदरयोस्तयोर्भेदो जात इति चेदत्रेयं
कथा-कदाचित् राजालालाकृष्णदेवः कस्मिंश्चित्कार्ये साहाय्यं दत्ता पारलाखेमंडो राजकीयपुरुषेण नारायण-
पट्टनाथकेन कृतकार्यः तस्मै प्रत्युपकाराय सारावडिनामग्रामं ओत्त्वपदरमुठानामकप्रदेशं च बहुमानत्वेन
प्रादात् स्वप्रेरितजनाजितमिति तदुभयं ग्रामादिकं पारळानरपतिस्तु स्वत्वेन तस्मादपहृतवान् तेन हेतुना
लालाकृष्णदेवेनावमानितश्च स पारळाधिपः पुनर्जयपुरीयराजकुटुम्बान्तरोत्पन्नं कञ्चित् आडङ्गांकि गोपीनाथ
देवनामानं सहायीभूय तेन च गुणपुरप्रदेशं सकलं स्वायत्ततया ग्राहयित्वा तस्मात् स्वयमपि नुलुकाजो-
द्धमुठानामकप्रदेशं लिखितपूर्वं जगृहे तदानीं जयपुरराज्यान्तर्गतगुणपुरप्रदेशेऽधिकृत आडङ्गांकि
गोपीनाथदेवः कुरुपामुदेशस्थित शिवरामराजस्य पितृष्वसुभंतारं शाहमाख्यं गुमामुठानामकप्रदेशप्रदानेन
तन्नाधिकृतं प्रबोधयामास एवं निगृह्योपायैः स च क्रूरकर्मा सीतारामराजः जयपुरराष्ट्रविप्लवं जनयित्वा
शिखाकोल् स्थित नवाबस्यादेशं गृहीत्वा जयपुरमागत्य नेदं राज्यशासनं तव समीचीनमिति आत्रा-
विक्रमदेवेन राज्ञां लालाकृष्णदेवस्य स्थानान्तरं कारयित्वा राज्यधुरं वहतो विक्रमस्य पुनस्तसाचिव्यं
स्वीचकार इति ननु कथमनेन सीतारामराजेनैकेनपि एतादृशमनन्यसाधारणं कर्म सधितमिति चेत् सहाय
प्राबल्यादेवेत्यवधार्यतां तथा च चिरात्प्रभृति एतत्प्रदेशस्था राजानः सर्वेऽपि हैदराबादनवाबाधीनतया-
स्थिताः तत्र नन्दपुराधिपतय एव मुख्या आसन् नन्दपुराधिपतयस्तु पुरुषानुक्रमेण तेभ्यः स्वसामन्तभूतेभ्यो
राजभ्यः सकाशात् स्वत्वेन करानादाय स्वयं च हैदराबादनवाबगोचरे प्रतिवर्षं चतुर्विंशतिसहस्रपरिमित
रूपकार्पा कररूपेण ददति स्म नवाबैरपि एतत्करसङ्ग्रहणार्थं फौजदारपदेनाधिकारिणो नियोजिता आसन्
अथ एतत्पड्मात्रं राज्यसमये शिखाकोलिनान्नि नगरे जाफ्रिलि खानामा कश्चिद्यवनः नवाबेन पौजदारपदे
नियोजित आसीत् स च फौजदारः स्वबाहुवीर्यात् क्रमेण एतत्परिसरस्थितान् कियतो देशान् स्वबशे
कृत्वा हैदराबादनवाब मवमत्य स्वयं नवाबपदेन प्रत्यायते स्म तदानीं सीतारामराजस्तु जयपुरात्तिरस्कृतो
गत्वा तेन जाफ्रिलिखानवाबेनसाकं प्रीतिमुदपादयत् एवञ्च त्रिपञ्चाशदधिकसप्तदशशततमे (१७५३)
क्रिष्टाब्दे तदानीन्तनो हैदराबादनवाबः सलावरजङ्गनामा जाफ्रिलिखानस्य दुर्भीनीततां ज्ञात्वा एतद्देशीय-
राजकरसधनार्थं मौनसेर बुसिनामानमेकं प्राञ्चिदेशीयसाहेबं प्रेरयति स्म तस्य यथैतस्मिन् मण्डले
प्रवेशो न स्यात् यथा च तस्मै नेते राजानः करमर्पयेयुस्तदर्थमुपायविधानेन जाफ्रिलिखानेनापि तदानीन्तन

विजयनगराधिपतिं विजयरामराजं सहायीकृत्य तत्प्रमोदनार्थं तस्मै मानेसुस्तानहृत्येकं पदं जयपुरादिष्व-
 ष्यधीश्वरत्वशापककपटलेखमेकञ्च हैदराबादनवाबप्रदत्तरूपेण दत्तं न तु वास्तविकं तत् हैदराबादनवाब
 प्रदत्तं यत्तत्र तस्य स्वाक्षरादिकं किमपि नास्ति एतत्सर्वं आंग्लपण्डितव्यारमेकल कृतमानयेलनामकग्रन्थे
 (२८२) पृष्ठे लिखितमस्ति । तत्समयेष्यसौ कृतज्ञः सीतारामराजः शिखाकोलिनवाबस्य जाग्रदलिखितस्य
 बहुपकारकत्वेनाधिकप्रीतिमुत्पाद्य तत्साहाय्येनैव जयपुरानन्तरराजमण्डलं स्ववशीकृत्य अनेकानपि
 देशान् विजयनगरविषये मिश्रयित्वा जयपुरस्यापि तदधीनत्वमिति प्रख्यापितवान् ननु विजयनगराधिपै-
 र्मुद्रिते स्वकीयवंशावलिपुस्तके पूर्वं जयपुरस्य समग्रस्यापि तदधीनत्वमेवासीदिति लिखितमस्तीति चेत्
 तेषामाहोपुरुषिकामात्रं तदिति विद्धि कियन्तो जयपुरानन्तरदेशा एव तदानीं तैः स्वायत्तीकृताः न तु
 जयपुरमपि परञ्च निजकृतप्रतामेव ते प्रदर्शितवन्तः यतो बेजवाडानामकदेशात् स्थानभ्रष्टा अशरणतया
 समागत्य जयपुरे शरणं प्राप्य कुमुद्विगण्डबुमुख्यप्रदेशेषु प्रथमतो निजाधिपत्यं सम्पाद्य भ्रमेण जयपुरा-
 न्तर्मुक्तानपि देशानां समितवन्तः कुमुद्विकादिकं यथा च तैः प्राप्तं साङ्गवल्सामभूपकृतत्रैल्लिङ्गहिष्टरिनामक-
 ग्रन्थादिप्रमाणतया पूर्वमेवाभिहितं तदेतत्पूर्वमपि नन्दपुरादागत्य जयपुरे राजधानीं स्थापितवतो वीर-
 विक्रमदेवस्य एतत्प्रदेशोयनिखिलराजमण्डलशासकत्वेन आजमहाराजेत्यादि महाबलिदोषेन तान्नपक्षं
 स्वमुद्राङ्कितं कृत्वा यथा च हैदराबादनवाबेनास्मै प्रदत्तं तदपि पूर्वमेवाभिहितं ततश्च विजयरामराजेन
 हैदराबादनवाबसकाशात् तथा लेखादिकं प्राप्तमिति तुच्छं एवञ्च श्रीपुरपट्टी गजपतिनगरादिव गुडिबाड
 मञ्जुपाडुनामादयो अनेकेऽपि शासनाः नन्दपुरसिंहासनमलङ्कृतं विश्वरम्भनेनृपतिभिर्भ्रातृभ्यो दत्ता इति
 तत्तद्धानपक्षेषूपलम्भात् तत्तद्देशेष्वपि एतेषामाधिपत्यं पूर्वमेवासीदिति निस्संशयतया प्रतीयते नन्वेवं
 चेत्तर्हि आधुनिकैरांग्लपण्डितैर्हिष्टरिनामकग्रन्थेषु विजयनगराधिपतेरेतत्प्रदेशेषु मुख्यत्वं कथं प्रतिपादित-
 मिति चेत् अनासर्पशुन्यवचनमात्रावलम्बनेन यथार्थानवबोधदित्येव निबोध तथा हि यदा मिथि गवर्न-
 मेन्दाधीनतया एतद्ग्रन्थमलम्भकमिति तदानीं तैः प्रथमतो विशाखपट्टणाख्ये पुरे चीफ् कमिषन् नाङ्ग
 सभास्थापिता तत्रापि सभायां तेन सीतारामराजेन स्वगौरवसम्पादनार्थं तदधिकारिभिः सम्मिल्य जय-
 पुरीयसामन्तराजानां कियतामपि स्वायत्तीकरणप्रकारं जयपुरस्य राज्ञो विक्रमस्य महाराष्ट्रदेशं प्रति पलायनं
 चेत्यादि रूपं प्रकटीकृतमिति कर्मेकल मानीयेलग्रन्थे पञ्चाशीत्यधिकद्विशततमे (२८५) पृष्ठमारभ्य लिखित-
 मस्ति यथा च विक्रमदेवस्य महाराष्ट्रान्तर्गत बस्तरराजधानीं प्रति गमनं तदग्रे (२८२) तमे श्लोके स्फुटी
 भविष्यति तथा च तस्मान्मिथ्यावादिनः श्रुत्वा यथा श्रुतमेव विजयनगरप्राशस्त्यं नवीनैर्हिष्टरिकारिभिः
 कैश्चिद्विहितं न तु यथार्थपरिशीलनेन तेन च व्यारमेकलाख्येन स्वकीयेमानीयेलग्रन्थे जम्बुनगराब्जन्द-
 पुरमागतस्य विनायकदेवस्य चन्द्रवंशीयत्वं प्रतिपादितं किन्तु गोलुड् बुक् प्रभृत्येवमेकैवपि हिष्टरि
 ग्रन्थेषु सूर्यवंशीयत्वमेवैतेषां प्रतिपादनात् एतस्यैव यथार्थात् तद्विहितं सर्वं न यथार्थमिति प्रतिपत्तव्यं
 यदि कुत्रचित्तेह्लं प्रमाणीकृत्य जयपुरात् विजयनगरायैव करग्राहितया मूलनगरता स्वीक्रियते कथं
 तर्हि (१९५२) द्विपञ्चादधिकषोडशशततमे क्रिष्टाब्दे गोलुगोण्डास्थित फौजदारसेरमहम्मदखानगोचरे
 एतत्परिसरस्थितसमस्तसामन्ताधीश्वरत्वेन तत्तद्देशेष्वधिकृतत्वेन च जयपुराधीश्वरैः (२४०००) चतु-
 र्विंशतिसहस्रपरिमितः करो दत्त आसीदिति तस्मिन्नेव मानीयेलग्रन्थे चतुरशीत्यधिकद्विशततमेपत्रे (२८४)
 लिखितमस्ति एतन्नादपि पूर्वमेव जयपुराधीश्वरैः स्वातन्त्र्येण स्थितमिति मन्तव्यं ततश्च अन्यान्मैरपि
 हिष्टरिकारिभिः जयपुरादिव पुरा विजयनगरस्य स्वातन्त्र्यमासीदिति तद्वाजसम्बन्धिन एव कथयन्तीति

२८०. इहास्य विश्वम्भरनामपञ्चमात्मजो मुकुन्दाख्यमविन्दताऽङ्गजम् ।
स कृष्णदेवं सुषुवे क्रमाच्च ते विभुज्य भूमिं दिवमीयुरायतौ ॥

२८१. अथाऽऽक्रमन् गां मथितद्विषत्पुरः स विक्रमो राजकलासमुज्ज्वलः ।
तृतीयया शास्त्रदशाऽऽत्मनो वशं प्रणीतकामोऽलसदैश्वरश्रिया ॥

लिखितं न तु तदेव सत्यमिति तस्मात् जयपुरनरपतयः कदापि विजयनगरनृपानधीना एवेत्यलं
बहुप्रसक्तानुप्रसक्तेन इति ॥

लालाकृष्णदेवः सिंहपुरे रराजेत्युक्तं तत्र तद्वंशावधिं प्रस्तावयति ॥

२८० इहेति ॥ इह कल्याणाख्यसिंहपुरे अस्य लालाकृष्णदेवस्य विश्वम्भरनामपञ्चमात्मजः
विश्वम्भरनामा पञ्चमः पुत्रः मुकुन्दाख्यमङ्गजं पुत्रमविन्दत लेभे स मुकुन्ददेवः कृष्णदेवं तदाख्यं पुत्रं सुषुवे
जनयामास ते विश्वम्भरादयः क्रमात् पुरुषानुक्रमेण भूमिं सिंहपुरावनीं विभुज्य परिपालनेन तद्गोत्रं कृत्वा
आयतौ उत्तरकाले 'उत्तरः काल आयति' रित्यमरः दिवं स्वर्गं ईयुः जग्मुः इणगतावित्यस्माद्विद् लालाकृ-
ष्णदेवस्य तावत् पञ्चपुत्राः १ वल्लभनारयणदेवः २ सुन्दरनारायणः ३ लक्ष्मीनारायणः ४ विश्वनाथः
५ विश्वम्भरदेवश्चेति तत्र प्रथमो निस्सन्ततिर्कृतः द्वितीयस्य विनायकदेवनाम्ना एकः पुत्रो जातः स तु
बाल्यावस्थायामेव मृतः तृतीयचतुर्थावपि निस्सन्तानौ पञ्चमस्य मुकुन्ददेवनामा पुत्र आसीत् तत्पुत्रः
कृष्णदेवः ततस्तद्वंशविश्रान्तिः लालाकृष्णदेवस्तु पञ्चाधिकसप्तशतौत्तरसहस्रपरिमिते (१००५) क्रिष्टाब्दे
समुत्पन्नः द्विपञ्चाशदधिकसप्तदश (१०५२) शताब्द्यां निजभ्रातृस्सकाशाशास्त्राज्यं लब्ध्वा वर्षषट्कं नारायण-
पुरपट्टणाख्ये पुरे स्थित्वा ततः कनिष्ठभ्रात्रा मुकुन्ददेवेन सह सिंहपुरं जगाम इति ॥

लालाकृष्णदेवस्य सिंहपुरगमनानन्तरं तन्मध्यमभ्रात्रा विक्रमदेवेन नारायणपट्टणे एव ऐश्वर्य-
श्रीलब्धेत्याह—

२८१. अथेति ॥ अथानन्तरं सः मध्यमभ्राता विक्रमः ऐश्वर्यश्रिया अलसदिति सम्बन्धः किम्भूतः
सः गां पृथिवीं नन्दपुरादिकामाक्रमन् स्वायत्तीकुर्वन् अन्यत्र वृषभमारुहन् 'गौर्नादित्ये बलीवर्दे किरणक्रु-
मेदयोः । झी तु स्याद्विहि भारत्यां भूमौ च सुरभाव'पीति केशवः मथितानि, मर्दितानि द्विषतां शत्रूणां
पुराणि नगराणि येन सः 'अगारे नगरे पुर'मित्यमरः अन्यत्र मथितः शत्रुभूतस्त्रिपुरासुरो येन सः राज-
कलाभिः नृपतिचिह्नैः अन्यत्र चन्द्रकलया समुज्ज्वलः जाज्वल्यमानः 'राजा प्रभौ च नृपतौ क्षत्रिये रजनी-
पता'विति मेदिनी तृतीयया प्रकृतलोचनद्वयभिन्नत्वेन तृतीयरूपया शास्त्रमेव इत् लोचनं तथा शास्त्रैः
पश्यन्ति पण्डिता इत्युक्तेः नीतिशास्त्रादिज्ञानेनेत्यर्थः आत्मनो वशं स्वायत्ततां प्रणीताः प्रापिता
अमिलाषा मनोरथा येन सः गमकत्वात्समासः अन्यत्र वङ्गयात्मकतृतीयनेत्रेण स्वात्मलीनीकृतकन्दर्पं
अतएव ऐश्वर्यश्रिया राजलक्ष्म्या अथ च ईश्वरस्य शिवस्येयमैश्वरी सा चासौ श्रीश्च तथा अलसत् लसत्केषण
क्रोहनयोरित्यस्माद्विद् ॥

२८२. कलिङ्गभूपाग्रजमेव दाम्भिकं विमोच्य साचिव्यपदाभिजस्य यः ।

गुणैकपात्रं विदधेऽत्र पात्रसत्पदं जगन्नाथमतीव मन्त्रिणम् ॥

२८३. विहाय नारायणपत्तनं पुनर्जयाख्यपुर्यां ज्वलितो महौजसा ।

स हूणमुख्येषु सपक्षतां वहन् स्वयं महाराष्ट्रबलानि चादहत् ॥

२८२. कलिङ्गेति ॥ यः विक्रमदेवः दाम्भिकं दम्भेन कपटेन चरतीति दाम्भिकस्तं चरतीति ठङ् कपटाचारिणमित्यर्थः कलिङ्गभूपस्य तदानीं स्थितस्य कलिङ्गदेशाधिपतेर्विजयरामराजस्याग्रजं ज्येष्ठभ्रातरं सीतारामराजमित्यर्थः निजस्यात्मनः साचिव्यपदात् सचिवस्य भावः साचिव्यं व्यञ्ज्य प्रत्ययः तत्पदात् तत्स्थानात् विमोच्य स्वसचिवकर्मणो निष्काप्येत्यर्थः गुणैकपात्रं मन्त्री भक्तः शुचिः शूरोऽनुकृतो बुद्धिमान् क्षमी आन्वीक्षिक्यादि कुशलः परिच्छेदी सुदेशजइत्यादि लक्षणोक्तनिखिलगुणनिधानं अतएव अतीवातिशयेन मन्त्रयत इति मन्त्री मन्त्रजातकर्तव्यनिश्चयकर्ता नन्दिप्रह्लाद्यादिना णिनिः मन्त्रोऽस्या- स्तीति हन् वा मन्त्रो गुप्तवादः पाल इति सत् शोभनं पदं उपाह्वयो यस्य तं जगन्नाथं तन्नामानं जगन्नाथ- पात्रनामानमित्यर्थः अत्र निजसाचिव्यपदे विदधे निहितवान् निजसचिवं कृतवानित्यर्थः अग्रेदं बोध्यं लाला- कृष्णदेवस्य सिंहपुरगमनानन्तरं नारायणपुरपट्टणे स्थित्वा राज्यपुरं वहतो विक्रमदेवस्य साचिव्यमव- लम्बमानः सीतारामराजः कपटेन तत्तत्सामन्तान् स्वायत्तोक्त्य माडगुलु काशीपुरपालेमुवेलग्रामु अम्बा- साल्लू पांसपेन्ड चेमुड्डु साङ्गवलस कुरूपां मेरङ्गिनामकान् देशान् विजयनगराधिपतेर्विजयरामराजस्या- धीनतां नीतवान् तदसहमानो विक्रमदेवः तं पुनः स्वदेशाक्षिप्त्वास्य निखिलमन्त्रिगुणोपेतं जगन्नाथपात्र- नामानं स्वसाचिव्ये नियोजयामास असां सचिवः स्वबुद्धिबलात् तदानीं विद्यमानस्य घाटन् छीफू कमिषन् नाङ्गा प्रसिद्धस्य नवाबस्य सम्बन्धिनं मोतीशकसाननामानं कञ्चिद्व्यक्ष सहायीकृत्य तत्साहाय्यबलात् स्वयं सामदानादिनीतिपरिशीलनेन एवमेव विघातयामिति निश्चित्य रु—१३२०० द्वात्रिंशत्सहस्राधिक- लक्षपरिमितरौप्यमुद्राव्ययैः सीतारामराजापहृतपूर्वोक्तदेशान् सांगवलसा पालेमु वेलग्राम एतत्तत्तय- भिन्नानन्यान्समग्रानपि जयपुराधीनतामानीतवान् अयमेव मन्त्रिप्रवरः सातोडा जगन्नाथदेवः । महापात्र- नाङ्गापि व्यवहिते स्म इति ॥

२८३. विहायेति ॥ स विक्रमदेवः नारायणपत्तनं तदाख्यं पुरं विहाय जयाख्यपुर्यां जयपुर इत्यर्थः पुनः महौजसा प्रतापबैभवेन ज्वलितः प्रदीप्तः तथा हूणानां म्लेच्छजातिविशेषाणां मुख्येषु प्रधानेषु मध्ये स्वयं सपक्षतां वहन् सहायीभवसित्यर्थः महाराष्ट्रबलानि महाराष्ट्रदेशीयसैन्यानि अदहत् बाणाग्निना भस्मीचकारेत्यर्थः चकारोऽत्र अनुक्तसमुच्चायकः तेन प्राञ्जिदेशीयसैन्यानि अदहदिति बोध्यं तथा चार्थं नारायणपत्तनादागमनसमये मार्गे शुआमूलपट्टराजस्यानुकूल्यात् कलाहण्डिनरपतेरुदयसिंहस्य पौर्त्तो कलितमणिदेवीनाम्नीं सुन्दरोशिरोमणिमुद्राङ्गेन द्वितीयपत्नीं लब्ध्वा तत्पर्युपकाराय निजसामन्तायापि शुआमूलनरपतये पट्टराजाय काशीपुर महलपट्टणा माडविसी लेखिगुमा चन्द्रगिरिनामकान् पञ्चदेशान् वार्षिकस्वकीयशतत्रयपरिमितरौप्यमुद्रारूपकरनिर्धारणेन दत्त्वा मन्त्रिणा जगन्नाथप्राप्तेन सह जयपुरराजधानीमागत्य अत्रस्थान् काश्चिदुर्वृत्तान् प्रसाप्य स्वराज्यं प्रवर्तयामास तदैकस्मिन्समये महाराष्ट्रप्रसिद्धिद्वितया दक्षिणमार्गे समागतान् प्राञ्जिदेशीयान् स्वराष्ट्रप्राप्ते मलकनगिरिनामकप्रदेशे

२८४. निजानुयातस्य विराज्यसम्पदो विदर्भराजस्य च याजको भवन् ।
प्रकल्पयामास रणाध्वरे पशुं द्विषन्तमस्याजगरं जघन्यजम् ॥

२८५. तदन्तरे तं दरियारसंज्ञकं नृपासनेऽस्मिन्नभिषेचयन् ततः ।
सकोटपार्यादिकदुर्गपञ्चकं सुलेखपूर्वं समवापदक्षिणाम् ।

उपद्रावकान् स्वतेजसा विद्राव्य तान् गोदावरीनद्या दक्षिणतीरे प्रस्थापयामास समयान्तरे च त्रिदिषु-
गवर्नमेष्ट सम्बन्धिनैः साकं युयुत्सया जयपुरपर्यन्तभुवि समागतान् महाराष्ट्रीयानपि गवर्नमेष्ट
सपक्षतया स्वबलैर्विदलय्य तान् अमरकोटप्रदेशाद्वहिर्निस्सारयामासेत्यादि बोध्यं ततः प्रभृत्येवास्मिन्
दक्षिणप्रदेशे क्रमशः इंराजराज्यप्रवृत्तिः तदानीमयं विक्रमदेवः त्रिदिशानामद्भुतशौर्यं ज्ञात्वा स्वस्य हैदरा-
बादाश्रिततां परित्यज्य रु—३००० त्रिंशत्सहस्रकरनिर्धारणेन त्रिदिषुगवर्नमेष्टाधीनतां स्वीचकार इति ॥

२८४. निजेत्यादि ॥ स च विक्रमदेवः विगता राज्यसम्पत् यस्य तस्य कनिष्ठभ्रात्रापहतराज्य-
सम्पत्तेः अतएव निजानुयातस्य स्वकीयानुयायित्वं प्राप्तस्य स्वसेविन इति यावत् विदर्भाणां जनपदानां
राजा विदर्भराजः तस्य बस्तराधिपतेर्दरियारदेवस्येत्यर्थः विदर्भमण्डलमेवेदानीं बस्तरदेशनाम्ना व्यवहियते
इति जनश्रुतिः रणाध्वरे युद्धयज्ञे याजयतीति याजकः स्वयमृत्विक् भवन् । वृताः कुर्वन्ति ये यज्ञमृत्विजो
याजकाश्च त इति काव्यः तथा च तेन वृतो रणयज्ञं कुर्वन्नित्यर्थः अस्य विदर्भराजस्य द्वेष्टीति द्विषन् तं
ज्येष्ठभ्रातृविद्रोहिणमित्यर्थः जघन्यजं कनिष्ठभ्रातरमित्यर्थः 'जघन्यजे स्युः कनिष्ठयवीयोऽवरजानुजा'
इत्यमरः अजगरं अजगरदेवनामानं पशुं प्रकल्पयामास अध्वरे पशुमिव रणे तं निजघानेत्यर्थः अत्रे-
दमवधेयं । वृदानां किल बस्तराख्ये जनपदे दरियारदेवनामा राजा अस्ति स तस्याप्येकः कनिष्ठभ्राता
अजगरदेवनामा आसीत् कदाचित् कुतश्चिस्कारणात्तयोभ्रात्रैर्वैमनस्यं जातं तदा कनिष्ठोऽजगरदेवः
स्वबुद्ध्या प्रकृतिप्रजावर्गं स्वायचीकृत्य बलस्वयं राजसिंहासनारूढो ज्येष्ठभ्रातरमपि दरियारदेवमवमेने
तदवमानपीडितो दरियारदेवः जयपुरमागत्य विक्रमदेवं स्वराज्यप्राप्तयेऽनुसूतवान् एवं गच्छति काले तदनु-
कूलोऽसौ विक्रमदेवः प्रबलबलैः सह बस्तरदेशं गत्वा बहुसैन्यैः सुसज्जदमपि तमजगरदेवं युद्धे जितवान्
तदानीमस्य विक्रमस्य सैन्ये युद्धपारङ्गमा दन्तिनः पञ्चदश (१५) सप्तयुत्तरशतपरिमिता अश्वाः (१००)
सेनापतयः पञ्चाशत् (५०) शस्त्रास्त्रधारिणः पदातयो द्वादशसहस्रम् (१२०००) शतघ्नयः (तोप इति
प्रसिद्धाः) द्वादश (१२) एवमनेकैः शस्त्रास्त्रैः सह सम्भूय विंशति सहस्रपरिमिताः (२००००) जैत्रयात्रिणी
भभ्रुवुरिति ॥

ननु अजगरदेवस्य विजयानन्तरं किं कृतवान् तदाह ॥

२८५. तदन्तर इति ॥ स विक्रमदेवः तदन्तरे रणाध्वरेऽजगरदेवस्य पशुप्रकल्पनानन्तरं अस्मिन्
बस्तरे देशे जगदल् पुराख्यराजधान्यामित्यर्थः नृपासने राजसिंहासने दरियारसंज्ञकं तदाख्यं तं
ज्येष्ठभ्रातरं अभिषेचयन् पुनः स्वहस्तेन पट्टबन्धनादिना मूर्ध्नाभिषिक्तं । कुर्वन् यज्ञशेषेऽप्यभिषेकं
कुर्वन्तीति बोध्यं ततः अभिषेकानन्तरं कोटपारी नाम जनपदविशेषः तदादिकं दुर्गपञ्चकं पञ्चनगरं
किष्क्यन्तेऽस्मिन्निति लेखः शोभनो लेखः सुलेखः तत्पूर्वं लिखितदानपत्रपूर्वकमेवेत्यर्थः दक्षिणां समवाप

२८६. स्वकीयवंशोन्नतिमाभिताः सुतासुयोऽस्य जाता जगति त्रिमूर्तिवत् ।
प्रजासमुत्पादनसाधुपालनाद्विषत्कुलोन्मूलनकर्मसूयताः ॥

२८७. स तेषु रामान्वितचन्द्रनामवानभून्नरेन्द्रः स्वपितुर्मते स्थितः ।
जगौ जगन्नाथसुनाम मध्यमो यदङ्गजन्मा भुवि कृष्णसंज्ञकः ॥

रणयज्ञीयदक्षिणात्वेन तस्यासवानित्यर्थः अत्रेदमनुसन्धेयं जयपुरस्य पश्चिमोत्तरभागे कोटपाडि पुरुषुण्डा अमरकोट पोडागड रायगडनाम्ना पञ्चदेशाः सन्ति ते तु देशाः पूर्वं जयपुरान्तर्भुक्ततया आसन् अथ बस्तरदेशे तदीयनृपतिमिश्रिरन्तर्नैः कदाचित् स्वायत्तीकृत्य मिश्रिताः स्थिताः यदा च परिहृतराज्यभारो-
दरियारदेवो जयपुरे शरणं जगाम तदाऽयं विष्णुदेवः विशाखपट्टणास्थित तदानीन्तन चीफ्कंसेलजान् सन् नाम्नः कंपानिसम्बन्धिनोऽधिकारिणः सकाशादनुमतिं स्वयमानीय तथा बस्तरादिदेशाधिकृतस्य बिम्बाजिनाम्नो नवाबस्य सकाशात् त्रिषम्बकअहीरानामकतद्राजपुरुषद्वारा च तदनुमतिमानीय उभयोरानुमत्येन स्वयं बस्तरदेशं गत्वा अजगरदेवं विजित्य दरियारदेवं जगदल्ल पुराण्ये दुर्गे पट्टाभिषिक्तं कृतवान् तदायमस्मै पूर्वोक्तदेशपञ्चकं लिखितपूर्वं दत्तवान् एवञ्च जयपुराणः कोऽपि राजपुत्रादिर्बन्दा कदा वा बस्तरराजधानीं गमिष्यति चेत् तस्य पुनर्जयपुरे सन्धानं वा बस्तरं समुचितान्धबन्दादि-
वृत्तिदानमित्यादिकं सर्वं गुरुतरशपथपूर्वकं तस्मिन्नेव लेखे लिखितमस्ति तच्च लेखपत्रं दाक्षिणात्यनिष्-
मानुसारेण विलम्बीनामसंवत्सरे सारे मीनमासे २८ दिने अष्टाविंशतिदिवसे चान्द्रमाने चैत्रशुक्ल-
दशम्यां सोमवासरे (१७७८) अष्टसप्तत्यधिकसप्तदशपरिमिते आंग्काब्दे समुत्पन्नं एतदजानानोमानीयेत्य-
दिष्टरिक्ततां विक्रमस्य स्वात्मगोपनार्थं महाराष्ट्रदेशगमनं (१७७७) क्रिष्टाब्दे बस्तराधिपतेर्दरियारदेवस्य सकाशादुक्तलेखपत्रादिप्राप्तिः विजयनगराधिपतेः जयपुरादिष्वधिकृतता (१७१२) द्वादशाधिकसप्तदश-
शताब्द्यां ललितामणिदेव्या साकं विक्रमस्य विवाहः इत्यादिकं यथा श्रुतमेव लिखितवान् ललितामणिदेव्या विवाहस्तु (१७६२) द्विषष्ट्यधिकसप्तदशशताब्द्या अनन्तरमेवेति तदुत्पन्नजगन्नाथदेवादीनां जन्मपत्रा-
धखण्डोक्तमेव स्पष्टतया प्रतीयते तेन कथारमेकलिखितं सर्वं न प्रमाणं व्यभिचारदर्शनादिति प्रति-
पत्तव्यम् ॥

२८६. स्वकीयेति ॥ अस्य विक्रमस्य स्वकीयवंशस्य सूर्यवंशस्य सम्बन्धिनीमुक्ततिमौल्यस्य आभिताः स्ववंशानुरूपमाधिक्यं गता इत्यर्थः त्रयः सुताः पुत्राः जगति पृथिव्याम् त्रिमूर्तिभिः ब्रह्मविष्णु-
महेशैस्तुल्यत्रिमूर्तिवत् जाताः समुत्पन्नाः त्रिमूर्तिकृत्याभ्यां प्रजासमुत्पादनं सन्तत्युत्पादनं 'प्रजास्था-
स्सन्तर्ता जने' इति कोशात् साधुपालनं सद्रक्षणं द्विषत्कुलोन्मूलनं शत्रुसमूहनिग्रहः तद्रूपाणि यानि कर्माणि तेषु उद्यता उद्युक्ताः ततश्च प्रसूतिस्थितिसंहतिरूपकर्मत्रयवत्त्रिमूर्तिरूप्यतेत्यर्थः तत् ज्येष्ठस्तु पट्टमद्विष्यां समुत्पन्नः इतरौ द्वितीय पत्न्या ललितामणिदेव्या गर्भे इति ॥

२८७. स इति ॥ तेषु त्रिषु पुत्रेषु मध्ये इत्यर्थः सः प्रधानः ज्येष्ठत्वादिति भावः रामशब्देनान्वित
अनन्तरशब्दो रामान्वितचन्द्रः रामान्वितचन्द्र इति नामाभिधानं तद्वान् रामचन्द्रनामेत्यर्थः स्वपितुः
विक्रमदेवस्य मतेऽभिमतं स्थितः तत्सम्मत्यैवेत्यर्थः नरेन्द्रः बौवराज्येऽभिषिक्तः सन् नरपतिरभूत् मध्यमः

२८८. जगे यवीयाभरसिंहनामतो यदीयचैतन्यसुतः सुयज्ञकृत् ।

सुखेन निर्लुण्ठितवान् त्रिविष्टपे निपीय सोमं सुरसर्वसम्पदः ॥

तेषु मन्थमपुत्र इत्यर्थः जगन्नाथ इति सुनाम शोभनं नामधेयं जगौ प्राप यदङ्गजन्मा यस्य जगन्नाथदेव-
स्याङ्गात्तनुवो जन्म यस्य सः तत्पुत्र इत्यर्थः भुवि पृथिव्यां कृष्णसंज्ञकः कृष्णदेवनामा आसीदित्यर्थः ॥

२८८. जग इति ॥ यवीयान् तेषु कनिष्ठः पुत्रः 'जघन्यजे स्युः कनिष्ठयवीयोऽवरजानुजा' इत्यमरः
नरसिंहनामतः नरसिंहदेवनाम्ना इत्यर्थः सार्वविभक्तिकसासिद्धं जगे गीतोऽभूदित्यर्थः गौशब्दे इत्यस्मात्
कर्मणि लिट् चैतन्यनामा सुतश्चैतन्यसुतः शाकपार्थिवादिः यदीयो यस्य नरसिंहदेवस्य सम्बन्धी चासी
चैतन्यसुतः सुयज्ञकृत् शोभनं यज्ञं अग्निष्टोमाख्यं करोतीति तथा अतएव कालान्तरे त्रिविष्टपे सुरलोके
सोमं निपीय इह यज्ञे सोमपायित्वेन अमुत्रापि देवैः सहाभ्यतवपुषं चन्द्रं पीत्वेत्यर्थः सोमं देवाः
पिबन्तीति प्रसिद्धिः 'सोमस्त्वोषधीतद्रसेन्दुष्वि'त्यादि हैमः सुरसर्वसम्पदः देवानां निखिलस्वर्गसम्पत्तिः
सुखेनानायासेन निर्लुण्ठितवान् सोमपायित्वेन सर्वांमपि स्वर्गसम्पदं मुक्तवानित्यर्थः अयं राजा विक्रमदेवः
स्वस्य वार्धकावस्थां समालोक्य ज्येष्ठपुत्रस्य रामचन्द्रदेवस्यापि सकलगुणनिधानस्य भूभारभरणसामर्थ्यं च
इष्ट्वा तेन पुत्रेण साकं कल्याणसिंहपुरं गत्वा तत्र ज्येष्ठभ्रात्रा लालाकृष्णदेवेन सह समालोच्य तेन साकं
सर्वैर्मिलित्वा नन्दपुरमागत्य तत्रस्थं द्वात्रिंशत्सोपाननिर्मितराजसिंहासने पुत्रं रामचन्द्रमुपवेश्य विधिना
पद्माभिषेकमहोत्सवं कारयित्वा स्वयमेव निजराजपटं तन्मस्तके बध्ना तस्मै सर्वमपि राज्यभारं दत्तवान्
अयं हि राज्ञो रामचन्द्रस्य राज्याभिषेकः एकोनाशीत्यधिकसप्तदशशततमे (१७०९) क्रिष्टाब्दे जात-
तदनन्तरं जयपुरमागत्य कियदिनानन्तरं पित्रा विक्रमदेवेन द्वितीयपरम्परां समुत्पन्नयोः पुत्रयोः वैमात्रेयः
तथा कदाचिद्रामचन्द्रस्य राज्ञोऽनादरः स्यादिति विविच्य राज्ञो रामचन्द्रदेवस्यानुमत्यैव द्वितीयपुत्रं
जगन्नाथदेवं नवरङ्गपुरे तृतीयपुत्रं नरसिंहदेवं गुडारिनामनगरे चाभिषेच्य राजानं प्राबोधयत् एवञ्चायं
विक्रमदेवः (१७०७) सप्तोत्तरसप्तदशशताब्द्यामवतीर्णः (१७५८) क्रिष्टाब्दे स्वयं राज्यं लब्ध्वा (१७०९) अब्दे
स्वपुत्रेषु राज्यभारं दत्त्वा एकाशीत्यधिकसप्तदशशताब्द्यां (१७८१) स्वयं स्वर्गमार्गमशिष्यत् अथ
जगन्नाथदेवः नवरङ्गपुरे नृपो भूत्वा कृष्णदेवनामानं पुत्रं जनयित्वा लोकान्तरं गतवान् कृष्णदेवस्तु
निस्सन्तानएव स्वल्पवयस्को देहं विसर्ज्य नरसिंहदेवोऽपि स्वशौर्यसम्पत्त्या कियत्कालं राज्यं कृत्वा
स्वपुत्रे चैतन्यदेवे राज्यपुरं समर्थं गोलोकमगमत् अथ चैतन्यदेवो राजा भूत्वा स्वपितृव्यपुत्रस्य
कृष्णदेवस्य स्वर्गमनानन्तरं नवरङ्गपुरमागत्य तत्रैव स्वराज्यं प्रसार्य जयपुरमहाराज्याभिषिक्तानां
निजपितृव्यपुत्रादीनां साहाय्याच्चनवरङ्गपुरगुडारिनामकतदुभयदेशं चिरं विभुज्य लिष्टीये (१८५४)
परिमितेऽब्दे नवरङ्गपुरे अग्निष्टोमाख्यमहायज्ञकरणेन देवब्राह्मणान् परितोष्य समयान्तरे १८७६ परिमिते
लिष्टाब्दे स्वयं सुरलोकमगात् तत्तत्सुदुर्भयवर्षाव्यभिहितः ॥

२८९. अथानुजाभ्यां सहितो विमत्सरो विमातृजाभ्यामपि चान्तरे पितुः ।

स रामचन्द्रः प्रकटेन्द्रवैभवो बभार ताम्भ्यां धरणीं त्रिकूटवत् ॥

२९०. त्रिटीशसाहायकमाकलय्य यो रणे स्वसैन्यैर्ननु पाञ्चनामिके ।

कलिङ्गभूपस्य शिरः प्रकर्तयन्नकारयत्तत्र नृपं तदात्मजम् ॥

एवं प्रसङ्गाच्चैतन्यदेवपर्यन्तमभिधाय रामचन्द्रस्य राज्ञः कथां प्रस्तावयति ॥

२८९. अथेति ॥ अथ शब्दोऽत्र प्रस्तावान्तरारम्भकः अथ रामचन्द्रस्य स्वराजत्वप्राप्त्यनन्तरं विभवएव वैभवं स्वार्थेऽण् यद्वा विभोर्भावः वैभवं तस्येदमित्यण् प्रकटं प्रकटीकृतं इन्द्रस्येव वैभवं ऐश्वर्यसम्पत्तिर्यस्य स तथा स प्रसिद्धः पूर्वोक्तो वा रामचन्द्रः तस्मात्ता ज्येष्ठः पितुर्निजतातस्य विक्रमदेव-
स्येत्यर्थः अन्तरे अवसानेऽपि पितुः स्वर्गमनानन्तरमपीत्यर्थः अपिशब्दोऽत्र सौमित्रप्रद्योतनार्थः विमत्सरोः
अन्यशुभद्वेषविरहितः 'मत्सरोऽन्यशुभद्वेषे तद्वत्कृपणयोश्चिन्वि'त्यमरः अतएव विमातृजाभ्यां वैमात्रेया-
भ्यामपि ताम्भ्यां पूर्वोक्ताभ्यां अनुजाभ्यां जगन्नाथदेवनरसिंहदेवनामभ्यामवरजाभ्यां सहितः सन्
धरणीं पृथ्वीं त्रिकूटवत् त्रीणि कूटानि ब्रह्मविष्णुशिवावासभूतानि शृङ्गाणि यस्य स मेरुपर्वत इत्यर्थः
तद्वत् बभार विभक्तिं अथ पितुः सन्नावदशायां यथा सौमित्रेण राज्यं कृतवान् तदनन्तरमपि
तद्वदेवेति भावः ॥

२९०. त्रिटीशेति ॥ यः रामचन्द्रदेवः पञ्चनामे तस्माञ्चि ग्रामे भवः पाञ्चनामिकः भवार्थे ठक्
तस्मिन् रणे सङ्गरे स्वसैन्यैः निजसेनाप्रधानैः नन्वित्यवधारणे त्रिटीशानां त्रिटीषु गवर्णमेष्ट् सम्बन्धना-
माङ्गदेशीयानामित्यर्थः साहायकं साहाय्यं योपधाङ्कुरोत्तमाद्गुन् इत्यत्र सहायादेति वक्तव्यमित्युक्तेः
पाक्षिकोषुन् आकलय्य प्रापयित्वा कलिङ्गभूपस्य विजयनगराधिपतेर्विजयरामराजस्येत्यर्थः शिरः
प्रकर्तयन् मस्तकं छेदयन् तत्र कलिङ्गदेशे विजयनगरराजधान्यामित्यर्थः तदात्मजं तस्य कलिङ्गाधिपते-
र्विजयरामराजस्यात्मजं पुत्रं नारायणराजपतिनामानमित्यर्थः नृपं राजानमकारयत् राज्याभिषिक्तं
कारयामासेत्यर्थः चतुर्णवत्यधिकसप्तशतोत्तरसहस्रपरिमितेः (१७२४) आंगलाब्दे विजयनगराज्ञातिदूरे
पञ्चनाभनाञ्चि ग्रामे दुर्ग्वृत्तेन विजयनगराधिपतिना विजयरामराजेन साकं त्रिटीषु गवर्णमेष्टीयानां
युद्धमासीत् तदानीमर्थं रामचन्द्रदेवः त्रिटीशानां सहायीभूय अनेकानि सैन्यानि दत्त्वा त्रिटीशप्रबल-
बलैः विजयरामराजं तत्र समिति निपातयामास तदानीमात्मगोपनार्थं तत्पुत्रो नारायणराजपतिः
काशीपुरनगरं गतवान् तत्र स्थित्वा जयपुराधिपतिं रामचन्द्रदेवमनुकूलयन् नारायणपुरपत्तनमागत्यत्र
कियद्दिनानि सुखाः स्थितः अथ दयापरोऽयं रामचन्द्रदेवः स्वस्य प्रधानमन्त्रिणं जगन्नाथपात्रं
विज्ञात्वापत्तनं प्रतिप्रेषयन् तदानीं तत्राधिकृतपदे स्थितं छाड्डुह्रीम्बरेट् साहेबं साम्बयित्वा तदनुमत्या
विजयनगरस्य वार्षिकं गवर्णमेष्टाय देयङ्करं यथाचितं लिखितपूर्वं निर्धार्य तेन स्वसचिवेनैव विजयनगरे
नारायणराजपतेः पङ्क्तिभिर्भेकं कारयामास इत्यादि ज्ञेयम् ॥

२९४. तरङ्गपातोद्गतशब्दधारया कदाचिदुच्चैः श्रवसोऽपि धायकः ।

सदैव पूर्णामृतसाधितेप्सितद्युचारिसन्तानमुखप्रदायकः ॥

तैः अन्यत्र शैवला इव आवर्ता जलभ्रमयः 'स्यादावर्तोऽभ्रसां भ्रम' इत्यमरः ते एव गभीरा नाभयः अन्यत्र ते इव तैः उक्तरूपैः करणैः या श्रीः शोभा तथा अन्यत्र श्रिया लक्ष्म्या स्फुरन्ति प्रकाशमानानि सुपूजिताः स्वच्छन्वादिगुणयुक्तत्वादिति भावः आपो जलानि येषां तानि च स्वप् इत्यत्र नक्पूरब्भूरित्यादिना समा- सान्ते प्राप्ते न पूजनादिति तन्निषेधः सुपूजायां तथाभूतानि यानि सरांसि सरस्यः 'कासारः सरसीसर' इत्यमरः तेषां अन्यत्र श्रिया सह स्फुरन्त्यः शोभनाश्च या अप्सरसः स्वर्वेद्या रम्भादयः तासां समाश्रयः स्थानभूत इवावर्तताभूत समुद्रस्यापि लक्ष्मीसहिताप्सरसामुत्पत्तिस्थानत्वेनाश्रयता सुप्रसिद्धैव स्वप्सरसा- मित्यल्ल स्वप्सरसांख्येव स्वप्सरस इति स्वप्सरस इव स्वप्सरसांसीति वा रूपकोपमयोरन्यतरेण भाव्यं अन्यथा मीननेत्रैरित्यादौ मोनादिषु नेत्रत्वारोपणादिकं व्यर्थं स्यात् एवमन्यत्रापि यथायथमूह्यम् ॥

२९४. तरङ्गत्वादि ॥ कदाचित् प्रखरवायुसंयोगवशात् न तु सर्वदा तरङ्गाणां लहरीणां पातैः पतनैः उद्गततया सञ्जाततया शब्दधारया शब्दपरम्परया उच्चैरतिशयेन श्रवसः श्रवणस्य जातावेकवचनम् सञ्ज्ञितजनश्रवणयुगलस्येत्यर्थः अपि धायकः आच्छादकः 'अपिधान तिरोधान पिधानाच्छादनानि' चेत्यमरः सदैव सर्वदैव पूर्णानि परिपूरितानि यानि अमृतानि जलानि 'पयः कीलालममृतमिति जलपयांये' ऽमरः तैः साधितानि सम्पादितानि इप्सितानि आहारविहारदिमनोरथा यैस्तथाभूतानां द्युचारिणां दिवि आकाशे चरितुं शीलं येषां तेषां हंसकारण्डवादीनां खेचराणां सन्तानस्य कुलस्य यत्सुखं यथेष्टाचरण जन्यं तस्य प्रदायकः सम्पादकः द्युचारित्यत्र दिव उदिति उकारोऽन्तादेशः समुद्रपक्षे कदाचित् मन्थनसमये इत्यर्थः तरङ्गपातोद्गतशब्दधारया महोर्मिपातजनितशब्दपरम्परया सह यद्वा तरङ्गपातैः सह उद्गतः शब्दो यतः तथाभूतया धारया आस्कन्दितादिगतिपञ्चकेन उपलक्षितस्येत्यर्थः इत्थम्भूतलक्षणे तृतीया 'धारा सैन्याग्रिमस्कन्धे तुरङ्गगतिपञ्चके' इति मेदिनी 'आस्कन्दितां धोरितकं रैचितं वलिगतं द्रुतम् । गतयोऽमूः पञ्चधारा' इत्यमरः तथाभूतस्य उच्चैश्श्रवसः तन्नाम्नोऽश्वस्यापि 'हय उच्चैःश्रवा' इत्यमरः धायकः धाता जनक इत्यर्थः दधातेः कर्तरि ण्वुल् आतो युगित्यादिना युगः गमश्च । तथा सदैव पूर्णेन अनूनेन 'पूर्ण- मखण्डं स्यादनुके' इत्यमरः अमृतेन समुद्रमथनोद्गताखण्डसुधाप्राप्येत्यर्थः 'पीयूषममृतं सुधे'त्यमरः साधितेप्सिताः ये द्युचारिणः 'दिवि आकाशे स्वर्गे वा सञ्चारिणो देवा इत्यर्थः 'द्यौस्तु स्वर्गविहाय- सो'रित्यादि कोशः तेषां सन्तानात् कल्पवृक्षात् यत्सुखं तस्यापि प्रदायकः 'सन्तानः सन्ततौ गोत्रे स्याद- पत्ये सुरद्रुमे' इति मेदिनी 'पञ्चैते देवतरवो मन्दारः पारिजातकः सन्तानः कल्पवृक्षश्च पुंसि वा हरि- चन्दन'मिति अमराद्युक्तेः पञ्चानामेकपर्यायत्वाभावेऽपि सधर्मत्वं स्वीकृतं कविभिः । तथैतेषां क्षीरसमु- द्रोत्पन्नानां सर्वेषामपि समुद्राणां सामान्यविवक्षया सागरोत्पन्नत्वं च प्रतिपत्तव्यं यथा च क्षीरसमुद्र- मथनादुच्चैःश्रवोऽक्षीरावतामृततुम्भकल्पवृक्षादीनां लक्ष्मीसहिताप्सरोगणानां चोत्पत्तिस्तत्सर्वं भागवतादिषु द्रष्टव्यम् ॥

२९५. परिस्फुरत्पुष्करवारणाऽऽस्तृतं स्वकं महत्तं भुवनेषु कीर्तयन् ।

सचोडुपस्फीतवपुः स्म पूज्यते दिने दिने बाडबसत्क्रियाश्रयः ॥

२९६. सुदैर्घ्यविस्तारगभीरतादिभिर्गुणैरनन्यादृशमीरयन्ति यम् ।

प्रदर्शितस्वच्छतयाऽप्यकुत्सितो हिमाद्रिजाताऽऽश्रुतसख्य एव सः ॥

२९५. परिस्फुरदिति ॥ स च सागरः वार्यते बध्यतेऽनेनेति वारणं पुष्कराणां जलानां वारणं पुष्करवारणं सेतुः 'देवराजो मया दृष्टो वारि वारण मस्तके' इत्यादि प्रयोगदर्शनात् 'कबन्धमुदकं पाथः पुष्करं सर्वतोमुखमिति जलपर्याये'ष्वमरः परिसर्वतः चतसृष्वपि दिक्षु इत्यर्थः स्फुरन्ति प्रकाशमानानि यानि पुष्करवारणानि सेतुबन्धाः तैः आस्तृतं विस्तारितं तत् स्वकं स्वकीयं महत्त्वं महिमानं भुवनेषु जलेषु कीर्तयन् प्रख्यापयन् 'जीवनं भुवनं वनमित्यादि जलपर्यायेषु' अमरः सेतुपरिमाणेनैव जलपरिमाणं दर्शयन्नित्यर्थः सर्वदा सेतुसंलग्नतया जलपूर्णत्वादिति भावः । निश्चलेषु पुष्करवारणेषु स्फुरदिति किञ्चिच्चलनार्थकविशेषणस्यानुपयुक्तत्वेऽपि जलप्रतिबिम्बितानां तेषां तथात्वमिति ज्ञेयं उडुपैः प्रवैः 'उडुपन्तुप्रवः कोल' इत्यमरः स्फीतं प्रस्फुटं वपुर्जलमयशरीरं यस्य स तथाभूतः । दिनेदिने प्रतिदिनं नित्यवीप्सयोरिति द्विर्भावः बाडबानां ब्राह्मणानां 'द्विजात्यप्रजन्म भूदेव बाडबाः विप्रश्च ब्राह्मणा' इत्यमरः सत्क्रियाणां ज्ञानसन्ध्यावन्दनादि बर्माणां आश्रयः स्थानमृतस्सन् पूज्यते स्म पूजितो भवत्येवार्थः स्म यांगे कर्मणि लट् अतीतार्थकमेत्यस्य पृथक्पदत्वे स चेत्यत्र चकारेण इदानीमपि पूज्यत इत्युक्तेयः ॥

अन्यत्र परिस्फुरन् यः पुष्करवारणाऽऽभ्रमातङ्गः 'ऐरावतोऽभ्रमातङ्ग' इत्यमरः पुष्करे व्योम्नि विद्यमानो 'वारणो गजः । व्योमपुष्करमम्बरं मतङ्गजो गजो नागः कुञ्जरो वारणः करी'ति चामरः तेन हेतुना आस्तृतं यत् स्वकं महत्त्वं तत् भुवनेषु जगत्सु कीर्तयन् स्वोत्पन्नैरावतसम्पादितनिजमहिमानं प्रख्यापयन्नित्यर्थः स च समुद्रः दिने दिने उडुपेन नक्षत्रपतिना चन्द्रोत्थः 'उडुपश्चन्द्रभेलयो'रिति धरणिः स्फीतं हर्षोत्फुल्लं वपुः शरीरं यस्य सः चन्द्रोदये हि समुद्रो वर्धत इति कविसम्प्रदायः यद्वा उडुपस्य स्फीतं प्रकाशितं वपुः शरीरं यस्मात्स तथोक्तः चन्द्रस्य समुद्रोत्पन्नत्वादित्यर्थः तथा बाडबो बडबानलः तस्य या सत्क्रिया सत्कारस्तदाश्रयस्तत्कारकः सन् पूज्यते स्म पुरा किल उर्वेण मुनिना अयोनिजं पुत्रमिच्छता वक्षो मथितं तत्र उवाचामयः पुरुषो जातः स च ब्रह्मणा समुद्रे बडबासुखे तजलरूपहविर्भाषितया अवस्थापित इति मत्स्यपुराणादौ मदनदहनाय हरनेत्रसमुद्भूतोऽग्निरपि बडबानल-स्थायिसमुद्रे स्थापित इति कालिकापुराणे ॥

२९६. सुदैर्घ्येत्यादि ॥ यं सांगरं सुष्ठु दैर्घ्यमायतता विस्तारो व्यासः गभीरता गाम्भीर्यं तदादिभिर्गुणैः अन्यादृक् न भवतीत्यनन्यादृक् तमनन्यसदृशं ईरयन्ति कथयन्ति जना इति शेषः त्यदादिषु दृष्टो अनालोचने कञ् च इत्यत्र समानान्ययोश्चेति वाच्यमित्युक्तत्वात्कञ् पक्षे चाकिञ् आसर्वनाम्ना इत्याकारोऽन्तादेशश्च उभयस्तापि समानोर्थः अकुत्सितोऽनिन्दितः स सागरः प्रदर्शितया स्वाविकृतया स्वच्छतया नैर्मल्यगुणेनापि अन्यत्र निष्कपटभावेन हिमाद्रिजातया हिमवत्प्रभवया गङ्गाया सहैत्यर्थः आश्रुतं अङ्गीकृतं सख्यं मैत्री येन स तथोक्त एव भवतीत्यर्थः । गङ्गासमानस्वच्छजल इति भावः । अन्यत्र हिमाद्रि-जातेन मैनाकपर्वतेन सहाश्रुतसख्यः 'मैनाकमम्भोनिधिबद्धसख्य'मिति कुमारसम्भवे ॥

२९७. विभाति चाद्यापि स चक्रसारसस्फुरन्महामत्स्यविहारसंश्रयः ।

जलेशकाष्ठाप्रथितः पुरान्तरे तथा जगन्नाथपदप्रतिष्ठितः ॥

२९८. न्यधायि तद्दक्षिणपश्चिमाशयोर्वेदान्यमान्येन च शासनद्वयम् ।

चतुर्दशाऽष्टौ च विभागतः क्रमात्समेत्य यत्र न्यवसन् धरासुराः ॥

२९७. विभातीति ॥ चक्राश्चक्रवाकाः सारसाः पुष्कराङ्गपक्षिविशेषाः 'पुष्कराङ्गस्तु सारस' इत्यमरः तैः स्फुरन् प्रकाशमानः महामत्स्यानां बृहन्मत्स्यजातीनां विहारसंश्रयः विनोदस्थानं पुरस्य नगरस्य जयपुरनगर्या इत्यर्थः अन्तरे बहिः प्रदेशे जलेशस्यापत्तेर्वरुणस्य 'प्रचेता वरुणः पाशी यादसां पतिरप्पति' इत्यमरः या काष्ठा दिक् 'दिशस्तु ककुभः काष्ठा' इत्यमरः पश्चिमा दिगित्यर्थः तस्यां प्रथितः प्रख्यातः जयपुरनगर्याः पश्चिमप्रदेशे विद्यमान इत्यर्थः । तथा जगन्नाथ इति पदेन नाम्ना प्रतिष्ठितः प्रतिष्ठां गतः जगन्नाथसागर इति प्रसिद्ध इत्यर्थः तथाभूतः स चायं सागरः अद्यापि वर्तमानेऽपि विभाति प्रकाशते समुद्रपक्षे पुरा पूर्वस्मिन्काले चक्रेणायुधविशेषेण सारसेन पत्रेन च उपलक्षणं चैतत् गदाशङ्खाम्बा-मपीत्यर्थः स्फुरन् प्रकाशमानो यो महामत्स्यः चक्रादिसंयोगान्मत्स्यावतारी विष्णुरित्यर्थः तस्य विहारसंश्रयः सञ्चारभूमिः यद्यपि विष्णोर्मत्स्यावतारसमये चक्रादिरहितत्वं तथापि तस्य शङ्खासुरवधसमये तदुत्तरं वा तत्सहितत्वं बोध्यं जलेशस्य वरुणस्य या काष्ठा स्थितिः तथा प्रथितः जलधौ वरुणलोकस्य प्रसिद्धत्वात् 'काष्ठोत्कर्षे स्थिता दिशी' इत्यमरः तथा अन्तरे निजगर्भमध्ये जगन्नाथस्य जगतामोधरस्य विष्णोर्यत्पदं स्थानं तेन प्रतिष्ठितः तथाभूतः सागरोऽद्यापि विभातीत्यर्थः क्षीरसमुद्रस्थायिनां विष्णोरिच्छामग्रे वर्णनं कविसमयसिद्धं उक्तं च कविकल्पलतायां "अथो द्वीपाद्विरल्लोमिपोतयादोजलप्रवाः । विष्णुः कुल्यागम-श्चन्द्राद्वृद्धिरावोऽवदपूरण"मिति । शेषः शय्या जलधिशयनमित्यादि प्रयोगश्च ज्ञेयः प्रकृते जगन्नाथसागर इति नामकरणप्रयोजनन्तु राजा रामचन्द्रदेवेन स्वसचिवस्य जगन्नाथपात्रस्य तत्त्वनेन बहुपरिश्रमं ज्ञात्वा तस्मिन् स्वस्य कृतज्ञतां भगवति देवे जगन्नाथे च भक्त्यतिशयं दर्शयता भगवदर्पितत्वेन तस्य जगन्नाथसागर इति नाम कृतमिति मन्तव्यम् ॥

२९८. न्यधायीति ॥ वदान्येषु दानशौण्डेयु मान्यः पूज्यः 'स्युर्वंशान्यस्थूललक्षदानशौण्डा बहुप्रदे' इत्यमरः तेन रामचन्द्रदेवेन तद्दक्षिणपश्चिमाशयोः तस्य जगन्नाथसागरस्य दक्षिणपश्चिमयोर्दिशाः सागरादर्थक्रोशपरिमितान्तरे इति ज्ञेयं शासनद्वयं अग्रहारद्वयं न्यधायि स्थापितं निपूर्वाद्दधातेः कर्मणि लुक् चिण् आतो युक् चिण् कृतो रिति युक् तस्य लुक् । द्विजसंवासां ग्रामः शासनमिति अग्रहारमिति चोच्यते यत्र शासनद्वये विभागः स्वस्य विभागां लब्ध्वेत्यर्थः क्रमात् दक्षिणपश्चिमोभयशासनक्रमात् चतुर्दशतत्परिमिताः अष्टौ तत्परिमिताश्च धरासुरा भूसुराः ब्राह्मणा इति यावत् । न्यवसन् निवासं कृतवन्तः दक्षिणे जगन्नाथपुरनाम्नि शासने चतुर्दश विभागान् लब्ध्वा चतुर्दश ब्राह्मणाः पश्चिमे गङ्गामापुर-नाम्नि शासनेऽष्टौ भागान् लब्ध्वाष्टौ ब्राह्मणाः क्रमेण निवसन्ति स्मेत्यर्थः एतदुभयमपि शासनं मन्त्रिणो जगन्नाथपात्रस्य तत्पत्न्याः गङ्गमानान्याश्च वृत्ते दत्तमिति तदुभयनामभ्यां प्रख्यापितमिति ज्ञेयं । चतुर्दशसुत्तरसप्तदश (१७९४) शताब्दादीं शासनद्वयकरणं सागरस्यपि तदासन्नः समयः प्रतिपत्तव्यः ॥

२९९. स रोपयन् सागरपार्श्वयोः फलप्रशस्तचूतोपवनद्वयं महत् ।

प्रधानयोद्धनधिवेश्य पश्चिमे व्यधत्त पूर्वेऽस्य च राज्यमात्मनः ॥

३००. स मल्लराजेन विरुध्य विप्लुते प्रगोपितां नन्दपुरेऽप्यनिन्दिताम् ।

सदिव्यसिंहाह्वयनन्दसंज्ञिनाऽवगम्य सर्वज्ञवरेण चाम्बिकाम् ॥

२९९. स इति ॥ स रामचन्द्रदेवः सागरपार्श्वयोः सागरस्य पूर्वपश्चिमतटयोरित्यर्थः महत् बहुबुद्धोपेतं फलैः प्रशस्तं मधुरमहाफलप्रसवित्वेनोत्कृष्टं चूतोपवनद्वयं आन्नारामयुगलं रोपयन् रोपयित्वा प्रतिष्ठापयन्नित्यर्थः अस्य सागरस्य पश्चिमे प्रदेशे प्रधानाः शस्त्रास्त्रनैपुण्येन युद्धपारङ्गमा ये योद्धारस्तान् अधिवेश्य निवास्य पूर्वे अस्यैव सागरस्य पूर्वप्रदेशे आत्मनः स्वस्य च राज्यं राजधानीमित्यर्थः व्यधत्त चक्रे सागरखननानन्तरं नासिक (नाकटि) पर्वतसमीपस्थित पुरातनदुर्गं विहाय तत्पश्चिमे सागरस्य पूर्वतटे जयपुरराजधानीं स्थापयित्वा तत्रैव राज्यं कृतवानित्यर्थः तदानीं जयनगराख्ये सागरपश्चिमप्रदेशे युद्धविशारदाः पदातयः (५००) पञ्चशताधिका निवसन्ति स्म राजधान्या उत्तरभागे सूदपदवाच्यानां तथाविधपदातीनां (२००) द्विशतगृहाभ्यासन् तथा बोम्माळिकरणपदवाच्याश्चानेके योद्धार आसन् राजभवनस्य दक्षिणे राजवीथ्यां राजवंशीयान्तराः राजुभायिपुत्रपदवाच्याः निवसन्ति स्म तद्दक्षिणे अष्टदुर्गीयवीथ्यां (अठगडिया साहीति प्रसिद्धां) केचन राजवंशीयाश्च न्यवसन् तथा मन्त्रिपुरोहितादयः प्रकृतिवर्गाश्च यथास्थानं स्थिता न्यवसन्निति बोध्यम् ॥

३००. स इति ॥ युगमकमेतत् तेन सः अयाजयदिति द्वितीयश्लोकेन सम्बन्धः । रामचन्द्रदेवः नन्दपुरराष्ट्रे मल्लराजेन मल्लराज इति मल्लपराज इति च कश्चन पुरुषः तेन हेतुना विरुध्य परस्परं विद्विष्य विप्लुते उपद्रुते सति मल्लराजकर्तृकदेशोपद्रवे जाते सतीत्यर्थः अनिन्दितां सौम्यविग्रहामित्यर्थः अत एव प्रगोपितां अनन्यवेद्यतया प्रगोप्य स्थापितां अम्बिकां कनकमयजयदुर्गामूर्तिमित्यर्थः 'अपर्णा पार्वती दुर्गा मृडानी चण्डिकाम्बिके' त्यमरः सदिव्यसिंहाह्वयनन्दसंज्ञिना दिव्यसिंह इति आह्वयेन नाम्ना सह वर्तनामश्चासौ नन्द इति संज्ञाऽस्त्यस्य इति स च तेन । दृष्टादृष्टं जानन्ति कर्मविद्याबलैः प्रत्यक्षीकुर्वन्तीति सर्वज्ञाः तेषु वरः श्रेष्ठः तेन दुर्गामन्त्रोपास्तिबलाल्लब्धसर्वज्ञत्वसिद्धिना दिव्यसिंहनन्दाख्येन द्विजन्म-नेत्यर्थः अवगम्य अज्ञातामपि तां ज्ञात्वैत्यर्थः अत्रेदं बोध्यं नारायणपुरे राज्यं कृतवतो विक्रमस्य सम-य एव कदाचित् मल्लपराज इति केनचिद्वाजविद्रोहिणा कियतीः प्रजाः स्वायत्तीकृत्य नन्दपुरे निरुद्ध-नादिना देशोपद्रवः कृतः तदानीं नन्दपुरदुर्गाधिष्ठितदुर्गामूर्तिं कश्चित्तत्सेवकः प्रगोप्य एकस्मिन् कूपे निक्षिप्तवान् किमहिनान्तरे स च सेवको नियत्या लोकान्तरं गतः अथ निवृत्ते मल्लपराजकृत-देशोपद्रवे राज्ञा बहुप्रयत्नेनाम्बिष्यमाणोऽपि सा कनकमयजयदुर्गामूर्तिरन्यैर्दुर्ज्ञाततया दुर्लभैवासीत् एवं गच्छति काले अस्य रामचन्द्रदेवस्य राज्यसमये अस्मदतिवृद्धप्रपितामहाः श्रीदिव्यसिंहनन्दशर्माणः पुरुषोत्तमक्षेत्रसमीपस्थविद्याधरपुरनाम्नि शासने कृतनिवासा अपि देशपर्यटनेच्छया त्रुत आगत्य अस्मिन् जयपुरे प्रविष्टाः तत्रैव यथा यस्मिन् कूपे निक्षिप्ता स्थिता सा दुर्गामूर्तिः तत्सर्वं राज्ञे निवेदितं तथा च सा दुर्गामूर्तिर्लब्धेति ॥

३०१. महैः समारोहितदोलिकां बलिं प्रकल्प्य मार्गे विधिना पदे पदे ।

निकाय्यमानाय्य निजं नियोजयन् नियोगचर्यासु जनानयाजयत् ॥

३०२. पुराञ्च नारायणपत्तनात्समानयन् सनारायणमूर्तिमादरात् ।

खराजधान्यामधिवेश्य भक्तिमान् सराजचिह्नं स्वसमर्पणं व्यधात् ॥

अथ तथावगमानन्तरं किं कृतवान् राजा तदाह—

३०१. महैरिति ॥ महैरुत्सवैः सह 'मह उद्भव उत्सव' इत्यमरः समारोहिता वाहकादिस्कन्धं सम्यगधिरोहिता दोलिका दोला यस्यास्तां 'दोला प्रेङ्गादिकास्त्रिया' मित्यमरः दोलिका विमाने उपवेशितां तामेव दुर्गामित्यर्थः समारोहितदोलिकामिति समाह् पूर्वतः रुद्रघातोर्हेतुमण्यन्तात्कर्मणिकः प्रयोज्य कर्मणि प्रत्ययः प्रयोज्याऽत्र दोलिका प्रधानकर्मात्र वाहकस्कन्धादि प्रयोजको राजपुरुषादिः तदुभय-माक्षिप्यते दोलाया देवीमूर्तेश्चाधाराधेयभावसम्बन्धः तेन सम्बन्धसामान्यपट्टया बहुव्रीहिः न च प्रधानकर्मणि प्रत्यय इति भ्रमितव्यं उक्तञ्च गौणेकर्मणि दुह्यादेः प्रधाने नीहृष्ट्वहा । बुद्धिमत्सार्थयोः शब्दकर्मकाणां निजेच्छया । प्रयोज्यकर्मण्यन्येषां ण्यन्तानां लादयो मता इति दुर्गा-मूर्तेः प्रयोजकत्व-विवक्षायां समारोहिता दोलिका यथेति वा समासः तां दुर्गां मार्गे नन्दपुराजयपुरागमनमार्गे पदे पदे स्थाने स्थाने विधिना शास्त्रोक्तमार्गेण बलिं पशूपहारादिकं प्रकल्प्य देश्यै बलिं दत्त्वेत्यर्थः निजं स्वकीयं निकाय्यं निलयं जयपुरीयराजभवनमित्यर्थः 'निकाय्यनिलयालया' इत्यमरः आनाय्य जनैरिति शेषः गिजन्ताह-यप् नियोगचर्यासु तस्या एव देश्या नियमसेवासु परिचर्यैत्यत्र परीत्यस्या विवक्षणाच्चर्येति साधुः जनान् सेवकजनान् नियोजयन् अस्मिन् सेवानियोगे अयमेव नियोज्य इति नियमेन योजयन्नित्यर्थः अयाजयत् तैरेव पूजकजनैः प्रतिदिनं पूजयामासेत्यर्थः एवं च स च राजा दुर्जयतया दुष्ट्यापां दुर्गां प्रापयन्तं दिव्यसिंहनन्दशमोणं द्विजवरं बहुमानदानाभ्यां परितोष्य तमेव सर्वतस्त स्वतन्त्रं तस्या देव्याः शरद्वसन्तादिमहोत्सवकृत्येष्वाचार्यं प्राबोधयत् नन्दपुरसमीपस्थितान् शल्यामुण्डा, प्रजाबिल्वग्रामः, सलापग्रामः, इति ग्रामवृत्तं तदानीमेव तस्मै आचार्यदक्षिणास्वरूपेण च प्रादात् ततः प्रभृत्येवास्मिन् नन्दपुरप्रदेशे नन्दवंशीयानामस्माकं प्रतिष्ठा वेदितव्या एतत्सर्वं ग्रन्थादावेव निजवंशकथनप्रस्तावेऽस्माभिः प्रदर्शितमित्यधिकं तत्रैव द्रष्टव्यमिति ॥

३०२. पुरादिति ॥ स रामचन्द्रदेवः नारायणपत्तनात् तदाख्यात् पुरात् नगरात् नारायणपुर-पट्टणाख्यपुरादित्यर्थः नारायणमूर्तिं च बल्लभनारायणाख्य मणिमयविष्णुविग्रहमपि आदरात् समादर-पूर्वकमित्यर्थः आनयन् खराजधान्यां धीयतेऽस्यामिति धानी नगरी धाघातोरेधिकरणे ह्युद् ङीप् राज्ञो धानी राजधानी स्वकीयायां तस्यां जयपुरनाम्न्यां नगर्यामित्यर्थः अधिवेश्य नवमन्दिरनिमाणेन तत्राधि-ष्ठाप्य भक्तिमान् ईश्वरे परानुरक्तिर्भक्तिः 'अथातो भक्तिजिज्ञासा' 'सापरानुरक्तिरीश्वरे' इति शाण्डिल्य-सूत्रात् तद्वान् तद्युक्तः सन्नित्यर्थः सराजचिह्नं राजचिह्नैः छत्रचामरादिभिः सहितं यथातथा स्वस्यात्मनः समर्पणं व्यधात् तस्मै भगवते स्वात्मसमर्पणं कृतवानित्यर्थः निखिलमपि राजोपचारं तस्मै समर्प्य तत्सेवायां स्वात्मानमपि समर्पितवानिति फलितोर्थः तदानीं नारायणपुरपट्टणस्थित दुर्गामूर्तिं विजया-प्रतिमां चानाय्य निजान्तःपुरे दुर्गामन्दिरे पूर्वोक्तप्रकारेण स्थापयामासेत्यपि बोध्यम् ॥

३०३. अथो सुतं विक्रममेव संस्तुतं स यौवराज्ये समयेऽभिषेचयन् ।

स्वपौत्रकृष्णाख्यविमातृजोद्भवाऽवने समाधाय समाधिभागभूत् ॥

३०४. सुवैष्णवस्यास्य च वैष्णवं पदं गतस्य याता वनिता चितां यदा ।

विनाभ्रमभ्रात्पतितो ह्यनातपश्चमत्कृतिं चेतसि पश्यतां दधौ ॥

३०३. अथो इति ॥ स रामचन्द्रदेवः समये स्ववार्धकावस्थायां संस्तुतं सर्वैरपि राजगुणैः परिचितमेव भूभारभरणक्षमतापन्नमिति यावत् विक्रमं तन्नामानं सुतं पुत्रं युवराजस्य भावः कर्म वा यौवराज्यं ब्राह्मणादिवात्स्यन् तस्मिन् अभिषेचयन् अभिषिक्तं कुर्वन् स्वस्य रामचन्द्रदेवस्य राज्ञः पौत्रः कृष्णाख्यः कृष्णचन्द्रदेवनामाचेत्यर्थः यः विमातृजोद्भवः विक्रमदेवस्यैव वैमात्रेय भ्रातृपुत्रः तस्यावने रक्षणे समाधाय समाधानेन प्रबोध्य समाधिभाक् समाधियोगयुक्तोऽभूत् समयान्तरे समाधियोगेन देहं विसृष्टवानिति फलितोऽर्थः अत्रेदं बोध्यं राज्ञो रामचन्द्रदेवस्य तिलो भार्याः प्रथमभार्यायामुत्पन्नो बह्मभनारायणदेवनामा एकः पुत्रः तृतीयभार्यायामुत्पन्नो विक्रमदेवः तत्र बह्मभनारायणदेवः कृष्णचन्द्रनामानं पुत्रं जनयित्वा युवावस्थायामेव लोकान्तरं गतः अथ तेन ज्येष्ठपुत्रविरहानलसन्तप्तो बृद्धो राजा रामचन्द्रदेवः द्वितीयपुत्राय विक्रमदेवाय राज्यभारं दत्त्वा शिशोः कृष्णचन्द्रस्य स्वपौत्रस्य पालने तं प्रबोध्य समये स्वयं देहं विसर्ज्येति ॥

३०४. श्रुति ॥ विष्णुर्देवताऽस्येति वैष्णवः अणु शोभनो वैष्णवः सुवैष्णवः तस्य अतएव वैष्णवं विष्णोः सम्बन्धि पदं स्थानं वैकुण्ठपुरमित्यर्थः गतस्य यातस्य अस्य रामचन्द्रदेवस्य वनिता तृतीया-राज्ञीलक्ष्यः चितां चित्यां याता प्राप्ता सहगमनं कृतवतीत्यर्थः यदा तदैवेत्यर्थः यत्तदोर्नित्यसम्बन्धात् अत्र मेघं विना अभादाकाशात्पतितः अनातपश्छाया चेतसि चित्ते पश्यतां जनानामित्यर्थः । चमत्कृतिः विस्मयापरपर्यायः चित्तविस्ताररूपः लोकातीतार्थाकलनेन किमेतदिति ज्ञानधाराजनने चित्तस्य दीर्घप्राप्यत्वं चित्तविस्तार इति साहित्यदर्पण श्लोकाकारादयः तां दधौ जनयामास तं तथाभूतं इष्ट्वा सर्वेऽपि चमत्कृता अभवन्नित्यर्थः हीत्यवधारणे अत्रेदं कथानकं राज्ञो रामचन्द्रदेवस्य स्वर्गारोहणसमये तस्य तृतीयराज्ञी पतिशरीरेण सहगमनं चिकीर्षन्ती यथाविधि श्रीगौरीपूजास्वात्महत्यानिवारणप्रायश्चित्तादि नामाविषदानानि कृत्वा प्रार्थनापूर्वकं चितां प्रदक्षिणं त्रिः परिभ्राम्य तदग्निं निरीक्ष्य क्षणं स्थितवती तदानीं भर्तृसहगमने कालविक्षम्भे हेतुं पृच्छन्तं स्वदेवं पूर्वोक्तनरसिंहदेवनामानं तद्देतुमिदानीमेव पश्यसीति यावत्सा कथयति तावदेव आकाशादकस्मादेका च्छाया दण्डाकारेण तदग्निमुण्डे निष्पपात तदानीं कालविक्षम्भेऽप्येवहेतु रिति तद्दृशयित्वा सर्वजनचमत्कारं जनयन्त्या तयाऽभिहितं किमिति ? अः प्रभातेऽप्यत्र भवद्भिरागन्तव्यं अत्र यद्भ्येत तदस्मद्भवाः पट्टमद्विष्या गोचरे दातव्यमिति कथयित्वा च धन्यवाद्पुरस्सरमग्नीं प्रविश्य भर्तृलोकं जगाम तत आगामिप्रभातसमये ते सर्वेजनास्तत्रागत्य तद् भिक्षुण्डसमीपे तस्या एव राज्ञा मलकण्टतामश्लानां पुष्पमालामेकां समीक्ष्य चमत्कृतास्मां महोत्सवेन राजभवनं प्रापयामासु रिति अयं रामचन्द्रदेवः पञ्चपञ्चाशदधिकर सदश (१८५५) शततमे क्रिष्टाब्दे समुत्पन्नः (१८२५) क्रिष्टाब्दे लोकान्तरं गतवानिति ॥

३०५. अथास्य भद्रासननं पुरोधसः समद्रकुम्भार्चनमङ्गसम्भवम् ।
विधाय भद्रार्पणकर्म गङ्गिकादि काम्भसा भद्रजनैरसिस्तपन् ॥
३०६. शिरोलुसच्छत्रतलज्वलद्वपुर्गृहीतदण्डः परिमण्डितोऽर्थिभिः ।
बुधालिवन्द्यो बलिमौलिचङ्कूमी त्रिविक्रमेणोपममे स विक्रमः ॥
३०७. निबध्य पार्श्वैर्बहुदेशविद्विषो जनाननेकाक्षनु यो निपातयन् ।
सहायतां सिद्धत एव हूणभूषशासकान् प्रीणयति स साग्रहः ॥

३०५ अथेति ॥ अथ रामचन्द्रदेवस्य लोकान्तरगमनानन्तरं पुरोधसः पुरोहिताः भद्रासननं राजसिंहासनोपविष्टं नृपासनं तु यद्भद्रासनं सिंहासनं तु तदित्याद्यमरः अस्य स्वर्ग्यतस्य रामचन्द्रदेवस्य अङ्गसम्भवं तनुजं विक्रमदेवमित्यर्थः असिस्तपश्चित्ति सम्बन्धः किं कृत्वा तदेवाह समद्रकुम्भार्चन-मित्यादि भद्रकुम्भेषु मङ्गळार्थकलशेषु अर्चनं गणपत्यादिपूजनं तत्सहितं तत्पूर्वकमित्यर्थः भद्रार्पणकर्म मङ्गळार्पणकर्म 'भूमि दीपं फलं दूर्वां पुष्पं गोरोचनास्तथा । दर्पणं दधिसिद्धार्थं घृतं चासादयेत्कमा' दित्याद्युक्तरूपं विधाय विधिना कृत्वेत्यर्थः भद्रजनैः मन्त्रिसामन्तप्रकृतिपुरुषादिभिः सह गङ्गाएव गङ्गिका स्थायं कन् । अभाषितपुंस्काच्चेति पक्षे इत् सा आदिर्येषां तीर्थानां तेषामम्भसा गङ्गादितीर्थं गोवे नेत्यर्थः असिस्तपन् अभिषेकेण स्नपयामासुः स्नानेति जन्तालुङ्ग ॥

३०६ शिर इति ॥ स मूर्धाभिषिक्तो विक्रमो विक्रमदेवनामा राजा शिरसि तदुपरिभागे उल्लसत् प्रकाशमानं यत् छत्रमातपत्रं तस्य तलेऽधोभागे ज्वलज्जाज्वल्यमानं वपुः शरीरं यस्य सः स्वमस्तकोपरि भृत्यैरुत्तोलितच्छत्र इत्यर्थः अन्यत्र निजवामहस्तवृत्तछत्र इत्यर्थः गृहीतदण्डः शासनदण्डयुक्तः राज्ञां दण्डधरत्वात् अन्यत्र ब्राह्मणो बैलवपालाशावित्यादि मनुकत्रयचारिधार्यलगुद्विशेषधारीत्यर्थः अर्थिभिर्यार्चकैः परिमण्डितो वेष्टितः दानशौण्डित्यादिति भावः । अन्यत्र भिक्षाटनं कृतवद्भिः सहितः स्वस्यापि तद्धर्मवर्त्मवत्त्वात् बुधालिभिः पण्डितराजिभिः अन्यत्र देवगृन्दैरपि 'वन्द्यः स्तुत्यः बुधः सौम्ये च पण्डिते' इति मेदिनी 'ज्ञानृचान्द्रि सुरा दुघा' इति च क्षीरस्वामी बलिनां बलवतां वीरपुरुषा-णमित्यर्थः मौलिषु मस्तकेषु चङ्कूमी चङ्कूमणशीलः पदनमिताशेषवीरपुरुष इत्यर्थः अन्यत्र बलिना-मासुरस्य मस्तके पादनिक्षेपकारी अतएव तथाभूतः स त्रिविक्रमेण त्रिषु लोकेषु विक्रमो बलिब्रह्मनाथं विशेषेण पादविक्षेपो यस्य तेन वामनावतारिणा विष्णुनेत्यर्थः उपममे उपमितो बभूव कर्मणि तच्च अयं विक्रमः (१७५४) आंग्लाब्दे जातः ॥

३०७. निबध्येति ॥ यः विक्रमदेवः बहून् देशान् विद्विषन्तीति बहुदेशविद्विषः तान् अनेकदेशो-पद्रवकारिणः अनेकान् जनान् पार्श्वैः निबध्य स्वबलैर्निगृह्य तान् पार्श्वैर्मितरां बन्धयित्वेत्यर्थः निपातयन् कांश्चित्वातयन् सहायतां सिद्धतः साहाय्ये रनेहं कुर्वतः तत्तद्गुर्जनप्रहणमारणादौ स्वसाहाय्यमिच्छत-एवेत्यर्थः हूणहूणजातीया ये भूषशासकाः भारतभूमिपरिपालनाधिकृताः तान् आंग्लराजपुरुषानित्यर्थः साग्रहः तेषां तथाविधसाहाय्यदाने आग्रहसहितः सन् प्रीणयति अ तान् प्रीणयामासेत्यर्थः अ योरो भूतार्थे लट् अत्रेदमवचेयं अस्य राज्ञो राज्यसमये आंग्लाब्दस्य (१८३०) प्रभृति (१८६०) एतत्पर्यन्तं

३०८. अवाप्य काशीशनिदेशमात्मनो महारुजार्तिं व्यपनेतुमागतः ।

इहैव भुक्त्वा परिमुक्तवान् ततो द्विजो यदाप्रातमुपेत्य पायसम् ॥

३०९. यदीयकाले कुलिशेन साङ्गतं गतेन गुप्तेश्वरगुप्तभूधरः ।

अभूदुद्वारनिरोधपूर्वकं तथैव विद्वः कृतमूर्धपद्धतिः ॥

तन्मध्ये एतत्प्रदेशेषु अधिकृततां प्राप्तवतां आंग्लदेशीयानां १-कलक्टर मिष्टर् आर्बत् नाद्र साहेबः, २-असिष्टाण्ड कलक्टर मिष्टर् उलुकसेनसाहेबः, ३ कलक्टर मिष्टर् डब्ल्युरिड् साहेबः, ४ हनरभल् कमीवनर् रस्तुल् साहेबः इत्येवमादीनामवसरे विशाखपट्टणगङ्गाजामजिहान्तर्गतं तत्प्रदेशेषु कैश्चिदुष्टमतिभिः गवर्नमेन्दीयशासनोल्लङ्घनेन कियतो जनान् स्वायत्तीकृत्य देशविद्रवः कृतः तद्यथा गोलुकोण्डा प्रभृति स्थलेषु नागदोरनामा कश्चिद्गुर्गाधिपतिः विजयनगर शृङ्गवरपुकोटादिषु मुखी वीरभद्रराजप्रभृतयः अम्बारेलि, नीपडा, कुप्पिलि, पार्वतीपुर, वीरघट्टम् इत्यादि देशेषु समये समये उपद्रवदाता कश्चन व्याघ्रनायक नामा वणिक् पर्लाकिमुडि प्रभृतिषु देशेषु उठाणसिंहः रामराजः जगन्नाथराजः नरसिंहराजः रामचन्द्रदोरा गारय्यदोरा नरसिंहपट्टनायकः हरिसिंहपट्टनायकश्चेत्यादयः गुणपुरप्रदेशे लिमा इ चरणदेवनामा कश्चित् शृङ्गवरपुकोट, लक्कवरपुकोटादिस्थलेषु लब्धदोरनामा कश्चित् जयपुरान्तर्गतं महीदलपुरग्रामे घनसायिनिगिनामा कश्चित् एवं गोलुकोण्डास्थित सन्यासि भूपतिनामा च एतान् गवर्नमेण्ड् विद्रोहिणः स च राजा कांश्चिन्निपात्य कांश्चित्पाशैर्बन्ध्वा पूर्वोक्ताश्च-कारिणां समीपे समर्थं केषांचिद्रूढगमारणादौ बलसाहाय्यं दत्त्वा तानधिकारिणः प्रीणयामासेति पूर्वलेखकादयः ॥

३०८. अवाप्येति ॥ द्विजो ब्राह्मणः कश्चिदित्यर्थः आत्मनः स्वस्य महती प्रबळा या रुजार्तिः जीर्णशूलरूपरोगजन्या पीडा तां व्यपनेतुं अपनोदयितुं काशीशस्य श्रीकाशीविश्वेश्वरस्य निदेशं आज्ञां स्वप्नादेशमित्यर्थः अवाप्य प्राप्य आगतः जयपुरं प्राप्तः इहैव जयपुरे इत्यर्थः यदाप्रातः येन विक्रमेणाप्रातः पायसं क्षीराक्षविशेषं 'परमांशं तु पायसं'मित्यमरः उपेत्य प्राप्य भुक्त्वा तद्भोजनं कृत्वा ततः रात्रौ परिमुक्तवान् परि सर्वतो भावेन मुक्तो बभूव अत्रेयं कथा—काशीस्थः कश्चिद्ब्राह्मणः जीर्णशूलरोगेण पीडितः बहुविधया चिकित्सयाऽपि अप्राप्तारोग्यः श्रीकाशीविश्वेश्वरस्य सन्निधौ निराहारः स्थितः अथ कियद्दिनान्तरे रात्रौ स्वप्नादेशं लब्धवान् किमिति ? दक्षिणसौराष्ट्रे देशे जयपुरनाम्नि नगरे स्थितस्य राज्ञो विक्रमस्य अर्धभुक्तोच्छिष्टं पायसं भुक्त्वा अस्माद्रोगान्मुक्तो भविष्यसीति तस्मात् स ब्राह्मणस्तत आगत्य इह राज्ञे विक्रमदेवाय तत्सर्वं विशसवान् तच्छ्रुत्वाऽयं राजा ब्राह्मणायोच्छिष्टं कथं दातव्यमिति सदसि पण्डितान् पृष्टवान् तत्सर्वं सभ्यैरालोच्य आघ्राणं द्वाधंभोजनमिति निश्चित्य राज्ञे विशसं तथाऽनुष्ठिते स च ब्राह्मणः सद्यप्य तस्माद्रोगाभिर्मुक्तो बभूवेति प्रवादः ॥

३०९. यदित्यादि ॥ यदीयकाले यस्य राज्ञः सम्बन्धिनि समये तदीय राज्यसमये इत्यर्थः गुप्तेश्वरकक्षामा शिवलिङ्गविशेषः गुप्तो गुप्ततया स्थितो यस्मिन् स भूधरः पूर्वोक्तः पर्वतः साङ्गतं साक्ष्यं यथा तथा गतेन प्राप्तेन पतितेनेलश्वः कुलिशेन बज्रेण यथा येन प्रकारेण उत्तरत्र तथा शब्दोपादानाद्

३१०. अनेकखण्डोद्गजाश्वसंग्रही पुरे गृहे नित्यमहोत्सवाग्रही ।

य एव दुर्वृत्तजनस्य निग्रही सतां प्रसङ्गेषु सदाप्यनुग्रही ॥

३११. सकृष्णचैतन्यसहोदरावरसकृष्णचैतन्यसहोदरादरः ।

स कृष्णचैतन्यनिविष्टमानसः सकृष्णचैतन्यमठं विनिर्ममौ ॥

अथेत्येष्याहृतः उदग्द्वारस्य पर्वतस्योत्तरदिग्भागस्थितस्य गुहामार्गस्य निरोधोऽवरोधनं पूर्वं प्रथमं यस्मिन् वेधकर्मणि तद्यथा तथा विद्वस्ताडितः सन् कृता मूर्ध्नि पद्धतिः सरणिर्यस्य सः, सरणिः पद्धतिः पद्यावरमन्येकपदीति चेत्यमरः तथाभूतो यथा भवति तथैव तेन रूपेणैवाभूत् यथा कृतमस्तकमार्गः स्यात्तथैव उदग्द्वारनिरोधपूर्वकं विद्वो बभूवेत्यर्थः अग्रेदं वृत्तं अयं राजा एकदा शिवरात्रिमुद्दिश्य गुप्तेश्वरदर्शनार्थं जगाम तत्र च उदग्दिशि स्थितस्य गुहामार्गस्य सङ्कोचाज्जनगमने बद्धायासं समालोच्य हृत्स्वरं मार्गविकाशार्थं प्रार्थयते स्म अथागामिनि ज्येष्ठे मासि वज्रपातेन पर्वतस्यावप्रदेशे देवसन्निधिं प्रति स्वच्छन्दगमनोपयोगिमार्गः स्फोटितः तदानीं महाशिलापातेन पूर्वस्थितोदगिबलमार्गोऽपि मुद्रितः आसीदिति ॥

३१०. अनेकेत्यादि ॥ यः विक्रमः अनेकेषां खड्गानां गण्डाख्यानां 'गण्डके खड्गखड्गिना' वित्यमर उद्गाणां गजानामश्वानां च सङ्ग्रही सङ्ग्रहकर्ता पुरे नगरे गृहे राजभवने च नित्यं महोत्सवेषु आग्रह आदरोऽस्यास्तीति तथा दुर्वृत्तजनस्य दुर्विनीतजनस्य निग्रहो दण्डोऽस्यास्तीति निग्रहेव केवलं दण्डदाता तथा सतां सज्जनानां प्रसङ्गेषु सङ्गतिषु सदापि सर्वदैव अनुग्रहोऽभ्युपपत्तिरस्यास्तीति तथा आसीदित्यर्थः 'अभ्युपत्तिरनुग्रह' इत्यमरः ॥

३११. स इति ॥ कृष्णो वासुदेवः चैतन्यो भगवदवतारविशेषः तथा च अनन्तसंहितायां ब्राह्मणं प्रति भगवदुक्तिः अवतीर्णो भविष्यामि कलौ निजगणैरसह । शचीगर्भे नवद्वीपे स्वर्धुनीपरिवारिते इति तथा 'कृष्णश्चैतन्यो गौरांगो गौरचन्द्रो गौरहरिः । शचीमुतः प्रभुगौरौ नामानि भक्तिदानि' मे इत्यादि तयोः सहोदरौ तुल्यौ सहोदरशब्दोऽत्र सादृश्यवाचकः उक्तञ्च कविकल्पलतायां 'बन्धुश्वरः सुहृद्वादीकल्पः प्रख्यः प्रभः समः । देशीयदेश्यविप्राभाः सोदराद्या इवार्थका इति अवरी कनिष्ठौ स्वौ स्वकीयौ ज्ञातिरूपौ वा यौ कृष्णश्च चैतन्यश्च तस्मान्मानौ सहोदरौ आतरो तयोर्य आदरः समादरस्तेन सहितः अग्रेदमवधेयं अस्य राज्ञः समये नवरङ्गपुरे कृष्णदेवचैतन्यदेवनामानौ द्वौ पितृव्यपुत्रौ स्थितौ अन्यो कृष्णदेवस्तु निजवैमान्नेप्रातृपुत्रः अयं भैरवसिंहपुरे कियदिनं राज्यं कृत्वा लोकान्तरं गतः पितृव्यपुत्रावेव चिरकालं स्थितौ निरसन्तानौ मृतां चेत्यादिकं "जगे यवीयास्त्ररसिंहनामतः" इत्येतच्छ्लोकव्याख्यानेऽभिहितं कृष्णचैतन्ययोर्भगवदवतारविशेषयोर्निविष्टं स्थितं मानसं मनो यस्य सः अतएव स विक्रमदेवः कृष्णचैतन्याभ्यां सहितं मठं देवगृहविशेषं 'मठश्छात्रादिनिलय' इत्यमरः विनिर्ममौ निर्मितवान् मण्डपाकारमेकं देवगृहं निर्माप तत्र राधाकृष्णयुगलं चैतन्यनित्यानन्दमूर्तिद्वयं च प्रतिष्ठाप्य चैतन्य मठनाम्ना प्रख्यापयति स्मेत्यर्थो बोध्यः अयं च मठः पण्यवीथिकामार्गसंलग्न एव वर्तत इति ॥

३१२. सजम्बुमुण्डावसथाधिवासिनीं पुरीं समानीय च मुण्डमर्दिनीम् ।
निवासयन् तां नवमण्डपालये पदार्चनात्खण्डयति स्म चापदः ॥

३१३. विभासते या भगवत्यभिरुचया सहायुधैः षोडशबाहुकोमला ।
अनल्पशिल्पैः सुशिलाप्रकल्पिताभिवन्द्यसर्वावयवैः समुज्ज्वला ॥

३१४. शिवस्य सिंहासनमध्यवर्तिनो निबद्धपद्मासनिकाऽपि मूर्धनि ।
स्वमस्तके विस्तृतपीठानिष्ठितं समाधिरूढं दधती मृडान्तरम् ॥

३१२. स इति ॥ स विक्रमः जम्बुमुण्डावसथाधिवासिनीं जम्बुमुण्डाख्यग्राममधिष्ठितां आवसन्त्य-
स्मिन्नित्यावसथो ग्रामः उपसर्गे वस इत्यथ च 'समौ संवसथग्रामा' विलमरः जम्बुमुण्डाख्ये ग्रामे य
आवसथो विश्रामस्थानं गृहं वा तदधिवासिनीमित्यर्थः 'आसनावसथो शय्यामनुव्रज्यामुपासन'
मित्यत्र मनो तथा व्याख्यानात् स च जम्बु (जाम) मुण्डाख्यो ग्रामः जयपुरादुत्तरभागे चतुः
क्रोशान्तरे वर्तते मुण्डोनामाऽसुरविशेषः तन्मर्दिनी दुर्गा तां दुर्गामूर्तिभेदमित्यर्थः पुरीं निजराजधानीं
समानीय तस्माद्ग्रामादानाय तां च मूर्तिं नवमण्डपालये नूतनं मण्डपाकारं देवगृहं निर्माय तत्तेत्यर्थः
निवासयन् संस्थापयन् पदार्चनात् तस्या देव्याः पादपद्माराधनाद्धेतोः आपदः विपत्तिः खण्डयति
स्म तदाराधनेनैव विपद्भूतो नाभूदित्यर्थः इयं हि देवीमूर्तिश्चिरादेव जम्बुमुण्डाग्रामे स्थिता स्वराजधानीं
तामानोय समाराधयितुं स्वप्नसमादिष्टो राजा तथाऽनुष्ठितवानित्यवधेयम् ॥

किमाख्यया प्रसिद्धा किं स्वरूपा वा सेति तत्कथनमुखेन इतः प्रभृति तामेव षोडशभिः
श्लोकैर्विशिष्य प्रस्ताति ॥

३१३. विभासत इत्यादि ॥ या देवीमूर्तिः भगवतीति अभिरुचा नाम तथा विभासते शोभते
भगवतीति नाम्ना प्रसिद्धेत्यर्थः आयुधैः चक्रादिभिः सह सहितेत्यर्थः षोडशभिर्बाहुभिः भुजैः कोमला
सुकुमारशरीरा अत्र शिलाकल्पितमूर्तेरपि देव्या अभेदोपचारात् कोमलत्वादिकमवगन्तव्यं एवमन्यत्रापि
देवमूर्त्यादीं सचेतनोचितस्तवनकल्पनं कविभिः सर्वत्र सुप्रसिद्धं अनल्पैर्बहुविधैः शिल्पैः मूर्तिषट्पदा
कौशल्यकर्मभिः सुशिलायां सुदृढकृष्णवर्णपाषाणमणौ प्रकल्पिता निर्मिताः अभिवन्द्याः स्तुत्याः ये
सर्वावयवाः सकलनखमुखनासिकादिप्रतीकाः तैः समुज्ज्वला प्रस्फुटा ॥

३१४. शिवस्येति ॥ सिंहासनस्य निजपीठकल्पितसिंहद्वयस्येत्यर्थः मध्यवर्तिनो मध्ये विद्यमानस्य
शिवस्य भैरवाकारस्य मूर्धनि मल्लकोपरिभागे निबद्धं पद्मासनं ऊर्ध्वकोपरि विन्ध्यस्य सम्यक् पादतले
उभे इति लक्षणोपेतमासनं यथा सा तथाभूतापि स्वमस्तके निजमस्तकोपरिभागे विस्तृतं विस्तृततया
कल्पितं यत्पीठं तत्र निष्ठितं निविष्टं समाधिरूढं ध्यानासक्तं अन्यो मूर्धो मृडान्तरस्तं योगारूढ
भैरवरूपिणं शिवमित्यर्थः 'गिरिशो मृड इति शिवपर्यायेऽमरः दधती दधाना एतत्सर्वं ध्यानवाक्यमपि
यथा स्थितं वर्णितमस्माभिः तच्चानस्वरूपमुक्तं चन्द्रिकायां शङ्खं चक्रधनुर्गदाकुशशबरभासाञ्च
कपालायसं वामैर्बाहुभिरन्यतोऽरि कुलिशं शूलाग्निपाशानपि खड्गं सायकतोमरे च दधती इत्यस्माभि-

३१५. परस्परस्पर्धितयाभिमानिनोर्मनोभवस्यापि भवस्य चोभयोः ।
तमेकमेत्यापरगर्वपातने वपुर्वहन्ती नवमेव यावैतम् ॥

३१६. पुरस्य जेतुर्विजयार्थिनोऽतनोः शुभे जयस्तम्भयुगे सुसंस्कृते ।
यदूरुयुगे स्वपदद्वयं स्फुटं दधाति पूजापितपङ्कजश्रियम् ॥

रामाकृतिर्भ्येया षोडशबाहुभिर्भगवती भूवाभरं विभ्रतीत्यादि षोडशभुजाया ध्यानस्वरूपनिरूपकग्रन्थेषु कचिन्महिषोत्तमाङ्गस्थत्वं कचित्सिंहस्कन्धाधिरुढत्वमित्येव दृश्यते तदुक्तमाचार्यैः चन्द्रखण्डखेटक-
शरकार्मुकशूलसंज्ञकपालैः ऋष्टिमुसलकुन्तनन्दकवलयगदाभिन्दिपालशतत्याख्यैः उद्यद्विकृतिभुजाद्या माहिषके सजलजलदसङ्काशा इति माहिषके महिषसम्बन्धिमस्तके कं शिरोम्बुनोरिति कोशात्
विकृतिभुजा षोडशभुजा अन्यत्रापि ज्वलदग्निनिभां सिंहस्कन्धारुढां भयावहां ध्यायेत् षोडशबाहुं
तां सम्यक् वैरिविमर्दने इति अधिकन्तु राघवभट्टीयशारदाव्याख्याने द्रष्टव्यं एवं चात्र शिला
पद्मोपरिभागे गजस्त्रेचरादिप्रतिकृतयोऽपि कल्पितास्सन्ति तत्सर्वमपि देवीमूर्तिबाह्यमिति द्रष्टृभिः
प्रतिपत्तव्यम् । अत्रोक्तध्यानेषु कचित् विपरिवर्तनदर्शनात् जैनतन्त्रप्रसिद्धेयं मूर्तिरिति केचिद्वदन्ति ॥

अथ तस्या एव देव्याः पादादिमस्तकान्तं वर्णयिष्यन् तत्रादां तच्छरीरमानं भङ्गयन्तरेण
स्फुटयति ॥

३१५. परस्परिति ॥ परस्परस्यान्योन्यस्य स्पर्धितया सङ्घर्षितया हेतुना स्पर्धसङ्घर्ष इति धातुः
सङ्घर्षः पराभिभवेच्छा इति व्याकरणं अभिमानिनोः गर्वितयोः मनोभवस्य कन्दर्पस्य भवस्य शिवस्य
च उभयोरपि मनोभवभवयोरपि मध्ये इत्यर्थः निर्धारणे पृष्ठी सप्तमी वा एकं तयोरन्यतरं तं
मनोभवं भवं वा एतत् प्राप्य सहायीभूयेति यावत् अपरस्य तयोरन्यतरस्यैव भवस्य मनोभवस्य वा
गर्वस्याभिमानस्य पातने विध्वंसने विषये एव नवं नूतनं अभूतपूर्वमिति यावत् युवत्या इदं यावत्
यातेः शत्रन्ताद्युवतीशब्दात्तस्येदमित्यण् यूनस्तिरिति त्यन्तादपि कृते भस्याढे तद्धिते इति पुंवद्भावे
अस्मिति प्रकृतिभावे च यावन्नमिति वा पाठः । तत् वपुः शरीरं नवयौवनविशिष्टस्त्रीस्वरूपमित्यर्थः वहन्ती
दधानेव स्थितेत्यर्थः तथा च सेयं भगवतो मूर्तिः षोडशवार्षिकस्त्रीसमानशरीरपरिमाणेति फलितम् ॥

३१६. पुरस्येति ॥ पुरस्य पुरत्रयस्य मयदानवरचितस्येत्यर्थः त्रिपुरापुरस्य वा जेतुः विजयिनः
अत्र पुरशब्देन नामैकदेशग्रहणे नाममात्रस्यापि ग्रहणमित्यनुशासनात् यथा भीमपदेन भीमसेन-
रूपार्थस्य बोधस्तद्वत् त्रिपुरस्य बोधः त्रिपुरविजयिनः शिवस्येत्यर्थः । विजयं पराभवमर्थयत इति विजयार्थी
तस्य अतनोः कन्दर्पस्य शुभे शोभने मङ्गलस्वरूपे वा सुसंस्कृते सुष्ठु संस्कृत्य स्थापिते स्तम्भयुगं
स्तम्भयुगं जयार्थस्तम्भयुगं तस्मिन् विजयस्तम्भद्वयस्वरूपे इत्यर्थः । यदूरुयुगे यस्या भगवतीमूर्तेः
सक्थियुगले 'सक्थि स्त्रीवे पुमानूह'रित्यमरः स्वपदद्वयं स्वकीयपादयुगलं पूजया अर्पिते पूजापिते
ते च ते पङ्कजे च तयोः श्रियं शोभां स्फुटं प्रव्यक्तं यथातथा दधाति विभर्ति बद्धपद्मासनिकायास्तस्याः
भगवतीमूर्तेः ऊरुयुगलोपरि पादपद्मद्वयस्य प्रव्यक्तत्वात् तथारोपिते तस्मिन् तस्य तथा
निर्दर्शनत्वमिति भावः ॥

३१७. प्रभाविनं भर्गमथ स्मरन् स्मरः सशङ्कमूर्खद्वयदुर्गमच्यगः ।
प्रकल्प्य मार्गार्गलिके व्यतिष्ठिते तदीयजङ्गे किमु तं जिघांसति ॥
३१८. स्वसृष्टसौन्दर्यचयं हि तत्कर्ति निगृह्य मुष्ट्या तुलयन् तथा विधिः ।
तदंश्लेशासममेव वीक्ष्य तत्सुनाभिकूपे निखिलं किमक्षिपत् ॥
३२९. विभेद्य मूर्तिं स्वतनौ तथा हरौ द्विधा स्थितं शम्भुमियं प्रभामरैः ।
प्रकृष्य पिण्डीकृतमीर्ष्याया प्रियं स्तनच्छलान्मेलयतीव वक्षसा ॥

३१७. प्रभाविनमिति ॥ अथ तथाविधविजयसाधनसम्पादनानन्तरं स्मरः कन्दर्पः भर्गं शिवं प्रभाविनं नेत्रानलेन स्वशरीरदाहकत्वेन प्रतापशालिनं कृत्वा स्मरन् चिन्तयन् अतएव सशङ्कं पुनः स मां पराभवेदिति शङ्कया सह वर्तमानं यथातथा ऊरुद्वयदुर्गमच्यगः तस्या भगवतीमूर्तेः ऊरुद्वयमेव दुर्गं प्रावरणविशेषः तन्मग्नस्थितः सन् व्यतिष्ठिते पद्मासननिबद्धत्वात् व्यतिभेदेन स्थिते तदीयजङ्गे तस्या भगवत्याः सम्बन्धिजङ्गायुगळमित्यर्थः मार्गार्गलिके दुर्गप्रवेशनमार्गरोधकसुदृढा-
र्गळद्वयस्वरूपं तद्युगळमित्यर्थः प्रकल्प्य प्रकर्षेण कल्पयित्वा तं भर्गमेव जिघांसति इन्तुमिच्छति किमु ह्ययुष्येक्षा इमतेः सनि द्वित्वं कुहोश्चेत्यभ्यासस्य सुखं सम्यत इतीत्वं अभ्यासाच्चेति कुत्वं अज्जनग-
मांसनीति दीर्घः दुर्बला ङि जिगीषवः परदुष्प्रवेश्यदुर्गाद्याश्रयन्तीति भावः तथा च हरविजयार्थिनः कन्दर्पस्य स्थानतया तस्य सर्वैरकृष्टं ध्वनितं एतेनोरुपर्यन्तं वर्णितं वेदितव्यम् ॥

कर्ति वर्णयति ॥

३१८. स्वेत्यादि ॥ विधिलोकविधाता ब्रह्मा, 'विधाता विश्वसृष्टिधि' रित्यमरः मुष्ट्या निजैककर-
मुष्टिबन्धेन तत्कर्तिं तस्या भगवतीमूर्तेः कटिप्रदेशं निगृह्य धृत्वा एतेन तत्कठ्या मुष्टिमेत्यत्वं प्रदर्शितं
तथा कट्या तत्कर्तिनिष्ठसौन्दर्यगुणेनेत्यर्थः गुणगुणिनोरभेदोपचारात् अन्यथा तयोर्विजातीयत्वेन
तुलनाऽयोग्यत्वात् यद्वा सर्वनाम्नः बुद्धिस्थवाचिकतया तयेत्यत्र तच्छब्देन कटिनिष्ठरम्यतागुणो
वाच्यः रम्यता सौन्दर्यमित्यनर्थान्तरं अथवा सौन्दर्यचयपदेन सौन्दर्यवद्भस्मचयो लक्ष्यः गुणिनं विहाय
गुणस्यासत्त्वात् ततश्च तच्छब्देन कटिर्वाच्या तया साकं श्वेन सृष्टानि निर्मितानि यानि सौन्दर्याणि
ब्रह्माण्डोदरस्थितानि तेषां चयं समूहं तुलयन् समीकुर्वन् हीलयवधारणे तदंश्लेशासमं तस्या कटेरंश-
लेशस्य एकदेशलवस्य असमाऽसमानः तत्कट्येकदेशसौन्दर्यलवस्याप्यसमान इत्यर्थः पूर्ववद्योजना तं
तथाभूतं स्वसृष्टसौन्दर्यचयमेव वीक्ष्य इष्ट्वा तस्या भगवतीमूर्तेः शोभननाभिरेव कूपं तस्मिन् तस्य
कटिसमीपवर्तित्वादिति भावः निखिलं तमेव सौन्दर्यचयं अक्षिपत् निचिक्षेप किमियुष्येक्षा एतेन
भगवतीमूर्तेः कटिसोष्ठवं विश्वातिशायि सौन्दर्यवत्तया निरुपमं नाभिकूपं ब्रह्माण्डान्तर्घर्षितं निखिलसौन्दर्य-
विधानमिति च फलितम् ॥

वक्षः प्रदेशं वर्णयति ॥

३१९. विभेद्येति ॥ इयं भगवती वक्षसा मिजोरसा प्रयोज्यकर्त्रा प्रभामरैः काम्तिपटलैः करणैः
मूर्तिं सैथरं वपुः विभेद्य द्विधा विभक्तीकृत्य एको भागः स्वतनौ निजपार्वतीशरीरे अर्धनारीश्वरस्यदिति

३२०. निरन्तरे स्निग्धकुचद्वयान्तरे विभाति मातुर्भुजगोपवीतकम् ।

विभागसामेव समं पयःपिबद्दिपास्यषड्भुक्त्रिविवादभञ्जिनी ॥

३२१. चतुर्दशानां जगतां महेशितुर्गळस्य चेच्छाफलमाल्यकल्पिकाः ।

चतुर्दश द्वे च सुपाणिपल्लवा विभान्ति यस्या भुजकल्पवल्लिकाः ॥

भावः तथा अपरो भागः हरौ श्रीमन्नारायणे हरिहरयोरेकात्मत्वादिति भावः तथा च “अर्धं दानव-
वैरिणा गिरिजयाप्यर्धं शिवस्याहृतमि”त्यादिप्रयोगः तथा द्विधास्थितं द्विप्रकारीभूय प्रवृत्तं प्रियं निजभतारं
अतएव हृष्यया अक्षान्ततया प्रकृष्य प्रकर्षेणाकृष्य तदुभयभागमेकत्रीकृत्येत्यर्थः स्नग्धकुचात् कुचयो-
र्व्याजात् अपिण्डौ पिण्डौ सम्पाद्य कृतः पिण्डीकृतः तं तथाभूतं शम्भुं शिवं मेलयति मिश्रयतीव
स्तनयोः शम्भुसादृश्यात् द्विधास्थितस्य तस्य तथैक्यं सम्पादयति किमिदमुपेक्षा एतेन स्तनयोः सैक्यं
नैरन्तर्यं वक्षसश्च लावण्यातिशयश्च ध्वनितम् ॥

३२०. निरन्तर इति ॥ मातुः समस्तजगतः द्विपास्यषड्भुक्त्वयोर्वा जनन्यासस्या भगवत्याः
निरन्तरे नास्ति अन्तरमवकाशो यस्मिन् तस्मिन् तथाभूते स्निग्धयोर्मेलणयोः कुचयोर्द्वयस्यान्तरे
मध्यप्रदेशे । अन्तरमवकाशावधिप्रणिधानान्तर्धिभेदतादर्थ्यं, छिद्रात्मीयविना बहिरवसरमध्येऽन्तरात्मनि
चेत्यमरः भुजगः सर्पएव उपवीतं ततः स्वार्थे कन् नागपशोपवीतमित्यर्थः विभाति विशेषेण शोभते
कीदृगिव तदेवाह विभागेत्यादि समं समकालं पयः पिबतोः स्तन्यपानं कुर्वतोः द्वाभ्यां करपुष्कर-
मुखाभ्यां पिबतीति द्विपः तस्य आस्यमेवारयं मुखं यस्य स गजाननः षड्भुक्त्रः षडाननश्च ‘कार्तिकेयो
महासेनः शरजन्मा षडाननः’ इत्यमरः तयोः यो विवादः एकस्य द्विपास्यत्वेन अपरस्य षड्भुक्त्वेन च
‘उभयोरपि ममैवेतां कुचौ स्तन्यपानहौ’ इति अहमहमिकया वाक्कलहः तस्य भञ्जिनी निवर्तिनी
विभागस्य षण्टस्य सीमा मर्यादेव एतदवधिकएव तव स्तन्यपानाधिकार इति निबद्धसीमेवं
स्थितमित्यर्थः ॥

३२१. चतुर्दशानामिति ॥ यस्याः भगवत्याः भुजकल्पवल्लिकाः विभान्तीत्यन्वयः किंभूतास्ताः
चतुर्दशानां जगतां चतुर्दशभुवनानां तथा महाश्र्वासां ईशिता महेशिता तस्य महेश्वरस्य गळस्य
शिवकण्ठदेशस्य चेत्यर्थः इच्छाविषयभूतानि फलानि इच्छाफलानि तेषां माल्यस्य कुसुमज्जशब्दं ‘माल्यं
कुसुमतत्त्वजो’रिति मेदिनी । कल्पिका विधान्यः अत्र तुजकाम्यां कर्तरीति षष्ठोसमासप्रतिषेधेऽपि
याजकादिस्वात्मसासः क्रियानुगतिसाम्याय लोके ख्यातिमुपागतः ये कान्ताः पाचकाद्यास्ते द्रष्टव्या
याजकादिषु इति गणरत्नकृतः यद्वा इच्छाफलमाल्ययोः कल्पः कल्पनाविधानमिति यावत् यतः
यामििरिति वा ततः ‘स्वार्थिकः कः कल्पे विधिक्रमावित्यमरः अतएव चतुर्दश द्वे च चतुर्दशभुवनाना-
मिच्छाफलविधानार्थं चतुर्दश महेशगळमाल्यविधानार्थं द्वे एवं सम्भूय षोडशसङ्ख्यका इत्यर्थः
शोभनाः पाण्य एव पल्लवा यासां तथाभूताः भुजा एव कल्पवल्लयः ततः स्वार्थे षड् विभान्ति
विशेषेण शोभन्ते ॥

३२२. भवेन्महार्घ्यो यदि कम्बुरर्चितोऽम्बुजेन साक्षाद्विधुमण्डलेन वा ।
ततो लसच्चारुमुखेन सङ्गिनो गळस्य तस्याः कलयेत्कियत्तुलाम् ॥
३२३. ललाटपट्टाष्टमिकेन्दुमूर्ध्वतो ग्रसजटास्तोमतमः समीक्षणात् ।
किमास्यमस्यास्तरलो नवारुणोऽधरौष्ठसिन्दूरमिषाद्विश्रयसौ ॥
३२४. अभीक्ष्णमक्षगोर्धुनिशोः प्रकाशिनोः सुमेरुदण्डभ्रियमन्तरास्थितेः ॥
दधत्स्वधोणाग्रगमौक्तिकच्छलाज्जगन्मयी खेलयति ध्रुवं ध्रुवम् ॥

३२२. भवेदिति ॥ महार्घ्यायं महार्घ्यः दक्षिणावर्तादिगुणयुक्तत्वेन बहुमूढ्य इत्यर्थः अथ च अर्घ्यादेमर्घ्यं पूजार्थद्रव्यं 'मूल्ये पूजा विधावर्घ' इत्यमरः । पादावर्गभ्यां चेति यत् । महत् विशेष-रूपमर्घ्यं यस्मिन् सः विशेषार्घ्यसंस्कारक्रमेण संस्कृत्य स्थापित इत्यर्थः तथाभूतः कम्बुः शङ्खः 'शङ्खः स्यात्कम्बुरखिया' मित्यमरः अम्बुजेन पद्मपुष्पेण अथ साक्षात् प्रत्यक्षभूतेन विधुमण्डलेन षोडशकलात्मक सोममण्डलेन वा अर्चितः पूजितो भवेद्यदि स्याच्चेत् ततः तर्हि तस्याः भगवत्याः लसत् प्रफुल्लं चारु मनोहरं च यन्मुखं वदनं तेन सङ्गिनः संसर्गिणः गळस्य कण्ठप्रदेशस्य कियन्तीं कियत्परिमितां तुलां साम्यं स्वरूपसाम्यमित्यर्थः कलयेत् प्राप्नुयादित्यर्थः देवपूजायां शङ्खेऽर्घ्यस्थापनकर्मणि पुष्पादिना पूजनं क्रमेणाग्निसूर्यसोममण्डलतयपूजनं च विहितमस्ति तथा मुखस्य चन्द्रपद्मसाम्यं गळस्य शङ्ख साम्यं च सुप्रसिद्धं तथा चात्र कम्बौ अम्बुजस्य साक्षाद्विधुमण्डलस्य वा सम्बन्धाभावेऽपि सम्बन्धित्वसम्भावनया उपमानभूतयोस्तयोः वैशिष्ट्येन कियत्तुलां कलयेदिति सम्भावनया उपमेयत्व-कल्पनात् असम्बन्धे सम्बन्धरूपातिशयोक्त्याऽनुप्राणितोऽयं प्रतीपालङ्कारो वेदितव्य इति ॥

३२३. ललाटेति ॥ अस्याः भगवत्याः ललाटपट्टो भालप्रदेशः एव आष्टमिकेन्दुः अष्टमी सम्बन्धी चन्द्रः तं ऊर्ध्वतः उपरिभागात् ग्रसतो ग्रासं कुर्वतो जटास्तोम एव तमो राहुस्तस्य समीक्षणात् सम्यक् दर्शनाद्देतोः तरलोऽस्थिरः अयं भावः कदाचिदपि पर्वण्येव पूर्णचन्द्रं राहुग्रसति तस्य च भूच्छाया-रूपत्वेन अधोभगादेव सङ्क्रमः अत्र च ललाटभागस्य खण्डचन्द्रसाम्येन आष्टमेन्दुरूपत्वात् जटापुंजस्यापि कृष्णवर्णत्वेन राहुसाम्यात् तद्वपस्य राहोस्तद्रूपस्येन्दोरूर्ध्वत एव ग्रासं कुर्वतस्तथाभूताकादिकप्रवृत्ति-रूपाद्भुतदर्शनेन मामप्ययं प्रसिष्यतीति मिया तरक्तिचित्तं इत्यर्थः तथाभूतोऽसौ परिदृश्यमानः नवारुणो नवोदितसूर्यः अधरौष्ठसिन्दूरमिषात् ओष्ठधरपस्त्रिसिन्दूरम्याजात् आर्यं अस्या भगवती मूर्तेर्मुखविवरं विशति स्वात्मसङ्गोपनार्थं प्रविशति किमिगुप्येक्षा एतेन भगवतीमूर्तेः ललाटोपरि कम्बमाना जटाः ओष्ठधरान्तरे च सिन्दूरं विक्रिसमिति च सूचितम् ॥

५२४. अभीक्ष्णमिति ॥ जगन्मयी जगद्रूपा सा भगवतीमूर्तिः अभीक्ष्णमनवरतं शु च निशा च शुनिशे शुशब्दोऽत्र दिवसवाचो तयोर्दिवाराभ्योः प्रकाशिनोः प्रकाशकयोः सूर्यचन्द्ररूपधोरित्यर्थः अभीक्ष्णोनेयनयोः देव्या दक्षिणेनेत्रस्य सूर्यात्मकत्वात् वामनेत्रस्य चन्द्ररूपत्वात् दिवाराग्निक्राशहेतुभूतयो-रुपोरित्यर्थः अन्तरा मध्ये स्थितेर्विद्यमानत्वात् अतएव सुमेरुदेव दण्डस्तस्य अर्थं सूर्यचन्द्रमसो-

३२५. पुनस्तनुष्मान् स भवेदिहेतियत्कपोलनासानयनभ्रुकैतवात् ।
विधिर्निधत्ते हि फलेषुधिज्यकाधनुंषि विध्वस्ततनोर्मनोभुवः ॥

३२६. स्वभक्तवक्त्रोद्गतदुःखसन्ततिं निगृह्य विस्तारितकर्णपाशयोः ।
कटाक्षकौक्षेयकधारया रयादयामयी छेतुमियं किमिच्छति ॥

राच्छादकघ्नेन दिनरात्रिव्यवस्थापकमेरुदण्डशोभामित्यर्थः 'मेरुः सुमेरुर्हेमाद्री'त्यमरः दधती धारयन्ती वा स्वघोणा निजनासिका गमकत्वात्समासः 'घोणा नासा च नासिके'त्यमरः तस्या अग्रं यन्मूर्त्तिकं मुक्ताफलं तदेव च्छलं तस्मात् नासामणिगव्याजादित्यर्थः भ्रुवं भ्रुवाख्यतराविशेषं खेलयति विलासयति भ्रुवं निश्चितं उत्प्रेक्षान्वज्जकोयं शब्दः उक्तञ्च 'मन्ये शङ्के भ्रुवं प्रायो नूनमित्येवमादयः । उत्प्रेक्षा व्यञ्जकाः शब्दा इव शब्दोऽपि तादृशः' इति । मेरोरुपरिभागे भ्रुवमण्डलं प्रसिद्धं तथा च जगद्वाया-
स्तस्यास्तथोपकरणं युक्तमिति भावः ॥

३२५. पुनरिति ॥ विधिर्विधाता सः हरनेत्रानलदग्धशरीरो मनोभूरित्यर्थः इह भगवतीमूर्तौ पार्वतीरूपाया एतस्या विषये वा परिणेष्यति पार्वतीं यदेत्यादि प्रामाण्यादित्यर्थः पुनः पार्वतीपरिणया-
नन्तरमित्यर्थः तनुष्मान् मूर्तिमान् भवेत् स्यादिति सम्भावनयैवेत्यर्थः यस्या भगवत्याः कपोली गण्डः नासा नयने भ्रुवौ च कपोलनासानयनभ्रु प्राण्यङ्गत्वादेकवद्भावः प्रतिमायामपि देव्या अभेदव्यपदेशात् प्राणप्रतिष्ठादिक्रियाविधानाच्च प्राणित्वे बाधकाभावात् प्राण्यङ्गत्वाविवक्षायां समाहारे द्वन्द्वैकवद्भावः । स नपुंसकमिति क्लीबत्वं हस्वो नपुंसक इति ह्रस्वत्वञ्च तत्कैतवात् तद्वयाजात् द्वन्द्वान्ते श्रूयमाणं पदं प्रत्येकमभिसम्बध्यत इति न्यायात् कैतवशब्दस्य प्रत्येकं योगः तेन कपोलकैतवात् नासाकैतवा-
दित्यादि श्रेयं विध्वस्ता हरनेत्रानलेन दग्धा तनुः शरीरं यस्य तस्य मनोभुवः कन्दर्पस्य फलं फलकं इषुधिस्तुणीरं ज्याएव ज्याका मौर्वी 'मौर्वी ज्या सिञ्जिनीगुण' इत्यमरः धनुः कामुकं च तानि क्रमेण कपोलकैतवात् फलकं नासाकैतवादिषुधिं नयनकैतवात् ज्याकां भ्रुकैतवाद्भुवश्च निधत्ते स्थापयति हीत्यवधारणे तथा चास्या वदनं कामोपकरणस्थानभूतत्वात् सर्वैरुहृत्सौष्ठवशालीति च्चनितम् ॥

३२६. स्वेत्यादि ॥ दयामयी दयाप्रचुरा इयं भगवती कटाक्षोऽपाङ्गदशनमेव कौक्षेयकः खड्गः 'खड्गे तु निश्चिन्नाचन्द्रहासासिरिष्टयः कौक्षेयको मण्डलाग्रः करवालः कृपाणवदि'त्यमरः तस्य धारया परम्परया विस्तारिता कर्णात्रेव पार्श्वौ तयोरुपश्लिष्टमित्यर्थः स्वभक्तानां स्वकीयभक्तजनानां वक्त्रेभ्य-
उद्गतानि यानि दुःखानि तेषां सन्ततिं समूहं निगृह्य ताभ्यां कर्णपाशाभ्यामेवेत्यर्थः रयात् देगात् अनालस्यादेवेत्यर्थः छेतुं तामेव दुःखसन्ततिं खण्डयितुं इच्छति किमित्युत्प्रेक्षा तेन च तस्या दयामयी पदं सार्यक्रमिति भावः एवं तावत् पादादिकेशान्तं वर्णितं वेदितव्यं अधरौष्ठवर्णनप्रस्तावे कपोलजट-
थोर्बर्णितत्वाच्चात्र पुनः प्रकटनं देवादौनां पादादितो वर्ण्यत्वमुक्तं यथा 'मानवा मौक्तिकी वर्णा देवा-
स्वरजतः पुनः' इति ॥

३३३. अथैकदाऽन्तः पुरगर्भगं नृपं समेत्य कौचित्प्रथमाश्रमाश्रितौ ।

तिरोदधाते स पुरः कृतस्मितौ यदैव देहं विजहौ तदैव सः ॥

इयज्यते तस्यापि आत्मजन्यत्वात् अलभत प्राप किंभूतमालम्बं तमेवाह प्रबन्धेत्यादि निजं स्वकीयं प्रबन्धेषु संस्कृतादिभाषानिबद्धकाव्यनाटकादिरूपेषु या रतिः प्रीतिस्तया आस्तृतं विस्तारितं यत्पाटवं पटुत्वं तत् भुवि पृथिव्यां नाटयन्तं सर्वत्रापि भूमण्डले निजविद्वत्त्वनाभाषावित्त्वकवित्वादि सामर्थ्यं प्रकटयन्तमित्यर्थः नाम्ना विक्रमस्तं विक्रमदेवनामानमित्यर्थः कन्दर्पपक्षे प्रबन्धाः सुरतप्रयोगाः ते च चतुःषष्टिप्रकाराः पञ्चसायकादिग्रन्थोक्तरूपाः तेषु षोडशबन्धाः प्रधानाः ते यथा रतिमज्ज्यां पद्मासनो नागपदो लताचेष्टोऽथसम्पुटः । कुलिशं सुन्दरं चैव तथा केशर एव च । हिल्लोलो नरसिंहोपि विपरीतस्तथा परः । क्षुब्धो वै धेनुकश्चैव समुत्कण्ठस्ततः परः । सिंहासनो रतिनागो विद्याधरस्तु षोडश इति तल्लक्षणानि तत्रैव द्रष्टव्यानि तेषु रतौ निजपत्न्यां रतीदेव्यां आस्तृतं पाटवं येन तं प्रबन्धप्रधानासु रतिषु रतकर्मसु आस्तृतपाटवं लोके इति वाऽर्थः अतएव भुवि पृथिव्यां निजं विक्रमं जगद्वशकारित्वरूपं प्रनाटयन्तं नामेति सम्भावनायां अयं कृष्णचन्द्रदेवः षट्त्रिंशदधिकाष्टादश (१८३६) शतपरिमिते क्रिष्टाब्दे समुत्पन्नः पितुर्विक्रमस्यानन्तरं राजसिंहासनमारुढस्य ज्येष्ठभ्रातृ रामचन्द्रदेवस्य वैमनस्याजयपुरं परित्यज्य गङ्गां जिल्लान्तर्गतं सिकाकोलं नगर्यां नातिदूरे पर्वतपेठं (पर्वतालपेट) नामकम्राह्मणशासने निवासं कृतवान् तत्रैव (१८६९) एकोनसप्तत्यधिकाष्टादशशतपरिमिते क्रिष्टाब्दे अस्य विक्रमदेवस्य जन्म तल वर्षचतुष्टयं स्थित्वा वंशचारानयाः तदान्तरे नगरिकटकग्रामे निजान्तःपुरं निर्माय तत्रैव कियत्कालं सुखेन निवसन् (१८८४) क्रिष्टाब्दे कृष्णचन्द्रदेवो लोकान्तरं गतः ततः वर्षद्वयान्तरे अयं पुत्रो विक्रमदेवः विशाखपट्टणनगरीमागत्य तत्रैव चिरं निवसति स अयं निजपितृव्यपौत्रस्य राज्ञो रामचन्द्रदेवस्यानन्तरं तत आगत्य जयपुरराजसिंहासनमलङ्कारेत्यादि तद्विशेषविवरणं ग्रन्थस्यास्य चरमभागे व्यक्तीभवियति इति ॥

३३३. अथेति ॥ अथानन्तरं एकदा एकस्मिन् समये निजदेहयात्रासमये इत्यर्थः कौचित् अनिर्दिष्टस्थाननामानावित्यर्थः प्रथमाश्रमाश्रितौ ब्रह्मचर्याश्रमिणौ द्वौ ब्रह्मचारिणावित्यर्थः अन्तःपुरगर्भगं अवरोधनान्तःशयानमित्यर्थः 'स्थगारं भूभुजामन्तःपुरं स्यादवरोधन'मित्यमरः नृपं पूर्वोक्तविक्रमदेवनामानं समेत्य सङ्गत्य पुरः तदग्रे कृतं स्मितमीषद्वासो याभ्यां तौ श्मेराननौ सन्तौ यदा यस्मिन् क्षणे एव तिरोदधाते स अन्तर्हितौ बभूवतुः तदैव स विक्रमदेवः देहं निजशरीरं विजहौ तत्याज कालधर्मं गतवानित्यर्थः अग्रेयमद्भुतं किंवदन्ती राज्ञोऽस्य विक्रमस्य लोकान्तरगमनात् प्राक्क्षणे द्वौ ब्रह्मचारिणौ अकस्मादागत्य राज्ञः समीपे प्रविष्टौ तदानीमचेतनोऽपि राजा चेतनां प्राप्य अयते स तं दृष्ट्वा तावपि स्वपमानौ जग्मतुः तत्क्षणादेव राजापि प्राणान् तत्याज तथाद्भुतघटनं दृष्ट्वा अन्तःपुरगता मन्त्रिपुरोधसाद्यस्सर्वेऽपि मिलित्वा कावेतौ ब्रह्मचारिणौ कुत आगतौ क वा गताविति विस्मयमाना तयो रन्वेषणे बहुप्रयत्नं कृतवन्तोऽपि नैव किमपि जानन्तिरमेति । अयं राजा विक्रमः (१८६०) परिमिते क्रिष्टाब्दे देहं विजहौ ॥

३३४. ततो हहाहेति समूह्य मुह्यतां महीतले शोकतमिससङ्कुले ।

अभूज्जनानां ज्वलितो महौजसा स रामचन्द्रो दृशि चेतनाप्रदः ॥

३३५. पयो निनीयास्य च मन्त्रसंस्कृतं शिरः समुद्दिश्य यथाविधि प्रभोः ।

व्यधुस्तदालङ्कृतपूर्वभूभृदासनस्य नीराजनकं पुरोधसः ॥

३३४. तत इति ॥ ततो राज्ञो विभ्रमस्य तस्य स्वर्गमनानन्तरं शोकस्तमिसमन्धकार इव तेन सङ्कुले व्याप्ते महीतले भूमण्डले समूह्य समूहीभूय राजा पञ्चत्वं गत इति सम्यक् ऊह्य सन्तर्क्य वा ऊह वितर्के इति धातुः हहाहेति हेति च शब्दः खेदवचनः खेदातिशयद्योतकत्वाद्बहुव्यक्तिगतत्वाच्च न पौनरुक्त्यं हहाहा इति विलिख्येत्यर्थः मुह्यतां माहं प्राप्नुवतां जनानां लोकानां महौजसा राजलक्षणेन तेजोविशेषेण ज्वलितो जाज्वल्यमानः सः पट्टमहिषीगर्भसम्भूतत्वेन ज्येष्ठत्वेन च निर्दिष्टः रामचन्द्रः तन्नामा राजपुत्रः रमणीयचन्द्ररूपार्थोऽपि व्यज्यते उत्तरत्रापि राज्ञा रामचन्द्रेणानेन सह तस्य श्लेषेण वर्णितत्वात् इक्षि चक्षुषि तेषां जनानामित्यर्थः जातावेकवचनं चेतनाप्रदः संज्ञाप्रदायकः अभूत् सर्वेषामपि नेत्रानन्दजनको बभूवेत्यर्थः ॥

अथ तत्र कर्तव्यमाह ॥

३३५. पय इति ॥ पुरोधसः पुरोहिताः तदा तस्मिन् समये भुवं विभ्रतीति भूभृतः राजानः तेषामासनं सिंहासनमित्यर्थः पूर्वस्थापितं भूभृदासनं पूर्वभूभृदासनं अलङ्कृतं स्वोपवेशनेन मण्डितं तथेन तस्य राजसिंहासनारुढस्येत्यर्थः अस्य रामचन्द्रदेवनाम्नः प्रभोरधिपस्य 'प्रभुः परिवृढोऽधिप' इत्यमरः । शिरः समुद्दिश्य मस्तकं लक्ष्मीकृत्य विधिमनतिक्रम्य यथाविधि राजाभिषेकविधानेनेत्यर्थः मन्त्रैर्वेदपुराणादि-प्रतिपादितैः संस्कृतं पयः तीर्थजलानि जातावेकवचनं निनीय शिरसि तीर्थजलैरभिषिष्येत्यर्थः नीराजनमेव नीराजनकं तत् व्यधुः विदधुः विपूर्वकधाधातोः लुङि प्रथमपुरुषबहुवचनं नीराजनविधिना बन्दापनां चक्रुरित्यर्थः चन्द्रपक्षे पुरोधसः शान्तिकर्पाष्टिककर्मकारिणो विप्रा विप्राणां मेव पौरोहित्यकार्यकारित्वादित्यर्थः तदा चन्द्रोदयसमये अलङ्कृतं पूर्वभूभृतं पूर्वपर्वत एवाऽऽसनं येन तस्य पूर्वांचलसन्निहितत्वेन नवांशितस्येत्यर्थः प्रभोः अस्य चन्द्रस्य शिरः मस्तकप्रदेशं समुद्दिश्य ध्यानगोचरं कृत्वेत्यर्थः शिरस्यर्घ्यदानस्य विहितत्वादिति भावः यथाविधि चन्द्रार्घ्यदानविधानेनेत्यर्थः मन्त्रसंस्कृतं मन्त्रपूतं पयः क्षीरं 'पयः क्षीरं पयोऽम्बुचेति कोशात्' निनीय पथोरुपाध्यदानं कृत्वेत्यर्थः अनन्तरं नीराजनकं बन्दापनां व्यधुः अलालंकृतपूर्वभूभृदासनस्येत्येनेन पूर्णिमाचन्द्रो लक्ष्यते न द्वितीयायामेव चन्द्रार्घ्यदानं विहितमस्ति विशेषतो पूर्णिमायामेव तस्योक्तत्वात् तथा च शारदायां 'पूर्णमास्यां निराहारो दद्यादर्घ्यं विधुदये । प्राकप्रत्यगायतं कुर्यात् भूतले मण्डलत्रयं । निषण्णः पश्चिमे मन्त्रो मण्डले विहितस्तने ॥ मध्यस्थे स्थापयेत्पश्चात्पूजाद्रन्यापयशेषतः । अन्यस्मिन् मण्डले सोममर्चयित्वाऽम्बुजाम्विते ॥ राजतं चषकं तत्र स्थापयेत्पुरतः सुधीः । गोदुग्धेन समाप्यं स्पृष्ट्वा तं प्रजपेन्मनुं ॥ अष्टोत्तरशतं पश्चाद्विद्यामन्त्रेण देशिकः । दद्यादर्घ्यं शशाङ्क्य सर्वकार्यार्थसिद्धये ॥ अनेन विधिना कुर्यात्प्रतिमासमतन्द्रितः' इत्यादि ॥

३३६. प्रहर्षितक्षीरपयोधितन्मयीकृतत्वदुर्लक्षितताकनीरंधिः ।

स तारकान्तः करदण्डदीपितो व्यदुद्रवहाकुमुदास्यमुद्रणम् ॥

३३७. स्वकीयकीर्त्या विमलीकृतेऽवनीतले प्रसिक्ते करवर्जितामृतैः ।

प्रभावनीराजितसौष्ठवस्फुटां स राजलक्ष्मीं जयिनीमयाजयत् ॥

३३६. प्रहर्षितेत्यादि ॥ प्रहर्षितमानन्दः भावे क्तः तदेव क्षीरपयोधिः क्षीरसमुद्रः तेन स एव तन्मयः स्वरूपार्थे मयद् । अतन्मयस्तन्मयः सम्पद्य कृतः तन्मयोऽकृतः अभूततद्भावे चिद् तस्य भावस्तत्त्वं तेन दुर्लक्षितता दुर्ज्ञातता यस्य स तथाभूतोऽङ्गं दुःखमेव नीरधिर्जलधिर्यस्य येन वा सः स्वस्य राजत्वप्राप्तिजन्यानन्दरूपक्षीरपयोधिना संवलितत्वेन अलक्षिततातविरहजन्यदुःखसमुद्र इत्यर्थः तारा विशुद्धमौक्तिकानि 'तारो मुक्तादिंसंशुद्धौ तरणे शुद्धमौक्तिके' इति विश्वः । तैः कान्तः कमनीयः मुक्ताहारादिभूषित इत्यर्थः करे स्वदक्षिणहस्ते यो दण्डः शासनदण्डः तेन दीपितो जाज्वल्यमानः तथाभूतः स रामचन्द्रदेवः द्राक् सपदि कुत्सिता मुत् मोदो येषां ते कुमुदः मृतराजविरहात् हतानन्दा जना इत्यर्थः । तेषामास्यमुद्रणं मुखमलानि व्यदुद्रवत् विद्रावयामास स्वयं राजा भूत्वा तानानन्दयामासेत्यर्थः ॥

चन्द्रपक्षे ॥ प्रहर्षितः प्रवृद्धिं गमितः स्वात्पन्नस्योदयदर्शनेनेति भावः क्षीरसमुद्रोत्पन्नत्वं हि चन्द्रस्य प्रसिद्धं तथाभूतो यः क्षीरपयोधिस्तेन तन्मयीकृतत्वेन दुर्लक्षितता यस्य स प्रहर्षितक्षीरपयोधि तन्मयीकृतत्वदुर्लक्षितताकः उच्छलितक्षीरावयवाच्छादितत्वेन दुर्जयस्वरूप इत्यर्थः अत्र समाप्तान्त-कप्रत्ययः तथाभूतो नीरधिर्जलसमुद्रो येन सः नीराणि धीयन्तेऽस्मिन्निति व्युत्पत्त्या नीरधिपदेन नीरसमुद्र एव बोध्यते यद्वा नीरधिशब्दः समुद्रसामान्यवाचकः 'गोबलीवर्दन्यायेन क्षीरसमुद्रेतरपरः तथा च प्रहर्षितक्षीरपयोधितन्मयीकृतत्वदुर्लक्षितताका नीरधयोऽन्ये लवणादिषट्समुद्रा येन स तथाभूतः चन्द्रोदये अविशेषेण समुद्रबृद्धेर्वर्णितत्वेऽपि क्षीरसमुद्रस्यैव जनकत्वेनात्र विशेषेण वृद्धिप्रदर्शनमिति बोध्यं तारकाणां नक्षत्राणां अन्तर्मध्ये करदण्डैर्मृणालदण्डाकारकिरणैः चन्द्रिकारूपैरित्यर्थः दीपितः प्रकाशितः तथाभूतः स चन्द्रः द्राक् कुमुदानां कैरवाणां आस्यमुद्रणं मुखमुद्रां व्यदुद्रवत् तानि प्रस्फुटयामासेत्यर्थः चन्द्रोदये हि कुमुदविकसनं कविसङ्केतसिद्धम् ॥

३३७. स्वकीयेत्यादि ॥ स रामचन्द्रदेवः स्वकीयया कीर्त्या यशसा विमलीकृते परिष्कृते तथा करेण निजहस्तेन वर्जितानि उत्सृष्टानि यानि अमृतानि जलानि 'पयः कीलालममृतमिति जलपर्या-येष्वमरः तैः दानजलैरित्यर्थः प्रसिक्ते सेचनविशिष्टे पूजास्थानं हि सम्मार्जनोपलेपनादिना परिष्कुर्वन्ति तद्वदेव स्थिते इत्यर्थः अवनीतले भूतले प्रभावः तेजोविशेषः 'स प्रतापः प्रभावश्च यत्तेजः कोशदण्डज' भित्त्यमरः तेन नीराजितां कृतनीराजनां सौष्ठवेन प्रशंसनीयतया स्फुटां प्रगल्भतां च 'सुष्ठु प्रशंसने' इत्यमरः उभयोर्विशेषणत्वेऽपि उत्तरस्य विशेष्यत्वविवक्षया विशेष्यविशेषणसमासः अतएव जयिनीं जयशालिनीं सर्वोत्कृष्टमिति यावत् तथाभूतां राजलक्ष्मीं राजश्रियं निर्वर्तयामिमानिनीं सम्पद्गुणां देवतामित्यर्थः अयाजयत् पूजयामास सर्वैरपि लोकैरिति शेषः एतेनास्य कीर्तिप्रतापसम्पन्नत्वमुक्तम् ॥

३३८. स नागदेहोपरिभागशोभिनः सुवर्णदुर्वर्णकृतातितेजसः ।

स्वतश्च सम्भाव्य विमानसञ्चयान्महार्घरत्नौघविजृम्भितोऽभवत् ॥

३३९. सपक्षिणां स्वेन च जीवरक्षिणां प्रगोप्य रम्पारणकर्मशर्मदः ।

कृताग्रहस्तार्थिपरिग्रहे बभौ कुतोऽप्यभीर्भूपरिधेः परिभ्रमात् ॥

चन्द्रपक्षे ॥ स्वकीयकीर्त्या निजप्रसादेन 'कीर्तिः प्रसादयशसो'रिति कोशात् । विमलीकृते तमो मालिन्यरहिते तथा करैः किरणैः वर्जितानि यानि अमृतानि पीयूषाणि तैः 'पीयूषममृतं सुधे'त्यमरः तस्य सुधाकरत्वादिति भावः प्रसिके अवनितले प्रभाभिः अधःसृतकान्तिभिरवनीराजितां अधः कृत नीराजनां सौष्ठवस्फुटां च पूर्ववत्समासः अवशब्दोऽत्राधोवाची अवाङ्मुख इत्यादां तथात्वात् यद्वा अवनत्या नीराजितसौष्ठवेन स्फुटां जयिनां सर्वोत्कर्षेण वर्तमानां राजलक्ष्मीं निजराजश्रियं स्वस्य राजपदवाच्यत्वादिति भावः 'राजा प्रभौ नृपे चन्द्रे' इत्यादिकोशात् अयाजयत् सर्वैरप्यपूजयत् ॥

३३८. स इति ॥ स रामचन्द्रदेवः नागानां गजानां देहोपरिभागे शरीरोपरिप्रदेशे पृष्ठे इति यावत् शोभिषुं शीलं येषां तान् सुवर्णैः कनकैः दुर्वर्णैः रजतैश्च कृता निर्मितान्श्च तेऽतितेजसो दीप्यति-
शायिनश्च तान् 'दुर्वर्णं रजतं रूप्य'मित्यमरः । विमानसञ्चयान् हस्तिपृष्ठे सजनोचितोपवेशनयानविशेषा-
नित्यर्थः हमारि (हावुदा) इति नाम्ना लोकप्रसिद्धानिति यावत् स्वतः स्वस्य स्वस्मै स्वेन वा सार्वविभक्तिकस्तसित् सम्भाव्य सम्पाद्य महार्घाणि बहुमूल्यानि 'मूल्ये पूजाविधायक' इत्यमरः
यानि रत्नानि हीरकादिनवरत्नानि तत्त्वचित्रराजपट्टादीन्यपोत्यर्थः तेषामोघेन समूहेन विजृम्भितः
हर्षोत्फुल्लोऽभवत् अस्यैव राज्ञोऽवसरे अम्बारिनाम्ना प्रसिद्धं विमानद्वयं एकं सुवर्णमयं अपरं सुवर्णरू-
प्योभयवर्धितं चेति तथा हावुदापरनाम्ना प्रसिद्धं विमानद्वयं च सर्वोत्कृष्टत्वेन निर्माय स्थापितं
अन्यान्यपि तानि निर्मितानि सन्ति एवं नवरत्नचित्रमेकं केवलहीरवत्त्वचित्रमन्यं चेति राजपट्टद्वयं
श्रीपेच इति लोके प्रसिद्धं तथा बाहुभूषणद्वयं चेत्यादि रत्नानि बहुमूल्यव्ययेन क्रीत्वा सङ्गृहीतानि
सन्तीति बोध्यम् ॥

चन्द्रपक्षे ॥ स चन्द्रः नागाः सर्पाः देहे यस्य स सर्पालङ्कृतशरीरःशिवः 'नागः पञ्चगमातङ्ग कूर्मा-
चारिषु तोषदे इति मेदिनी तस्य उपरिभागे मस्तकप्रदेशे शोभिनः शोभाशालिनः स्वतिशयितो वर्णः
स्वयञ्चरूपं तेन दुर्वर्णाः कृताः म्लानाः कृताः अतितेजसो दीप्तिमन्तः पदार्था येन तस्मात् अतएव सम्भाव्य
सम्भावनाहं यत् विमानं विशेषेण चित्तसमुन्नतिः 'मानं चित्तसमुन्नतिरि' त्यमरः तस्य सञ्चयः सञ्चयनं
प्रसिरिति यावत् स यस्मात् यस्य वा तस्मात्तथा भूतात् स्वतश्च स्वस्मादेव हरचूडामणीकृतस्वकीयकला-
रूपादेवेत्यर्थः महार्घरत्नौघेषु हरशिरसि किरीटसङ्घट्टितेषु मण्ये इत्यर्थः विजृम्भितः प्रकाशितोऽभवत्
पुरुषोत्तम इत्यादिवत्साधुत्वम् ॥

३३९. स इति ॥ स राजा पक्षः सहायोऽत्येऽवामिति पक्षिणः स्वसहार्थवर्गाः तेषां तथा स्वेनपरि-
पालकेनात्मना जीवरक्षिणां प्राणधारिणां च स्वोपजीविनामित्यर्थः । प्रगोप्य तान् संरक्ष्येत्यर्थः गुपू रक्षणे

३४०. अनेकधान्यान्धविलक्षणश्रिया लसद्रूहाणां कलयन् चिरं स्थितिम् । सदुर्विधानां विदधे दयामयो विवाहितानां मिथुनत्वसंस्क्रियाम् ॥

इति धातोर्ल्यप् रम्पानाम् कश्चिद्देशविशेषः तत्र यद्रणं युद्धं तदेव कर्म तत्र शर्मदः सुखदो बभूवेति शेषः अत्रेदं बोध्यं जयपुरस्य दक्षिणप्रदेशे राजमहेन्द्रान्तर्भुक्ततया रम्पानाम्ना एकं स्थानमस्ति तत्र (१८७५) मितखिष्टाब्दासप्तकाले कारमदीरामन्न, द्वारबन्दचन्द्रयप्रभृतयः केचन वीरपुरुषाः गवर्नसेण्ड् विरुद्धतया बहु देशोपद्रवं ददुः एवं ततः पूर्वमपि गुणपुरप्रदेशे आरण्यकपुरुषा अपि तथा महोपद्रवं चक्रुः तदानीं विशाखपट्टणास्थित जिलाकलकटरुपदे नियुक्तस्य मिष्टरक्यारमेकल् एस्कर्यर् साहेबनाम्नोऽधिकारिणोऽनुमत्या अयं राजा रामचन्द्रदेवः बहुसैन्यपरिवृतस्तत्र तत्र गत्वा तान् दुष्टान् निहत्य सर्वं तत्कृतोपद्रवं निवर्तयामासेति । अथ तीर्थानां गङ्गादीनां परिग्रहे ग्रहणे विषये तीर्थयात्रायामित्यर्थः कृताग्रहः कृतादरः कुतोऽपि नास्ति भीमं यस्य सः अभीः निर्भयस्सन् भूपरिधेर्भूमण्डलस्य परिभ्रमात् परिक्रमणं कृत्वेत्यर्थः ल्यब्लोपे पञ्चमी बभौ (१८७६) मित क्रिष्टाब्दे श्रीमत्या विक्टोरियामहाराज्या ज्येष्ठपुत्रः अत्र भारतखण्डदर्शनार्थं समागतः तदानीमयं राजा मान्द्राजपुरीं गत्वा तत्र तत्समागमेन बहुपुरस्कारं प्राप्य ततः गोतिवालारि, पूना, सीतारा, नासिका, त्रियम्बक, जम्बलपूरः गया, काशी, प्रयाग, कान्पूर, नखनौ, आग्रा, मथुरा, वृन्दावन, अयोध्या, बाबावैद्यनाथप्रभृतिदेशान् परिभ्राम्य कलकत्तानगरीमागत्य तत्र नादगवर्नरुपदवाच्येन साकं सम्मील्य ततः श्रीपुरुषोत्तमक्षेत्रदर्शनपूर्वकं स्वराजधानीमाजगामेति बोध्यम् ॥

चन्द्रपक्षे ॥ स चन्द्रः स्वेन जीवरक्षिणां स्वोपजीविनां पक्षिणां चक्रोराणामित्यर्थः पारणकर्मणि उपवासाभ्तभोजनकर्मणि शर्मदः ज्योत्स्नारूपपेयप्रदानेन सुखप्रद इत्यर्थः ज्योत्स्ना पेया चक्रैरिति कविसमयः अतएव अरमत्यन्तं प्रगोपी तेषां रक्षकः तीर्थस्य गुरोः परिग्रहः पत्नी 'निपानागमयोस्तीर्थ-मृषिजुष्टजले गुरौ, पत्नी परिजनादानमूलपाशाः परिग्रहा' इत्युभयत्राप्यमरः । तस्यां स्वगुरोर्वृंहस्पतेर्भायायां तारायामित्यर्थः कृत आग्रहो येन सः तां रममाण इत्यर्थः तथाभूतोऽपि कुतोऽपि अभीः निर्भय एवेत्यर्थः भूपरिधेः परिभ्रमात् आकाशमार्गेण भूमण्डलं परिक्रम्येत्यर्थः बभौ शुशुभे ॥

३४०. अनेकेति ॥ अनेकैरपरिमितैर्धान्यैः अन्येभ्यो विलक्षणा अनन्यसाधारणा या श्रीलक्ष्मीः सम्पदिति यावत् तथा लसन्ति परिपूर्णतया भासमानानि यानि गृहाणि तेषां स्थितिं चिरं चिराय कलयन् चिरकालपर्यन्तं यथा स्थास्यन्ति तथा सुखं धान्यागाराणि कृत्वा तानि धान्यपूर्णानि स्थापयन्नित्यर्थः तथाभूतः दयामयः कृपावान् स रामचन्द्रदेवः दुर्विधानां दरिद्राणां 'दुर्विधो दीनो दरिद्रो दुर्गतोऽपि स' इत्यमरः अत एव अविवाहितानां दरिद्रत्वेन कन्या दौर्लभ्यात् विवाहरीहितानां जनानामित्यर्थः मिथुनत्वसंस्क्रियां मिथुनत्वप्रापकसंस्कारं विवाहमित्यर्थः विदधे कारयति रमेत्यर्थः अयं हि कौटुम्भिकार्थादि ज्ञात्मानगरेषु बहूनि धान्यानि सञ्चयामास तथा दरिद्रब्राह्मणादीनां प्रचुरभनदानेन विवाहादिकमपि कारयति रमेति फलितम् ॥

चन्द्रपक्षे ॥ विवाहितानां विवाहसंस्कृतानां कृतभर्तृपाणिग्रहणानामित्यर्थः तथाभूतानामपि दुर्विधानां दुःखिनीनां भर्तृबाल्यमयकभमानानामित्यर्थः स्वस्य रोहिण्यामेवात्यन्तासक्तत्वादिति भावः तथाभूतानां अन्योन्यविलक्षणश्रिया परस्पराधिकशोभया लसतां गुहाणां निजदाराणामश्विन्यादीनामित्यर्थः ।

३४१. कदाश्वयुक् प्रीतमना द्विजार्चने धियं समाधाय च कृत्तिकामनः ।
स रोहिणीस्पर्शशतप्रमाणितः खगैरखेलनमृगशीर्षकर्षणे ॥

३४२. शुभोदयाद्रिः स पुनर्वसून्नतः कदा च पुष्योत्सवतुष्यदन्तरः ।
कृताशिराश्लेषतनूमघास्पृशं स्वमेव मेने बहुफलगुनीरतिः ॥

‘दारेष्वपि गृहा’ इति कोशात् चिरं चिरादेव स्थितिं तथा दुःखावस्थानं अनेकधा कलयन् बहुवारं विमृशन् अतएव दयामयः तेषु करुणायुक्तः स चन्द्रः मिथुनत्वसंस्थित्या मिथुनत्वेन संस्कारं मिथुनस्वरूपं कर्म वा तेषां सङ्गमनमित्यर्थः विदधे क्रमेण कृतवान् यथा च क्रमेण सङ्गमनं तदग्रे कथयिष्यते ॥

३४१. कदेति ॥ रोहिणीनां गवां स्पृशंशतेन दानशतेन शतसङ्ख्याकगोदानैरित्यर्थः प्रमाणितः निश्चितः ‘स्पर्शो वर्गाक्षरे दाने स्पृशने स्पर्शकेरुजी’ति हैमः स रामचन्द्रः कदा कस्मिंश्चित्समये द्विजार्चने ब्राह्मणाराधने विषये धियं समाधाय स्वमतिं निधाय कृत्तिश्रमे तां कामयत इति कृत्तिकामनः चर्माभि-
छापी द्विजानामेवासनार्थं मृगचर्माहरणकाम इत्यर्थः कामयतेयुच् अश्वं युनक्तिसङ्गच्छतीति अश्वयुक् सत्सूद्विषेत्यादिना किप् अश्वेन युज्यत इति युक् वा किप्च इति किप् घोडकारूढ इत्यर्थः तथा प्रीतमना हर्षित-
चित्तस्सन् खगैः शरैः मृगाणां हरिणादीनां शीर्षकर्षणे शिरस्छेदने विषये अखेलत् चिम्रीडे तथा च तस्य मृगायादिकं द्विजार्धमेवेति फलितम् ॥

चन्द्रपक्षे ॥ स चन्द्रः कदा अश्वयुजा अश्विन्या प्रीतं मनो यस्य सः अश्विन्या दाक्षायण्या सङ्गमेन हर्षोत्फुल्लमानस इत्यर्थः ‘अश्वयुगाश्विनी’त्यमरः द्विजया भरण्या कृतमर्चनं द्विजार्चनं तस्मिन् कदा च भारणीसङ्गमे तत्कृतपूजायामित्यर्थः धियं समाधाय तत्पूजनमविस्मृत्येत्यर्थः कृत्तौ कृत्तिकायां कामनः कामुकः अत्रापि कदा चेति योज्यं एवमुत्तरत्रापि ‘कृत्तिश्रमत्वचोर्भूजे कृत्तिकायां द्वयं स्त्रियां’ इति मेदिनी । रोहिण्याः स्पृशंशतेन आलिङ्गनशतेन प्रमाणितो निरूपितः यद्वा रोहिण्या प्रयोजिकया स्वसङ्गमे स्वमस्तकाद्यङ्गानां स्पृशंशतेन प्रमाणितः कृतप्रमाणः त्वमेव मम प्रियतमासीति कृतशपथ इत्यर्थः तथा मृगशीर्षस्य आग्रहायण्याः कर्षणे आकर्षणे सति तद्विषये वा खगैः खे गच्छन्तीति खगारतैः ग्रहनक्षत्रविशेषैः सह अखेलत् आकाशे विजहारेत्यर्थः ॥

३४२. शुभ इति ॥ शुभः सकलशुभलक्षणसम्पन्नः दयाद्रिः सदा दयार्दीकृतचित्तः पुनः पूर्वापेक्षया वसुभिर्धनैः उन्नतोऽधिकधनशालीत्यर्थः फल्गुनि असारे वस्तुनि निरस्ता रतिः प्रीतिर्यस्य स फल्गुनीरतिः असाराग्राही अर्थात् सारग्राहीत्यर्थः ‘आसारं फल्गु’ इत्यमरः अतएव तथाभूतः स रामचन्द्रदेवः कदा च कस्मिंश्चित्समये पौषपूर्णिमायामित्यर्थः पुष्योत्सवे पुष्यनक्षत्रविहितोत्सवे पुष्याभिषेकोत्सवे इति यावत् । तुष्यत् मुष्टिं प्रामुवत् अन्तरं अन्तरात्मा यस्य सः तथाभूतः सन् कृतः सम्पन्नः आशीर्भिर्बाह्व-
कर्तृकाशीर्वादिरित्यर्थः आश्लेषः शिरः प्रदेशे आलिङ्गनं यस्याः तथाभूता तनूः शरीरं यस्य तं ब्राह्मणैः कृताशीर्वादिक्लिष्टपुषमित्यर्थः । अतएव अघास्पृशं स्पृशतीति स्पृशः इगुपधलक्षणः कप्रत्ययः न

३४३. तदुत्तराफलगुनिकोत्सवक्रिया व्यधायि हस्तास्तृत्तचर्चिकाचयैः । सचित्रया स्वातिभुभक्तिराधयाऽमुनानुराधारमणेऽर्पितात्मना ॥

स्पृष्टोऽस्पृष्टः अद्यानाम्पापानामस्पृष्टोऽद्यास्पृष्टः अद्यानि अस्पृष्टानि यस्य स इति वा निरस्तनिश्चलकल्मष इत्यर्थः तं तथाभूतं स्वं स्वात्मानं बहुमेने बहुमानेन सम्भावितवानित्यर्थः ॥

चन्द्रपक्षे ॥ स चन्द्रः शुभः शुभकर उदयो यस्याः तथाभूता आर्द्रा ताराविशेषो येन स तथाभूतः स्वसङ्गमनेनार्द्रायाः कल्याणसम्पादक इत्यर्थः पुनर्वसूरुक्षता उन्नतिं प्रापिता यस्मात्स तथोक्तः कदा च पुनर्वसुसम्भोगानन्तरमित्यर्थः पुष्यस्य नक्षत्रविशेषस्य स्वदारूपस्येत्यर्थः उत्सवेन सम्भोगक्षणेन तुष्यत् अन्तरं यस्य स तथाभूतः अश्लेषाया इयं आश्लेषी तस्येदमित्यणू आश्लेषी चासौ तनुश्चेति आश्लेषतनूः क्षियाः पुंवत् कृता आशीः शुभचिन्तनं यस्यास्तथाभूता आश्लेषतनूः अश्लेषाख्यदाक्षायणी-सम्बन्धिशरीरं येन स चासौ मघां स्पृष्टातीति मघास्पृष्टो मघाख्यतारकाश्लेषी च तं तथाभूतं स्वं स्वात्मानं बहुमेने एवकारोऽप्राप्यर्थकः फल्गुन्यां पूर्वफाल्गुन्यां तारकायां रतिर्षस्य तथाभूतोऽपि आसीदिति शेषः न सचां पदार्थो व्यभिचरतीत्युक्तेः भिन्नवाक्यमेतत् अन्यथा क्रमभङ्गः स्यात् 'फल्गुनस्त्वर्जुनेमासे नक्षत्रे फल्गुनी स्मृते'ति गोवर्धनानन्दः ॥

३४३. तदित्यादि ॥ सचित्रया फल्गुरजश्चन्दनविलेपनादिना चित्रितया राधया राधिकाभूत्या सह वर्तमाने इत्यर्थः सहाय्यं तृतीया राधारमणे श्रीकृष्ण स्वस्यातिशयिता शोभना भक्तिराराध्यत्वेन ज्ञानं यस्मिन् कर्मणि तद्यथा तथा अर्पितः आत्मा मनोरूपान्तरात्मा येन तेन तथाभूतेन अमुना रामचन्द्रदेवेन राज्ञा नु इत्यनुनये भगवदुत्सवसङ्गतां सर्वानपि जनाननुनीयेत्यर्थः हस्तैः समस्तजनानां पाणिभिः आस्पृष्टाः परस्परनिक्षेपादिना विरुतीकृताः या चर्चिकाश्चाचिक्यानि फल्गुरजश्चन्दनादिविलेपनानि तेषां चयैः चर्चिकाश्रीकृष्णवैरित्यर्थः । तदुत्तरा तस्य पुष्याभिषेकोत्सवस्योत्तरकालीना पुष्योत्सवानन्तर-मित्यर्थः फाल्गुनिकोत्सवक्रिया फाल्गुनमाससम्बन्धिमहोत्सवकर्म दोलायात्रासम्बन्धिनीति यावत् व्यधायि विहिता कर्मणि लुकि तच्च चिण् तलुक् ॥

चन्द्रपक्षे ॥ अमुना चन्द्रेण तत्तस्मात् तदित्यव्ययं पूर्वफल्गुनीनक्षत्रसम्भोगानन्तरमित्यर्थः उत्तरा उत्तरापदवाच्या संज्ञाशब्दत्वाच्च पुंवद्भावः उत्तरार्यमदेवाचेति हेमचन्द्रः सा चासौ फाल्गुन्येव फाल्गुनिका च स्वायं ठक् तस्याः उत्सवक्रिया व्यधायि तत्सङ्गमनेन तदुत्सवकर्म कृतमित्यर्थः किम्भूतेन तदाह हस्तेत्यादि हस्त्या तन्नाम्नया दाक्षायण्या आस्पृष्टा किन्तुतीकृता या चर्चिकाश्चन्दनादिविलेपनानि रतिक्रोडाविहितानीत्यर्थः तासां चयैः निवहैः उपलक्षिष्यमाणेनेत्यर्थः सचित्रया चित्राख्यतारया सहितया स्वात्यां तारायां ज्येष्ठत्वेन शोभना भक्तिर्यस्यास्तथाभूता या राधा विशाखा 'राधाविशाखे'त्यमरः । तचासहेत्यर्थः सहाय्यं तृतीया चित्रास्वातिविशाखाभिस्कारकाभिः सङ्गीभूयेत्यर्थः अनुराधाया रमणे सम्भोगश्रीकृष्णां अर्पित आत्मा येन तेन तथाभूतेन क्रमेण हस्तादिसङ्गमेप्सुना अमुना चन्द्रेण उत्तराफल्गुनीसङ्गमहोत्सवः कृत इति समुदितोऽर्थः ॥

३४४. विधाय सज्येष्ठतया तथाविधं क्रियाकलापं समकाममूलकम् ।
विवेद नाऽऽषादिकयोरथादिमान्तिमक्षणक्रीडनयोरतिश्रमम् ॥

३४५. स्तुतौ प्रयुक्तश्रवणं श्रविष्ठया गिराऽनुनीतं शततारकान्वितम् ।
जगत्प्रभुं भाद्रपदद्वयानुगं स रेवतीकान्तमपि स्वमार्चयत् ॥

३४४. विधायेति ॥ समोऽत्र सर्वपर्यायः समेषां जनानां न तु स्वस्यैव काम इच्छा स एव मूलं प्रधानं यत्र तं निखिलजनाभिलषितमित्यर्थः सज्येष्ठतया ज्येष्ठमाससहिततयोपलक्षितमित्यर्थः अक्षय-
तृतीयामारभ्य एकविंशतिदिनपर्यन्तत्वेन चन्दनोत्सवस्य ज्येष्ठमाससहितता बोध्या ज्येष्ठानक्षत्रसहिततयो-
पलक्षितं वा ज्येष्ठपूर्णिमास्यां स्नानोत्सवस्य विहितत्वात् तथाविधं पूर्वोक्तं चन्दनचर्चिकाद्युपेतमित्यर्थः
येन प्रकारेण विधेयं तथाप्रकारकमिति वार्थः क्रियाकलापं चन्दनोत्सवादिकर्मनिबद्धं विधाय
तद्विधानानन्तरं आषादिकयोः आषाढमासोत्पन्नयोः भवार्थे ठक् रथानां यानविशेषाणां आर्द्रा भव
आदिमः अन्ते भवोऽन्तिमश्च भवार्थे डिमच् यौ क्षणौ उत्सवौ 'क्षणठक्षौ मह उद्भव उत्सव' इत्यमरः
रथगमनागमनविहितोत्सवावित्यर्थः तयोः ये क्रीडने यातायातरूपक्रीडाविशेषौ तयोः अतिश्रमं तदानीं
स्वस्य जायमानं महापरिश्रमं न विवेद न जानाति स्म भगवतो रथोत्सवे स्वयमेव पादचारितया याता
यातार्द्रा तत्सम्पादने बहुपरिश्रमः स्वीचकारेत्यर्थः प्रकरणात्स राजेति गम्यते उत्तरल्लोकाद्वा स इत्यनु-
सज्जनीयम् ॥

चन्द्रपक्षे ॥ अत्रापि स इत्यभ्याहार्यः स चन्द्रः सज्येष्ठतया ज्येष्ठानक्षत्रसहिततयोपलक्षितः
समस्तुल्यः स्वानुरूप इति यावत् कामः कन्दर्पो यस्याः तथाभूता मूला तन्नाम्नी दाक्षायणी यस्मिन्
तं तथाविधं क्रियाकलापं सम्भोगोचितकर्मजालं विधाय अथानन्तरं आषाढैवाषाढिका स्वार्थे कन्
प्रत्ययस्यादितीत्वं आषादिकयोः पूर्वोत्तररूपयोराषाढातारयोः आदिमान्तिमक्षणयोरप्राप्तसमययोर्धे
क्रीडने केळिप्रकारो तयोः जायमानमित्यर्थः रतिश्रमं स्वस्य सुरतपरिश्रमं न विवेद न ज्ञातवान् ॥

अथ रथोत्सवे भगवतः स्वस्य च रथं प्रति यातायातसमयोचितप्रकारं वर्णयति ॥

३४५. स्तुताविति ॥ स रामचन्द्रदेवः २४ स्वकीयं श्वेददेवत्वेन कल्पितमित्यर्थः रेवतीकान्तं
रेवतीपति बलदेवमित्यर्थः तथा भद्राया इदं भाद्रं सुभद्रासम्बन्धि यत् पदद्वयं पादयुगलं तदनुसृत्य
गच्छतीति तथा यात्रासमये भगवतो भद्रापृष्ठगामित्वादिति भावः । तं जगत्प्रभुं जगद्वाच्यं स्वं स्वात्मान-
मपीत्यर्थः आर्चयत् पथि पूजयामासेति सम्बन्धः किम्भूतं स्तुतौ समस्तकृतस्वस्तुतिकथायां प्रयुक्तश्रवणं
दत्तकर्णं श्रविष्ठया श्रवणं श्रवः प्रसिद्धिः रुदो २९ श्रवोऽस्याभस्तोति मनुष्ये अतिशयेन श्रववती श्रविष्ठा
इष्टन् विन्मतोर्लुंगिति मनुष्यो लुक् तथा अतिप्रसिद्धया गिरा वेदपाठदिरूपयेत्यर्थः स्वपक्षे राज्ञस्तुति
समुचितया वाचा अनुनीतं अनुकमेण नीतं प्रसादितं च शतैर्बहुभिः शतसहस्रादिशब्दा बहुत्ववाचकाः
तारकैर्ह्रिभरन्वितं समस्तजनावलोकितमित्यर्थः । उभयत्र समानं यद्वा ताराएव तारकाः शुद्धमार्त्तिकानि
शतैर्ह्रिभरन्वितं मुक्ताहारादिभूषितमित्यर्थः 'तारको दैत्यभिकर्णधारयोनं द्वयोर्दक्षि' कनीनिकायामुक्ते च न
उमांजातरि त्रिषु इति 'तारो मुक्ता विशुद्धा च तः शुद्धमार्त्तिके' इति च कोशात् ॥

३४६. प्रपूजयन् तामपराजितां जगत्समुच्छ्रितां स्वां शरदि ज्वलच्छ्रियम् ।
चकासयामास च पादसङ्कुचत्प्रतापिवारोपहतार्थमासुरः ॥

३४७. न मेघजातामिरुचिस्तथा क्वचित् कळानिधेर्गोमिथुनानुरागिता ।
यथाऽस्य कर्काधिगतस्य चापलच्छटाऽभ्रगा सिंहगतिश्च सोत्कटा ॥

चन्द्रपक्षे ॥ स चन्द्रः स्तुतौ स्वस्तवने प्रयुक्ता श्रवणा ताराविशेषो येन तं श्रविष्टया धनिष्टया कर्क्या गिरा नर्मवचनेनानुनीतं अनुगृहीतं शततारकामिव तं शतसङ्ख्याकतारकभिरुपलक्षितशतभि-
षाण्यतारया युक्तं जगत्प्रभुं लोकाधिपं भाद्रपदद्वयं पूर्वभाद्रपदोत्तरभाद्रपदयोर्युगलं अनुक्रमेण गच्छतीति तथाभूतस्तं रेवत्यास्तदाख्याया दाक्षायण्याः कान्तं भर्तारमपि तथाभूतं स्वं स्वात्मानं आर्चयत् लोकैरिति शेषः अर्चं पूजायां इति धातोर्णिजन्ताहङ् ॥

३४६. प्रेति ॥ स च राजा शरदि शरदृतौ आश्विनशुक्लदशम्यां दशहरामहोत्सवे इत्यर्थः तां प्रसिद्धां अपराजितां तदास्यां भगवती मूर्तिं विजयार्थिनां राज्ञां आश्विनशुक्लदशम्यामपराजितापूजाया विहितत्वादिति भावः प्रपूजयन् प्रकर्षेणार्चयन् पादे निजपादसन्निहितप्रदेशे सङ्कुचन्तः प्रणमनैः सङ्कुचीभवन्तो ये प्रतापिनां वाराः प्रतापशालिनां स्वसामन्तभूतानां राज्ञां समूहाः तैरुपहृता उपहारत्वेन दत्ता येऽर्था उपायनधनानि 'उपायनमुपप्राप्तमुपहारस्तथोपदे'त्यमरः तैः भासुरः प्रकाशमानः सन् जगति समुच्छ्रितां सर्वोत्कर्षेण वर्तमानां स्वां स्वकीयां ज्वलन्ती दीप्यमाना या श्रीः राजलक्ष्मीस्तां चकासयामास अत्र दशहरामहोत्सवे यादगस्यैश्वर्यसम्पत् तथा नान्यत्र कस्यापीति भावः ॥

चन्द्रपक्षे ॥ पादैः स्वहिमरश्मिभिः सङ्कुचन्तः प्रतापिनां प्रकर्षेण तापो विद्यते येषां तेषामुष्णगुण-
विशिष्टानां पशार्थानां वाराः समूहा यस्य स तथोक्तः अपहृतोऽर्थः प्रयोजनं येभ्यस्ते निरर्थका भासुरा
अभ्ये प्रकाशकपदार्था यस्मात् स तथाभूतः स चन्द्रः शरदि अपराजितां मेघादिनाऽनभिभूतां अतएव
जगति समुच्छ्रितां स्वां ज्वलच्छ्रियं जाज्वल्यमानां शोभां चकासयामास प्रकाशितवान् ॥

३४७. नेति ॥ निधीयन्तेऽस्मिन्निति निधिः कर्मण्यधिकरणे चेति किः कळानां शैवतन्त्रोक्तचतुः
षष्टिप्रकाराणां निधिः स्थानभूतः मेघयुद्धादीनामपि चतुः षष्टिकलान्तर्गतत्वं वेदितव्यं तस्य तथाभूतस्यास्य
रामचन्द्रदेवस्य यथा मेघेषु एङ्केषु तथुद्धदर्शनलालसथेति भावः जाता याऽभिरुचिः प्रीतिः तथा क्वचित्
न अन्यत्र क्वचिदपि नासीदित्यर्थः । यथाऽस्य तथा क्वचिन्नेति उत्तरत्वाप्यनुसङ्गीत्यर्थः अथ यथा
गोमिथुनेषु स्त्रीगोषु वृषभेष्वापि अनुरागिता र्नेहः तथा क्वचिन्नेत्यर्थः कर्कः 'खेताश्वः सितः कर्कः'
इत्यमरः तमधिगतस्य क्षेत्रबोटकाधिरुद्धस्यास्य अभ्रगा अन्तरिक्षगा घोटकोपरिभ्रमो इत्यर्थः अपलस्य
भावः कर्म वा चापलं युवादित्वादण् चापलानां कथं समूहः यथा तथा क्वचिन्नेत्यर्थः सोत्कटा सोद्रेका
सिंहगतिश्च सिंहस्यैव पराक्रमश्च यथाऽस्य तथा क्वचिन्नेति भावः ॥

चन्द्रपक्षे ॥ कळानिधेः षोडशकळश्रयस्यास्य चन्द्रस्य मेघे मेघराशौ जाताऽभिरुचिः यथा गवि
वृषराशौ मिथुने राशौ च तयोरनुरागिता यथा कर्काधिगतस्य कर्कदराशिं प्राप्तस्य चास्य अभ्रगा-

३४८. अनन्यरूपां वरकन्यकातुलारुचिं विचिन्वन् स सदासिंहवृतः ।

धनुर्धरप्राग्रगतिर्भृगादरोऽप्यभूद्भटारक्तज्ञप्रसादनः ॥

३४९. यदा न कस्याऽप्ययमप्रियः श्रयन् परां गतिं विष्णुपदे व्यलीयत ।

तदा दुरालोकतयाऽऽकुलेक्षणैर्व्यलोकि शून्यं परितोऽखिलैर्जनैः ॥

मेघान्तर्लक्षिता चापलच्छदा चाञ्जल्यनिवहः सोत्कटा सिंहराशौ गतिश्च यथा तथा कचिदन्यत्र कस्यापि नेत्यर्थः ॥

३४८. अनन्येत्यादि ॥ स रामचन्द्रदेवः वरश्च कन्यैव कन्यका च तयोस्तुला तुलना अस्य वरस्य इयमेव कन्या विवाहायोपयुक्ता इत्यादि रूपेण समीकृत्य या सम्बन्धघटना तस्यां वा रुचिः प्रीतिस्तां अनन्यरूपामनन्यसदृशीं विचिन्वन् गृह्णन् ब्राह्मणादिसर्वजातिषु वरकन्यासम्बन्धकरणे गाढप्रीतिं दधान इत्यर्थः । सतां सजनानामालिभिः समूहैः संवृतः परिवेष्टितः । धनुर्धराणां धन्विनां मध्ये प्राग्रगतिरप्रसरः । मृगेषु शम्बरहरिणादिजातिषु आदरो यस्य स तथाभूतः हरिणादि नानाविध-वन्यजन्तुसङ्काहकत्वादिति भावः । घटानां करिसमूहानां 'करिणां घटना घटैः'त्यमरः रक्तज्ञपाणां रक्तवर्णमत्स्यविशेषाणां च प्रसादनः परिपोषकोऽपि अभूत् यस्तु महोन्नतान् हस्तिनः रक्तादिनाना-वर्णमत्स्यांश्च बहुधनव्ययैर्दूरदेशादप्यानाल्य रक्षितवानित्यर्थः ॥

चन्द्रपक्षे ॥ स चन्द्रः वरा श्रेष्ठा या कन्यका कन्याराशिः तुलाराशिश्च तयोः रुचिं प्रीतिं दीक्षि वा अनन्यरूपां अन्यासदृशीं विचिन्वन् सदा सर्वदा मासि मासि परिवृत्त्येत्यर्थः अलिना वृश्चिकराशिना संवृतः सहितः धनुर्धरे धनूराशौ प्राप्ता प्रकृष्टा गतिर्यस्य सः मृगे मकरराशौ आदरो यस्य सः घटे कुम्भराशौ आ सर्वतोभावेन रक्तोऽनुरागयुक्तश्चासौ ज्ञप्त्य मीनराशेः प्रसादनोऽनुग्राहकश्च तथाभूतोऽप्यभूत् श्लोकद्वयेन चन्द्रस्य द्वादशराशिभोक्तृत्वमभिहितम् ॥

३४९. यदेति ॥ कस्यापि अप्रियो न सर्वस्यापि प्रियकारक इत्यर्थः अर्थं रामचन्द्रदेवः यदा यस्मिन् समये परां गतिं श्रयन् ऊर्ध्वगतिं लभमानः विष्णुपदे वैष्णवधामनि व्यलीयत विलीनोऽभूत् यदा लोकान्तरं गतवानित्यर्थः तदा तस्मिन् समये दुरालोकतया आलोकयित्वा स्वपरिपालकविरह-जन्म दुःखान्धकाराच्छतयेत्यर्थः आकुलानीक्षणानि येषां तैः अखिलैः समस्तैर्जनैः परितः शून्यं व्यलोकि रक्षकाभावात्स्वसंरक्षणे ज्ञानशून्याः स्वसूचयोऽभूवन् इत्यर्थः अयं राजा रामचन्द्रदेवः (१८३४) क्रिष्टाब्दे चतुर्विंशदधिकः षष्ठशतोत्तरसहस्रपरिमिते समुत्पन्नः षष्ठ्यधिकः षष्ठशतोत्तरसहस्रपरिमिते (१८९०) ब्दे स्वपितुः सकाशाद्वाज्यं लब्ध्वा पृथोननवत्यधिकाष्टशतोत्तर सहस्रपरिमिते (१८८९) लोकान्तरं गत इति ॥

चन्द्रपक्षे ॥ कस्यापि अप्रियः न सर्वस्यापि आहुदादकत्वादिना प्रियकर इत्यर्थः अर्थं चन्द्रः विष्णुपदे आकाशे 'विष्वक्विणुपदं वा तु पुंस्याकाशविवायसी'त्यमरः परां गतिं श्रयन् दूरगतिं केवलां गतिं वा विदधत् 'परश्रेष्ठारिदूराम्योत्तरे ह्रीवं तु केवले' इति मेदिनी व्यलीयत अरतंगतवान् यदा तदा दुरालोकतया आलोकभाववत्तया आकुलेक्षणैः अखिलैर्जनैः शून्यमाकाशमण्डलं परितः व्यलोकि विचोकितां सूर्योदयमपेक्षयेत्यर्थः ॥

३५०. अथास्य तेजःप्रभवः पुरस्फुरन्निवार्यमा विक्रमदेवनामवान् ।
निशान्तनिःशेषदिशास्तसंस्तवं समस्तशुभ्रांशुकशोषितं व्यधात् ॥

३५१. द्रुतं तदा वेदविदो द्विजातयो विशुद्धगात्राः सपवित्रपाणयः ।
ज्वलत्कपोला भसितैः सिताम्बराः समन्त्रमस्मिन्नुदकान्युदक्षिपन् ॥

अथास्य पुत्रं विक्रमदेवं सूर्येण साकं वर्णितुमारभते ॥

३५०. अथेति ॥ अथ रामचन्द्रदेवस्य लोकान्तरगमनानन्तरं अस्य रामचन्द्रदेवस्य तेजो रेतः प्रभवत्यस्मादिति प्रभवः कारणं तेज एव प्रभवो यस्य सः आरसपुत्र इत्यर्थः विक्रमदेव इति नाम तद्वान् प्रशस्तार्थकमतुषा विक्रमेण दीन्यतीति व्युत्पत्त्याऽन्वर्थनामेत्यर्थः अर्थमा सूर्य इव पुरे जयपुरनामनगरे निजान्तःपुरे वा स्फुरन् प्रकाशमानः सन् निशान्ते निजराजभवने 'निशान्तवस्त्यसदनं भवनागार-मन्दिर'मित्यमरः निःशेषदिशासु निखिलदिक्षु जायमान इत्यर्थः योऽस्त्राणां संस्वो लोतकत्वावः राज्ञो रामचन्द्रदेवस्य विरहसन्तप्तानां जनानामित्यर्थः तं मरतेन शिरसा सहितं यत् शुभ्रांशुकं उष्णीषीभूत-श्वेतवस्त्रं राज्ञामभिषेककाले पट्टबन्धनार्थं हि श्वेतोष्णीषबन्धनं समुचितं तेन हेतुना शोषितं प्रोच्छिन्नं व्यधात् नवराज्याभिषेकार्थं विक्रमदेवस्य शिरसि पट्टबन्धनं दृष्ट्वा सर्वे विशोका अभवन्तित्यर्थः अयं विक्रमदेवः पञ्चसप्तत्यधिकअष्टशतोत्तरसहस्रपरिमिते (१८७५) क्रिष्टाब्दे समुत्पन्नः (१८८५) क्रिष्टाब्दे पितुः सकाशात् पट्टं लब्धवान् ॥

सूर्यपक्षे ॥ अथ चन्द्रास्तानन्तरं अस्य चन्द्रस्य तेजसो दीप्तिः प्रभवत्यस्मादिति प्रभवः कारणं रामकृत्वात्समासः सूर्यकरप्रवेशादेव चन्द्रमसो दीप्तिः 'तेजः प्रभावे दीप्ता' चेत्यमरः विक्रमेण निजपराज्येण देवेषु मध्ये नामवान् प्रख्यातनामा इवेत्युत्प्रेक्षया इदमपि सूर्यं विशेषणीयं अर्थमा सूर्यः पुरः पूर्वदिशि अत्र विसर्गस्य स्वर्परेशरीतिपाक्षिको लोपः स्फुरन् प्रकाशमानः सन् निशान्ते निशावसाने निःशेष दिशासु सकलदिक्षु अक्षसंज्ञवं रक्तत्वावं सूर्योदयात्प्राक् जायमानं रक्तत्वावदरुणिमानमित्यर्थः यदि च प्रातः काले पूर्वदिश एवारुणिमावर्णनं स्वीक्रियेत तदा दिशायां पुरोदिशीत्यर्थः श्रेयः निःशेषपदं अक्षसंज्ञकस्य विशेषणं 'अक्षः कोणे कुचे पुंसि क्रीबमश्रुणि शोणिते' इति मेदिनी समस्तैर्निखिलैः शुभैरुद्गीतैः 'शुभमुद्गीत शुक्रयो'रित्यमरः अंशुभिरेवांशुकैः किरणैः स्वार्थे कन् शोषितं नष्टं तथाभूतं कृत्वा व्यधात् स्वसदृशकिरणप्रसारणैर्दिगारुणिमानं विनाशयामासेत्यर्थः ॥

३५१ द्रुतमिति ॥ तदा विक्रमस्य नवराज्याभिषेकसमये वेदं विदन्तीति वेदविदो वैदिकाः विशुद्धगात्राः स्नानपरिष्कृतशरीराः सिताम्बराः परिहितशुक्रबद्धाः भसितैर्मंसभिः ज्वलत्कपोलाः कपोलकृतत्रिपुण्ड्राः सपवित्रपाणयः कुशसहितहस्ताः तथाभूता द्विजातयो ब्राह्मणादयः अग्निषादीनामपि राज्ञामभिषेके प्रयोज्यत्वाभिधानात् द्रुतं सत्त्वं अस्मिन् राज्ञि तच्छिरस्योऽर्थः उदकानि गात्रादीनि समन्त्रं मन्त्रैः सहितं यथातथा उदक्षिपन् उरिभ्रसवन्तः मन्त्रपाठपूर्वकमभिषिषिचुरित्यर्थः ॥

सूर्यपक्षे ॥ तदा सूर्योदयसमये उत्कलपा द्विजातयः अस्मिन् सूर्ये अमुमुद्दिश्य इत्यर्थः उदकानि अञ्जलिगृहीतानि जलानि समन्त्रं मन्त्रपाठसहितं यथातथा उदक्षिपन् कीजुत्काञ्जलीनादित्यर्थः ॥

३५२. प्रसादितस्तैर्विधिना प्रदक्षिणं तनूं परिभ्राज्य च सप्तवर्तिभिः ।
परैरहार्ये कृतपूर्वं आसनेऽभ्यवन्दि विभ्राट् प्रमुखैः स वन्दिभिः ॥

३५३. शिवालये शङ्खमवादयन् तदा प्रमोदिनः केचिदिहाभिषेचने ।
श्रुतिं पुरस्कृत्य जगुः पदक्रमैः प्रचाल्य हस्तं ननृतुः परे पुरः ॥

प्रतिक्षिपेत्सावित्र्या इति गोभिलसूत्रणात् 'कराभ्यां तोयमादाय गायत्र्या चाभिमन्त्रितं । आदित्याभि-
मुखस्तिष्ठन् त्रिरुर्ध्वं सन्ध्ययोः क्षिपे'दिति च स्मृत्यन्तरादिति भावः । अन्यत्सर्वं पूर्ववत् जलाञ्जलि-
दानप्रयोजनमुक्तं यथा वीरसर्वस्वे 'त्रिंशत्कोटिमिता विरिक्षिपथान्मन्देहनामासूरा नित्यं प्रातरहस्कं
प्रहरणैरुद्यन्तमाव्रन्ति वै । तान् हन्तुं सलिलाञ्जलितयमतो दद्यात्तदा ब्राह्मणो गायत्र्यास्य विमुक्तयेऽनु-
दिवसं हन्यन्त्यथा भास्कर'मिति ॥

३५२. प्रसादित इति ॥ परैरितरैः शत्रुभिर्वा अहार्ये हर्तुमशक्ये पूर्वं पूर्वसमयात् पूर्वपुरुषैर्वा
कृतं कृतपूर्वं सुप्नुपेति सपासः भूतपूर्वं चरडिति निर्देशात् कान्तस्य पूर्वनिपातः ज्ञातपूर्वः इष्टपूर्व
इत्यादिप्रयोगदर्शनात् तस्मिन् पूर्वसम्पादिते आसने सिंहासने विभ्राट् विभ्राजमानः स विक्रमदेवः तैः
अभिषेचकैः द्विजातिभिः कर्तुभिः विधिना नीराजनविधानेन सप्तवर्तिभिः सप्तवर्तिप्रज्वलितदीपैः
करणैः तनूं राज्ञः स्वस्य शरीरं प्रदक्षिणं दक्षिणावर्तेन भ्रमणं यथा स्यात्तथा परिभ्राज्य भ्रामणेन
वन्दापयित्वा प्रसादितः प्रसन्नतां प्रापितः सन् प्रमुखैः प्रधानैः स्तुतिपठननिपुणैरित्यर्थः वन्दिभिः
स्तुतिपाठकैः अभ्यवन्दि वन्दितः ॥

सूर्यपक्षे ॥ कृतपूर्वं पूर्वस्यां दिशि कृते अहार्ये पूर्वपर्वन्तरे आसने विद्यमान इत्यर्थः 'महीध
शिखरिश्चमान्भृदहायं धरपर्वता' इत्यमरः स सूर्यः विधिना सूर्यप्रदक्षिणविधिना तनूं निजशरीराणि
जातावेकवचनं प्रदक्षिणं परिभ्राज्य सप्तसङ्ख्यां वर्तयन्ते प्रदक्षिणभ्राजणेषु पूरयन्तीति तैः पूर्वोक्त-
रूपैर्द्विजातिभिः प्रसादित आनुकूल्यं प्रापित आसीदित्यर्थः वन्दिभिः वेदोक्तमन्त्रैः स्तुवद्भिः परैः
कैश्चिच्च द्विजैरित्यर्थः विभ्राट्प्रमुखैः विभ्राट्वाद्यनुवाकमुख्यैर्वैदिकमन्त्रैः अभ्यवन्दि वन्द्यते एव ननु
मन्थेत्त्वह्मउपर्यस्य विभ्राट्वादीच्छया जपेदिति कात्यायनादिवचनेषु मन्थ्याह एव विभ्राट्वादिजपउक्त इति
चेरसस्यं तत्र मन्थेत्त्वह्म उदये चेत्यादि पाठभेदो नारायणोपाध्यायकृतभाष्यादौ दृश्यत इति प्रातः
सन्ध्यावसानेऽपि तज्जपो विधीयते कैश्चित् ततश्च परैः कैश्चिदिष्टुकम् ॥

३५३. शिवालय इति ॥ तदा तस्मिन् समये इह शिवालये शुभराजभवने अभिषेचने अभिषेक-
महोत्सवे प्रमोदिन आनन्दताः शङ्खवादका इत्यर्थः शङ्खं शङ्खानित्यर्थः जातावेकवचनं अवादयन्
केचित् वारक्षीप्रमुखा नराः पुरोऽग्रे श्रुतिः स्वरारम्भका नान्दीचालनिकेयादि पूर्वोक्तरूपा तां पुरस्कृत्य
जगुः गानं कृतवन्तः परे इतरे वारक्षीप्रमुखाः हस्तं प्रचाल्य हस्तचालनैरभिनीय पदक्रमैः
पादविक्षेपैः ननृतुः ॥

सूर्यपक्षे ॥ तदा सूर्योदयसमये शिवालये शङ्करालये शङ्खं अवादयन् तत्सेवका इति शेषः सायं
प्रातश्च शिवालयेषु सेवकमालिकैः शङ्खवादनं सुप्रसिद्धं इह शिवसन्निधौ अभिषेचने अभिषेकसमये
प्रमोदिनः अद्वाभक्तिसमन्विता इत्यर्थः केचित् ब्राह्मणादयः श्रुतिं चेदं कदाप्यावरूपां मन्त्रसन्तति-

३५४. सुहृत्सरोजास्यमभूद्विकासितं प्रकाशितं दैन्यमभिन्नकैरवैः ।

गृहाद्बहिर्गत्य समीक्ष्य तत्क्षणं जहुः प्रियाश्लेषसुखं कुलस्त्रियः ॥

३५५. परस्पररातिक्रमणात्पुरःसरा बभूवुरादानफलार्थिनो द्विजाः ।

हठादलुण्ठन् मधुपाः प्रमोदिनः प्रसारितश्रयालयसर्वसम्पदः ॥

मित्यर्थः पदक्रमैः पदानां पाठक्रमैः वेदाध्ययननियमविशेषैरिति यावत् पुरस्कृत्य प्रारम्भ्य हस्तं प्रचाल्य जगुः वेदगानं कृतवन्त इत्यर्थः 'हस्तदीनं तु योऽधीते स्वरवर्णविवर्जितं । अन्यजुस्सामभिर्दग्धो वियोनिमधिगच्छ'तीत्यादि स्मृतेरिति भावः । परे इतरे ब्राह्मणादयः पुरः शिवस्य पुरोभागो ननुतुः नर्तनं चक्रुः 'योन्येवं शिवलिङ्गाग्रे नर्तनं न करिष्यति । स कोटिजन्मपथंस्तं मूत्रकूपेऽधितिष्ठती'त्यादि शिवरहस्याद्युक्तेः शैवानां शिवाग्रे नृत्यस्य नित्यत्वावगमादिति भावः ॥

३५४. सुहृदित्यादि ॥ तत्क्षणं तस्य राज्ञो विक्रमस्य क्षणमभिषेकोत्सवं समीक्ष्य इष्ट्वा सुहृदां मित्राणां सरोजमिवास्थं वदनानि जातावेकवचनं विकासितं द्वयोर्द्वैकात्म्यसादितमभूत् अभिन्नैरवामभिन्नकैः स्वाधिकः कन् शत्रुभिः रवैः काकुसूचकैर्ध्वनिभिः दैन्यं स्वकीयदीनभावं प्रकाशितं कुलस्त्रियः कुलवध्वः गृहात् निजभवनात् बहिर्गत्य तत्क्षणं समीक्ष्येति सर्वत्र योजना प्रियाश्लेषसुखं निजभग्नार्थि-
जनसुखं जहुस्तस्यजुः स्वभग्नार्थेषुसुखमविगणय्य तदुत्सवदर्शनलालसा एव बभूवुरित्यर्थः ॥

सूर्यपक्षे ॥ तदा सूर्योदयसमये सुहृद्भूतानां सरोजानामास्थं विकासितमभूत् पद्मानि विकसिता-
नीत्यर्थः अभिन्नभूतैः कैरवैः दैन्यं मुद्रणं प्रकाशितं कुमुदानि मुद्रितानीत्यर्थः कुलस्त्रियः कुलवध्वः
गृहात् वासभवनात् बहिर्गत्य बहिः भूत्वा तत्क्षणं सूर्योदयसमयं समीक्ष्य इष्ट्वा प्रियाश्लेषसुखं
सम्भोगसुखं जहुः दिवामैथुनस्य निषिद्धत्वादिति भावः ॥

३५५. परस्परेत्यादि ॥ अत्रापि तदेत्यनुपजनीयं तदा राज्ञोऽभिषेकसमये आदानफलार्थिनः
प्रतिग्रहरूपफलाभीप्सवः द्विजा ब्राह्मणाः परस्परातिक्रमणात् अन्योन्योल्लङ्घनात् अग्रदानलिप्सवेतिभावः
पुरःसरा अग्रमामिनो बभूवुः मधुपा मधपाश्र्वण्डालादयः प्रमोदिनः पानोन्मत्तत्वात् तदानीं
निलुण्ठनेऽप्यदण्डवत्प्रतिज्ञानात् धनापहरणोच्छ्रान्तः सन्तः प्रसारिताः विक्रयार्थं निलुण्ठनार्थं वा
बहिर्बद्धादिताः श्रयालयस्य विक्रेतृणां सम्पत्तियुक्तगृहस्य राज्ञो भाण्डागारस्य वा सर्वसम्पदः
रत्नवस्त्रादिरूपाः हठात् प्रसभात् 'प्रसभन्तु बलात्कारो हठ' इत्यमरः । अलुण्ठन् निलुण्ठितवन्तः
राज्ञोऽभिषेकादिमहोत्सवे निलुण्ठनादिकं लोकप्रसिद्धम् ॥

सूर्यपक्षे ॥ द्विजाः पक्षिणः आदानाय भक्षणार्थं सङ्ग्रहणाय फलान्यर्थयन्त इति फलार्थिनः
अम्बवादि नानाविधफलाभीप्सवः दोऽवखण्डने इति वा धातुः आ सर्वतोभावेन दानं चञ्चवाधातादि-
करणखण्डनं तेन फलार्थिनः तथा भूत्वा परस्परातिक्रमणात् उक्कयन्शैत्यादन्योऽन्योल्लङ्घनात् पुरस्सराः
बभूवुः रात्रिशेषे सूर्यकरप्रकाशलब्धावकाशाः पक्षिणो यथेष्टमाहारार्थं विजहुरित्यर्थः प्रमोदिनः सूर्योदये
प्रमोदनेषात् स्फीताः मधुपाः भ्रमराः प्रसारिता विकसिताः ये श्रियाः लक्ष्म्याः आलयाः निवासस्थानानि
पद्मानीत्यर्थः लक्ष्म्याः पद्मालयात्वात् तेषां सर्वसम्पदः मकरन्दादिरूपाः ताः हठात् अलुण्ठन्
मधुपानादिना पक्षेपुः भ्रमर बभ्रुस्त्रित्यर्थः ॥

३५६. ववौ सुखस्पर्शतया समीरणः प्रसादमाधत्त भृशं दिशां गणः ।
निरन्तरा मङ्गलघोषविस्तरैर्निरस्तदोषा शुशुभे वसुन्धरा ॥

३५७. परिष्कृताङ्गैरपि वेषभूषणैर्जनैर्विजहे पुरमार्गवीथिषु ।
अवर्ति सर्वत्र नयानयासयार्पयेति लोकव्यवहार ईदृशः ॥

३५८. प्रतिष्ठितेनाप्यथ राजमण्डले स केतुनैकेन कुचक्रवर्तिना ।
स्वकीययुक्तक्षणसम्प्रतीक्षयाऽऽस्थितेन संस्थान्तरितः प्रतस्थिवान् ॥

३५६. ववाविति ॥ राज्ञोऽभिषेकसमये समीरणो वायुः सुखः शीयमान्धगान्धयुक्ततया सुखकरः स्पर्शो यस्य तस्य भावस्तत्ता तथा उपलक्षितस्सन् ववौ वाति स्म दिशां गणः दिक्समूहः भृशमत्यन्तं प्रसादं प्रसन्नतामाधत्त दधौ मङ्गलघोषाणां शङ्खस्वनादीनां विस्तरैः 'विस्तारो विप्रहो व्यासः स च शब्दस्य विस्तर' इत्यमरः । निरन्तरा परिपूर्णा अतएव निरस्तदोषा शुभशकुनप्रचुरत्वादशुभशकुनशून्या वसुन्धरा भूमण्डले शुशुभे शोभितवती ॥

सूर्यपक्षे ॥ सूर्योदयसमये समीरणो वायुः सुखस्पर्शतया सूर्यकरापरितस्तत्वात् रात्रौ प्राणिनां सञ्चारमावेन रात्रिशेषे पांशुमलासंसृष्टत्वाच्च निर्दोषत्वेन हितकरस्पर्शतया उपलक्षितस्सन् ववौ दिशां गणः भृशं प्रसादमाधत्त सूर्यकरसम्पर्काङ्गिरस्तान्धकारत्वादिति भावः निरस्ता परिक्षीणा दोषा रात्रिर्यस्या स्सा 'दोषा रात्रौ भुजेऽपि चे'ति कोशात् । अतएव मङ्गलघोषविस्तरैर्मङ्गलपाठघोषनिवहैः निरन्तरा परिपूर्णा प्रातःकाले ईश्वरनामकीर्तनादिरूपो मङ्गलपाठः प्रातःस्मरणरूपः प्रसिद्धः तथाभूता वसुन्धरा शुशुभे ॥

३५७. परिष्कृताङ्गैरिति ॥ तदा राज्ञोभिषेकसमये जनैः स्त्रीपुंसाधारणैः वेषभूषणैः यथोचित-
नेपथ्यालङ्कारणैः परिष्कृतान्यङ्गानि येषां तैस्तथाभूतरपि आकल्पवेद्यो नेपथ्यं प्रतिकर्मप्र साधनं अलङ्कार-
स्वाभरणं परिष्कारो विभूषणमिति चामरः । पुरमार्गवीथिषु पुरं नगरं गृहोपरिगृहं वा पुरं शरीरमि-
त्याङ्गुर्गृहोपरिगृहे पुरं पुरो गुग्गुलुराख्यातो नगरेऽपि पुरं पुरीति धरणिः । मार्गो यातायातसरणिः
वीथ्येत्यनेनेति वीथिः विथयुवाचनेति धातोः इगुपधात्किदिति इन् दीर्घस्य बाहुलकत्वात् कृदिकारादिति
कीपो वा चैकल्पिकत्वात् हस्वान्तोऽपि वीथिशब्दः तथा च 'पङ्क्तिवर्मगृहाङ्गेन वीथिर्वीथी च वीथिके'ति
रत्नकोशः अत्र वीथिर्गृहाङ्गं आपणः पण्यवीथिका वा 'आपणः पण्यवीथि च द्वयं वीथीति संज्ञित'मिति
शाश्वतः तेषु विजहे कीडितं सर्वत्र तत्तत्स्थानेषु नय आनय आसय उपवेशय अर्पय समर्पय इति
ईदृशोऽन्योऽपि लोकव्यवहारः अवर्ति प्रवृत्तः ॥

सूर्यपक्षे ॥ निशावसाने जनैः रात्रिवासपरित्यागज्ञानशौचादिपुरस्सरं वेषभूषणैः परिष्कृताङ्गै-
रपि पुरमार्गवीथिषु विजहे नयानयासयार्पयेति ईदृशो निशानिवृत्तो लोकव्यवहारोऽपि पुनः सर्वत्र
अवर्तीति सर्वं पूर्वेषु समानम् ॥

३५८. प्रतीति ॥ अथ अभिषेकानन्तरं समयान्तरे इत्यर्थः स विक्रमदेवः एकेन केतुना
एकव्यजेनोपलक्षित इत्यर्थः इत्यभ्युत्थलक्षणे तृतीया जटाभिस्तापस इति वत् । कौ पृथिन्या चक्रवर्ती

३५९. समन्त्रविद्याभ्यसनैस्समर्चितो भ्रमन्ननेकाद्विजतीर्थसङ्कुले ।

सुरार्चनस्नानविसर्जनादिनाऽप्यगण्यपुण्यान्यतनोद्धरातले ॥

सौर्वभौमः तेन अतएव राजमण्डले राजसमूहे अपिशब्दात्सकलजनजातेष्वपि प्रतिष्ठितेन प्रतिष्ठां प्रापितेन भरतखण्डाधिकृतेन (वैरायेति) पदवाच्येनेत्यर्थः तदानीं विकटोरियामहाराष्ट्राः सर्वाधिपक्षेऽपि तन्निर्णयस्यैव तस्यात्र खण्डे शासकत्वादिति भावः । स्वकीयं स्वसम्बन्धि युक्तं राज्यपालनोचितं यत्क्षणं समयस्तस्य संप्रतीक्षया चतुर्दशवर्षवयस्कत्वेन तस्य तदानीं आंग्लनियमानुसारेण राज्यशासनेऽनुपयुक्तत्वात् द्वाविंशतिवर्षपरिमिते वयसि युक्तकालप्रतिज्ञानाच्च तत्कालप्रतीक्षेत्यर्थः आस्थितेन यत्नं कृतवता युक्तकालपर्यन्तं विशाखपट्टणे स्थित्वाऽऽरलविद्याभ्यासः कर्तव्य इति तदाज्ञयेत्यर्थः 'आस्थानयत्नयोरास्थे'त्यमरः । संस्थान्तरितः जयपुरात् स्थानान्तरित इत्यर्थः प्रतस्थिवान् प्रस्थानं कृतवान् लिट्स्थाने कसुश्चेति कसुः वस्वेकाजादुसामितीद् यद्यपि कसुकानचौ छान्दसाविति त्रिमुनिमतं तथापि कवयो बहुलं प्रयुज्यते "तं तस्थिवांसं नगरोपकण्ठे श्रेयांसि सर्वाण्यधिजग्मुषस्ते" इत्यादि भट्टाजिदीक्षितः कौमुद्याम् ॥

सूर्यपक्षे ॥ अथ कस्मिंश्चित्समये पर्वसन्धौ स सूर्यः एकेन केतुना तन्नाम्ना ग्रहविशेषेणेत्यर्थः बृहत्संहितादां केतूनामनेकत्वात्केरेकेनेत्युक्तं किम्भूतेन राजमण्डले चन्द्रमण्डले प्रतिष्ठितेन "राजा प्रभौ च नृपतौ क्षत्रिये रजनीपता" इति मेदिनी । राहुश्चन्द्रमाश्रित्य रविं यदा च्छादयति तद्भासाख्यं न तु तद्वतिरोधकरूपो ग्रास इति ज्योतिर्मतं राहोऽशरीरभाग एव केतुरिति प्रसिद्धिः तथाभूतेनापि कुचक्रे भूमण्डले वर्तितुं शीलं यस्य तेन चन्द्रमण्डलाश्रितस्य तस्य छाया रूपस्य भूमण्डले लक्षितत्वादिति भावः एवं स्वकीययुक्तक्षणस्य स्वग्रासोचितसमयस्य प्रतीक्षया स्थितेन विद्यमानेन "कृष्णपक्षे कृतीयात्मां मासर्क्षं यदि जायते । तत्स्त्रयोदशेष्टाङ्गि राहुणा ग्रस्यते रवि" इत्यादि तत्समयस्योक्तत्वादिति भावः तथाभूतेन तेन संस्थान्तरितः संस्थया स्वमण्डलस्थित्या आच्छादितस्सन्नित्यर्थः प्रतस्थिवान् तस्य शतिरोधकत्वाभावाज्जागामेत्यर्थः ॥

स्थानान्तरं गत्वा किं कृतवान् तदाह ॥

३५९. स इति ॥ स विक्रमदेवः मन्त्राणां मन्त्रशास्त्राणां विद्यानां आंग्लभाषा प्रसिद्धानां च अभ्यसनैभ्यः सैस्समर्चितः पूजितः तन्निपुण इत्यर्थः अनन्तरं भ्रमन् देशपर्यटनं कुर्वन् अनेके द्विजा ब्राह्मणादयो येषु तैस्तीर्थैर्गङ्गायमुनादितीर्थविशेषैस्सङ्कुले व्याप्ते धरातले भूमण्डले सुरार्चनैस्तत्क्षेत्रस्थदेवानां पूजनैः स्नानैस्तत्तीर्थावगाहनैः विसर्जनैः ब्राह्मणेभ्यो धनवितरणैः तदादिनापि दर्शनप्रणामादिनेत्यर्थः अगण्यपुण्यानि अपरिमितसुकृतानि अतनोत् विस्तारितवान् ॥

सूर्यपक्षे ॥ समर्चितो लोकपूजितः स पूर्वोक्तरूपः केतुग्रस्तो रविः भ्रमन् केतुग्रस्ततया गच्छन् अनेकैर्द्विजैर्ब्राह्मणादिभिः तीर्थैश्च सङ्कुले धरातले मन्त्राणां हुं पङ्क्त्यरूपाणां विद्यानां स्वाहान्तररूपाणां च अभ्यसनैः जपैः मन्त्राः पुं देवता ज्ञेया विद्याः स्त्रीदेवताः स्मृताः पुं मन्त्रा हुं पङ्क्त्यास्त्युर्विद्वान्ताश्च स्त्रियो मताः इति तन्त्रशास्त्रं तथा सुरार्चनस्नानविसर्जनादिनाऽपि अगण्यपुण्यानि अतनोत् लोकनामिति शेषः सूर्येन्दुग्रहणं यावत्तावत्कुर्वाजपाविकमिति 'ज्ञानं दानं तपश्चाद्रामनन्तं राहुदहने' इत्यादिना च ज्ञानदानादौ अनन्तफलस्मृतेरिति भावः ॥

३६०. अथोदयं प्राप्य पुरं व्यकाशयत्स पूर्वमेवार्चितविश्वकर्मणः ।
विवाह्य तां धर्मजितस्सुतां ततस्स्वमण्डले स्वां श्रियमुच्छ्रितां दधौ ॥

३६१. विराजमानेऽखिललोकपालके प्रभावमुष्मिन्विधिना प्रतापिनि ।
समन्ततो देवगणाः सुपूजिता हविर्भुजश्च प्रभया विरेजिरे ॥

३६०. अथेति ॥ अथ समयान्तरे स विक्रमदेवः पूर्वं प्रथममेव स्वराज्यप्राप्तेरर्वांगित्यर्थः उदयं पुरं उदयपुरनामकं नगरविशेषमित्यर्थः प्राप्य गत्वा अर्चितानि पूजितानि विश्वानि सर्वाणि कर्माणि यस्य तस्य नृपोचितसकलसत्कर्मशालिन इत्यर्थः । धर्मजितः धर्मजित्संज्ञकस्य राज्ञः तां रूपगुणादिप्रसिद्धां सुतां दुहितरं विवाह्य उपयम्य व्यकाशयत् तत्पुरं प्रकाशयामासेत्यर्थः । ततः विवाहानन्तरं स्वमण्डले स्वदेशे 'मण्डलं देशविम्बयो'रिति कोशात् उच्छ्रितां सर्वोन्नतां स्वां स्वकीयां श्रियं राजलक्ष्मीं दधौ स्वराज्यं प्राप्तवानित्यर्थः अस्य हि त्रिनवत्यधिकाष्टादशशत (१८९३) परिमिते क्रिष्टाब्दे (फिब्रवरि) द्वितीये मासि जनविंशति (१९) दिने छोटानागपुरान्तर्गतं उदयपुरे वैवाहिकमङ्गलकृत्यमासीत् षण्णवत्यधिकाष्टादशशतपरिमिते (१८९६) क्रिष्टाब्दे (नवम्बर्) एकादशमासस्य (२७) सप्तविंशतिदिवसे स्वराज्यप्राप्तिमहोत्सवः राज्यस्वातन्त्र्यञ्च आसीदिति बोध्यम् ॥

सूर्यपक्षे ॥ अथ प्रासानन्तरं स सूर्यः उदयं प्राप्य प्रासाद्विमुच्येत्यर्थः पुरं स्वशरीरं व्यकाशयत् पुरं शरीरमित्याहुरिति धरणिः पूर्वमेव प्रथममपि सृष्ट्यादावित्यर्थः धर्मेण कारुणादिस्वधर्मेण जयति लोकानिति । धर्मजित् तस्य धर्मजितः अतएव अर्चितो लोकपूजितश्चास्मां विश्वं कर्माऽस्मात् अथ वा विश्वकर्मा खेत्यन्वर्थनामा तस्य सुरशिल्पिनः तां प्रसिद्धां संज्ञानाम्नीमित्यर्थः सुतां विवाह्य संज्ञानाम्नी विश्वकर्मणो दुहिता सूर्यपत्नीति पुराणप्रसिद्धम् ततः स्वमण्डले स्वगोले सूर्यलोके इति यावत् उच्छ्रितां स्वां श्रियं विभूतिं दधौ पुपोष ॥

३६१. विराजमान इति ॥ प्रतापिनि प्रभाववति विधिना रक्षाविधानेन अखिललोकपालके समस्तजनरक्षके अमुष्मिन् प्रभौ परिवृढे विक्रमदेव इत्यर्थः विराजमाने प्रकाशमाने सति देवगणाः देव्यश्च देवाश्च देवाः पुमान् स्त्रियेत्येकशेषः तेषां गणाः समूहाः समन्ततः सर्वत्र स्वदेशे इत्यर्थः सुपूजिताः सुष्ठु समर्चिताः हविर्हवनीयद्रव्यं भुञ्जत इति हविर्भुजश्च सन्तः प्रभया साक्षिभ्योऽलकट्या रुचा विरेजिरे विशेषेण दीप्यन्ते स्म ॥

सूर्यपक्षे ॥ प्रतापिनि प्रतापयितुं शीलं यस्य तस्मिन् अखिललोकपालके निखिलभुवनपरिपालके 'लोकस्तु भुवने जन' इत्यमरः तथाभूते प्रभौ ईशितरि सूर्ये विधिना लोकरक्षाविधानेन विधात्रा वा अमुष्मिन् स्वमण्डलात्मकसूर्यलोके विराजमाने प्रकाशमाने सति समन्ततः सर्वत्र तन्मण्डले विद्यमाना इत्यर्थः देवगणाः सुपूजिताः लोकैस्समर्चिताः हविर्भुजश्च यागादौ हविर्भुजानाश्च सन्तः प्रभया स्वस्वतेजसा विरेजिरे सूर्यमण्डले सर्वदेवतानां स्थितत्वमुक्तं नारदेन भविष्ये यथा 'कदाचित्पयंदम् लोकान् सूर्यलोक-मर्ह गतः । तत्र दृष्टो मया सूर्यः सर्वदेवगणैर्युतः ॥ गन्धर्वैरप्सरोग्निश्च नारैर्यक्षैश्च राक्षसैः' इत्यादि ब्राह्मे पर्वणि षट्सप्ततिमितेऽध्याये ॥

३६२. विधेर्निषेधस्य च सर्वकर्मणां प्रबोध्य साक्षादिह वेदमूर्तयः ।
समन्त्रका ब्राह्मणराशयः पृथक् श्रिया लसन्तः परितो बभासिरे ॥

३६३. यतस्सुवृष्टयोभयतोमुखी विहायिताम्बुधारास्त्रवदापगाकुलैः ।
बभूव सर्वापि सपर्वतस्थला सदैव यावत्फलशालिनी धरा ॥

३६२. विधेरिति ॥ इह जयपुरे राज्ञोऽस्य राज्यसमये वा सर्वकर्मणां धर्माधर्मफलकानां विधेः निषेधस्य च विधिनिषेधावित्यर्थः कर्मणि षष्ठी प्रबोध्य बोधयित्वा अतएव साक्षात्प्रत्यक्षभूताः वेदा मूर्तयो देहा इव येषां ते मूर्तिमन्तो वेदा इव स्थिता इत्यर्थः समन्त्रका मान्त्रिकाः वैदिकतान्त्रिकोभयमन्त्रविद इत्यर्थः तथाभूता ब्राह्मणराशयः विप्रसमूहाः पृथक् श्रिया विभिन्नब्रह्मतेजसम्पत्त्या लसन्तः दीप्यमानास्सन्तः परितस्सर्वत्र बभासिरे दीप्यन्ते स्म ॥

सूर्यपक्षे ॥ इह सूर्यलोके परितः समन्त्राः प्रगीताऽप्रगीतरूपद्विविधमन्त्रसहिताः स्वार्थिकः कः ब्राह्मणानां विषयर्थदादानुवादरूपाणामुपनिषदादीनामित्यर्थः राशयः मन्त्रब्राह्मणभेदेन वेदस्य द्वैविध्यादिति भावः । तद्रूपा वेदमूर्तयः वेदानां ऋग्यजुस्सामाथर्वरूपाणां मूर्तयश्शरीराणि साक्षात् प्रत्यक्षीभूय सर्वकर्मणो विधेर्निषेधस्य च प्रबोध्य 'पशुना यजेत न द्वि कलञ्जं भक्षये'दित्यादिना विधिनिषेधोभयं बोधयित्वा पृथक् श्रिया मन्त्रब्राह्मणादिरूपविभिन्नसम्पत्त्या लसन्तः तस्मिन्नेव सूर्यलोके स्थित्यन्तः प्रीडमाना वा लसच्छेषणक्रीडनयोरिति धातुः बभासिरे दीप्यन्ते स्म 'ऋचो यजूंषि सामानि मूर्तिमन्तीह सर्वशः' इति तत्तैव भविष्ये ॥

३६३. यत इति ॥ यतः यस्माद्धेतोः तस्य राज्ञः सःशालनजपहोमसुरार्चनादिजन्यपुण्यबलादित्यर्थः सपर्वतस्थला पर्वतस्थलसहिता सर्वापि धरा सकला अपि भूप्रदेशाः सुवृष्ट्या जीमूतकामाम्बुवर्षणेन तथा उभयतः पुरः पश्चाच्च मुखे यस्याः सा उभयतोमुखी सद्यः प्रसूयमाना गौः तासां विहायितानि दानानि 'त्यागो विहायितं दान'मित्यमरः 'प्रसूयमानां यो दद्याद्धेतुं द्रविणसंयुतां । यावद्ब्रह्मो योनिगतो यावद्ब्रह्मं न मुञ्चति । तावद्ब्रह्मैः पृथिवी ज्ञेया सशैलवनकानने' त्यादिना उभयमुखीदानस्य फलातिशयस्मृतेस्तत्प्रधानानि दानानीत्यर्थः तत्सम्बन्धिन्यो या अम्बुधारा जलधाराः 'अन्तर्जानुकरं कृत्वा सकुशं सतिलोदकं । फलान्यपि च सन्धाय प्रदद्याच्छृङ्ख्यानित' इति 'ओङ्कारमुच्चरन् प्राज्ञो द्रविणं सकुशोदकं । गृह्णीयादक्षिणे हस्ते तदन्ते स्वस्ति कीर्तये'दिति च दानप्रतिग्रहयोः सजलत्वस्मृतेरिति भावः । तामिः स्त्रवन्त्यो या आपगा नद्यस्तासां कुलैः एतिन राज्ञो दानशौण्डवं सूच्यते सदा सर्वदैव यावत्फलशालिनी सर्वसस्यसम्पन्ना बभूव नदी देवमातृकतया समविषमोभयप्रदेशेषु सर्वलाप्युर्वरा बभूवेत्यर्थः ॥

सूर्यपक्षे ॥ यतस्सूर्यात् सुवृष्ट्या सुष्ठु वर्षणेन आदित्याज्जायते वृष्टिरिति स्मरणादिति भावः विहायिता वृष्टयैव विसर्जिता या अम्बुधारास्तामिः स्त्रवदापगाकुलैः स्त्रवद्ब्रह्मदीप्तमूर्तैः सपर्वतस्थला सर्वापि धरा सदैव यावत्फलशालिनी सती उभयतोमुखी वृष्टिनुभयतोमुखमुपायो यस्यास्सा तथा बभूवेति पूर्वस्माद्विशेषः 'मुखं निस्सरणे वक्त्रे प्रारम्भोपाययो' रिति मेदिनी ॥

३६४. अमुष्य लोकानुपकुर्वतो गता न मित्रता कुत्रचिदप्रकाशयताम् ।

तथा विलुप्तश्च तदीयतेजसा बभूव न क्षत्रगणो विलक्षितः ॥

३६५. यतोऽन्धकारा इव वैरिणो दिवा नितान्तभीता विविशुर्गुहादिषु ।

व्यधाद्भृशं चौरभुजङ्गसंहतिर्निवृत्तवृत्तिर्निजरूपगोपनम् ॥

३६६. मदातिरिक्तैरपि वारिसङ्गतैर्नदास्त्रिचैरदनक्रियातुरैः ।

मुपुष्करोद्यच्छलिकाकराश्चितैर्व्यनोदि दुर्वारणचक्रकैर्यतः ॥

३६४. अमुष्येति ॥ लोकान् जनान् उपकुर्वतः निखिललोकोपकारं कुर्वतः अमुष्य राज्ञो विक्रमस्य मित्रता सुहृद्भावः कुत्रचित् कस्मिंश्चिदपि स्थले अप्रकाशयतां न गता न प्राप्ता समस्तलोकोपकारकत्वेन सर्वत्रैव सुहृद्भावः प्रकाशित इत्यर्थः तथा तद्व्याचुर्यादिसम्पन्नेन तदीयतेजसा तस्य राजस्त्वम्बन्धिना प्रतापविभवेन विलुप्तः पराभूतः क्षत्रगणश्च क्षत्रियसमूहोऽपि विलक्षितः विशेषेण लक्षितः कुत्रचिदपीत्यर्थः न बभूव नासीत् स्वतेजसा समस्तक्षत्रियतेजस्संहतमिति भावः ॥

सूर्यपक्षे ॥ लोकान् समस्तभुवनानि उपकुर्वतः आलोकदानेन प्रीणयतः अमुष्य सूर्यस्य मित्रता स्नेहं मित्रसंश्लेषेति यावत् 'द्युमणिस्तरणिमित्र' इत्यादि कोशात् कुत्रचिलोके इत्यर्थः अप्रकाशयतां अविदित-तां न गता न प्राप्ता समस्तलोकप्रकाशकत्वेन सर्वत्रविदितमित्रनामेत्यर्थः तथा तदीयतेजसा तदीयदीप्या 'तेजःप्रभावे दीप्तौ' चेत्यमरः विलुप्तः अभिभूतः नक्षत्रगणः तारानिवहः न लक्षितो विलक्षितः बभूव अलक्षित आसीदित्यर्थः । वि विशेषवैरूप्यनञर्थगति दानेऽपि वि मुग्धबोधटीकायां दुर्गदासः ॥

३६५. यत इति ॥ यतः विक्रमाद्देतोः नितान्तभीताः एकास्तत्तस्ताः वैरिणश्चन्द्रवः दिवा दिवसे-भागे गुहादिषु गिरिगङ्गादिषु अन्धकारा इव विविशुः प्राविशन् राजावेव स्वगृहमागत्य भक्ष्यपानादि विवर्तनेन दिवा गुहादिषु दुर्लक्ष्यतया शरीरगोपनं विदधुः लक्षितत्वे प्राणरक्षणेऽपि संशयादिति भावः तथा चौरास्तस्कराः भुजङ्गाः पिङ्गाः तेषां संहतिस्समूहः निवृत्ता विरता वृत्तिः स्वस्वव्यापारक्षौर्यपरस्त्री-लम्पदादिरूपो यस्यास्सा तथाभूता सती भृशमत्यन्तं निजरूपगोपनं निजमात्मीयं यद्रूपं स्वभावः पर-द्रव्यापहरणाभिलाषित्वादि रूपः तस्य गोपनं निवृत्तिं निन्दनं वा गुपगोपनकुत्सनयोरिति धातुः दण्ड-भयाद्देशान्तरपलायनेन स्वशरीररूपगोपनं वा व्यधाद्विदधौ ॥

सूर्यपक्षे ॥ यतस्सूर्यात् अन्धकाराः तमिच्छाणि दिवा दिवसे नितान्तभीताः वैरिणः शत्रव इव नितान्तदिवाभीता इत्यनेन उल्लूका इवेति च व्यज्यते । तेषामपि दिवाभीतत्वात् गुहादिषु अनातपस्थलेषु गङ्गादिषु विविशुः प्रवेष्टुं चक्रुः तथा चौरभुजङ्गसंहतिः चौरास्तस्कराः भुजङ्गाः पिङ्गाः सर्पा वा 'भुजङ्गः पिङ्गसर्पश्च' इति कोशात् तेषां संहतिः भृशं निवृत्तवृत्तिर्विगतव्यापारा सती निजरूपगोपनं व्यधात् विदधौ चौराणां पिङ्गानां सर्पाणां वा निशि स्वच्छन्दचारिणां दिवसे इतरजनसन्दर्शनाशङ्कया स्वस्य व्यापारं परित्यज्य स्वात्मगोपनं समुचितमिति भावः ॥

३६६. मदातिरिक्तैरिति ॥ यतः विक्रमदेवाद्देतोः तमाश्रित्येति वा ल्यब्लोपे पञ्चमी यद्वा यत इति षष्ठीस्थाने सार्धविभक्तिकृत्तसिः यत्सम्बन्धिमिरित्यर्थः दुर्वारणचक्रकैः दुष्टानां चारणानां मत्तङ्गजानां

३६७. प्रशस्तकेशा अपि यानवाहका मनस्समीरोभयतो जवाधिकाः ।

यदीयवाहाः क्षितिचक्रवर्तिनः सकेशियायी सरसाङ्कितोऽप्यभूत् ॥

तत्राप्येव चक्रकानि व्रजाः स्वार्थे कन् तानि च दुर्वारणानि अवारणानि अप्रतिषिद्धगतीनीति यावत् यानि चक्राणि सैन्यानि तानि च तयोरुभयोरैकशेषः 'वारणं प्रतिषेधे स्याद्वारणस्तु मतङ्गजे' इति विश्वः 'चक्रः कोके पुमान्क्रीबं व्रजे सैन्यरथाङ्गयो'रिति मेदिनी । यद्वा दुर्वारणा दुर्गजाः चक्रकाणि सैन्यानि ते च तानि चेति च द्वन्द्वः तैः व्यनोदि विनोदितं भावे तच्च भावस्यैकत्वादेकवचनं किम्भूतैस्तैः तत्र गजपक्षे मदैः दानस्त्वैः अतिरिक्तास्समधिकाः तैरुक्तमदैरित्यर्थः अतएव वारिसङ्गतैः वारिगंजबन्धनस्थानं 'वारिवा-गगजबन्धन्योः स्त्री क्रीबेऽम्बुनि वायुके' इति मेदिनी । तत्र सङ्गतैर्निबद्धैरित्यर्थः तथापि उच्चैर्नन्दभिः ध्वनिं कुर्वन्भिः तथा रदनक्रियायां तिर्यग्दन्तप्रहाररूपायां तदोत्खातक्रोडायां आतुरैरत्यासक्तैः सुपुष्करैः शोभनकराग्रैरुद्यन्त उद्गच्छन्तो नलिकाकाराः कराः शुण्डादण्डास्तैरञ्जितैः पूजितैः मस्तकोपरिप्रकाशित-पुष्करैरिति भावः 'पुष्करं करिहस्ताग्रे वाद्यभाण्डमुखे जले । व्योम्नि खड्गफले पद्मे तीर्थौषधि विशेषयो' रित्यमरः । तथाभूतैर्दुर्वारणैर्यनोदीत्यर्थः । सैन्यपक्षे मदो गर्वः तेनातिरिक्तैः बलदर्पितैरित्यर्थः 'मदो रेतसि कस्तूर्यां गर्वं हर्षेभदानयो'रिति विश्वः अरिसङ्गतैररिभिः प्रत्यर्थिभिः सङ्गतैः सङ्गरमिलितैः सङ्भिः रदनक्रियाया दशनचर्वणक्रियाया आतुरैरत्यासक्तैः तथा उच्चैर्नन्दभिः सिंहनादं कुर्वन्भिः सुष्टु पुष्कराणि खड्गफलानि काण्डा वा 'पुष्करं तूर्यवक्त्रे च काण्डे खड्गफलेऽपि' चेति विश्वः । तैरुद्यन्त उन्मुख्य गच्छन्तः नलिका आयुधविशेषाः नलीति बन्दुक इति लोके प्रसिद्धाः उक्तञ्च वैशम्पायनोक्तधनुर्वेदे 'नलिका ऋजुदेहास्यात्तन्वङ्गी मय्यन्धिका' इत्यादि । अस्या अधिकविवरणं शुक्रनीतौ द्रष्टव्यम् । ताः करेषु येषा-मञ्जिताश्च ते विशेष्यविशेषणभावस्समासः केचित्काण्डखड्गफलधारिणः केचित्नलिकाख्यायुधधारिणश्च तैश्चक्रकैः सैन्यैरपि चेति निर्धारणे यतः व्यनोदीति सम्बन्धः ॥

सूर्यपक्षे ॥ यतस्सूर्यादितोः दुर्वारणैश्चक्रकैश्चक्रवाकैर्यनोदीति सम्बन्धः किम्भूतैर्मदेन हर्षेण काममदेन वा अतिरिक्तैरुद्विक्तैः निशि दाम्पत्यसुखोच्छिन्नानां तेषां दिवा सम्मेलनात् सूर्यस्य दिवाकर-त्वादिति भावः । वारिषु वारिप्रधानप्रदेशेषु पुष्करिण्यादिष्वित्यर्थः । सङ्गतैस्सम्मिलितैः उच्चैर्नन्दभिः हर्षाद्वैकादेव परस्पराह्वानं कुर्वन्भिः तथा अदनक्रियायां भक्षणकर्मणि अद भक्षणे इति धातोर्भावे द्युद् आतुरा आसक्तास्तैः अतएव सु मृद्याः पुष्कराणां पद्मानां सम्बन्धिन्यः उद्यन्त्यो बहिः प्रकाशमानाः विशदा इति यावत् या नलिका मृणालिकाः ताएव करेषु हस्तेषु अञ्जिता इव कराञ्जिताश्चन्सुगृहीता येषां तैस्त्वयाभूतैरपि दुर्वारणा अप्रतिषिद्धप्रसराः निर्भीका इति यावत् । ते च ते चक्रकाश्चेति तैर्न्यनोदीत्यर्थः । अत्र पूर्वत्रापि नलिकाः काराञ्जिता येषामिति आहिताग्न्यादित्वा त्समासः ॥

३६७. प्रशस्तेत्यादि ॥ यदीयवाहाः यस्य राज्ञः सम्बन्धिनो घोटकाः 'घोटके पीति मुरगमुत्राश्व-मुरङ्गमाः 'वाजिवाहार्वागन्धर्व इत्यसैन्धव ससयः' इत्यमरः ते किम्भूताः प्रशस्ताः केशा मूर्धजा येषान्ते दीर्घ-केशा इत्यर्थः अश्वकेशानां दीर्घमेव प्राशस्त्यम् उक्तञ्च नकुलशास्त्रे 'आस्यं भुजाकेशाङ्गकारिकाश्च दीर्घं चतुष्कं मुरगस्य शस्त'मिति तथा यानवाहकाः सर्वेऽपि रथवहनसमर्था इत्यर्थः अपिशब्दात्सादिवाहकाश्च मनस्समीरोभयतः मनः धवनोभयस्मादपि जवेनाधिका जवाधिकाः शीघ्रगामिन इत्यर्थः । गतेरतिशैश्वर्य-

३६८. विभिन्नमास्त्रन्मणिजातसादरो जगत्परिष्कारविधानतत्परः ।

विकाश्य कोशान् वसुभिर्विशेषतः स पञ्चरागैकनिकेतनं बभौ ॥

३६९. चिरन्तनं दुर्गमधिष्ठितं वियजिघत्सदुच्चैश्छविना जगज्जयि ।

अकारयच्चारुतरं तदादितः स सूर्यनामादिमहलसत्पुरम् ॥

द्योतनार्थं मनस्समीरोभयत इत्युक्तम् तथाभूता यदीयवाहा आसन्नित्यर्थः स विक्रमदेवः क्षितौ पृथिव्यां चक्रवर्ती सार्वभौमः तस्मात् तत्सकाशात् केशियायी (के. शि. ऐ. यो.) इति सर इत्येताभ्यां पद्माभ्यां साङ्कितः अङ्कितेन चिह्नेन सहितः तथा आङ्गलपदप्रतिष्ठितोऽपि अभूत् ॥

सूर्यपक्षे ॥ यानवाहकाः एकचक्ररूपरथबोद्धारः प्रशस्तकेशाः प्रशस्तमूर्धजाः अपि शब्दादन्यघोटक-
लक्षणसम्पन्नाः यदीयवाहाः यस्य सूर्यस्य सम्बन्धिनो घोटकाः सप्तसङ्ख्या इत्यर्थः मनस्समीरोभयतो
जवाधिकाः अतिव्यग्रशालिन इत्यर्थः अतएव क्षितौ भूमण्डलोपरिभागे चक्रवत् वर्तितुं शीलं येषाम्ने
तथोक्ताः सर्वदा भूगोलस्योर्ध्वभागे वियति चक्रवद्धमणशालिन इत्यर्थः तथाभूता वर्तन्त इति शेषः केशि-
यायी प्रशस्ताः केशाः सन्त्येषामिति केशिनः स्वघोटकाः प्राशस्त्ये इन् स्वघोटकानां प्रशस्तकेशस्योक्तत्वात्
तैर्याप्तुं गन्तुं शीलं यस्य केशियायी स सूर्यः सरसाङ्कितः रसया पृथिव्या सह वर्तमानास्सरसाः पृथिवी-
स्थितजनाः तैरङ्कितश्चिह्नितः अवलोकित इति यावत् यद्वा रसेन जलेन सहितारसरसाश्चन्द्रतारकादयः तेषां
जलीयत्वात् तेषु अङ्कितः प्रतिबिम्बितः स्वकिरणैः प्रकाशकत्वेन चिह्नित इति यावत् तथाभूतोऽप्यभूदित्यर्थः ॥

३६८. विभिन्नेत्यादि ॥ स विक्रमदेवः विभिन्नानि नानाप्रकाराणि भास्वन्ति जाज्वल्यमानानि च
यानि मणिजातानि रत्नसामान्यानि हीरकादीनीत्यर्थः तेषु सादर आदरसहितः तेषां सङ्गाहक इत्यर्थः जगति
पृथिव्यां ये परिष्कारा विभूषणानि तेषां विधाने निर्माणे विषये तत्पर आसक्तः नानाप्रकाररत्नसंचिता-
लङ्कारसङ्गाहक इत्यर्थः 'अलङ्कारस्वाभरणं परिष्कारो विभूषणं'मित्यमरः । अतएव वसुभिर्नानाविधद्रव्यैः
कोशान् भाण्डागाराणि विशेषतः बाहुल्यात् विभेदतो वा विकाश्य तानि वसुभिः पूर्णानि कृत्वेत्यर्थः तथा
पञ्चरागाणां रत्नविशेषाणां एकनिकेतनं एकाग्रयो बभौ भाति स पञ्चरागाख्यानि रत्नानि बहूनि
सञ्चितवानित्यर्थः ॥

सूर्यपक्षे ॥ स सूर्यः विभिन्ना विच्छेपिताः द्रवीभूता इति यावत् ये भास्त्रन्मणयः सूर्यकान्तशिलाः
तेषां जाते सामान्ये सादरः कृतादरः जगतां भुवनानां परिष्कारविधाने आलोकदानेन परिष्कृतिकरणे
तत्परः वसुभिर्मयूखैः 'वसुर्मयूखाग्निजनाधिपेषु' इति विश्वः कोशान् पञ्चकुट्टमलान् विशेषतः विकाश्य
प्रकाश्य पद्मानां पद्मगुण्पाणां रागस्थानुरागस्य एकनिकेतनं एकस्थानं तथाभूतस्सन् बभावित्यर्थः ॥

३६९. चिरन्तनमिति ॥ स विक्रमदेवः आदितः प्रथमतः समस्तपुरप्रासादनिर्माणप्रागित्यर्थः
तत्प्रसिद्धं सूर्य इति नाम आदौ वाचकशब्दे यस्य तथाभूतं महलपदवाच्यं सूर्यमहल्लाख्यमित्यर्थः सत्पुरं
साधुराजभवनं अकारयदिति सम्बन्धः । किम्भूतं तत् चिरन्तनं दुर्गं पुराणप्राकारात्मकं अधिष्ठितं पुराण-
प्राकारात्मकदुर्गमन्थे स्थितमित्यर्थः 'अग्निशीघ्रं स्थासां कर्म' उषीर्वियशाकां जिघत्सत् अञ्जलिहमित्यर्थः

३७०. तथाऽपरं प्रावृत्तिदिग्दलान्तरस्फुटाद्गहासाञ्चितसर्वतोमुखम् ।

स्वमालयं द्वारचतुष्कशोभितं धरापुरालङ्कृतमप्यकल्पयत् ॥

अभ्युन्नतमिति यावत् छविना कान्त्या जगज्जयि जगज्जयशालि सर्वोत्कर्षमित्यर्थः चारुतरं अतिसुन्दरं अत्रेदमवधेयम् अस्य राज्ञः प्रपितामहस्य जगन्नाथसागरादिनिर्मातुः राज्ञो रामचन्द्रदेवस्य राज्यसमये महाप्राकारपरिखादिसहितमेकं राजभवनं निर्मापितम् कालक्रमेण तत्सर्वं विशीर्य प्राकारात्मकदुर्ग-
मास्त्रावशेषं स्थितम् ॥ अयं हि विक्रमदेवः तद्दुर्गमध्ये अभिनवमपरं राजभवनं निर्माय सूर्यमण्डलनाम्ना तत्प्रख्यापयामासेति ॥

सूर्यपक्षे ॥ सूर्यनामा सूर्य इति नाम यस्य तथाभूतस्स देवः आदितः प्रथमतः सौरसृष्ट्यादावित्यर्थः चिरन्तनं चिराय भवं सायन्तनेत्यादिना द्र्युः दुर्गं दुर्गमं इतरैर्दुष्प्रापमित्यर्थः वियदाकाशमधिष्ठितं आकाशे प्रतिष्ठितमित्यर्थः उच्चैर्छविना महाप्रभया जगत् समस्तमपि लोकं अत्तमिच्छति जिघत्सति जिघत्सतीति जिघत्सत् तत् अदभक्षणे इत्यस्माद्धातोस्सञ्ज्ञन्ताच्छतुप्रत्ययः प्रसमानमित्यर्थः अतएव जयि सर्वोत्कर्षशालि चारुतरं अतिसुन्दरं तत्प्रसिद्धं आदि समस्तपुरादिभूतं महत् विशालं लसत् चलात्मकमित्यर्थः तथाभूतं पुरं सूर्यलोकात्मकं अकारयत् देवशिखिनेति शेषः ॥

३७०. तथेति ॥ स विक्रमः तथा तेन रूपेण अपरं स्वं आलयं स्वकीयं राजभवनं अकल्पयत् कारयामास किम्भूतं तत् प्रावृत्तौ पुरप्राकारे दिग्दलानां दिक् खण्डानां 'दक्षमुत्सेधखण्डयो'रिति कोशात् अन्तरेषु मध्येषु स्फुटाः प्रव्यक्ताः ये अष्टाः क्षौमाः 'स्यादृष्टः क्षौममस्त्रिया' मित्यमरः प्राकारोपरि विरचिता गृहविशेषा इत्यर्थः तेषां द्वांसैः विकासैः अञ्जितं पूजितं च तत् सर्वतस्समन्तान्मुखानि निस्सरणानि प्रवेशनिर्गमनमार्गा इति यावत् यस्य तच्च तत्तथाभूतं द्वारचतुष्केण चतसृष्वपि दिक्षु चतुर्भिर्द्वारैरित्यर्थः शोभितं धरायां पृथिव्यां यानि पुराणि अगाराणि 'अगारे नगरे पुर'मित्यमरः तेषामलङ्कृतं अलङ्कारभूतं सर्वोत्कृष्टभूतमित्यर्थः ॥

सूर्यपक्षे ॥ स सूर्यः तथा आशमशास्त्रानुसारेण अपरं यन्त्रात्मकमित्यर्थः स्वमालयं निजभवनं अकल्पयत् तस्मिन्नेव सूर्यलोके कल्पयामासेत्यर्थः किम्भूतं तत् प्रावृत्तौ वृत्तोपरिभागे दिक्षु अष्टदिक्षु यानि दलानि पक्षाणि तेषामन्तरे मध्ये अष्टदक्षपद्मान्तरकर्णिकायामित्यर्थः स्फुटेन प्रव्यक्तेनाद्गहासेन अतिशयदृशनेन 'अद्गोऽतिशये' इति मेदिनी । अञ्जिता पूजिता अद्गहासयुक्तेति यावत् । सर्वतोमुखा जघपीठशक्त्यन्तर्गता सर्वतोमुखीनाम्नो श्रीशक्तिर्यस्य तत् स्वाङ्गाद्योपसर्जनादिति वैकल्पिको ङीबभावः धरापुरेण भूपुरेण चतुरस्रेणेति यावत् अलङ्कृतं भूषितं द्वारचतुष्केण शोभितं चतुरस्रचतुर्द्वारोपेतमपीत्यर्थः सूर्यस्य जघपीठशक्त्यो यथा 'दीप्ता सूक्ष्मा जया भद्रा विभूतिर्विमला तथा । अमोघा विभुता चेति मध्ये श्रीसर्वतोमुखी' इति अष्टदक्षपद्मात्मकं यन्त्रं सूर्यस्य सुप्रसिद्धमेव ॥

३७१. स्वतापनीयासनमत्रयोऽवलत्प्रभं विनिर्माय विराजितस्वयम् ।
अनेकदेवायतनानि तैजसान् विमानसङ्घान् परितोऽप्यभासयत् ॥

३७२. अथोचितालापनकेळिकौतुकैः सहैव राज्ञा विलसन्प्रसन्नधीः ।
स तत्र तद्भावमवर्धयत्क्रमात्सुतस्पृही लोककुलोदयाय हि ॥

३७१. स्वेत्यादि ॥ यः विक्रमदेवः ज्वलन्ती जाज्वल्यमाना प्रभा यस्य तथाभूतं तत् स्वं स्वकीयं तापनीयं तपनीयसम्बन्धि तस्येदमित्यणं सुवर्णमयमित्यर्थः 'स्वर्णं सुवर्णं कनकं हिरण्यं हेम हाटकं तपनीय' मित्याद्यमरः यत् आसनं तत् सुवर्णमयराजसिंहासनमित्यर्थः विनिर्माय कारयित्वा स्वयमत्र विराजितः प्रकाशित आसीदित्यर्थः तथा अनेकदेवायतनानि बहुदेवस्थानानि प्रासादमण्डपादीनीति यावत् । एवं तैजसान् स्वर्णरौप्यादिधातुघटितान् 'सर्वं स्यात्तैजसं लोह'मित्यमरः विमानसङ्घान् यानविशेषानपि विनिर्मायेत्यर्थः परितः समन्तात् अभासयत् प्रकाशयामास स्वस्य सुवर्णमय मण्डालसिंहासनं देवीविजयोत्सवार्थमेकं सुवर्णविमानं रौप्यविमानमपरं गजपृष्ठासनविशेषांश्च स्वर्णरौप्यमयान् सम्पाद्य यथायथं तदुपभुञ्जानः स राजा आसीदित्यर्थः ॥

सूर्यपक्षे ॥ यः सूर्यः अत्र यन्त्रात्मकपुरे इत्यर्थः ज्वलत्प्रभं जाज्वल्यमानं तापयतीति तापनः सूर्यः तपनस्त्रापनः सूर्य इत्यादि प्रयोगदर्शनात् तापनस्य इदं तापनीयं गृहादित्वाच्छः यत् आसनं सौरासनं स्वं स्वकीयं च तत् तापनीयासनं चेति तत् अत्र स्वपदेन सूर्यसम्बन्धित्वबोधेऽपि तापनीयपदं ब्रह्मविष्णुब्रह्मात्मकत्वबोधनार्थं सौरपीठस्य ब्रह्मविष्णुब्रह्मात्मकत्वप्रसिद्धेः तथाभूतं तद्विनिर्माय स्वयं विराजितः तत्र प्रकाशित आसीदित्यर्थः तथा परितः स्वमण्डले चतुःपार्श्वे अनेकदेवायतनानि नानादेवतानां स्थानानि तैजसान् तैजससम्बन्धिनः देवानां तैजसशरीरत्वात् तत्सम्बन्धिनः इति वार्थः विमानसङ्घान् व्योमयानसमूहानपि अभासयत् व्योम्नि प्रकाशयामास एतेन तस्य सावरणत्वमुक्तं वेदितव्यम् ॥

३७२. अथेति ॥ अथ प्रसङ्गान्तरे प्रसन्नधीः हर्षोत्फुल्लमानस इत्यर्थः स विक्रमदेवः तत्र जयपुरे लोकानां जनानां कुलस्य स्ववंशस्य च उदयाय सम्यक्तये सुतस्पृही पुत्रकांक्षी हीति निश्चितं सम्भोगाभिलाषस्त्वानुवृत्तिक इति भावः । तथाभूतस्सन् राज्ञ्या निजपट्टमहिष्या सहैव उचितालापनकेळिकौतुकैः सम्भोगोचित हास्यालापविलासकुतुहलैरनुभावविशेषैः विलसन् कामक्रीडां कुर्वन् क्रमात् दैनंदिनवृद्धि-क्रमात् तद्भावं तस्या राज्ञ्याः भावः प्रेमातिशयः तं अवर्धयत् पुपोप कामान्मिथुनसंयोगे शुद्धशोणित-शुक्रजः । गर्भस्संजायते नार्या इत्यादि स्मरणादिति भावः ॥

सूर्यपक्षे ॥ अथ कस्मिंश्चित्समये प्रसन्नधीः स सूर्यः तत्र स्वमण्डले लोकानां भुवनानां कुलस्य स्वसूर्यवंशस्य च उदयाय अभ्युदयाय विस्ताराय च सुतस्पृही पुत्रकांक्षी हि राज्ञ्या निजपत्न्या संज्ञया उक्तञ्च बाह्ये पर्वणि भविष्ये 'या संज्ञा सा स्मृता राज्ञी छाया या सा तु निष्प्रभा । राजदृष्टी स्मृतो धात् राजा राजति यत्सदा । अधिकस्सर्वभूतेभ्यो राजते च दिवाकरः । अधिकं राजते यस्मात्तस्माद्राज्ञा स उच्यते राजः पत्नी तु सा यस्मात्तस्माद्राज्ञी प्रकीर्तिते'ति तथा सहैव उचितालापनकेळिकौतुकैः विलसन् क्रमात् तद्भावं अवर्धयदिति पूर्वेण समानोऽर्थः ॥

३७३. तथा च सा भर्तृमतानुवर्तिनी प्रवर्ध्य तत्प्रेमसुरूपसद्गुणैः ।

असूत पुत्रं समयेऽर्थमान्वयप्रदीपकं दीपितमानवश्रियम् ॥

३७४. प्रफुल्लितः पद्मवदेव रञ्जनः सुधांशुवद्गौरवपुः प्रसादनः ।

त्विषा स भास्वानिव भासुरोऽभवत्प्रलोभनीयोऽपि यथा ष्वलन्मणिः ॥

३७५. निशम्य सामान्यजनोऽपि यज्जनिं प्रमोदरत्नाकरसाधितोन्नतिः ।

विसृष्टवान् सन्दिशते हि लोष्ठवत्सुवर्णखण्डान्यपि का कथा पितुः ॥

३७३. तथा चेति ॥ सा राज्ञी तथा तेन प्रकारेण च भर्तृमते अनुवर्तितुं क्षीलं यस्यास्ता पातिम्रत्य-
पालिनी सती सुरूपसद्गुणैः शोभनं यत् रूपं सौन्दर्यं सद्गुणाः विनयार्जवाद्यश्च तैः तस्य स्वभर्तुः प्रेम खेहं
प्रवर्ध्य प्रकर्षेण वर्धयित्वा समये गर्भोदयानन्तरं प्रसूतिसमये सति अर्धमणः सूर्यस्यान्वयो वंशः तस्य
प्रदीपयतीति प्रदीपकः प्रकाशकर्त्ता मनोरियं मानवी प्रदीपिता प्रकाशिता मानवी श्रीरिव श्रीर्येन तै
तथाभूतं पुत्रं असूत जनयाम्भभूव वैवस्वतमनुसमानधर्माणं पुत्रं जनयति स्मेत्यर्थः । इतः प्रभृत्यस्य
राजपुत्रस्य मनुसाधर्म्यमुत्तरोत्तरप्रापि ज्ञेयम् अर्थं हि चतुर्णवत्यधिकाष्टादशशतपरिमिते (१८९४) हूणशके
गौणपौषकृष्णनवम्यां रविवासरे समुत्पन्नः ॥

मनुपक्षे ॥ सा राज्ञी सूर्यपत्नी तथा च तेन प्रकारेणैव भर्तृमतानुवर्तिनी भर्तुर्निजस्वामिनस्सूर्यस्य
अभिप्रायानुकूल्यसम्पादिनी सती सुरूपसद्गुणैः स्वसौन्दर्यादिभिः तत्प्रेम तस्य सूर्यस्य खेहं प्रवर्ध्य
अर्थमान्वयस्य सूर्यवंशस्य प्रदीपकं प्रदीपनेन स्थापकं सूर्यवंशीयराजानां मूलभूतत्वात् दीपिता प्रकाशिता
मानवी श्रीः चतुर्दशमन्वन्तर्गतत्वेन मनुलक्ष्मीर्येन तं तथाभूतं पुत्रं समये सत्ययुगादौ असूत जनया-
मासेति पूर्वेण समानोऽर्थः ॥

इतः प्रभृति स एव वर्ण्यते ॥

३७४. प्रफुल्लित इति ॥ स तथाभूतो राजपुत्रः प्रफुल्लितः स्फुटसर्वावयवशोभासम्पन्नः ततश्च
रञ्जयति सर्वानिति रञ्जनः जनरञ्जकः रञ्जैः गिजन्तात् युच् लुङ्गा अतएव पद्मवत् पद्मपुष्पेण तुल्यं यथा-
तथा अभवत् तेन तुल्यं क्रिया चेद्वतिः तथा गौरवपुः गौरं वपुश्शरीरं यस्य ततश्च प्रसादनः प्रसादयति
जनमनोसीति तथा अतएव सुधांशुश्चन्द्रसद्वत् चन्द्रोऽपि शुभ्रकान्तिः सर्वान्प्रसादयतीति तत्तुल्य इत्यर्थः
त्विषा स्वकान्त्या भास्वान् सूर्यइव भासुरः प्रकाशमानः भञ्जभासमिदोद्युरच् ज्वलन् जाणवत्यमानो यो
मणिर्मुक्तादिः स यथा तद्वदित्यर्थः प्रलोभनीयः प्रलोभनाहोऽपि अभवत् मनुपक्षेऽपि समानोऽर्थः ॥

३७५. निशम्येति ॥ यज्जनिं यस्य राजपुत्रस्य जन्म 'जनुर्जननजन्मानि जनिरूपत्तिरुद्भव' इत्यमरः ।
निशम्य श्रुत्वा प्रमोदएव रत्नाकरः रत्नखनिरूपस्समुद्रः तेन साधिता सम्पादिता उन्नतिः सम्पत्तिसमृद्धि-
र्येन सः तथाभूतः सामान्यजनः साधारणलोकः स्वल्पधनोऽपीत्यर्थः । अपि शब्दात् धनसमृद्धजन इति
किं वक्तव्यमिति भावः । सन्दिशतीति सन्दिशन् तस्यै सन्दिशते सन्देशं प्रापयित्रे राजपुत्रो जात इति
जन्मवार्ता इत्यवते जनावेत्यर्थः । सुवर्णखण्डान्यपि का कथा ! वक्त्रभूषणादीनामिति भावः कोष्ठवत्

३७६. विभिन्नसोदर्यनिवाससम्पदा विलोललक्ष्मीं स्थिरयत्तदाननम् ।
चिरं सुधास्यन्दि सुगन्धि तौ दृशा निपीय तृप्तिं पितरौ न जग्मतुः ॥

३७७. यथा जयन्तेन शचीपुरन्दरौ गुहेन गौरीगिरिशौ यथा पुनः ।
इनोऽथ संज्ञा मनुना च ताविमौ तथाऽमृनासत्तनुजेन रेजतुः ॥

३७८. नवोदयं प्राप्य दिने दिने तथा प्रवर्धमानः सवितुश्च नन्दनः ।
उपाचिनोत्स्वां रुचमप्ययं क्रमाद्यथैव चन्द्रः स च रामलाञ्छनः ॥

मृत्तिकाखण्डानीव विसृष्टवान् दत्तवान् होति निश्चितम् पितुर्जनकस्य राज्ञो विसृष्टस्य का कथा राजाऽसौ सन्दिशते एतावत्परिमितं धनं दत्तवानिति किं वक्तव्यमिति भावः । तेन च बहुधनरत्नानि दत्तवानिति सूचितं मनुपक्षे पितृस्सूर्यस्य अन्यत्सर्वं समानम् ॥

३७६. विभिन्नेत्यादि ॥ पिता च माता च पितरौ पितामात्रेत्येकशेषः तौ राजा राज्ञी च द्वावपि सुधास्यन्दि अमृतस्त्रावि सुगन्धि सौरभ्यगुणयुक्तं च अतएव विभिन्ना द्विप्रकारा या सोदर्यनिवाससम्पत् सोदर्यस्समानोदर्यश्चन्द्रः । 'समानोदर्यसोदर्यसगर्भ्यसहजास्समा' इत्यमरः । लक्ष्मीचन्द्रमसोरेक-क्षीरोदजातत्वात् समानोदर्यत्वं निवासः आलयभूतं पद्मं च लक्ष्याः पद्मालयात्वात् तयोर्या सम्पत् चन्द्रस्य सुधास्यन्दिदत्त्वेनाह्लादकस्वरूपा पद्मस्य च सौरभ्यादिरूपा तथा हेतुना विलोका इतस्ततो भ्रममाणा तथा च कालिदासः । "चन्द्रं गता पद्मगुणाञ्च भुङ्क्ते पद्माश्रिता चान्द्रमसीमभिकथामिति" तथाभूता वा लक्ष्मीः कान्त्यभिमानिनी देवता तां स्थिरां करोति स्थिरयति स्थिरयतीति स्थिरयत् तत् चन्द्रपद्मोभयगुणा-धानत्वेन स्वस्मिन् सदा सम्बिभ्रत् तत्करोति तदाचष्टे इत्यर्थे गिजन्ताच्छतृप्रत्ययः । तथाभूतं तदाननं तस्य पुत्रस्याननं मुखं तत् दृशा चक्षुषा जातावेकवचनं चिरं निपीय चिरकालं सतृणं हृष्टेत्यर्थः । तृप्तिं सन्तोषपारमित्यर्थः । न जग्मतुः न प्रापतुः तादृशपुत्राननं वीक्ष्य पित्रोरुत्तरोत्तरं हर्षो बभूवे इत्यर्थः । मनुपक्षे तौ पितरौ संज्ञा सूर्यौ तदाननं तस्य मनोः पुत्रस्याननं अन्यत्समानम् ॥

३७७. यथेति ॥ इमौ पितरौ राजदम्पती शचीपुरन्दरौ इन्द्रपत्नी इन्द्रश्च तौ जयन्तेन तन्नाम्ना पुत्रेण 'जयन्तः पाकशासनि' इत्यमरः । यथा येन प्रकारेण रेजतुरित्यर्थः । पुनः पश्चान्तरे गौरीगिरिशौ पार्वतीपरमेश्वरौ गुहेन स्कन्देन 'पार्वतीनन्दनस्कन्दरसेनानीरभिभूगृह' इत्यमरः । यथा येन रूपेण रेजतुरित्यर्थः । इनस्सूर्यः 'इनस्सूर्ये प्रभा' इत्यमरः अथ संज्ञा सूर्यपत्नी च अथशब्दोऽत्र समुच्चये । तौ मनुना वैवस्वतेन च यथा रेजतुरित्यर्थः । तथा तेन प्रकारेण अमुना जातेन सत्तनुजेन सपुत्रेण रेजतुः शुश्रूभते इत्यर्थः । मनुपक्षे इनस्संज्ञा च तौ इमौ दम्पती सत्तनुजेन अमुना मनुना रेजतुरिति पूर्वस्मा-द्विशेषः ॥

३७८. नवोदयमिति ॥ राम इति लाञ्छनं संज्ञा यस्य स रामलाञ्छनो रामनामा 'लाञ्छनं लक्ष्य संज्ञयो'रिति हंसः स च चन्द्रश्चन्द्रपदवाच्यश्च रामचन्द्रनामेत्यर्थः । अयं राजकुमारः नवोदयं अभिनवोच्चरति प्राप्य लब्ध्वा दिने दिने प्रतिदिनं तथा क्रमवृत्त्या प्रवर्धमानः ततश्च सवितुः प्रसवितुर्निजजनकस्य राज्ञ इत्यर्थः नन्दयतीति नन्दन आनन्ददायकः अन्यत्र सवितुःसमुद्रस्य नन्दनो वर्षकः समुद्रस्य चन्द्रजन-कत्वात् चन्द्रोदये हि समुद्रो वर्षते इति प्रसिद्धिः तथाभूतरसम् चन्द्रो यथा तथैव चन्द्र इत्येत्यर्थः ।

३७९. क्रमेण शय्या परिवर्तनोत्पुवोपवेशनोत्थानपदप्रचारणैः ।

सितैश्च मुग्धास्फुटवर्णभाषणैः सलब्धमेधोऽधिज्ञेऽन्तिके गुरोः ॥

३८०. अवर्णलेखादिषु शिक्षितोऽभ्रमादवर्णमात्रं न विवेद कर्हिचित् ॥

सशस्त्रशास्त्राण्यपि दृष्टवान् क्रमाददृष्टवानित्यपि भण्यते स्म तत् ॥

३८१. नवोपवीतस्य च षट् सरान् हृदा व्यकाशयत्त्रिगुणीकृतान्वहिः ।

सनीतिवित्संवलितत्रिशक्तिकत्रिवर्गभेदानिव षड्गुणानथ ॥

क्रमात् वैश्वम्भिनृद्धिक्रमात् स्वां स्वकीयां रुचं कान्तिमपि उपाचिनोत् उपचितवान् पुपोषेति याम्बल्
रामलाञ्छन इत्येतद्विशेषणं मुपमानेऽपि देयं रामो मृगः लाञ्छनं यस्येति तत्रार्थः । चन्द्रस्य मृगाल-
त्वात् मनुपक्षे सवितुस्सूर्यस्य नन्दनः पुत्रः रामाणि रमणीयानि लाञ्छनानि राजलक्षणानि यस्य सोऽयं
मनुरित्यर्थः । अन्यत्सर्वं समानम् ॥

३७९. क्रमेणेति ॥ स रामचन्द्रनामा राजकुमारः क्रमेण कालक्रमेण शय्यायां परिवर्तनं अधीकृत्य
शयनं उल्लङ्घ्य उदरेणोत्पुल्य गमनं उपवेशनं आसीनता उत्थानं पादद्वयेनोत्थितिः पदयोः प्रचारणं
भित्त्याद्यालम्बनादिना पद्भ्यां गमनं च तैः सितैरीषद्धासैः सह सङ्घातं तृतीया मुग्धानि मनोहराक्षि
अन्तुषा अव्यक्ता वर्णा अक्षराणि येषु तानि च भाषणानि नवभाषितानि तैश्च आनुपूर्व्योपलक्षित इत्यर्थः ।
उपलक्षणे तृतीया । अथ लब्धा मेधा क्षरणावती धीर्येन स तथाभूतस्सन् गुरोरप्यापकस्य अन्तिके समीपे
अधिज्ञेन अधीतवान् । मनुपक्षे गुरोर्वृहस्पतेः पितुस्सूर्यस्य वा अन्तिके इति विशेषः 'उपाध्यायोऽध्यापक-
स्त्वस्तस्मिन्निषेकादिद्विरुह' इत्यमरः । 'गुरुस्तु गीष्पतौ श्रेष्ठे गुरौ पितरि दुर्भरे' इति कोशान्तरम् ॥

३८०. अवर्णलेखादि ॥ स रामचन्द्रः मनुश्च अकारप्रमुखा वर्णा अवर्णा स्वस्म्यभ्रमाक्षयः
शाकपार्थिवप्रदिस्वादुत्तरपदलोपः तेषां लेखः भावे घञ् तदादिषु आदिपदेन पठनादेर्ग्रहणं अभ्रमात्
अभ्रमात्सात् शिक्षितः शिक्षा सञ्जाता अस्य तारकादिस्वादितच् निपुण इत्यर्थः कर्हिचित् कदाचिदपि
अवर्णमात्रं अपवादमात्रं न विवेद न जानाति अ परापवादरहितोऽभूदित्यर्थः 'अवर्णाक्षेपनिर्वादपरी-
वादापवादव' इत्यमरः । तथा क्रमात् शिक्षापठनपरिपाठ्या शस्त्राणि शास्त्राणि च तानि शास्त्रसम्बन्धीनि
स्त्रास्त्राणि वा तान्यपि दृष्टवान् अवबोधितवान् अभ्रमादेवेत्यर्थः तत् तस्मात् परिश्रमं विना अल्प-
समयेनैव आंशकादिविद्याप्रावीण्याद्धेतोः अदृष्टवान् प्राक्तनपुण्यवानित्यपि भण्यते अ उच्यते अ लोकैरिति
शेषः अत्र अवर्णलेखादिषु शिक्षितोऽपि अवर्णमात्रं न विवेदेति दृष्टवानपि अदृष्टवानिति च किमोक्तं
तत्परिहारस्तु उक्तरूपः ॥

३८१. तथेति ॥ अथ विद्यारम्भाद्यनन्तरं नीतिवित् नीतिशास्त्रज्ञानवाक् स राजपुत्रः कृत्यं
कर्मगुह्यतिपूर्वं मनुपर्वीत् यज्ञोपवीतं तस्य यज्ञोपवीतद्वयसम्बन्धिन इत्यर्थः त्रयोगुणास्तत्त्वको नेमी
के शिष्यः त्रिरात्रस्तत्रिगुणः अतथा तथा सम्पाद्यकृतास्त्रिगुणीकृताः तद् प्रत्येकं तत्रगुण्यमित्यर्थः
"क्रमेण त्रिहृतं कार्यं मनुपर्वकमधोहृतं त्रिहृतं योपवीतं त्याग्यैकोपरिधर्मित्वे" इत्युक्तेः । अथ

३८२. तृणानि वीरान् कलयन्निरीक्षणैः पदार्पणैरानमयन्निवाऽवनीम् ।
श्रिया विभिन्दन् युवतीमनश्ननैस्तदङ्गमासेवत यौवनोद्गमः ॥

३८३. ततः प्रवृत्तो भगवत्प्रसादतस्सुकन्यया तत्करपीडनो विधिः ।
महोत्सवेनोच्छलितावनीतलो बभूव लोके यदुपज्ञमेव सः ॥

सङ्ख्यकान् सरान् गुणान् एकस्योपवीतस्य त्रिसरत्वेन द्वयोस्तयोर्विष्टतयोः षट् सरानित्यर्थः 'यज्ञोपवीते द्वे धार्ये औतस्मातेषु कर्मसु । तृतीयं चोत्तरीयार्थं वस्त्राभावे तदिष्यते' इत्युपवीतद्वयस्य धार्यत्वस्यैतरेति शिः आशः । हृदा हृत्प्रदेशेन बहिर्व्यकाशयत् स्कन्धाद् हृदयाद्यवलम्बित्वेन तद्वारा बहिर्भागे प्रकाशयामासेत्यर्थः उल्लेख्यते संवलितेत्यादि संवलिताः सम्बद्धास्तिष्ठः शक्तयः प्रभावोत्साहमन्त्रजरूपा येषु तथाभूताः शिवार्पणेदाः क्षयस्थानवृद्धिरूपा येषु तान् बहुवीहिगर्भको बहुवीहिः तथाभूतान् षड्गुणान् सम्प्रादीनि-
वोक्तरूपान् षट् सरान् व्यकाशयदित्यर्थः तस्य नीतिवित्त्वेन बुद्धिस्थितान् तथाविधान् षड्गुणान् हृदा बहिर्व्यकाशयदिवेत्युल्लेखा । 'सन्धिर्ना विप्रहो'यानमासनं द्वैधमाश्रयः । षड्गुणाश्शक्तयस्तिष्ठः प्रभावोत्साह-
मन्त्रजाः । क्षयस्थानं च वृद्धिश्च त्रिवर्गो नीतिवेदिना'मिति चामरः एतेन राजकुमारस्य व्रतोपनीतका
उक्ता । उपनयनसमयस्तु पञ्चाधिकनवशतोत्तर (२९०५) सहस्रपरिमितः क्रिष्टाब्दः इति ॥

ततो युवावस्थां प्राप्त इत्याह ॥

३८२. तृणानीति ॥ यौवनोद्गमो यौवनप्रादुर्भावः निरीक्षणैः तत्कुमारसम्बन्धिवृद्धिभिः वीरान्
इतरवीरपुरुषान् तृणानि तृणवत् क्षुद्रानित्यर्थः हीनसारानिति यावत् कलयन् कल्पयन् पदार्पणैः
पदप्रक्षिपणैः तत्कुमारकर्तृकैरेवेत्यर्थः अवनीं पृथिवीं आनमयन् अवनमयन्निव तथा श्रिया कुमारङ्ग-
शोभया करणेन युवतीमनः युवतीनां मनांसीत्यर्थः जातावेकवचनं विभिन्दन् विच्छेदयन् आकर्षय-
न्नित्यर्थः तदङ्गं तस्य रामचन्द्रनाम्नो राजपुत्रस्य मनोरपि गात्रं 'अङ्गं गात्रे प्रतीकोपाययो'रित्यादि'
मैदिनी तत् शरीरं मन्दं मन्दं आ सर्वतोभायेन असेवत आश्रितवान् स क्रमेण यौवनं प्राप्तइत्यर्थः ॥

३८३. तत इति ॥ ततः यौवनप्राप्त्यनन्तरं भगवत्प्रसादतः भगवत्प्रसादनाम्नो राज्ञी बलराम-
पुत्राचीश्वरस्य षष्ठ्यर्थे तसिन्सुकन्यया शोभनया कुमार्या सह सहाय्ये तृतीया प्रवृत्तः तस्य शृङ्गयुक्तं
करपीडनं पाणिपीडनं यस्मिन् स विधिः तद्विवाहविधिरित्यर्थः । महोत्सवेन महता उद्वेगेन हेतुना उच्छलित
हर्षोद्विक्तमित्यर्थः अवनीतलं तत्रस्थजनजातं लक्ष्यते यस्मिन् स तथाभूतो बभूव स महोत्सवः तथाभूतः
करपीडनविधिर्वा लोके जगति जनसामान्ये वा यस्य उपज्ञा यदुपज्ञमेव यस्य रामचन्द्रस्यैव राजपुत्रस्य
प्राबन्धमाख्यातीत्यर्थः उपज्ञोपक्रमं तदाद्याचिख्यासायामिति नृपुंसकत्वम् अस्य विवाहस्तु क्रमो-
पज्ञाधिकवयस्यतोत्तरसहस्रपरिमिते (१९१३) क्रिष्टाब्दे संवत्सः मङ्गपक्षे भस्मवतो मङ्गलः शुक्लस्य च
प्रसादादनुग्रहात् अन्यत्समानम् ॥

३८४. अथाऽस्य मात्रा प्रिययाऽऽत्मनो भृशं पिता विद्युक्तः परिलिख्य संज्ञया ।
द्वितीयया तत्प्रतिमूर्तिभूतया रतौ प्रवृत्तोऽपि न चाप निर्वृत्तिम् ॥

३८५. स भास्करे क्षेत्रवरे विकर्तनाऽऽत्मनाऽयमस्मिन् दिवि दिव्यति प्रभौ ।
समस्तलोकावनसम्मतः सुतः स्वतेजसा तद्गूढराजवद्भौ ॥

३८४. अथेति ॥ अथ पुत्रस्य रामचन्द्रस्य विवाहानन्तरं पिता विक्रमदेवः अस्य रामचन्द्रस्य
मात्रा जनयिष्या आत्मनः स्वस्य प्रियया भार्यया पट्टमहिष्येत्यर्थः । विद्युक्तो विरहितः मृतभार्य इत्यर्थः ।
अतएव संज्ञया चेतनया सह 'संज्ञा स्याच्चेतना नाम हस्ताद्यैरर्थमूचने' त्यमरः । भृशमत्यन्तं परिलिख्य
व्यामुष्येत्यर्थः । तत्प्रतिमूर्तिभूतया तस्याः पट्टमहिष्याः प्रतिमूर्तिभूता सुप्तुपेति समासः तथा तत्सदृश्ये-
त्यर्थः । द्वितीयया पत्न्या 'पत्नी पाणिगृहीत्री च द्वितीया सहधर्मिणी' त्यमरः । तथा सहेत्यर्थः रतौ सुरत-
कर्मणि प्रवृत्तोऽपि निर्वृत्तिं सुखं न चाऽप नाऽपि प्राप्तवान् साऽपि स्वल्पकालेनैव लोकान्तरं गतवतीत्यर्थः ।
अस्तेदमवधेयम्—पुत्रस्य रामचन्द्रस्य विवाहानन्तरं तस्मिन्नेव वत्सरे पट्टमहिषी लोकान्तरं गतवती
तद्विरहपीडितो राजा पुनर्विवाहेऽनिच्छुकोऽपि प्रकृतिपौरजनानुरोधेन सप्तदशाधिकोनविंशति (१९१०)
परिमिते क्रिष्टाब्दे प्रथमपत्न्याः पितृवंशादेव पुनर्द्वितीयां स्वीकार साऽपि वर्षद्वयाम्यन्तरे लोकान्तरं गता
तद्विरहेण च राजा अतीव दुःखितस्तस्याविति ॥

मनुपक्षे ॥ अथ समयान्तरे पिता सूर्यः अस्य मनोमात्रा जनन्या आत्मनः प्रियया परिलिख्य
दुस्तदसूर्यतेजसा खेदं प्राप्य स्थितयेत्यप्याहार्यं संज्ञया तन्नामन्या भार्यया विद्युक्तस्सन् तत्प्रति-
मूर्तिभूतया संज्ञयैव स्वसमानाकारेण कल्पितया द्वितीयया छायानामन्या भार्ययेत्यर्थः । रतौ प्रवृत्तोऽपि
निर्वृत्तिं नाऽप्य अत्रेयं पौराणिकी वार्ता पुरा किल संज्ञा देवी निजभर्तुस्सूर्यस्य तेजोऽसहमाना स्खानरूपां
छायानाम्नीं कन्यामुत्पाद्य सूर्यसमीपे नियोज्य स्वपितुर्विश्वकर्मणस्समीपं जगाम तत् ज्ञात्वा दुःखित-
मनाः सूर्यः ब्रह्माज्ञया विश्वकर्मणा यन्त्रोलोढस्सन् स्वतेजः कर्तयामासेत्यादि भविष्यादौ ॥

३८५. सेति ॥ अस्मिन् प्रभौ विक्रमदेवे भास्करस्येदं भास्करं तस्मिन् क्षेत्रवरे क्षेत्रेषु मध्ये वरं
भेदं तस्मिन् प्रधानसिद्धस्थाने भास्करक्षेत्रे इत्यर्थः । भास्करक्षेत्रं प्रयागः 'गङ्गायां भास्करक्षेत्रे मातापित्रो-
र्गुरौ ह्येते । आश्विने सोमपाने च वपनं सप्तसु स्मृत'मिति स्मृतिसमुच्चयलिखितवचने तथा तस्याख्यातारः
तस्मिन् विकर्तनात्मना विशेषेण कर्तनं विच्छेदो यस्य तथाभूतेनात्मना स्वरूपेण उपलक्षित इत्यर्थः
इहलोकविरहित इति भावः दिवि स्वर्गे दिव्यति क्रीडति सति समस्तलोकानां सकलजनानामवने
रक्षणे विषये सम्मतोऽभिमतः सोऽयं सुतः उक्तरूपो वर्ण्यमानो राजपुत्रः स्वतेजसा निजराजतेजसा
तद्गूढराजवत् सः पितुस्सादृश्यप्रतियोगी यो ग्रहराजस्सूर्यः तेन तुल्यं स च पिता विक्रमदेवः
ग्रहराजश्च ताम्यां तुल्यं वा तद्वत् बभौ अपरस्सूर्य इव भातिस्मेत्यर्थः द्वितीयपत्नीवियोगानन्तरं राजा
विक्रमदेवः विशास्युत्तरोनविंशतिशततमे (१९२०) क्रिष्टाब्दे माघे मासि प्रयागराजं गत्वा ज्ञान-
दानादिकं विधाय तत्रैव देहं विस्मृतवान् तस्यैव पुत्रो रामचन्द्रदेवः निजपितुस्सकाशात् राजपदे
गृहीत्वा स्वदेशं जयपुरमागत्य राजसिंहासनमलङ्कृतवान् ॥

३८६. कृतग्रहाणां परिचारकर्मणि स्थितस्समेषामधिपासने पुरः ।

परिस्थितैस्साधुबुधैः स संस्तुतोऽभ्यषेचि राज्ये विधिना महोद्धवैः ॥

३८७. द्विजाभ्यसश्रीकबलोद्धतात्मसम्भवोऽग्रतेजोऽज्वलदङ्गसङ्गिनी ।

प्रशस्तवाङ्मङ्गलकाव्यबोधनैस्सभा सुधर्मा शुशुभे तदाऽधिकम् ॥

मनुपक्षे ॥ अस्मिन्प्रभौ भास्करे सूर्ये क्षेत्रं कळत्रमेव वरं प्रधानं यस्य तस्मिन् 'क्षेत्रं शरीरे केदारे सिद्धस्थानकळत्रयो'रिति विश्वः अतएव भार्यानुमोदनार्थं विकर्तनात्मना विशेषेण कर्तनं विश्वकर्मणा तेजश्चातनं यस्य तदात्मना तत्स्वरूपेण 'विकर्तनार्कमार्ताण्डे' त्यागमरः दिवि आकाशे दिश्यति सति समस्तानां लोकानां भुवनानामवने सम्मतः सोऽयमुत्तरूपस्सुतो मनुः स्वतेजसा स्वकीयप्रभावेन तद्गहराजवत् स चासौ ग्रहराजश्चेति तद्गहराजः तेन स्वपितृभूतसूर्येण तुल्यं बभौ सकललोकाधिपत्ये नियोजितस्सन् दीप्यते स्मेत्यर्थः ग्रहाणां राजा ग्रहराज इति व्युत्पत्त्या ग्रहराजपदवाच्यः सूर्यः यथा ग्रहाणां राजा भूत्वा दिव्यति तद्वदेवेति उभयत्रापि बोधनार्थं ग्रहराजपदमुपात्तं उत्तरत्र तथा प्रतिपादनादिति बोध्यम् ॥

इतःप्रभृति विशाला श्लोकैः रामचन्द्रदेवं मनुं च सूर्यसाधर्म्येण वर्णयति ॥

३८९. कृतग्रहाणामिति ॥ स रामचन्द्रदेवः परिचारकर्मणि सेवाकर्मणि कृतोऽग्रह आग्रहो यैस्तेषां समेषां सर्वेषां प्रकृतिप्रजावर्गाणामित्यर्थः समोत्र सर्वपर्यायः तेन आमिसर्वनाम्नस्सुद पुरोऽग्रे अधिपासने नृपासने स्थित उपविष्टः परिस्थितैः परिवेष्ट्य स्थितैः बुधैः पण्डितैः साधु सम्यक् संस्तुतः कीर्तित-गुणग्रामस्सन् महोद्धवैर्महोत्सवैस्सह 'मह उद्धव उत्सव' इत्यमरः विधिना शास्त्रोक्तराजाभिषेक-विधानेन राज्ये राजकर्मणि स्वराष्ट्रे वा अभ्यषेचि अभिषिक्तः पुरोहितादिभिरिति शेषः तस्मिन्नेव वत्सरे वैशाखे मासि तदभिषेकोत्सवो जातः । सूर्यपक्षे ॥ स ग्रहराजः सूर्यः समेषां निखिलानां परिचारकर्मणि खगोले परिभ्रमणकर्मणि कृता निवेशिता ये ग्रहाः सोमादयः तेषां पुरोऽग्रे अधिपासने स्थितः परिस्थितैर्बुधैर्देवैः साधुसंस्तुतस्सन् राज्ये ग्रहाधिपत्ये महोद्धवैस्सह विधिना ब्राह्मणा अभ्यषेचि । 'ग्रहाधि-पत्ये भगवानभ्यषिच्छहिवाकरं । ऋक्षाणामोषधीनां च सोमं ब्रह्मा प्रजापति'रिति लैङ्गे मनुपक्षेऽपि समानमेतत् तत्र परिचारकर्मणि कृतग्रहाणां सेवाकर्मकृताग्रहाणां समेषां देवासुरमनुष्यादीनां राज्ये त्रिलोकाधिपत्ये इति विशेषः ॥

३९०. द्विजेत्यादि ॥ तदा रामचन्द्रस्य राज्ञोऽभिषेकसमये द्विजाभ्या द्विजातिश्रेष्ठाः ब्राह्मण-क्षत्रिय वैश्यकुलप्रधाना इत्यर्थः । श्रिया सहिताः सश्रीका धनिकाः बलैस्सामर्थ्यैः सैन्यैर्वा उद्धता दर्पिताः बलोद्धताः पराक्रमशालिनः पुरुषाः सेनापतयो वा आरमनो ह्यतेः सम्भवो येषु ते आत्मसम्भवा धैर्यशालि-पुरुषाः । 'आत्मा जीवे धृता देहे' इति कोशात् । उमाः क्षत्रियात् शूद्रायां समुत्पन्नाः (रायिराष्ट्र) इत्यादि नामप्रसिद्धाः 'शूद्राक्षत्रिययोर्ह्रस्व' इत्यमरः । यद्वा आत्मन इव सम्भवः सम्भावनमुत्पत्तिर्वा येषां ते च उमाः स्वराजसम्बन्धिना (रायिराष्ट्र प्रभृतयः) तेजसा प्रभाषेण ज्वलत् जाज्वल्यमानं अङ्गं येषां ते प्रतापशालिनश्च पुरुषाः तैस्सङ्गिनी संसर्गिणी सुधर्मा शोभनधर्मा सभा गोष्ठी प्रशस्ता वाचो येषां

३९०. यथा हि सर्पस्य समन्त्रपांशवो हयस्य रश्मिद्विरदस्य चाऽङ्कुशः ।
तथैव लोकाधिपधर्मसञ्चयोऽखिलस्य च प्रग्रहणं समीरितम् ॥

३९१. प्रवर्तितव्यं सततं हितेषुना समन्त्रकब्राह्मणदेवसेविना ।
यतो हि तेजो निखिलं निलीयते प्रकाशते ब्रह्ममयेन तेन च ॥

मिति किंवदन्तीत्यर्थः तस्यास्सङ्गतिं सम्मेलनं न्यायमते अनन्तरवक्तव्यत्वरूपामवसरसङ्गतिमित्यर्थः
'सप्रसङ्ग उपोद्घातः' इत्युतावसरस्तथा निर्वाहकैककार्यत्वे षोढासङ्गतिरिष्यते' इत्युक्तेः विविच्य विवेकेन ज्ञात्वा
अयमेव राजनीतिकथनस्यावसर इति निर्धार्येत्यर्थः किञ्चित् राजधर्म उच्यते कथ्यते न तु विस्तरेणेति भावः ॥
अन्यथा हे राजन् ममो सूर्योऽपि राजपदवाच्यः 'अधिकस्सर्वभूतेभ्यो राजते च दिवाकरः । अधिकं राजते
यस्मात्तस्माद्वाजा स उच्यते' इति भविष्योक्तेः हे सूर्य भवान् स्वयं दिगोशरूपः दिक्पालस्वरूपः सूर्यस्यापि
इन्द्रानिलयमाकाङ्क्षमित्यादिना दिक्पालत्वस्मृतेः भगवान् षड्गुणैश्वर्यसम्पन्नश्च अतस्ते किमपि अविवक्षितं
तस्मिन् सर्वज्ञोऽस्तीत्यर्थः तथापि तव सर्वज्ञत्वेऽपि लोकस्य कौकिकशास्त्रमात्रस्य लोकप्रसिद्धशास्त्रमात्रं
लोकाशब्देनोच्यते भूतेर्वेदस्य च सङ्गतिं मेलनं विविच्य तव लोकपालत्वात् देवरूपत्वाच्च तदुभयमेलनं
विवेकेन ज्ञात्वेत्यर्थः इह देवसभायां मया किञ्चिदुच्यते तव स्मरणार्थमिति भावः ॥

इतः प्रभृति षोडशभिः श्लोकैः राजनीतिः प्रस्तूयते ॥

३९०. यथेत्यादि ॥ हे राजन् मन्त्रेण सहितास्समन्त्राः ते च पांशवः मन्त्रितधूलयः सर्पस्य
कर्षसाभान्यस्य प्रगृह्यतेऽनेनेति प्रग्रहणं नियन्त्रणं यथा हीति निश्चितं हयस्य घोटकजातेः रश्मिः कविकादिः
'किरणप्रग्रहो रश्मि' इत्यमरः । यथा प्रग्रहणमित्यर्थः द्विरदस्य हस्तिजातेः अङ्कुशः सुगृणिश्च यथा प्रग्रहणं तथैव
लोकाधिपस्य जनाधिपस्य राज्ञो धर्मसञ्चयः धर्मसमूहः पालनदिरूपः अखिलस्य च समस्तलोकस्यापि
प्रग्रहणं समीरितं मुनिभिः कथितं । यथा हि रश्मयोऽश्वस्य द्विरदस्याऽङ्कुशो यथा । नरेन्द्रधर्मो लोकस्य तथा
प्रग्रहणं स्मृतमिति व्यासोक्तेः अन्यथा लोकाः स्वेच्छाचारिणः स्वाचारभ्रष्टाश्च स्युः ततश्च त्वया राजधर्मः
पञ्चमीय इति भावः ॥

अन्यथा लोकाधिपो भुवनपालकः तद्वर्म इत्यादि अन्यत्समानम् ॥

३९१. प्रवर्तितव्यमिति ॥ हे राजन् हितेषुना आत्मनो हितं प्राप्तुमिच्छुना राज्ञेत्यर्थः सततं नित्यं
समन्त्रका वैदिकतान्त्रिकमन्त्रसहिताः वैदिकतान्त्रिककर्मनिष्ठाः मान्त्रिका इत्यर्थः ब्राह्मणा विप्राः देवा
शिवाद्यश्च तस्सेविना तदाराधकेन प्रवर्तितव्यं भवितव्यं भावे तव्यप्रत्ययः भावस्यैकत्वादेकवचनं क्रीडता
च । अङ्कुशे कर्षेरि तृतीया तत्र हेतुमाह पतः यस्माद्धेतोः निखिलं समग्रं तेजः क्षाप्तमित्यर्थः । ब्रह्ममयेन
ब्राह्मेण तेजसा निलीयते निलीनं भवति प्रकाशते प्रकाशितं भवति च हीति शास्त्रसिद्धं ब्राह्मणवेत्ता
क्षात्रं तेजो विनश्यति तत्पूजनात्तत्प्रवर्धत इति भावः उक्तञ्च महाभारते 'अद्भ्योऽग्निर्ब्रह्मतः क्षत्तमश्मनो लोह-
मुत्थितं । तेषां सर्वत्रां तेजः स्वासु योनिषु क्षान्त्यति । अयो इन्ति यथाऽश्मानमग्निना वारि हन्यते । ब्रह्म
च अक्षिणो वेष्टि ब्रह्म सीदन्ति ते त्रयः । एवं कृत्वा महाराज नमस्या एव ते विज्ञाः । भूमिं ब्रह्मद्विजभ्रेष्टा
कर्मवर्तिनः सङ्गर्हितः' इति देवसेवाज्ञेयमन्यामिष्टानिष्टमासिः सुप्रसिद्धं शिवादिदेवाणां सगुणभक्त्यैव
सत्केयस्य सर्वं प्रसीदते प्रकाशते चेति बोध्यम् ॥

३९२. सुसंयतोऽह्माऽऽत्मपरस्सदा भवेन्नचाऽऽत्मनो यत्परमस्ति किञ्चन ।
प्रसाध्यते नैव यदात्मना न तज्जगत्प्रतिष्ठा ननु चाऽऽत्मनस्थितौ ॥

३९३. स्थितां सदाऽव्यक्ततयाऽपि सद्गुणां विभेद्य तद्वत्पुरुषाद्विवेकतः ।
समीक्ष्य वामां परमात्मसङ्गतौ नितान्तलोलप्रकृतिं वशं नयेत् ॥

सूर्यपक्षे ॥ हे राजन् सूर्य हितेप्सुना स्वस्य लोकस्य च पथ्यमिप्सुना लोकपालकेन त्वयेत्यध्याहार्यं सततं सर्वदा मन्त्रेण मन्त्रात्मकसंहितारूपेण सहितं समन्तकं यत् ब्राह्मणं उपनिषद्ग्रन्थं वेदो द्विविधः मन्त्र-
रूपो ब्राह्मणरूपश्चेति तत्र मन्त्ररूपो वेदः कर्मप्रतिपादकः कर्मकाण्डशब्देनोच्यते ब्राह्मणरूपस्तु ज्ञेयार्थप्रति-
पादकं उपनिषत्पदवाच्यः ज्ञानकाण्डशब्देनोच्यते तस्मिन्नुभयत्रापि वेदभागे दिव्यति प्रतिपाद्यतया प्रकाशत
इति देवः परमात्मा तस्सेविना तदुपासकेन प्रवर्तितव्यं यतो हेतोः निखिलं तेजः सौरचान्द्रादि तेजोवन्नलक्षणं
प्रकाशितवस्तुमात्रं वा ब्रह्ममयेन परब्रह्मात्मकेन स्वरूपार्थं मयद् तेन तेजसा निलीयते सङ्कुचितं भवति
प्रकाशते विकशितं च भवति इति श्रुत्यादिनिश्चितं 'तस्य भासा सर्वमिदं विभाति' तत्रैव समवलीयन्ते
इत्यादि श्रुत्या 'एष सर्वाणि भूतानि पञ्चभिर्भ्यां मूर्तिभिः । जन्ममृद्विक्षयैर्नित्यं संसारयति चक्रवत्'
इत्यादिस्मृत्या च स एव विद्याऽविद्याभ्यां बन्धमोक्षहेतुर्भवतीति भावः मनुपक्षे उभावप्यर्थौ साधू ॥

३९२. सुसंयत इति ॥ हे राजन् सदा सुसंयतः स्वात्मरक्षणे सुसम्बद्धस्सन् आत्मा स्वात्मैव परः
प्रधानं यस्य सः तथाभूतो भवेत् यः कोपि पुरुष इत्यर्थः 'आत्मानं सततं रक्षेद्द्वारैरपि धनैरपी'त्याद्युक्तेः
स्वात्मसंरक्षणे सुसम्बद्धो भवेदित्यर्थः इति निश्चितं यत् यस्मात्कारणात् आत्मनः स्वस्मात् किञ्चन किमपि
वस्तु परमधिकं नास्ति आत्मना स्वेनैव यत्कार्यं न प्रसाध्यते क्रियते तत्कार्यं न नैव कृतं भवतीत्यर्थः आत्मनः
स्वस्य स्थितां सत्यां जगती लोकस्य प्रतिष्ठा स्थितिः ननु इत्यवधारणे आत्मनो भोक्तुरभावे लौकिकस्य
भोग्यजातस्य वैफल्यमिति भावः ॥

सूर्यपक्षे ॥ सुसंयतः सुष्ठु निगृहीतेन्द्रियस्सन् विषयेष्वनासक्त इति यावत् भवान् यः कोपि मुमुक्षु-
रपीत्यर्थः आत्मा परमात्मैव परः प्रधानं यस्य स तथा भवेत् आत्मनः परमात्मनः परमन्यच्च वस्तु किञ्चन
नास्ति परमात्मनः सर्वात्मत्वादिति भावः इत्यवधारणे आत्मना परमात्मना यत् न प्रसाध्यते तत् नैव
परमात्मना अकृतं किमपि नास्तीत्यर्थः आत्मनः परमात्मनश्च स्थितां सत्यां जगत्प्रतिष्ठा जगतस्थितिः
ननु निश्चिता परमात्मसत्तयैव जगत्सत्ता अधिष्ठानसत्ताऽतिरिक्ताया आरोपितसत्ताया अनङ्गीकारादिति
भावः ॥ 'आत्मैव देवताः सर्वाः सर्वमात्मन्यवस्थितं । आत्मा हि जनयत्येषां कर्मयोगां शरीरिणा'मिति
मनुः मनुपक्षे पूर्ववदुभावप्यर्थौ ॥

भार्या यत्नतो रक्षणीयेत्याह ॥

३९३. स्थितामिति ॥ हे राजन् सद्गुणां विनयार्जवादिसाधुगुणयुक्तां सदा सर्वदा अव्यक्ततया
पुराभ्यन्तरे आपन्नकृतया स्थितामपि नितान्तमेकान्तं लोलप्रकृतिं चञ्चलस्वभावां 'नैता रूपं परीक्षन्ते
नासां वयसि संस्थितिः । सुरूपं वा विरूपं वा पुमानित्येव भुञ्जते' इति मनुकेरिति भावः । वामां

३९४. सदात्मनैवाङ्गुर्वं समीक्ष्यते समं हि तेन प्रकृतिव्रजं च यः ।

प्रजाकुलं चाप्यमुना स ईश्वरो जितारिवारः सुखमश्नुते चिरम् ॥

स्त्रियं विवेकतः 'यादृशं भजते हि ह्रीं सुतं सूते तथाविध'मिति विचारात् 'विवेकस्याजलद्रोण्यां पृथग्भावविचारयो'रिति मेदिनी । समीक्ष्य तद्व्यवहारे सम्यग्दृष्टिं निवेश्येत्यर्थः । 'षड्विमानि विनश्यन्ति मुहूर्तमन्वेक्षणात् । सेवा गावः कृषिर्भायां विद्या वृषलसङ्गति'रित्युक्तेरिति भावः । तद्वत् यथा अन्यपुरुषसम्बन्धः कदापि न स्यात्तथेत्यर्थः । पुरुषात् परपुरुषात् विभेद्य पृथक्कृत्य असूर्यं पश्या राजदारा इत्युक्तेस्तद्वत्सं रक्ष्येत्यर्थः । परं केवलं आत्मसङ्गतौ स्वसङ्गमे विषये वशं नयेत् स्वायत्ततां प्रापयेत् 'स्वां प्रसूतिं चरित्रं च कुलमात्मानमेव च । स्वं च धर्मं प्रयत्नेन जायां रक्षन्ति रक्षती'त्यादि मनूकेः सर्वथा स्त्रियं रक्षेदिति भावः । सूर्यपक्षे प्रधानवादपक्षमाश्रित्याह—स्थितामिति । हे सूर्यं सन्तो गुणाः सत्वरजस्तमांसि यस्यास्तां सद्रूपानामपि सदा नित्यं अव्यक्ततया यथा लोके ज्ञायन्ते घटपटाद्यास्तथा नव्यज्यते इत्यव्यक्तं सौक्ष्म्यात्तदनुपलब्धिरित्याद्युक्तेः तत्तया स्थितां सदेत्यनेन नित्यत्वं स्थितामित्यनेन सत्त्वं च प्रतिपादितं तथा परं केवलं आत्मनः पुरुषात्मनः परमात्मनः परब्रह्मणो वा सङ्गतौ सम्प्राप्तौ तत्साक्षात्कारेविषये इत्यर्थः । वामां प्रतिकूलौ रजस्तमोभ्यामात्मानमाच्छादयन्तीमित्यर्थः । यद्वा योगविन्मते परमः परमात्मा आत्मा जीवः तयोः सङ्गतौ सम्मेलने वामां चित्तविक्षेपादिकरणेन प्रतिकूलामित्यर्थः । नितान्तमत्यन्तं लोला संसरणशीला या प्रकृतिः सत्त्वं रजस्तम इति गुणत्रयमुदाहृतं । साम्यावस्थेति या तेषामन्यक्तां प्रकृतिं विदुरित्युक्तरूपा मूलप्रकृतिः तां तद्वत् तेन रूपेण एवं तत्वाभासाक्षात्ति न मे नाहमित्यपरिचोषं । अविपर्ययाद्विशुद्धं केवलमुत्पद्यते ज्ञानमित्युक्तरूपेणेत्यर्थः । विवेकतः प्रकृतिपुरुषभेदज्ञानात् तदाश्रित्येत्यर्थः । ल्यबर्थे पञ्चम्यां तसिल् पुरुषादात्मनः विभेद्य पृथक्कृत्य 'आत्मा वा अरे ज्ञातव्यः प्रकृतितोविवेकव्यो न स पुनरावर्तते' इति श्रुतेरिति भावः । समीक्ष्य पृथक्करणानन्तरं तामेव प्रकृतिं सम्यग्दृष्ट्वा वशं स्वायत्ततां नयेत् तेन च दुःखत्रयेण नाभिभूयते ऐकान्तिकमात्यन्तिकं च कैवल्यं लभते इति भावः । उक्तञ्च तत्त्वकौमुद्यां दृष्टा मयेत्युपेक्षक एको दृष्टाहमित्युपरमत्यन्या । सति संयोगोऽपि तयोः प्रयोजनं नास्ति सगंस्य इति । प्राप्ते शरीरभेदे चरितार्थत्वात्प्रधानविनिवृत्तां । ऐकान्तिकमात्यन्तिकमुभयं कैवल्यमाप्नोतीति च मनुपक्षे उभयरूपोप्यर्थस्साधुः ॥

३९४. सदेति ॥ हे राजन् यः राजा सदा अविरतं अङ्गात् स्वशरीरात् भवतीत्यङ्गभूः पुत्रः तं आत्मना स्वेनैव समं हुत्वं यथा तथा समीक्षते सम्यक् पश्यति पालयतीत्यर्थः । ह्यीत्यवधारणे प्रकृतिव्रजं अमात्यादिसमूहं 'प्रकृतिगुणसान्ध्ये स्यादमात्यादिस्वभावयो'रिति मेदिनी । तेनाङ्गभुवा च समं समीक्षते प्रजाकुलं जनसमूहं च अमुना प्रकृतिव्रजेनापि समं यः समीक्षते इत्यर्थः । स ईश्वरः स्वामी जितो अरीणां शत्रूणां वारः समूहो येन स तथाभूतः सन् चिरं चिरकालपर्यन्तं सुखमश्नुते प्राप्नोति 'आत्मा वै पुत्रनामासी'ति श्रुतेः पुत्रभेदे आत्मभेदः प्रकृत्यादिभेदे अङ्गभेदश्च तेषां राज्याङ्गत्वात् तैरभिन्नो राजा चिरमकण्ठं राज्यं भुनक्ति अन्यथा शत्रुभिः परिभूयते राज्यं च विनश्यतीति भावः । अथ सूर्यपक्षे 'ऐक्यं जीवात्मनो राहुयोर्योगविशारदा' इत्युक्तदिशा योगप्रकारं प्रदर्शयन्त्याह सदेत्यादि । हे सूर्य जितोऽरि-
वारोऽरिष्वज्जुगो येन सः उक्तञ्च शारदायां 'जित्वादावात्मनः शत्रून् कामादीन्योगमभ्यसेत् । कामक्रोधी लोभमोही तत्परं मदमत्सरी । वदन्ति दुःखदानेनानरिषद्द्वर्गमात्मनः' इति तथाभूतो यः योगी सदा अङ्गं

३९५. सदैव भाव्यं कृतिनोद्यतेन यन्नदैवगुस्थानमृतेऽर्थसाधकम् ।

अपिद्रव्यं तद्रथचक्रवत्समं परं तयोर्दृष्टमदृष्टबोधकम् ॥

शरीरमेव भूः स्थानं भोगायतनमिति यावत् यस्य तं शरीरिणं जीवात्मानमित्यर्थः 'अङ्गं गात्रे' इति मेदिनी आत्मना परमात्मनैव समं साकं तदैक्येनेत्यर्थः समीक्षते योगदृष्ट्या पश्यतीत्यर्थः प्रकृतिव्रजं महदहङ्कार-पञ्चतन्मात्रसंज्ञकाः सप्तप्रकृतयः साङ्ख्यमते अद्यत्वेन साकमष्टौ प्रकृतयः प्रकुर्वन्तीति प्रकृतयः प्रकृतित्वमेव तत्त्वान्तरोपादानत्वं विवक्षितं तासां व्रजं समूहं तेन अङ्गभुवा जीवेन च समं यः समीक्षते प्रजाकुलं प्रजा-यन्त इति प्रजाः केवलकार्यरूपाः षोडशविकाराः 'अजामेकां लोहितशुक्रकृष्णां बद्धीः प्रजाः सृजमानां सरूपा' मिति श्रुतेः यद्यप्यत्र प्रजापदेन स्थूलसूक्ष्मोभयमपि कार्यजातमुच्यते तथापि प्रकृतिव्रजमित्यनेन महदादीनामुक्तत्वात् गोबलीवर्दन्यायेन तस्य तदितरपरत्वं कल्प्यते विशेषसन्निधौ भूयमाणस्य सामान्यशब्दस्य तदितरपरत्वं हि गोबलीवर्दन्यायः पञ्चमहाभूताति एकादशेन्द्रियाणि च विकाराएव एतेषां तत्त्वान्तरोपादानत्वाभावेन प्रकृतित्वाभावादित्याद्यन्यत्र विस्तरः तेषां कुलं गणं चापि अमुना प्रकृतिव्रजेन समं समीक्षत इत्यर्थः ॥ स ईश्वरः ऐश्वर्यशक्तिमान् सन् सुखं सान्दानन्दपरम्परारूपं चिरमश्नुते अनुभवतीत्यर्थः अत्र परमात्मनो जीवः जीवात्प्रकृतिरित्यादिक्रमेण महदादीनां यथायथं भूतेन्द्रियगणस्य च यथा समुत्पत्तिस्तथैव व्युत्क्रमेण बीजभावेन तत्सर्वं तत्त्वजातं परमात्मनि प्रविलाप्य सोऽहम्भावेन तज्ज्योति-शालोक्ये दित्यादिसमाधिविधिर्योगशास्त्रेभ्योऽवगन्तव्यः मनुपक्षे पूर्ववत् ॥

३९५. सदेत्यादि ॥ हे राजन् कृतिना राजकर्मकुशलेन राज्ञा सदा प्रतिदिनं उद्यतेन उद्यमयुक्तेनैव भाव्यं भवितव्यं ओरावश्यके इत्यवश्यभावे पश्यत यत् यस्माद्धेतोः देवादागतं दैवं दिष्टं तत आगत इत्यण् प्राक्तनकर्मैति यावत् उत्थानमृते पुरुषकारं विना अर्थसाधकं स्वार्थसम्पादकं न नैव भवतीत्यर्थः 'उद्योगिनं पुरुषसिंहमुपैति लक्ष्मीर्दैवेन देयमिति कापुरुषा वदन्ती'ति नयादिति भावः । ननु यथाह्यत्वेन चक्रेण रथस्य न गतिर्भवेत् तथा पुरुषकारेण विना दैवं न सिध्यतीत्युभयोरपि तयोः परस्परसापेक्षत्वमस्तीत्यत आह अपीत्यादि तत् द्वयं दैवपौरुषरूपं रथचक्रवत् यथा रथस्य चक्रं चक्रान्तरसापेक्षं तद्वत् समं परस्परसापेक्षत्वेन तुल्यमपि तयोर्दैवपौरुषयोर्मध्ये इत्यर्थः अदृष्टस्य दैवस्य बोधकं फलद्वारा निश्चायकं दृष्टं पौरुषं परं श्रेष्ठं दृष्टद्वारत्वात् दैवम्तु फलद्वारा निश्चितत्वादचिन्त्यमिति भावः तथा च मनुः सर्वं कर्मदमायन्ति विधाने दैवमानुषे । तयोर्दैवमचिन्त्यन्तु मानुषे विद्यतेकियेति । सूर्यपक्षे हे सूर्यं कृतिना लोककार्य-निर्वाहकेन स्वयेत्यर्थः सदा उद्यतेन उद्योगयुक्तेनैव भाव्यं यत् यस्मात् दिव्यमिति प्रकाशत इति देवः तस्य भावो दैवं तस्येदमित्यण् तव प्रकाशकत्वमित्यर्थः उत्थानमुत्थितिः उन्नतिरिति यावत् उद्यमइत्यनर्थान्तरं तद्यत् अर्थसाधकं लोकानामितिशेषः न नैव भविष्यतीत्यर्थः अथ उद्येन प्रकाशस्य प्रकाशेन चोद्यस्य साफल्यमिति तद्वत् रथचक्रवत् समं परस्परसापेक्षमपि तयोर्मध्ये अदृष्टस्य कदाचिदलक्षितस्य प्रकाशस्य बोधकं दृष्टमुद्यमेव परं श्रेष्ठं अधोगतस्य भूगोलाच्छन्नतथा स्थितस्य तव तत्र प्रकाशकत्वेऽपि उद्यमाभावेनात्र तद्वैफल्यमिति भावः । उद्यमेनैव हि प्रकाशते लोकः तथा च स्वया नित्यमुद्यतेन भवितव्यमित्यर्थः । मनुपक्षे पूर्वपक्षमेव समर्थयेदिति ॥

३९६. कदापदाच्छन्नतयाप्युपक्रमे वृथोदये नैव विषादमावहेत् ।

सकृत्प्रयत्ने विफलेऽपि बुद्धिमान् यतेत सिद्धयै कृषको यथा पुनः ॥

३९७. न केवलं मार्दवमाश्रयेत्प्रभुर्भवेद्यतो नीचजडावमाननम् ।

सदा च तैक्ष्ण्यं निखिलं प्रतापयेत्ततः सुयत्नादुभयं समाश्रयेत् ॥

ननु समारम्भोऽपि कदाचिद्विपद्यते तत्र किं कर्तव्यं तत्राह ॥

३९६. कदेति ॥ हे राजन् बुद्धिमान् नीतिज्ञानकुशलः कश्चिद्वाजेत्यर्थः कदा कस्मिंश्चित्समये आपदाच्छन्नतया आपद्गस्तया उपक्रमे प्रथमारम्भे 'ज्ञात्वारम्भ उपक्रम' इत्यमरः वृथा उदयो निष्पत्ति-
र्यस्य तस्मिन् अनिष्पत्ते सत्यपि विषादं ग्लानिं नैवावहेत् विषण्णो नैव भवेदित्यर्थः प्रयत्ने समारम्भे सकृद्वेक
वारं विफलेऽनिष्पत्तेऽपि पुनः सिद्धौ फलप्राप्तये कृषकः कृषिकर्मा यथातथेत्यर्थः यतेत यत्नं कुर्यात् यथा वृष्टय-
भावादिवशात् भूमिकर्षणबीजवपनादिव्यापारस्य सकृद्वैफल्येऽपि सस्यार्थं कृषकस्तत्र पुनर्व्यापृतो भवति
तद्वदभ्युदयार्थं राजा सकृद्विफलारम्भोऽपि सदोद्योगवान् भवेदित्यर्थः उक्तञ्च राजधर्मे "विपत्ते च समारम्भे
सन्तापं मा स्म वै कृथाः घटस्वैव सदात्मानं राजानेप परो नय" इति ॥

सूर्यपक्षे ॥ हे सूर्य बुद्धिमान् लोकोपकारचतुरो भवानित्यर्थः कदा कस्मिंश्चित्समये अपां समूह
आपं जलसमूहः समूहार्थेऽण् आपं ददातीयापदो मेघः तदाच्छन्नतया उपक्रमे उदयारम्भे वृथोदये
सत्यपि विषादं विषण्णतां निवृत्तगतिक्त्वमिति यावत् सद् विशरणगत्यवसादनेष्विति धातुः नैवावहेत्
प्रयत्ने उदयविषयके सकृद्विफलेऽपि तदानीं तव ह्युत्तिरणतयेत्यर्थः पुनः सिद्धौ उदयसाफल्यार्थं कृषको
यथातथा यतेत उद्गमनं तव विधेयमेवेत्यर्थः ॥

मनुपक्षे ॥ पूर्वोऽर्थः ॥

३९७. नेति ॥ प्रभुर्जनाधिपतिः केवलं मार्दवं मृदुत्वं नाश्रयेत् यतः नीचेभ्यो नीचजनेभ्यो
जडेभ्यो मूर्खेभ्यश्च अवमाननं भवेत् स्वस्येत्यर्थः नीचा जडाश्च धर्षयेयुरिति भावः सदा तैक्ष्ण्यं
तीक्ष्णगुणः निखिलं प्रतापयेत् तेन च सर्वं जनजातं परितप्तं भवेदित्यर्थः ततः तस्माद्धेतोः सुयत्नात्
सुष्ठु यत्नमाश्रित्य स्वात्मसमयोचितव्यापारमनुसृत्येत्यर्थः उभयं मार्दवं तैक्ष्ण्यं च समाश्रयेत् साधुषु
मार्दवं दुष्टेषु तीक्ष्णगुणं च यथासमयं विदध्यादिति भावः उक्तञ्च मनुना "तीक्ष्णश्चैव मृदुश्च स्यात्कार्यं
वीक्ष्य महीपतिः । तीक्ष्णश्चैव मृदुश्चैव राजा भवति सम्मत" इति ॥

सूर्यपक्षे ॥ हे सूर्य प्रभुर्लोकाधिपतिर्भवान् केवलं मार्दवं किरणेषु मान्द्यं सदा नाश्रयेत् यतः
नीचे अधोभागे भूतले ये जडाः शैत्यगुणयुक्ताश्चन्दनादयस्तेषामवमाननं भवेत् घर्माभावात् जनास्ता-
न्नाद्रियन्तेति भावः यद्वा जडैः जाड्याभिभूतैर्जनैरवमाननं ते भवेत् ते त्वामवमंस्त्यन्तीति भावः
अथ सदा तैक्ष्ण्यं निखिलं भुवनं च प्रतापयेत् तेन च सर्वोऽपि लोकः परितप्तो भवेदित्यर्थः
ततः सुयत्नात् उभयं समाश्रयेत् दक्षिणायने उत्तरायणे च सन्ध्ययोर्मन्याह्ने च यथासमयं मृदुस्तीक्ष्णश्च
भवान् भवेदिति भावः मनुपक्षे पूर्वार्थं पृष्ठ ॥

३९८. प्रियं परित्यज्य निजं च गर्भिणीसमानधर्मा बिभृयात्प्रजाहितम् ।
करैर्गृहीतं ननु जीवनं यथोचितं च देयं समये समुत्सृजेत् ॥

३९९. विनैव लोकं न हि लोकपालकः क्वचित् तथा लोकचयोऽप्यपालकः ।
परस्परस्य स्थितिहेतुतां गतं द्वयं हि तद्व्याघ्रवनोभयं यथा ॥

४००. प्रवर्तमानः पथि सेविते बुधैर्निरीक्ष्य कर्माणि नृणामिनस्तु यः ।
अथावलिप्तस्य कुर्मकारिणः प्रदापयेद्दण्डममुष्य शाश्वतम् ॥

३९८. प्रियमिति ॥ हे राजन् प्रभुरित्यन्त्याप्यनुसङ्गनीयः जनाधिपतिः गर्भिण्याः समानो धर्मो यस्य स तथाभूतस्सन् धर्मादनिक्वेवलादित्यनिच् निजं स्वकीयं प्रियं हितं परित्यज्य प्रजानां जनानां हितं पथ्यं बिभृयात् विदध्यान् करैः राजभागरूपैर्भागधेयैः 'भागधेयः करो बलि'रित्यमरः गृहीतं प्रजाम्यः सम्पादितं द्रव्यमित्यर्थः देयं दातुं योग्यं जीवनं वृत्तिं च समये यथाकालं यथोचितं यस्मै यद्वातुमुचितं तदनतिक्रम्येत्यर्थः समुत्सृजेत् प्रजानुचरेभ्यो दद्यादित्यर्थः ननु इत्यवधारणे । "यथा हि गर्भिणी हित्वा स्वं प्रियं मनसोऽनुगं । गर्भस्य हितमाधत्ते तथा राज्ञाप्यसंशयं । वर्तितव्यं कुलश्रेष्ठ सदा धर्मानुवर्तिना । स्वं प्रियन्तु परित्यज्य यद् यल्लोकहितं भवे"दित्यादि शान्तिपर्वणि राजधर्मे ॥

सूर्यपक्षे ॥ हे सूर्य भवान् गर्भिणीसमानधर्मासन् निजं प्रियं परित्यज्य प्रजायन्त इति प्रजाभूतग्रामाः तेषां हितं परिभ्राम्य करालोकदानादिना इष्टसाधनं बिभृयात् करैः किरणैः गृहीतं शोषितं जीवनं जलञ्च 'जीवनं भुवनं वन मित्यादि जलपर्यायेष्वमरः समये वर्षाकालादौ यथोचितं देयं यदा धावत्परिमितं जलं वर्षणीयं तत्समुत्सृजेत् ननु वर्षयेदित्यर्थः आदित्याज्जायते वृष्टिरिति स्मृतेः सङ्क्र-
गुणमुत्सृष्टुमादत्ते हि रसं रविरिति च कालिदासः ॥

३९९. विनेति ॥ हे राजन् क्वचित् कुत्रचिदपीत्यर्थः लोकं जनजातं विना लोकानां पालको जनाधिपः नह्येव नारत्येव पालितव्याभावे पालकत्वासम्भवादिति भावः लोकचयः जनसमूहोऽपि अपालको नास्ति पालको यस्य स तथाभूतः नैवेत्यर्थः रक्षकाभावे जनरक्षायाम् अप्यसम्भवादिति भावः हि तस्माद्देतोः तद्व्यं लोकलोकपालकरूपं व्याघ्रश्च वनञ्च तयोर्दुर्भयं यथातथेय्यर्थः परस्परस्य अन्योन्यस्य स्थितिहेतुतां स्थितां कारणतां गतं प्राप्तं वनाभावे व्याघ्रस्य स्वशरीरसङ्कोपनाभावात् व्याघ्राभावे च वनस्य सुखच्छेद्यत्वात् यथा तदुभयं परस्परोपकारकं तथा लोकलोकपालकद्वयमपीति समुदितोऽर्थः तथा च राज्ञा सम्यक्पालनेन प्रजाः स्वायत्तीकर्तव्या इति भावः । सूर्यपक्षे लोका भुवनानि अन्यस्सर्वं मनुपक्षेऽपि समानम् ॥

४००. प्रवर्तमान इति ॥ हे राजन् यः पुरुषः नृणां मनुष्याणामिनः प्रभुः । इनसूर्ये प्रभा' बित्यमरः । स राजा इत्यर्थः बुधैः न्याय्यान्याव्यविवेकविभिः पण्डितैः सेविते आश्रिते पथि न्यायसरणे प्रवर्तमानस्सन् कर्माणि नृणामेव सदसद्रूपाणि निरीक्ष्य निश्चयेन ज्ञात्वा अथ कर्मणां सदसत्त्वं

४०१. दृढां विशालां परिखावृतिभ्रिताममेघरूपामसुहृदुराशयैः ।

श्रिया ज्वलन्तीं च पुरीं समुन्नतामधिष्ठितो नोद्विजते कदापि सः ॥

४०२. मुखे निवासी खलु यस्य पण्डितः सखा च राजा चरमे बुधार्चितः ।

तथाऽतिदूरेऽप्यथमन्दशात्रवः कदाऽपि सिंहासनमस्य सुस्थिरम् ॥

निश्चयानन्तरं अवलिसस्य धनादिना गर्वितस्य अतएव कुकर्मकारिणः परपीडादिकुत्सितकर्माचरण-
शीलस्य अमुष्य जनस्य शाश्वतं शास्त्रसिद्धं मन्वादिभिः प्रदर्शितमित्यर्थः दण्डं दमं प्रदापयेत् प्राप्ति-
वाकादिभिर्निरूपयेत् 'गुरोरप्यवलिसस्य कार्याकार्यमजानतः । उत्पथं प्रतिपन्नस्य दण्डो भवति शाश्वतः'
इति स्मृतेरिति भावः ॥

सूर्यपक्षे ॥ हे सूर्य यस्तु इनः इनपदवाच्यः स भवानित्यर्थः बुधर्देवैः सेविते पथि सुरवत्संनि-
प्रवर्तमानः भ्रममाणस्सन् नृणां मनुष्याणां कर्माणि सदसद्रूपाणीत्यर्थः निरीक्ष्य निरीक्षणेन ज्ञात्वा ।
'आदित्यचन्द्रावनिलोऽनलश्च घौर्भूमिरापो हृदयं यमश्च । अहश्च रात्रिश्च उभे च सन्ध्ये धर्मोऽपि
जानाति नरस्य वृत्तिः' इति स्मृतेरिति भावः अथ अवलिसस्य कुकर्मकारिणः अमुष्य परलोकं गतस्य
जनस्येत्यर्थः शाश्वतं दण्डं प्रदापयेत् यमकिङ्करैरित्यर्थः ॥

४०१. दृढामिति ॥ उत्तरत्र स इति तच्छब्दस्य निर्देशादां यच्छब्दस्य निर्वन्धः यत्तदोर्नित्य-
सम्बन्धात् हे राजन् यः राजा दृढां चिरस्थायिनीं विशालां विपुलां परिखा च आवृतिश्च ताभ्यां
भ्रितां, वासरूपविधिना कर्मणिकः खेयावरणयुक्तामित्यर्थः । अतएव असुहृदो अमित्राणि च ते दुराशयाश्च
तैः दुष्टशत्रुभिरित्यर्थः । अमेघरूपां दुष्प्रवेष्ट्यामित्यर्थः । श्रिया सम्पत्त्या ज्वलन्तीं जाज्वल्यमानां
धनधान्यादिपूर्णांमित्यर्थः । समुन्नतां अत्युन्नतशालिनीं च पुरीं नगरीमधिष्ठितः नगर्यां स्थित इत्यर्थः ।
अधिशीङ्गं स्थासामिति कर्मत्वं सः राजा कदापि कदाचिदपि न उद्विजते नोद्वेगं लभत इत्यर्थः ॥

सूर्यपक्षे ॥ हे सूर्य दृढामविनाशिनीं विशालां अनेकसहस्रयोजनायातां परि सर्वतोभावेन स्नावृत्त्या-
आकाशावरणेन भ्रितां परिभ्रमणेन स्नावृतिं भ्रितां वा शोभनं हृत् येषां ते सुहृदः ते न भवन्तीत्य-
सुहृदोऽनिर्मलहृदयाः यद्वा असून् प्राणान् हरन्तीत्यसुहृतः प्राणापहारकाः हिंसादिकर्मयुक्ता इति यावत्
दुराशया दुरभिप्रायाश्च तैरमेघरूपां विद्यया देवलोकइति विद्यावतामेव सूर्यमण्डलभेदनेनोर्ध्वगतिभूतेरिति
भावः श्रिया तेजस्सम्पत्त्या ज्वलन्तीं समुन्नतां अत्युन्नतस्थितां च पुरीं सूर्यलोकाख्यामधिष्ठितः स प्रसिद्धो
भवान् कदापि नोद्विजते तथा च भवता वर्तितव्यमिति भावः ॥

४०२. मुखे इति ॥ हे राजन् यस्य राज्ञः मुखे सम्मुखे पण्डितः शास्त्रज्ञः पुरुषः निवासी
निवसतीति तथा स्त्विति वाक्यालङ्कारे शास्त्रज्ञपुरुषसङ्कारेण कार्यं कृतवतः परैरभिभवासम्भवादिति
भावः । यस्य च चरमे पृष्ठभागे पृष्ठसहायतयेत्यर्थः । सखा सुहृत् तथामृतोऽपि बुधार्चितः । पण्डितैस्सेवितः
पण्डितसंसर्गात्यर्थः । खलसंसर्गित्वे कदाचिन्निघेतेति भावः । यद्वा स्वयमपि पण्डितः पण्डितो हि
पण्डितैरर्च्यते 'पण्डितोऽपि वरं शत्रुर्नमूखो हितकारकः' इत्युक्तैर्मूर्खसहायकरणस्यानुचितत्वादिति भावः ॥

४०३. तथाविधस्यापि रिपोर्निवेशनं समीक्ष्य शूरः कृततन्मृतिस्थितिः ।

स्वसूरिसन्मित्रममुष्य सन्निधौ निवास्थ चाच्छन्नतया सुखी भवेत् ॥

तथाभूतो राजा पृष्टरक्षकतया स्थित इत्यर्थः ॥ अथ तथापि एवमपि मन्दश्वासौ शास्त्रवश्च मूढशत्रुः । 'द्विष्टिपक्षाहितामित्रवस्यु शास्त्रव शत्रव' इत्यमरः । अतिदूरे यस्य स्थित इत्यर्थः । पण्डितोऽपि वरं शत्रुरित्युक्तेः शत्रोरपि पण्डितस्य समीपस्थितिर्वरं न तु कदाचिदपि मूर्खशत्रोरिति भावः । तथाभूतस्य अस्य राज्ञः कदापि कदाचिदपि सिंहासनं राजासनं सुस्थिरं नैव भ्रश्यतीत्यर्थः ॥

सूर्यपक्षे ॥ इतः प्रभृति त्रिभिः श्लोकैः ज्योतिश्चक्रे ग्रहाणां द्वादशराशिगृहकल्पनं सूर्यगृहापेक्षया दूरान्तिकत्वे सप्रयोजनं प्रदर्शयन्नाह, मुखे इत्यादिभिः । हेसूर्यं यस्य ग्रहराजस्य मुखे अग्रभागे स्वगृह-सिंहराज्यपेक्षया अग्रभूतकन्याराशावित्यर्थः । पण्डितः बुधग्रहः निवासी निवासशाली कन्याया बुधक्षेत्रत्वात् सखा मित्रभूतो राजा चन्द्रः । मित्राणि सूर्याच्छशिभौमजीवा इति चन्द्रस्य सूर्यमित्रत्वात् बुधार्चितस्सन् चरमे पृष्ठभागे निवासी इत्यर्थः । तथा च सिंहस्य पृष्टराशिः कर्कटः स तु चन्द्रस्य स्थानं तत्पृष्टराशिमिथुनं बुधक्षेत्रमिति बुधार्चितवम् चन्द्रस्येति बोध्यं अथ पश्चान्तरे मन्दनामा शास्त्रवः शत्रुभूतश्शनिरित्यर्थः । सौरिशनैश्चरो मन्द इत्यादि तन्नामानि तथा अतिदूरे यदपेक्षया दूरभवनं नास्ति तत्र निवासीत्यर्थः । मकरकुम्भौ शनेर्गृहे सिंहापेक्षया दूरतरे ज्ञेये अस्य ग्रहराजस्य भवत इत्यर्थः । सिंहासनं सिंहराशिरूपासनं कदापि सुस्थिरं यत्र कुत्रापि स्थितावपि तव सिंहगृहं नान्यस्य भविष्यतीत्यर्थः ॥

अथ दूरस्थेऽपि शत्रौ कर्तव्यमाह ॥

४०३. तथेति ॥ हे राजन् शूरो विक्रान्तोऽपि राजा तथाविधस्य अतिदूरस्थस्यापि रिपोः शत्रोर्निवेशनं प्रवेशोपवेशनादिकं समीक्ष्य चारैस्तदीक्षणे सावधानीभूयेत्यर्थः । अन्यथा कदाचित्सबलः समागत्योपद्रवेदिति भावः । कृता तन्मृतौ तस्य रिपोर्मरणे विषये स्थितिरवस्थानं येन स तथाभूतस्सन् समये दुष्टो रिपुर्हन्तव्य एव श्रियमिच्छतेति भावः । अमुष्य रिपोः सन्निधौ समीपप्रदेशे स्वस्यात्मनः सूरिः समयोचितकार्ये पण्डितः सन् मित्रे निष्कापव्यादिना साधुश्च तथाभूतं मित्रं सखायं आच्छन्नतया गुप्ततया रिपोरज्ञेयतयेत्यर्थः । निवास्थ स्थापयित्वा च सुखी भवेत् शत्रुणा नाभिभूयेतेति भावः ॥

सूर्यपक्षे ॥ हे सूर्यं शूरस्तत्पदवाच्यो भवानित्यर्थः । 'शूरश्चाहभटे सूर्ये' इति विश्वः तथाविधस्य अतिदूरस्थस्यापि रिपोर्मन्दशत्रोः निवेशनं गृहं कुम्भराशिमित्यर्थः । समीक्ष्य सप्तमदशा दृष्ट्वा, पश्यन्ति सप्तमं सर्वे इत्युक्तेः सिंहराशिं प्रति कुम्भस्य सप्तमत्वादिति भावः । कृता तस्य मन्दनिवेशनस्य मृतौ अष्टमस्थाने स्थितिर्निवासो येन सः मकरराशेरपि शनिभवनत्वात् तं प्रति सिंहस्याष्टमत्वादिति भावः । रन्ध्रायुर्मृतयोऽष्टमे इत्यादिना अष्टमस्थानस्य मृतिसंज्ञा ज्योतिश्शास्त्रप्रसिद्धा तथाभूतस्सन् स्वस्य सूरिः सूरिपदवाच्यः 'सूरिर्दानवपूजितश्च सचिवा' वित्यादौ सूरिपदेन वृहस्पतिरुक्तः सन् सौम्यग्रहश्च वृहस्पते-श्चुमग्रहत्वात् तथाभूतं मित्रं मित्रभूतं वृहस्पतिमित्यर्थः । वृहस्पतेरपि सूर्यमित्रत्वोक्तेः आच्छन्नतया तद्वद्वान्यामेव सन्पटिततया स्थितस्येत्यर्थः । अमुष्य शनेर्गृहस्य मकरकुम्भोभयरूपस्येत्यर्थः । सन्निधौ तद्वन्व्यवहितप्रार्थव्यप्रदेशे अनुमीनराशोरित्यर्थः । निवास्थ निवासं कारयित्वा सुखी भवेत् अथ च सोमं समाकृशमस्यास्तीति तथाभूतो भवेत् राशिग्रहादिस्थित्याऽऽकाशस्य सोमनत्वादिति भावः ॥

४०४. परोऽपि साधुप्रकृतिः कविस्तु यो वरं हि तस्यान्तिकवासनं प्रभोः ।
कुजन्मनः क्रूरदृशोऽपि मित्रतां गतस्य वक्रस्य न जातु शोभनम् ॥

४०५. वितत्य सत्यं विदधाति यः क्रियाः सदा र्जवाक्याय्यपथादविच्युतः ।
अपि प्रतापीह चिरं क्षमापरस्ततोऽन्ततो विष्णुपदे स मोदते ॥

४०४. पर इति ॥ हे राजन् परदृशत्रुरपि यस्तु कविः पण्डितः साधुप्रकृतिः सत्स्वभावः तस्य जनस्य प्रभोजनाधिपस्य अन्तिकवासनं समीपे स्थापनं वरं मनाकृप्रियं मित्रतां गतस्य प्राप्तस्यापि कुजन्मनः । कुत्सितजन्मनः । अकुलीनस्येत्यर्थः । क्रूरा कठिना निर्दया घातुका वा दृक् दृष्टिर्यस्य तस्य क्रूरकर्मण इत्यर्थः । 'नृशंसो घातुकः क्रूरः क्रूरौ कठिननिर्दया'विति चामरः वक्रस्य कुटिलाशयस्य तथाकुलशीलादिरहितस्य पुहवस्येत्यर्थः । जातु कदाचिदपि न शोभनं अन्तिकवासनं शुभकरं नैव भवेदित्यर्थः । 'पण्डितोऽपि वरं शत्रुर्नमूखो हितकारकः' इत्युक्तेरिति भावः ॥

सूर्यपक्षे ॥ हे सूर्य प्रभोर्ग्रहाधिपस्य तवेत्यर्थः परः शत्रुरपि, शत्रूमन्दसितौ समश्च शशिजो मित्राणि शेषा रवेरिति शुक्रस्य सूर्यशत्रुत्वात् यस्तु ग्रहः साधुप्रकृतिः शोभनस्वभावः तस्यापि शुभ ग्रहत्वात् कविस्तत्पदवाच्यः 'शुक्रो दैत्यगुरुः काव्यउशना भागवः कवि'रित्यमरः तस्य शुक्रग्रहस्येत्यर्थः अन्तिकवासनं समीपवासिता कुजगृहापेक्षयेत्यर्थः वरं मित्रतां गतस्य मित्रत्वं प्राप्तस्यापि कुजन्मनः कोः पृथिव्या जन्म यस्य तस्य भूमिपुत्रस्य क्रूरदृशः क्रूरा दृक् यस्य तस्य वक्रस्य वक्रपदवाच्यस्य तथाभूतस्य मङ्गलग्रहस्येत्यर्थः आरौवक्रः क्रूरदृक्चावनेय इत्यादि तत्पर्यायाः प्रसिद्धाः जातु अन्तिकवासनं न शोभनं रवेः क्षेत्रभूतसिंहराशिं प्रति शुक्रक्षेत्रयोर्वृषतलयोरन्तिकत्वात् कुजक्षेत्रयोर्मेषवृश्चिकयोस्तदपेक्षया दूरत्वात् तथा क्षेत्रकल्पनं ग्रहराजस्य तव युक्तमिति भावः 'कुजशुक्रबुधेन्द्रकंसौम्यशुक्रावनीभुवां । जीवाकिंभानुजे-ज्यानां क्षेत्राणि स्युरजादयः' इति ज्योतिषशास्त्रम् ॥

४०५. वितत्येति ॥ हे राजन् आर्जवमवक्रतां तस्मात् तदाश्रित्येत्यर्थः न्याय्यपथात् न्याया-नपेतमार्गात् न्यायादनपेतो न्याय्यः धर्मपथ्यर्थेत्यादिना यत् स चासौ पन्थाश्च ऋक्पूरुषपथामित्यः तस्मात् अविच्युतः नीत्यनुसारिन्यायमार्गोपेत इत्यर्थः अन्यथा त्रयीसंवरणेप्यार्जवं प्रसज्येत उक्तञ्च राजधर्मे आर्जवं सर्वकार्येषु श्रयेथाः कुरुनन्दन । पुनर्नयविचारेण त्रयीसंवरणे न चेति नयो नीतिः स्वरन्ध्रगोपनं पररन्ध्रान्वेषणस्य स्वेन क्रियमाणस्य परेभ्यो गोपनं मन्त्रगोपनं चेति त्रयीः संवरणे नीतिरूपे आर्जवं हिस्वेति तत्रार्थः तथाभूतो यः राजा सदा सत्यं वितत्य विस्तृत्य । 'न हि सत्यादृते किञ्चिद्वाह्यं च सिद्धिकारकं । सत्ये हि राजा निरतः प्रेय चेह च नन्दतो' इत्युक्तेः सत्यनिरतोभूत्वेत्यर्थः क्रियाः राजकर्माणि विदधाति यद्वा नवविधा अपि क्रियाः आरम्भो निष्कृतिः शिक्षा पूजनं सम्प्र-धारणं । 'उपायः कर्म चेष्टा च चिकित्सा च नवक्रियाः' ॥ इत्यमरोक्तरूपाः ताः विदधाति करोति तथा इह पृथिव्यां प्रतापी दुष्टेषु प्रभाष्यपि क्षमापरः सज्जनेषु क्षान्तियुक्तः यद्वा क्षमा क्षितिः 'क्षिति क्षान्त्वोः क्षमे'त्यमरः तत्परस्त्वपालनासक्तः भवतीति शेषः तत्तत्क्षमाद्वेतोः स राजा अन्ततः मरणा-दनन्तरमित्यर्थः विष्णोः पदं स्थानं तस्मिन् वैकुण्ठरूपे चिरं चिरकाकपर्यन्तं मोदते तत्र शिवस्य

४०६. इतीरितां तां सवितुः सधर्मिणीं निधाय धीरो हृदि नीतिविस्तृतिम् ।
व्यधाच्च राज्यं परितः प्रचारयन् प्रधानतो मानवधर्मसंहिताम् ॥

४०७. यथायथं तत्कथया वशीकृता जनास्समस्ता अपि जातिभेदतः ।
स्वधर्मकर्माचरणैस्तमन्वयुः प्रलभ्य वृत्तिं च परां च निर्वृतिम् ॥

मन्दतीत्यर्थः । एवं सर्वानिमात्राज्य व्यवहारान्समापयन् । व्यपोह्य किल्बिषं सर्वं प्राप्नोति परमां गति-
मित्यादि स्मृतेरिति भावः ॥

सूर्यपक्षे ॥ हे सूर्य आज्ञवात् प्राक्पश्चिमयोः ऋजुभावात् न तु दिगन्तरव्यस्तभावादिति भावः
न्याय्यपथात् दक्षिणोदगयनयोरुचितरूपात् अविच्युतः यः ग्रहराजः सत्यं वितत्य । सूर्यस्तपति सत्येन
सोमस्सत्येन राजते । इत्यादि पौराणिकस्मृतेः सत्यमवलम्ब्येत्यर्थः क्रियाः गमनागमनरूपाः सदा
विदधाति प्रतापी प्रकर्षेण तापयितुं शीलं यस्य स तथाभूतोऽपि इह लोके क्षमापरः क्षान्तिगुणयुक्तः
अन्यथा प्रतापेन लोका विनश्येयुरिति भावः तथाभूतश्च भवतीत्यर्थः स ग्रहराजः ततस्तस्माद्धेतोः
विष्णुपदे आकाशे विद्यद्विष्णुपदं वा तु पुंस्याकाशविहायसी'त्यमरः । अन्ततः मन्वे सार्वविभक्ति-
कस्तसिल् आकाशमन्वे इत्यर्थः चिरं मोदते ॥

उपसंहरति ॥

४०६. इतीति ॥ धीरो धारणाशक्तिमान् स रामचन्द्रदेवो राजा इति उक्तरूपेण ईरितां
कथितां सवितुः सूर्यस्य समानो धर्मोऽस्याअस्तीति सधर्मिणी तां सूर्यायोक्तनीतितुल्यामित्यर्थः तां
प्रसिद्धां नीतिविस्तृतिं राजनीतिततिं हृदि मनसि निधाय नितरां धारयित्वा प्रधानतः प्राधान्यात्
भावे व्युद् मानवधर्मसंहितां मनुप्रोक्तस्मृतिं 'स्मृतिस्तु धर्मसंहिते'त्यमरः तत्प्रतिपादितधर्मानित्यर्थः
परितः समन्तान् स्वदेशे इत्यर्थः प्रचारयन् प्रवर्तयन् राज्यं स्वराजकर्म व्यधात् कृतवान् ॥

मनुपक्षे ॥ सवितुः निजजनयितुः सूर्यस्य मानवधर्मसंहितां स्वोक्तं तस्माद्धीं स्मृतिं अन्यत्समानम् ॥

४०७. यथायथमिति ॥ तत्कथया तस्य राज्ञो रामचन्द्रस्य कथनेन वशीकृताः स्वायत्तीकृताः
समस्ता अपि जनाः जातिभेदतः ब्रह्मक्षत्रविद्वशूद्रादिरूप स्वस्वजातिभेदमनुसृत्येत्यर्थः । एतदर्थं पञ्चम्यः
तसिल् स्वधर्मकर्माचरणैः श्रुतिस्मृत्युक्तस्वकीयधर्मकर्मानुष्ठानैः उपलक्षिता इत्यर्थः । यथायथं यथायोग्यं
यथा स्वे यथायथमिति वीप्सायामव्ययीभावः वृत्तिं जीवनं प्रलभ्य तस्मादेव राज्ञो लब्ध्वा परां महतीं
निर्वृतिं सुखं च प्रलभ्येत्यर्थः । तं रामचन्द्रदेवं राजानं अन्वयुः अनुगता अभवन् ॥

मनुपक्षे ॥ तत्कथया तदुक्तमनुसंहितारूपया वृत्तिं कृतास्मृताभ्यां जीवेतु स्मृतेन प्रसूतेन च
इत्यादि मनुकृपां अन्यत्समानम् ॥

४०८. प्रजेशवर्यो यदिमं प्रजापतिं क्षितौ महाराजपदे न्ययोजयत् ।
असार्थमन्यत्रगतं श्रुतौ तदाऽमुना विराजाऽजनिसार्थमेव तत् ॥

४०९. अनन्यलभ्याऽमितसद्गुणैर्वशीकृता हि यस्यैव भुजावलम्बिनी ।
श्रियाऽधिकाऽशोभत नामपूर्वतोविमानयुक्ता च पुरत्रयी समम् ॥

४०८. प्रजेशोत्यादि ॥ प्रजानां जनानामीशास्त्वामिनो नृपाः तेषां तेषु वा वर्यो मुख्यः श्रीभारत-
चक्रवर्ती (वैस्राय) पदवाच्यो वा प्रजापतिं जनाधिपतिं इमं रामचन्द्रदेवं क्षितौ पृथिव्यां महाराज इति
पदं वाचकशब्दः तस्मिन् न्ययोजयत् वाच्यतया नियोजयामास महाराजपदं ददावित्यर्थः ॥ इति यत्
तस्मादेवेत्यर्थः । अन्यत्र विद्यमाने राजान्तरे अर्थेन सह वर्तत इति सार्थं न सार्थमसार्थं स्वावयवार्थस्व-
विशिष्टपुरुषान्तराभावात् अतएव श्रुतौ वेदादिशास्त्रे श्रवणेन्द्रिये वा गतं स्थितं नलो महाराजः युधिष्ठिरो
महाराजः इत्यादिप्रयोगेषु श्रुतत्वादिति भावः । तन्महाराजपदं तदा तस्मिन्समये विशेषेण राजत इति
विराट् तेन अमुना नृपेणैव सार्थमन्यत्रमजनि जातं महाराजशब्दस्यान्यत्र नाममात्रेण स्थितावपि अस्मिन्नेव
राज्ञि सार्थकत्वमिति भावः । द्वाविंशत्यधिकोनविंशति (१९२२) शताब्द्यां महाराजपदप्राप्तिरस्येति
बोध्यम् ॥

मनुपक्षे ॥ प्रजेशा मनुमरीचिप्रमुखाः तेषामपि प्रजापतित्वात् तेषु वर्यः ब्रह्मा तस्यापि प्रजापति-
त्वान्मुख्यत्वाच्च इमं प्रजापतिं मनुं महाराजपदे न्ययोजयत् यत् तस्मादेवेत्यर्थः । तदा सृष्ट्यादौ अन्यत्
असार्थं राजान्तरस्याप्यभावात् श्रुतौ वेदे गतं प्राप्तं तत् महाराजपदं विराजा विराट्पदवाच्येन अमुना मनुना
एव सार्थमजनि, “सर्वेषाम्नु सनामानि कर्माणि च पृथक् पृथक् । वेदशब्देभ्य एवादौ पृथक् संस्थाश्च
निर्ममे इति । तपस्तप्त्वाऽसृजद्यन्तु सस्वयं पुरुषो विराट् । तं मां वित्तास्य सर्वस्य क्षपारं द्विजसत्तमाः ।
अहं प्रजाः सिसृक्षुस्तु तपस्तप्त्वा सुदुश्चरं । पतीन् प्रजानामसृजं महर्षीनादितो दश” इति च मनुः ॥

४०९. अनन्येति ॥ अन्यैर्लभ्या अन्यलभ्या सा न भवतीत्यनन्यलभ्या स्वपित्रादिभिर्बहुमयैरपि
दुष्पापा यस्य राज्ञो रामचन्द्रस्य अमिता अपरिमिता ये सद्गुणादयो दाक्षिण्यादयस्तैर्वशीकृता स्वायत्ती-
कृता यस्यैव राज्ञः भुजमवलम्बत इति भुजावलम्बिनी बाहुबलमाश्रिता अतएव श्रिया सम्पदा अधिका
सम्पदा नाम्नां स्वाभिधानानां पूर्वं नामपूर्वं ततस्सार्वभक्तिरुल्लसित्त्वाच्चकशब्दानामादौ इत्यर्थः ।
वि ; मा ; न, इत्येतैर्वर्णैर्युक्ता विष्णु कटक, माडगुलु, नवरङ्गपुर इत्येतैर्नामभिः प्रसिद्धेत्यर्थः । तथाभूता
पुरत्रयी नगरत्रयं च समं ह्यर्थं यथातथा अशोभत श्रुतुमे चकारोऽत्र पित्राद्युपभुक्तजयपुरादीनां
समुच्चायकः अयं रामचन्द्रदेवः स्वपितृराज्यसमय एव नवरङ्गपुरराज्ञीसकाशात् मदनन्तरं मदीवं राज्यं
त्वमेव भोक्ष्यसीति लेखपूर्वं तल्लब्धवान् माडगुलमपि स्वपितुः पितृव्यपुत्र्यास्सकाशात् स्वराज्यसमये
तथा विष्णुकटकं क्रेयादिनेति तरुरत्रयं तत्स्वार्जितमिति बोध्यम् ॥

मनुपक्षे ॥ यस्य मनोः लब्धुं शक्या लभ्याः अन्यत्र लभ्या न भवन्तीत्यनन्यलभ्या ये अमित सद्गु-
णास्तैर्वशीकृता स्वस्यैव भुजावलम्बिनी पुरत्रयी त्रयोऽवयवा यस्यास्सन्ततेः सा त्रयो सङ्ख्याया अवयवे
तत्पदद्वित्रिभ्यां तत्पदेत्ययच् द्विगुणेत्यादिना षीप् पुराणां स्वर्गमर्त्यपातालानां त्रयो पुरत्रयी पूर्वतः ततः पूर्व-

४१८. अथाल्पकालेऽत्र निवर्त्य लौकिकं स्वकृत्यमस्मिन्समयातिपातिनि । अभूदनाथा जगती हतक्रिया विसन्ततौ सद्विजदेवसन्ततिः ॥

तीर्थानि पुण्यस्थानानि सेवत इति तीर्थसेवी कृततीर्थपर्यटन इत्यर्थः अतएव परिसर्वतोभावेन पूतः पवित्रीकृतो विग्रहः शरीरं यस्य सः देवान् शिवविष्णुप्रतिमादीन् सिद्धपुरुषान् सन्यासिवैष्णवादीनपि तत्तत्पुण्यस्थानस्थितानित्यर्थः समेत्य दर्शनपूजनादिना सङ्गत्य सुखी लब्धानन्दस्सन् सत् शोभनं यत् लक्षणस्थं पत्तनं (लङ्को) इति प्रसिद्धं तस्मिन् उवास न्यवसत् नानातीर्थानि परिभ्रम्यागल्य बलरामपुरे स्वश्वश्रूशालकादिभिर्बहुमानेनाभिनन्दितः (लङ्को) पुर्यां बलरामपुरीयराजभवन एव स्थितवानिति बोध्यम् ॥

मनुपक्षे ॥ परिपूतविग्रहः पवित्रात्मा स मनुः कदाचित् सत्ययुगावसाने इत्यर्थः स्वराज्यं स्वकीयराजकर्म उत्तुङ्ग्य स्वपुत्रादिषु इक्ष्वाकुप्रभृतिषु समर्प्य सत् सत्यमेव लक्षणं चिह्नं यस्य तस्मिन् पत्तने सत्यलोकाख्यब्रह्मपुरे इत्यर्थः 'सत्ये सार्धं विद्यमाने प्रशस्तेऽभ्यर्हिते च सत्' । इत्यमरः आग्रहात् तीर्थं स्वर्गं ब्रह्माणं सेविषुं शीलं यस्य स तथाभूतः 'निपानागमयोस्तीर्थं मृषिजुष्टजले गुरा' वित्यमरः देवान् अच्युतप्रमुखान् चतुरो देवनिकायान् उक्तञ्च योगभाष्ये तृतीये ब्रह्माणस्सत्यलोके चत्वारो देवनिकायाः अच्युताः शुद्धनिवासाः सत्याभाः संज्ञासंज्ञिनश्चेत्यादि । सिद्धपुरुषान् वशिष्ट-नारदप्रभृतीनपीत्यर्थः समेत्य सङ्गत्य सुखीसन्नुवास सत्ये मनुरेव राजाऽऽसीत् ततः इक्ष्वाकुप्रभृतयो मनोः पुत्रपौत्रादयः पृथ्वीपालकाः मनुस्तु ब्रह्मलोकमभ्यासो इति भागवतादिमतम् ॥

४१८. अथेति ॥ अथ समयान्तरे कालान्तरे वा विसन्ततौ विगतसन्ततौ पुत्रादिरहित इत्यर्थः ॥ अस्मिन् रामचन्द्रदेवे राज्ञि अल्पकाले अल्पसमये युवावस्थायामेवेत्यर्थः ॥ लौकिकं लोके प्रसिद्धं हितं वा ठञ्च तत् लौकिक्यवहारसिद्धं स्वकृत्यं स्वकीयं राजकार्यं निवर्त्य परिसमाप्य अत्र लक्षणपुर एव समयस्य कालस्यातिपातोऽतिश्रमोऽस्यास्तीति समयातिपातो 'पर्ययोतिःश्रमस्तस्मिन्नतिपात उपालय' इत्यमरः ॥ तस्मिन्समयातिपातिनि समयमतिक्रम्य लोकान्तरं गते सतीत्यर्थः ॥ द्विजा ब्राह्मणादयः देवा विष्णुप्रतिमादयश्च तेषां सन्तत्या समुदायेन सह वर्तमाना जगती जयपुरक्षितिः 'जगती जगति च्छन्दोविशेषेऽपि क्षिता-वपी'त्यमरः ॥ अनाथा पतिहीना सती हता विनष्टाः क्रियाः कर्माणि यस्यां सा तथाभूता अभूत् लोकान्तरं गते तस्मिन् राज्ञि तदानीं जपहोमदेवयाग्रापूजादिराजकीयं सर्वं कर्म निवृत्तमासीत् नियोजकाभावात् नियोज्यकर्मनिवृत्तिरिति भावः ॥ अयं हि राजा रामचन्द्रदेवः सपरिवारस्वीर्ययाग्रां कृत्वा नानातीर्थानि परिभ्रम्यागल्य लक्षण (लङ्को) पुर्यां गोमतीतीरे निवसन् तसैव एकद्विंशदधिकोनविंशतिशततमे (१९३१) क्रिस्ताब्दे फागुनशुक्लतृतीयायां स्वर्गसोपानमारोह इति ॥

मनुपक्षे ॥ अथास्मिन्वैवस्वते मनौ अल्पे ब्रह्मणो दिवसार्धभागपरिमिते काले, 'चतुर्युगसहस्रं तु ब्रह्मणो दिनमुच्यते' इत्युक्तेः तदिदमल्पएव चतुर्दशानां मन्वन्तराणां शास्त्रसिद्धत्वात् चतुर्दशधा विभक्त्यः ब्रह्मदिवसस्य सप्तमभागएव वैवस्वतमनोः कालः तन्मध्ये इत्यर्थः ॥ लौकिकं पुराणादिप्रसिद्धं स्वकृत्यं स्वछद्मयादिकर्म निवर्त्य विगताः सन्ततयः इक्ष्वाकुप्रभृतयः पुत्रपौत्रपरम्परा यस्य तस्मिन् तथाभूते अत्र

४१९. तदा धराधीश्वरमन्त्रिमुख्यका बुधावली प्राप्य विशाखपत्तने ।

अपालकं पालयितुं प्रजाकुलं व्यबोधयद्विक्रमदेवनामकम् ॥

४२०- तथा श्रुतेः स्वं समयं विनिर्णयन् विधेयसावर्णसुतप्रतीक्षया ॥

ततस्समागत्य सहैव तैरलश्वकार स स्वर्णमहीभृदासनम् ॥

सत्यलोके समयातिपातिनि ब्रह्मादिनस्य ससमभागरूपसमयमतिक्रामति सति तत्समयमतिक्रम्यान्तर्भूते सतीत्यर्थः ॥ सद्भिज्जदेवसन्ततिः तदानीं स्थिता ये देवर्षिप्रभृतयस्तत्सन्तत्या सहिता जगती जगज्जातं अनाथा अनीश्वरा सती इतकिया लुसाचारविचारा अभूत् एकैकमन्वन्तरे एकैकेन्द्रस्य नियमितत्वात् तदानीं मनोरभावे इन्द्रान्तरस्याप्यभावात् मनुसन्ततेः पार्थिवस्याप्यभावात् शासकाभावेन स्वर्गमन्या-दिस्थितं सर्वं क्रियाशून्यप्रायमासोदिति समुदितोऽर्थः ॥

राज्ञो लोकान्तरगमनानन्तरं किमासीत्तदाह—

४१९. तदेति ॥ तदा तस्मिन्समये धराया भारतभूमेरधीश्वरः सम्राट् 'राजा तु प्रणताशेष सामन्तः स्यादधीश्वर' इत्यमरः तस्य ये मन्त्रिणः (एजुंदुगवर्नरु) प्रभृतयः तएव मुख्याः प्रधानाः यत्र सा बुधानामाकुलपण्डितानामावली पङ्क्तिः विशाखपत्तने तदारुये नगरे विक्रमदेव इति नाम यस्य स विक्रमदेवनामकः वैकल्पिकस्समासान्तः कप्रत्ययः तं पूर्वोक्तं वक्ष्यमाणरूपं च कृष्णचन्द्रदेवस्य पुत्रं प्राप्य अपालकं पालकरहितं अराजकमिति यावत् प्रजाकुलं जयपुरीजनजातं पालयितुं रक्षितुं व्यबोधयत् प्रबोधयामास राज्ञो रामचन्द्रदेवस्य पुत्ररहितस्य स्वर्गमनवार्तां प्राप्य मान्द्राजगवर्नरु-प्रभृतयः धर्मशास्त्रदृष्ट्या सम्यग्विवचिष्य निरूप्य च विशाखपत्तनस्थैरेजुंदुप्रमुखैः विक्रमदेवं जयपुरस्य राजानं प्रबोधयन्निति बोध्यं । इतः प्रभृति वंशस्थग्रन्थसमासिपर्यन्तं वर्ण्यमानस्य विक्रमस्य प्राशस्त्य-द्योतनाय उपमानत्वेन ब्रह्माऽपि प्रस्तुयते तदेत्यादिना तदा वैवस्वतमनोरनन्तरसमये धरस्य कैलास-स्याधीश्वरश्चिशवः गिरीशत्वात् मन्त्री देवमन्त्री बृहस्पतिश्च तौ मुख्या यत्र सा बुधावली देवमङ्गिः 'ज्ञातृचान्द्रिसुरा बुधा' इति कोशात् खपत्तने शून्यपत्तने ब्रह्मपुर्यामित्यर्थः विशतीति विशा प्रविष्टा सती विशाघातोरिगुपधलक्षणः कप्रत्ययः ततष्टाप् विना हंसरूपपक्षिणा वा तत्पक्षिणं वा क्रमस्सञ्चारो यस्य हंसवाहनत्वात् स च दीव्यतीति देवश्च नाम्ना को नामकश्च को ब्रह्मणीति कोशात् विशेष्यविशेषण-समासौ तं हंसवाहनं देवं ब्रह्माणं प्राप्य सङ्गत्य अपालकं मनोरभावादरक्षकं प्रजाकुलं प्रजायन्त इतिप्रजाः भूतग्रामचतुष्टयं तत्कुलं पालयितुं व्यबोधयत् तस्य प्रजापतित्वादिति भावः ॥

तथा प्रबोधनानन्तरं विक्रमः किं कृतवान् तदाह ॥

४२०. तथेति ॥ स विक्रमदेवः तथा तेन प्रकारेण श्रुतेः श्रवणात् स्वस्य जयपुराधिपत्ये सत्या-देशश्रवणानन्तरमित्यर्थः स्वं स्वकीयं समयं वार्धकावस्थारूपं विनिर्णयन् विवेकेन निश्चिन्वन् ममेदानीं वार्धकस्समयः मां विना अस्मद्वंशस्य जयपुरस्य वा रक्षकः कोऽपि नास्ति दत्तकपुत्रस्वीकारादिना तदुभयं रक्षणीयमिति विनिर्णयन्नित्यर्थः समानो वर्णः सवर्णः सवर्णाद्रवः सावर्णः सचासौ सुतश्च सावर्ण-सुकः स्वसमानजातीयपुत्र इत्यर्थः तस्य प्रतीक्षया उपयुक्तपुत्रग्रहणेच्छेत्यर्थः ततः विशाखपत्तनात्

४२१. सुखोषितं खिग्धमहाशिलोरसं स्वपार्श्वसंयद्युगवाहशोभितं ।

सुरक्तगौराङ्गरुचा समुज्ज्वलं मनश्शिलालिप्तसुमेरुशृङ्गवत् ॥

तैः गवर्गमैतु प्रतिनिधिप्रमुखैः सह सममेव समागत्य जयपुरं सम्प्राप्य महीं विभर्तीति महीभृत्
नृपः 'भूभृद्भूमिधरे नृपे' इत्यमरः तस्यासनं महीभृदासनं स्वर्णवटितं महीभृदासनं शाक-
पार्थिवादिः तत्सिंहासनं अलङ्कार सिंहासनमारोहेत्यर्थः 'नृपासनन्तु यद्गदासनं सिंहासनं तु
तत् हैम' इत्यमरः ॥

ब्रह्मपक्षे ॥ स ब्रह्मा तथा तेन रूपेण श्रुतेः श्रवणात् वेदं निरीक्ष्य वा व्यबर्थे पञ्चमी स्वं समर्थं
स्वदिवसस्य सप्तमभागरूपं विनिर्णयन् तदवसानं विनिश्चिन्वन् सवर्णायाः सूर्यपत्न्या भवः सावर्णः सचासौ
सुतः सर्वे हि मनवः साक्षाद्ब्रह्मणा सृष्टा इति सावर्णेरपि ब्रह्मसुतत्वं प्रतिपादितत्वात् सौरसृष्टावपि 'सङ्कर्ष-
णोऽपस्त्वद्वादौ तासु बीजमवासजत्' इत्यादिना सूर्यस्यापि सूर्यसिद्धान्ते हिरण्यगर्भत्वं प्रतिपादनात् तस्य
प्रतीक्षया सावर्णिमनुमपेक्ष्येत्यर्थः ॥ तदैवैस्सहैव ततः ब्रह्मपुरात् समागत्य स्वर्णमहीभृत् स्वर्णमहीध्रो मेरुः
स एवासनं तत्र वा आसनं उपवेशनस्थानं तत् अलङ्कार देवसमं प्रविशेत्यर्थः ॥ सप्तमाद्वैवस्वतमनो-
रनन्तरमष्टमस्सावर्णो मनुः उक्तञ्च विष्णुपुराणादौ 'छाया संज्ञासुत' इत्यादि चतुर्दशमनवोयथा ।
'मनुस्स्वायम्भुवोनाममनुरस्वारोचिषस्तथा । उत्तमिस्तामसिश्चैव रैवतश्चाश्रुषस्तथा ॥ एते तु मनवोऽतीताः
सप्तमस्तु रवैस्तुतः । वैवस्वतोऽयं यस्यैतत्सप्तमो वर्तते युगं । सावर्णोदक्षसावर्णौ ब्रह्मसावर्णं इत्यपि ।
धर्मसावर्णंरुद्रस्तु सावर्णौ रौच्यभौत्यवत्' इति ॥

इतःप्रभृति पञ्चभिः कुलकम्—

४२१. सुखोषितमित्यादिभिः ॥ अखिलः पुरमाश्रितस्तं तुष्टावेति परत्र सम्बन्धः तं विक्रमं किम्भूतं
सुखेनोषित उपविष्टस्तं खिग्धा चिकृणा या महती शिला इषत् तद्वत् उरो वक्षस्थलं यस्य तं स्वपार्श्वयोः
संयतौ सङ्गद्वा सम्पूर्वात् यती प्रयत्ने इत्यस्माद्धातोः कर्तरि क्तिप् यम उपरमे इत्यस्मात् कर्तरि क्तिपि
मलोपरतुक् इणगतावित्यस्माच्छतृप्रत्यये इणोयणिति यणि स्वपार्श्वे संयन्तौ सङ्गच्छन्तौ इति वा यौ युगा-
विव बाहौ दीर्घभुजौ ताभ्यां शोभितस्तं युगो हलाङ्गविशेषः ॥ 'बाहो भुजे पुमान् मानमेदाश्ववृषवायु'-
ष्विति मेदिनी । सुष्ठु रक्तगौरस्य तद्वर्णस्याङ्गस्य रुचा कान्त्या समुज्ज्वलो जाज्वल्यमानस्तं अतएव मनश्शि-
लया धातुविशेषेण लिप्तं विचद्रुरितं यत् सुमेरुशृङ्गं तेन तुल्यं तद्वत् स्थितमित्यर्थः ॥

ब्रह्मपक्षे ॥ स्वपार्श्वयोः संयन्निः युगसङ्ख्याकैर्बाहैः चतुर्भिर्भुजैश्शोभितं युगशब्दोऽत्र चतुः-
सङ्ख्याबोधकः अन्यत्सर्वं समानं । ब्रह्माणं रक्तगौरङ्गं चतुर्वक्त्रं चतुर्भुजमित्यादि तच्चायनमत्रानुसन्धेयम् ।
मेरुशृङ्गेऽपि सर्वाणि विशेषणानि प्रयोज्यानि तत्र सुष्ठु खे आकाशे उषितं अङ्गकृषत्वात् खिग्धमहाशिला
उरसि यस्य तं स्वस्य पार्श्वयोः पार्श्वान्यां वा सम्यक् यन्तौ निर्गच्छन्तौ युगभूतौ युगमभूतौ यौ बाहौ
प्रबाहौ युगस्य सम्भवात् गङ्गायमुनयोर्युग्मस्य वा यौ प्रबाहौ ताभ्यां शोभितं उक्तं च कथासरित्सागरे
"यन्नाश्विंराज्यभूमादिमार्गाविव समागतौ । गङ्गायमुनयोर्बाहौ भातः सुगतये नृणा" इति मनश्शिला
किंत्वात् सुरक्तगौराङ्गरुचा समुज्ज्वलं च ब्रह्मणि साम्यलाभाय स्वपार्श्वे संयन्निः युगसङ्ख्याकैर्भुजैः

४२२. प्रसिद्धमाहुर्निगमागमेषु यं पुराणमूर्तिं बहुवक्त्रसंस्तुतं ।
तपस्विभिर्ज्ञानधनार्थिभिर्द्विजैर्गुणं गृणद्भिः परितोऽपि सेवितम् ॥

४२३. विधेर्निषेधस्य च लोककर्मणां बुभुत्सुभिस्तैर्विबुधैर्विमण्डितं ।
विचित्रनानाविधवाग्विलासयुक्प्रबन्धविस्तारकृतौ सुपण्डितम् ॥

स्सङ्ख्यैर्वाहैः गङ्गाप्रवाहैः शोभितमिति समर्थनीयं । गङ्गायाश्चतुर्धात्वमुक्तं सिद्धान्तशिरोमणौ यथा
“विष्णुपदी विष्णुपदात् पतिता मेरौ चतुर्धाऽसीत् । विष्कम्भाचलमसकशस्तसरः सङ्गता गता वियति
सीताख्या भद्राश्वं सालकनन्दा च भारतं वर्षं । चक्षुश्च केतुमालं भद्राख्या चोत्तरान् कुरुन् यातेति ” ॥

४२२. प्रसिद्धमिति ॥ यं विक्रमं निगमागमेषु निगमा वेदाः आगमानि तद्विभक्तन्त्रशास्त्राणि च
'आगतं शिववक्त्रेभ्यो गतं च गिरिजाश्रुतौ । मतं च वासुदेवस्य तस्मादागममुच्यते' इत्युक्तलक्षणानि
तेषु प्रसिद्धं तद्विषयेषु वृत्तत्वेन ख्यातमित्यर्थः 'प्रसिद्धौ ख्यातभूषिता' वित्यमरः । आहुः वदन्ति
पण्डिता इति शेषः 'पुराणानां सर्गश्च प्रतिसर्गश्च वंशो मन्वन्तराणि च । वंशानुचरितं चैव पुराणं
पञ्चलक्षणं'मित्युक्तरूपाणां मूर्तिरिव मूर्तित्वस्य तं पुराणतत्त्वाभिज्ञमित्यर्थः । बहुषु अनेकेषु वक्त्रेषु जनमुखेषु
संस्तुतं प्रशंसितं ज्ञानं धनं चाथयितुं शीलं येषां तैः कैश्चिद्ज्ञानार्थिभिः कैश्चिद्विद्वन्नाथिभिः इत्यर्थः । अतएव
गुणं विद्वत्स्वदात्वादिरूपं गृणद्भिः कीर्तयद्भिः तपस्विभिः वैष्णवादिभिः द्विजैर्ब्राह्मणादिरपि परितः
समन्तात् सेवितं ज्ञानोपदेशेन धनदानेन च तान् प्रीणयित्वा आश्रयतां प्रापितमित्यर्थः ॥

ब्रह्मपक्षे ॥ यं ब्रह्माणं निगमागमेषु प्रसिद्धं प्रतिपादितमाहुः पुराणमूर्तिं पुरातनविग्रहं जगदादि-
भूतत्वात् 'पुराणे प्रतनप्रबुपुरातनचिरन्तनाः' इत्यमरः । बहुभिश्चतुस्सङ्ख्याकैर्वक्त्रैस्संस्तुतं प्रस्तुतं
बहुवक्त्र इति संस्तुतं वा ज्ञानं तत्त्वज्ञानमेव धनं तदर्थिभिः गुणं सर्वज्ञत्वादिकं गृणास्तिपस्त्रिभिर्द्विजैः
नारदादिभिः परितस्सेवितं परिवेष्टनेन आराधितमित्यर्थः ॥

४२३. विधेरिति ॥ लोकानां लोकसम्बन्धिनं लौकिकानामित्यर्थः ॥ कर्मणां कर्तव्याकर्तव्यरूपाणां
विधेः कर्तव्यतायाः निषेधस्य अकर्तव्यतायाश्च शेषत्वविवक्षायां षष्ठी विधिं निषेधं वेत्यर्थः । बुभुत्सुभिः
बोद्धुमिच्छुभिः बुध अवगमने इत्यस्माद्धातोः सञ्जन्तादुः एकाचो बशो भषिति भप्भावः तैः प्रसिद्धैः कर्मकुश-
लैरित्यर्थः । विबुधैः विशेषज्ञैः प्रद्विवाकादिरित्यर्थः 'विबुधो ज्ञे सुरे' इति कोशात् । विमण्डितं विशेषेण-
वेष्टितमित्यर्थः पण्डिता अपि संशयितस्थलेषु यं पृच्छन्तीति भावः । विचित्राणां चमत्कृतिजनकानां
नानाविधानां संस्कृतोत्कलत्रैलिङ्गाङ्गुरूपबहुप्रकाराणां वाचां भाषाणां विलासैर्विन्यासैः युज्यन्त इति
युजः युजेः सत्सुद्विषेयादिना किप् तेषां प्रबन्धानां सन्दर्भाणां विस्तारकृतौ विस्तृतिकरणे विषये
सुपण्डितं प्रवीणमित्यर्थः एतत्कर्तृकग्रन्था नामतोऽत्र निर्दिश्यन्ते श्रीराधामाधवनाटकं श्रीनिवासकृष्णार्ण
कृष्णाञ्जनचरितदीका । मानवतीचरितं । नीतिवीतिततिः गोविन्दमञ्जरिकावलिः । सन्न्यासप्रयोगः । द्विजा-
चमनविधानं । कादम्बरीकथासारः । श्रीतुलसीविःमरामाण्यमादिकाण्डात्मकं । सरसगीतावली ।
भक्तिरत्नमालिका । बौद्धनाटकं । कुन्दमालानाट्यानुवादश्च इत्यादयो ग्रन्थाः केचन उत्कलभाषया ।
केचन त्रैलिङ्गभाषया । केचिच्च संस्कृतभाषया निर्मितास्सन्तीति वेदितव्याः ॥

४२४. स्मृतं जनुष्मानिति कृष्णदेहतः स्वबाहुजातोऽन्नतिसाधितेऽप्यितं ।
स्वभूजपापाल पितामहात्मभूपदेरितं लोकहिते सदा रतम् ॥

४२५. अवाप्य तद्ब्रह्मसमागमात्परं सुखं समासाद्य तदा तमादरात् ।
प्रकाश्य तुष्टाव समन्ततोमुखं जयेति पूर्वं पुरमाश्रितोऽखिलः ॥

ब्रह्मपक्षे ॥ लोककर्मणां भुवनसम्बन्धिकर्मणां विधेः निषेधस्य च बुभुत्सुभिः तैः लोकपालकै-
रित्यर्थः । विबुधैर्देवैर्विमण्डितं परिवेष्टितमित्यर्थः विचित्राणां नानाविधानां वाचः सरस्वत्या देव्याः
विलासयुजां शृङ्गाररित्याविशेषयुक्तानां प्रबन्धानां प्रकृष्टरतिबन्धानां विस्तारकृतौ सुपण्डितं तथाभूतं
य आहुरिति पूर्वेण सम्बन्धः यद्वा वेदगर्भत्वात् वाक्यतित्वात् विश्वसृक्त्वाच्च विचित्रनानारूपवचन-
विन्यासयुक्तसन्दर्भाणां तत्कालोचितानां विस्तारकृतौ सुपण्डितं रचयितारमिति पूर्वार्थसमम् ॥

४२४. स्मृतमिति ॥ कृष्णदेहतः कृष्णचन्द्रवर्मणः शरीरात् जनुष्मान् जन्मवान् इति स्मृतं
प्रख्यातं “यशोदयाप्यायितमूर्तिरन्यज” इत्यत्र श्लोकप्रतिपादितस्य कृष्णचन्द्रदेवस्य तनूज इति कथित-
मित्यर्थः ॥ स्वबाहुजातया निजभुजबलोपाजितया उन्नत्या महत्त्वेन साधितं सम्पादितं ईप्सितं मनोरथो
येन तं स्वस्य सम्बन्धिनी या भूः जयपुराख्या स्वज्येष्ठसन्तानैः परिपालिता तस्यां प्रजापालः जनपालक
आसीत् यथासन्नस्वर्गतो रामचन्द्रदेव इत्यर्थः ॥ तस्य पितामहस्य कनिष्ठपितामहस्यात्मनो भवतीत्यात्मभूः
पुत्र इति पदेन शब्देन ईरितः लोकैः कथितस्तं राज्ञो रामचन्द्रस्य पितामहवैमात्रेय भ्रातृपुत्र इत्यभि-
हितमित्यर्थः ॥ सदा सर्वदा लोकानां समस्तजनानां हिते दृष्टसाधने विषये रतम् ॥

ब्रह्मपक्षे ॥ कृष्णस्य भगवतो बालमुकुन्दस्य देहतः नामिपश्चादित्यर्थः ॥ जनुष्मान् उत्पन्न इति
स्मृतं पुराणादिषु ख्यातं स्वबाहुजातस्य स्वकीयबाहुसमुत्पन्नस्य अष्टममनोरित्यर्थः ॥ क्षत्रियजातेर्बाहुज-
त्वात् उन्नतिसाधिते चतुर्दशभुवने आधिपत्यप्रदानेन उत्कर्षसाधने विषये ईप्सितं यस्य तं भावे क्तप्रत्ययः
स्वेनैव भवतीति स्वभूः स्वभूनां ब्रह्मणि हराविति कोशात् प्रजाः पालयतीति प्रजापालः कर्मण्यण् प्रजा
पतिपदवाच्यत्वात् अग्निष्वात्तादीनामपि पितृणां पितेति पितामहः आत्मनः परमात्मनो विष्णोस्स-
काशात् भवतीत्यात्मभूः इत्येतद्वपैः पदैः पर्यायशब्दैः ईरितोऽभिहितस्तं लोकानां भुवनानां हिते सदा रतं
तत्परमित्यर्थः ॥

४२५. अवाप्येति ॥ जयेति शब्दः पूर्वं वाचकशब्दे यस्य तत्पुरं जयपुरमित्यर्थः ॥ आश्रितः
अखिलो जनसमूह इत्यर्थः ॥ तं उत्कल्पं विक्रमदेवमित्यर्थः ॥ समासाद्य समागम्य तदा ब्रह्मसमागमात्
ब्रह्मणो विधातुः समागमात्साक्षात्सङ्गमादित्यर्थः ॥ यत्परं सर्वोत्कृष्टं सुखं तत् तत्सजातीयसुखं परमानन्द-
रूपमित्यर्थः ॥ अवाप्य प्राप्य आदरात् समादरात् समन्ततः परितः मुखं प्रकाश्य तुष्टाव सर्वोऽपि जनः
सुखवितननपूर्वकं उच्चैर्गुणकीर्तनं चकारेत्यर्थः ॥

ब्रह्मपक्षे ॥ पुरं शरीरं ‘पुरं’ शरीरमित्याहुर्गृहोपरिगृहे पुरं । पुरो गुम्फालुग्राह्यातो नगरेऽपि
पुरं पुरीति धरणिः । तदाश्रितोऽखिलः सर्वोऽपि प्राणीत्यर्थः ॥ समन्ततः चतुस्त्वपि दिशासु सुखानि

४२६. क्रमादवर्तन्त यथायथं पृथग्व्यवस्थितास्तेन चतुर्विधाः प्रजाः ।
पतिं तमासाद्य तदाज्ञया रता यथानियोगं निजधर्मकर्मसु ॥

४२७. सहर्षिभिर्व्याससुभाषितैः कृपापरैश्च रामाह्वयदीप्तिवन्मुखैः ।
क्रियासु मुख्यैः सुतपोऽमितप्रभैः सुपूजितैर्देवगणैश्च दिद्युते ॥

यस्य स समन्ततोमुखः चतुर्मुख इत्यर्थः ॥ तं तथाभूतं ब्रह्माणं समासाद्य सङ्गत्य तदा तस्मिन् समये ब्रह्म 'सत्यं ज्ञानमनन्तमित्यादि श्रुतिप्रतिपाद्यं परमात्मतत्त्वं तस्य समागमात् साक्षात्कारात् यत् परं नित्यनिरतिशयं सुखं ब्रह्मानन्दरूपं तत् अव्याप्य जयेति पदं पूर्वं प्रथमं यस्मिन् कर्मणि तत् यथा तथा क्रियाविशेषणं चैतत् प्रकाश्य उच्चैरुद्धोष्य तुष्टाव जयजय ब्रह्मन् इत्यादि रूपेण स्तुतिं चकारेत्यर्थः ॥

४२३. क्रमादिति ॥ तेन विक्रमदेवेन यथायथं यथायोग्यं यथा स्वे यथायथमिति निपातनात्साधुः पृथक् व्यवस्थिताः नानाप्रकारजाति देश कुलधर्माचारादिव्यवस्थया स्थापिताः चतस्रो विधाः प्रकाराः यासां ताश्चतुर्विधाः ब्रह्मक्षत्रविद्वश्रुद्ररूपेण चतुःप्रकारा इत्यर्थः ॥ प्रजा जनाः तं विक्रमदेवं पतिं पालकमासाद्य प्राप्य क्रमात् ब्राह्मणादिक्रमात् कालक्रमेणा नियोगं नियोजनमनतिक्रम्य यथानियोगं निजधर्मकर्मसु स्वकीयवेदादिविहितकृत्येषु यजनपालनवाणिज्यसेवादिरूपेणित्यर्थः ॥ रता आसक्ता अवर्तन्त आसन् ॥

ब्रह्मपक्षे ॥ तेन ब्रह्मणा यथायथं पृथक् व्यवस्थिताः चतुर्विधाः प्रजाः देवर्षिपितृमनुष्यरूपाः जरायुजाण्डजस्वेदजोद्भिज्जरूपा वा तं ब्रह्माणं पतिमासाद्य तदाज्ञया तस्य ब्रह्मणः शासनेन यथानियोगं क्रमात् निजधर्मकर्मसु रताः स्वस्वव्यापारेषु निरताः अवर्तन्त ॥

उक्तपृथार्थो विशदीक्रियते ॥

४२७. सहर्षिभिरित्यादि ॥ व्यासस्य महर्षेः सुभाषितानि शोभनोक्तयः अष्टादशमहापुराणोप-पुराणमहाभारतादीनीत्यर्थः ॥ तैः तत्पठनश्रवणादिभिरित्यर्थः ॥ सहर्षोऽत्येवमिति सहर्षिणस्तैः परस्परस्पर्षां शालिभिः हर्षयुक्तैर्वा 'सहर्षस्पर्धने हर्षे' इति त्रिकाण्डशेषः ॥ कृपा दयैव परं प्रधानं येषां तैस्तथाभूतैश्च राम इत्याह्वयो रामाह्वयः रामनाम तेन दीप्तिमन्ति जाज्वल्यमानानि मुखानि येषान्तैः सर्वदा रामनामोच्चारणेन प्रसन्नवदनैरित्यर्थः ॥ क्रियासु स्वस्वकर्मसु यद्वा 'आरम्भो निष्कृतिः शिक्षा यजनं सम्प्रधारणं । उपायः कर्मवेष्टा च चिकित्सा च नवक्रिया' इत्युक्तरूपासु मुख्यैः प्रधानैः निपुणैरित्यर्थः ॥ सुतर्षाभिः शोभनकृच्छादिकर्मभिः अमिता अपरिमिता कान्तियेषां तैः अमृतप्रभा इति पाठे अमृता देवाः तेषां प्रभेव प्रभा येषां तैः निष्पापत्वाज्ज्वलच्छरीरैः इत्यर्थः तथाभूतैर्जनैरित्यप्याहार्यं तथा सुपूजितैः सुष्ठु अर्चितैः देवगणैः प्रासादादिस्थितदेवमूर्तिसमूहैश्च दिद्युते द्योतितं कर्मणि तद् । अस्य राज्ञः शासनात् सर्वेऽपि जनाः सद्धर्मकर्मपरायणा आसन् समस्तदेवकार्यमपि रुम्यगनुष्ठितमासीदिति भावः ॥

ब्रह्मपक्षे ॥ तदानीं तेन व्यवस्थिता देवा ऋषयश्च प्रदर्शयन्ते व्यासेन सह सुभाषितैः सुहृत्कैः पुराणेष्वित्यर्थः कृपएवापरोऽन्यो येषु तैश्च राम इत्याह्वयो नाम यस्य स रामाह्वयः स च दीप्तिमांश्च तौ मुख्यं प्रारम्भो येषां तैस्तत्पञ्चतिभिरित्यर्थः ऋषिभिः गालवद्वाङ्मन्यैर्मिलित्वा सप्तमिर्नृपिभि-

४२८. प्रसिद्धगन्धर्वविहारसादरोऽनुयायिरक्षः कुलदीपनः प्रभुः ।

प्रचारयामास तदा प्रजापतिः क्षितौ स विद्याधरनामसार्थकम् ॥

४२९. युतो जयन्तामृतकल्पनन्दनश्रिया च शच्या समया च पद्मया ।

अभूत्पुरोदेशविशेषपालकः सुधीः सुरेन्द्रः कलितप्रभावलिः ॥

रित्यर्थः । सह तत्सहितैरित्यर्थः । मुख्यैस्तदास्थैः सुतपाश्चात्तमप्रभाश्च तैस्तत्तन्नामभिश्च सुपूजितैः सर्वैरप्यर्पितैः देवगणैर्देवसमूहैश्च क्रियासु तन्मन्वन्तरविहितकर्मसु दिद्युते उक्तं च विष्णुपुराणे तृतीयेशे द्वितीयेऽध्याये 'सावर्णिस्तु मनुयोंसौ मैत्रेय भविता ततः । सुतपाश्चात्तमाभाश्च मुख्याश्चापि तदा सुराः तेषां गणस्तु देवानामेकैको विशकः स्मृतः । ससर्षानपि वक्ष्यामि भविष्यान्मुनिसत्तम । दीप्तिमान्गालवो रामः कृपो द्रौणिस्तथापरः । मत्पुत्रस्तु तथा व्यासःकृष्यःशृङ्गश्च सप्तमः । विष्णुप्रसादादनघः पातालान्तरगोचरः । विरोचनसुतस्तेषां बलिरिन्द्रो भविष्यति"त्यादि । अत्र अमिताभा इत्युक्तं भागवते तु अमृतप्रभा इति ॥

४२८. प्रसिद्धेति ॥ तदा राज्ञोऽस्य राज्यसमये प्रसिद्धो वेगादिगुणैः प्रख्यातः यो गन्धर्वो बोटकः 'घोटकेपीति तुरगतुरङ्गाश्चतुरङ्गमाः । वाजिवाहवर्गगन्धर्वद्वयसैन्धवससय' इत्यमरः । तेन विहारे परिक्रमे सादरः आदरसहितः अश्वारोहनिपुण इत्यर्थः । रक्षतीति रक्षः पचाद्यच् अनुयायिनां अनुगतानां जनानां रक्षो रक्षकः अनुयायिनां रक्षा यस्मात्स इति वा कुलस्य निजवंशस्य दीपनः प्रकाशकः कर्तार इयुः कुलश्रेष्ठ इत्यर्थः प्रभुरीशिता प्रजायत इति प्रजा दुहिता तस्याः पतिः राज्ञोऽस्य विक्रमस्य जामातेत्यर्थः । प्रजापतिर्ब्रह्मराज्ञोर्जामातरि दिवाकरे । बन्धौ खष्टरि दक्षादा"विति हैमः । सः तथा प्रसिद्धो विद्याधरसिंहः क्षितौ भूमण्डले विद्याधरनाम विद्याधर इति स्वनामधेयं अर्थेन स्वाभिधेयेन सहितं सार्थकं स्वार्थे कप्रत्ययः तत् अन्वर्थमित्यर्थः प्रचारयामास धरतीति धरः पचाद्यच् । विद्यानां संस्कृताङ्गादिरूपाणां धर इति इत्युत्पत्त्या स्वस्य विद्याधरनाम्ना सह विद्वत्तामपि जगति प्रख्यापयति स्मेत्यर्थः ॥

ब्रह्मपक्षे ॥ पूर्वत्र श्लोके देवर्षिविशेषानुत्तत्रा देवसामान्यमपि यथाधिकारं स्थापितवानिति सूचयन्नाह प्रसिद्धेति ॥ तदासावर्णमन्वन्तरे प्रभुर्जगतामीश्वरः स प्रजापतिर्ब्रह्मा क्षितौ पृथिव्यां प्रकर्षेण सिद्धानां गन्धर्वाणां च देवयोनिविशेषाणां विहारेषु परिक्रमणेषु विषये सादरः कृतादर इत्यर्थः । अनुयातुमनुगन्तुं शीलं येषां तेषां रक्षसां कुलस्य दीपनस्सन् सार्थकं स्वार्थैर्विद्याधरैः सहितं विद्याधर इति नाम प्रचारयामास विद्याधरान् प्रचरय्य तन्नामापि जगति प्रख्यापयामासेत्यर्थः तथा च विशिष्टदेवर्षिगणान् संस्थाप्य इतरान् सर्वानपि देवादीन् यथास्थानं यथाधिकारं नियोजयाम्नाकारेति तात्पर्यार्थः ॥

४२९. युतइति ॥ किञ्चेति चार्थः जयन्तः पाकशासनिः इन्द्रपुत्र इत्यर्थः स चासौ असृतो देवश्च 'असृतं गच्छेते स्यात् पीयूषे सलिले धृते । अयाचिते च यज्ञे च ना धन्वन्तरिदेवयो'रिति मेदिनी तत्कल्पस्तत्तुल्यः ईषदसमासौ कल्पप् यो मन्दनः पुत्रः सप्व श्रीः सम्पद् तथा जबन्ताक्यदेवप्रतिमपुत्रस-

४३०. ववर्षे काले जलदो वसुन्धराऽऽचर्षे चित्तं बहुशस्यबन्धुरा ।
प्रकर्षमाप्त्वा जनताधिकैर्धनैर्जहर्षे नित्यं पितृदेवतार्चनैः ॥

४३१. स इत्थमास्थाप्य समं यथास्थितं स्वकार्यजातं ग्रथयन् प्रसूनवत् ।
सुरक्षकान् ग्रन्थिवदास्थितान्स्वयं समीक्ष्य सूत्रप्रतिमः स्थितोऽभवत् ॥

स्पष्ट्या उपलक्षितयेत्यर्थः । अन्यत्र जयन्तस्तन्नामा पुत्रः अमृतं सुधा कल्पः कल्पवृक्षः नन्दनं इन्द्रोद्यानञ्च तद्रूपप्रियोपलक्षितया अतएव शच्या पुलोमजया समया समानया पद्मया तदास्थया पद्मावतीनाञ्च व्यवहृतया स्वभार्ययेत्यर्थः । युतस्सहितः । इयं पद्मावती मणिदेवी आसन्नमृतस्य राज्ञो रामचन्द्रदेवस्य समानोदर्या सुष्ठु ध्यायतीति सुधीः ध्यायतेः सम्प्रसारणं चेति किप् सम्प्रसारणं च शोभना धीर्बुद्धिर्यस्य स तथोक्तो वा विद्वानित्यर्थः कलिता प्रकल्पितां प्रभावलिः प्रभावपटली यस्य येन वा स तथाभूतश्च सुरेन्द्रः तन्नामा राजपुत्रः सुरेन्द्रप्रतापसिंह इति प्रसिद्धः पुरोऽग्रतः 'स्यात्पुरः पुरतोऽग्रतः' इत्यमरः । आदावेवेत्यर्थः । देशविशेषाणां जयपुरराष्ट्रान्तर्गतानां कियतां देशानां पालकः पालयिता अभूत् ॥

ब्रह्मपक्षे ॥ तदानीं बलिरिन्द्रत्वेन योजित इत्याह युत इति सुधीः विष्णुभक्तत्वात् कलिता प्रकर्षेण भाः प्रभा येन स कलितप्रभाः 'भास्व दीप्तावि'त्यस्माद्धातोः किप् 'भाः प्रभावे मयूखे चे'ति कौशात् तथाभूतो बलिः बलिनामासुरः । जयन्तश्चामृतञ्च कल्पश्च नन्दनं च तान्येव श्रीः सम्पत् तैः सहिता वा या श्रीः इन्द्रसम्पत् तया युतः पद्मा लक्ष्मीः 'लक्ष्मीः पद्मालया पद्मे'त्यमरः । तया समया समानया शच्या राक्षसीदेव्या च युतः पुरोऽग्रभूतो यो देशविशेषः देशभेदः पूर्वदिग्रूप इत्यर्थः तस्य पालकः पूर्वदि क्पतिश्च सन् सुराणां सुरेषु वा मन्ये इन्द्रः अभूत् सावर्णमन्वन्तरे बलेरिन्द्रत्वे प्रमाणं प्रागुक्तम् ॥

सुवृष्ट्यादीनां धर्ममूलकत्वात् धर्मस्य च राजानुगतत्वात् राज्ञोऽस्य धार्मिकत्वं ध्वनयन्नाह ।

४३०. ववर्षेति ॥ जलदो मेघः काले उचितसमये एव ववर्षे ततश्च वसुन्धरा पृथिवी बहुभिः शस्यैः शाल्यादिभिः बन्धुरा उन्नतोन्नता रम्येति यावत् 'बन्धुरन्तून्नतानत' मित्यमरः तथा सती चित्तं मनः द्रष्टुरिति शेषः आचर्षे आकृष्टवती सर्वशस्यसम्पन्नतया मनोहारिणी आसीदित्यर्थः ततश्च जनता जनसमूहः ग्रामजनबन्धुभ्यस्तलिति समूहार्थे तल् अधिकैः धनैः धान्यादिरूपैः हेतुभिः प्रकर्षमुत्कर्षमाप्त्वा नित्यं प्रतिदिनं पितृदेवतार्चनैः पितॄणां देवतानाञ्च पूजनैः क्रियाभिः जहर्षे हृष्टासीदित्यर्थः कारणमा-
लालङ्कारः ब्रह्मपक्षेऽपि समानोऽर्थः किन्तु ब्रह्मणो निदेशात् देवा ऋषयः पितरो मनुष्याश्च यथा नियोगां धर्मकर्मादिना परस्परपकारका अभूवन्निति तात्पर्यम् ॥

४३१. स इति ॥ स विक्रमदेवः इत्थं अनेन प्रकारेण समं सर्वं स्वकार्यजातं स्वकीयकार्यैश्च "जातं जालौघजन्मसु" इति हैमः यथा स्थितं पूर्वस्थितिमनतिक्रम्य आस्थाप्य सर्वतोभावेन स्थापयित्वा प्रसूनेन तुल्यं प्रसूनवत् ग्रथयन् संयोजयन् ग्रन्थिवत् ग्रन्थिभिस्तुल्यं यथा तथा आस्थितान् संयोजितान् सुरक्षकान् उत्तमरक्षिपुरुषान् स्वयं समीक्ष्य सम्यगवलोक्य सूत्रं प्रतिमोपमा यस्य स सूत्रसदृश इत्यर्थः स्थितः अभवत् यथा विभिन्नानि कुसुमानि यथास्थानस्थित्या सङ्गृह्य प्रत्येकप्रथितकुसुमगुणानां मूलस्थाना-

४३२. यएव विख्यापितभूतभग्नभावयितृताऽभाव्यप्रभुत्ववैभवः ।

स्मृतो विधातव्यविधायको विधिप्रवर्तकश्चापि स ज्ञेयबोधकः ॥

४३३. कचिन्मृदुः कापि कठोरमूर्तिमान् लघुर्गरीयानपि कुत्रचिद्विशुः ।

सुवृत्तदुर्वृत्तसमासमेषु यो व्यवस्थितः कापि च तत्तदात्मना ॥

पत्तये तत्र तत्र सुदृढं ग्रन्थयस्स्थाप्यन्ते सूत्रं चानुस्यूततया वर्तते । तथा इतः पूर्वं रक्षकाभावात् भिन्नभिन्नं निखिलमपि लौकिकं स्वकीयं कार्यजातं यथास्थानं संयोज्य रक्षिगर्गानपि तद्वक्षणार्थं प्रत्येकत्र नियोज्य स्वयञ्च तत्कार्यकलापं पर्यालोकयन् अवर्ततेत्यर्थः ब्रह्मपक्षेऽपि समानमेतत् ब्रह्मापि सूत्रात्मतया सर्वत्र वर्तत इति श्रुतिस्मृतिप्रसिद्धम् ॥

४३२. य इति ॥ य एव विक्रमदेवः विख्यापितं सर्वत्र प्रकटीकृतं भूतानां सर्वेषामपि प्राणिनां यानि भग्नानि मङ्गलानि 'मङ्गलं शुभं भावुकं भविकं भग्न'मित्यमरः । तेषां भावयितुर्भावः भावयितृता तथा तच्चिन्तकतया गुणेनेत्यर्थः अभाव्यं भावयितुमनर्हं भावयतेरर्हार्थे यत् अचिन्त्यमित्यर्थः विभुत्ववैभवं प्रभुतातिशयो येन स तथोक्तः अत्र विभवस्य भावो वैभवमिति भावे अणिकृते विभुत्वस्य वैभवमैश्वर्यातिशयोऽर्थः । विभव एव वैभवमिति स्वार्थेऽपि कृते विभुत्वरूपं यत् वैभवं सम्पदिति समर्थनीयं स एव विक्रमः विधातव्यानां कर्तव्यानामेव कर्मणामित्यर्थः विधायकः कारकः न त्वकर्तव्यानां निषिद्धानामिति भावः विधीनां शास्त्रोक्तविधानानां प्रवर्तकः प्रचारयिता च तथा बोध्यानां बोधयोग्यानां बोधकः यस्तु यद्वोधितुं योग्यः यस्तु यस्माद्बोधयितुं योग्यं तद्वोधयिता चापि स्मृतः कथित आसीदित्यर्थः ॥

ब्रह्मपक्षे ॥ पूर्ववत् श्लोके सूत्रात्मतया स्थित इत्युक्तं । तदेव विशदीक्रियते यएव ब्रह्मा विख्यापितं श्रुतिस्मृत्यादिषु प्रकटीकृतं यच्च भूतमतीतं नित्यसिद्धं वस्तु भग्नं भवनाहं भाविसाध्यरूपमित्यर्थः । भग्न-ज्ञेयत्वादिना यत् । यश्च भावयतीति भावयिता भवनस्य निष्पादयिता तेषां भावस्तत्ता तथा हेतुना अभाव्यमचिन्तनीयं विभुत्ववैभवं व्यापकस्वरूपमैश्वर्यं येन यस्य वा स तथोक्तः स च ब्रह्मा विधातव्यं चासौ विधायकश्च कर्तव्ययागादिवर्मरूपः यजमानादिकारकरूपश्चेत्यर्थः । विधेः यज्ञादिक्रियायाः प्रवर्तकः कारयिता च विधिश्चासौ प्रवर्तकश्चेति तदुभयरूपो वा तथा बोध्यं ज्ञेयरूपश्चासौ बोधको ज्ञाता ज्ञापयिता च तदुभयरूपोऽपि स्मृतः 'पुरुष एवेदं सर्वं यद्भूतं यच्च भग्न'मित्यादयश्श्रुतयोऽत्रानुसन्धेयाः ॥

४३३. कचिदिति ॥ यः विभुः प्रभुर्दिक्रमः सुवृत्ताः शोभनचरित्रारसज्जनाः दुर्वृत्ता दुष्टचरित्रा दुर्जनाः समाः समदर्शिना उदासीनाः असमा अनन्यसाधारणाः विद्वत्तादिना आत्मश्वाचानिरताश्च तेषु मध्ये इत्यर्थः निर्धारणे ससमी कचित् सुवृत्तेषु मृदुः अतीक्ष्णस्वभावः कोमलात्मा वा 'सूक्ष्मातीक्ष्णकोमला' इत्यमरः । कापि दुर्वृत्तेष्वित्यर्थः कठोरा निष्ठुरा मूर्तिशरीरमस्यास्तीति कठोरमूर्तिमान् अतिकटिनात्मा मनुष्या काटिन्त्यातिशयो व्यज्यते यद्वा मूर्तिमच्छब्दोऽपि कठोरपर्यायः 'कर्कशं कटिर्नरं कठोरं विष्टरं दृढं । अरुतं मूर्तिमन्मूर्त' इत्यमरः । कठोराणामपि मूर्तिमान् कठोरः कठोरतम इत्यर्थः

४३४. सुसंस्कृतप्राकृततत्त्वदर्शिनं स्थितं ह्युदासीनतया गुणास्तृतौ । असक्तमाहुर्विषयेषु केवलं विवेकिनं यं पुरुषं विपश्चितः ॥

कचिदपि समेषु लघुरल्पः तद्वैरवोद्धादनपुरस्सरमात्मलाघवप्रकाशक इत्यर्थः कुत्रचिदसमेषु मध्ये इत्यर्थः अतिशयेन गुर्गोरीयान् असमानामस्य चोभयोर्मध्येऽसौ श्रेष्ठतर इत्यर्थः 'गुरुस्तु गीष्पतौ श्रेष्ठे' इति कोशान्तरं 'द्विवचनविभज्योपपदेतरवीयसुनौ' इतीयसुन् प्रियस्थिरेत्यादिना गरादेशश्च कापि च तत्तदात्मना तत्तत्स्वभावेन व्यवस्थितः सुवृत्तेषु सुवृत्तः दुर्वृत्तेषु दुर्वृत्तः इत्यादिरूपेण विभिन्नावस्थित इत्यर्थः सुवृत्तत्वादितारतम्येन अवस्थानतारतम्यमिति भावः 'आत्मा जीवे धृती देहे स्वभावे परमात्मनी'ति वैजयन्ती ॥

ब्रह्मपक्षे ॥ विभुव्यापकात्मा यः ब्रह्मा कचित् देशे काले वा मृदुः कोमलात्मा नवनीताद्य-
पेक्षयापीत्यर्थः कापि कठोरमूर्तिमान् अत्यन्तकठिनात्मा वज्रादप्यधिक इत्यर्थः कचित् लघुः इषीका-
तूलागुवदुत्पतनयोग्यः कुत्रचिदपि गरीयान् मेरोरपेक्षया दुर्भरतरः आकाशापेक्षया महत्तरोवा 'गुरु-
स्त्रिलङ्गायां महति दुर्भरा लघुनोरपी'ति मेदिनी । कचिच्च सुवृत्तदुर्वृत्तसमासमेषु सत्त्वादिगुणप्रधानदेवा-
सुरमनुष्यपशुपक्ष्यादिरूपेषु प्राणिषु वर्तुलवर्तुलसमविपरमरूपेषु नगनगरसमुद्रसरिदारूपेषु अप्राणिषु
चेत्यर्थः तत्तदात्मना तत्तत्स्वरूपेण व्यवस्थितः विविधं व्याप्यावस्थित इत्यर्थः 'सर्वं खल्विदं ब्रह्म'
'अणोरणीयान् महतो महीया'नित्यादि श्रुतयोऽत्र प्रमाणम् ॥

४३४. सुसंस्कृतमिति ॥ विपश्चितो विद्वांसः 'विद्वान् विपश्चि'दियमरः यं विक्रमदेवं संस्कृतं
संस्कृतभाषारूपं प्रकृतौ भवं प्रकृत्या आगतं वा प्राकृतं तत्र भवमिति तत् आगतमिति वा अण्
सर्वासामपि भाषाणां संस्कृतप्रकृतिकत्वात् संस्कृतभिन्नं भाषामात्रं प्राकृतशब्देनोच्यते । तत्र शास्त्रीयाणां
भाषाणां अष्टादशभेदाः प्राकृतलङ्केश्वरव्याकरणे प्रसिद्धाः । तासां लक्षणोदाहरणानि तज्जिज्ञासुभिस्तत्रैव
द्रष्टव्यानि कासाचिद्धाषाणां विभागोऽपि साहित्यदर्पणे षष्ठे परिच्छेदे द्रष्टव्यः सुष्ठु संस्कृतप्राकृतयोः
भाषाभेदयोः तत्त्वं याथातथ्यं पश्यतीति सुसंस्कृतप्राकृततत्त्वदर्शी तं एतेन शास्त्रे बोद्धृत्वमुक्तं गुणानां
स्वकीयदाक्षिण्यादीनां आस्तृतौ विस्तृतौ सत्यां तद्विषये वा निजस्तुतिकथायामित्यर्थः उदासीनतया
स्थितं उपेक्षकवत् स्थितमित्यर्थः हीनवधारणे इत्थं भावे तृतीया एतेन परगुणे रागित्वं व्यज्यते
विषयेषु भोग्येषु पदार्थेषु केवलं स्वयमेकत्वेन असक्तमासक्तिरहितं केवलग्रहणात् परिजनैस्सह भोगित्वं
व्यज्यते निर्णीते केवलमिति 'त्रिलङ्गायां त्वेककृत्वयो'रित्यमरः विवेकः सदसद्विचारोऽस्यास्तीति
विवेकी तं तेन च पात्रे त्यागित्वं क्षत्रियत्वाद्गुणे योद्धृत्वं च व्यज्यते अतएव पुरुषं पञ्चविधपुरुषलक्षणैःपेतं
आहुः ब्रुवन्ति ब्रुवः पञ्चानामादित आहो ब्रुव इति झेरस् ब्रुवश्चाहादेशो वैकल्पिकः पुरुषलक्षणमुक्तं
बृहद्वैः 'पात्रे त्यागी गुणे रागी भोगी परिजनैस्सह । शास्त्रे बोद्धा रणे योद्धा पुरुषः पञ्चलक्षणः' इति ॥

ब्रह्मपक्षे ॥ विपश्चितः साङ्ख्यादिशास्त्रतत्त्वज्ञाः यं ब्रह्माणं सुसंस्कृतं विबुधसत्त्वप्रधानं यत्
प्राकृततत्त्वं प्रकृतिरेव प्राकृतं स्वाधेऽण् प्रकृत्यात्मकं तत्त्वं तत्पश्यतीति तथा तं सर्वमुद्रेकात् समु-
पपञ्चविवेकज्ञानेन हि धर्माधर्मादिसरूपविनिवृत्ता प्रकृतिः पुरुषेण साक्षात्क्रियते उक्तञ्च साङ्ख्यसत्यां

४३५. यथाश्रुतं कर्म समस्तमात्मनः स्वबुद्धिपूर्वं विदधानमेव यम् ।
परोपकारैकपरप्रवृत्तिसद्गुणं प्रधानं समुदीरयन्ति च ॥

४३६. दिगीशबृन्दस्य कालाभिरस्य यत्प्रपालनार्थं खलु मूर्तिकल्पनम् ।
ततश्च तस्याखिलदैवतात्मनस्समस्तकार्येषु विशिष्यते स्थितिः ॥

‘तेन निवृत्तप्रसवामर्थवशात्सत्स्वरूपविनिवृत्तां । प्रकृतिं पश्यति पुरुषः प्रेक्षकवदवस्थितस्त्वच्छ’ इति तेन विवेकज्ञानेनेत्यर्थः गुणास्तृतीया गुणानां सत्त्वरजस्तमसां आस्तृतीया विस्तृतिरूपप्रपञ्चे उदासीनतया मध्यस्थतया स्थितं हि स्वसन्निधानात् प्रकृतिकर्तृके प्रपञ्चे केवलं कूटस्थसाक्षिस्वरूपमित्यर्थः । उक्तञ्च तत्रैव ‘तस्मात्संयोगादचेतनं चेतनावदिव लिङ्गं । गुणकर्तृत्वे च तथा कर्तैव भवत्युदासीन’ इति विषयेषु शब्दादिषु केवलं कास्त्र्येन असक्तमनासक्तं शीकरनिर्लिप्ततामरसपलाशवत् कर्तृत्वभोक्तृत्वनिर्लिप्तमित्यर्थः विवेकः प्रकृतेः पृथगात्मता सोऽस्यास्तीति विवेकी तं ‘विवेकः पृथगात्मते’त्यमरः । तथाभूतं पुरुषं पुरे शेते इति पुरुषः पृषोदरादिवात्साधुः तं आहुः ‘पुराण्यनेन सृष्टानि नृतिर्यंगृषिदेवताः । शेते जीवेन रूपेण पुरेषु पुरुषो ह्यसौ’ ॥ इति भागवते ॥ स्क ७ अ १४ श्लो ३७ ॥

४३५. यथाश्रुतमिति ॥ किञ्चेति चार्थः यं विक्रमदेवं श्रुतं शास्त्रमनतिश्रम्य यथाश्रुतं मन्वादि-
धर्मशास्त्रमनुसृत्येत्यर्थः आत्मनः स्वस्य समस्तं लौकिकं वैदिकं च कर्म स्वबुद्धिपूर्वं निजबुद्धिपुरस्सरमेव विदधानं कुर्वाणं अन्यैः शास्त्रज्ञैः उपदिष्टमपि स्वमत्या शास्त्रतत्त्वं विविच्यैव निखिलं कर्म विदधानं न तु परोपदिष्टमात्रमिति भावः । परेषां जनानां उपकारएव एकमद्वितीयं परं प्रधानं यासु ताः तथाभूताः प्रवृत्तयः प्रवर्तनानि यस्य स चासौ सन्तस्साधवो गुणाः दाक्षिण्यादयो यस्य स च तं अतएव प्रधानं पुरुषेषु श्रेष्ठमित्यर्थः । समुदीरयन्ति सम्यक्कथयन्ति विपश्चित इति पूर्वत्रानुसन्धेयं चकारेण ॥

ब्रह्मपक्षे ॥ पूर्वश्लोके ब्रह्मणः पुरुषात्मकत्वं प्रतिपाद्य इदानीं प्रकृत्यात्मकत्वमपीति पुरुषप्रकृत्यो-
रभेदविवक्षया सः प्रस्तुत्यते यं ब्रह्माणं ‘प्रधानं प्रकृतिं च समुदीरयन्ति विपश्चित’ इत्यन्वयः ‘प्रधानं प्रकृतिः स्त्रिया’मित्यमरः किम्भूतं प्रधानं ? तदेव विशिनष्टि—यथेत्यादि यथा येन प्रकारेण श्रुतं श्रुतौ प्रति-
पादितं तथेत्यर्थः आत्मनः स्वस्य स्वस्माद्वा समस्तं कर्म प्रपञ्चरूपं स्वा स्वकीया स्वोत्पत्तेत्यर्थः या बुद्धिर्म-
हत्तत्त्वं सैव पूर्वं प्रथमं यस्य तत् तथाभूतं विदधानं महदादिक्रमेण सृष्टिं कुर्वाणमित्यर्थः । उक्तञ्च सप्तत्यां ‘प्रकृतेर्महान्तोऽहङ्कारस्तस्माद्गुणश्च षोडशकः । तस्मादपि षोडशकात्पञ्चभ्यः पञ्चभूतानी’त्यादि । परस्य श्वेतरस्य पुरुषरथेत्यर्थः उपकारो भोगापवर्गरूपेष्टसम्पादनं स एवैकं परं प्रधानप्रयोजनं यस्या-
स्थाभूता प्रवृत्तिर्यस्य तत् सन्तो विद्यमाना गुणाः सत्त्वरजस्तमांसि यस्य तच्च कर्मधारयः ‘सत्ये साधौ विद्यमाने प्रशस्तेऽभ्यर्हिते च स’ दित्यमरः । तत्तथाभूतं समुदीरयन्तीत्यर्थः उक्तञ्च सप्तत्यां ‘नानाविधै-
रुपायैरुपकारिण्यनुपकारिणः पुंसः । गुणवत्यगुणस्य सतस्तस्यार्थमपार्थकं चरती’ति ‘त्वामामनन्ति प्रकृतिं पुरुषार्थप्रवर्तिनी’मिति कालिदासः ॥

४३६ दिगिति ॥ अस्य राज्ञो विक्रमस्य यत् यस्मात्कारणात् दिशामीशा दिगीशाः तेषां बृन्दस्य समूहस्य कलाभिराशैः मूर्तिकल्पनं शरीरघटना प्रपालनार्थं प्रकर्षेण पालनमेवार्थः प्रयोजनं यस्य तत्तादृशं कल्पितं वाक्यालङ्कारे माने वा मन्वादिभिः प्रमाणितमित्यर्थः । ‘खलु स्याद्वाक्यभूषायां जिज्ञासायां च

४३७. अनन्तगोभूतिविसारकल्पितप्रभूततेजोबलविक्रमोदयः ।

चिरं विदध्यादिह लोकपालकः स्थितिं स वंशस्थसमुज्ज्वलश्रियः ॥

सान्त्वने । वोप्सामाननिषेधेषु पूरणे पदवाक्ययो "रिति मेदिनी । ततश्च हेतोः अखिलदैवतात्मनः सकल देवस्वरूपस्य सर्वदेवमयो हि स इति मनूकेश्वर इति भावः । तस्य राज्ञः समस्तकार्येषु । "प्रजानां रक्षणं दानमिज्याभ्ययनमेव च । विषयेष्वप्रसक्तिश्च क्षत्रियस्य समासतः" इत्याद्युक्तरूपेषु निखिलराजकृत्येषु मध्ये इत्यर्थः स्थितिः संस्था केवलं निर्णीतत्वेन विशिष्यते अतिशय्यते स्थित्यर्थत्वात्पालनस्येति भावः उक्तञ्च मनुना । "रक्षार्थमस्य सर्वस्य राजानमसृजत्पुम् । इन्द्रानिलयमाकाणामग्रेषु वरुणस्य च । चन्द्रवितेशयोश्चैव मात्रा निर्हृत्य शाश्वतीः ॥ यस्मादेपां सुरेन्द्राणां मात्राभिर्निर्मितो नृपः । तस्मादभिभवत्येष सर्वभूतानि तेजसा" इति ॥

ब्रह्मपक्षे ॥ प्रजापालनार्थं दुष्टनिग्रहसाधुपालनादिना सृष्टस्य जगतो रक्षार्थं अस्य ब्रह्मणः कलाभिरंशैः दिगीशवृन्दस्य इन्द्रादेः मूर्तिकल्पनं यत् ततश्चाखिलदैवतात्मनः एष उद्धेव सर्वे देवाः 'स ब्रह्मा सशिवस्सहस्त्रेन्द्रः तदेवाभिस्तददित्यस्तद्वायुस्तदु चन्द्रमाः ।' इत्यादि श्रुतिभ्यः इन्द्रादीनामपि देवानां ब्रह्मांशत्वप्रतिपादनात्तेषां लोकपालत्वाच्चेति भावः ॥ तस्य ब्रह्मणः समस्तकार्येषु सृष्टिस्थितिप्रत्ययरूपेषु मध्ये स्थितिः केवलं विशिष्यते इति ॥

४३७. पूर्वत्र श्लोके अखिलदैवतात्मनस्तस्य समस्तकार्येषु स्थितिर्विशिष्यत इत्युक्तं इदानीं स्वाभिमतस्थितिविधानांशसनमुखेन वंशस्थग्रन्थस्य समाप्तिं द्योतयित्वा राज्ञा सह ब्रह्मादयो देवाः प्रस्तूयन्ते अनन्तेत्यादिना ॥

तत्रादौ राजपक्षे ॥ लोकानां जनानां पालकः पालयिता स प्रसिद्धः ॥ अनन्ता विपुला या गौर्भूमिः तस्यां भूतिरुत्पत्तिः तद्रूपा वा भूतिः तस्याः विशेषेण सरणं सारः भावे घञ् तेन तत्प्राप्त्येत्यर्थः ॥ विशिष्टस्थिरांशेन वा 'सारो बले स्थिरांशे वेत्यमरः ॥ कल्पितं सम्पादितं प्रभूतं प्रचुरं तेजोबलं प्रभावशक्तिर्यस्य तस्य विक्रमस्य तन्नाम्नो राज्ञः उदयोऽभ्युन्नतिः धर्मधर्मिणोरभेदोपचारात् धर्मप्राधान्यविवक्षया निर्देशः उदयविशिष्टविक्रम इत्यर्थः ॥ उदयशब्दः पूर्वपर्वते रूढोऽपि प्रादुर्भावप्रकाशोन्नत्युत्पत्तिदर्शनादिरूपार्थेषु प्रयुज्यते कविभिः । इह पृथिव्यां चिरं चिरकालपर्यन्तं वंशस्था निजमर्त्यवंशप्रतिष्ठिता समुज्ज्वला विशदा च या श्रीः राजलक्ष्मीस्तस्याः स्थितिं अविच्छिन्नसन्तत्यावस्थानं विदध्यात् विदधातु अथ च वंशस्थैर्वंशस्थवृत्तैः समुज्ज्वलस्य अमुष्य ग्रन्थस्येत्यर्थः श्रियः शोभायाः स्थितिं विदध्यात् मुद्रापनादिभिश्चरं प्रतिष्ठापयत्वित्यर्थः ॥ "गौर्नादित्ये बलीवर्दे किरणक्रतुभेदयोः । स्त्री तु स्याद्विशि भारत्यां भूमौ च सुरभावपि । नृस्त्रियोः स्वर्गवज्राग्नुरग्निमहर्बाणलोलोमु" इति केशवः ॥

अयमेव लोकपालको राजा प्रकारान्तरेण व्याख्यायते स किम्भूतः अनन्तः केशवः श्रीकृष्णः 'अनन्तः केशवे शेषे पुमाननवधौ त्रिविक्रिते मेदिनी । गौर्ग्रन्थः गम्यते पुण्यवज्जिरस्मिन्निति अधिकरणे ङोः प्रत्ययेन व्युत्पादितोऽङ्गि गोशब्दश्चन्द्रवाचक इति विश्वः एताभ्यां शब्दाभ्यां लक्षितलक्षणया कृष्णचन्द्रनामा लभ्यते यत्र शक्यपरम्परारूपा लक्षणा सा लक्षितलक्षणेऽप्युच्यते यथा द्विरेफपदस्य शक्यरेफद्वयवदितभ्रमरपदद्वारा तदर्थं मधुकरे वृत्तिस्तद्वदिहापि बोध्यं तस्माद्वृत्तिरुत्पत्तिर्यस्य सः कृष्णचन्द्र-

देवाजात इत्यर्थः इत्येकं विशेषणं विशिष्टस्सारो विसारः तेन सर्वातिरिक्तबलेन कल्पितो युक्त इत्यपरं विशेषणं । प्रभूतानां सर्वेषामपि प्राणिनां तेजसा तेजसो वा अवलुनातीत्यवलविरभिभावोऽर्थः इति तृतीयं विशेषणं अवपूर्वात् लुञ् छेदने इत्यस्माद्धातोः अच इरिल्यादिक इः अवोपसर्गस्य असाकल्पार्थतया अवल-विरिवावलविरित्यर्थरूपनया वा अभिभावित्वरूपार्थो बोध्यः 'अष्टाभिश्च सुरेन्द्राणां मात्राभिर्निर्मितो नृपः । तस्मादभिभव्येष सर्वभूतानि तेजसे'ति वचनात् राज्ञः सर्वभूताभिभावित्वं बोध्यं क्रमेण कालक्रमेण उदयऔन्नत्यं यस्य स इति चतुर्थं विशेषणं । अन्तिमविशेषणद्वयेण "सर्वातिरिक्तसारं सर्वतेजोभिभाविना । स्थितस्सर्वोन्नतेनेति काळिदासोक्तेः समानार्थता बोध्या अत्र चतुर्णामपि विशेषणानां पूर्वपूर्वं प्रति उत्तरोत्तरस्य विशेष्यत्वविवक्षया विशेष्यविशेषणसमासः विशेषणं विशेष्येण बहुलमिति बहुलप्रहणात् कुञ्जस्रजः पाचकपाठक इत्यादाविव बोध्यं एवमुत्तरत्रापि उक्तरूपः सोऽयं लोकपालकः इह वंशस्थसमुज्ज्वलप्रियः स्थितिं चिरं विदध्यादिति पूर्ववत् ॥ २ ॥

अथास्य जन्मकालीनवैक्रमशकं पुनर्न्याख्यान्तरेण प्रदर्श्यते । अत्र शकाब्दाऽऽनयने वररुचिसङ्केतो प्राह्यः स च वृद्धैरुक्तो यथा 'कटपयवर्गभवैरिहपिण्डान्त्यैरङ्का ज्ञेयाः । नङि च शून्यं ज्ञेयं तथास्त्रे केवलं कथितं' इति अत्र कादयो नव टादयो नव पादयः पञ्च यादयोऽष्टौ इति पिण्डान्यवर्णसङ्ख्याया अङ्कस्सङ्ख्याः तथा च स लोकपालको राजा किम्भूतः ? नास्ति अन्तस्स्वरूपं निश्चयो वा येषां सङ्ख्याङ्कानां ते तथोक्ताः अङ्कानां वामतो गतिरिति नियमरहिताः क्रमविन्यस्ता इत्यर्थः । 'अन्तस्स्वरूपे निकटे प्रान्ते निश्चय-नाशयोः । अवयवेऽपी'ति हैमः । तथा गौर्नवसङ्ख्या एव भूः स्थानं येषां ते तथोक्ताश्च एकादिनवाङ्कानां मध्ये एकैका अवशिष्टा अङ्का प्राह्या अन्ये नवभिस्तथाः काया इत्यर्थः । गोशब्दस्य नवसङ्ख्याबोधकत्वे च गोऽग्रयश्शनिमन्दस्थेत्यादि प्रयोगाः सूर्यसिद्धान्तादौ प्रसिद्धाः । यद्वा अनो नकाररहितः । अन्तः तकारः तेन उक्तसङ्केतात् तकारेण षट्सङ्ख्या गोपदेन त्रिसङ्ख्या उभयोयोगे क्रमेण व्युत्क्रमेण वा समुदाये नवभिस्तप्ते च नवसङ्ख्या लभ्यन्ते तन्मध्य एव भूः स्थानं येषां ते तथाभूता इति उक्तवदर्थः एतत्पक्षे उच्यमानसङ्ख्याङ्कानां व्युत्क्रमविन्यासे विक्रमशकस्यासम्भवात् क्रमविन्यासो बोध्यः । अनन्तगोबुवो ये तिवयश्च साराश्च कल्पिताश्च प्रभूततेजोबलाश्च तेषां समाहारेण सङ्ख्यासमुदायेनोपलक्षितो यो विक्रमः कालज्ञापकविक्रमशकः विक्रमशब्दोऽत्र विक्रमादित्यस्य राज्ञो गताब्दकालबोधकः तथा व्यवहारादर्शनात् एवं शकशब्दोऽपि यद्यपि शकशब्दः शालिवाहनशके रूढः तथापि विक्रमशकः हूणशकः आङ्गशक इत्यादिरूपेणापि सामान्येन गताब्दकालज्ञापकतयैव प्रयुज्यते सांवत्सरैरित्यवगन्तव्यं । तस्मिन् षट् द्विनवैकमिते विक्रमाब्दे उदय उत्पत्तिर्यस्य स तथोक्तः अन्यत्पूर्ववत् अत्र (तिवि.) पदात् तकारेण षट्सङ्ख्या अन्तस्थवकारेण चतुस्सङ्ख्या पुजिते तदुभये नवभिस्तप्ते (१) एकश्शिष्यते एवं सारपदात् (२) नव कल्पितपदात् (३) द्विः प्रभूततेजोबलपदात् (४) षट् एतेषां क्रमेण पञ्चकौ षट्द्विंशत्यधिकनवशतोत्तरसहस्रपरिमिता । (१९२६) विक्रमस्थितिकालप्रभृति गताब्दा एतस्य जन्मसमये आसन्निति बोध्यम् ॥ ३ ॥

अथाङ्कमानेनास्य राज्याभिषेकसमयो व्याख्यायते । पुनस्स लोकपालकः किम्भूतः ? नान्तः प्रान्ती-ऽनन्तः अङ्कानां मध्ये आदिरित्यर्थः तेन (१) एकोऽङ्कः गोपदेन पूर्वोक्तशरसङ्केतात् (३) त्रिः भुवः पृथिव्याः उत्तयो भागाः भूखण्डाः तेन (५) नव 'नवखण्डा च मेदिनी'त्युक्तेः नवाङ्गद्वारभूखण्डाद्वारा-

वरणमस्तका इत्यादि कविकल्पलता च उत्तिरिति अव रक्षण गतिकान्तिप्रीतिवृत्त्यवगमप्रवेशश्रवण-
स्वाम्यर्थयाचनक्रियेच्छादीप्यावाप्यालिङ्गनहिंसादानभागवृद्धिषु इति भागार्थकादवतेः किन् ज्वरत्वेः
त्यादिना झलादावुपधावकारयोरूढ विपरीतौ साकारकारौ यस्मिन् वाचकशब्दे स विसारो रसा
पृथिवीवत्यर्थः तेन (१) एकः पृथिवीपर्यायाणामेकसङ्ख्याबोधकत्वं गणितशास्त्रप्रसिद्धं एतैरङ्कान्
वामतो गतिरिति एकत्रिंशदधिकनवशतोत्तरसहस्रपरिमिताः सङ्ख्या लभ्यन्ते तैः कल्पितः कल्पनया
निरूपितो हूणशक इत्यर्थः । कल्पितस्य बौद्धत्वात् हूणादिपदोल्लेखाभावेऽपि अप्याहारेण तद्वोधः तत्र प्रकर्षेण
भुवा पृथिव्या सह उतमालिङ्गितं अवतेः क्तः उक्तवत्प्रक्रिया यत् तेजः कोशदण्डोऽर्थः । बलं चतुरङ्ग-
सैन्यञ्च ताभ्यां सह विक्रीडत इति विक्रा विहारिणी क्रीड विहारे इति धातोरभ्यन्त्रापि इदयत इति
ङः तथाभूता या मा 'लक्ष्मीः' 'लक्ष्मीः पद्मालया पद्मा कमला श्रीहरिप्रिया । इन्दिरा लोकमाता'
मेत्यादि कोशात् । जयपुरीयराजलक्ष्मीरित्यर्थः तथा तस्या वा उदयोऽभ्युदयोरित्यस्य यस्मिन्वा सः तथाभूतः
एकत्रिंशदुत्तरैकोनविंशतिशततमे क्रिष्टाब्देऽस्य राज्याभिषेको जात इति फलितोऽर्थः अन्यसर्वं
पूर्ववत् ॥ ४ ॥

अथ स लोकपालको राजा पुनः किम्भूतः अनन्तासु निखिलास्वपि गोषु दिक्षु भूतैरैश्वर्यस्य
विक्षेपेण सरणं सारः प्रख्यातिः कीर्तिरिति यावत् तेन कल्पितं सहितं यत् प्रभूतं तेजः प्रतापः
तेन कीर्तिप्रतापाभ्यामित्यर्थः अबलौ दुर्बलौ पराजितवित्यर्थः वीनां पक्षिणां क्रमो गतिर्यस्मिन् तदाकार्ण
पक्षिणां खगादिपदवाच्यत्वात् तस्मिन्नुदयोऽभ्युदयो ययोस्तौ चन्द्रसूर्यौ यस्य स तथोक्तः अन्य-
पूर्ववत् ॥ ५ ॥

2. इतः पूर्वं राज्ञा सह श्लेषेण ब्रह्मणो वर्णितत्वात् पूर्वत्र श्लोकेऽखिलदेवतात्मकत्ववर्धनाच्च अत्र
सर्वप्राधान्यादादौ ब्रह्मविष्णुवीशाः प्रस्तूयन्ते ॥ तत्रादौ ब्रह्मपक्षे स प्रसिद्धो लोकपालको ब्रह्मा प्रजापतित्वात्
लोकपालश्चासौ कश्चेति वा को ब्रह्मणीति कोशात् इह वंशे एतत्प्रबन्धवर्णिते वंशे तिष्ठतीति वंशस्थः तस्य
राज्ञोऽस्य विक्रमस्थेत्यर्थः समुज्ज्वला सम्यक् विकाशिनी या श्रोः राजलक्ष्मीः वंशस्थवृत्तप्रकाशित-
काव्यलक्ष्मीश्च तस्याः स्थितिं प्रतिष्ठां चिरं चिराय विदध्यात् सम्पादयत एवमुत्तरत्रापि सर्वत्र समर्थनीयं
स ब्रह्मा कीदृशः ? अनन्ता अपरिमिता गोभूतिः वर्णपदवाक्यादिरूपा वाक्सम्पत्तिर्यस्मिन् सोऽनन्तगोभूति-
र्बैदः वेदस्य शब्दमयत्वात् तस्य विसारात् प्रसारात् वेदविस्तारादवगत्येत्यर्थः ॥ ल्यबर्थे पञ्चमी । यद्वा
तस्माद्वेदात् विसारैर्विभिन्नस्थिरादौः सकार्यवादिमते कारणात्मना सूक्ष्मरूपेण स्थितैरित्यर्थः ॥ सूक्ष्मात्
स्थूलोत्पत्तिश्चुत्तेश्चेति भावः । कल्पितानां समुत्पादितानां प्रभूतानां महाभूतानां आकाशादीनां प्राणिनां वा
तेजो वीर्यं बलं शारीरं रूपं वा बलं गन्धरसे रूपे इत्यादिकोशात् विक्रम उत्साहश्च तेषां तदुपलक्षितानां
नाम कर्मणां च उदय उत्पत्तिर्येन यस्माद्वा स तथोक्तः तथा च महादादिष्टिमुपक्रम्य मनुः 'सर्वेषाम्नु स
नामानि कर्माणि च पृथक्पृथक् । वेदशब्देभ्य एवादौ पृथक्संस्थाश्च निर्ममे' इति ॥ ६ ॥

ब्रह्मैव प्रकाराभ्यन्तरेण समर्थ्यते अनन्तानां गवां वेदवचनानां भूतिरुत्पत्तिर्ब्रह्मात् भूतिस्त्वितिर्वा
यस्मिन् सः अबवा अनन्ता गोः वाग्देव्याः सरस्वत्याः भूतिरैश्वर्यं यस्मात्सः विस मृणालमृच्छति इत्यतीति वा
विसारं पद्मं विसप्रसूनत्वात् ऋगत प्रापणे चेत्यस्मात् भौवादिकात् ऋतु विकरणाद्वा कर्मण्यर्थं पञ्चमसि

वा शेषषष्ठ्या समासः तत्र कल्पितस्थितश्च तस्माद्वा कल्पितो जातः कमलासनत्वात् पद्मयोनित्वाच्च विषु पक्षिषु मध्ये सारः श्रेष्ठः तस्मिन् पक्षिश्रेष्ठे हंसे इत्यर्थः कल्पित इति वा हंसवाहनत्वात् । प्रकृष्टो भूतः प्राणी प्रभूतः ब्रह्माण्डरूपो विराडित्यर्थः ॥ तेजो रेतः 'शुक्रं तेजो रेतसोच्चैर्यमरः ॥ अप् शब्दो जलवाचकः जलमत्यर्थं विक्रमोऽलविक्रमः पृषोदरादित्वात्सायुः यद्वा अलति पर्याप्नोतीत्यलः पचाद्यच् स चासौ विक्रम- श्रेति स एवार्थः ॥ विक्रमः सङ्क्रमः सम्मेलनमित्यनर्थान्तरं 'विक्रमस्तु पुमान्क्रान्तिमाप्नेत्याच्छक्तिसम्पदी'ति मेदिनी । उदय उत्पत्तिः तथा च प्रभूतस्य विराट्पुरुषस्य तेजोबलविक्रमेण ब्रह्मेतत्सोऽद्भिरप्सु वा अत्यन्त- सम्मेलनेन हेतुना उदय उत्पत्तिर्यस्मात्स तथोक्तश्च बहुपदो बहुव्रीहिलोभवात् तेजोबलविक्रमेण उदय इति तृतीया तत्पुरुषानन्तरं प्रभूतस्य तथाविध उदयो यस्मादिति समासद्वयाश्रयणेऽप्यविशेषात् उभयत्रापि व्यधिकरणबहुव्रीहिं विना गयन्तरासम्भवात् । यद्ब्रह्मणो बीजस्य जलेषु अत्यन्तसङ्क्रमात् ब्रह्माण्डरूपो विराट्पुरुषः समुत्पन्न इति तदर्थः ॥ 'अपएव ससर्जोदौ तासु बीजमवायुजत् । तदण्डमभवद्धैमं सहस्रांशु समप्रभ'मिति मनुः । अनन्तगोभूतिश्चासौ विसारकल्पितश्चासौ प्रभूततेजोबलविक्रमोदयश्चेति त्रयाणामपि विशेषणानां विशेष्यविशेषणसमासः प्रमाणं तूक्तम् ॥ ७ ॥

3. विष्णुपक्षे ॥ 'एकांशेन स्थितो विष्णुः करोति परिपालनं । मन्वादिरूपी चान्येन कालरूपी परेण च । सर्वभूतेषु चान्येन संस्थितिं कुरुते स्थितः । सत्त्वं गुणमुपाश्रित्य जगतः पुरुषोत्तम' इति विष्णुपुराणादौ विष्णोः पालकत्वं सुप्रसिद्धमेव उक्तरूप एवात्र विष्णुः प्रस्तूयते ॥ स लोकपालको विष्णुः कीदृशः ? अनन्तगः अनन्तमाकाशं गच्छति स्वशरीरत्वेन प्राप्नोतीति तथा 'आकाशशरीरं ब्रह्मे'ति श्रुतेः आकाशवज्रिरवगच्छसर्वव्यापिस्वरूप इत्यर्थः ॥ स तथाभूतोऽपि भुवः पृथिव्याः ऊतिरवनं रक्षणमित्यर्थः ॥ अवरक्षणादावित्यस्मात् किन् तस्यै भुवो रक्षणाय विसरणं विसारः विभिन्नगतिरूपा क्रिया विसारैः सूर्य- स्पन्दादिरूपक्रियाभिः कल्पितो विसारकल्पितः कालः परिस्पन्दादिरूपोपाधिना हि क्षणलवमुहूर्तया- माहोरात्रादिभेदेन कालोऽवधार्यते अतीतानागतवर्तमानघटादीनां सूर्यस्पन्दसम्बन्धो न संयोगसमवाया- दिरिति कालएव सम्बन्धघटकः कल्प्यते अतएव कालिकसम्बन्धेन जगदाधारी महाकाल इत्याद्यन्यत्र विस्तारः एतेन कालरूपत्वमभिहितं प्रभूतः सर्वभूतात्मरूपश्च एतेन सर्वभूतेषु स्थितत्वमुक्तं । तेजः प्रभावः क्षात्रं तेज इति यावत् 'तेजः प्रभावे दीप्तौ चेति । स प्रतापः प्रभावश्च यत्तेजः कोशदण्डज'मिति चामरः ॥ तदेव बलं सामर्थ्यं यस्य स तेजोबलो मन्वादिरूपो राजा एतेन मन्वादिरूपत्वं सूचितं क्रमणं क्रमस्सञ्चारः क्रामत्यनेनेति वा क्रमो यानं विः पक्षी गरुडः विना वा विरेव वा क्रमो यस्य स विक्रमः गरुड- सञ्चारी विष्णुरित्यर्थः ॥ एतेनांशावतारः प्रतिपादितः भूत्यै विसारकल्पितश्च प्रभूतश्च तेजोबलश्च विक्रमश्च तैश्चतुर्भिर्मूर्तिभिर्देवैरुदयः प्रकाशो यस्य स चतुर्धा मूर्तिरित्यर्थः ॥ ८ ॥

अथोक्तमेव भेदचतुष्टयं पृथक् व्याख्यायते तत्र लोकपालको विष्णवंशः कीदृशः ? अनन्तगः शेषशः शेषशायी हि भगवानित्युक्तेः भुवः भूदेव्याः ऊतिः रक्षणं प्रीणनं वा यस्मात् स भूतिः वराहाद्यवतार इत्यर्थः ॥ श्रीधराश्लिष्टपार्श्वमित्याद्युक्तेश्च विसारः पक्षिश्रेष्ठो गरुडः स्वगेश्वरत्वात् तस्मिन् कल्पितः गरुडवाहन इत्यर्थः ॥ प्रभूतं प्रचुरं तेजः पराक्रमो यस्य तेन बलेन बलभङ्गेण सह विक्रामतीति प्रभूततेजोबलविक्रमः कृष्णावतारे गोपादौ इदानीमपि नीलाद्रौ क्रमु धातोः अन्यत्रापि इत्यत इति ङः नक्रेत्यादाविव माया लक्ष्म्या उदय- औन्नत्यं यस्मात्स च पूर्ववत् विशेष्यविशेषणसमासः ॥ ९ ॥

४. लोकपालको मन्वंशः कीदृशः अनन्तासु अपरिमितासु गोषु जलेषु प्रलयकालीनास्वित्यर्थः भूतिराविर्भावो यस्य तेन विसारेण मत्स्येन 'पृथुरोमा ह्यसौ मत्स्यो मीनो वैसारिणोऽण्डजः । विसारश्शकुली' चेत्यमरः यद्वा अनन्तानां गवां जलानां भूतिः सम्पत्तिर्यस्मिन् तस्मिन् प्रलयकाले प्रलयाम्बुधौ वा विसारेण मत्स्यावतारिणा विष्णुनेत्यर्थः कल्पितः सम्पादितः प्रभूतं प्रचुरं तेजः, प्रभावः बलं शारीरसामर्थ्यं विक्रमः सृष्ट्यादावुत्साहशक्तिश्च तेषामुदयः प्राप्तिः तत्करणकाभ्युदयो वा यस्य स तथोक्तः यथा च मत्स्यरूपी भगवान् प्रलयकालीने जले मनुं संरक्ष्य राजानं प्राबोधयत् तत्सर्वं मत्स्यपुराणादाववगन्तव्यम् ॥ १० ॥

५. लोकपालकः कालरूपी स कीदृशः ? अनन्तोऽपरिच्छिन्नस्वरूपः कालस्यापरिच्छिन्नत्वात् 'अनादिरेष भगवान् कालोऽनन्तोऽक्षरः पर' इति कौर्मोक्तः । गोः सूर्यादितिरूपत्तिर्येषां तैर्विसारैर्विभिन्नसरणैः गतिविशेषैरिति यावत् कल्पितः परिच्छिन्नस्वरूपश्च दिनमासतुभेदेषु सूर्यगतीनां तारतम्यस्य ज्योतिश्शास्त्रप्रसिद्धत्वात् सूर्यगतिवशादेव औपाधिकक्षणादितत्कालभेदस्य परिच्छिन्नैरिति भावः प्रभूतानामाकाशादीनां धर्मरूपाणां तेजोबलविक्रमाणां प्रभावादीनां धर्मरूपाणां च उदय उत्पत्तिराविर्भावो वा यस्मिन् स तथोक्तश्च पूर्ववत्समासः 'जन्यानां जनकः कालो जगतामाश्रयो हि स' इत्युक्तेरिति भावः ॥ ११ ॥

६. सर्वभूतात्मस्वरूपः सः किम्भूतः ? अनन्तमाकाशं गोर्जलस्य भूतिरूपत्तिर्यस्मात् तदग्न्यात्मकं भूतं अग्नेराप इति श्रुतेः गोर्भूमेर्भूतिर्यस्मात् इति गोभूति जलं च गोर्जलात् भूतिर्यस्येति ह्युपपत्त्या पृथिव्यात्मकं भूतं च 'अद्भ्यः पृथिवी चोत्पद्यत' इति श्रुतेः तथानामपि गोभूतीनां पृथिव्यसृजो-रूपाणां सरूपाणामित्येकशेषः विशेषेण सरतीति विसारो वायुश्च सारो वायुरिति जडाधरः तेषु पञ्चसु भूतेषु कल्पितस्थितः प्रभूतेषु उत्पत्तिमत्सु भौतिकेषु तेजोबलविक्रमेषु वीर्यबलपराक्रमेषु च तत्तद्रूपैर्वा उदयः प्रकाशो यस्य स च सकलभूतभौतिकादिरूपेण प्रकाशमान इत्यर्थः ॥ १२ ॥

७. 'सर्वभूतेषु चान्येन संस्थितिं कुरुते स्थित' इत्यत्र आकाशादीनां जडत्वेन तत्र जीवचैतन्यमेव विष्ण्वंशरूपमिति मत्वा जीवरूपोऽत्र व्याख्यायते लोकपालकः स किम्भूतः ? अनन्तः शरीरभेदेनापरिमितः गोः सूर्यस्य भूतिः स्थितिर्यस्मिन् सूर्यस्येव भूतिः सम्पद्यत्येति वा तत्तथाभूतं यत् विसारं पद्मं प्राणिनां हृदयपुण्डरीकमित्यर्थः सूर्यस्य द्वादशात्मत्वात् हृत्पद्मस्यापि द्वादशदलत्वात् सामान्यात् हृत्पद्मं सूर्यात्मकं सूर्यपद्मं चेत्यादिमन्त्रशास्त्रप्रसिद्धं तत्र कल्पितः स्थितः हृदम्बुजे ब्रह्म-कन्दसम्भूते ज्ञाननालके 'आराग्रमात्रो जीवस्तु चिन्तनीयो मनीषिभि'रित्युक्तेः । यद्यपि जीवाधारपद्ममष्टदलमित्यागमप्रसिद्धं तथापि द्वादशारपद्मस्य हृदयसन्निहितत्वात्तदुपलक्षकमिति बोध्यं प्रभूतानां समस्तानामपि जन्तूनां तेजोबलविक्रमाणां प्रभावादीनां उदय उत्पत्तिर्यस्मात्स च जीवहीनस्याकिञ्चि-त्करत्वादिति भावः । उक्तवत्समासः ॥ १३ ॥

८. अथ ईशपक्षे व्याख्यायते ॥ लोकेश्वरत्वादीशानदिक्पतित्वाच्च लोकपालकः यद्वा 'बलयोरलयो-ऽवैव शसथोर्वबयोस्तथा । वदन्त्येषां च सावर्ण्यमलङ्कारविदो जनाः' ॥ इति रलयोरैक्यात् लोकानां पारयतीति पारकः कर्मसमापकः संहारक इत्यर्थः । पारतीरकर्मसमाप्ताविति धातोः कर्त्तरि ण्युन् स

महेश्वरः कीदृशः ? अनन्तमाकाशं द्यौर्लोकः गार्भलोकः तत्त्वावीचः प्रभृति मेरुपृष्ठं यावदित्येष भूलोकः इति योगसूत्रभाष्ये तदूर्ध्वं सर्वं ब्रह्माण्डं द्यौर्लोकः द्यावा भूमी जनयन् देव एक इत्यादिश्रुतेः भूति-
र्भस्म 'भूतिर्भस्मिन् सत्त्व' इति कोशात् . विशिष्टः सारः स्थिरांशो विसारः प्रभूतं तेजो रौद्रतेजः
• अवलंबो व्युच्छेदः अवोपस्पृष्टात् लज्ज छेदने इति धातो ऋदो रए सोऽस्यास्तीत्यवलंबो क्रमोदयः क्रमो-
त्पत्तिः तथा च अनन्तगावौ द्यावापृथिव्यौ स्थूलप्रपञ्चरूपावित्यर्थः भूतिरेव विसारो विशिष्टस्थिरांशो
ययोस्ते तथाभूते कल्पिते भस्ममात्रावशेषीकृते येन आहिताग्न्यादित्वात्समासः तेन प्रभूतेन प्रचुरेण
तेजसा स्वकीयकालाग्निरूपेण सह अवलंबो व्युच्छिन्नः व्युत्क्रमेण लीन इत्यर्थः क्रमोदयो महदाविक्रम-
सृष्टिः सूक्ष्मप्रपञ्च इति यावत् यस्मिन् स इति तथोक्तः अनन्तगावो द्यावापृथिव्योः भूतिरूप-
विसारस्य कल्पितं कल्पनं यस्मादिति वा समर्थनोपेयं अन्यदुक्तवत् यः कल्पान्ते कालाग्निरूपेण
ब्रह्माण्डशरीरं भस्मसात्कृत्य तेन सह क्रमोत्पन्नसूक्ष्मजातमपि व्युत्क्रमेण स्वस्मिन् संहरतीत्यर्थः तथा
च कौर्मं प्राकृतप्रलयकथनप्रस्तावे गतेपराद्धे द्वितये काले लोकप्रकालकः । कालाग्निरभस्मसात्कर्तुं करोति
निखिलं मतिं । आत्मन्यात्मानमावेश्य भूत्वा देवो महेश्वरः । दहेदशेषं ब्रह्माण्डं सदेवासुरमानुषम् ॥
इत्यादिना पृथिव्यादिमहत्तत्त्वान्तलयमुक्त्वा 'एवं संहृत्य भूतानि तत्त्वानि च महेश्वरः । नियोजयत्यथा-
न्योन्यं प्रधानं पुरुषं पर'मिति ॥ १४ ॥

अथेश्वरएव प्रकारान्तरेण व्याख्यायते अनन्तो वासुकिरिति शब्दमाला गौर्वृषभः भूतिर्भस्म च
एतत्तत्त्वं विशेषेण सारं न्याय्यं धनं वा यस्य स तथोक्तः 'सारो बले मज्जनि च स्थिरांशो न्याय्ये च
नीरे च धने च सार'मिति कोशात् कल्पितं दत्तं प्रकर्षेण भूतानां देवयोनिविशेषाणां तेजो बलं
प्रभावशक्तियेन स तथोक्तश्च भूतेशत्वात् 'पिशाचो गुह्यकस्सिद्धो भूतोऽमी देवयोनय' इत्यमरः ।
विः पक्षी मयूरः तेन क्रमो यस्य स मयूरवाहनः कार्तिकेय इत्यर्थः तस्य उदय उत्पत्तिर्यस्मात्स तथोक्तश्च
पूर्ववत्समासः ॥ १५ ॥

अथवा स ईशः कीदृशः अनन्तमाकाशं गोर्जलस्य भूतिरूपत्तिर्यस्मात् सोऽग्निः गोर्भूमेर्भूतिर्यस्मात्
स जलात्मा गोर्जलात् भूतिर्यस्य सः पृथिव्यात्मा चन्द्रश्च अब्जत्वात् गवां रश्मिनां भूतिरूपत्तिर्यस्मात्
स्थितिर्वा यस्मिन् गाव एव भूतिसम्पत् यस्येति वा स सूर्यः सहस्रांशुत्वात् पञ्चानामप्येकशेषे गोभूत-
योऽग्निजलपृथिवीचन्द्रसूर्याः विसारो वायुः कल्पितो विधिना आहितः प्रभूतं तेजो दीप्तिर्यस्य सोऽग्निर्येन
स आहितमिग्न्येज्येत्यर्थः स च तेषां भूतार्कचन्द्रयज्वनां बलैः रूपैः विक्रमैः विभिन्नक्रमैश्च उदय आविर्भावो
यस्य सोऽष्टभूतिर्महेश इत्यर्थः 'भूतार्कचन्द्रयज्वानो मूर्तयोऽष्टौ प्रकीर्तिता' इत्युक्तेरिति भावः ॥ १६ ॥

९. अथेशपुत्रो गणेशः प्रस्तूयते ॥ विघ्ननाशकत्वेन लोकपालकः स कीदृशः नास्त्यन्तरस्त्वरूप-
यस्य सोऽनन्तः युद्धे पराभूतस्सन् स्वरूपरहितो मूषिकरूपधारित्यर्थः तथाभूतो यः गोसूर्याभूति-
रूपत्तिर्यस्य स यम इत्यर्थः तस्मिन् वाहनभूते विसरणं विसारः सञ्चार इति यावत् तेन हेतुना
कल्पितः लोके प्रख्यापितः प्रभूततेजोबलविक्रमाणां प्रचुरप्रभावशक्तिपराक्रमाणां उदय आत्मानं येन
यस्य वा स तथोक्तः यथा च युद्धे पराभूतं मूषिकरूपधारिणं यमं स्ववाहनत्वेन गृहीतवाक् गणेशः
सत्सर्वं सिद्धपुराणादाववगन्तव्यम् ॥ १७ ॥

पक्षान्तरे स गणेशः कीदृशः अनन्ता अपरिमिता या गोभूतिर्वाक्सम्पत्तिः पाण्डित्यं वक्तृता-
शक्तिर्वा तथा विसारः कल्पितः निस्सारः कृतः सुप्सुपेति समासः । तुच्छीकृत इति यावत् प्रभूततेजो-
बलस्य प्रचुरप्रभावशक्तेः विक्रमस्य वा पक्षिणि क्रमो यस्य तस्य शिखिवाहनस्य उदय औन्नत्यं उद्योतो
वा येन स तथोक्तः गणाधिपत्ये अहमहमिकया विवदमानयोः स्कन्दविनायकयोः निखिलभूमण्डलं,
परिक्रम्याग्रे यस्समागमिष्यति स गणाधिपतिर्भविष्यतीति शिवेनादिष्टयोः विनायकः शिवं परिक्रम्याग्रे
स्थित्वा वाचोयुक्त्या स्कन्दं निर्जित्य गाणपत्येऽभिषेचित इत्यादिपौराणिकी कथात्रानुसन्धेया ॥ १८ ॥

अथवा स गणेशः कीदृशः अनन्ता गोभूतिर्वाक्सम्पत्तिर्यस्य सः सकलविद्याधीशत्वात् विसारे पक्षे
कल्पितः स्थितः 'विमलकमलमभ्यासीनमीडे गणेश'मिति तज्ज्ञानोक्तेः प्रकर्षेण भूतानां देवयोनिविशेषाणां
तेजः पराक्रमो यस्मात् स प्रभूततेजाः शिवः तस्य बलानि सैन्यानि प्रमथगणाः तेषु विक्रमोद्भवा पराक्र-
माभ्युदयौ यस्य स च गणाधिपत्वात् ॥ १९ ॥

10. अथ सकलदेवसेनाभ्यक्षत्वात् लोकपालानामपि पालक इति लोकपालकः कार्तिकेयः
कीदृशः गौः स्वर्गएव भूस्थानं येषां ते गोभुवः स्वर्गिणो देवाः अनन्तानां तेषां ऊर्त्ये अवनाय विसा-
रकल्पितो विशिष्टबलयुक्तः प्रकर्षेण भूतानां देवयोनिविशेषाणां तेजोबलविक्रमाः पराक्रमादयो यस्मात्
तस्मात् भूतपतेरीश्वरात् उदय उत्पत्तिर्यस्य स तथोक्तः ॥ २० ॥

यद्वा अनन्तानां गवि स्वर्गे भूतिः स्थितिर्येषां तेषां देवानां विशिष्टैस्सारैः स्थिरांशैः कल्पितानि
समुत्पादितानि अतएव प्रभूततेजांसि प्राज्यपराक्रमाणि यानि बलानि देवसैन्यानि तेषु मध्ये विक्रमेण
शक्त्यतिशयेन उदय औन्नत्यं यस्य स तथोक्तः देवसेनाभ्यक्षत्वादिति भावः । यथा च स्कन्दसैन्यानि
स्वांशैर्देवैस्समुत्पादितानि स्कन्दश्च देवसैन्याधिपत्येऽभिषिक्तस्तस्वै वामनपुराणादां द्रष्टव्यम् ॥ २१ ॥

11. पूर्वत्र श्लोके दिगीशवृन्दस्य कलाभिरस्य मूर्तिकल्पनमित्युक्तमित्यत्र इन्द्रादयो दिक्पालाः
ऋमेण प्रस्तूयन्ते इन्द्रादीनां लोकपालकत्वं सुप्रसिद्धं । तत्र लोकपालकः इन्द्रः कीदृशः ! अनन्ता
निरवधिका गवि स्वर्गे या भूतिरैश्वर्यं तस्या विसारेण प्रसारेण कल्पितस्सम्पादितः तेजोबलविक्रमाणां
प्रभावादीनां उदयोऽभ्युन्नतिर्यस्य सः प्रभावादिकरणकाभ्युदयो वा यस्य स तथोक्तः ॥ २२ ॥

अथवा स इन्द्रः कीदृशः अनन्ता अपरिमिता गोर्वज्रस्य भूया सम्पत्त्या वज्ररूपसम्पत्त्या वा यो
विशिष्टस्सारो बलं तेन कल्पिताः सम्पन्नाश्च प्रभूततेजसि महाप्रतापे बले बलनामाऽसुरे ये विक्रमाः
पराक्रमाः तैरुदय औन्नत्यं यस्य स तथोक्तः अनन्तानां गवां लोचनानां भूतिर्यस्मिन् सङ्क्षाक्षत्वात् स
इति वा पृथग्विशेषणं एतत्पक्षे विसारो विरातबलः कल्पितः प्रभूततेजा, बलस्तन्नामाऽसुरो यैस्तैर्विक्रमैः
उदय औन्नत्यं यस्येति समर्थनीयम् ॥ २३ ॥

12. लोकपालकोशिः किम्भूतः बले बलनामासुरे विक्रमः पराक्रमो यस्य तस्मादिन्द्रादुदयो
यस्य स बलविक्रमोद्भयोऽर्जुनः अनन्तगोभूतेः अपरिमितबाणसम्पत्तेः विसारेण प्रसारेण तस्मात्पथेत्यर्थः
अनन्तबाणसम्पत्त्या विशिष्टबलेन वा कल्पितं प्रभूतं तेजः पराक्रमो यस्य स तथाभूतो बलविक्रमोदयः

इन्द्रसमुत्पन्नः पाण्डवमध्यमो यस्मात् स तथोक्तः अग्नेः सकाशात् प्रासानेकशस्त्रास्त्रोऽर्जुनः खाण्डववन-
दहने विक्रमितवान् इति पौराणिकी कथा महाभारतादौ ज्ञेया ॥ २३ ॥

अथवा सोऽग्निः किम्भूतः अनन्तानां गवां जलानां भूतिरूपत्तिर्यस्मात् सः विशेषेण सरतीति
विसारो वायुः तस्मात्कल्पितो जात इत्यर्थः प्रभूतं तेजो दीप्तिर्यस्य स च यद्वा विशेषेण सारं धनं
कल्पितं प्रभूतं तेजो यस्य सः विभावसुत्वात् बडबा तद्रूपोऽग्निः तदाधारभूता घोटी वा बडबानलस्य
घोटीमुखरूपत्वात् सा अस्यास्तीति बडबी समुद्रः व्रीह्यादित्वादिन् तस्मात्क्रमेण उदय उत्पत्तिर्यस्य स च
समासस्तूत्तरूपः वह्निर्हि ब्रह्मरेतसा समुद्राज्जात इति ब्रह्मवैवर्ते श्रीकृष्णजन्मखण्डे 'ब्रह्मा क्रोधानलं
शम्भोर्धंशन्तं सकलान् जनान् । बडबारूपिणं चक्रे देवानां पुरतस्तदे'त्यादि बडबोत्पत्तिविवरणं समुद्रे
तस्मिन्निधानञ्च कालिकापुराणादौ द्रष्टव्यं ॥ २५ ॥

13. लोकपालको यमः कीदृशः नास्त्यन्तो मृत्युर्यस्य यस्माद्वा सः तस्यैव मृत्युपदवाच्य-
त्वादान्तकत्वाच्चेति भावः अन्तो नाशो 'द्वयोर्मृत्युर्मरणं निधनोऽस्त्रिया' मित्यमरः गोत्सूर्याद्भूति-
रूपत्तिर्यस्य स च विशेषेण सारेण वायुना कल्पितानि वायवीयशरीराणीत्यर्थः पिशाचादीनां वायवी-
यशरीरत्वं सुप्रसिद्धं यद्वा 'असारे खलु संसारे सारमेतच्चतुष्टयं । काश्यां वासः सतां सङ्गो गङ्गाम्भः
साङ्गुसेवन'मित्याद्युत्तरूपं सारं विगतं सारं काशीवासादिरूपं येषां तानि विसाराणि असाराणि
कल्पितानि यानि प्रभूतानि जन्तवः पिशाचादयो वा 'भूतं क्षमादौ पिशाचादौ जन्तौ क्रीबे 'त्रिषूचिते
प्राप्ते वृत्ते समे सत्ये देवयोन्यन्तरे तु ने'ति मेदिनी तेषु तेजोबलविक्रमाणां प्रभावादीनां तेजआदि-
भिर्वा उदयो यस्य स तथोक्तश्च प्रेतपतित्वात् दण्डधरत्वाच्चेति भावः ॥ २६ ॥

अथवा स यमः कीदृशः अनन्ता अनेका याः गवि भूमौ भूतयो जन्मानि ता विसारा असारा इति
कल्पितेन विचारेण भावे क्तः प्रभवन्तीति प्रभुवः प्राणिनः किं तेषु ऊतं अनुस्यूतं सूत्रात्मत्वात् यत् तेजः
ब्रह्मात्मकं यद्वा अनेकजन्मसंसिद्धस्ततो याति परां गतिमियुक्तेः अनन्तासु गवि भूतिषु बहुषु भुवि-
जन्मसु गच्छत्सु सत्सु इत्यर्थः ॥ विशेषेण सारं श्रेष्ठमिति कल्पितं कल्पनया निश्चितं यत् प्रभूतं तेजः
सर्वप्राणिषु अनुस्यूतं ब्रह्मतेजः तद्वलेन विक्रामन्ति सञ्चरन्तीति तादृशतेजोबलविक्राः ङः संसारविरक्ता
आत्मज्ञानिन इत्यर्थः ॥ तेषु मोदं यातीति मोदयः आतोऽनुपसर्गे कः यमराट्त्वात् धर्मराजत्वाच्चेति
भावः ॥ २७ ॥

14. नैर्ऋतः कीदृशः अनन्तो नागाधिपः गोत्सूर्याद्भूतिर्यस्य स यमः तयोरेभ्यन्तर इत्यर्थः ॥ ताभ्यां
सहवा विशेषेण सारो न्याय्यः कल्पितः प्रभूतानां प्राणिनां तेजोऽवलुनातीत्यवलविरुद्धेदकः अवपूर्वात्
लूनं छेदने इति धातोरौणादिक इः क्रमादनुक्रमादुदयः प्रकाशो यस्य स नैर्ऋत इत्यर्थः ॥ नैर्ऋतवरुणयो-
र्मध्ये पूजनीयस्यानन्तस्य घोरसर्पात्मकत्वात् यमस्याप्यन्तकत्वात् तयोर्मध्ये राक्षसात्मकस्य यस्य नैर्ऋतस्य
क्रमोदयः प्राणिनां भयावहत्वेन तेजोऽपहरणे उचितयेवेति भावः ॥ २८ ॥

यद्वा अनन्ता गोभूतिर्दिवसम्पत्तिर्यस्य सः नैर्ऋतदिवसपतित्वात् विगतस्सारः प्राणवायुर्यस्य स
विसारो विगतासुः तत्र कल्पितः स्थितश्च दावसञ्जिविष्ट इत्यर्थः ॥ उक्तं च चन्द्रिकायां 'रक्षोऽधिपं कपि-

वर्तुललोचनान्तं नीलोत्पलाभवपुष्पं सकृपाणपाणिं । दंष्ट्रकरालवदनं शत्रुमन्त्रिविष्टमुष्टभूषमनुचिन्त्य-
करोतु पूजामिति प्रकर्षेण भूतानां पिशाचादीनां रक्षोगणानामित्यर्थः ॥ तेषु वा तेजोबलविक्रमैः प्रभावा-
दिभिरुदयोऽभ्युन्निर्यस्मात् यस्य वा स तथोक्तः रक्षोऽधिपत्वादिति भावः ॥ २९ ॥

15. लोकपालको वरुणः कीदृशः अनन्तासु अपरिमितासु गोषु लोमसु भूतिस्थितिर्येषां ते ,
तथोक्ताः विशेषेण सारैर्जलैः कल्पद्रुवाचरिताः कल्पवृक्षसदृशा मेघा इत्यर्थः जलदत्त्वात् आचारद्विबन्तात्
कल्पशब्दात् कर्तरि क्तः अनन्तगोभूतयोऽपरिमितलोमस्थितयो विसारकल्पिता मेघा यस्य स तथोक्तः यद्वा
अपरिमितजलसम्पत्त्या विसरन्तीति ते समुद्रनदीप्रस्रवणादयः तैः कल्पितो निरूपितः ते कल्पिता यस्मिन्
स तथोक्तो वा यस्य लोम्नि स्थिता मेघा सन्धौ सागरनिम्नगाः । कुक्षौ समुद्राश्चत्वारस्तस्मै तोयात्मने नम
इत्युक्तेः प्रभूतं तेजो दीप्तिर्यस्य स प्रभूततेजास्सूर्यः प्रभाकरत्वात् तस्य अबलो दुर्बलः विक्रमः शक्तिसम्पत्ति-
र्यत् दिशि तत्र सूर्यस्य नास्ति बलविक्रमो यत्र वा तत्र पश्चिमदिशीत्यर्थः त्रिपदो बहुव्रीहिः उदय औन्नत्यं
यस्य स तथोक्तः पश्चिमदिक्पत्तित्वादिति भावः ॥ ३० ॥

यद्वा अनन्ता गोभूतिर्जलसम्पत्तिर्यस्य सः अप्पत्तित्वात् विसारा मत्स्याः तेषु तदुपलक्षितेषु याद-
स्सु कल्पितं प्रभूतं तेजः पराक्रमो यस्य येन वा यादसांपत्तित्वात् बलविनि समुद्रे कामतीति बलविक्रः
समुद्रसञ्चारित्वात् माया लक्ष्म्या उदय उत्पत्तिर्यस्मात्स च लक्ष्म्या वरुणपुत्रीत्वं सुप्रसिद्धम् ॥

16. लोकपालकोऽनिलः कीदृशः अनन्तगोभूतिना निरवधिकस्वर्गसम्पत्तिना देवेन्द्रेण विसार-
कल्पितो विबलः कृतः सप्तसङ्कतः खण्डितइति भावः स चासां तथा भूतोऽपि प्रभूततेजोबलविक्रमाणां
प्रचुरप्रभावशक्तिपराक्रमाणां प्रभूततेजआदिभिर्वा उदयऔन्नत्यं यस्य स च ॥ ३१ ॥

यद्वा सोऽनिलः कीदृशः । अनन्तगोभूत्येकम्पदं निरवधिकगतिमानिति तदर्थः सदागतित्वात् भूतो
उत्पत्तिकाले गर्भएवेति भावः विसारः कल्पितः इन्द्रेणेत्यर्थः ॥ यद्वा भूतं भवनं भावे क्तः भूतमेपामस्तीति
भूतिनः तेषामुत्पत्तिमतां विसारे विभिन्नसरणे व्यूहनादौ विषये कल्पितः सर्वेषां प्राणरूपत्वात् क्रियात्म-
कत्वाच्चेति भावः प्रकृष्टं भूतं प्रभूतं महाभूतपदवाच्यश्च तेजसो भूतविशेषस्याग्नेः बलं प्राणनं सामर्थ्यं वा
यस्मात्स च यद्वा प्रभूतं प्रचुरं तेजो दीप्तिर्यस्य स प्रभूततेजा अग्निः बृहन्नानुत्वात् तस्य बलं यस्मात्स च
अग्नेर्वायुप्रभवत्वात् वायुसखत्वाच्च वीनां पक्षिणां क्रमो गतिर्यस्मिन् तस्मादाकाशादुदय उत्पत्तिर्यस्य
स च आकाशाद्वायुर्वयोरग्निरित्याद्युत्पत्तिश्रुतेरिति भावः वीनाद्भुगत्वेन विक्रमपदेनाकाशमिति
पूर्वमुक्तम् ॥ ३३ ॥

17. लोकपालको वित्तेशः विम्भूतः गवि स्वर्गे भूतिः स्थितिर्येषान्ते गोभूतयो देवाः
अनन्तानां तेषां तेषु वामध्ये इत्यर्थः विशिष्टैस्सारैर्धनैः कल्पितस्सम्पादितः प्रभूततेजोबलविक्रमाणां
प्रचुरप्रभावादीनामुदयो येन स तथोक्तः धनाधिपत्वादिति भावः ॥ ३४ ॥

यद्वा । अनन्ता गोस्वर्गस्य भूतिरसम्पत्तिर्यस्मिन् सः देवकोशाप्यश्रत्वात् विशिष्टैस्सारैर्धनैः
कल्पितः कल्पद्रुवाचरितः बल्पवृक्षसदृश इत्यर्थः धनदत्त्वात् । आचारद्विबन्तात् क्तः प्रकृष्टं भूतानां
२७

देवयोनिविशेषाणां तेजो यस्मात् स प्रभूततेजाश्चिवः भूतपतित्वात् तद्वलात् विक्रमोदयौ पराक्रम-
माभ्युदयौ यस्य स च शिववरेण हि कुबेरस्य सर्वसमृद्धिप्राप्तिरिति काशीखण्डादौ ॥ ३५ ॥

18. ईशब्रह्माणौ व्याख्यातौ अनन्तोऽत्र प्रस्तूयते लोकपालकस्स कीदृशः अनन्तस्तपदवाच्यः
'शेषोऽनन्त' इत्यमरः गोः पृथिव्या भूतिस्थितिर्यस्मिन् स च शेषो भुवं बिभर्तीत्यागमोक्तेः । 'व्यादिश्यते
भूधरतामवेक्ष्य कृष्णेन देहोद्बहनाय शेष' इति च कालिदासः विशेषेण विभिन्नं वा जिह्मगत्वात् सरतीति
विसाराः सर्पाः तेषु कल्पितैः यद्वा विसारं पूर्वोक्तरूपेण चक्रं तेन कल्पिताः चिद्धितास्सर्पाः चक्रि-
पदवाच्यत्वात् तेषु तेषां वा प्रभूतैः तेजोबलविक्रमैः प्रभावादिभिरुदयमौर्ध्वं यस्य यस्माद्वा स तथोक्तश्च
सर्पराजत्वादिति भावः ॥ ३६ ॥

यद्वा अनन्तस्त्रूपः गोभूतिः शब्दसम्पत्तिः महाभाष्यरूपा विगताः सारा रोगा येभ्य इति
विसाराश्चक्रादिप्रतिपाद्या रोगापनयनोपायाः कल्पितं कल्पना च एकाग्रतया भावना चेत्यर्थः कल्पनाया
अपि मनोव्यापाररूपत्वादिति भावः तैः प्रभूतानां भूयिष्ठानां यद्वा कल्पितः योगशास्त्रे निरूपितो
यः प्रभुः क्लेशकर्मविपाकाशयैरपरामृष्टः पुरुषविशेषः तस्य ऊतं अवासिर्यस्मात् स योग इत्यर्थः ऊतमिति
अवतेर्भावे कः तैः गोभूत्यादिभिः तेजः प्रागल्भ्यं ज्ञानैश्वर्यशक्तिबलवीर्यतेजोभिर्ैश्वर्यधर्मैरित्यादि शाङ्कर-
भाष्ये तेजःप्रागल्भ्यमिति तद्व्याख्यातारः बलं शरीरसामर्थ्यं विक्रमः अणिमादिशक्तिश्च तेषामुदयः
सम्प्राप्तिर्यस्य यस्माद्वा स तथोक्तश्च मनोवाक्कायशुद्ध्यर्थं योगमुत्रमहाभाष्यचक्ररूपशास्त्रत्रयप्रणेत्विति
भावः । उक्तञ्च कैयटेन 'योगेन चित्तस्य पदेन वाचां मलं शरीरस्य च वैद्यकेन । योऽपाकरोत्तं प्रवरं मुनीनां
पतञ्जलिं प्राञ्जलिरानतोऽस्मी'ति ॥ ३७ ॥

यद्वा अनन्तोऽपि गोभूतेः वाक्सम्पत्तेः महाभाष्यरूपायाः विसाराय विस्तृतीकरणाय लोके
प्रचाराय वा कल्पितः प्रभूतप्रागल्भ्यशारीरबलोत्साहशक्तिभिराविर्भावो यस्येति लाघवाय समर्थनीयम् ॥

19. अथ ग्रहरूपी जनार्दन इत्युक्तेः सूर्यादयो नवग्रहाः क्रमेण प्रस्तूयन्ते तत्र सूर्यः कीदृशः
अनन्तगोभूत्या निरवधिकरश्मिसम्पत्त्या विसारा निरसाराः कल्पिताः निस्तेजस्क्रीकृता इति यावत्
प्रभूततेजसश्चन्द्रतारकादयो यस्मात् सूर्यकिरणैरतेषामभिभवसम्भवात् बलवा बडवा डलयोरैक्यात्
सा घोडीरूपा भायां अत्यस्येति बडबी च ब्रीह्यादिः 'वायश्चाबडबे'त्यमरः अतएव क्रमेण यातायात-
रूपगतिः क्रमेण मन्दशीघ्रादिरूपगतिः क्रमेण वा उदयो यस्य स च अन्यथा जगद्विभ्रस्तं स्यादिति
भावः सूर्यतेजोऽसहमाना सूर्यपत्नी संज्ञा बडवारूपधारिणी आसीदिति पुराणम् ॥ ३९ ॥

पश्चान्तरे च स सूर्यः अनन्तानां गावां रश्मीनां भूतिरूपसिंघात् अनन्ता गोभूतीरश्मि-
सम्पत्तिर्यस्य वा सः सहस्रांशुत्वात् सहस्रशब्दोऽनन्तबोधकः 'सहस्रशीर्षां पुरुष' इत्यादौ तथात्वात्
विशेषेण सारैर्जलैः कल्पिताः चन्द्रतारकादयः तेषामम्भयत्वात् तेषां प्रभूतं तेजोदीप्तिर्यस्मात् स च
सूर्यकरैः पूरिताश्चन्द्रतारकादयो दीप्यन्त इति ज्योतिषिकाः अवलस्य अनूत्वात् दुर्बलस्य वेः
पक्षिणः अहणस्येत्यर्थः क्रमेण उदयो यस्मात्स च यमाश्रित्यारुणः क्रमेणोदेतीत्यर्थः समासः
पूर्ववत् ॥ ४० ॥

20. लोकपालकश्चन्द्रः कीदृशः अनन्ता या गोभूतिः किरणसम्पत् तस्या विसारैः प्रसारण-
क्रियाभिः कल्पितः विधापितः प्रभूतानां उत्पत्तिप्रतां चतुर्विधभूतग्रामाणामित्यर्थः तेजोबलविक्रमाणां
उदयोऽभ्युदयो येन सः चन्द्रस्यामृतमयकिरणसम्पर्काद्धि व्रीहियवादयो वर्धन्ते तैश्च सर्वे प्राणिनः
जीवन्तीत्यादि सुप्रसिद्धम् ॥ ४१ ॥

यद्वा अनन्तानां गवां जलानां भूतिस्सत्ता स्थितिरिति यावत् यस्मिन् अनन्ता गोभूतिर्जल-
सम्पत्तिर्यस्य वा सः अनन्तगोभूतिस्समुद्रः अभेदोपचारात् क्षीरसमुद्र इत्यर्थः तस्य विशिष्टरसारो नवनीतं
सारो नवनीतमिति राजनिर्घण्टः मन्थनजातत्वान्नवनीतपदेन चन्द्रोऽमृतं चाभिधीयते मेदिन्यादी
अमृतं वा तदर्थः तेन कल्पितं प्रभूतं तेजो दीप्तिर्यस्य सः सुधांशुत्वात् बलविनः समुद्रस्य क्रम-
उत्क्रान्तिर्यस्मात् स तथाभूत उदयो यस्य स च चन्द्रोदये हि समुद्र उत्क्रामतीति प्रसिद्धिः बलविनः
समुद्रात् क्रमेण उदयो यस्य स तथोक्तो वा ॥ ४२ ॥

21. भौमः कीदृशः । अनन्तो विष्णुः गोभूमेश्च ताभ्यां अनन्ताद्वि वा भूतिरुत्पत्तिर्यस्य सः
यथा च विष्णुरेतसा पृथिव्यां भौमोत्पत्तिः ब्रह्मवैवर्ते नवमाध्याये द्रष्टव्यं विसारकल्पितः कमलासमी
ब्रह्मा तेन हेतुना तदाराधनेनेत्यर्थः प्रभूतं संजातं तेजोबलं ग्रहोचितं यस्य स च उक्तञ्च पात्रे
'जातोज्जेहेन मेदिन्या वर्धितः पृथिवीपते । तपसाऽऽराभ्य ब्रह्माणं ग्रहत्वमुपसेदिवा' निति वीनां पक्षिणां क्रमो
गतिर्यस्मिन् तस्मिन्नाकाशे उदयः प्रकाशो यस्य स च ग्रहाणां खेचरत्वादिति भावः ॥ ४३ ॥

22. लोकपालको बुधः कीदृशः । अनन्तगोभूतेः समुद्रस्य विशिष्टरसारो नवनीतं कल्पित-
श्चन्द्रः समुद्रनवनीतपदेन चन्द्र इत्युक्तं तस्मात्प्रभूतो जातः तेजएव बलं यस्य तेन सूर्येण सह
विक्रमस्सञ्चारः उदयः प्रकाशश्च तौ यस्य स च इतरग्रहापेक्षया बुधस्यैव त्वदा सूर्यसन्निहितत्वादिति
भावः ॥ ४४ ॥

23. गुरुः कीदृशः ? अनन्ता निरवधिका गोभूतिर्वाक्सम्पत्तिर्यस्य सः वाचस्पतित्वात् विसार-
कल्पितो ब्रह्मा तस्येव प्रभूतं तेजो यस्य स च ब्रह्मसमानमहातेजा इत्यर्थः बले बलनामामुरे विक्रमो
यस्य तस्येन्द्रस्य उदय औन्नत्यं यस्मात्स च मन्त्रित्वात्पुरोहितत्वाच्चेति भावः ॥ ४५ ॥

24. शुक्रः कीदृशः । अनन्ते आकाशे गवि वृषराशौ भूतिरैश्वर्यं आधिपत्यमिति यावत् यस्य
सः वृषराशिः तुलाराशिश्च क्षेत्रद्वयं शुक्रस्येति ज्योतिश्शास्त्रप्रसिद्धं विसारकल्पितः पद्मसंस्थश्च उक्तञ्च
ग्रहयज्ञतत्वे तच्चापि शुक्रं भोजकदं विप्रं भार्गवं च नवाङ्गुलं । पद्मस्थमाङ्गयेत्सूर्यमुखं श्वेतं चतुर्भुज-
मिति । प्रभूतं निखिलतारापेक्षया अधिकं तेजादीप्तिर्यस्य स च बलस्य बलनामामुरस्य विक्रमोदयो
पराक्रमाभ्युदयो यस्माद्धेतोः स च बलविक्रमयेन्द्रस्य विरोधिना अवलविक्रमा असुराः इन्द्रारित्वात्
तेषामुदय औन्नत्यं यस्मात्सचेति वा दैत्यगुरुत्वात् ॥ ४६ ॥

25. शनैश्चरः कीदृशः । 'नान्तोऽनन्तोऽनिकटः अनन्तः स्वरूपे निकटे' इति कोशात् अति-
कृष्यइत्यर्थः सर्वेषामपि ग्रहणामुपरि स्थितत्वात् गोः सूर्याद्धतिरुत्पत्तिर्यस्य स च यद्वा अनन्ताद-

परिच्छिन्नन्यापकात्मनां गोः सूर्याङ्गतिर्यस्य सः न तु हीनप्रसूत इत्यर्थः विसारे पक्षिश्रेष्ठे गुप्ते कल्पितः स्थितः वृहत्फायत्वादिनाऽत्र गुप्त्रस्य श्रेष्ठ्यं प्रभूतैर्भूयिष्ठैः तेजोबलविक्रमैः सह उदयो यस्य स च ॥ ४७ ॥

26. राहुः कीदृशः नास्ति अन्तः स्वरूपं अवयवो वा यस्य सः भूच्छायारूपत्वात् भुवः भूगोलस्य ऊतिरालिङ्गनं भूतिः गोः सूर्यस्य भूत्या भूगोलालिङ्गनेन तदाच्छन्नतयेत्यर्थः यो विसारः सञ्चारः तेन कल्पितः तथा च भूगोलान्तरितसूर्यालोकाभावरूपस्य छायाप्रदस्य राहोः रूपावयवादेरवास्तवात् प्रत्यक्षाभाव इति भावः । तच्छायाभिमानिदेवतात्वेन राहोर्ग्रहत्वमवसेयं प्रकर्षेण भूतं प्राप्तं वृत्तं वा तेजः सूर्यकररूपं यस्मिन् तस्य प्रभूततेजसश्चन्द्रमसोऽवलविरुद्धेदकः तदाच्छादक इत्यर्थः यः क्रमः क्रान्तिः गतिरिति यावत् तस्य उदयएव उदयो दर्शनं यस्य स च तथा च चन्द्रमण्डलाश्रित-भूच्छायाक्रान्तिदर्शनमेव तदवेदकमिति भावः ॥ ४८ ॥

यद्वा अनन्तगोभूतिविसारः समुद्रनवनीतं चन्द्रोऽमृतचेति पूर्वमुक्तम् तस्मिन् चन्द्रे तेनामृतेन वा प्रभूतं तेजोबलं प्रभावशक्तिर्यस्य सः विधुम्बुदत्वात् अमृतपानेनामरत्वाच्चेति भावः विक्रमेण विपरीतक्रमेण उदयो गतिर्यस्य स च ग्रहचक्रे राहुकेवोर्विपरीतगतित्वं ज्योतिश्शास्त्रप्रसिद्धम् ॥ ४९ ॥

27. केतुः कीदृशः ? अनन्तो रूपादिरहितः गोश्चन्द्रस्य भूत्या भुवः आलिङ्गनेन तदावरकतयेत्यर्थः यो विसारः सञ्चारस्तेन कल्पितः प्रभूततेजसः सूर्यस्य अवलविरुद्धेदको यः क्रमः चन्द्रगोलक्रान्तिः सूर्यमण्डलाच्छादकचन्द्रगोलक्रान्तिरित्यर्थः तस्य उदयो दर्शनमेवोदयो यस्य स च अन्यत्सर्वे राहोः प्रथमार्थेन तुल्यम् ॥ ५० ॥

यद्वा अनन्ता गोभूतिः किरणसम्पत्तिर्यस्य तस्मिन् सूर्ये विशेषेण सारं न्याय्यं कल्पितं प्रभूतं तेजोबलं प्रभावशक्तिर्यस्य सूर्यमण्डलप्राप्तिरिति भावः विक्रमेण विपरीतक्रमेण उदयो यस्य स च ॥

अथवा स केतुः किम्भूतः अनन्तस्यान्तरिक्षस्य गोः स्वर्गस्य दिव इत्यर्थः भुवः पृथिव्याश्च ऊत्या आलिङ्गनेन यो विसारो विभिन्नसञ्चारः तेन कल्पितो निरूपितः प्रभूतानि बहूनि नानाविधानीत्यर्थः यानि तेजोबलानि अनलादिरूपाणि बलं रूपमिदं तेषां विक्रमैः विभिन्नक्रमैरुदयो दर्शनं यस्य स च उक्तञ्च केतुचाराण्ये संहितायां । 'दर्शनमस्तमयो वा न गणितविधिनाऽस्य शक्यते ज्ञातुं । दिव्यान्तरिक्षभौमास्त्रिविधाः स्युः केतवो यस्मात् ॥ अहुताशेऽनलरूपं यस्मिन्नास्ति केतुरूपमेवोक्तं । खद्योत-पिशाचालयमणिरत्नादीन्परित्यज्य ॥ ध्वजशस्त्रभवनतरुतुरगकुञ्जराद्येष्वान्तरीक्षास्ते । दिव्या नक्षत्रस्था भौमास्त्युरतोऽन्यथा शिखिनः ॥ शतमेकाधिकमेकं सहस्रमपरे वदन्ति केतूनां । बहुरूपमेकमेव प्राह मुनिर्नारदः केतुर्मित्यादि ॥ ५२ ॥

28. अथ इन्द्राग्नी चाश्विनां चैव स्तूयन्ते प्रायशो द्विजैः । स्तूयन्ते वेदवाक्येषु न तथाऽन्या हि देवता इति चरकाद्युक्तैः अश्विनीकुमारयोः प्राधान्यात्तावन्न प्रस्तूयेते ॥

यथा अनन्तात् स्वरूपहीनात् घोटकरूपिण इत्यर्थः गोः सूर्यात् भूतिरूपत्तिर्ययोस्तौ तथोक्तौ विशेषेण सारभ्यो रोगेभ्यः तानपनेतुमित्यर्थः कल्पितौ निरूपितौ च क्रियार्थोपपदस्येत्यादिना ऋतुर्था

समासः सारो रोग इति धरणिः यद्वा विसारेण विशिष्टस्थिरांशेन देवांशेनैव न तु घोटकरूपपञ्चशेनेति भावः कल्पितौ समुत्पादितौ अतएव प्रभूततेजसौ प्रचुरप्रभावां च यौ बलविनौ बलवा घोडीरूपा जननी अस्त्यनयोरिति तथा तयोरश्विनीकुमारयोरित्यर्थः क्रमोदयः क्रमेणविभावः अन्यरसवं पूर्ववत् ॥ ५३ ॥

29. अथ नारायणांशो भगवान् स्वयं धन्वन्तरिर्महानित्युक्तेः भगवद्वतारविशेषः सः प्रस्तूयते यथा अनन्तो विष्णुरूपः गोर्जलाद्भूतिरूपस्तिर्यस्य स शङ्खः गवि जले भूतिः स्थितिर्यस्य स जलो काख्यो जलजीवविशेषश्च अरेण चक्राङ्गविशेषेण सहितं सारं विशिष्टं सारं चक्रं अमृतं च धर्मादयः किमगुणेन च कांक्षितेन सारं जुषां चरणयोरुपगायतां नः इति (7) (6) (25) भागवतपद्य्याख्याने सारममृतमिति श्रीधरस्वामी गोभूतिपदयोः विसारपदयोश्च पृथगेकशेषे द्वंद्वसमासे च कृते गोभूतिविसाराणि शङ्खजलौकश्चक्रामृतानि तैः कल्पितस्सहितः प्रभूतं तेजोदीप्तिर्यस्य स च बलविनः समुद्रात् क्रमेणोदयो यस्य स तथोक्तश्च शङ्खं चक्रं जलौकां दधदमृतघटमित्यादि तत्स्वरूपमन्वाव-
गन्तव्यम् ॥ ५४ ॥

अथ लाघवात् अनन्तगोभूतिविसारः समुद्रनवनीतपदबोध्यममृतं तेन कल्पितो गृहीतामृत-
घट इति वा समर्थनीयं अन्यदुत्करूपं ततोऽमृतघटं पूर्णं गृहीत्वा पयसां निधेः । धन्वन्तरिस्समुत्तस्यावि-
त्यादि नृसिंहपुराणम् ॥ ५५ ॥

30. अथ सर्वेषामपि कामाधिष्ठातृत्वात् कामदेवोऽत्र प्रस्तूयते स कीदृशः नास्त्यन्तः प्रान्तो नाशो वा येषान्तेऽनन्ताः अनवधिकगतयो अप्रतिहतगतयो वा तदर्थः तथाभूता ये गावो बाणाः तद्भूत्या तत्सम्पत्त्या अनन्त इति कामस्य वा विशेषणं नास्त्यन्तो अवयवो यस्य स तथोक्तः अनङ्गत्वात् स तथा-
भूतोऽपि गोभूत्या बाणसम्पत्त्या विसाराः कल्पिताः विवलाः कृताः स्वायत्ततां नीता इत्यर्थः प्रभूताः प्राणिनो येन सः तेजोबलेषु शुक्रलेषु जनेषु 'शुक्रं तेजो रेतसो' चेत्यमरः विक्रमस्यातिशक्तिताया उदयो यस्य स च शुक्रोद्रेकाद्धि कामोद्रेकादिति भावः ॥ ५६ ॥

यद्वा अनन्तगोभूत्या असीमबाणसम्पत्त्या धनुषि बाणसन्धानमाश्रेणवेति भावः विसारः कल्पितः
विवलः कृतः परिवृत्तधैर्यः कृत इत्यर्थः । 'हरस्तु किञ्चित्परिलुप्तधैर्य' इत्यादि कुमारसम्भवे तथाभूतो
यः प्रभूततेजाश्शिवः तेन तस्मान्नेलेनेत्यर्थः अवलवी विनाश्यपि क्रमेण कालक्रमेण उदयउत्पत्तिर्यस्य स च
शिवनेत्रानलदग्धः कामः पार्वतीपरिणयानन्तरं शिवेन पुनरुज्जीवित इति परिणेष्यति पार्वती यदेत्यत्र
तल्लैवोक्तं द्वापरयुगे वा प्रशुभ्ररूपेण पुनरुत्पत्तिर्वेदितव्या ॥ ५७ ॥

31. अथ विश्वगर्भस्यापि विष्णोर्वाहनो गरुडः प्रस्तूयते ॥ स किम्भूतः ? अनन्तगोभूतिविसारः
समुद्रनवनीतं अमृतमित्यर्थः यद्वा गोभुवः स्वर्णिगो देवाः अनन्तैस्तैरुत्तिरवनं यस्य स विसारोऽमृतं
तस्मै निखिलदेवैरक्षितमपि तमाऽऽहर्षमित्यर्थः कल्पितैः प्रदर्शितैः प्रभूततेज आदिभिः उदय औन्नत्यं
यस्य स गरुड इत्यर्थः मानुर्विनताया दासीत्वमोचनार्थं स्वर्गादमृतमाहृतवान्गरुड इति पुराणम् ॥ ५८ ॥

32. अथ गहडस्थैवावतारविशेषो हनुमान्प्रस्तूयते स कीदृशः ? अनन्तेऽनिकटे अतिदूरे लङ्काया-
मित्यर्थः गोः पृथिव्या भवतीति गोभूर्भूतन्दिनी सीता तस्या ऊत्यै अवासये विशेषेण सारं जलं यस्मिन् स
विसारो जलधिः तस्मिन्समुद्रे तदुल्लङ्घनसेतुबन्धनादौ समुद्रमध्ये लङ्कायां वा कल्पितैः प्रकटितैः तेजोबल-
विक्रमैः पराक्रमादिभिरुदय औन्नत्यं यस्य स तथोक्तो हनुमानित्यर्थः ॥ ५३ ॥

अथ विष्णोः दशावताराः प्रस्तूयन्ते ॥

33. तस्य मत्स्यपक्षे ॥ अनन्तगोभूतौ अनवधिकजलसम्पत्तौ प्रलयसमुद्रे इत्यर्थः यद्वा अनन्तानां
गवां शब्दानां भूः स्थानं वेदः तस्य ऊत्यै अवनाय विसारे मत्स्यशरीरे कल्पितैः प्रकाशितैः प्रभूततेजोबल-
विक्रमैः प्रचुरप्रभावादिभिरुदय आविर्भावो यस्य स तथोक्तः ॥ ६० ॥

यद्वा अनन्तोऽनिश्चितः स्वरूपहीनो वा वेदानपहृत्य असुरस्वरूपं त्यक्त्वा शङ्खरूपेण समुद्रे
लुक्तायित इत्यर्थः तथाभूतो यः गोर्जलाद्भूतिरुदात्तिर्यस्य स गोभूतिः शङ्खः शङ्खासुरः इत्यर्थः तेन
विसारे विशेषजले समुद्रे कल्पितं प्रकटीकृतं यद्यभूतं तेजः पराक्रमः तस्यावलविरुच्छेदकः लुनाते-
रिः क्रमेणोदय आविर्भावो यस्य स मत्स्यरूपी भगवानित्यर्थः उक्तञ्च शारदातिलके दशावतारस्तोत्रे
आदाय वेदाः सकलास्समुदाग्निरुदय शङ्खासुरमत्युदग्रं । दत्ता पुरा येन पितामहाय विष्णुं तमाद्यं
भज मत्स्यरूपमिति ॥ ६१ ॥

34. कूर्मपक्षे ॥ विशेषेण सारे जले विशिष्टजलप्रदेशे वा कल्पितः स्वात्मरक्षणे निरूपितः स्थितो
वा विसारकल्पितः कूर्मः कच्छपकमठादिपदेषु तथा व्युत्पत्तिदर्शनात् पल्लवावासेत्यादि पर्यायैरपि शब्द-
रत्नावल्यादावभिहितत्वाच्च अनन्तगोभूतौ समुद्रे तन्मन्थनसमये इत्यर्थः विसारकल्पिते कूर्मे भूतौ
प्रभूतः स्रुतः तेजोबलविक्रमैः मन्दरधरणोचितैरित्यर्थः उदयो यस्य स तथोक्तः उक्तञ्च भागवते
'विलोक्य विप्रं च विधिं तदेधरो दुरन्तवीर्योऽवितथाभिसन्धिः । कृत्वा वपुः काच्छपमद्भुतं महत्प्रविश्य तोयं
गिरिमुज्जहारे'ति ॥ ६२ ॥

यद्वा । अनन्तेन सहस्रफणेनादिना सहिता गोः पृथिवी तस्या भूतिः स्थितिर्यस्मिन् तस्मिन्
विसारकल्पिते कूर्मे भूतौ प्रभूततेजोबलविक्रमोदयः पूर्ववत् । फणासहस्रैरनन्तो भुवं विभर्ति तं कूर्म इत्या-
द्यागमं उक्तञ्च शारदायां । 'आधारशक्तिं प्रयजेत्पङ्कजद्वयधारिणीं । मूर्ध्नि तस्य समारुढं कूर्मं नीलाभ-
मर्चयेत् । ऊर्ध्वं ब्रह्मशिलासीनमनन्तं कुन्दसन्निभं । यजेच्चक्रधरं मूर्ध्नि धारयन्तं वसुन्धरा'मिति ॥ ६३ ॥

35. वराहपक्षे ॥ अनन्तेभ्यो गोभ्यः प्रलयकालीनजलेभ्यः भुवः पृथिव्या ऊत्यै अवनाय
उद्धारणायेत्यर्थः ॥ विसारकल्पितात् कमलासनात् ब्रह्मणः तन्नासाविवरादित्यर्थः ॥ प्रभूतो निर्गतो यस्तेजो-
मयो बलमस्यास्तीति बलो वराहः अश आद्यच् बलीवराह इति जटाधरः तस्य विक्रमोदयः शक्तिसम्पत्तेरा-
विर्भावः उक्तञ्च स्वायम्भुव उवाच कुत्र प्रजास्थस्यास्यन्ति पृथिवी तावत्प्रलयाण्यवे मग्ना तस्याः धरणे यत्नं
कुरु इति श्रुत्वा ब्रह्मा भगवन्तं ध्यातवान् ध्यायतस्तस्य नासाविवरात् अङ्गुष्ठप्रमाणो तेजोमयो वराहपोतः
निरगात् स च आकाशस्थस्सन् क्षणमात्रेण पर्वतोपमो बभूव तं विष्णुं मत्वा ब्रह्मा पुष्टाव स च तेन स्तुतः
प्रलयाणवज्जलमध्ये प्रविश्य दन्ताग्रेण पृथिवीमुद्धृत्य निजधारणशक्त्या संस्थाप्य अन्तर्हितो बभूवेति
भागवते ॥ ६४ ॥

यद्वा ॥ अनन्ते आकाशे गोभूतेः भूसम्पत्तेः भूगोलस्य स्थितेर्वा विसतीति विसः प्रेरकः विसप्रेरणे इति धातोर्दैवादिकस्य इगुपधलक्षणः कः प्रवर्तक इत्यर्थः आकाशे दन्ताप्रोद्धतवसुन्धर इत्यर्थः ॥ अरिरेव आरः 'प्रज्ञाद्यण्' तस्मिन् हिरण्याक्षे इत्यर्थः ॥ कल्पितैः प्रकटितैः प्रभूततेजोबलविक्रमैः प्रचुरप्रभावशक्तिः पराक्रमैरुदय औन्नत्यं यस्य स हिरण्याक्षहन्ता वराहरूपी भगवानित्यर्थः ॥ उक्तञ्च भागवते 'हृते हिरण्यकशिपुर्हरिणा सिंहरूपिणा । हिरण्याक्षो धरोद्वारे बिभ्रता सौकरं वपु रिति ॥ ६५ ॥

36. नृसिंहपक्षे ॥ अनन्ते आकाशमण्डले गोभूतेर्लोमसम्पत्तेः सदात्मिकाया इत्यर्थः विसारैः प्रसारैः विक्षेपैरिति यावत् कल्पः क्षयः सञ्जात एषामिति कल्पितानि इतच् विलोपितानीति यावत् प्रभूत-तेजांसि अनल्पज्योतीषि नक्षत्रादीनि येन सः सदाशेषक्षिप्तनक्षत्रसंहतिरित्यर्थः ॥ तथोक्तो यः बलेन स्वशक्त्या विक्रामति पराक्रमत इति बलविक्रमसिंहः विक्रमी सिंहः इति राजनिर्घण्टः तस्य तथाभूतस्य नृसिंहरूपिणो भगवत उदय आविर्भावः ॥ ६६ ॥

यद्वा अनन्तगोभूतीनां निखिलदेवानां विसः प्रेरकः शासक इत्यर्थः ॥ राजा हिरण्यकशिपुर्दिशं यां यां निषेवते । तस्यां तस्यां नमश्चक्रुर्देवता ऋषिभिस्सहैत्युक्तेः सर्वेऽपि देवा यदाज्ञावशवर्तिन इति भावः ॥ अथवा स्वात्मना सकलदेवानां प्रवर्तक इत्यर्थः ॥ तथा चोक्तं बह्मपुराणे । 'एवं प्रभावो दैत्योऽभूद्विरण्य-कशिपुः पुरा । स्वयमग्निश्च सूर्यश्च वायुरिन्द्रो जलं स्वयं । भूत्वा चकार राज्यं स मन्वन्तरचतुर्दश । तस्यासीन्नरसिंहस्य मृत्युर्विष्णुः पुरा किलेति स चासौ अरिरेव आरः स्वार्थेऽण् हिरण्यकशिपुरित्यर्थः ॥ तस्मिन् कल्पितं प्रभूतं तेजोबलं प्रभावशक्तियेन स चासौ विक्रमोऽस्यास्तीति विक्रमी सिंहः अर्श आद्यच् नृसिंहरूपो विष्णुरित्यर्थः ॥ तस्योदय आविर्भावः ॥ ६७ ॥

37. वामनपक्षे ॥ अनन्तमाकाशं गौः स्वर्गः भूः पृथिवी च तासु ऊतेः याचनात् आदानात् वृद्धेर्वा अवतरेनेकार्थता पूर्वमुक्ता याचनाद्यनन्तरमित्यर्थः ॥ विसारैः प्रसारणक्रियाभिः चरणानामित्यर्थः कल्पितं प्रकटितं प्रभूतं तेजः प्रभावः पराक्रमो वा बलं सामर्थ्यं च येन्यः तैः विक्रमैः क्षिभिः चरणै-रित्यर्थः पादविक्षेपैर्वा उदय औन्नत्यं यस्य स लिविक्रम इत्यर्थः ॥ क्रमु पादविक्षेपे इत्यस्माद्धातोः करणे भावे वा घञ् बलिवच्चनार्थं वामनरूपी भगवान् पादत्रयपरिमितां भूमिं याचयित्वा क्षिभिश्चरणैः भूयोमस्वर्गान् विक्रमितवानिति पुराणम् ॥ ६८ ॥

यद्वा अनन्तस्य शेषसर्पस्य या गौर्भूमिः पातालपुरमित्यर्थः तत्र भूत्या स्थित्या स्यापनेनेत्यर्थः ॥ यद्वा अनन्ते आद्ये इति यावत् गोभुवा स्वर्गमर्थ्यौ यस्य तत् अतद्गुणसंविज्ञानबहुव्रीहिणा पाताल-मित्यर्थः ॥ तत्र ऊत्या अवनेन विसारः कल्पितो दुर्बलः कृतः प्रभूतं तेजो बलं यस्य स बलिनामासुरो यैतै-र्विक्रमैर्क्षिभिः पादविक्षेपैरुदयो यस्य स त्रिविक्रमरूपी भगवानित्यर्थः ॥ ६९ ॥

38. परशुरामपक्षे ॥ अनन्ते अनन्तिके स्वस्य समीपानवस्थितिदशायामित्यर्थः गोभूतेः धेनु-सम्पत्तेः गोर्भूतिरुत्पत्तिर्यस्य तस्य वत्सस्य वा विसारणं विसारः अपहरणमित्यर्थः तस्माद्धेतोः कल्पितः

¹ प्रज्ञादिगणस्य तत्त्वेऽपि विश्वानर एव वैश्वानर इत्यादि शङ्करभाष्यादौ स्वार्थिकं तद्वितस्तु कल्पितत्वा दत्ताऽपि तथा बोध्यम् ॥

विरुद्धलक्षणया क्षयितः कल्पः क्षय इत्यमरः प्रभूतैर्भूयिष्ठैः तेजोबलविक्रमैर्वीर्यादिभिरुदय औन्नत्यं यस्य स कार्तवीर्यो येन स परशुराम इत्यर्थः उक्तञ्च महाभारते 'न नूनं कार्तवीर्यस्य गतिं यास्यन्ति पार्थिवाः । यज्ञदानतपोयोगश्रुतवीर्यजयादिभि'रिति । यद्वा प्रभूतं तेजः प्रभावो यस्य स चासौ बलं चक्रं 'वरुयिनी-बलं चक्र'मित्यमरः लक्षितलक्षणया सुदर्शनचक्रं तस्यैव विक्रमेण विशिष्टशक्त्या उदयो अवतारः तद्रूपः कार्तवीर्यो येन सः परशुराम इत्यर्थः । 'अथेष्टदान्मनून्वक्ष्ये कार्तवीर्यस्य गोपितान् । यस्सुदर्शनचक्र-स्यावतारः क्षितिमण्डले' ॥ इत्यादि मन्त्रशास्त्रं । एकदा रामविरहिताश्रमात् गोवत्सापहारापराधादामेण निपातितः कार्तवीर्यः सर्वश इति पुराणम् ॥ ७० ॥

यद्वा ॥ गवि पृथिव्यां भूतिरैश्वर्यं येषां अनन्तानां तेषां पार्थिवानां विसाराय विबलाय दौर्ब-ल्यायेति यावत् विरूपस्थिरांशाय वा कल्पितैः भूयिष्ठप्रभावशक्तिपराक्रमैः उदयो यस्य सः क्षत्रियकुल-निर्मूलनकर्ता परशुराम इत्यर्थः ॥ ७१ ॥

39. अथ श्रीरामपक्षे अनन्तो लक्ष्मणः तस्य शेषावतारत्वात् गोः पृथिव्या भूतिरूपतिर्यस्याः सा भूतान्दीनी सीता च ताम्भ्यां सह विसारेषु विभिन्नविपिनेषु 'सारं विपिन'मिति कोशान्तरं कल्पितः प्रभूतानां पिशाचानामिव तेजो येषां तेषु बलेषु खरदूषणप्रमुखराक्षससैन्येषु विक्रमादुदयो यस्य स राम इत्यर्थः ॥ ७२ ॥

यद्वा ॥ अनन्ते स्वस्याऽनिकटे गोभूतेः सीतायाः विसारकल्पिते विबलकल्पने विषये चक्षुचरण-घातादिनिति भावः प्रभूतं तेजः पराक्रमो यस्य तस्य बलस्य काकस्य विक्रमेण विकृतविधिना 'कल्पे विधिक्रमा'मित्यमरः उदय उद्गमनं उड्डीयपलायनं यस्मात् स राम इत्यर्थः एकदा वनाश्रमे रामः मांसलोभेन चक्षुचरणाघातैः सीतां पीडयन्तं काकं चक्षुषा विकृतं कृतवानिति रामायणम् 'बलं ना काकसीरिणो'रित्यमरः ॥ ७३ ॥

अथवा ॥ अनन्ते अनिकटे अतिदूरे स्थितेत्यर्थः या गोभूर्भूयुक्त्वा सीता तस्या ऊर्त्यै अवास्ये विशेषेण सरतीति विसारो वायुः तस्मात्कल्पितं प्रभूतं प्रभवो जन्म यस्य भावे क्तः तस्य वायुपुत्रस्य हनूमत इत्यर्थः तेजसा पराक्रमेण बलविनि समुद्रे तन्मग्न्ये तत्पारप्रदेशे वा लङ्कायामित्यर्थः क्रमोगतिः उदय औन्नत्यं च यस्मात् स राम इत्यर्थः यमाश्रित्य हनूमान् समुद्रलङ्घनादौ समर्थो बभूवेति भावः ॥

पक्षान्तरे च ॥ अनन्तगोभूतयो देवाः तेषां विस्यतीति विसः प्रेरकः स्वसेवायां देवानां नियोजक इत्यर्थः तथाभूतो योऽरिरेव आरो रावणः तस्मिन् कल्पितं प्रभूतं तेजः पराक्रमो येन स तन्नाशक इत्यर्थः बले तन्नामासुरे विक्रामतीति बलविक्रः इन्द्रः तस्य माया लक्ष्म्याः स्वर्गसम्पदइत्यर्थः उदयो यस्मात्स च यः रावणं सगोत्रं हत्वा इन्द्राय स्वर्गसम्पदं दत्तवानिति भावः ॥ ७५ ॥

40. बलरामपक्षे ॥ अनन्तशेषावतारः गोः सूर्याद्भूतिरूपतिर्यस्याः सा कालिन्दी तस्याः विसाराय हलाकर्षणेन निस्सारणाय कल्पितैः प्रकटितैः प्रचुरप्रभावादिभिर्औन्नत्यं यस्य सः कालिन्दीभेदो बलराम इत्यर्थः यथा च स कालिन्दीं हलाग्रेण भित्वा बृन्दावनं निस्सारयामास हरिवंशे द्रष्टव्यम् ॥ ७६ ॥

यद्वा ॥ अनन्तेन श्रीकृष्णेन सह गवां सुरभीणां भूतिः सम्पत्तिर्यस्मिन् तस्मिन् विशिष्टे सारे विपिने 'सारं विपिन'मिति शब्दरत्नावली बृन्दावने इत्यर्थः कल्पिता मिलिताः ये प्रधाना भूताः कुमाराः 'भूतः कुमारोऽपी'ति मेदिनी । तेषु गोपकुमारेषु मध्ये तेजोबलविक्रमैः प्रभावादिभिर्हृदयो यस्य स बलदेव इत्यर्थः ॥ ७७ ॥

41. बौद्धपक्षे ॥ अनन्ता गोभूतिः शब्दसम्पत्तिर्यस्मिन् तस्मिन् वेदे विसारो अन्याय्य इति कल्पितः अविशुद्धेर्वृषित इत्यर्थः प्रभूतानां प्राणिनां तेजसां बीजानां तदादीनामित्यर्थः अवलंबउच्छेदोऽस्त्यस्मिन्नित्यवलंबी अत इन् पशुबीजादिवधसाधनमित्यर्थः क्रमो यज्ञविधिर्येन स वेदनिन्दकबुद्धदेव इत्यर्थः तस्योदय आविर्भावः निन्दसि यज्ञविधेरदृढ श्रुतिजातं सद्यद्दयदक्षितपशुघातमिति गीतगोविन्दे अविशुद्धिः सोमादियागस्य पशुबीजादिवधसाधनतेति वाचस्पतिमिश्रः ॥ ७८ ॥

यद्वा ॥ अनन्तगोभूत्या अनेकवाचोयुक्त्या विसारकल्पितः असार इति निरूपितः सर्वं क्षणिकं क्षणिकमित्यादि रूपेण तुच्छीकृत इति यावत् प्रभूतस्य उत्पत्तिमतो भावस्य तेजसः अर्थक्रियाकारित्वरूपायाः सत्ताशक्तेश्च अवलविरुच्छेदकः क्रमोदयः क्रमपरिणामात्मकसंसारो येन स बुद्धदेव इत्यर्थः बुद्धदेवेन हि सर्वं क्षणिकं क्षणिकं दुःखं दुःखं स्वलक्षणं स्वलक्षणं शून्यं शून्यं इति भावनाचतुष्टयमुपदिष्टं तल्लक्षणिकावं नीलादिक्षणानां सत्वेनानुमातव्यं यत् सत् तत् क्षणिकं यथा जलधर पटलं सन्तश्चामी भावा इति उक्तञ्च ज्ञानश्रिया 'यत् सत् तत् क्षणिकं यथा जलधरः सन्तश्च भावा अमी सत्ताशक्तिरिदार्थकर्मणिमितेः सिद्धेषु सिद्धा न सा' इत्यादि ॥ ७९ ॥

42. अथ कल्किपक्षे ॥ अनन्तो विष्णुरूपः गौः स्वर्गएव भूः स्थानं येषां ते गोभुवो देवाः तेभ्य उतिः प्राप्तिर्यस्य स गोभूतिर्देवदत्तः तथा भूतो यः विशेषेण सारस्सरणं येन स यानभूतो ब्रह्म इत्यर्थः तेन सह कल्पितः प्रकर्षेण भूतानामिव तेजो येषां तेषां पिशाचसदृशानां म्लेच्छानामित्यर्थः अवलंबुच्छेदी यः क्रमस्सञ्चारस्तेनोदयो यस्य स कल्कीत्यर्थः उक्तञ्च भागवते 'अश्वमाशुगमारुह्यदेवदत्तं जगत्पतिः । असिनाऽसाधुदमनमष्टैश्वर्यगुणान्वितः । विचरन्नाशुना क्षोण्यां हयेनाप्रतिमद्युतिः । नृपलिङ्गच्छदो दस्यून् कोटिशो निहनिष्यती'ति ॥ ८० ॥

यद्वा ॥ अनन्तानामनेकेषां गोभूतौ वेदे गवि पृथिव्यां भूत्या ऐश्वर्येण हेतुना वा विसारकल्पितमन्याय्यकल्पनं येषां तेषां प्रभूतानां प्राणिनां पापात्मनामित्यर्थः तेजोबलवी प्रभावोच्छेदी यः क्रमः सञ्चारः तस्मै उदयोऽवतारो यस्य स कल्किरूपो भगवानित्यर्थः ॥ ८१ ॥

43. एवं पुरुषदेवान् प्रस्तुत्य इदानीं 'गणेशजननी दुर्गा राधा लक्ष्मीस्सरस्वती । सावित्री च सृष्टिविधौ प्रकृतिः पञ्चधा सृता' ॥ इति देवीभागवतादौ पञ्चानामेव प्रकृतीनां प्राधान्यात् क्रमेण ताः प्रस्तुयन्ते ॥ तत्रादौ दुर्गापक्षे ॥ अनन्तानामपरिमितानां गोभूतीनां देवानां विसारेभ्यो विशिष्टस्थिरांशेभ्यः कल्पितं समुत्थितं यत् प्रभूतं तेजः तद्वलेन तद्रूपेण विक्रामतीति विका सञ्चारिणी या, मा, मान्यते पूज्यते सवैरिति व्युत्पत्त्या लोकमता दुर्गेत्यर्थः । तस्या उदय आविर्भावः उक्तञ्च मार्कण्डेये 'अतुलं तस्य तेजः सर्वदेवशरीरजं । एकरथं तदभूच्छरीरं व्यासलोकद्वयं त्विषे'त्यादि चण्डिकास्तोत्रे ॥ ८२ ॥

यद्वा ॥ अनन्तानां गोभूतीनां देवानां विसारकल्पिते विबलकल्पने प्रभूतं तेजः प्रभावो यस्य सचासौ अप्सु अलति पर्याप्नोतीति अवलो महिषः पचाद्यच् लुलापत्वात् कासारत्वाच्च 'लुलापो महिषो-
बाहद्विषकासरसैरिभा' इत्यमरः ॥ यद्वा बलमस्यास्तीति बलः अंशं आद्यच् बली महिष इति जटाधरः
तस्मिन् महिषासुरे विक्रमः शक्तिस्सम्पत्तिः सञ्चारो वा यस्यास्सा महिषमर्दिनी दुर्गैत्यर्थः ॥ तस्या उदयः ॥ ८३

अथवा ॥ अनन्ता नित्यत्वादिना तत्पदवाच्या अनन्ता पार्वतीति मेदिनी गोभूतिर्जलजः शङ्खः
विशिष्टं सारं चक्रञ्च ताभ्यां कल्पिता शङ्खचक्रधरेत्यर्थः ॥ प्रभूतं तेजः पराक्रमो यस्य स प्रभूततेजाः सिंहः
भोमविक्रमः, विक्रान्तः विक्रमीत्यादि सिंहपर्यायाणां शब्दरत्नावल्यादौ दृष्टत्वात् अवलो बलो वा महिषश्च
तयोरुपरिविक्रमतीति विक्रा च तथाभूता या, मा लोकमाता दुर्गा तस्या उदय इत्यर्थः ॥ एतेन 'चतुर्भुजां
शङ्खचक्रधरां बालां सुरूपिणीं । उद्यत्शूलनिर्भिन्नमहिषां सिंहवाहिनीं'मिति ध्यानस्वरूपमुक्तं वेदि-
तव्यम् ॥ अत्र सर्वत्र विशेष्यविशेषणसमासे भाषितपुंस्कत्वात् पुंवत्कर्मधारयेति स्त्रियां पुंवद्भावो बोध्यः
एवमुत्तरत्रापि ॥ ८४ ॥

यद्वा ॥ अनन्तस्सर्पः गौर्वृषभः भूतिर्भस्म च तान्येव विशिष्टं सारं धनं कल्पितं यस्य तस्य ह्रीनोप-
करणस्यापि शिवर्येत्यर्थः ॥ प्रभूतं तेजो यथा हेतुना तस्या बलविक्रमाया महिषमर्दिन्या दुर्गाया उदय
इत्यर्थः ॥ 'शिवश्शक्त्या युक्तो यदि भवति शक्तः प्रभवितु'मित्याद्यत्र प्रमाणम् ॥ ८५ ॥

४४. राधापक्षे ॥ अनन्ते आकाशमण्डले नास्त्यन्तो नाशो यस्येति द्युत्पत्त्या अविनाशिन
वा गवि गोलोके भूतिर्भवनं यस्य तस्मिन्विसारे विपरीताः सकाराकारकारा वाचकशब्दे यस्य तस्मिन् रासे
इत्यर्थः ॥ कल्पितो निरूपितो यः प्रभुः श्रीकृष्णः तेनोताभ्यामालङ्किताभ्यां तेजोबलाभ्यां रूपपाभ्यां
विक्रीडत इति विक्रा, या, मा, लोकमाता राधा तस्या उदयआविर्भाव इत्यर्थः ॥ गोलोके राधाकृष्णयो
रासक्रीडाया नित्यता ब्रह्मवैवर्तादाववगन्तव्या ॥ ८६ ॥

अथवा ॥ अनन्ता अपरिमिता गवां सुरभीणां भूतिस्सम्पत् यस्मिन् तस्मिन् विसारे विशिष्टविपिने
वृन्दावने इत्यर्थः ॥ कल्पितं प्रभूतं तेजो दीप्तिर्यासां तास्तथाभूता अबला गोपस्त्रियो येन यस्याद्वा स
श्रीकृष्ण इत्यर्थः ॥ तेनसह विक्रा वृन्दावने गोपिकापरिवेष्टित श्रीकृष्णेनसह विहारिणीत्यर्थः ॥ या मा माता
राधिका तस्या उदय इत्यर्थः ॥ ८७ ॥

यद्वा ॥ अनन्ताय श्रीकृष्णाय तं प्रीणयितुमित्यर्थः ॥ गोः सूर्याद्भूतिरूपत्तिर्यस्याः सा गोभूति-
र्यमुना तस्यां विसारेभ्यो नलिनेभ्यः कल्पिता अवतोर्णां तेषु स्थिता वा प्रभूत तेजोबलाभ्यां अतिशयित-
लावण्यरूपाभ्यामुपलक्षिता सती विक्रा विहारिणी विनिर्गता वा या, मा राधिका तस्या उदय इत्यर्थः ॥
यथा च कालिन्दीपञ्चण्डात् राधायाः प्रादुर्भावः तस्मिन् स्थितश्च तद्विस्तरं वासुदेवरहस्ये राधातन्त्रे
षष्ठादिपदलेषु द्रष्टव्यम् ॥ ८८ ॥

अथवा ॥ अनन्तेन श्रीकृष्णेन सह गोभूतेर्यमुनायाः विसारेषु तत्तद्विपिनेषु विशेषेण जलेषु वा
कल्पिताभ्यां प्रसाधनादिना ससुस्पादिताभ्यां प्रभूताभ्यामुचिताभ्यां लावण्यरूपाभ्यामुपलक्षीभूय विक्रा-
विहारिणी या मा जगज्जननी राधिका तस्या उदय औन्नत्यमित्यर्थः ॥ ८९ ॥

45. लक्ष्मीपक्षे ॥ अनन्ता अपरिमिता गोभूतिस्वर्गसम्पत्तिः तस्या विसारो विगमः विशेषेण सारस्समागमश्च तयोरेकशेषः ताभ्यां कल्पितं क्षयितं सम्पादितं च कल्पितं च कल्पितमिति द्वन्द्वैकशेषे नपुंसकैकवचनं प्रभूतं प्रचुरं तेजः प्रभावो यस्य स तथाभूतो बलविक्र इन्द्रो यया सा तथोक्ता या मा लोकमाता लक्ष्मीः तस्या उदयआविर्भावः ॥ ९० ॥

अयमर्थः पृथग्वा समर्थनीयः अनन्तगोभूतेरपरिमितस्वर्गसम्पत्तेः विसारेण विगमेन विनाशेनेति यावत् कल्पितं क्षयितं प्रभूतं तेजो यस्य स तथाभूतो बलविक्र इन्द्रो यया तस्या माया लक्ष्म्या उदय इत्येकोऽर्थः ॥ ९१ ॥

अनन्ताया गोभूतेस्वर्गसम्पत्तेः विशेषेण सरणं सारः समागमः प्राप्तिरित्यनर्थान्तरं तेन कल्पितं सम्पादितं प्रभूतं तेजो यस्य स तथाभूतो बलविक्र इन्द्रो यया तस्या माया उदय इत्य-
परोऽर्थः अत्रोक्तार्थेषु दुर्वाससदशापेन लक्ष्म्या विरहितो हतसर्वसम्पदिन्द्रः पुनः समुद्रमथनादाविर्भूतया तथा प्राप्तसर्वसम्पच्चेति पौराणिकी कथा वेदितव्या ॥ ९२ ॥

अथवा ॥ अनन्तगोभूतेरपरिमितजलसम्पत्तेः समुद्रात् विसारेण संसरणेन आविर्भावेनेत्यर्थः कल्पितप्रभूततेजोबलः प्राप्तप्रचुरदीप्यतिशयः विक्रो गहदसञ्चारी विष्णुर्यथा तस्या माया उदयः ॥ ९३ ॥

यद्वा ॥ अनन्तस्य विष्णोः गवोर्नेत्रयोः भूतिस्सम्पद्रूपा विसारे पक्षे ताभ्यां पञ्चाभ्यां वा कल्पिता उपविष्टा युक्ता वा पद्मस्थितत्वात् पद्मकरत्वाच्च प्रभूतं तेजो दीप्तिर्यस्यास्सा च कान्त्या काञ्चनसन्निभेत्यादिन्यानमत्रानुसन्धेयं प्रभूतानां प्राणिनां तेजो दीप्तिर्यस्या हेतोरिति वा सा तथोक्ता प्राणिनां सम्पद्रूपत्वादिति भावः बलविनः समुद्रात् क्रामति सञ्चरतीति बलविक्र च क्षीराब्धि-
तनयात्वात् उक्तरूपा या मा लक्ष्मीस्तस्या उदयः प्रादुर्भाव इत्यर्थः ॥ ९४ ॥

46. सरस्वतीपक्षे ॥ अनन्ते विष्णौ तत्समीप इत्यर्थः यद्वा अनन्ताय विष्णवे तं सम्भोक्तु-
मित्यर्थः गोभूतिर्विस्सम्पत्तिः सैव विशिष्टस्सारः पाशकः धूतमिति यावत् । 'सारः पाशक' इति शब्द-
रत्नावली तेन वाक्कलहरूपधूतविशेषेण कल्पितं क्षयितं प्रभूतं तेजोबलं प्रागल्भ्यशक्तिर्यस्यास्सा अतएव विरुच्य क्रोशति । अयि दुष्टे ! इत्यादिरूपेणाह्वयति कुम्भ्यतीति वा विक्रा च क्रुश आह्वाने रोदने च क्रुध क्रोधे इत्यस्माद्वा धातोः अन्यत्रापि दृश्यत इति ङः तथाभूता मा लक्ष्मीर्यथा सा सरस्वतीत्यर्थः तस्या उदय आविर्भावः सरस्वत्या विष्णुपत्नीत्वमपि पुराणप्रसिद्धम् ॥ ९५ ॥

यद्वा ॥ अनन्तानां गवां वेदादिवचनानां भूतिर्वादानेनोत्पत्तिर्यस्मात्तथाभूतं विशिष्टस्सारः कोणाख्यं धनुराद्याकार वीणादिवादनं तदेव सारः सारिः सारिकेत्यादिनामभिर्व्यवहियते तस्य कल्पितं कल्पनं भावे क्तः नियोजनमित्यर्थः तस्य प्रभूः प्रकृष्टा भूमिश्च अथवा विसारो मल्यः तत्कल्पः तत्सदृशः कच्छपः स सजातोऽस्य विसारकल्पितः कच्छपाकाराकारितावयवविशेषः तस्य प्रभूः स्थानं विशेषेण सारं जलं यस्मिन् तस्मिन् जलप्राये प्रदेशे कल्पितो निरूपितः कच्छपः तदाकार इत्यर्थः तस्य प्रकृष्टा भूस्थानमिति वार्थः सरस्वत्यास्तु कच्छपीति तद्वीणायास्तदाकारचिह्नितत्वात् तथाभूतं यत् तत् वीणावाद्यं "तत् वीणादिकं वाद्यं मित्यमरः तत् इज्जेते प्राप्नुत इति इज्जसौ इज्ज गति-

कुत्सनयोरिति धातोः सर्वधातुभ्योऽसुन्नित्यसुत्प्रत्ययः बलं रूपं विक्रमः पराक्रमश्च तौ यस्यास्सा तथोक्ता यथोक्तवीणानुरूपपरक्रमशालिनीत्यर्थः तस्यासरस्वत्या उदयः ॥ ९६ ॥

जथवा ॥ अनन्ता गोभूतिर्वक्सम्पत्तिर्यस्यास्सा वाग्धिष्ठात्रीत्वात् विसारे पक्षे कल्पिता 'उपविष्टा च प्रभूततेजोबला प्रचुरप्रभावशक्तियुक्ता प्रचुरलावण्यरूपगुणा वा 'या कुन्देन्दुपारहार धवळा या श्वेतपद्मासने' त्यादि तज्ज्ञानं यद्वा विसारकल्पितस्य कमलासनस्य ब्रह्मणः प्रभूतेषु उत्पत्तिमत्सु भूतभौतिकसृष्टिष्वित्यर्थः तेजोबलं प्रभावशक्तिर्यस्या हेतोः सा यां वाक्शक्तिं समाश्रित्य वेदविद्वद्वा जगन्निर्माणे शक्त इति भावः वाँ पक्षिणि हंसे क्रामतीति विक्राच या मा लोकमाता सरस्वती तस्या उदय इत्यर्थः सरस्वत्या हंसवाहनं "दिग्यैराभरणौर्विभूषिततनुं हंसाधिकृढां भजे" इति तज्ज्ञानान्तरे उक्तं ब्रह्मशक्तिवमपि सुप्रसिद्धम् ॥ ९७ ॥

यद्वा अनन्तगोभूत्या असीमवाक्सम्पत्त्या विसारा निर्धना अपि कल्पिता ये प्रभूता जनाः तेषां तेजोबलं प्रागल्भ्यशक्तिर्यस्या हेतोः सा तथोक्ता या मा सरस्वती तस्या उदय इत्यर्थः ॥ ९८ ॥

47. सावित्रीपक्षे ॥ अनन्ता अविनाशिनी गोभूतिः ज्योतीरूपा सम्पत् यस्मिन् ज्योतिषः किरणात्मकत्वात् तस्मिन् नित्ये ज्योतिर्मये सत्यलोकाख्ये ब्रह्मभुवने इत्यर्थः अनन्तगोभूतिरिति ब्रह्मणो वा विशेषणं नित्यज्योतिस्वरूप इति तदर्थः विसारकल्पितः कमलासनो यः प्रभुः लोकेशो ब्रह्मा तेन उताभ्यामालङ्कित्वाभ्यां तेजोबलाभ्यां रूपाभ्यां सह विक्रीडते विक्रामतीति वा विक्रा सत्यलोके ब्रह्मसहचारिणीत्यर्थः तथाभूता या मा लोकमाता सावित्रीत्यर्थः तस्या उदय आविर्भाव इत्यर्थः ॥ ९९ ॥

यद्वा ॥ अनन्तगोभूतेः निखिलवाङ्निधानस्य वेदस्य विसारकल्पितं विस्तृतिकल्पनं यतः सा वेद-मातृत्वात् यद्वा अनन्तमन्तरिक्षं भुवो रूपं गोस्वर्गः स्वस्वरूपं भूश्च तासां भूर्भुवस्स्वःस्वरूपाणां व्याहृ-तीनां उतिः संक्षेपः समष्टिरूपतेत्यर्थः ॥ विसारो विस्तृतिश्च व्यष्टिरूपतेत्यर्थः ॥ ताभ्यां कल्पिता समष्टि-रूपेण ओङ्कारपदवाच्या व्याहृतिपदवाच्या वा व्यष्टिरूपेण भूरादिपदवाच्या सावित्र्यादिपदवाच्या वेत्यर्थः ॥ प्रभूततेजसा सत्यात्मब्रह्मतेजसा अवति दीप्यत इति प्रभूततेजोऽवा अवतेः पचाद्यच् 'लवौ रवौ सूर्यमण्डले' इत्यर्थः ॥ रलयारैक्यात् विक्रीडत इति विक्राच या मा सावित्री तस्या उदय इत्यर्थः ॥

अथवा ॥ अनन्ता अपरिच्छिन्नस्वरूपा गोसूर्यस्य भूतावुदये विसारे विगमे अस्तमये इत्यर्थः ॥ उपलक्षणान्मध्याह्ने च कल्पिता ध्येयत्वेन ध्यातृभिर्निरूपिता सन्ध्यालयस्वरूपेत्यर्थः ॥ सन्ध्यापदेन तदभिमानिनी देवतोच्यते सन्ध्यामुपासीतेत्यादि श्रुतेः प्रथमं भूतं भूतिरूपत्तिर्येषां ते प्रभूता अग्रजम्मानः तेषां ब्राह्मणानां तेजोबलं ब्राह्मं यस्या हेतोः सा वाँ हंसे क्रामतीति विक्राच या मा सावित्री तस्या उदय इत्यर्थः ॥ १०१ ॥

अथ सन्ध्यारूपाया एव तस्या गायत्रीसावित्रीसरस्वतीरूपैर्भेदत्रयं क्रमेण व्याख्यायते यथा अनन्ते नित्ये सत्यलोकाख्ये गवि भूमौ ब्रह्मलोक इत्यर्थः ॥ भूतिरिस्थितिर्यस्यास्सा ब्राह्मणीं ब्रह्मदैवत्यां ब्रह्मलोकनिवासिनीमित्युक्तेः यद्वा अनन्ता नित्यस्वरूपा गवि सूर्यमण्डले भूतिरिस्थितिर्यस्यास्सा च

विसारकल्पितः कमलासनो ब्रह्मा तस्यैव प्रभूततेजोबलविक्रमा यस्याः सा तथोक्ता च ब्रह्मसमानदीप्तिरूपपराक्रमशालिनीत्यर्थः ॥ तस्यास्तदुपलक्षितायाः प्रातस्सन्ध्याधिष्ठान्याः गायत्रीरूपाया ब्रह्मशक्तेरित्यर्थः ॥ उदय आविर्भावः उक्तञ्च महाप्रयोगसारादौ गायत्रीमुपक्रम्य । कुमारीष्टवेदयुतां ब्रह्मरूपां विधिन्तयेत् । हंसस्थितां कुशहस्तां सूर्यमण्डलसंस्थितामिति ॥ १०२ ॥

अन्यत्र अनन्तस्य विष्णोः गवि भूमौ वैकुण्ठे इत्यर्थः भूतिस्थितिर्यस्यास्ता अनन्ता नित्या गोभूतिः सूर्यमण्डलमप्यस्या वा पूर्ववत् विषु पक्षिषु सारः श्रेष्ठो गच्छः तस्मिन् कल्पितो विष्णुः तस्यैव प्रभूततेजआदयो यस्याः सा तथोक्ता च विष्णुसमानतेजोरूपादिमतीत्यर्थः ॥ तस्यास्तदुपलक्षिताया मध्याह्नसन्ध्याधिष्ठान्याः सावित्रीरूपाया विष्णुशक्तेरुदयः उक्तञ्च तस्याने 'मध्याह्ने विष्णुरूपां च ताक्ष्यस्यां पीतवाससीं । युवतीं च यजुर्वेदां सूर्यमण्डल संस्थिता'मित्यादि ॥ १०३ ॥

अपरत्र अनन्तगोभूतयो वासुकिवृषभस्मानि ता एव विसारं न्याय्यं वस्तु यस्य सोऽनन्त-गोभूतिविसारो रुद्रः तस्यैव कल्पिताः प्रभूततेजआदयो यस्याः सा तथोक्ता रुद्रसमानरूपा सायं-सन्ध्याधिष्ठानी सरस्वतीरूपा रुद्रशक्तिरित्यर्थः ॥ तस्या उदयः उक्तञ्च "सायाह्ने शिवरूपां च वृद्धां वृषभवाहिनीं । सूर्यमण्डलमप्यस्यां सामवेदसमायुता"मिति ॥ १०४ ॥

अथवा ॥ अनन्तो विष्णुः गवि वृषे भूतिस्थितिर्यस्य स गोभूतिवृषवाहनो रुद्रः विसारकल्पितः पद्मासनो ब्रह्मा च तेषामेव प्रभूतैस्तेज आदिभिः सावित्रीगायत्रीसरस्वतीभेदभिन्नैरित्यर्थः ॥ विष्णो विहारिणी या मा माता परब्रह्मशक्तिः तस्या उदय इत्यर्थः ॥ अलोकन्याख्यात्रये सावित्र्या रुद्ररूपत्वं सरस्वत्या विष्णुरूपत्वं स्मृत्यन्तरसम्मतमिति तथैव वा व्याख्येयं बङ्गोत्कलशिष्टसम्मतपक्षप्राप्ताभि-स्समर्थितः किन्त्वत्रापि केचिद्यजुश्शास्त्रिनः सरस्वतीं शुभ्रवर्णादित्वेन सावित्रीं कृष्णवर्णादित्वेन वर्णयन्ति । ऋग्वेदिनः सावित्रीं रुद्ररूपिणीं वर्णयन्ति तत्र शास्त्राभेदेन सर्वमेव सप्रमाणं प्रत्येत्यन्त्यम् ॥ १०५ ॥

48. अथ षट्चक्रदेवताः प्रस्तूयन्ते ॥

तत्रदौ कुण्डलिनीमुपक्रम्य व्याख्यायते यथा अनन्तं नित्यमपरिच्छिन्नस्वरूपं वा अतिसूक्ष्मत्वात् दुर्लक्ष्यत्वात् केवलं ज्ञानगम्यत्वाच्चेति भावः गोः पृथिव्याः भूतिस्थितिर्यस्मिन् तथाभूतं यत् विसारं मूलाधारपद्मं चतुर्वलपद्ममित्यर्थः ॥ तस्मिन् कल्पितो निरूपितो यः प्रभुः स्वयम्भुल्लिङ्गरूपः तत्र उतमा-लिङ्गितं सार्धं विषयकारेण संश्लिष्टमित्यर्थः यत्सेजः तद्वलेन तद्रूपेण ज्योतीरूपेणेत्यर्थः विष्णो विहारिणी या मा लोकजननी कुण्डलिनीशक्तिरित्यर्थः तस्या उदयआविर्भावः उक्तञ्च तन्म्रसारे 'प्यायेत्कुण्डलिनीं सूक्ष्मां मूलाधारनिवासिनीं । तामिष्टदेवतारूपां सार्धं विषयान्वितां । कोटि-सौदामिनीभासां स्वयम्भुल्लिङ्गवेष्टिनी'मित्यादि ॥ १०६ ॥

49. तत्रैवाधारचक्रे देवतान्तरपक्षे ॥ अनन्ते अतिसूक्ष्मत्वादिगुणयुक्ते अनन्ता इति देवानां वा विश्वेषां गोभूतिविसारो भूपुरपक्षे कल्पिताः योगज्ञैर्निरूपिताः प्रभूतं तेजो दीप्तिः बलं रूपं सामर्थ्यं वा विक्रमस्सञ्चारश्च ते येषाम्ने षाकिनीब्रह्मादयः तेषामुदय एकत्वेनाविर्भावः एवमुत्तरादि अत्र चक्रे

अधिष्ठात्री ढाकिनी ब्रह्मशक्तिः अधिष्ठाता ब्रह्मा मतान्तरे गणेशः खड्गोक्ष वारुण्यादयो दलदेवताः
इत्यादि तद्विस्तरः तत्त्वचिन्तामणिसमुच्चयादिषु द्रष्टव्यः ॥ १०० ॥

50. अथ स्वाधिष्ठाने ॥ अनन्ते अनन्तानां वा पूर्ववत् गोर्जलस्य भूतिर्यस्मिन् तस्मिन् विसारे
षड्दले स्वाधिष्ठानाख्ये लिङ्गपद्मे कल्पितप्रभूततेजोबलविक्रमाणां राकिनी विष्णवादीनामुदय इति पूर्ववत्
अत्र चक्रे राकिनी विष्णवोरधिष्ठानत्वं छगलण्डकपदिन्यादयो दलदेवता बोध्याः ॥ १०८ ॥

51. अथ मणिपुरे अनन्ते अनन्तानां वा गोः जलस्य भूरुपसिस्थानं गोर्जलान्नवतीति वा
गोभूरभिः अग्नेर्जलप्रभवत्वे जलोत्पत्तिकवे च प्रमाणं पूर्वमुक्तं तस्याग्नेरुत्तरालेषः द्युतिः प्राप्तिर्वा यस्मिन्
तस्मिन् विसारे नाभिपद्मे दशदले मणिपूरचक्रे इत्यर्थः ॥ अन्यत्पूर्ववत् अत्र छाकिनीरुद्रावधिष्ठातारौ
दारुकरूपिण्यादयो दलदेवता ज्ञातव्याः ॥ १०९ ॥

52. अथानाहते अनन्ते अनन्तानां वा गोस्सूर्यस्य भूतिर्यस्मिन् सूर्यस्येव वा भूतिस्सम्पत्
यस्य तस्मिन् विसारे हृदयपद्मे द्वादशदले अनाहतचक्रे इत्यर्थः द्वादशदलपद्मस्य सूर्यात्मकत्वमागम-
प्रसिद्धं ॥ अन्यत्पूर्ववत् अत्राधिष्ठातारौ काकिनीश्वरौ क्रोधीशमहाकाल्यादयो दलदेवताः ॥ ११० ॥

53. अथ विशुद्धे ॥ अनन्तमाकाशरूपा या गौर्भूमिः तस्या भूतिर्यस्मिन् तस्मिन् विसारे
कण्ठपद्मे षोडशदले विशुद्धचक्रे इत्यर्थः अत्र शाकिनीसदाशिवौ मुख्यौ श्रीकण्ठपूर्णोदयादयो दल-
देवताः अन्यत्पूर्ववत् ॥ १११ ॥

54. अथाज्ञाचक्रे ॥ अनन्ते नित्यत्वादिगुणयुक्ते गशोर्नैत्रयोः तदुपरिभागे भ्रूमध्ये इत्यर्थः भूतिः
स्थितिर्यस्य तस्मिन् विसारे पद्मे यद्वा अनन्ते अविनाशिन्यपरिच्छिन्नस्वरूपे परब्रह्मणि तत्साक्षात्कारे
विषये इत्यर्थः गोर्नैत्रस्येव भूतिस्सम्पत्तस्य तस्मिन् ब्रह्मसाक्षात्कारद्वारभूते इत्यर्थः तदेव ब्रह्मद्वार-
मित्यागमं अथवा अनन्तो हकारः अनन्ता क्षकारश्च शुक्रश्चाथङ्कारोऽशः प्राणस्सान्तदिशवो वियत् ।
अकुलो नकुलीशश्च हंसः शून्यश्च हाकिनी । अनन्तो नकुली जीवः परमात्मा ललाटज इति क्षकार-
मुपक्रम्य मुखं कव्यवहाऽनन्ता कालजिह्वा गणेश्वर इति च वर्णाभिधानं तयोः पुमान् स्त्रियेत्येकशेषे
अनन्तौ हक्षवर्णौ तयोः गोभूतिभूसम्पत्तिर्यस्मिन् तस्मिन्विसारे हक्षबीजाभये भ्रूमध्ये द्विदलकमले
आज्ञाचक्रे इत्यर्थः अत्र हाकिनीशिवौ प्रधानौ लकुलीशमहालक्ष्मादयो दलदेवताः । अन्यदुक्तवत् ॥ ११२ ॥

55. अथाज्ञाचक्रोपरि प्रणवस्वरूपं प्रस्तूयते अनन्तगोभूतिरपरिमितवायसम्पत्तिर्वैद्यः तस्य विज्ञे-
बेण सारः स्थिरांशरूपः प्रणवः आदिबीजं वेदसारो वेदबीजमतःपरमित्यादिप्रणवबीजाभिधानं तन्त्रे तेन
प्रणवरूपेण कल्पितं यत् प्रभूतं तेजः तद्वलेन तद्रूपेण विक्रमःसञ्चारो यस्य तस्योदयः प्रणवात्मकनित्यज्योती-
रूपेण प्रकाशमानस्य परब्रह्मण आविर्भावः ॥ ११३ ॥

56. अथ शान्ताकारः प्रस्तूयते । अनन्तो विष्णुः तेन अकारः गोभूतिर्दृष्ट्वाहनो महेश्वरः
तेन उकारः विसारकल्पितः पञ्चासनो ब्रह्मा तेन मकारः तथाषोक्तं 'अकारो विष्णुरुद्दिष्ट उकारस्तु
महेश्वरः । मकरिण्येभ्यते ब्रह्मा प्रणवेन त्रयो मता' इति ॥ तेषामकारोकारमकाराणां समाहार ओङ्कारः

तस्मिन् प्रभूतः तदुपरि प्राप्तो बिन्दुः तत्र तेजोनादात्मकं तस्मिन् बलं शक्त्यात्मकं तदुपरि विक्रम-
स्सञ्चारो यस्य वेः पक्षिण इव क्रमस्सञ्चारो यस्य स हंसरूप इतिवार्थः हंसशब्दो जीववाचकः
परमवाचकोऽपीत्यागमं शक्त्युपरि विरतक्रमः शान्ताकारो वा तदर्थः तथाभूतो यः परमात्मा तदुदय
इत्यर्थः अत्र क्रमेणोक्ता अकारोकारमकारबिन्दुनादशक्तिशान्ताख्या ओङ्कारस्य सप्तावयवा योगशास्त्रेषु
निगूढा वेदितव्याः ॥ ११४ ॥

57. अथ सहस्रारं प्रस्तूयते ॥ अनन्ता अविनाशिनी गोभूतिर्ज्योतिस्सम्पत्तिः स्वर्गसम्पत्तिर्वा
यस्मिन् तस्मिन्विसारे शिरस्थोऽधोमुखसहस्रदलकमले इत्यर्थः कल्पितं निरूपितं यत्प्रभूतं तेजः पर-
ब्रह्मात्मकं तद्वलेन तद्वपेण तच्छक्त्यात्मना वा विक्रामति विक्रीडत इति वा विष्णो या मा माता परां
वा तस्या उदयः परब्रह्मात्मकतेजश्शक्त्या सहविक्रमस्सञ्चारो यस्य परशिवस्य तदुदयो वा तत्तेज-
श्शक्त्या सञ्चारो येषां दलदेवतानां तदुदय इति वा समर्थनीयं सहस्रदले निखिलदेवतानां स्थितत्व-
मागमप्रसिद्धम् ॥ ११५ ॥

॥ इति शम् ॥



- 1 जीयाच्छ्रीजगदीश्वरो जगदिदं यः पाति मूर्त्यैकया
यो जार्जाद्यभिधानभागपरया तद्वत्तया भारतम् ।
यश्चापीह तृतीयया जयपुरं भर्तुं तथैव स्वयं
सोऽयं सम्प्रति राजते नरवरः श्रीविक्रमाख्याङ्कितः ।
- 2 भूनन्दाद्रिशशङ्कसम्मितशके कृष्णे चतुर्थ्यां श्रुचौ
सूर्याहे वसुदैवतोडनि रवौ युग्मे कविज्ञाऽन्विते ।
साहीन्दौ मकरे कुजे मृगपतौ कर्केऽप्यगौ कौप्यगे
शौरौ लग्नयुते गुरौ क्रियगते यः प्रादुरासीत् क्षितौ ॥
- 3 काश्यालोकपदव्यतिष्ठितिवशास्त्रोके प्रतिष्ठां गते
शीकाकोल इति प्रशस्तनगरे गङ्गाममध्याश्रिते ।
यस्मात्पर्वतपेण्ठनामकमधिष्ठानं द्विजानां कलौ
कल्कयाविर्भवनोद्भवामचकलच्छ्रीशम्भलस्य प्रभाम् ॥
- 4 गोत्रोत्पन्नविमाननप्रमथितं घूर्णाविनिर्णीतभू-
भागं स्वं जनकं परापहृतसर्वस्वं नदीनं तदा ।
यो जातो निजराजचिह्नकलितो देवः कलानां निधि-
र्दृष्टोऽसौ विदधे प्रमोदनसुधाकलोललोलत्तनुम् ॥

1. जार्जः पञ्चमजार्जः अक्षादिपदेन अष्टमएन्दुर्बादेः परिग्रहः ॥
2. १७९१ परिमिते शके तदनुसारेण १८६९ परिमिते क्रिष्टाब्दे गौणाषाढबहुलचतुर्थ्यामस्य जन्मे-
त्यादिकं बोध्यम् ॥
3. पर्वतपेण्ठेति पर्वतालपेटा इति प्रसिद्धं ब्राह्मणशासनम् ॥
4. गोलेति कुलं मन्थाचलश्च १ वं जनकं कृष्णचन्द्रदेवाख्यं क्षीरसमुद्रं च नदीनो निर्भीकः नदी-
नामिनश्च राजा नृपश्चन्द्रश्च कला नृत्यादिकाः षोडशभागाश्च ज्येष्ठे आतरे रामचन्द्रदेवे सिंहासन-
मधिरुहे वैमात्रेयभ्रातृतया तदवमानितोऽयं कृष्णचन्द्रदेवः पर्वतपेण्ठे निवसतिरमेत्यादि पूर्वमुक्तं
वेदितव्यम् ॥

- 5 विस्त्रिष्टं विधिना स्वनिष्क्रमवशादाक्रम्य सिंहासनं
शक्रोऽयं निजविक्रमेण भविता भूमौ हि दिव्यद्वपुः ।
इत्यालोच्य कुलक्रमाधिगतया नामक्रियोपक्रमे
चक्रे विक्रमदेव इत्यभिधया यं तत्पिता साङ्कितम् ॥
- 6 सोऽयं स्फीतवपुः क्रमादनुदिनं कृष्णान्तचन्द्रः स्वयं
स्वं तेजोविभवं व्यवर्धयदमुं रेखोदरान्निस्तृतम् ।
अप्याप्तो नगरीपदाढ्यकटकं यो वंशधारातटो
पान्ते स्पष्टयति स्म यद्विलसनेस्तं चन्द्रभागाश्रिया ॥
- 7 प्रारम्भाद्धि विनोपदेशमपि यं प्राक्कर्मबीजाश्रयं
प्रापद्यन्त खलं कपोतकुलवद्विद्यास्समस्ता अपि ।
शास्त्रीयाखिलसाम्प्रदायिककथातत्त्वस्य लेशोऽर्पित-
स्ताच्चित्ते वितर्ति किमाप न जले तैलस्य बिन्दुर्यथा ॥
- 8 आदौ दत्तकपुत्रतामुपगतः श्रीमल्लदुर्गेशितुः
प्रीभीकौन्सिलसद्विचारणदृशा पश्चात्ततोऽपि च्युतः ।
यो मातापितृवश्चितोऽल्पसमये वृत्त्या विहीनोऽपि सन्
सत्कार्याञ्चलति स्म नाचलइव स्वं बाहुवीर्यं श्रयन् ॥

5 विक्रमेण विस्त्रिष्टस्याक्रमणात् दिव्यद्वपुष्वाच्च विक्रमदेवनामास्य सार्थकमिति भावः ॥

6 कृष्णान्तचन्द्रः कृष्णचन्द्रदेवः कृष्णमक्षान्ते चन्द्रश्च तेजोविभवं रेतः प्रभवं कान्तिसम्प-
त्तिञ्च रेखा तन्नाम्नी देवी कृष्णचन्द्रदेवस्य पत्नी चान्द्री लेखा च ॥

7 वृद्धा युवानः शिशवः कपोता खले यथाऽस्मी युगपत्पतन्तीति न्यायात् पूर्वजन्माभ्यस्ता-
स्सर्वा अपि विद्याः प्रापद्यन्तेत्यर्थः पुतेनास्य ग्रहणधारणपठनपटुत्वं ऊहापोहवत्त्वञ्च सूचितम् ॥

8 अस्य दशमे वर्षे मातुः पञ्चदशे वर्षे पितुश्च लोकान्तरगतिर्वेदितव्या बाल्यसमयएवायं मल्ल-
दुर्गाधिपस्य (माहगुल इति प्रसिद्धनगराधिपतेः) कृष्णभूपतेः दत्तपुत्रत्वं गतोऽपि तस्मात्परिभ्रष्ट इत्याद्यन्त्यत्र
विस्तरः ॥

9 सत्संसेवनसत्कथाश्रवणसद्विद्यार्जनैकव्रती

यः स्थित्वा सुचिरं विशाखपटणे मान्यो त्रिटीशानुगैः ।

वाण्या संस्कृतया परिष्कृततनूरौदूषा प्ररुद्धिं गत-

लैलिङ्गभाऽत्र च लिङ्गितो मुदमगादाङ्गुषाविदन्निङ्गितम् ॥

10 योऽपिस्वीयधिया जडीकृतचिराचाराक्रियावत्स्थली-

प्रोद्भूताखिलनव्यनीतियवसान् कृत्वा स्वयं गर्भसात् ।

चिक्रीडे पुरुषर्षभोऽमितगुणो वाङ्मनैचिकीप्रस्फुर-

द्रोष्ठीषु प्रणदन्मुहुस्तत इतो भ्राम्यन्कुतो वाप्यभीः ॥

11 वारं वारमनिष्टचिन्तितवतो भ्रातृव्यभावाश्रया-

दावाल्याञ्जरयाऽभिसन्धिततनोरास्कन्दनाष्ठेदिनः ।

यस्याचिन्त्यचरित्रविक्रमविभोरुद्धाह आभाविते

श्रीकृष्णस्य हि रुक्मिणीपरिणयस्त्वान्तं समारोहति ॥

12 बन्धुव्यस्तपितृद्विजाश्रयकुटीजातं सरित्पारभू-

त्रातं लब्धसमुन्नतिं परपुरे तं वीक्ष्य पृथ्वीपतिम् ।

कः कंसार्दिततातवन्दिगृहजं कालिन्दिकान्यत्तटी-

गुप्तं साधितगौरवं मधुपुरे न द्वारके शं स्मरेत् ॥

10 जडीकृतेति मूकीकृता जलीकृता च ॥

11 भ्रातृव्यभाबो भ्रातृजाभिप्रायः वैरञ्च तदाश्रयात् प्रकृते वैमात्रेयभ्रातृजाशयानुयायिनः कस्याश्चित् वैरपक्षात् ॥ जरया वार्द्धकावस्थया जरानाप्त्री काचिद्राक्षसी जरासन्धस्य माता तथा ॥

12 बन्धुः स्ववैमात्रेय भ्राता रामचन्द्रदेवो जयपुराधीश्वरः तेन व्यस्तः पिता कृष्णचन्द्रदेवो यस्यां तस्यां द्विजाश्रयकुटीरां शासनस्य ध्रुवगृहे जातं सरित् वंशधारानदी परपुरे विशाखापत्तनादी ॥

13 साकारा स्थिरलक्षणैर्ननु निराकारात्मनो या मही

राधा तत्परपूर्ववर्णविलसद्भामापहाराङ्गुवम् ।

सैषा राजमणेः समाऽद्भुततमा राज्ञीति हीराऽऽह्वया

धत्ते राजसधर्मिणीकुलशिरोऽलङ्कारहीराश्रियम् ॥

14 अस्या गर्भपटस्कृता नरमणस्तेजः प्रशस्तिच्छटां

बिभ्राणा भ्रमकृत्सुवर्णविकसद्रेखेति तन्नामिका ।

तातस्य स्वसृमातृनामगुणयुग्या देहलीदीपिका

सौभाग्यं सुभगा तनोति नितरां पित्रोः कुलोद्दीपिका ॥

15 प्राक्प्रह्लादनकृतसुरेश्वरभुवः सा सौरभासन्निभा

लक्ष्मीसत्पदपूजितामजनयत्पद्मावतीं पद्मिनीम् ।

तत्पश्चाद्भवत्प्रतापजननी यस्मिंश्च दुर्मागिणां

त्राणाय श्रवणेन्द्रियस्य विषयो नारायणस्मारितः ॥

16 तार्तीयिकमपूरयत्स्ववपुषा यं वैधवांशं च सा

भूमावीश्वरशेखरोयमुदितो दिष्ट्या समृद्धिं गतः ।

13 निराकारः निराकारसिंहनामा राज्ञ्याः पिता आकारशून्यश्च महीपृथिवी तद्वता महनीया वा राधा गोलोकवासिनी गंगिका विशेषः विष्णुर्वा वर्णैरूपमक्षरं च धाम तद्रूपाक्षरद्वयं तेजश्च हीति विस्मये राजत इति हीरा तन्नाम्नी राज्ञः पद्महिषी ॥

14 तन्नामिका सुवर्णरेखा नाम्नी तातस्य राज्ञः स्वसृनाम सुवर्णदेवी मातृनाम रेखादेवी ॥

15 सुरेश्वरस्तन्नामा राजपुत्र्याः श्वसुर इन्द्रश्च तस्य भूः इच्छानामकदुर्गं पूर्वा दिक्च । राजपुत्र्याः प्रथमवर्णैरपञ्चाया दुहितुः लक्ष्मीः पद्मावती चेति नामद्वयं तच्चरमजः प्रतापनारायणनामा । अत्र दुर्मागिणामित्यत्र दुर्मागंशब्दो विपथपर्यायः । व्यञ्चो दुरञ्चो विपथ इत्यादि कोशात् ॥ ततो मत्वर्थीये प्रत्यये न कापि क्षतिः सुकृतीत्यादिवत् यद्वा एकदेशोत्पादिप्रयोगात् साधुत्वम् ॥

16 विधुर्विष्णुश्चन्द्रमाश्च तत्सम्बन्धी वैधवः ईश्वरः शिवः स्वामी च मातृवंशो मातामह-वंशः गोकुलश्च अर्थं हि ब्रजेन्द्रनारायणनामा राज्ञा विक्रमेण स्ववंशरक्षार्थं पुत्रिकापुत्रत्वेन स्वीकृतोपि पुनर्दत्तकत्वेन परिगृहीत इति परत्वं बोध्यम् ॥

सम्भाव्यस्सहि मातृवंशविततौ यातो नरापत्यतां
तत्कृष्णप्रतिमो ब्रजेन्द्रपदयुक्नारायणाख्योऽभवत् ॥

17 शाके बह्निशिखा शराद्रिकुमिरे ज्येष्ठे द्वितीयातिथौ
शुभ्रे शुभ्ररुचोदिने नरमणेर्दत्तात्मजत्वं गतः ।
यो राजकुबराजराजिषु धराखण्डे नभोमण्डले
ब्रिभ्राद्भावलिषु व्यभाद्विधुरिव श्रीरामकृष्णामिधः ॥

18 इत्थं पुत्रकलत्रनमृसहितो द्वात्रिंशता कल्पिते
सोपानैः क्षितिपासने विलसितः श्रीविक्रमार्कश्रिया ।
यश्शङ्खारिगदाम्बुजैर्भगवतो व्यस्तं करस्थैस्तनो-
र्भेदानामिह सूर्यवंशजनुषामुद्भासयत्यन्यताम् ॥

19 हन्तास्माकमिहोत्कले जनिमतामान्ध्रोद्भवानां तथा
सद्विद्याभ्यसनार्जितोन्नतिकथाशून्यात्मनां सर्वथा ।
मन्ये प्राक्तनपुण्यमेव फलितं यद्विश्वविद्यालया-
भ्यक्षस्थानमितोऽयमान्ध्रविषये स क्षमाधवो विक्रमः ॥

20 पूता पूततमं गभीरहृदया गार्भीर्यसीमातिगं
तत्त्वज्ञानकथावगाहनपरा संसेवितं तत्परैः ।

17 शाकेति 1857 परिमिते शाके तदनुसारेण 1935 परिमिते क्रिष्टाब्दे जून्मासस्य तृतीय
दिवसेऽस्य दत्तकपरिग्रहविधिना राज्ञा परिग्रहणं च कृतमिति बोध्यम् ॥

18 जयपुरस्य पूर्वराजधानी नन्दपुरे आसीत् । तत्र द्वात्रिंशत्सोपानकल्पितं सिंहासनं
प्रसिद्धम् ॥ विष्णोः शङ्खचक्रगदापद्मैः केशवादिमूर्तिभेदाः चतुर्विंशतिप्रकाराः सुप्रसिद्धाः तन्नाम्नितमः
कृष्णः ॥

19 एतस्य राजसिंहासनारोहणोत्तरकालमेव आन्ध्रविश्वविद्यालयाधिकृतत्वमपि प्राप्तमिति
बोध्यम् ॥

20 भारतीतीर्थं इति विशाखपत्तनप्रतिष्ठापितपण्डितसभाविशेषः स च प्रतिवर्षं वसन्तसमये
भवति । तत्रायं महाराजः सभापतित्वेन निरूपित इति बोध्यम् ॥

दानध्यानपरोपकारानिरतैर्जुष्टा च तेषूत्कटं
सत्तीर्थं पतिरूपतो वृतवती यं भारतीतीर्थभूः ॥

21 साऽनेनैव नभस्थलीव विधुना तारावलीकल्पिता
वन्या पल्लवितद्रुमौघवितता मान्येव भूमीभृता ।
उत्फुल्ला वकुलेन पुष्पनिवहैर्वाटीव वासन्तिका
विद्वद्राजियुताऽत्र राजकविना रेजे वसन्तोत्सवे ॥

22 पादस्पर्शविकासितैः सुमनसां वारैः स्वकीयैर्यथा
चन्द्रं कैरविणी रविं कमलिनी सौभाग्यदं स्वात्मनः ।
नारीतल्लजमप्यशोकवनिका लोकस्य पूजाश्रया
पूजाहैरपि पूजनीयमपि सा तैस्तं तथाऽपूजयत् ॥

23 पात्रौघान्तरसंस्कृतोऽर्चनभुवं शङ्खो विशेषार्घ्यभाक्
दीप्तो वा शतवर्तिमध्यकलितः कर्पूरपुञ्जो यथा ।
मुक्ताहारविराजितश्च तरलो वक्षोजभूमिं क्षियाः
सोऽयं पण्डितमण्डलीविलसितोऽप्येनां तथाऽमण्डयत् ॥

24 तिग्मांशुर्हिमगुश्च दिक्कृततिमिव व्याप्तां स्वकीयांशुभिः
कीर्णा ध्मातघनञ्जयो रसवतीं स्वीयैस्कुलिङ्गैरिव ।
पूर्णा पर्णपुटी स्फुटाब्जमुकुलस्त्वैर्वा परागैश्च तां
युक्तां स्वानुगतैरभासयदयं तीक्ष्णैरतीक्ष्णैरपि ॥

21 सा भारतीतीर्थभूः ॥

22 पादो रश्मिः चरणं च सुमनसः पुण्याणि पण्डिताश्च ॥

- 25 वाचोयुक्तिसमर्थवाक्पतिवचोविन्याससंसेविनी
 तर्कात्साम्यसमर्थयत्कविगिरां सम्पर्कसन्यासिनी ।
 नासत्यप्रथिता च या वसुमती या यत्र नाकोन्नतिः
 सा तेनैव दधौ बुधाधिपतिना धन्या सुधर्मा श्रियम् ॥
- 26 यद्वत्कीर्तनमण्डलीं परिवृतो मार्दङ्गिकस्तालिकै-
 र्यद्वन्नाट्यभुवं नटैरभिमतः सत्सूत्रधारोऽपि वा ।
 श्रुत्विग्भिः परिपूजितोऽप्यथ यथा वेदिं समिद्धोऽनलः
 तां नालङ्कृतवान् स किं विविधवाग्विद्धिस्समाराधितः ॥
- 27 या रम्भाधिकचातुरीविलसितैर्विद्याधरैश्शोभिनी
 विज्ञानाश्रितविश्वकर्मकलितप्रावीण्यविद्योतिनी ।
 या चाप्यादरभूमिका सुकृतिनां प्राप्या न दुष्कर्मणां
 सम्प्राप्यैव च देवराट् श्रियमधाढ्यन्यस्सुधर्मा स ताम् ॥
- 28 यामासाद्य नृपोऽभ्यषेचि विबुधैस्साहिल्यसम्राट्पदे
 यं भर्तारमुपेत्य यापि विदुषां संसत्सु साम्राज्यभाक् ।
 या सूते स्म च मादृशानपि महोपाध्यायनामादिकान्
 तां तीर्थान्वितभारतीपरिषदं वन्दे विदां मातरम् ॥

25 वाक्पतिः वाग्मी बृहस्पतिश्च कविः काव्यरचयिता शुक्रश्च नासत्येति असत्यं वितर्कं
 भासत्यौ स्वर्णौ वसवो देवभेदाः वसूनि धनानि च माकेत्यत्र अकं दुःखं नाकः स्वर्णश्च बुधाधिपतिः
 पण्डिताधिपतिः सुराधिपतिश्च ॥

27 या रम्भेति आरम्भो रम्भाख्याप्सरोविशेषश्च विद्याधराः मन्त्रयन्त्रादिविद्यानां धराः
 देवर्षीनिविशेषाश्च विश्वकर्म निखिलकर्म विश्वकर्मा देवशिल्पी च देवराट् देवशासनात् इन्द्रश्च ॥

28 1933 परिमिते क्रिष्टाब्दे उपाधिप्राप्तिर्बोद्धव्या ॥

- 29 येनान्ध्रौढाहितौषिणाऽत्र नितरां वैदेशिकाहिभुर-
 दुर्भाषाविषमूर्च्छितामरनुता विद्याऽनत्रद्याऽपि सा ।
 निस्तन्द्रं तरसा नरेन्द्रपरिषच्चन्द्रेण सम्मन्त्रिता
 प्राणैर्युज्यत इत्यमन्दकृतितनं तश्चाऽपि बन्दामहे ॥
- 30 यो विद्याभवने विशाखपटणे तीर्थेशितुः स्पृष्टव्या
 वार्द्धेस्तत्सविधेः स्वकं प्रकटयन् तीर्थाधिपत्यं तथा ।
 दूरागन्तुकदूरदर्शिमहितस्फूर्जद्वचोवीचिभि-
 र्गर्जन्नुत्तरं स्म तर्जयति तं तद्दोषमामोषयन् ॥
- 31 यस्यान्तर्निहितस्सदा मधुरिपुर्योजातलक्ष्मीस्त्वयं
 सङ्कल्पं परिकल्पयन् श्रितवतां कल्पद्रुभावाश्रयात् ।
 क्षीरोदं हसतः सुधामधुरिमोद्गारैरिगिरां सघश-
 श्रन्दं दीपयतोऽस्य संसदि बुधश्रेण्यां गुणान् किं स्तुमः ॥
- 32 भाषावारविलासिनीविटमतिप्रज्ञं त्रिटीशाधिपैः
 संयोज्य प्रथमं श्रुतान्वितममुं प्रीत्या डिलेद् सत्पदे ।
 असौ यद्विरुदं व्यतारि च महाराजेति राजार्हते
 हित्वाऽन्यत्र यथार्थतां स्थितमभूदत्रैव सार्थं हि तत् ॥
- 33 उन्मीलन्नुदये क्रमादनुचरन्नित्यं सहस्रैः करै-
 र्गृह्णन् यस्य गुरुप्रभावविभवाल्लेशं दिनाद्धे रविः ।

29 अमरनुता विद्या संस्कृतविद्या नरेन्द्रा राजानः विषवैद्याश्च अत्र जयपुरे आङ्गविद्याप्राब-
 ध्यात् संस्कृतभाषा लुप्तप्राया आसीत् ॥ तदवलोक्याऽयं महाराजः एकां संस्कृतविद्याशालां स्थापितवान् ॥

31 कल्पद्रुमोऽयं स्वभावो जन्मच बुधानां पण्डितानां देवानाञ्च श्रेणयो यस्यां संसदि ॥

32 (१९३५) एतत् परिमिताङ्गलाब्दादीं एतस्य महाराज डिलिद् इति पदद्वयप्रासिर्बोद्ध्या ॥

33 सहस्रैरिति बहुवचनं नाडीनां सहस्रत्वेऽपि रम्मीनामनेकसहस्रत्वात् यद्वा हसन्ति प्रका-
 शस्यै निरर्थकमिति हस्तः हसधातोः प्फाथितञ्जीत्यादिना रक् तैः स रविः ॥

तज्ज्वालाकुलितो विसृज्य च तथा तं पश्चिमाम्भोनिधौ
ममशान्तवपुर्व्यवस्यति पुनस्तद्वत्प्रभाते लघुः ॥

- 34 सर्वत्रैव सदा विकासिविमलाक्षीणावदातद्युते-
र्यत्कीर्तैस्तुलनालवं जिगमिषुस्त्वाङ्कस्य निर्मुक्तये ।
लावं लावमयं निजानवयवान् सञ्जायते निर्लवः
पक्षान्ते पुनरेधितो नवनवं धत्ते वपुश्चन्द्रमाः ॥
- 35 जिष्णुश्चित्रगतिः परासुनयनेऽखिन्नोऽप्यलक्ष्याकृतिः
स्तोतव्यस्थितिराहवेषु सदयो योऽवर्णवादिक्षयी ।
धर्माह्लादिसुधानिधानवचनो दाने सुरद्वर्गुणा-
धानो वीरवरो दिगीश्वरवपुः सोऽयं नृपो विक्रमः ॥
- 36 वेदानामिव मन्त्रयन्त्रितद्दामोङ्कारवन्मन्त्रिणा-
माद्यो राजमणेः प्रधानसचिवः श्रीरामकृष्णाभिधः ।
यद्गुह्या जगतीतले किमपि नासाध्यं यदग्रे पुन-
र्हीणस्याद्विषणोऽपि तस्य कृतिनो वाच्याः किमन्ये गुणाः ॥
- 37 जामाताऽस्य सुहृत्तमो विजयते स्वेच्छानुरूपस्सुधी-
रिच्छादुर्गनरेशवंशनलिनप्रोद्भासिभासानिधिः ।
सद्विद्यानिलयोऽतिवादविवदन्मत्तेभसिहोद्यम-
श्श्रीविद्याधरसिंह इत्यभिहितो देवः स देवोपमः ॥

35 अत्र पद्ये क्रमेण शोभाविलासेत्यादिनोक्ता अष्टौ पौरुषगुणाः इन्द्रानिलेत्यादिनोक्तानां
अष्टानां दिक्पालानां धर्मः चतुर्भुजवीरुणाश्च उक्ता वेदितव्याः ॥

37 इच्छा दुर्गमिति उल्लेखे सिंहभूमौ प्रसिद्धम् ॥

38 सन्दिग्धेषु यथार्थवादविदुरः श्रीकृष्णजाताधिक-
प्रेमा भीमपराक्रमोऽर्जुनरुचिराजक्रियानाकुलः ।
सन्मन्त्रैस्सहदेववद्वितनुते योऽजातशत्रोर्नृप-
स्याऽस्य क्षमावलयेऽत्र निर्मलतरं यौधिष्ठिरं सद्यशः ॥

39 नानारत्नविचित्रचारुचिभिः शक्रायुधं द्योतयन्
चञ्चत्काञ्चनचालनैश्च चपलामालां तनौ खेलयन् ।
दारिद्र्यानलदग्धयाचकवनीमाप्लावयन् सन्ततं
यत्कोशो द्रविणानि तद्रणझणत्कारस्वनैर्वर्षति ॥

40 त्यक्तायव्ययनिर्णयावधितया शात्यादिकैकैकया
यज्जात्यापि समुद्रसान्द्रसिकतामानं समानम्भवेत् ।
तैरुत्तुङ्गसुमेरुशृङ्गसदृशागारोदरापूरितै-
र्धन्यो धान्यधनैर्जनो जनपतेरस्मान्न चाऽन्यः क्वचित् ॥

41 श्रेणीबद्धतयाऽऽयतास्तृतवपुःकान्तिप्रवाहैः पृथक्
तन्वाना ननु जह्नुभानुतनुजायुग्माश्रियं यन्नतः ।
प्रामारण्यतटाश्रया बहुपया यद्गोमहिष्यावली
सङ्गत्य क्वचिदेव योजनशतं धत्ते प्रयागभ्रमम् ॥

42 पूर्वं सर्वभुजोपमुक्तकुम्भं लिङ्गत्कलिङ्गं स्पृशन्
गौतम्यामवगाह्य पुण्यजनभूप्रान्तेऽस्य देशो महान् ।

38 विदुरो ज्ञाता कौरवमन्त्री च भीमो भयानकः पाण्डवद्वितीयश्च अर्जुनो विशदः पाण्डव-
मन्त्रमन्त्र अनाकुल इत्यत्र नकुलएव नाकुलः पाण्डवचतुर्थश्च ॥

41 जह्नुभानुतनुजायुग्मं गङ्गा यमुनाद्वयं पयः क्षीरमम्बु च ॥

42 सर्वभुक् अग्निः क्षेत्रं पुरुषोत्तम क्षेत्रं पूर्वभियादां विजयनगरादयः नैऋत्या गोदावरी पश्चिमे
वस्तुमहाराज्यं वायव्योत्तरयोः मध्यप्रदेशान्तर्गतरायपुर खडियालयादयः ऐशान्या पारलाखेमण्डि
वृहत्खेमण्डिप्रभृतयः ॥ एतन्मध्यवर्ति जयपुरमहाराज्यमिति बोध्यम् ॥

पश्चात्प्रावृतवस्तराञ्चलवर्षमध्यप्रदेशोत्तरा-

सङ्गीशस्य दिशोत्कले भगवतः क्षेत्रोन्मुखं धावति ॥

43 साहसैरपि यत्नयोदशमितैः क्रोशाऽर्धखण्डैः स्फुट-

स्तत्रानेकवसुन्धरासु सहितो रत्नाकराणां शतैः ।

शश्वल्लक्षसरित्सपक्षशिखरित्राता प्रशस्यश्च त-

त्प्रांशुत्वात् क्षितिमूर्ध्नि भात्युदधितो हस्तैस्सहस्राधिकैः ॥

44 यश्चाष्टादशसङ्ख्यमुख्यनगरीशाखापुराणां श्रिया

द्वीपाष्टादशकं जिगीषतितरां सम्पद्भूराणां क्रमात् ।

वास्तव्यैर्नियुताधिकैरपि नरैर्भाषाशतैस्संस्तुते

राज्ये प्राज्यतरे वरे नरवरो यस्मिंश्च साम्राज्यभाक् ॥

45 पूर्वे दुर्गमपर्वतो गुरुतरः पञ्चान्महासागरो

मध्ये राजति नामतो जयपुरी यद्राजधानी ह्युभा ।

दूराकृष्टहिमाद्रिसिन्धुजठरास्तीर्णस्फुरद्भारत-

क्षमासर्वस्वसमर्पिका नयनयोर्धा घूर्णनादान्तिके ॥

46 तत्रान्तर्जितवैजयन्तभवनं प्राकारशोभाकरं

सिंहद्वारसुशोभितं च नृपतेरावासदुर्गद्वयम् ।

साक्षाद्यस्य च रक्षिणी पृथगिह प्रासादमध्यासिता

दुर्गा दुर्गतिहा तथा भगवती सौभाग्यदा सर्वदा ॥

43 रत्नाकरः रत्नखनिः समुद्रश्च सपक्षः सहायो पक्षसहितश्च जयपुरराज्यस्य परिमाणं त्रयोदश-
सहस्रपरिमितक्रोशार्धखण्डैः (मैलुइति प्रसिद्धैः) सम्मितं औन्नत्ये समुद्रसमस्थकात् सहस्राधिकद्वयपरि-
मितम् ॥ पञ्चदशशतकुद इत्यत उपरीति बोध्यम् ॥

44 जयपुरराज्यान्तर्गतानि नवरङ्गपुर कोटपारि । रायगढ । गुणपुर । सिंहपुरादीनि अष्टादश-
शाखानगराणि वेदितव्यानि अत्र जनसङ्ख्या (१००००००) एतदुपरिबोद्धा ॥

- 47 दिङ्मातङ्गजिगीषया दिशिदिशि भ्राम्यत्करोत्क्षेपणा-
च्छन्नोर्द्ध्वयनयत्प्रभिन्नगजताभित्तिप्रतिष्ठम्भनात् ।
पूर्वास्ताद्रिसुमेरुसागरवियत्प्रोलङ्घने विप्रिता
रुद्धाधःक्षितिमुल्लिखन्ति हि खुरैर्यद्वाजिनां राजयः ॥
- 48 सप्ताश्रित्य तुरङ्गमानपि घटीषष्ट्यैकवारं भुवं
भ्राम्यन्नेव कथं तथोच्चपदवीभागेकचक्रो रथः ।
इत्यन्तर्ज्वलितानलाकुलतया धूमान्वमन्तः स्वनै-
र्धावन्त्युड्डयनेच्छया स्वयमितो यन्त्रात्मयत्स्यन्दनाः ॥
- 49 अस्माभिर्नृपकिङ्करैरपि कृतं नैवालकालुण्ठनं
शीर्षादाहरणं मणेः फणिपतेर्नापीति यत्पत्तिभिः ।
नासाधस्थितवीरकेशनिचयो व्यस्तं द्विधा दुर्यशः
स्वं मत्वोच्छ्वसितैः प्रकम्प्य च करैरुन्मृज्यते सन्ततम् ॥
- 50 यत्पौरास्सुरसन्निभाः सुमनसरसन्तानलक्ष्मीस्फुर-
त्सौधामेयरसोपभोगविलसद्रम्भोरुसम्भाविताः ।
सिद्धाः सद्धरिनामकीर्तनविधौ तद्भाववद्धादरा
नृत्यादावपि किन्नरीकृतरसा गन्धर्वविद्याधराः ॥
- 51 काव्ये भाव्यधियो यदीयकवयो नासत्यकृत्या गदे
वैद्या यस्य च विश्वकर्मनिपुणाः शिल्पे पुनः शिल्पिनः ।

50 सुमनसः पण्डिताः देवाश्च सन्तानेतिपुत्रपौत्रादिपरम्परा देववृक्षविशेषश्च । सौधं राजसदनं सौधो सुधासम्बन्धो च रम्भा कदलीवृक्षः अम्बरोविशेषश्च ऊरुस्सक्थि उरु महत्त्व सिद्धाः प्रसिद्धाः देवयोनिविशेषाश्च किन्नरा देवयोनिविशेषाः कुसितनराश्च रसा पृथिवी रसोऽनुरागश्च गन्धर्वविद्याधरा गान्धर्वविद्यानिपुणाः देवयोनिविशेषाश्च ॥

51 काव्यं कविकर्म काव्यो दैत्यगुरुश्च नासत्यकृत्यं सत्यकर्म स्ववैद्यकर्म च विश्वकर्म निष्किल-
कर्म विश्वकर्मा देवशिल्पी च गुरुरुपदेशकः वृहस्पतिश्च सोऽहं रामनाथनन्दशर्मा पण्डितः कविः
सुपथ ॥

श्रौते कर्मणि तान्त्रिके च गुरवो यस्यैव ते शास्त्रिण-
स्तस्य श्रीक्षितिमण्डलामरपतेस्सोऽहं सभापण्डितः ॥

52 के. सी. आयिपदाङ्कितक्षितिपतेः श्रीविक्रमस्यामहात्
प्रारब्धा तनुजस्य तस्य समये संवर्धिता मत्कृतिः ।
सेयं विक्रमदेववर्मनृपतेः साहित्यसम्राट्पदो-
पेतस्यावसरे तदादरवशात्सम्पूर्य मुद्रापिता ॥

53 शब्दं केचिदुदाहरन्ति सुधियस्तद्ब्रह्मरूपं परे
शब्दार्थं तदिदं वचो युगमनादेयं जडत्वात्तयोः
या सूते निजसत्तया तदुभयाभिन्नं समस्तं जगत्
सा स्वांशस्तुतिरूपयास्तु सुहिता कृत्यानया चिन्मयी ॥

इति श्रीमहोपाध्याय, श्रीजयपुरसंस्थानसभापण्डित,
विद्याभूषणोपाधिक, श्रीरामनाथनन्दशर्मणा विरचितं
श्रीजयपुरसूर्यवंश्यावलिनामकं काव्यं
समाप्तम् ॥

॥ शुभं भूयात् ॥

॥ कळाप्रपूर्णम् ॥

- 1 वेदा निश्चसितं हि यस्य निखिलं तेभ्योऽसृजद्यो जगत्
यो वर्णाश्रमधर्मकर्मनिवहान् स्थितै व्यवास्थापयत् ।
ग्लानिं गच्छति भूतले तदखिले कालेऽवतारी च यः
स श्रीशोऽद्य कळाप्रपूर्णपदभाग्विभ्राजते विक्रमः ॥
- 2 यो जातः स्वकळाविचित्रसदने वैकल्ययुक्ते परैः
प्राक् पश्चाच्च धरातले दलयितुं तान् षष्टजार्जात्मना ।
संत्रातुं च गवर्नराद्यभिधया श्रीमन्दिनं भारतम्
स श्रीशोऽद्य कळाप्रपूर्ण..... ॥
- 3 अस्मिन्भारतमण्डलेऽन्यविधया दूरे प्रतिष्ठापितो
येनांध्रीयजनात्मना प्रथमतोऽसौ नोत्कळे युज्यते ।
इत्यस्यापि पुनर्विशाखपटणे तद्विश्वविद्यालयः
स श्रीशोऽद्य कळाप्रपूर्ण..... ॥
- 4 अत्रान्ध्रोत्कळयोर्य उज्ज्वलयितुं प्रत्नं कळाकौशलं
नूतनं चाप्यतियन्नतो जयपुरे साम्राज्यलक्ष्म्युज्ज्वलः ।
प्रत्यब्दं वितरन् स्वलक्ष्महरदाने स्वलक्ष्यं क्षितौ
स श्रीशोऽद्य कळाप्रपूर्ण..... ॥
- 5 यो विज्ञानघनोऽत्र सोपकरणं विज्ञानशिक्षालयं
संस्थाप्य प्रचुरव्ययैरुपकृतिस्मृत्यै चिरायाऽऽत्मनः ।
स्वार्चामर्चयति स्म विज्ञानिचयैस्तस्याऽप्रतो वैक्रमी
स श्रीशोऽद्य कळाप्रपूर्ण..... ॥
- 6 यस्मिन्विश्वकळासदस्यधिकृतौ संवर्धितो वार्षिके
प्राप्ते पंचदशे विशिष्य विरुदादानप्रदानोत्सवे ।

अध्यक्षासनमाश्रितः स्वविरुद्धप्रान्युत्सवं पूरयन्
स श्रीशोऽद्य कळाप्रपूर्णः..... ॥

७ यत्रैतद्विरुद्धं मघाविव पिकं यद्वच्च चन्द्रे शरत्
संबन्धं कलयन्ति केऽपि कुशला लिङ्गं न तत्केवलम् ।
ते सर्वेऽप्यृतवः स्वपर्यय इव प्राप्तस्वलङ्गाः स्वयं
स श्रीशोऽद्य कळाप्रपूर्णः..... ॥

८ यो जातो जनज्ञात सत्पथसमादेशाय जीवात्मना
नित्यं नित्यपरात्मभावभजनध्यानादिना तन्मयः ।
लोकख्यातसमस्तवैष्णवकळाजाध्वल्यमानात्मना
स श्रीशोऽद्य कळाप्रपूर्णः..... ॥

९ लुप्तां वेदकथां क्षितौ प्रथयितुं पाथोधिगर्भाटने
साक्षान्मत्स्यवपुः कुमारभरणेऽकुत्सो महाकच्छपः ।
क्रोडात्मा पतिभावतो वसुमतीक्रोडेऽपि यः क्रीडयन्
स श्रीशोऽद्य कळाप्रपूर्णः..... ॥

१० दुःशत्रोर्दमने त्रिजाश्रितपरित्राणे नृसिंहः स्वयं
स्वस्यांग्रौ वल्लिमौलिनम्रकरणे लब्धोन्नतिर्वामनः ।
आतृण्यश्रियमाहरन् स्वपितृसंतृप्तौ च यो भार्गवः
स श्रीशोऽद्य कळाप्रपूर्णः..... ॥

११ आदर्शः पुरुषो रवेरभिजनप्रद्योतने राघवः
कृष्णप्रेमणि कामपालनविधौ तद्वद्वले यो बलः ।

७ स्तो ॥ “यथर्तुलिङ्गान्यृतवः स्वयमेवर्तुपर्यये स्वानि स्वान्यभिपद्यन्ते तथा क्रमाणि देहिनः ” ।

इति मनुवचनमेवात्र प्रमाणमधिगन्तव्यम् ऋतुपर्यये ऋतूनां स्वकार्यावसरे इतितद्व्याख्या ॥

१० स्तो ॥ श्रीविक्रमदेवपक्षे ' आतृण्यः आतुः पुत्रो रामचन्द्रदेवश्चतुर्थो प्राह्यः ॥

भार्गवपक्षे आतृण्यः शत्रुः कार्यवीर्यो प्राह्यः 'आतृण्यौ आतृजद्विधावित्यमरः' ॥

बुद्धो बुद्धिगताखिलस्य कलने कल्की च सत्याऽऽस्तृतौ
स श्रीशोऽद्य कळाप्रपूर्ण..... ॥

12 सारस्येन सरस्वती बहुमता कण्ठे समालम्बिनी
लक्ष्मीः कामविवर्धिनी च बहुधा सङ्गम्य दोर्लङ्घिनी ।
सेवेते यमिमे परस्परजयस्पर्धाऽभिधानोद्धरे
स श्रीशोऽद्य कळाप्रपूर्ण..... ॥

13 वाक्श्रीस्त्रैरविहारसद्धानि चतुःषष्टिः कळाः पूर्णतो
भान्तीत्यत्र किमुच्यते तदखिले यत्प्रेरणात्ते उभे ।
स्वाङ्गे खेलयतः प्रसूय निपुणानान्ध्रोत्कलान् बालकान्
स श्रीशोऽद्य कळाप्रपूर्ण..... ॥

14 यत्कीर्त्यैककळालवान् प्रतिदिनं संगृह्य चैकैकशः
पक्षे पूर्णकळः श्रियं वितनुते स्वां पौर्णमास्यां शशी ।
पीतः क्षीयत एव देवनिवहैरन्यत्र तद्वन्न यत्
स श्रीशोऽद्य कळाप्रपूर्ण..... ॥

15 यत्तेजः कणमेकमेव वपुषा नासीद्गृहीतुं क्षमः
सन्तप्तस्तपनस्ततो विकळिताऽङ्गो द्वादशात्माऽभवत् ।
धृत्वा द्वादशधा विभज्य तपतीमं मासिमासि ध्रुवं
स श्रीशोऽद्य कळाप्रपूर्ण..... ॥

16 कीर्तौ चन्द्रमसो हि षोडशकळाः सूर्यस्य ता द्वादशाऽ
स्यैव प्रज्वलितप्रतापविभवे क्रोधे तु वह्नेर्दश ।
सर्वाः कामकळाश्च केळिभवने लुप्ता इति प्रस्तुतः
स श्रीशोऽद्य कळाप्रपूर्ण पदभाग्विभ्राजते विक्रमः ॥

इति श्रीमहोपाध्याय विद्याभूषणोपाधिक श्रीरामनाथ नन्दविरचितं

कळाप्रपूर्ण नामषोडशकम् ॥

॥ संपूर्णम् ॥

ERRATA.

॥ विशुद्धपत्रम् ॥

पुटः	पङ्क्तिः	अपाठः	सुपाठः
1	11	तदभावान्	तदभावात्
2	7	गातमा	गौतमी
5	7	अत्रादा	अत्रादौ
6	17	व्यवसिति	व्यवसिति
6	20	प्रसिद्धम्	प्रसिद्धम्
9	14	संख	सङ्ख
13	23	पीयूषेन	पीयूषेण
15	25	मुच्यु	मुच्यु
15	26	सनन्ता	सञ्जन्ता
15	29	मैथुने	मैथुनै
16	29	कल्पना	कल्पनया
19	28	तथामृता	तथाभृता
20	13	सहाय्ये	साहाय्ये
25	19	ब्रह्मणे	ब्रह्मणे
25	21	विष्ण्याया	विंशाध्याया
29	2	द्रुणे	द्रुणे
32	1	द्वघ	द्वघ
32	21	आवर्त	अवर्त
38	31	विंशति	द्वाविंशति
45	27	स्वाशिरसि	स्वशिरसि
49	15	च्लेश्रिण्	च्लेश्रिण्
52	30	कामस्तुख	कामास्तुख
56	17	जातः	जाताः
57	2	आह्वय	आह्वय
58	20	हलान्तावा	हलन्तानां
60	3	सलञ्च	सलञ्चवा
61	9	जयत	जायत
61	26	मैवोप	मैवोप
62	27	वरणासी	वरणासी
62	29	जीश्रिति	जीश्रीति
70	11	शास्त्रास्त्र	शास्त्रास्त्र
76	26	उत्पादयामास	उदपादयत्
77	13	विस्तरशोढ	विस्तरशो
77	13	पट्टानां	पट्टानां
78	8	परवारै	परवीरैः
83	5	नारायणपक्षे निष्क्रान्तो नाशात्	नारायणपक्षे नाशस्याऽभावा निर्णाशं तद्विशिष्टः बद्धा निष्क्रान्तो नाशात्
84	17	मोहयितुं	मोहयितुं
84	18	मनोवमस्य	मनोभवस्य

पुटः	पङ्क्तिः	अपाठः	सुपाठः
88	15	वारम्	वरम्
88	30	यस्याः	यस्यास्सा
90	11	अभिष्टते	अभिष्टतो
103	2	विजहिरे	विजहिरे
103	25	सुममित्य	सुममित्य
111	28	तथाभूता	तथाभूता
117	11	तिपाद्	प्रतिपाद्य
123	10	स्तम्भेभ्ये	तन्मभ्ये
136	27	कन्दर्प	कन्दर्पः
142	16	जात	जातः
142	17	वैमात्रेयः	वैमात्रेय
147	23	त्यमरः	इत्यमरः
147	31	सागरस्यपि	सागरस्याऽपि
153	8	स्यात्तथैव	स्यात्तथैव
155	2	यावैतं	यौवतं
167	22	स्वगैः	स्वगैः
169	11	उद्धव	उद्धव
169	14	परिश्रमः	परिश्रमं
169	27	स्वपथे	स्वपक्षे
171	2	क्षप	क्षप
171	3	कस्याऽप्यय	कस्याऽप्यय
173	7	नामासुरा	नामासुरा
175	7	शैत्यमान्य	शैत्यमान्य
175	24	वीथिच	वीथीच
194	8	सरूपाभिति	सरूपा इति
199	24	चेतित्रयीः	चेतित्रयी
206	19	ठञ्	ठञ्
218	10	संग्राह्यः	संग्राह्यः
219	32	ऋगत	ऋगतौ
220	12	सञ्ज्ञासः	समासः
226	6	पूर्वोक्तप्रकारेण	विशिष्टं अरैश्चक्राङ्ग विशेषै
226	7	रुद्रय	रुद्रय
226	10	रोगापनयनोपायाः	सारो रोगइति धरणिः
226	29	ज्योतिषिकाः	ज्योतिषिकाः
227	29	अनन्तः	अन्तः
230	6	सम्पत्तौ	सम्पत्तौ
231	16	विक्रमी	विक्रमः
231	30	तत्त्वेऽपि	वृत्तत्त्वेऽपि
247	6	स्तत्सविधेः	तत्सविधे

